

بِسْمِ اللَّهِ الرَّحْمَنِ الرَّحِيمِ

ولایت قرآن کی نظر میں

ولایت کے موضوع پر تحقیق انیق اور نقیض دسیق

تالیف: سید محمد حسین زیدی برقی

ناشر

ادارہ انتشارات حقائق الاسلام

چنیوٹ

بسم الله الرحمن الرحيم

هدیۃ معجانب = الشیخ مولانا حامد علی سندرانہ
الباکستان - ہلال سرگودھا

بسم الله الرحمن الرحيم ○

ولایت

قرآن کی نظر میں

ولایت کے موضوع پر تحقیق اہل حق اور تفتیش دقیق

تالیف

سید محمد حسین زیدی برقی

ناشر

ادارہ انتشارات حقائق الاسلام چنیوٹ

جملہ حقوق بحق مؤلف و مصنف محفوظ ہیں۔

ولایت قرآن کی نظر میں

سید محمد حسین زیدی برستی

ادارہ انتشارات حقائق الاسلام چنیوٹ

خالد کمپیوٹر کمپوزنگ سنٹر چنیوٹ

Tel: 0466-331311

ایک ہزار

معراج دین پرنٹنگ پریس لاہور

اکتوبر 1997ء

نام کتاب

نام مؤلف و مصنف

ناشر

کمپوزنگ

تعداد

مطبع

اشاعت

انتساب

میں اپنی اس کتاب کو امیر المومنین امام الملتقین علی ابن ابی طالب علیہم السلام کے نام نامی اور اسم گرامی کے ساتھ منسوب کرتا ہوں جنہوں نے اپنے شیعوں کو مستبہ کرتے ہوئے فرمایا تھا کہ ”ہلک فی اثنان محب غال و مبغض قال۔“ اور بارگاہ خداوندی میں دعا کرتا ہوں کہ بار الہا بحق محمد و آل محمد امیر المومنین علیہ السلام کے شیعوں کو مفوضہ کے مشرکانہ عقائد اور شیعوں کے غالیانہ افکار سے بچائے۔ آمین ثم آمین۔

احقر

سید محمد حسین زیدی برستی

نزد ڈاک خانہ لاہوری گیٹ۔ چنیوٹ، ضلع جھنگ

تکمیل کمپوزنگ 30 اکتوبر 1997ء بمطابق 27 جمادی الثانی 1418ھ

فہرست

صفحہ	عنوان	نمبر شمار
3	فہرست حذا	1
7	پیش لفظ	2
13	تمہید	3
14	مختلف الفاظ کے معنی کی بحث	4
16	لفت میں اصفیٰ کا معنی	5
17	حضرت مریم کا اصفیٰ	6
20	لفت میں اختیار کے معنی	7
22	لفت میں اجبے کے معنی	8
22	حضرت یوسف کا اجبے	9
23	تمام انبیاء کا اجبے	10
25	حضرت آدم کا اجبے	11
26	حضرت یونس کا اجبے	11/1
29	لفت میں نصرت کے معنی	12
32	لفت میں العون کے معنی	13
34	لفت میں تعزیر کے معنی	14
35	لفت میں الردء کے معنی	15
37	لفت میں مدد (م دد) کے معنی	16
42	اسلام میں سلام کا طریقہ	17
45	مذہب شیعیہ کی طرف سے یا علی مدد کو رواج دینے کی وجہ	18
46	سبیل الاعظم سے کیا مراد ہے	19
70	لفظ ولی کے معنی کی تحقیق	20
76	قرآن کریم کی آیات کے صحیح معنی معلوم کرنے کے اصول	21
78	اخذ بالسنۃ و شواہد الكتاب	22
79	نقل احادیث میں صحت و سقم کے پرکھنے کا ایک اور معیار	23

81	اصل موضوع کی طرف رجوع	24
82	خداوند تعالیٰ کی ربوبیت کا بیان	25
85	آیہ مجیدہ ”انما ولیکم“ کا سیاق و سباق	26
86	سورہ مائدہ کا نزول	27
89	مذکورہ آیت کے مخاطب کون ہیں؟	28
89	مذکورہ آیات میں ایک پیش گوئی کی گئی ہے	29
92	لغت میں دین کا معنی و مفہوم	30
93	جس کی اطاعت اسی کا دین	31
96	لغت اور قرآن میں اسلام کے معنی	32
99	اللہ کی اطاعت کس طرح ہوگی	33
103	اس دین میں کیا کی تھی	34
104	آنحضرت کی رحلت کے بعد آپ کی اطاعت کیسے ہوگی	35
107	آیہ تکمیل دین پر غور	36
110	مرزا عبد الرسول احقاقی اور انما کا حصر	37
112	ولایت تکوینی کے ثبوت میں مرزا عبد الرسول احقاقی کی پیش کردہ آیات	38
114	مرزا عبد الرسول احقاقی کا غلط استدلال	39
122	آیہ مجیدہ ”انما ولیکم اللہ“ کے سیاق و سباق کے مطابق معنی	40
130	مرزا عبد الرسول احقاقی کا ایک اور غلط استدلال	41
135	مرزا عبد الرسول احقاقی کا ولایت کلیہ کے لئے ایک عجیب استدلال	42
139	رحمت سے کیا مراد ہے؟	43
140	لغت میں رحمت کے معنی	44
141	قرآن میں لفظ رحمت کا استعمال	45
147	آیہ مجیدہ ”وما ارسلناک الا رحمۃ للعالمین“ کا سیاق و سباق	45/1
148	حدیث معصومین سے رحمت للعالمین کے معنی	46
150	عالمین کا مطلب کیا ہے	47
153	شیخ احمد احسائی کے نزدیک ہر شے کا نبی	48
159	عالمین کے لغت میں معنی	49

159	اللغة العالم	50
160	راغب اصفہانی اور العالم کی جمع	51
161	امام جعفر صادقؑ کے نزدیک عالمین کے معنی صرف انسان ہیں	52
162	قرآن کریم میں عالمین کے معنی انسان ہیں	53
164	قرآن کریم میں عالمین کے لفظ کا استعمال	54
182	امیر المومنین کے خطبہ میں عالمین کا مطلب صرف انسان میں	55
184	تمام رسول صرف انسانوں کی ہدایت کے لئے بھیجے گئے	56
187	پیغمبر اکرمؐ اپنے زمانے سے قیامت تک کے تمام انسانوں کے رسول تھے	57
190	پیغمبر اکرمؐ آخری نبی ہیں	58
195	پیغمبر اپنے زمانے سے پہلے کے رسول نہیں تھے	59
203	تمام رسولوں میں بحیثیت رسول کوئی فرق نہیں ہے	60
207	حدیث غدیر اور ولایت علی (ع)	61
224	حدیث غدیر اور آیہ تکمیل دین کا ماحصل	62
226	پابان حدیث غدیر از احتجاج طبری	63
228	و یکم اور ولی اللہ میں فرق	64
231	مرزا عبدالرسول احقاقی کا اذان و اقامہ کی طرف رخ	65
232	السلافة فی امر الخلافة کی عبارت سے استدلال	66
236	خارج از موضوع بحث	67
240	ہم اذان میں علیا ولی اللہ کیوں کہتے ہیں؟	68
246	روسائے شیعہ کی ولایت تکوینی یا ولایت مطلقہ کلیہ سے کیا مراد ہے	69
250	منفوضہ کی من گھڑت روایات سے استدلال	70
254	صحیح روایات سے غلط استدلال	71
260	قرآنی آیات کا مطلب اپنے عقیدہ کے ماتحت کرنا	72
277	علم کو ان کی ذات کا جزو بنانے کا مطلب کیا ہے؟	73
279	کیا آدم کی ذات میں اور وجود میں علم کو گوندھا گیا تھا؟	74
283	آدم کی خلقت کا اعلان اور حکم سجدہ	75
284	خدا کی ابلیس سے باز پرس اور اس کا جواب	76

287	خداوند تعالیٰ کی آدم کو نصیحت	77
288	شیطان کا وسوسہ	78
295	شیاطین شیخیہ احتاقیہ کویت کا قرآنی آیت کا مطلب بدلنے کا ایک نمونہ	79
298	کون سی ولایت واجب ہے جس کے بارے میں پوچھا جائے گا؟	80
303	معجزہ اور شیاطین شیخیہ احتاقیہ کویت کی ولایت تکوینی میں فرق	81
312	معجزہ کے لئے قرآن میں کیا کیا الفاظ آئے ہیں؟	82
317	حضرت موسیٰ کے معجزات	83
321	موسیٰ کو فرعون کے پاس جانے کا حکم	84
324	خدا کی دوسری نشانیوں کا ظہور	85
327	دریائے نیل کو شکافہ کرنے کا معجزہ	86
330	پتھر سے چشمے پھوٹنے کا معجزہ	87
333	امام زمانہ کو خدا نے کیوں زندہ رکھا ہوا ہے؟	88
339	شیعوں کے نزدیک معجزہ دلیل نبوت ہے	89
344	کیا پیغمبر اکرم اور آئمہ اطہار کو منجملہ اسباب کتنا فضیلت ہے	90
347	پاکستان میں مبلغین شیخیہ کی تبلیغ کے اثرات	91
353	تمام انبیاء و رسل مطلقاً اور اصلاً بشر تھے	92
354	محمد و آل محمد (ص) مطلقاً انسان تھے	93
355	تمام انبیاء و رسل مطلقاً رجال میں سے تھے	94
356	کاظمی صاحب کے وسوسے	95
361	توریت نور ہے	96
361	انجیل نور ہے	97
362	قرآن نور ہے	98

پیش لفظ

قابل صدا احترام شیعه علمائے اعلام و مجتہدین عظام و مراجع عالیقدر شیعیان جہاں - سلام علیکم و رحمۃ اللہ و برکاتہا اما بعد این امر از صاحبان علم و خبر محفی نیست کہ شیخ احمد احسائی کہ بقول حجت الاسلام ہاشمی رفسنجانی: >کسے کہ نمی داینم کہ از کجا آمد و کجا رفت< در 1221ھ در یزد "ایران" وارد شد و تا 1229ھ در یزد قیام کرد۔ چون از افکار او در شہر یزد ہیجان برپا شد در 1229ھ از آن جا بہ کرمان شاہ رفت و آنجا مسکن گزین شد و از 1229ھ تا 1236ھ <تمامی کتب معروف> کہ بر عقائد فاسدہ و مشتمل بودند در ظل حمایت شاہزادہ محمد علی مرزا قاجاری تالیف و نشر نمود، چون تالیفاتش بدست علمائے شیعہ افتاد، تکفیرش کردند، لہذا از ایران بہ عراق رفت و تا 1241ھ در کربلائے معلی مصروف تبلیغ عقائد خویش بود کہ علمائے اعلام و مجتہدین عظام و مراجع عالیقدر شیعیان جہاں او را در مجمع عام طلب کردہ و از عقائد او سوال کردہ او را تکفیر کردند و مذہب او را مذہب شیخیہ نام گذاشتہ و تکفیر کنندگان او از اجلہ علمائے اعلام و مراجع عالی مقام کربلا و نجف بودند۔ بعد از فرار او از عراق و وفات او بہدہ جانشین او کاظم رشتی مذہب او را زندہ داشت لیکن بعد از کاظم رشتی مذہب شیخیہ و پیروان شیخ احمد احسائی بہ فرقہ ہائے مختلف منقسم شدند۔ از آن جملہ: بابی و بہائی و ازلی و رکنیہ و گوہر بہ کہ بعد از تالیف کتاب احقاق الحق خود را احقاقیہ می گویند، می باشند۔

و آنان که از تاریخ این مذهب آگاهی دارند، می دانند که بانیان فرقه هائے بابی ○ و بهائی ○ و ازلی ○ و رکنیه ○ و گوهریه ○ که اکتون به احقاقی ○ معروف هستند از اهل ایران بودند و در مملکت پاک و هند تقریباً بیچ کس از شیعیان پیروی این فرقه هائے گمراه یعنی بابی و بهائی و ازلی و رکنیه نکردند.

لیکن چون رؤسائے مذهب شیخیه احقاقیه بمرنگ شیعیان بنام اجتهاد و علمائے شیعه می میدان آمدند، اگر چه در مقابل شیخیه رکنیه کرمان، این احقاقی ها خود را پیروان حقیقی شیخ احمد احسائی می گویند لیکن به نزد شیعه خود را شیعه معرفی می کنند و عقائد مذهب شیخیه را به عنوان فضائل بیان می کنند، لهذا موجب گمراهی اکثر شیعیان پاکستان شده اند.

یکم از عقائد شان مسئله تفویض است، که می گویند خداوند تعالی بجه امور تکوین به محمد و آل محمد تفویض کرده است و آن را با اصطلاح خود ولایت تکوینی و ولایت مطلقه کلیه الیه می گویند. و اثباتش به فلسفه علل اربعه خود می نمایند و محمد و آل محمد علیهم السلام را علت فاعلی و علت مادی و علت غائی و علت صوری تمام کائنات بیان می کنند. و هر که در قریب ایشان نمی آید و رد و ابطال عقائد ایشان می کند، انها را مقصر و بابی می گویند. و مبلغین شیخیه احقاقیه کویت در پاکستان بطور غلط، پروپاگندا می کنند، که مجتهدین و مراجع ایران هم این ها را و بابی و مقصر می دانند و می گویند. و من گمان نمی کنم که این مراجع عظام چنین گفته باشند و اگر گفته اند از حالات اینجا آگاهی

ندارند؛ و این مبلغین شیخیہ بلباس علمائے شیعہ بہ ایران رفتہ ایشاں را ہم گول زدہ اند۔ و حتماً انہا کہ شیعیاں پاکستان را وہابی و مقصر می گویند مبلغین شیخیہ می باشند و من مکتوبات ایشاں را در تالیفات خود منعکس کردہ ام کہ در آن مکتوبات ایشاں اقرار نمودہ اند کہ ایشاں عقائد مذہب شیخیہ دارند و تبلیغ عقائد شیخ احمد احسائی و مذہب شیخیہ احقاقیہ می کنند۔ و این کتب تالیف کردہ خود را کہ در آن مکتوبات این مبلغین شیخیہ منعکس اند بہ مراجع عظام ایران ہم ارسال نمودہ ام۔

بہر حال مرزا عبدالرسول احقاقی فرزند رئیس مذہب شیخیہ احقاقیہ مرزا حسن احقاقی کتابی بنام ”ولایت از دیدگاہ قرآن“ تالیف نمودہ کہ در پاکستان ہم تقسیم شدہ است و این کتاب ما ”ولایت قرآن کی نظر میں“ (ولایت در نظر قرآن) جواب آن تالیف مرزا عبدالرسول احقاقی می باشد۔ و بہ علما و مراجع معروف شیعیاں جہاں ارسال کردہ می شود و ملتجی ہستم کہ از آرائے با صواب خویش مرا و جملہ شیعیاں پاکستان را آگاہ فرمودہ ممنون و متشکر ہفر مایند۔

سید محمد حسین زیدی برستی

محلہ لاہوری گیٹ، چنیوٹ۔ ضلع جھنگ

تاریخ تحویل کیونگ: 30-10-1997

پیش لفظ

قابل صد احترام شیعہ علمائے اعلام و مجتہدین عظام و مراجع عالیقدر شیعیان جہاں سلام علیکم و رحمۃ اللہ و برکاتہ۔ اما بعد، صاحبان علم سے یہ بات مخفی نہیں ہے کہ شیخ احمد احسائی جس کے بارے میں حجت الاسلام ہاشمی رفسنجانی کا کہنا یہ ہے کہ:-

”وہ شخص جس کے بارے میں کوئی علم نہیں ہے کہ وہ کہاں سے آیا اور کہاں گیا“ 1221ھ میں ایران کے شہر یزد میں وارد ہوا۔ اور 1229ھ تک یزد میں مقیم رہا۔ جب اس کے افکار سے شہر یزد میں ہیجان برپا ہو گیا تو وہ 1229ھ سے وہاں سے کرمانشاہ چلا گیا۔ اور وہاں سکونت اختیار کر لی اور اس نے 1229ھ سے 1236ھ تک اپنی تمام معروف کتابیں جو اس کے عقائد پر مشتمل تھیں شاہزادہ محمد علی مرزا قاجاری کے سایہ حمایت میں تالیف اور نشر کیں۔ جب اس کی تالیفات علمائے شیعہ کے ہاتھوں میں پہنچیں تو انہوں نے اسے کافر قرار دیا، لہذا وہ تکفیر کے بعد ایران سے عراق چلا گیا۔ اور 1241ھ تک کربلائے معلیٰ میں اپنے عقائد کی تبلیغ میں مصروف رہا تو کربلا کے علمائے اعلام و مجتہدین عظام اور مراجع عالی قدر شیعیان جہاں نے اسے مجمع عام میں طلب کیا اور اس سے اس کے عقائد کے بارے میں سوال کر کے اسے کافر قرار دیا اور اس کے خود ساختہ مذہب کا نام مذہب شیخی رکھا۔ اس کی تکفیر کرنے والے کربلا و نجف کے اجلہ علمائے اعلام و مراجع عالی مقام تھے، عراق سے اس کے فرار کرنے اور ہدیہ کے مقام پر اس کے وفات پانے کے بعد اس کے جانشین کاظم رشتی نے اس کے مذہب کو زندہ رکھا لیکن کاظم رشتی کے بعد مذہب شیخی اور پیروان شیخ احمد احسائی کئی فرقوں میں تقسیم ہو گئے۔ ان میں بابی، بہائی، ازلی، رکنیہ اور گوہریہ جو احقاق الحق کی تالیف کے بعد سے خود کو احقاقیہ کہلاتے ہیں، خاص طور پر

مشہور ہیں۔ اور وہ لوگ جو اس مذہب کی تاریخ سے آگاہ ہیں اچھی طرح سے جانتے ہیں کہ بابی، بہائی، ازلی، رکنیہ اور گوہریہ فرقوں کے بانی جو آج اہتاقی کہلاتے ہیں ایران کے رہنے والے تھے۔ اور جن لوگوں نے ان کی پیروی کی وہ بھی سب ایران کے رہنے والے تھے۔ اور مملکت پاک و ہند میں شیعوں میں سے کسی نے بھی ان گمراہ فرقوں یعنی بابی، بہائی، ازلی و رکنیہ کی پیروی نہیں کی۔ لیکن چونکہ رؤسائے مذہب شیخہ اہتاقیہ، شیعوں کے ہم رنگ اجتہاد و علمائے شیعہ کے نام سے میدان میں آئے۔ اگرچہ اہتاقی حضرات شیخہ رکنیہ کرمان کے مقابل میں خود کو ہی شیخ احمد احسانی کا حقیقی پیرو کہتے ہیں، لیکن وہ شیعوں کے سامنے خود کو شیعہ ظاہر کرتے ہیں، اور وہ عقائد مذہب شیخہ کو فضائل کے عنوان سے بیان کرتے ہیں لہذا پاکستان کے اکثر شیعوں کی گمراہی کا سبب بن گئے ہیں۔

ان کے عقائد میں سے ایک مسئلہ تفویض ہے وہ کہتے ہیں کہ خداوند تعالیٰ نے تکوین کے تمام امور محمد و آل محمد کو سپرد کر دیئے ہیں اور اسے وہ اپنی اصطلاح میں، ولایت تکوینی اور ولایت مطلقہ کلیہ الیہ کہتے ہیں۔ اور اس کا اپنے فلسفہ علل اربعہ کے ذریعہ اثبات کرتے ہیں، اور محمد و آل محمد علیہم السلام کو علت فاعلی و علت مادی و علت غائی اور علت صوری تمام کائنات کہتے ہیں اور جو شخص ان کے فریب میں نہیں آتا اور ان کے عقائد کا رد و ابطال کرتا ہے اسے وہ مقصر اور وہابی کہتے ہیں اور مبلغین شیخہ اہتاقیہ کویت پاکستان میں غلط طور پر یہ پروپیگنڈہ کر رہے ہیں کہ مجتہدین و مراجع ایران بھی انہیں مقصر و وہابی سمجھتے ہیں اور کہتے ہیں، اور میں گمان نہیں کرتا کہ مجتہدین ایران نے ایسا کہا ہو گا۔ اور اگر انہوں نے ایسا کہا ہے تو وہ یہاں کے حالات سے آگاہ نہیں ہیں۔ اور مبلغین شیخہ نے شیعہ علماء کے لباس میں ایران جا کر انہیں بھی قریب دیا ہے۔

اور حتماً وہ لوگ جو شیعیان پاکستان کو وہابی و مقصر کہتے ہیں مبلغین شیخیہ ہیں۔ میں نے ان کے ان مکتوبات کو اپنی تالیفات میں منعکس کر دیا ہے جن میں انہوں نے خود یہ اقرار کیا ہے کہ وہ مذہب شیخیہ کے عقائد رکھتے ہیں، اور شیخ احمد احسائی اور مذہب شیخیہ کے عقائد کی تبلیغ میں مصروف ہیں۔ اور میں نے اپنی ان تالیف کردہ کتابوں کو، جن میں ان مبلغین شیخیہ کے مکتوبات کے عکس دیئے گئے ہیں، مراجع عظام کی خدمت میں بھی بھیجا ہے۔

بہر حال مرزا عبدالرسول احقاقی فرزند رئیس مذہب شیخیہ اتفاقیہ مرزا حسن احقاقی نے ایک کتاب ”ولایت از دید گاہ قرآن“ کے نام سے تالیف کی ہے جو پاکستان میں بھی تقسیم کی گئی ہے۔ اور ہماری یہ کتاب ”ولایت قرآن کی نظر میں“ مرزا عبدالرسول احقاقی کی اس تالیف کا جواب ہے۔ اور یہ شیعیان جہاں کے علماء اور معروف مراجع عظام کی خدمت میں ارسال کی جا رہی ہے۔ اور میں ان سے بتتی ہوں کہ وہ اپنی رائے باصواب سے مجھے اور جملہ شیعیان پاکستان کو آگاہ کر کے ممنون و شکر گزار فرماویں۔

سید محمد حسین زیدی برستی

محلہ لاہوری گیٹ، چنیوٹ۔ ضلع جھنگ

تاریخ تکمیل کمپوزنگ: 30-10-1997

اعوذ باللہ من الشیطان الرجیم، بسم اللہ الرحمن الرحیم الحمد للہ رب العالمین، والصلوٰۃ والسلام علی اشرف الانبیاء والمرسلین ابی القاسم محمد والہ الطیبین الطاہرین المعصومین، ولعنتہ اللہ علی اعدائہم اجمعین من یومنا بنا الی یوم الدین۔ اما بعد فقد قال الحکیم فی کتابہ الکریم وفرقانہ الحمید وقولہ الحق بسم اللہ الرحمن الرحیم انما ولیکم اللہ ورسولہ والذین آمنوا الذین یشیعون الصلوٰۃ ویؤتون الزکوٰۃ و
ہم را کعون۔ (المائدہ: 55)

تہمید

قارئین محترم! مذکورہ آیت کا ترجمہ یہ ہے کہ :- سوائے اس کے نہیں کہ (اے اہل ایمان) تمہارا ولی اللہ ہے، اور اس کا رسول ہے، اور وہ مومنین ہیں کہ جو نماز قائم کرتے ہیں اور حالت رکوع میں زکوٰۃ دیتے ہیں۔

اس بات میں کہ یہ آیت امیر المومنین علی ابن ابی طالب علیہ السلام کی شان میں نازل ہوئی ہے تمام شیعہ علمائے اعلام اور اکثر علماء و محدثین اہل سنت کا اتفاق ہے، لہذا ہمیں اس کے شان نزول کو بیان کرنے کے لئے زیادہ تفصیل میں جانے کی ضرورت نہیں ہے۔

لیکن اس آیت میں واقع لفظ ولی کے معنی میں سخت اختلاف ہے، کیونکہ لفظ ولی مشترک المعنی لفظ ہے، اور لغت کی کتابوں میں اس کے کئی معنی بیان ہوئے ہیں۔

چنانچہ شیعہ حقہ جعفریہ اثنا عشریہ کے نزدیک تو بالاتفاق لفظ ولی کے معانی میں سے یہاں پر لفظ ولی کے معنی، حاکم و فرمانروا و سرپرست و آقا ولی امر مسلمین ہیں، یعنی جس طرح خداوند تعالیٰ کی طرف سے پیغمبر اکرم صلی اللہ علیہ وآلہ وسلم کو تمام مسلمانوں پر حق حکمرانی و فرمانروائی حاصل ہے، اسی طرح خدا کی طرف سے اور خدا کے حکم سے پیغمبر اکرم صلی اللہ علیہ وآلہ وسلم کے بعد تمام مسلمانوں پر وہی حق حکمرانی و فرمانروائی علی ابن ابی طالب علیہ السلام کو حاصل ہے۔

جذبہ اغلب علمائے اہل سنت کے نزدیک لفظ ولی کے متعدد معانی میں سے یہاں پر

لفظ ولی کے معنی دوست اور رفیق کے ہیں۔

لیکن فرقہ مفوضہ کے نزدیک یہاں پر لفظ ولی کے معنی ولایت تکوینی یا ولایت کلیہ مطلقہ الیہ ہے جسے وہ ہیر پھیر کے ساتھ تفویض کے طور پر مراد لیتے ہیں، چنانچہ تمام رؤسائے مذہب شیعہ اور پیروان و تابعین شیخ احمد احسائی، اور تمام فریب خوردگان مذہب شیعہ کے نزدیک یہاں پر لفظ ولی کے معنی، ولایت تکوینی یا ولایت کلیہ مطلقہ الیہ ہے، جو خداوند تعالیٰ کی صفات ربوبیہ میں سے ایک صفت ہے۔ اور تمام رؤسائے مذہب شیعہ اپنے عقیدہ تفویض کو ثابت کرنے کے لئے اس آیت میں واقع لفظ ولی کو اپنے مطلب پر دلیل بناتے ہیں۔ چنانچہ موجودہ رئیس مذہب شیعہ احتقانیہ کویت مرزا حسن الاسکوئی الاحتقانی کے فرزند مرزا عبدالرسول احتقانی نے اسی مطلب کو ثابت کرنے کے لئے ”ولایت از دید گاہ قرآن“ کے نام سے ایک کتاب لکھی ہے اور شیخی، باطنی کے توسط سے پاکستان میں مفت تقسیم کی گئی ہے، جو ہمارے ہاتھوں تک بھی پہنچ گئی ہے۔

چونکہ شیطان نے اپنے ”لا زینن لہم فی الارض ولا غوبینہم اجمعین.....“ کے دعوے کے مطابق اس کتاب کو بعض علماء اور اکثر مجلس خوان خطباء و ذاکرین کی نظروں میں زینت دے دی ہے۔ اور وہ اپنی مجالس میں اور اپنی تصانیف میں اس کے ذریعہ بے خبر کم علم اور سادہ لوح شیعہ عوام کو گمراہ کر رہے ہیں لہذا ہم اپنی اس کتاب میں اسی بات کی تحقیق پیش کریں گے کہ یہاں پر لفظ ولی کے کون سے معنی صحیح ہیں اور فی الحقیقت یہاں پر لفظ ولی کے کون سے معنی مراد ہیں۔

مختلف الفاظ کے معنی کی بحث

قارئین محترم! جب ہم مختلف زبانوں کے پیدا ہونے کے اسباب میں غور کرتے ہیں تو ہمیں معلوم ہوتا ہے کہ انسان ابتداء میں اپنا مطلب دوسروں پر واضح کرنے کے لئے یا تو ہاتھ کے اشارے سے اپنا مطلب بیان کرتا تھا۔ یا منہ سے مختلف آوازیں نکال کر اپنا مطلب دوسروں تک پہنچاتا تھا۔ چنانچہ اس ترقی یافتہ دور میں بھی یہی دونوں طریقے رائج

ہیں۔ اور گوگئے آج بھی اپنا مطلب ہاتھ کے اشاروں سے ہی بیان کرتے ہیں۔ اور اس زمانے میں اظہار مطلب کے اس طریقہ نے ایک مستقل فن کی صورت اختیار کر لی ہے۔ لیکن جو گوگئے نہیں ہیں وہ اپنا مطلب منہ کے ذریعہ آوازیں نکال کر ہی بیان کرتے ہیں اور ان آوازوں نے ہی آخر میں الفاظ کی صورت اختیار کی ہے۔ لہذا یہ الفاظ ہی ہیں جن کے ذریعہ ہر بولنے والا انسان اپنا مطلب بیان کرتا ہے اور اپنا مطلب دوسروں تک پہنچاتا ہے۔ اور چونکہ منہ سے اپنا مطلب بیان کرنے کے لئے انسان زبان کو استعمال کرتا ہے۔ لہذا اسے زبان ہی کہا جائے گا۔ لیکن زبان و مکان کے اختلاف کے ساتھ زبانوں میں اختلاف پڑتا گیا۔ چنانچہ خداوند تعالیٰ نے قرآن کریم میں اس اختلاف زبان کو اپنی نشانیوں میں سے ایک نشانی قرار دیا ہے۔ جیسا کہ سورہ روم میں ارشاد ہوا ہے کہ:-

”وَمِنْ آيَاتِهِ خَلْقَ السَّمُوتِ وَالْأَرْضِ وَالاختلاف السنتكم والولانکم“ ان فی ذالک لآیات للعالمین۔ ”الروم- 22

اور اس کی نشانیوں میں سے آسمانوں اور زمین کا پیدا کرنا اور تمہاری زبانوں اور رنگوں کا مختلف ہونا بھی ہے۔ یقیناً اس میں سارے جہان کے لوگوں کے لئے نشانیاں موجود ہیں۔

یہاں پر اس بات سے بحث نہیں ہے کہ زبانوں میں اختلاف کیسے پیدا ہوا اور مختلف لغات اور زبانیں کیسے معرض وجود میں آئیں۔ لیکن مختلف زبانوں کا مطالعہ کرنے سے جو بات تحقیق کے طور پر معلوم ہوئی ہے۔ وہ یہ ہے کہ مختلف زبانوں میں ایک ہی چیز کے لئے تو مختلف نام ملتے ہیں، جیسے زمین کے سینہ پر ابھری ہوئی اس چیز کو بنے عربی میں جبل کہتے ہیں اسے ہی فارسی میں کوہ کہتے ہیں، انگریزی میں اسے Mountain کہتے ہیں، اردو میں پہاڑ کہتے ہیں اور ہندی میں پرہت کہتے ہیں وغیرہ وغیرہ۔

لیکن کسی ایک ہی لغت میں اور ایک ہی زبان میں کسی ایک ہی مطلب اور ایک ہی معنی کے لئے کئی کئی اور مختلف الفاظ وضع نہیں ہوتے۔

بالفاظ دیگر کسی بھی لغت اور کسی بھی زبان میں کسی ایک مطلب اور ایک ہی معنی کے لئے ایک سے زیادہ الفاظ وضع نہیں کئے جاتے اور جن مختلف الفاظ کا مطلب دوسری زبانوں میں منتقل کرنے کے لئے ایک ہی مطلب اور معنی کیا جاتا ہے وہ اس زبان کی کم

مانگی کی دلیل ہے۔ یعنی اس میں ہر لفظ کے علیحدہ علیحدہ معنی کرنے کی وسعت نہیں ہے۔
 کیونکہ ان مختلف الفاظ میں سے ہر لفظ کے معنی میں کچھ نہ کچھ فرق ضرور ہوتا ہے۔
 مثال کے طور پر قرآن کریم میں تین الفاظ اصطفیٰ اختیار اور احبیب آئے
 ہیں۔ فارسی زبان میں بھی اور اردو زبان میں بھی جب ان تینوں الفاظ کے معنی کئے جاتے
 ہیں تو ہر ایک معنی فارسی میں برگزیدہ کرنا اور اردو میں چننا ہی کئے جاتے ہیں، حالانکہ اگر
 ان تینوں الفاظ کے معنی ایک ہی ہوتے تو عربی لغت میں علیحدہ علیحدہ تین الفاظ وضع
 کرنے کی ضرورت نہ ہوتی۔ چونکہ ان تینوں الفاظ کے معنی جدا جدا ہیں، لہذا حسب
 موقع و محل اس لفظ کی ضرورت تھی وہ لفظ بولا گیا۔ اور اس کی جگہ دوسرا لفظ استعمال نہ
 کیا۔ چونکہ اردو زبان میں اتنی وسعت نہیں تھی، کہ ان الفاظ کے مخصوص معنی کے لئے
 علیحدہ علیحدہ لفظ بولا جاتا، لہذا قریب المعنی لفظ سے کام چلایا گیا۔ ہم اس سے آئے قرآن
 کریم میں استعمال ہونے والے ان تینوں الفاظ کے علیحدہ علیحدہ مطالب اور ان کا فرق
 لغت سے بیان کرتے ہیں۔

لغت میں اصطفیٰ کے معنی

راغب اصفہانی اپنی کتاب مفردات القرآن میں لکھتے ہیں کہ :
 ”الاصطفاء“ اصطفیٰ کے معنی صاف اور خالص چیز لے لینا ہے جیسا کہ
 ”اختیار“ کے معنی بہتر چیز لے لینا آتے ہیں۔ اور ”الاحبتاء“ کے
 معنی ”بابہ“ عمدہ چیز منتخب کر لینا آتے ہیں۔ اس کے بعد راغب اصفہانی لکھتے ہیں۔
 اللہ تعالیٰ کا کسی بندہ کا چن لینا، کبھی بطور ایجاد کے ہوتا ہے، یعنی اسے اندرونی
 کائناتوں سے پاک و صاف پیدا کرنا، جو دوسروں میں پائی جاتی ہیں۔ اور کبھی ”اختیار“
 اور حکم کے ہوتا ہے گو یہ قسم پہلے معنی کے بغیر نہیں پائی جاتی۔

اصطفیٰ کے اس لغوی معنی کو مد نظر رکھتے ہوئے مطلب یہ ہوا کہ اردو میں ترجمہ
 کرتے وقت گو اس کا ترجمہ برگزیدہ کرنا یا چننا کیا جاتا ہے، اور اختیار اور اجتہاد کا معنی بھی
 یہی کرتے ہیں، لیکن حقیقتاً اصطفیٰ کے معنی یہ ہیں کہ خدا کی طرف سے کسی کا اصطفیٰ کرنا

یہ ہوتا ہے کہ وہ خلق یا فطری یعنی پیدائشی طور پر بطور ایجاد کے، انہیں ان اندرونی کثافتوں سے پاک و صاف پیدا کرتا ہے۔ جو دوسروں میں پائی جاتی ہیں۔ اور کسی کو اختیار کرنا اور کسی کا اجتہاد کرنا بعد کا مرحلہ ہے۔ یعنی وہ اختیار صرف انہیں کرتا ہے جو پیدائشی طور پر پہلے سے مصطفیٰ ہوتے ہیں۔ جیسا کہ راغب اصفہانی نے مفردات القرآن میں بیان کیا ہے کہ یہ قسم پہلے معنی کے بغیر نہیں پائی جاتی یعنی خدا پہلے انہیں مصطفیٰ بناتا ہے اور انہیں پیدائشی طور پر ان اندرونی کثافتوں سے پاک و صاف رکھتا ہے جو دوسروں میں پائی جاتی ہیں۔

ہم ذیل میں قرآن کریم سے مصطفیٰ کی چند مثالیں بیان کرتے ہیں جن کا خدا نے مصطفیٰ کیا، یا انہیں مصطفیٰ بنایا۔

حضرت مریم کا مصطفیٰ

خداوند تعالیٰ قرآن کریم میں ارشاد فرماتا ہے :-

”وَإِذْ قَالَتِ الْمَلَائِكَةُ يَا مَرْيَمُ إِنَّ اللَّهَ اصْطَفَاكِ وَطَهَّرَكِ وَاصْطَفَاكِ عَلَىٰ

نِسَاءِ الْعَالَمِينَ۔“ (آل عمران - 42)

”اور جب فرشتوں نے کہا کہ اے مریم اللہ نے تم کو برگزیدہ کیا ہے اور تم کو پاک رکھا ہے، اور تم کو دنیا جہان کی عورتوں پر برتری دی ہے، اور تم کو دنیا جہاں کی عورتوں میں سے مصطفیٰ بنایا ہے۔“

اصطفیٰ کے لغوی معنی کو مد نظر رکھتے ہوئے مطلب یہ ہوا کہ اردو میں ترجمہ کرتے وقت، گو اس کا ترجمہ برگزیدہ کرنا، یا چننا ہی کیا جاتا ہے، اور اختیار اور اجتہاد کا معنی بھی یہی کرتے ہیں۔ لیکن حقیقتاً مصطفیٰ کے معنی یہ ہیں کہ خدا کی طرف سے کسی کا مصطفیٰ کرنا یہ ہوتا ہے کہ وہ خلقی اور پیدائشی طور پر بطور ایجاد کے انہیں ان اندرونی کثافتوں سے پاک و صاف پیدا کرتا ہے، جو دوسروں میں پائی جاتی ہیں۔ اور کسی کو اختیار کرنا یا اجتہاد کرنا بعد کا مرحلہ ہوتا ہے۔ یعنی وہ اختیار صرف انہیں کرتا ہے جو پیدائشی طور پر پہلے سے مصطفیٰ ہوتے ہیں اور اجتہاد ان کا کرتا ہے جنہیں اس نے اپنے مصطفیٰ بندوں میں سے

اختیار کیا ہوتا ہے۔ جیسا کہ راغب اصفہانی نے مفردات القرآن میں بیان کیا ہے۔ کہ۔
 قسم پہلے معنی کے بغیر نہیں پائی جاتی۔ یعنی خدا پہلے مصطفیٰ بناتا ہے اور انہیں پیدا کرتی ہے۔
 پر ان اندرونی کثافتوں سے پاک و صاف رکھتا ہے جو دوسروں میں پائی جاتی ہیں پھر انہیں
 اختیار کرتا ہے۔ اس کے بعد انہیں مجتبیٰ بناتا ہے۔

اب مذکورہ آیت میں حضرت مریم کے بارے میں یہ لفظ دو دفعہ آیا ہے ایک
 طہرک سے پہلے "ان اللہ اصطفاک و طہرک" تو یہاں "اصطفاک" کے معنی اردو
 زبان میں برگزیدہ کرنا یا چننا ہی کیا جاتا ہے۔ لیکن اردو کے ان الفاظ سے وہ معنی و مفہوم
 ان میں نہیں آ سکتا جس معنی و مفہوم کے لئے یہ لفظ وضع ہوا ہے۔ کیونکہ یہ برگزیدہ
 کرنا، یا چننا اس طرح نہیں ہے کہ پہلے تو اسے پیدا کر دیا ہو پھر وہ ان کثافتوں میں مبتلا
 رہی ہو، جس میں دوسرے ہوتے ہیں اور پھر ان میں سے جن کو اسے پاک کیا ہو۔ نہیں
 برگز نہیں۔ بلکہ "اصطفاک" کا مطلب یہ ہے کہ اے مریم اللہ نے تجھے پیدا ہی ان
 کثافتوں سے پاک کیا ہے جو دوسروں میں پائی جاتی ہے۔ اور اس لئے اس سے آگے
 "واو" تفسیری کے ذریعہ فرمایا "و طہرک" یعنی اللہ نے تجھے پیدا کرتی طور پر پاک و پاکیزہ
 اور معصوم رکھا ہے۔ لہذا دوسروں میں پائے جانے والے عیوب اور کثافتیں تجھ میں
 نہیں ہیں۔

اور دوسرے حصہ میں یہ لفظ "اصطفاک" علی نساء العالمین سے پہلے ہے۔
 جو دراصل اس لفظ کے لغوی معنی کو واضح کرنے کے لئے ہے کہ اے مریم تجھے تمام دنیا
 جہاں کی عورتوں پر یہ فضیلت و برتری حاصل ہے کہ تمام دنیا جہاں کی عورتوں میں جو
 عیوب اور اندرونی کثافتیں ہوتی ہیں وہ تجھ میں نہیں ہیں اور تو ان کی نسبت پیدا کرتی طور
 پر پاک و پاکیزہ اور معصوم ہے۔

بعض مفسرین نے اس آیت میں واقع جملہ "علی نساء العالمین" کی تفسیر یہ کی
 ہے کہ وہ اپنے زمانے کی تمام عورتوں پر یہ فضیلت و برتری رکھتی تھیں۔ یہ بات تو
 مسلمہ ہے اور اس میں کسی اختلاف کی گنجائش نہیں ہے۔ لیکن حضرت مریم کا قیامت
 تک کی تمام دنیا جہاں کی عورتوں پر فضیلت و برتری رکھنا بھی کوئی مانع نہیں رکھتا۔
 شاید یہ بات اس لئے کہی گئی ہے کہ خدا کے مصطفیٰ بندوں میں، اور پاک و پاکیزہ

استیوں میں، ایسی عورتیں موجود ہیں، جو حضرت مریم سے افضل ہیں۔ لیکن یہاں پر یہ مقابلہ ان سے نہیں ہے، بلکہ یہ مقابلہ دراصل ان عورتوں سے ہے، جو ظاہرہ اور معصومہ اور اصفیٰ کی مالک نہیں ہیں۔ لہذا حتماً یقیناً حضرت مریم قیامت تک آنے والی ان تمام عورتوں سے افضل ہیں جن میں اندرونی کثافیں پائی جاتی ہیں، کیونکہ خدا کے مصطفیٰ بندوں کا مقابلہ مصطفیٰ بندوں سے کیا جاتا ہے اور اس وقت ان کی درجہ بندی مصطفیٰ بندوں میں ہوگی جیسا کہ خداوند تعالیٰ نے قرآن کریم میں ارشاد فرمایا ہے۔

”تلك المرسل فضلنا بعضهم على بعض“ (البقرہ: 253)

”یعنی یہ جتنے رسول ہم نے بھیجے ہیں، ان میں سے ہم نے بعض کو بعض پر فضیلت

دی ہے۔“

لیکن خدا کا بھیجا ہوا ہر نبی اور ہر رسول صرف اپنے زمانے کے لوگوں سے نہیں بلکہ آدم علیہ السلام سے لے کر قیامت تک آنے والے تمام دنیا جہان کے غیر مصطفیٰ جن و انس سے افضل ہوتا ہے۔ جیسا کہ خداوند تعالیٰ نے قرآن کریم میں ارشاد فرمایا ہے۔

”وكلًا فضلنا على العالمين“ (الانعام: 86)

یعنی ہم نے ان تمام ہادیوں تمام نبیوں اور تمام رسولوں میں سے ہر ایک کو عالمین یعنی تمام دنیا جہان کے غیر مصطفیٰ لوگوں پر فضیلت دی ہے، اس مقام پر یہ بات بھی ذہن میں رکھنی چاہئے کہ حضرت مریم نہ تو نبی تھیں۔ نہ رسول تھیں۔ نہ امام تھیں۔ لہذا یہاں اصفیٰ کا معنی ان عہدوں میں سے کسی منصب کے لئے چنا نہیں ہے۔ کیونکہ ان کے پاس کوئی خدائی منصب نبوت و رسالت و امامت میں سے تھا ہی نہیں لہذا یہاں اصفیٰ کا معنی چنا لینے کا کچھ مطلب ہی نہیں بنتا سوائے اس کے جو اوپر راغب اصفہانی کی مفردات سے بیان ہوا ہے۔ یعنی انہیں ان اندرونی کثافتوں اور عیوب سے پاک و صاف پیدا کیا جو دوسروں میں پائی جاتی ہیں۔

چونکہ حضرت مریم کو ایک اولوالعزم پیغمبر کی پیدائش کے لئے ظرف بنانا مطلوب تھا۔ لہذا اس اولوالعزم پیغمبر کی پیدائش کے لئے ایسا ظرف تیار کیا، جو پیدائشی طور پر پاک و صاف ہو، اور اس مطلب کو ”اصفاک“ اور ”لمھرک“ کے الفاظ کے ذریعہ ظاہر کیا۔

البتہ اگر عورت نبی بن سکتی ہوتی، رسول بن سکتی ہوتی، یا امام ہو سکتی ہوتی، اور

عورتوں کے لئے کسی کو علیحدہ سے نبی یا رسول یا امام بنانے کی ضرورت ہوئی، تو یقیناً خدا حضرت مریم کو اپنے زمانہ کی عورتوں کے لئے نبوت و رسالت و امامت کے لئے منتخب فرماتا نہ کہ کسی اور عورت کو۔

کیونکہ قرآن کریم سے یہ بات قطعی طور پر ثابت ہے کہ اس نے جتنے بھی نبی یا رسول انسانوں کی ہدایت کے لئے بھیجے وہ سب کے سب اس کے مطیع بندے تھے۔ چنانچہ قرآن کریم میں آیا ہے کہ:-

"ان الله اصطفیٰ آدم و نوحا و آل ابرهیم و آل عمران علی العالمین"

(آل عمران: 33)

بیشک خدا نے آدم کو اور نوح کو اور آل ابراہیم کو اور آل عمران کو تمام دنیا جہاں کے لوگوں میں سے مطیع بنایا ہے۔

اس آیت میں اختصار کے ساتھ آدم علیہ السلام سے لے کر قیامت تک آنے والے تمام ہادیوں یعنی تمام نبیوں، تمام رسولوں اور تمام اماموں کے اسطے کو بیان کیا گیا ہے۔ لہذا یہ سب کے سب نبی و رسول و امام خدا کے مطیع بندے تھے۔ لیکن ان سب میں مصطفیٰ کا تاج جس ہستی کے سر پر سجایا گیا وہ محمد مصطفیٰ صلی اللہ علیہ وآلہ وسلم کی ذات گرامی ہے اب ہم لفظ اسطے کی تحقیق کے بعد لفظ اختیار کی تحقیق کی طرف آتے ہیں۔

لغت میں اختیار کے معنی

راغب اصفہانی مفردات القرآن میں لکھتے ہیں۔

"الاختیار" (افعال) بہتر چیز کو طلب کر کے اسے کر گذرنا۔ اور لفظ اسطے کے بیان میں گذر چکا ہے کہ راغب نے کہا ہے کہ اختیار کے معنی بہتر چیز کو لے لینا آتے ہیں لیکن یہ قسم پہلے معنی کے بغیر نہیں پائی جاتی۔ یعنی جو پہلے سے مطیع ہوتا ہے خدا اسی کو اختیار کرتا ہے۔ جیسا کہ خداوند تعالیٰ نے خود قرآن کریم میں بیان فرمایا ہے کہ:-

"فلما اتھا نودی یموسیٰ انی اتا ربک فاخلع نعلیک انک بالواد

المقدس طوی وانا اختر تک فاستمع لما یوحی" (طہ: 11 تا 13)

"یعنی جب موسیٰ کوہ طور پر آگ کے پاس آئے تو ان کو آواز دی گئی کہ اے موسیٰ میں تمہارا پروردگار ہوں، پس تم اپنے جوتے اتار دو۔ (یا اپنے اہل و عیال کا خیال دل سے نکال دو) بیشک تم اس وقت وادی مقدس طویٰ میں ہو، اور میں نے تم کو (اختیار کر لیا ہے) جن لیا ہے، لہذا تمہیں جو کچھ وحی کی جاتی ہے اسے غور سے سنو۔"

یہاں پر "اختر تک" کے معنی بھی وہی چننا کیا جاتا ہے۔ لیکن اس سے مراد وہی بہتر چیز کو طلب کر کے کر گزرتا ہے، یا بہتر چیز کو لے لینا ہے۔ یعنی نبوت و رسالت کے لئے موسیٰ کا پیدائشی طور پر اصطفا کیا ہوا تھا وہ پیدائشی طور پر پاک و پاکیزہ اور طاہر و معصوم تھے۔ اور وہ اس کام کے لئے اس وقت ساری دنیا جہاں کے لوگوں میں سے بہتر تھے اور موزوں تر تھے، لہذا خدا نے انہیں وحی کے لئے Select کر لیا جن لیا اور ان پر اپنی وحی کا سلسلہ شروع کر دیا۔

بیشک خدا نے تمام ہی انبیاء اور رسولوں کا پیدائشی طور پر اصطفا کیا تھا۔ اور وہ سب کے سب پیدائشی طور پر پاک و پاکیزہ، طاہر و مطہر اور معصوم تھے لہذا وہی نبوت کے لئے اور رسالت کے لئے بہتر اور موزوں تر تھے، پس خدا نے ان کو ہی وحی کے لئے اختیار کیا۔

اس ترتیب سے ثابت ہوا کہ خداوند تعالیٰ جن ہستیوں کو نبی و رسول بنانا چاہتا ہے، پہلے انہیں پیدائشی طور پر ان کثافتوں اور عیوب سے پاک و پاکیزہ پیدا کرتا ہے، جو دوسروں میں پائے جاتے ہیں، اور پھر ان مصطفیٰ ہستیوں کو دوسرے بندوں میں سے اختیار کر لیتا ہے، جسے انگریزی اصطلاح میں (Select) کرنا کہتے ہیں۔

ایسا ہرگز نہیں ہے کہ وہ کسی ایسے شخص کو جو فساد و خوہزی، لوٹ مار اور غارتگری اور ہر قسم کے عیوب شرعی میں ملوث ہو، اور اسے ویسے ہی چلتے پھرتے اپنی نبوت و رسالت تھما دے۔ لفظ اختیار کے معنی کی تحقیق میں اتنا بیان ہی کافی ہے۔ اب ہم لفظ اجتہاد کے معنی میں غور کرتے ہیں۔

لغت میں اجتہ کے معنی

راغب اصفہانی مفردات القرآن میں لکھتے ہیں۔

”الاجتباء“ (افتعال) کے معنی انتخاب کے طور پر کسی چیز کو جمع کرنے کے ہیں۔

لہذا آیت کریمہ: ”وَإِذَا لَمْ تَأْتِهِمُ آيَةٌ قَالُوا لَوْلَا اجْتَبَيْنَهَا“ (الاعراف: 203) اور جب تم ان کے پاس (کچھ دنوں تک) کوئی آیت نہیں لاتے تو کہتے ہیں کہ تم نے (اپنی طرف سے خود ہی) کیوں نہ بنالی۔ میں ”لَوْلَا اجْتَبَيْنَهَا“ کے معنی یہ ہونگے کہ تم خود ہی ان کو تالیف کیوں نہیں کر لیتے۔ دراصل کفار یہ جملہ طعنیہ کہتے تھے کہ یہ آیات اللہ کی طرف سے نہیں ہیں تم خود ہی اپنے طور پر بنا لیتے ہو۔

اس آیت اور لغت کے اس معنی سے ثابت ہوا کہ اجتہ کا معنی کسی کا کسی چیز کو بنانا ہے۔ اس مطلب کو سمجھنے کے لئے چند مثالیں ذیل میں پیش کی جاتی ہیں۔

حضرت یوسف کا اجتہ

سورہ یوسف میں آیا ہے کہ جب حضرت یوسف نے اپنے باپ یعقوب سے کہا کہ میں نے گیارہ ستارے اور چاند اور سورج کو دیکھا ہے کہ وہ مجھے سجدہ کر رہے ہیں، تو حضرت یعقوب نے فرمایا:-

”وَكُنَّا لَكَ يَجْتَبِيكَ رَيْكَ وَيَعْلَمُكَ مِنْ تَأْوِيلِ الْأَحَادِيثِ وَيَتِمُّ نِعْمَهُ عَلَيْكَ وَعَلَى آلِ يَعْقُوبَ كَمَا أَتَمَّهَا عَلَى أَبَوَيْكَ مِنْ قَبْلِ إِبْرَاهِيمَ وَاسْحَقْ أَنْ رَيْكَ عَلِيمٌ حَكِيمٌ“ (یوسف: 6)

”یعنی اسی طرح سے تمہارا پروردگار تمہارا اجتہ کرے گا اور تم کو خوابوں کی تعبیر سکھائے گا۔ اور تم پر اور آل یعقوب پر اپنی نعمتیں پوری کرے گا جیسے کہ پہلے تمہارے پردادا ابراہیم اور دادا اسحاق پر کر چکا ہے یقیناً تمہارا پروردگار علیم بھی ہے اور حکیم بھی۔“

اس آیت میں ”یجتبیٰ“ پہلے ہے اور ”یعلمک“ بعد میں ہے، یعنی وہ اپنے

مُطَفِّعِ بَنَدُوں کو اختیار کرنے کے بعد پہلے ان کو مجھے بتاتا ہے اور پھر انہیں تعلیم و ہدایت کا سلسلہ شروع کرتا ہے۔ اور "یجتنبک ربک" کے بعد "یعلمک" لہذا اس کی واضح دلیل ہے۔ گویا خدا اپنے مُطَفِّعِ بَنَدُوں کو اختیار کرنے کے بعد ان کو مجھے بتاتا ہے اور پھر ان کے درخور حال اور ضرورت کے مطابق ان کو خود تعلیم دیتا ہے۔ ان کی تربیت کرتا ہے اور انہیں اپنے فیوض و برکات اور علم غیب کی نعمتوں سے نوازتا ہے۔ جیسا کہ سورہ آل عمران میں بھی بیان ہوا ہے کہ :-

"وَمَا كَانَ اللَّهُ لِيُطْلِعَكُمْ عَلَى الْغَيْبِ وَلَكِنَّ اللَّهَ يَجْتَبِي رَسُلَهُ مَن يَشَاءُ فَاَتَمَّنَا بِاللَّهِ وَرَسُلِهِ إِن تَوَمَّنُوا وَتَقُوا فَلَكُمْ أَجْرٌ عَظِيمٌ" (آل عمران 179)

"یعنی خدا کی یہ شان نہیں ہے کہ وہ تم کو غیب کی باتوں سے آگاہ کرے لیکن خدا اپنے رسولوں میں سے جس کو چاہتا ہے اس بات کے لئے اس کو مجھے بتاتا ہے (اور اس کا انتخاب کرنے کے بعد اس کو علم غیب عطا کرتا ہے) پس تم اللہ پر اور اس کے رسولوں پر ایمان لاؤ اور اگر تم ایمان لاؤ گے اور پرہیزگاری کرو گے تو تمہارے لئے بہت بڑا اجر ہے۔"

اس آیت سے ثابت ہوا کہ کسی بھی رسول کو علم غیب عطا کرنے سے پہلے اس کا اجتہاد کرتا ہے۔ اور پھر انہیں اپنی عنایت خاص سے ترتیب کرتا ہے اور انہیں ان علوم کی تعلیم دیتا ہے، جو ان کے درخور حال ہو، اور جس کی انہیں ضرورت ہو۔

تمام انبیاء کا اجتہاد

خداوند تعالیٰ سورہ الانعام میں ذریت ابراہیم کے انبیاء کا یکجائی طور پر ذکر کرنے کے بعد ارشاد فرماتا ہے۔

"وَوَهَبْنَا لَهُ إِسْحَاقَ وَيَعْقُوبَ كُلًّا هَدَيْنَا وَنُوحًا هَدَيْنَا مِن قَبْلُ وَمَن ذَرِينِى دَاوُدَ وَسُلَيْمَانَ وَأَيُّوبَ وَيُوسُفَ وَمُوسَىٰ وَهَارُونَ كُلًّا وَكُنَّا نَعْبُدُكَ يَا أَسْمٰعِيلُ وَالْيَسَعَ وَذَاكِرِيَا وَيَحْيٰى وَعِيسٰى وَإِلْيَاسَ كُلًّا مِّنَ الصَّالِحِينَ" (وَأَسْمٰعِيلَ وَالْيَسَعَ وَذَاكِرِيَا وَيَحْيٰى وَعِيسٰى وَإِلْيَاسَ كُلًّا مِّنَ الصَّالِحِينَ)

یونس ولوطا وکلا فضلنا علی العالمین و من آبا نهم و ذریا نهم و انجوا نهم و احسینا نهم و هایننا هم الی صراط مستقیم۔" (الانعام: 84 تا 87)

اور ہم نے ابراہیم کو اسحاق و یعقوب عطا کئے اور ہر ایک کو اپنا سیدھا راستہ دکھایا اور لوح کو ان سے پہلے ہدایت کی تھی، اور ان (ابراہیم) کی اولاد میں سے داؤد کو اور سلیمان کو اور ایوب کو اور موسیٰ کو اور ہارون کو (ہدایت کی) اور ہم نیکی کرنے والوں کو ایسا ہی بدلہ دیا کرتے ہیں۔ اور (ان ہی کی ذریت میں سے) ذکر کیا کو اور یحییٰ کو اور عیسیٰ کو اور الیاس کو (ہدایت کی) ان میں سے ہر ایک صلحا میں سے تھے۔ اور اسمعیل کو اور ایسح کو اور یونس کو اور لوط کو (ہدایت کی) اور ہر ایک کو تمام دنیا جہان کے لوگوں پر فضیلت دی۔ اور ان کے باپ داداؤں میں سے اور ان کی اولاد میں سے اور ان کے بھائیوں میں سے (جن کو مناسب جانا) ہم نے ان کو مجتہد بنایا اور انہیں راہ راست کی ہدایت کی۔

خداوند تعالیٰ نے مذکورہ آیات میں کچھ انبیاء کا اجمالی طور پر اور کچھ انبیاء کا نام بنام تفصیل سے ذکر کر کے، ان کو مجتہد بنا کر انہیں ہدایت کرنے کو بیان فرمایا ہے۔
راغب اصفہانی مفردات القرآن میں اجتہد کے معنی بیان کرتے ہوئے کہتے ہیں اللہ تعالیٰ کا کسی بندہ کو چن لینا (یعنی اجتہد کرنا) کے معنی یہ ہوتے ہیں کہ وہ اپنے فیض کے لئے برگزیدہ کر لیتا ہے جسے گونا گوں نعتیں جدوجہد کے بغیر حاصل ہو جاتی ہیں۔ یہ انبیاء کے ساتھ مخصوص ہے اور صدیقوں اور شہیدوں کے لئے جو ان کے قریب درجہ حاصل کر لیتے ہیں۔

اگرچہ مذکورہ آیت میں انبیاء کے لئے اجتہاد کا بیان ہوا ہے لیکن ترجمہ میں ہر کسی نے معنی وہی چن لینا کئے ہیں۔ جب کہ اصطفا اور اختیار کے لئے بھی اردو میں، ان ہی الفاظ کا استعمال ہوا ہے، اردو کے دامن میں اتنی وسعت ہی نہیں ہے کہ ان الفاظ کا یعنی اصطفا کا، اختیار کا اور اجتہد کا علیحدہ علیحدہ معنی کر سکے۔ حالانکہ عربی زبان میں علیحدہ علیحدہ الفاظ آئے ہیں۔ اب فرق ان میں یہ ہے کہ اصطفا کا ان ہستیوں کے لئے استعمال ہوتا ہے۔ جنہیں خدا نے خلقی طور پر بطور ایجاد کے ان عیوب اور ان اندرونی کمالاتوں سے پاک و پاکیزہ پیدا کیا ہے۔ جو دوسرے لوگوں میں پائی جاتی ہیں۔

اور "اختیار" کے معنی یہ ہیں کہ وہ ان ہستیوں کو جنہیں اس نے مصطفیٰ بنایا ہے بہتر کے طور پر دوسروں میں سے چن لیتا ہے یعنی (Select) کر لیتا ہے۔

اور اجتہا کے معنی یہ ہیں کہ وہ ان مصطفیٰ بندوں کو (Select) منتخب کرنے کے بعد انہیں اپنا کام انجام دینے کے لئے اور لوگوں کو ہدایت کرنے کے قابل بنانے کے لئے خود تربیت کرتا ہے۔ ان کی نگرانی کرتا ہے۔ اور ہر دم، اور ہر آن، ان پر اپنی نعمتیں رحمتیں اور لیوض و برکات نازل کرتا رہتا ہے۔ اور انہیں کبھی بھی خود ان کے نفس کے حوالے نہیں کرتا۔ بلکہ انہیں اپنے کام کا بنانے کے لئے تربیت کرتا ہے۔ انہیں (Trained) کرتا ہے، اور ان کو ایک آن اور ایک لمحہ کے لئے بھی اپنی طرف سے غافل نہیں رہنے دیتا، بلکہ ہر دم اپنی طرف کی ہدایت و رہنمائی کے ذریعہ انہیں زیر نظر رکھتا ہے، اور انہیں اپنے کام کے لائق بنا لیتا ہے۔ جیسے کہ سورہ طہ میں ارشاد فرماتا ہے۔

"ثم جئت على قدر يا موسى واصطنعتك لنفسي" (طہ: 41) پھر (اے موسیٰ) تم اپنی مقررہ حد پر آگئے اور میں نے تمہیں اپنے کام کا بنالیا۔

اور خداوند تعالیٰ کی یہ ہدایت و رہنمائی، ان پیغامات اور سلسلہ وحی کے علاوہ ہوتی ہے، جو امت کو پہنچانے کے لئے اس کی طرف سے کی جاتی ہے، اور یہی اجتہاد ہدایت وہ چیز ہے، جو انبیاء کو معصوم رکھتی ہے، اور انہیں محاسن اخلاق کا حامل بناتی ہے۔ اور حضرت آدم اور حضرت یونس کے اجتہاد میں غور کرنے سے اس لفظ کے معنی اچھی طرح سمجھ میں آجاتے ہیں۔

حضرت آدم کا اجتہاد

حضرت آدم یقیناً اللہ کے مصطفیٰ بندوں میں سے تھے یعنی ان میں خلقی و پیدا شدگی طور پر وہ خوبیاں خداوند تعالیٰ نے ایجاد کی تھیں جن کی بنا پر وہ کار نبوت انجام دینے کے اہل تھے، اور آدم علیہ السلام کے مصطفیٰ پر آیہ مجیدہ: "ان الله اصطفیٰ آدم و نوحا..... (آل عمران: 33) گواہ ہے۔ لیکن وہ جنت میں رہتے ہوئے مجتہبی نہیں تھے۔ انہیں جنت میں داخل کر کے اور ساری صورت حال سمجھا کر آزاد چھوڑ دیا گیا تھا۔ اور ہمہ وقت

مگرانی و ہدایت اور رہنمائی کا آغاز نہ کیا تھا۔ لہذا ان سے ترکِ اولیٰ کی صورت میں وہ لغرش ہو گئی جس کی بنا پر جنت سے باہر آ گئے، اور مشقت اٹھانے پر مجبور ہو گئے۔ چنانچہ خداوند تعالیٰ آدم علیہ السلام کی اس لغرش کا بیان کرنے کے بعد فوراً لکھتا ہے۔

"و عصیٰ آدم ربہ ففویٰ (۱) ثم اجتہ ربہ فتاب علیہ وھلیٰ" (طہ: 121-122)
اور آدم نے اپنے رب کی نصیحت پر عمل نہ کیا اور مصیبت میں پھنس گئے اس کے بعد ان کے پروردگار نے ان کو مجتبیٰ بنایا، ان کی توبہ قبول کی اور انہیں ہدایت و رہنمائی کی۔

اس آیت کا ترجمہ راغب اصفہانی نے اپنی مفردات القرآن میں یوں کیا ہے کہ اہل ان کے پروردگار نے ان کو نوازا اپنی مہربانی سے توجہ فرمائی اور سیدھی راہ بتائی۔ یعنی خدا نے آدم کے جنت سے باہر آنے کے بعد آدم کی تربیت، ہدایت و رہنمائی اور اپنے زیرِ نظر رکھنے اور انہیں ہر قسم کی لغرش سے بچانے کا کام شروع کیا۔

حضرت یونس کا اجتہ

حضرت یونس علیہ السلام خدا کے مسطفیٰ بندوں میں سے تھے۔ وہ تمام انبیاء کی طرح خدا کے اختیار کردہ بھی تھے۔ اور تمام انبیاء کی طرح خدا کے تجھے ابھی تھے۔ اور ہر دمِ خدا کی طرف سے زیرِ ہدایت رہتے تھے لیکن ایک وقت ایسا آیا کہ خدا نے اعلیٰ قوم پر ان کے غصہ کی وجہ سے ان کو خود ان کے نفس کے حوالے کر دیا۔ لہذا اپنے غصہ کی وجہ سے مچھل کے پیٹ میں پھنسے۔ اور جب لا الہ الا انت سبحانک کے ذریعے خدا کی طرف رجوع کیا، تو مچھلی نے خدا کے حکم سے انہیں باہر ڈال دیا۔ اس کی مثال دیتے ہوئے خدا اپنے حبیب کو نصیحت کرتا ہے کہ:-

"واصبر لحکم ربک ولا تکن کصا حب الحوت اذنا فی وھو مکظوم۔
لولا ان تنارکہ نعمۃ من ربہ لنبذنا لعراء وھو مملوم" فاجتہ ربہ فجعلمہ من
الصالحین۔" (القلم: 48 تا 50)

یعنی اے میرے حبیب تم اپنے رب کے فیصلہ کے انتظار میں صبر کرو۔ اور مچھلی

والے (حضرت یونس) کے مانند نہ بنو جبکہ انہوں نے غم و غصہ کی حالت میں پکارا تھا۔ اگر آپ کے پروردگار کی مہربانی ان کی خبر گیری نہ کرتی تو وہ برے حال میں چینیل میدان میں پڑے ہوئے ہوتے مگر ان کے پروردگار نے ان کو پھر مجتبیٰ بنایا اور ان کو نیک بندوں میں سے قرار دیا۔

حضرت یونس کا واقعہ سورہ (والصفت) میں بھی آیا ہے کہ :-

”وا ان یوس لمن المرسلین اذا بق الی الفلک المشحون () فساہم فکان من المدحضین () فالتقمہ الحوت و هو ملیم فلولاً () اندکان من المسیحین للبت فی بطنہ الی یوم یبعثون () (والصفت: 139 تا 144)

اور بیشک یونس ہمارے رسولوں میں سے تھے۔ جب وہ بھاگ کر ایک بھری ہوئی کشتی میں چلے گئے۔ پس کشتی والوں نے قرعہ ڈالا اور انہیں کشتی میں سے دھکیل دیا گیا۔ پس ایک مچھلی ان کو نگل گئی اور وہ اپنے آپ کو ملامت کرنے لگے۔ پس اگر کہیں وہ تسبیح کرنے والوں میں سے نہ ہوتے، تو وہ قیامت تک مچھلی کے پیٹ میں ہی رہتے۔

اس آیت میں یقین کے طور پر کہا گیا ہے کہ حضرت یونس خدا کے بھیجے ہوئے رسول تھے۔ اور خدا کے بھیجے ہوئے رسول مسطفاً بھی ہوتے ہیں، مختار بھی ہوتے ہیں اور مجتبیٰ بھی ہوتے ہیں، اور اس آیت میں واضح لفظ ”ابقی“ کے معنی تفسیر صافی میں یہ لکھے ہیں کہ اس کی اصل ”باق“ ہے جس کے معنی ہیں غلام کا اپنے آقا سے بھاگ جانا۔ چونکہ حضرت یونس بندہ خاص تھے اور اپنی امت سے ناراض ہو کر پروردگار عالم کی منظوری کے بغیر چل دیئے لہذا اس لفظ کا استعمال ہوا۔ اب غور کریں کہ یہ کیا ہو گیا۔ اصول کافی جلد 2 صفحہ 577 ترجمہ مولانا ظفر حسن صاحب قبلہ حدیث نمبر 15 میں یوں وارد ہوا ہے کہ :-

”عن ابی یعفور قال سمعت ابا عبد اللہ یقول و هو را فاع یلہ الی السماء :- ”رب لا تکلنی الی نفسی طرفۃ عین ابدا لا اقل من ذالک ولا اکثر۔ قال فما کان باسرع من ان تحدر اللعوع من جوانب لحيہ ثم اقبل علی فقال یا بن ابی یعفور ان یونس ابن متی و کلہ اللہ عزوجل الی نفسہ اقل من طرفۃ عین فا حدث ذالک الذنب قلت فبلغ کفرا“ اصدحک اللہ قال لا و

لکن الموت علی تلک الحال ہلاک" (اصول کافی جلد 2 ص 577 حدیث نمبر 15)
ترجمہ مولانا ظفر حسن: ابن ابی یعفور نے کہا۔ میں نے امام جعفر صادق علیہ السلام
سے سنا کہ وہ اپنے ہاتھ آسمان کی طرف اٹھائے ہوئے فرما رہے تھے اے میرے رب
میرے نفس کو آن واحد کے لئے بھی میرے اوپر نہ چھوڑ نہ کم مدت نہ زیادہ۔ اس کے
ساتھ ہی حضرت کے آنسوریش مبارک کے چاروں طرف بنے لگے پھر مجھ سے متوجہ ہو
کر فرمایا۔ اے ابی یعفور یونس ابن متی کے نفس کو اللہ نے ان کے اوپر چھوڑ دیا تھا،
آن واحد کے لئے لہذا ان سے گناہ سرزد ہو گیا۔ میں نے کہا یہ بات تو کفر تک پہنچی فرمایا
ہیں، اگر فوراً توبہ نہ کرتے اور اسی حال میں مر جاتے تو ان کے لئے باعث ہلاکت ہوتا۔
مذکورہ آیات اور اس حدیث کے معنی میں اچھی طرح غور کرنے سے اپنے اس
معنی کے سمجھنے میں کوئی مشکل باقی نہیں رہتی۔

پس سارے کے سارے انبیاء و رسل مصطفیٰ بھی تھے مختار بھی تھے اور مجتبیٰ بھی
تھے۔ لیکن یہ تاج مصطفائی و مجتباتی و اختیار ہمارے نبی کے لئے مخصوص ہو گیا ہے کہ
جب بھی حضور کا نام نامی اور اسم گرامی لیا جاتا ہے تو یہی کہا جاتا ہے، محمد مصطفیٰ، احمد
مختار اور احمد مجتبیٰ۔

مختلف الفاظ کے معنی کی اس بحث میں ہم نے یہ ثابت کر دیا ہے کہ کسی بھی لغت
میں، اور کسی بھی زبان میں، ایک معنی، اور ایک ہی مطلب کے لئے ایک سے زیادہ الفاظ
استعمال نہیں ہوتے، سوائے اس صورت کے، کہ ان میں کچھ نہ کچھ فرق ضرور ہوتا ہے،
اس کی ایک اور مثال حاضر خدمت ہے۔

قرآن کریم میں نصرت، عون، عز، ردء، مد، امد یا امداد کے الفاظ اور ان کے
مشققات آئے ہیں اور ان میں سے ہر ایک کے معنی اردو میں "مدد" یا مددگار کے کئے
جاتے ہیں ہم ان میں سے ہر ایک کو کچھ ذرا تفصیل کے ساتھ علیحدہ علیحدہ عنوان کے
تحت بیان کرتے ہیں۔

لغت میں نصرت کے معنی

راغب اصفہانی مفردات القرآن میں لکھتے ہیں کہ النصر والنصرة کے معنی کسی کی مدد کرنے کے ہیں چنانچہ نصرت کے مادہ سے جتنے بھی مشقات قرآن کریم میں آئے ہیں اس کے معنی مدد اور مددگار کے ہی کئے جاتے ہیں۔ نصرت کا اسم فاعل ناصر ہے اور ناصر کی جمع انصار ہے۔ قرآن کریم میں ہے۔

نمبر 1: اذا جاء نصر الله والفتح ورايت الناس يدخلون في دين الله افواجا (نصرت: 1)

یعنی جب اللہ کی مدد اور فتح آئی تو تم نے دیکھا کہ لوگ اللہ کے دین میں فوج در فوج اور گروہ در گروہ داخل ہو رہے ہیں۔

اس آیت میں اللہ کی نصرت کا ذکر ہے اور نصرت کے معنی مدد کئے جاتے ہیں۔

نمبر 2: يا ايها الذين آمنوا ان تنصروا الله ينصركم ويثبت اقداركم (محمد: 7)

یعنی اے ایمان والو اگر تم اللہ کی مدد کرو گے، تو اللہ تمہاری مدد کرے گا اور تمہارے قدموں کو ثابت رکھے گا۔

اس آیت میں اہل ایمان سے اللہ کی نصرت کرنے کو کہا گیا ہے۔ یہاں بھی نصرت کے معنی مدد ہی کئے گئے ہیں۔

نمبر 3: قالوا حرقوه وانصوا الهنكم ان كنتم فاعلين (الانبياء: 68)

انہوں نے کہا کہ تم اس (ابراہیم) کو آگ میں ڈال کر جلا دو اور اپنے معبودوں کی مدد کرو۔

اس آیت میں بھی نصرت کے معنی مدد ہی کئے گئے ہیں۔

نمبر 4: يا ايها الذين آمنوا كونوا انصارا لله كما قال عيسى ابن مريم للحواريين من انصاري الى الله قال الحواريون نحن انصارا لله (الصف: 14)

اے ایمان لانے والو تم اللہ کے انصار بن جاؤ جیسا کہ عیسیٰ ابن مریم نے حواریین سے کہا تھا کہ کون ہے وہ جو میری اللہ کی راہ میں مدد کرے۔ تو حواریین نے جواب دیا تھا

کہ ہم اللہ کے مددگار ہیں۔

اس آیت میں ال ایمان سے اللہ کی نصرت کرنے کو کہا گیا ہے، حضرت عیسیٰ نے تو "من انصارى" کہا تھا لیکن خواریں نے جواب میں کہا "نحن انصار الله" گویا عیسیٰ کی نصرت اللہ کی نصرت ہے، اور اب ال ایمان سے اللہ کی نصرت کے لئے کہا جا رہا ہے، یعنی اس طرح پیغمبر کی نصرت کا حکم دیا جا رہا ہے، اور نصرت کے معنی یہاں بھی مدد ہی کئے جاتے ہیں۔

نمبر 5: ثم جاءكم رسول مصلق لما معكم لتؤمنن به ولتنصره (آل عمران: 81)

خداوند تعالیٰ نے عالم ارواح میں تمام انبیاء پر ایمان لانے کا عہد لینے کے بعد فرمایا کہ پھر سب کے آخر میں ایک رسول آئے گا، جو اس کی تصدیق کرے گا جو پہلے انبیاء کا لایا ہوا تمہارے پاس ہے، تو تم ضرور ضرور اس پر ایمان بھی لانا اور اس کی مدد بھی کرنا۔ یہ آیت ال ایمان پر پیغمبر اکرمؐ کی نصرت کو واجب کرنے والی ہے اور نصرت کے معنی یہاں بھی مدد ہی کئے جاتے ہیں۔

نمبر 6: ال ایمان کرہا میں امام حسین علیہ السلام کے استغاثہ کو کسی طرح بھی بھلا نہیں سکتے۔ کہ امام علیہ السلام نے کرہا میں کئی مرتبہ "هل من نا صرينصرنا" کہہ کر استغاثہ کیا۔ اور ہر مرتبہ فوج یزید سے نکل کر لوگ آئے اور انصار حسینی میں شامل ہو کر حسین علیہ السلام کی نصرت میں شہید ہو گئے اور آج تک ال ایمان ان کی زیارت میں انہیں سلام پیش کرتے ہیں۔

السلام علی انصار دین اللہ اسلام علی انصار رسول اللہ السلام
علی انصار امیر المومنین۔ السلام علی انصار فاطمة الزهراء سیلة
نساء العالمین۔ تا آخر زیارت سائر شہدا۔

نمبر 7: پیغمبر اکرم صلی اللہ علیہ وآلہ وسلم پر جب جنگ احد میں کفار قریش کی ایک ٹکڑی نے حملہ کیا، تو بقول شیخ عبدالحق محدث دہلوی مسلمانوں نے راہ فرار اختیار کی اس وقت پیغمبر اکرمؐ نے حضرت علیؑ کو اپنے پہلو میں موجود پا کر ارشاد فرمایا:-

"یا اے میرا ازیں جمع نگاہ دار و حق خلعت و نصرت بجا آر کہ وقت

یعنی اے علی مجھے اس گروہ سے بچاؤ، اور حق خدمت و نصرت بجالاؤ، کہ یہ نصرت کا وقت ہے۔

نمبر 8: ہم امام زمانہ کی زیارت میں پڑھتے ہیں وا جعلنا من اعوانہ و انصارہ یعنی اے اللہ ہمیں امام زمانہ کے اعموان و انصار سے قرار دے۔

یہاں اعموان کا لفظ بھی ہے جو مددگار کے معنی میں ہے اور عون کی جمع ہے۔ اور انصار کا لفظ بھی ساتھ ہے۔ اور اس کے معنی بھی مددگار کے ہیں اور یہ الفاظ اس مقام پر غور کرنے کی دعوت دیتے ہیں کہ جب اعموان کے معنی بھی مددگار کے ہیں، اور انصار کے معنی بھی مددگار کے ہیں، تو ان دونوں لفظوں کے ایک ہی زبان میں وضع کرنے کی کیا ضرورت تھی۔ اور ایک ہی ساتھ لانے کی کیا مصلحت تھی۔

مذکورہ آیات میں خداوند تعالیٰ نے اپنے بندوں کو حکم دیا ہے کہ وہ اللہ کی نصرت کریں، اور اس کے رسول کی نصرت کریں، اور رسول اکرمؐ کی یہ نصرت وجوب کے حکم میں ہے۔ اب غور طلب بات یہ ہے کہ انسان اللہ کی نصرت کس طرح کرے اور اس کے رسول کی نصرت کس طرح کرے۔

راغب اصفہانی مفردات القرآن میں اللہ کا اپنے بندوں کی مدد کرنے کے بارے میں لکھتے ہیں کہ اللہ کا اپنے بندوں کی مدد کرنا تو ظاہر ہے۔ لیکن بندہ کا اللہ کی مدد کرنے سے مراد اس کے بندوں کی مدد کرنا۔ حدود الہم کی حفاظت۔ اس کے عہد کی رعایت۔ احکام شریعت کی بجا آوری۔ اور اس کے لواہی سے اجتناب ہے۔ یہ تو اللہ کی مدد ہوئی۔ لیکن آج رسول کی نصرت کس طرح کریں۔ جب کہ رسول آج ہم میں موجود نہیں ہیں۔ ظاہر ہے اس نصرت سے مراد پیغمبر کے دین کی نصرت ہے پیغمبر کے مشن کی نصرت ہے۔ اور اسی لئے کہا جاتا ہے کہ امام حسین علیہ السلام کا استقفاہ ہل من یصلہنا صرف کربلا کی فضاؤں میں ہی گونج کر نہیں رہ گیا۔ بلکہ یہ صدائے استقفاہ آج بھی گونج رہی ہے اور اہل ایمان حسیّت کے مشن کو آج بھی زندہ رکھے ہوئے ہیں۔ گویا حسین علیہ السلام کے صدائے استقفاہ کے جواب میں حسینی مشن کی نصرت کر رہے ہیں اس کے برخلاف عون کے معنی مددگار اس معنی میں نہیں ہے جس کا بیان آگے آتا ہے۔

لغت میں العون کے معنی

راغب الفہائی مفردات القرآن میں لکھتے ہیں کہ :-

”العون“ کے معنی کسی کی مدد اور پشت پناہی کرنا کے ہیں نیز عون مددگار کہا جاتا ہے۔ اور اس کی جمع اعوان ہے قرآن کریم میں ہے۔

”فاعینونی بقوة اجعل بینکم و بینہم ردما“ (الکہف: 95)

(یعنی جب اس قوم نے یہ کہا کہ اے ذوالقرنین یا جوج و ماجوج زمین میں فساد کر رہے ہیں اگر تو کے تو ہم تیرے لئے کچھ رقم اکٹھی کر دیں تاکہ تو ہمارے اور ان کے درمیان ایک آڑ بنا دے تو اس پر ذوالقرنین نے کہا کہ جو کچھ اللہ نے مجھے دیا ہے وہ بہتر ہے) بس تم تو میری محنت و قوت کے ذریعہ مدد کرو تو میں تمہارے اور ان کے درمیان ایک دیوار بنا دوں گا۔

اس آیت سے ثابت ہوا کہ عون کے معنی دراصل کسی کام میں کسی کی عملی مدد کرنے کے ہیں۔

اور اسی طرح سورہ فرقان کی درج ذیل آیت بھی اسی معنی پر دلالت کرتی ہے کہ :-

”واعانہ علیہ قوم آخرون“ (الفرقان: 4)

یعنی دوسرے لوگوں نے اس کام میں اس کی عملی مدد کی ہے۔ اسی طرح معروف روایت کے مطابق جنگ احد کے موقع پر جبریل کا پیغمبر اکرم سے یہ کہنا کہ :-

”نادعلیا مظهر العجائب۔ تجلہ عوناً لک فی النوائب“

یہی مطلب رکھتا ہے کہ تم علی کو جن سے عجیب و غریب باتوں کا ظہور ہوتا ہے، آواز دو، تم اس کو کفار کو مار بھگانے کے کام میں عملی طور پر مددگار پاؤ گے۔

اور کربلا کے میدان میں امام حسین علیہ السلام کے استغاثہ میں ”ہل من ناصر ینصرنا“ کے ساتھ ”ہل من معین ینعینا“ بھی تھا اور اس کا مطلب بھی یہی

ہے۔ یعنی اس وقت جنگ میں کون عملی طور پر ہمارے ساتھ آکر ملتا ہے اور ہماری طرف سے فوج یزید کے ساتھ جنگ کرتا ہے۔ اور تاریخ شاہد ہے کہ کتنے ہی لوگ امام کے استغاثہ پر فوج یزید سے نکل کر امام کی طرف آئے، اور فوج یزید سے جنگ کر کے جام شہادت نوش کیا، اور اس طرح انہوں نے امام کے استغاثہ کے جواب میں امام کے مشن کی نصرت بھی کی اور امام علیہ السلام کی عملی طور پر مدد بھی کی۔ اور صاحب العصر الزمان کی زیارت میں ہمارا یہ کہنا کہ: "واجعلنا من اعوانہ وانصارہ" کا مطلب بھی یہی ہے کہ ہمیں امام زمانہ کے مشن کو زندہ رکھنے میں ان کے زمانہ غیبت میں بھی ان کا نام صرف مددگار بنا اور ان کے ظہور فرمانے کے بعد بھی ہمیں ان کی طرف سے ان کی فوج میں شامل ہو کر کفار سے جنگ کرنے کی سعادت سے بہرہ ور فرما اور ہمیں عملاً امام زمانہ کا مددگار بنا۔ اور قرآن کریم کی آیت:

"نعاونوا علی البر والنقوی ولا تعاونوا علی الاثم والعدوان" (البائدہ: 5)
 "یعنی تم نیکی اور بھلائی کے کاموں میں ایک دوسرے کے ساتھ تعاون کرو ہاتھ بٹاؤ،
 اور ایک دوسرے کی عملی طور پر مدد کرو اور گناہ اور سرکشی کے کاموں میں کسی کا ساتھ نہ دو" اور کسی کی عملی طور پر مدد نہ کرو۔" کا بھی یہی مطلب ہے۔

لہذا یہ لفظ "معاون" ہر کسی کی ہر کسی کے لئے عملی مدد کرنے پر دلالت کرتا ہے اور کسی کے کام میں اس کا ہاتھ بٹانے کو کہتا ہے لیکن "ایاک نعبد وایاک نستعین" میں جو اعانت طلب کرنے کا خدا میں حصر کیا گیا ہے تو اس سے مراد یہ ہو سکتی ہے کہ ہم بالاستقلال فقہ ہی سے مدد مانگتے ہیں۔ دوسرے اس کا تعلق "ایاک نعبد وایاک نستعین" میں عبادت کے خدا میں حصر کے ساتھ ہے کہ ہم جو اسی کی اور صرف اسی کی عبادت کرتے ہیں تو یہ صرف اسی کی توفیق سے کرتے ہیں۔ اور اس کام کے لئے صرف اسی سے اعانت طلب کرتے ہیں۔ کیونکہ اس بات کی توفیق دینے والا اس کے سوا اور کوئی نہیں ہے۔
 تلاوہ الہی "ایاک نستعین" کے حصر کا تعلق ۳۰ ہذا الصراط المستقیم سے بھی ہو سکتا ہے۔ کیونکہ ہدایت دینا بھی صرف اسی کا کام ہے جیسا کہ اس نے خود فرمایا ہے کہ "انا علینا للہدی (الاملی)۔ یعنی ہدایت کرنا بھی ہمارے ہی ذمہ ہے۔ نصرت اور معاون کی طرح ہی، عز و تعزیر کا مطلب بھی اردو میں مدد ہی کیا جاتا ہے جس کا بیان

لغت میں تعزیر کے معنی

راغب اصفہانی مفردات القرآن میں لکھتے ہیں کہ :-

”التعزیر“ اس مدد کو کہتے ہیں جو ہذبہ تعظیم کے ساتھ ہو، خداوند تعالیٰ قرآن کریم میں ارشاد فرماتا ہے۔

ولقد اخذ الله ميثاق بني اسرائيل وبعثنا منهم اثنا عشر نقيبا وقال
الله اني معكم لئن اقمتم الصلوة واتيتم الزكوة وامنتم برسلي و
عزرتموهم واقرضتم الله قرضا حسنا لا كفرن عنكم بشيا تكمل ولا د
خلنكم جنت تجري من تحتها الانهار (المائدة: 12)

یعنی بلائیں اللہ نے بنی اسرائیل سے عہد کیا۔ اور ہم نے ان میں بارہ سردار مقرر کئے۔ اور اللہ نے ان سے کہا کہ میں تمہارے ساتھ ہوں اگر تم نماز کو قائم رکھو گے، اور زکوٰۃ دیتے رہو گے۔ اور میرے رسولوں پر ایمان لاؤ گے، اور ان کی مدد کرتے رہو گے اور اللہ کو قرض حسنہ دیتے رہو گے۔ تو میں تم سے تمہارے گناہوں کو ہر طرف کر دوں گا، اور تم کو اس جنت میں داخل کر دوں گا جن کے نیچے نہریں بہہ رہی ہیں۔

اس آیت میں لفظ ”عزرتموہم“ کے معنی اردو میں ”تم ان کی مدد کرتے رہو گے“ کئے جاتے ہیں، لیکن یہ مدد وہ ہے جو ایمان لانے والے، خدا کے رسولوں کی ہذبہ تعظیم کے ساتھ بجالاتے ہیں یعنی یہ امت کا فرض ہے کہ وہ ایمان بھی لائیں اور رسولوں کی تعظیم و تکریم و توقیر بھی کریں اور ہذبہ تعظیم کے ساتھ ان کی مدد بھی کریں یہی حکم خدا نے امت محمد صلی اللہ علیہ وآلہ وسلم کو بھی دیا ہے۔ جیسا کہ سورۃ الفتح میں ارشاد فرماتا ہے کہ :-

انا ارسلناک شاہداً ومبشراً ونذیراً لتؤمنوا باللہ ورسولہ وتعزروه و
توقروه (الفتح: ۵)

اے میرے حبیب ہم نے تجھے شاہد اور مبشر و نذیر بنا کر بھیجا ہے تاکہ اے لوگو تم

اللہ پر اور اس کے رسول محمد صلی اللہ علیہ وآلہ وسلم پر ایمان بھی لاؤ، اور اس کی مدد بھی کرو اور اس کی توقیر (اور عزت و احترام) بھی کرو۔

اس آیت میں بھی ”تعزروہ“ کے معنی مدد کرنا ہی کئے گئے ہیں لیکن فی الحقیقت یہ خدا کا امت محمد کو حکم ہے۔ کہ وہ میرے پیغمبر پر ایمان لانے کے بعد اس کی جذبہ تعظیم کے ساتھ مدد کرتے رہیں۔ اور اس کا احترام اور عزت و توقیر کرتے رہیں۔ گویا جذبہ تعظیم کے ساتھ پیغمبر اکرم کی مدد کرنا خداوند تعالیٰ کی طرف سے تمام امت پر واجب کر دیا گیا ہے، ایسا ہی ایک لفظ ”ردہ“ ہے اس کے معنی بھی مدد ہی کئے جاتے ہیں جس کا بیان آگے آتا ہے۔

لغت میں ”الرودع“ کے معنی

راغب اصطلحی مفردات القرآن میں لکھتے ہیں ”الرودع“ جو دوسرے کا مددگار بن کر اس کا تابع ہو جیسا کہ قرآن میں ارشاد ہوا ہے کہ جب موسیٰ علیہ السلام کو فرعون کے پاس جانے کا حکم ہوا تو انہوں نے فرمایا۔

”واخی ہارون ہوا فصاح منی لسانا فارسلہ معی ردا یصلقنی انی اخاف ان یکذبوں“ (التقص: 34)

یعنی میرا بھائی ہارون زبان کے اٹھارے مجھ سے زیادہ فصیح ہے۔ پس تو اس کو میرے ساتھ بھیج دے کہ وہ میری مدد کرے اور وہ میری تصدیق کرے کیونکہ میں اس بات سے ڈرتا ہوں کہ وہ مجھ کو جھٹلائیں گے۔

یہاں پر ”ردہ“ کے معنی بھی اردو میں مدد ہی کئے جاتے ہیں۔ لیکن یہ اس شخص کی طرف سے ہے۔ جو پیغمبر کا تابع ہونے کی حیثیت سے اس کی تصدیق کے عنوان سے اس کی مدد کرے۔

اب تک کے بیان سے ثابت ہو گیا کہ نصرت کے معنی بھی اردو میں مدد ہی کئے جاتے ہیں۔ عمن کے معنی بھی اردو میں مدد ہی کئے جاتے ہیں۔ عز و تعزروہ کے معنی بھی اردو میں مدد ہی کئے جاتے ہیں اور ردہ کے معنی بھی اردو میں مدد ہی کئے جاتے

ہیں۔ لیکن ان الفاظ کے معنی میں جو فرق ہے وہ اوپر بیان ہو چکا۔ پس نصرت تو وہ مدد ہے جو خود خدا کی اہل ایمان پر واجب ہے کہ وہ خدا کی نصرت کریں اسی طرح پیغمبر اکرمؐ کی اہل ایمان پر نصرت واجب ہے اور پیغمبر کے بعد آئمہ اثنا عشر کی قائم آل محمدؑ تک نصرت کرنا اہل ایمان پر واجب ہے۔ اور خدا بھی اہل ایمان کی نصرت کرتا ہے۔

اسی طرح عون بھی وہ مدد ہے جو اہل ایمان پر واجب ہے کہ پیغمبر اکرمؐ کے زمانے میں ان کی مدد کریں اور آئمہ اطہار کے زمانہ میں ان کی مدد کریں اور قائم آل محمدؑ کے ظہور کے وقت ان کے اعموان ہوں اور ان کی مدد کریں۔ آپس میں بھی ایک دوسرے کے ساتھ تعاون کیا جاسکتا ہے اور خدا سے بھی طلب استعانت ہو سکتی ہے۔

لیکن عزرتو ہم اور تعزودہ سے جو مدد مراد ہے یہ وہ مدد ہے جو صرف امت پر واجب ہے، اہل ایمان پر واجب ہے کہ وہ پیغمبر اکرمؐ کی جذبہ تعظیم کے ساتھ مدد کریں اور پیغمبر کے بعد آئمہ اطہار کی جذبہ تعظیم کے ساتھ ان کی مدد کریں۔

اور الردہ وہ مدد ہے جو کوئی شخص کسی کا تابع ہونے کی حیثیت سے اپنے متبوع کی کرے۔ جیسا کہ حضرت ہارون حضرت موسیٰ کی تصدیق کے لئے مددگار بنا کر بھیجے گئے تھے۔

اسی طرح حضرت علی ابن ابی طالب علیہ السلام پیغمبر اکرم صلی اللہ علیہ وآلہ وسلم کی تصدیق کے لئے مددگار بنا کر بھیجے گئے تھے۔ اور اسی وجہ سے پیغمبر اکرم صلی اللہ علیہ وآلہ وسلم نے حضرت علیؑ کے بارے میں فرمایا تھا کہ :-

”یا علی انت منی بمنزلہ ہارون من موسیٰ“

یعنی اے علیؑ تم کو مجھ سے وہی منزلت ہے جو حضرت ہارون کو حضرت موسیٰؑ سے تھی۔

اب تک کے بیان سے واضح ہو گیا ہے کہ گو نصرت، عون اور عزر اور ردہ وغیرہ الفاظ کا اردو میں ترجمہ تو مدد ہی کیا جاتا ہے لیکن ان کے معنی میں فرق ہے۔ لیکن آیات قرآنی اور لغت میں لفظ مدد اپنے اصل مادہ (م د د) کے ساتھ بھی آیا ہے جس کا بیان آگے آتا ہے۔

لغت میں مدو (م دو) کے معنی

راغب اصفہانی مفردات القرآن میں مادہ (م دو) کے ماتحت لکھتے ہیں کہ :-

”مد“ (مثالی مجز) بری چیز کے لئے استعمال ہوا ہے اور ”امد او“ (افعال) سے امد امی چیز کے لئے آتا ہے مثلاً مد (مثالی مجز) بری چیز کے استعمال میں خداوند تعالیٰ ارشاد فرماتا ہے۔

ایحسبون انما ننهم به من مال و بنین نسا رع لهم فی الخیرات بل لا یثعرون (المومنون: 55)

یعنی کیا وہ یہ گمان کرتے ہیں کہ ہم جو ان کی مال اور اولاد سے مدو دیئے جا رہے ہیں تو یہ ان کی بھلائی کے لئے کر رہے ہیں۔ یہ بات نہیں ہے بلکہ وہ سمجھتے نہیں ہیں۔

اس آیت میں ”مد“ سے ”نمد ہم“ بری چیز کے لئے استعمال ہوا ہے۔ یعنی یہ مدو ہم تمہاری بھلائی کے لئے نہیں کر رہے ہیں کہ تم میں کوئی خوبی ہے کہ ہم تمہاری مال اور اولاد سے مدو کئے جا رہے ہیں۔ بلکہ یہ تمہاری آزمائش کے لئے ہے۔

اور سورہ بنی اسرائیل میں بھی اسی لفظ ”مد“ سے ”نمد ہم“ استعمال ہوا ہے جیسا کہ ارشاد ہوا ہے کہ :-

من کان یرید العاجلة عجلنا له فیها ما نشاء لمن نرید ثم جعلنا له جہنم یصلها منموماً مدحوراً۔ ومن اراد الاخرة وسعی لہا سعياً وهو مومن فالیک کان سعیم مشکورا ○ کلاً نمدھولاً وھولاً من عطاء ربک وما کان عطاء ربک محظوراً (بنی اسرائیل: 18 تا 20)

یعنی جو شخص جلدی (اسی دنیا میں اجر لینے کا) طلبگار ہے اسے تو ہم اسی دنیا میں جلدی ہی جسے چاہیں اور جتنا چاہیں اجر دے دیں گے۔ پھر ہم اسے آخرت میں ذلیل و خوار کر کے جہنم میں ڈال دیں گے۔ اور جو آخرت (میں اجر لینے) کا طلبگار ہو گا۔ اور اس کے حصول کی کوشش بھی کرے گا بشرطیکہ وہ مومن ہو، تو ایسوں کی کوشش کا پورا پورا اجر آخرت میں ملے گا۔ ان کو بھی (جو دنیا میں جلدی ہی اجر لینے کے طلبگار ہیں) ہم ہی یہ مدو پہنچاتے ہیں اور ان کو بھی (جو آخرت میں اجر لینے کے طلبگار ہیں) ہم ہی

مدد پہنچاتے ہیں۔ یہ تیرے رب کی عطا ہے۔ جس سے کوئی محروم نہیں رہے گا۔ یعنی دنیا کے طلبگار تو دنیا میں پالیں گے۔ اور آخرت کے طلبگار آخرت میں پالیں گے۔ یہ تیرے رب کی بخشش ہے۔ جس میں کوئی روک نہیں ہے۔

ان دونوں آیات میں (م دد) کے مادہ سے مد سے (مدد) گو برے معنی میں استعمال ہوا ہے مگر یہ مدد جس کا مادہ (م دد) ہے صرف خدا کے ساتھ مخصوص ہے اور یہ اسی کی بخشش ہے۔ چاہے جلدی اس دنیا میں عطا کرے۔ یا آخرت میں عطا کرے یا امتحان و آزمائش کے لئے مال و اولاد عطا کر کے مدد کرے اس بخشش اور مدد کا کسی انسان سے کوئی تعلق نہیں ہے۔ اب رہ گئی ”امداد“ افعال کے وزن پر جو اچھے معنی میں استعمال ہوتا ہے تو اس کے بارے میں خداوند تعالیٰ یوں فرماتا ہے۔

نمبر 1: وَالَّذِينَ آمَنُوا وَاتَّبَعَتْهُمْ ذُرِّيَّتُهُمْ بِإِيمَانٍ أَلْحَقْنَا بِهِمْ ذُرِّيَّتَهُمْ وَمَا أَلَتْنَاهُمْ مِنْ عِلْمِهِمْ مِنْ شَيْءٍ كُلِّ امْرِيٍّ بِمَا كَسَبَ رَهِيْنًا وَمَا مَدَدْنَا لَهُمْ وَمَا كَفَّوْا لِحِمِّهِمْ مِمَّا يَشْتَهُونَ (الطور: 22)

اور جو لوگ ایمان لائے اور ان کی اولاد نے ایمان میں ان کی پیروی کی تو ہم نے ان کی اولاد کو بھی، ان ہی کے ساتھ ملحق کر دیا۔ اور ہم نے ان کے عمل میں ذرا بھی کمی نہیں کی۔ ہر آدمی اپنے کئے کے بدلے گروی ہے۔ اور ان کا جس قسم کے میوؤں اور گوشت کو دل چاہے گا ہم ان کو عطا کریں گے۔ اور ان کو مدد دیں گے۔

یہاں پر ”امدنا ہم“ سے وہ مدد مراد ہے جو خداوند تعالیٰ اہل ایمان کو جنت میں نعمتوں کے دینے اور پھلوں یا گوشت وغیرہ میں سے ہر اس چیز کو جس کا اس کو دل چاہے گا عطا فرما کر مدد کرے گا۔ اور یہ مدد بھی صرف خدا کے ساتھ مخصوص ہے جو وہ اپنے بندوں کو جنت کی نعمتیں عطا فرما کر کرے گا۔

نمبر 2: اس کے علاوہ سورہ بنی اسرائیل میں ارشاد ہوتا ہے ”ثم رددنا لكم الكرة

علیم و امدنا کم با موال و بنین و جعلنا کم اکثر نفیراً (بنی اسرائیل: 6)

پھر (اے بنی اسرائیل) ہم نے تمہیں دوبارہ ان پر غلبہ عطا کیا اور مال و اولاد عطا کر کے تمہاری مدد کی اور (تمہیں اولاد عطا کر کے) تمہاری تعداد میں اضافہ کر دیا۔

یہاں پر ”امدنا کم“ ہم نے تمہاری مدد کی، مال اور اولاد کی عطائیگی کے ذریعہ

مدد کرنے کے معنی میں ہے، اور یہ مدد صرف خدا ہی کے ساتھ مخصوص ہے، اور یہ مدد صرف وہی کر سکتا ہے۔

نمبر 3: "فقلت استغفروا ربکم انه کان غفاراً۔ یرسل السماء علیکم مذاراً ویمدکم باموال وبنین ویجعل لکم جنت ویجعل لکم انهاراً" (نوح 12:)

(حضرت نوح علیہ السلام نے بارگاہ خداوندی میں عرض کی بارالہا) میں نے تو ان سے بہت کہا کہ تم اپنے رب سے اپنے گناہوں کے لئے بخشش طلب کرو۔ بیشک وہ بہت ہی بڑا بخشنے والا ہے۔ وہ تمہارے لئے آسمان سے بارش برسائے گا اور تمہیں مال اور بیٹے عطا کر کے تمہاری مدد فرمائے گا اور تمہارے لئے باغات اگائے گا اور نہریں جاری فرمائے گا۔

اس آیت میں "یمدکم" تمہاری مدد کرے گا۔ آسمان سے بارش برسانے۔ مال اور بیٹے عطا کرنے، باغات اگائے، اور نہریں جاری کرنے کے ذریعہ مدد کرنے کے لئے آیا ہے جو صرف خداوند تعالیٰ کے ساتھ مخصوص ہے۔ اور یہ تمام کام خداوند تعالیٰ نے صرف اپنے ہی ساتھ منسوب کئے ہیں اور صرف اسی کے ساتھ مخصوص ہیں۔

نمبر 4: اور سورہ آل عمران میں ارشاد ہوتا ہے۔

"و لقد نصرکم اللہ بیدر وانتم اذلہ فانقوا للہ لعلکم تشکرون۔ اذ تقول للمومنین ان یکفیکم ان یمدکم ربکم بثلاثہ آلا ف من الملائکۃ منزلیں۔ بلی ان تصبروا و تنقوا و یا توکم من فورہم ہذا یمدکم ربکم یخمسہ آلا ف من الملائکۃ مسومین" (آل عمران: 125)

یعنی یقیناً اللہ نے تمہاری بدر کی لڑائی میں نصرت (مدد) کی حالانکہ تم بہت ہی کمزور تھے۔ پس تم اللہ سے ڈرتے رہو تاکہ تم شکر کرو (اور احسان مانو) جب تم (اے پیغمبر) اہل ایمان سے یہ کہہ رہے تھے کہ کیا تمہارے لئے یہ کافی نہیں ہے کہ خداوند تعالیٰ تمہاری بنین ہزار فرشتوں کے ذریعہ مدد کرے، جو آسمان سے اترنے والے ہیں۔ بلکہ اگر تم ثابت قدم رہو اور استقامت اور پائیداری دکھاؤ اور (اللہ اور اس کے رسول کا حکم مانو اور اس کی نافرمانی سے) ڈرتے رہو، اور وہ (دشمن تم پر اسی دم فوری طور پر حملہ

آور ہو جائیں، تو تمہارا رب پانچ ہزار فرشتوں کے ذریعہ تمہاری مدد فرمائے گا، جو نشان دار گھوڑوں پر سوار ہوں گے۔

اس آیت میں دو دفعہ ”مددکم“ آیا ہے اور دونوں دفعہ خدا کی طرف سے فرشتوں کو مدد کے لئے بھیجنے کے لئے آیا ہے پس یہاں بھی ”مددکم“ صرف خدا کے ساتھ مخصوص ہے۔ اور فرشتوں کو پیغمبر اور اہل ایمان کی مدد کے لئے خدا کے سوا اور کون بھیج سکتا ہے۔

اب تک کے بیان سے ثابت ہو گیا کہ نصرت کا ترجمہ بھی اردو میں مدد ہی کیا جاتا ہے ”عون“ کا ترجمہ بھی اردو میں مدد ہی کیا جاتا ہے۔ اور الردء کا ترجمہ بھی اردو میں مدد ہی کیا جاتا ہے۔ اور ”عززتموہم“ اور ”تعزروہ“ کا ترجمہ بھی اردو میں مدد ہی کیا جاتا ہے، اور لغت عرب میں (م د د) کے مادہ سے جو مدد ہے، اس کا ترجمہ تو مدد کے سوا اور کچھ ہو ہی نہیں سکتا تھا

اور ہم نے قرآن کریم کی مذکورہ آیات کے مطالعہ سے اچھی طرح جان لیا ہے کہ نصرت تو وہ مدد ہے، جو اہل ایمان پر فرض اور واجب ہے، کہ وہ خدا کے رسولوں کی نصرت کریں، پیغمبر اکرمؐ کی نصرت کریں، اور آئمہ اطہار علیہم السلام کی نصرت کریں، اور خدا بھی اہل ایمان کی نصرت کرتا ہے، جب وہ خود اللہ کی نصرت کریں، ”ان ننصر اللہ ینصرکم“ اگر تم اللہ کی مدد کرو گے تو اللہ تمہاری مدد کرے گا، اس طرح عون بھی وہ مدد ہے جو اہل ایمان پر واجب ہے کہ وہ رسولوں کے اعوان بنیں، اور آئمہ اطہار کے اعوان بنیں اور مصدر عون سے آپس میں بھی تعاون کیا جاسکتا، ”تعاونوا علی البر والتقویٰ“ لہذا ایک دوسرے کی مدد بھی کی جاسکتی ہے اور ایک دوسرے سے تعاون حاصل بھی کیا جاسکتا ہے، اور خدا سے بھی طلب استعانت ہو سکتی ہے۔

لیکن ردء وہ مدد ہے جو کسی نبی کا تابع تصدیق کے طور پر اپنے متبوع کی کرے، جیسے کہ حضرت ہارون نے حضرت موسیٰ کی تصدیق کی، اور وہ ان کے ردا مدگار ہوئے، اور حضرت علی نے پیغمبر اکرم صلی اللہ علیہ وآلہ وسلم کی تصدیق کی اور وہ بمنزلہ ہارون ہو کر پیغمبر کے لئے ردا یعنی مددگار ہوئے۔

اور عززتموہم اور تعزروہ سے جو مدد ہے، وہ صرف امت کے لئے ہے، کہ وہ

رسولوں کی عزت و احترام اور توقیر کرتے ہوئے جذبہ تعظیم کے ساتھ ان کی مدد کریں۔
لیکن نصرت، عون، ردا اور تعزیر کے برخلاف (م د د) کے مادہ سے مدد۔ مدد۔ امداد
ناکم وغیرہ جتنے مشقات اور صیغے قرآن مجید میں آئے ہیں ان سب سے وہ مدد مراد ہے
جو صرف خدا کے ساتھ مخصوص ہے۔ اور صرف وہی یہ مدد کر سکتا ہے۔ اور اس کے
سوا اور کوئی یہ مدد نہیں کر سکتا۔ لہذا یہ مدد صرف اسی سے مانگی جاسکتی ہے۔ مثلاً بارش کا
برسنا، اولاد اور بیٹوں کا دینا یا فرشتوں کو مدد کے لئے بھیجنا وغیرہ۔

اب ہم نے دیکھ لیا کہ وہ عطف الفاظ جن کا ترجمہ اردو میں مدد کیا جاتا ہے۔ ان
کے معنی میں کچھ نہ کچھ فرق ضرور ہے۔ چنانچہ مدد کے معنی میں استعمال ہونے والے تمام
دوسرے الفاظ دوسرے انسانوں کے لئے بھی بولے جاسکتے ہیں لیکن (م د د) کے مادہ سے
مدد کے جتنے مشقات اور صیغے قرآن میں آئے ہیں وہ صرف خدا کے لئے آئے ہیں اور
ان کاموں کے لئے آئے ہیں جو خدا کے کام کہلاتے ہیں اور ان کاموں کے لئے صرف
خدا ہی مدد کر سکتا ہے اور یہ مدد صرف خدا ہی کے ساتھ مخصوص ہے۔

لیکن غلو کرنے والوں نے اور حضرت امیر المومنین علی ابن ابی طالب کو خدا ماننے
والوں نے حضرت علی کے ساتھ وہی لفظ استعمال کیا جو صرف خدا کے ساتھ مخصوص
ہے۔ اور اس بات کو رواج دینے کے لئے سب سے پہلے آغا خانوں نے اس کو سلام کی
جگہ رواج دیا۔ چنانچہ کلکشن ہالا درسی کتاب برائے مذہبی جسے اسماعیلیہ ایسی ایشن
برائے انڈیا بمبئی نے چھاپا ہے۔ یوں لکھا ہے۔

”یا علی مدد“ ہمارا سلام ہے۔ ”مولا علی مدد“ سلام کا جواب ہے۔ اٹھتے بیٹھتے ”یا علی
مدد“ بولتے رہتا۔ گھر سے باہر نکلتے وقت ”یا علی مدد“ کہتا۔ ماں باپ کو ”یا علی مدد“ کہتا۔
بھائی اور بہن کو ”یا علی مدد“ کہتا۔ کبھی صاحب اور کامریا صاحب کو ”یا علی مدد“ کہتا۔ ”یا
علی بابا“ ہماری بیماریاں دور کرتے ہیں۔ ”مولیٰ علی“ ہمارا حقیقی مددگار ہے۔ رات کو
سوئے وقت اور صبح اٹھتے ہی مولا علی سے مدد مانگنا چاہئے۔ امام حاضر کو مولیٰ علی کہتے
ہیں۔ (کلکشن مالا ص: 6)

(بحوالہ جوابات عالیہ در خرافات عالیہ بلال مددی صاحب ص: 25-24)

آغا خانوں نے اس سلام کو جس مقصد کے لئے رواج دیا تھا وہ مذکورہ عبارت میں

غور کرنے سے اچھی طرح معلوم کیا جاسکتا ہے۔

آغا خانیوں کا رواج دیا ہوا یہ سلام اس خطہ ارض کے شیعوں کی نظروں میں بہت بھلا لگا۔ اور ان کی دیکھا دیکھی اس سلام کو اپنا لیا۔ اور اس خطہ ارض کے کئے سے میرا مطلب پاکستان علی الخصوص خطہ پنجاب ہے۔ کیونکہ دنیا کے کسی بھی ملک میں شیعوں میں اس سلام کا رواج نہیں ہے۔ کیونکہ یہ سلام خدا کے حکم اس کی تعلیم پیغمبر اکرمؐ کی سنت اور آئمہ اطہار علیہم السلام کی سیرت اور شیعہ علمائے اہل بیت کی عادت کے خلاف ہے۔

ابلیس نے سجدہ آدم سے انکار کے بعد ہی بنی آدم کو بہکانے کے لئے جس نسخہ کا اعلان کیا تھا وہی نسخہ یہاں پر کام آیا۔ ابلیس کے اس نسخہ کو قرآن کریم میں حکایتیوں بیان کیا گیا ہے۔

”لا زینن لهم فی الارض ولا غونہم اجمعین الا عبادک منهم المخلصین۔“ (الحج: 39-40)

میں بھی دنیا میں غلط کاموں کو ضرور ضرور ان کی نظروں میں زمینت دوں گا۔ اور تیرے مخلص بندوں کے سوا سب ہی کو بہکا دوں گا۔

یہی حال اس خطہ ارض کے بعض شیعوں کا ہوا۔ انہیں حضرت علیؑ کی نسبت کی وجہ سے سلام کی بجائے ”یا علی مدد“ کہنا بہت اچھا لگا۔ اور انہوں نے بھی سلام کی بجائے ”یا علی مدد“ اور جواب میں ”پیروں علی مدد“ کہنا شروع کر دیا۔

اسلام میں سلام کا طریقہ

قرآن کریم میں خداوند تعالیٰ کا حکم خود پیغمبر اکرمؐ کو بطور تعلیم کے یہ ہے کہ جب مومن تمہارے پاس آئیں تو تم ان کو ”سلام علیکم“ کہو۔ یہ حکم قرآن کریم میں اس طرح آیا ہے۔

”واذا جاءک الذین یؤمنون بایاتنا فقل سلام علیکم کتب ربکم علی نفسه الرحمہ“ (الانعام: 54)

یعنی اے پیغمبر جب تمہارے پاس وہ لوگ آئیں جو ہماری آیات پر ایمان لائے

ہیں، تو ان سے کہو ”سلام علیکم“ تمہارے رب نے اپنے اوپر رحمت کو فرض کر لیا ہے۔
تعب کی بات یہ ہے، کہ اس سلام کو چھوڑ کر جس کا حکم خداوند تعالیٰ نے دیا ہے،
اور اس طریقہ سے سلام کرنے والے کے لئے خدا نے اپنے اوپر رحمت کو فرض قرار
دے لیا ہے، خود سے دوسرا سلام ایجاد کر کے رواج دیا جائے۔ اور اس کو شیعہ اور محب
علی ہونے کی علامت سمجھا جائے۔

حالانکہ خداوند تعالیٰ نے نہ صرف پیغمبر اکرم کے ذریعہ مسلمانوں کو سلام کرنے کا
طریقہ سکھایا بلکہ اس طریقہ سے سلام نہ کرنے والوں سے اپنی ناپسندیدگی کا اظہار فرمایا
چنانچہ ارشاد ہوتا ہے کہ :-

نمبر 1: ”وَاذَا جَاؤُكُمُ يَحِيكُ بِمَا لَمْ يَحِيكَ بِهِ اللَّهُ“ (مجادلہ: 8)

یعنی اے رسول جب وہ (منافقین) تمہارے پاس آتے ہیں تو وہ اس طرح سے تجھے
سلام کرتے ہیں، جس طرح اللہ نے تجھے سلام نہیں کیا۔ اور اللہ نے تمام رسولوں کو
سلام کہا تو فرمایا۔

نمبر 2: ”سلام علی المرسلین“

اور خدا کے مصطفیٰ بندوں کو سلام کرنا تعلیم کیا تو فرمایا۔

نمبر 3: ”سلام علی عبادہ اللین اصطفیٰ“

یعنی خدا کے تمام مصطفیٰ بندوں پر سلام۔

پس یقیناً خدا کو اس طریقہ سے سلام کرنا ہی پسند ہے جو خود اس نے اپنے حبیب کے
ذریعہ تعلیم فرمایا ہے اور وہ ”سلام علیکم“ ہے یا ”السلام علیکم“ ہے۔

اس کے خداوند تعالیٰ کا پسندیدہ سلام ہونے کا ایک ثبوت یہ ہے کہ ملائکہ جب
پاک و پاکیزہ لوگوں کی روح قبض کرنے کے لئے آتے ہیں تو وہ بھی اس مومن کو اسی
سلام کے ذریعہ سلام کرتے ہیں جیسا کہ قرآن میں آیا ہے کہ :-

نمبر 4: ”الَّذِينَ تَتَوَفَّاهُمُ الْمَلَائِكَةُ طَيِّبِينَ يَقُولُونَ سَلَامٌ عَلَيْكُمْ ادْخُلُوا
الْجَنَّةَ بِمَا كُنْتُمْ تَعْمَلُونَ“ (النحل: 28)

یعنی جب فرشتے پاکیزہ زندگی بسر کرنے والے اہل ایمان کی روح کو قبض کرنے کے
لئے آتے ہیں تو وہ اسے کہتے ہیں ”سلام علیکم“ جاؤ سیدھے جنت میں چلے جاؤ۔ یہ

تمہارے عمل کی جزا ہے۔ اور سورہ زمر میں ارشاد ہوا ہے۔

نمبر 5: ”وسيق النین اتقوا ربہم الی الجنۃ زمراً حتی اذا جاء وہم فتحت ابوابہا وقال لہم خزنتہا سلام علیکم طبتم فادخلوها خالسیں (الزمر: 73)

اور جو لوگ اپنے رب سے ڈرتے رہے۔ انہیں گروہ در گروہ جنت کی طرف لے جایا جائے گا۔ یہاں تک کہ وہ جب وہ وہاں پہنچیں گے۔ اور اس کے دروازے ان کے لئے کھولے جائیں گے تو جنت کا داروہ ان سے کہے گا ”سلام علیکم“۔ تم لوگ پاک زندگی بسر کرتے تھے۔ لہذا اب تم ہمیشہ ہمیشہ کے لئے جنت میں داخل ہو جاؤ۔

نمبر 6: اور سورہ اعراف میں ارشاد ہوتا ہے۔

”وعلی الاعراف رجال یعرفون کلاً بسیمہم ونا دوا اصحاب الجنۃ سلام علیکم لم یدخلوها وہم یطمعون۔“ (الاعراف: 49)

اور اعراف کے اوپر ایسے لوگ (کھڑے ہوئے) ہوں گے جو ہر ایک کو ان کے پیشانیوں سے پہچانتے ہوں گے۔ اور وہ جنت والوں کو آواز دے کر کہیں گے۔ کہ سلام علیکم۔ وہ خود ابھی اس (جنت) میں داخل نہیں ہوئے ہیں۔ اور وہ (ابھی تک اس میں داخل ہونے کے) امیدوار ہیں۔

نمبر 7: اور ہر نماز میں تشہد کے بعد اس طرح سے سلام کرنا واجب قرار دیا۔

السلام علیکم ورحمۃ اللہ وبرکاتہ

سلام کی اس طرح سے تعلیم خود خدا نے دی اور اس کو قرآن میں نازل فرمایا۔ امت محمد (ص) کو قیامت تک اس طرح سے سلام کرنے کی تاکید فرمائی۔

نمبر 8: اور ایک حدیث میں حضرت امام جعفر صادق علیہ السلام سے یوں مروی ہے۔ کہ فرمایا حضرت ابو عبد اللہ نے تواضع کی ایک علامت یہ بھی ہے کہ جب کسی سے ملاقات ہو تو اس پر تم سلام بھیجو۔ پھر فرمایا حضرت نے سلام علیکم ورحمۃ اللہ کہنا، پس نیکیاں ہیں۔ (نختۃ الابرار ترجمہ جامع الاخبار حدیث نمبر 419 ص 85)

پس خدا کا حکم سلام علیکم کے ذریعہ سلام کہنا ہے۔ اور وہ خود بھی اسی طریقہ سے کے ذریعہ سلام کہتا ہے۔ قرآن کا حکم سلام علیکم کہنا ہے۔ فرشتوں کا سلام بھی سلام علیکم

ہے۔ دارودہ جنت بھی اہل جنت کو جنت کے دروازے پر سلام علیکم کہہ کر استقبال کرے گا۔ ملائکہ موت طیب لوگوں کو ان کی روح قبض کرنے سے پہلے سلام علیکم کہتے ہیں۔ اور حضرت امام جعفر صادقؑ کا حکم بھی سلام علیکم کہنا ہے۔ یہ سلام سارے اہل اسلام کا سلام ہے اور یہ سلام سارے شیعان علی کا سلام ہے اور سلام علیکم کی بجائے ”یا علی مدد“ کہنا اور اس کے جواب میں ”پیر مولا علی مدد“ کہنا۔ تمام مسلمانوں اور شیعیان علی کی کسی بھی کتاب میں نہیں لکھا۔ یہ سلام غالیوں کا ایجاد کردہ ہے۔ اور آقا خانیوں کا رواج دادہ ہے اور پیری مریدی کرنے والوں نے اسے شدت کے ساتھ اپنا لیا ہے اور اسے کچھ بے خبر کم علم بلکہ بے علم سادہ لوح شیعہ عوام نے بھی اپنا لیا ہے۔

بہر حال اب تک کے بیان میں نصرت، عون، رد، تعزیر اور (م د) کے مادہ سے جو مشتقات لفظ مد، یمد، یمدکم، امدنکم، یمدکم اور مدکم آئے ہیں، ان کا فرق معلوم ہو گیا ہے، اور سلام علیکم کی بجائے ”یا علی مدد“ کہنے کی حقیقت بھی معلوم ہو گئی۔ اب ہم منوضہ یعنی مبلغین مذہب شیعہ کی طرف سے ہر کام کے لئے ”یا علی مدد“ کہنے کو رواج دینے کی تحقیق اور وجہ بیان کرتے ہیں۔

مذہب شیعہ کی طرف سے یا علی مدد کو رواج دینے کی

وجہ

آقا خانیوں نے تو صرف ”سلام علیکم“ کی بجائے ”یا علی مدد“ اور اس کے جواب میں ”پیر مولا علی مدد“ ایجاد کیا تھا۔ جو ان کی کتاب سے سابق میں نقل ہو چکا۔ لیکن مبلغین مذہب شیعہ نے جو حقائق یقیناً بلا شک و شبہ تفویض کے قائل ہیں۔ ہر کام میں ہر بات پر اور ہر جگہ ”یا علی مدد“ کہنے کو ایجاد کیا۔ تاکہ سادہ لوح شیعہ عوام جب اس کے کہنے کے عادی ہو جائیں گے تو پھر یہ علمائے شیعہ میں سے کسی کے بھی بس کی بات نہ رہے گی کہ ان کے نظریہ کو پھیلنے اور پھولنے سے روک سکیں۔ ہم نے اپنی کتاب ”اعتقاد الحقہ“ میں شیخ احمد احسانی ہانی مذہب شیعہ کے نظریہ علل اربعہ کی رد میں یہ حجت کیا ہے کہ شیعوں میں ہر کام کے لئے اور ہر بات پر ”یا علی مدد“ کہنے کی ایجاد شیخ کی

”علت فاعلی“ کے نظریہ کو رواج دینے کے لئے ہے۔ اور شیخ احمد احسائی نے آئمہ علیہم السلام کے اقوال و احادیث کی تاویل بھی اپنے فلسفہ کے مطابق کی ہے اور شیخ نے ایماد و خلق کے بارے میں جو نظریہ پیش کیا ہے وہ اس کی تمام کتابوں میں بکھرا ہوا ہے۔

چنانچہ شیخ احمد احسائی شرح زیارت کے صفحہ 371 سطر 24 پر لکھتا ہے ”فالعلۃ الفاعلیۃ بہم والعلۃ المادیۃ منہم الخ یعنی ہر چیز کی علت فاعلی بھی آئمہ علیہم السلام ہیں۔ اور ہر چیز کی علت مادی بھی آئمہ علیہم السلام ہی ہیں۔ یعنی ہر چیز کے خلق کرنے والے اور ایماد کرنے والے بھی وہی ہیں اور ہر چیز جس مادہ سے بنی وہ مادہ بھی وہی ہیں۔ ہم نے اس مطلب کو ثابت کرنے کے لئے اپنی کتاب العقائد الحقیہ کے صفحہ 133 تا 135 پر بزرگ شیعہ عالم علامہ محمد باقر مجلسی کی طرف سے۔ ”انتم السبیل الا عظم“ کی شرح اور بانی مذہب شیعہ، شیخ احمد احسائی کی طرف سے ”انتم السبیل الا عظم“ کی قیاسی تاویل دونوں پیش کر کے ثابت کیا تھا کہ شیخ احمد احسائی اپنے نظریہ تفریض کو رائج کرنے کے لئے کس طرح سادہ اور صاف مطلب کو اپنے نظریہ کے ماتحت ڈھالتا ہے ہم ذیل ہیں کتاب العقائد الحقیہ سے اس تقابل کو پیش کرتے ہیں۔

سبیل الا عظم سے کیا مراد ہے

شیخ احمد احسائی شرح زیارت کے صفحہ 188 پر سطر 24 سے آگے زیارت جامعہ کے الفاظ ”انتم السبیل الا عظم والصراط الا قوم“ کی تفسیر میں علامہ مجلسی کی شرح کا حوالہ دیتے ہوئے لکھتا ہے کہ :-

”قال الشارح (مجلسی) رحمة الله عليه فان طريق متابعينهم في العقائد والا عمال اقوام الطريق“

یعنی شارح مجلسی رحمہ اللہ علیہ نے تو یہ کہا ہے کہ ”انتم السبیل الا عظم والصراط الا قوم“ سے مراد یہ ہے کہ عقائد و اعمال میں آئمہ علیہم السلام کی اتباع اور پیروی، اقوام الطريق، یعنی سب سے زیادہ سیدھا راستہ ہے۔ اس کے بعد شیخ احمد احسائی علامہ مجلسی کے نظریہ کو رد کرتے ہوئے اس فقرہ کی شرح میں ”سبیل الا عظم“

کے معنی اپنے فلسفہ کی علت فاعلی کے مطابق یوں کرتا ہے۔

”اقول قوله عليه السلام ”انتم السبيل الا عظم“ يريد انهم عليهم السلام سبيل الله الى خلقه اي طريقه الى جميع خلقه في كل ايجاد او تكليف فلا يوجد شيئاً ولا يمد شيئاً بما له وبما به لمن دونه الا بواسطهم فهم سبيل الايجاد والفيض من فعل الله سبحانه فلا يستمد شيئاً من الحق في صلور اوبقاء الا بهم ومنهم ولهم كما لا يستمد شيئاً من اشعة السراج من فعل النار في صلور اوبقاء الا باشعة المرئية ومنها ولها كذا لک هم عليهم السلام“

(علامہ مجلسی کے برغلاف) میں یہ کہتا ہوں کہ ”انتم السبيل الا عظم“ سے مراد یہ ہے کہ آئمہ علیہم السلام تمام خلق کے لئے شریعت میں بھی، اور پیدا کرنے اور ایجاد و خلق کرنے میں بھی اللہ کی طرف سے سبیل ہیں۔ یعنی ہر چیز کے خلق ہونے میں بھی، اور امور شریعت میں بھی، تمام مخلوق کے لئے وہی وسیلہ و واسطہ ہیں۔ پس کوئی بھی چیز ایجاد نہیں ہو سکتی۔ اور نہ ہی کوئی چیز کسی سے مدد حاصل کر سکتی ہے۔ ”فلا يستمد شيئاً“ مگر آئمہ علیہم السلام کے واسطے سے۔ پس وہی اللہ کے فعل سے ایجاد و فیض میں سبیل ہیں۔ پس کوئی بھی چیز اپنے صدور یعنی ایجاد و خلق میں اور اپنی بقا کے لئے امداد حاصل نہیں کر سکتی۔ لیکن اس کی علت فاعلی، علت مادی اور علت فاعلی آئمہ علیہم السلام ہی ہیں۔ جس طرح سے کوئی بھی چیز اپنے وجود یا بقا کے لئے آگ کے فعل سے، چراغ کی شعاعوں کے ذریعہ مدد حاصل نہیں کر سکتی، سوائے چراغ کے ظاہری شعلہ کے ذریعہ، اور اسی طرح آئمہ علیہم السلام ہیں۔

قارئین محترم! سبیل کے معنی لغت میں راستہ کے ہیں اور ابن السیل مسافر کو کہتے ہیں۔ اور اسی لئے بزرگ شیعہ عالم علامہ مجلسی نے اس کی شرح میں یہ فرمایا تھا کہ عقائد و اعمال میں آئمہ علیہم السلام کی پیروی سب سے سیدھا راستہ ہے۔

لیکن شیخ احمد احسانی نے اس کے معنی و مراد اپنے فلسفہ کے ماتحت اپنے عقیدہ تنویض کے مطابق کئے اور یہ کہا کہ ایجاد و خلق اور ہر قسم کے حصول فیض میں یہی واسطہ ہیں۔ نہ ان کے واسطے کہ بغیر کوئی چیز اپنے وجود و بقا کے لئے اللہ سے مدد حاصل کر

سکتی ہے۔ اور نہ ہی خود اللہ ایماد و خلق اور وجود و بقاء وغیرہ امور میں کسی کی ان کے بغیر مدد کر سکتا ہے۔

اگرچہ خدا نے سورہ مائدہ کی آیت نمبر 2 میں اہل ایمان کو ”تعاونوا علی البر والتقویٰ“ کے فرمان سے آپس میں ایک دوسرے کی مدد کرنے کا حکم دیا ہے۔ لہذا خدا کے حکم کے مطابق ہر مومن دوسرے مومن کی مدد کر سکتا ہے اور ہر مومن دوسرے مومن سے مدد حاصل کر سکتا ہے۔ لیکن شیخ احمد احسائی کا یہ کہنا کہ خود اللہ بھی ان کے بغیر کسی کی مدد نہیں کر سکتا۔ قرآن کی مذکورہ آیت کے خلاف ہے۔ اور منقضیہ اور غالیوں کے عقائد کو اپنے قیاسی اور خیالی فلسفہ کے ماتحت ڈھالنے کا نتیجہ ہے۔ اور شاید اسی لئے انہوں نے لوگوں کو اللہ سے کسی بھی قسم کی مدد مانگنے کی بجائے ”یا علی مدد“ پر لگا دیا ہے۔

(العقائد الحقیقیہ ص 133 تا 135)

شیخ احمد احسائی کے بیان سے ہر صاحب عقل اندازہ لگا سکتا ہے کہ شیخ کی اس سے مراد کیا ہے کہ خدا بھی ان کے بغیر کسی کی مدد نہیں کر سکتا۔ یہ بات ذہن میں رہے کہ یہ وہ مدد نہیں ہے۔ جس کا خدا نے ہر مومن کو حکم دیا ہے کہ وہ نیک کاموں میں ایک دوسرے کی مدد کیا کریں۔ اور نہ ہی اس سے مراد وہ نصرت ہے جو ہر مومن پر واجب ہے کہ وہ خدا و رسول اور آئمہ اطہار کی نصرت کرے۔ بلکہ اس سے شیخ احمد احسائی کی مراد خلق و رزق، احیاء و امات اور تدبیر امور سے متعلق ہے اور جیسا کہ ہم نے سابق میں ثابت کیا ہے کہ (م د) کے مادہ سے جتنے مشتقات ہیں مثلاً ”مد“ ”مزد“ ”مرد“ ”مردم“ ”مددکم“ اور ”امدناکم“ وغیرہ وہ سب خدا کے ساتھ مخصوص ہیں اور قرآن کریم میں باب (استفعال) سے ایک لفظ بھی ”م د“ کے مادہ سے مشتق ہو کر استمداد کے معنی میں استعمال نہیں ہوا ہے۔

چنانچہ ”عون“ کے مادہ سے باب استفعال سے استعانت کا لفظ استعمال ہوا ہے کہ

:-

”یا ایہا النین آمنوا استعینوا بالصبر والصلوٰۃ ان اللہ مع الصابرین“

(البقرہ: 153)

یعنی اے ایمان لائے والو تم صبر اور نماز کے ذریعہ مدد طلب کرو، بیشک اللہ صبر کرنے والوں کو دوست رکھتا ہے۔ یہاں پر لفظ ”استعینوا“ ہے۔ ”استملا“ نہیں ہے۔ اس طرح ”نصرت“ کے مادہ سے جو ”استنصار“ یعنی طلب نصرت ہے اس کے لئے فرماتا ہے۔

”واللین آمنوا ولم یبھا جروا مالکم من ولا یتھم من شی حنے یھا جروا وان استنصروکم فی اللین فعلیکم النصر الا علی قوم بینکم و بینھم میثاق واللہ بما تعملون بصیر“ (الانفال: 72)

اور وہ لوگ جو ایمان تو لائے ہیں، لیکن انہوں نے ہجرت نہیں کی، تو تم پر ان کی سرپرستی کرنے یا دوستی بھانے کی کوئی ذمہ داری نہیں ہے، جب تک کہ وہ ہجرت نہ کریں اور اگر وہ تم سے دین کے معاملہ میں طلب نصرت کریں، اور مدد مانگیں۔ تو تمہیں ان کی نصرت یعنی مدد کرنی چاہئے۔ لیکن تم ان لوگوں کے خلاف جن کے اور تمہارے درمیان عہد و پیمان ہو۔ ان کی مدد نہیں کر سکتے اور جو کچھ تم کرتے ہو اللہ اس کو دیکھتا ہے۔

یہاں پر بھی لفظ ”استنصروکم“ آیا ہے۔ ”استملوکم“ نہیں ہے۔ اب تک کے بیان سے ثابت ہو گیا کہ مصدر ”عون“ سے جو طلب اعانت ہے۔ یہ اعانت یعنی مدد ہر کسی سے طلب کی جاسکتی ہے، اور ہر کوئی طلب اعانت کر سکتا ہے۔ اور آپس میں ایک دوسرے کے ساتھ تعاون کرنے کا حکم خود خدا نے دیا ہے اور فرمایا ہے کہ:-

”تعاونوا علی البر والنقوی“

اس تعاون اور لفظ عون سے استعانت کو اس لفظ کے ساتھ نہیں ملایا جاسکتا جو (م د) کے مادہ سے ”مددکم“ اور ”امدناکم“ وغیرہ مشقات کے ساتھ آیا ہے۔

اور اسی طرح نصرت (مدد) سے جو لفظ استغفار یعنی طلب نصرت (مدد چاہنا) آیا ہے اس کو بھی اس لفظ کے ساتھ نہیں ملایا جاسکتا جو (م د) کے مادہ سے (مددکم) اور امدناکم وغیرہ مشقات کے ساتھ آیا ہے۔ کیونکہ نصرت وہ مدد ہے جس کا خداوند تعالیٰ نے تمام ارواح بنی آدم سے عالم ارواح میں ہی عہد لے لیا تھا کہ وہ اس رسول پر جو

سب سے آخر میں آئے گا ضرور ضرور ایمان بھی لائیں اور اسکی نصرت بھی کریں، وہ آیت اس طرح ہے:-

”ثم جاءكم رسول مصلق لما معكم لتؤمنن به ولتنصرنه“ (آل عمران: 81)
یعنی سب سے آخر میں تمہارے پاس ایک رسول آئے گا جو اس کی تصدیق کرے گا جو پہلے انبیاء کا لایا ہوا تمہارے پاس ہے تو تم ضرور ضرور اس پر ایمان بھی لانا اور اس کی نصرت بھی کرنا۔

یہ آیت تمام اولاد آدم پر اس آخری رسول پر ایمان لانے کے بعد اس کی نصرت کرنے کو واجب قرار دیتی ہے۔ ایک اور آیت میں ارشاد ہوتا ہے۔

”يا ايها الذين آمنوا كونوا انصارا لله كما قال عيسى ابن مريم
للحواريين من انصاري الى الله قال الحواريون نحن انصار الله“ (الصف: 14)

یعنی اے ایمان لانے والو، تم اللہ کے انصار بن جاؤ، جیسا کہ عیسیٰ ابن مریم نے حواریں سے کہا تھا، کہ کون ہے جو اللہ کی راہ میں میرے انصار بنیں۔ تو حواریوں نے یوں جواب دیا، کہ ہم اللہ کے انصار ہیں۔

اس آیت میں خدا تمام اہل ایمان کو حکم دے رہا ہے کہ تم اللہ کے انصار بن جاؤ۔ تم اللہ کی نصرت کرنے والے بن جاؤ۔ اب اللہ کی نصرت کیسے ہو تو فرمایا۔ اسی طرح سے جس طرح عیسیٰ ابن مریم نے حواریوں سے کہا کہ میرے انصار کون بنتا ہے۔ تو حواریوں نے جواب دیا کہ ہم اللہ کے انصار ہیں۔ اس سے معلوم ہوا کہ اللہ کے پیچھے ہوئے بادلوں کی نصرت کرنا خدا کی نصرت کرنا ہے۔ پس پیغمبر کے بعد ان کے حقیقی جانشینوں یعنی آئمہ ہدٰی کی نصرت کرنا، بھی تمام اہل ایمان پر فرض ہے۔ اور آج امام زمانہ کی نصرت کرنا اللہ کی نصرت کرنا ہے۔ اور آج ہمیں اللہ کا انصار بننے کے لئے امام زمانہ کی نصرت کرنی چاہئے اور اسی لئے ہم امام زمانہ کی زیارت میں پڑھتے ہیں۔

”واجعلنا من اعوانه وانصاره“

بار الہا! ہمیں امام زمانہ کے احوال و انصار میں قرار دے۔ بہر حال وہ مدد جو نصرت کا ہم معنی ہے، وہ تمام مومنین پر فرض اور واجب ہے، کہ وہ خدا کی نصرت کریں۔ اس

کے دین کی نصرت کریں۔ اس کے پیغمبروں کی نصرت کریں۔ اس کے بھیجے ہوئے تمام ہادیاں دین کی نصرت کریں اور اللہ کے انصار بن جائیں۔ یہ نصرت (مدد) وہ ہے جو خدا نے تمام اہل ایمان سے طلب کی ہے۔ اور اکثر اہل ایمان خدا کے انصار میں۔ خدا کے دین کے انصار میں۔ خدا کے رسول کے انصار میں۔ امیر المومنین کے انصار میں، حسینؑ بھتی کے انصار میں اور حسین الشہید کربلا کے انصار میں اپنا نام لکھوا کر اس دنیا سے رخصت ہوئے لہذا یہ (مدد) جو نصرت کے لفظ کا اردو ترجمہ اور نصرت کا ہم معنی ہے صرف حضرت علی کے ساتھ مخصوص نہیں ہے۔ بلکہ یہ مدد جو نصرت کے لفظ کا اردو ترجمہ ہے وہ ہے جو تمام اہل ایمان پر واجب ہے کہ وہ خود حضرت امیر المومنین کی نصرت کریں۔

کیونکہ جس طرح حضرت علیؑ کی اطاعت پیغمبر اکرم صلی اللہ علیہ وآلہ وسلم کی اطاعت ہے اور پیغمبر اکرم صلی اللہ علیہ وآلہ وسلم کی اطاعت خدا کی اطاعت ہے۔ اسی طرح حضرت علیؑ علیہ السلام کی نصرت پیغمبر صلی اللہ علیہ وآلہ وسلم کی نصرت اور پیغمبر اکرم صلی اللہ علیہ وآلہ وسلم کی نصرت خود خدا کی نصرت ہے۔ اور خدا نے خود یہ حکم دیا ہے کہ :-

”يَا أَيُّهَا الَّذِينَ آمَنُوا كُونُوا أَنْصَارَ اللَّهِ“

اے اہل ایمان تم اللہ کے انصار بن جاؤ۔

اور اللہ کے انصار سے مراد پیغمبر اکرمؐ کے انصار بننا ہے اور پیغمبر اکرمؐ کے بعد ان کے حقیقی جانشینوں کی نصرت کر کے ان کے انصار بننا ہے پس خداوند تعالیٰ نے قرآن کریم میں تمام اہل ایمان کو خدا کی نصرت کرنے کا حکم دیا ہے۔ اپنے دین کی نصرت کرنے کا حکم دیا ہے اور اپنے پیغمبرؐ کی نصرت کرنے کا حکم دیا ہے اور پیغمبر اکرمؐ نے روز غدیر حضرت علیؑ کے لئے جو دعا کی تھی اس میں بھی یہی فرمایا تھا کہ :-

”اللهم وال من وال الله وامن عا ناه وامن نصر من نصره واخلد من خلد“

یا اللہ جو علیؑ کو دوست رکھے تو اس کو دوست رکھ اور جو علیؑ سے دشمنی رکھے تو اس کو دشمن رکھ اور جو علیؑ کی نصرت کرے تو اس کی نصرت کر۔ اور جو علیؑ کی نصرت چھوڑ دے تو بھی اس کی نصرت نہ کر۔

انصار مدینہ جب تک پیغمبر کی نصرت کرتے رہے عزت و وقار کے مالک بنے رہے لیکن پیغمبر کے بعد جب انہوں نے پیغمبر کے حقیقی جانشینوں کی نصرت سے ہاتھ کھینچ لیا تو ایسے ذلیل و خوار ہوئے کہ پھر کبھی وہ عزت و وقار حاصل نہ ہوا جو پیغمبر اکرمؐ کی نصرت کرنے کی وجہ سے انہیں حاصل ہوا تھا۔

یہی حال ہمارے ملک میں شیعہ قوم کا ہے کہ وہ خدا کی نصرت کرنے، پیغمبر اکرمؐ کی نصرت کرنے، حضرت علیؑ کی نصرت کرنے تمام ائمہ کی نصرت کرنے اور آج قائم آل محمدؑ کی نصرت کرنے کی بجائے خود یہ چاہتے ہیں کہ وہ آکر ان کی نصرت کریں اور ان کی سادگی کا عالم یہ ہے کہ شیاطین شیعہ افتاقیہ کویت کے پیرو دلیل تو ”نصرت“ سے ”استغفار“ کی دیتے ہیں یا مصدر ”عون“ سے استعان کی دیتے ہیں اور پھر دھوکہ سے یہ کہتے ہیں کہ اس سے ”استداد“ جو ”م و د“ کے مادہ سے ہے ثابت ہو سکتی اور وہ ان کے فریب میں آکر حضرت علیؑ سے وہ مدد مانگتے ہیں جو صرف خدا کے ساتھ مخصوص ہے۔

کہتے ہیں کہ خود پیغمبر اکرمؐ نے جنگ احد میں حضرت علیؑ سے مدد طلب کی تھی۔ لیکن یہ ایک فریب ہے اور دھوکہ ہے پیغمبر نے (م و د) کے مادہ سے جو مدد ہے وہ طلب نہیں کی تھی بلکہ نصرت سے جو نصرت ہے وہ طلب کی تھی جیسا کہ وہ شیخ عبدالحق محدث دہلوی کا بیان پیش کر کے کہتے ہیں کہ پیغمبرؐ نے حضرت علیؑ سے فرمایا کہ:-
”یا علیؑ مرا ازین جمع نگاہدار و حق خلعت و نصرت بجا آر کہ وقت نصرت است“

یعنی اے علیؑ مجھے اس گروہ سے بچاؤ اور حق خدمت و نصرت بجالاؤ کہ یہ نصرت کا وقت ہے۔
یا مصدر عون سے جو مدد ہے وہ طلب کی تھی جیسا کہ ناد علیا کے دوسرے مصرع میں بیان ہوا ہے کہ:-

”تجدعوننا لک فی التوائب“

تم اسے اس مشکل وقت میں اپنا معاون پاؤ گے تو یہ مدد یا نصرت والی مدد ہے یا عون والی مدد ہے۔ اور یہ وہی نصرت و خدمت تھی جو 67 انصار مدینہ انجام دیتے ہوئے شہید

ہو گئے۔ اور یہ وہی خدمت و نصرت ہے جس کا خدا ہر مومن سے تقاضا کرتا ہے۔ اور یہی خدمت و نصرت پیغمبر اکرم نے حضرت علی سے طلب کی تھی جو دوسرے اہل ایمان کی طرح حضرت علی پر بھی فرض اور واجب تھی اور حضرت علی علیہ السلام نے اپنے اس فرض کو باحسن وجہ سرانجام دیا۔ یہ نصرت والی ”مد“ قرآن کریم کے اس لفظ کا ہم معنی نہیں ہے جو ”م دد“ کے مادہ سے ”مدد کم“ و ”مدد کم“ و ”مدد کم“ و ”مدد نام“ کے الفاظ کے ساتھ مشتق ہوا ہے۔

پس جنگ احد میں ”نصرت“ سے ”استنصار“ ثابت ہے یا مصدر ”عون“ سے استعان ثابت ہے ”م دد“ کے مادہ والی ”استداد“ ثابت نہیں ہے۔ اور قرآن کریم کی زبان سے سابق میں بیان کیا جا چکا ہے کہ ”م دد“ کے مادہ سے ”مدد کم“ و ”مدد نام“ وغیرہ کے مشتقات خدا کی طرف سے ایک ہزار فرشتوں کو مدد کے لئے بھیجے۔ تین ہزار فرشتوں کو مدد کے لئے بھیجے۔ پانچ ہزار فرشتوں کو مدد کے لئے بھیجے رزق دینے اولاد عطا کرنے۔ باغات اور کھیتاں اگانے، چشمے اور نہریں جاری کرنے کے معنی میں آیا ہے۔ پس پیغمبر نے جنگ احد میں حضرت علی سے پانچ ہزار فرشتوں کی مدد کے لئے بھیجے۔ پیغمبر کو رزق دینے اولاد عطا کرنے یا پیغمبر کے لئے باغات اگانے، چشمے اور نہریں جاری کرنے اور بارش برسانے کے لئے مدد کی درخواست نہیں کی تھی۔ لہذا فریب خوردگان مذہب شیعہ، گمراہ شعراء کا یہ کہنا کہ خود خدا نے کما یا علی مدد اور پیغمبر نے کما یا علی مدد۔ غلط اور باطل ہے۔ یہ گمراہ شعراء مثنوی مبلغین کے فریب میں آ گئے ہیں یا پھر انہیں ”نصرت“ اور ”عون“ اور ”م دد“ کے مادہ سے مدد کے معنی کا فرق معلوم نہیں ہے۔ اگرچہ صحیح بات یہی ہے کہ یہ حضرات مبلغین شیعہ کے دھوکے میں آ گئے ہیں۔ کیونکہ شیخ احمد احسائی نے اپنی کتاب شرح زیارت میں یہ لکھا ہے کہ ”فلا یوجد شیئا ولا یمد بما لہ او بما بہ لمن دونہ الا بواسطہم“ (شرح زیارت ص 188)

اور مرزا عبد الرسول احماتی نے اپنی کتاب ”ولایت از دید گاہ قرآن“ میں یہ لکھا ہے کہ جس طرح خدا نے پیغمبرؐ اور آئمہ علیہم السلام کو شریعت کے احکام پہچانے کا کام سپرد فرمایا تھا اس طرح خدا نے انہیں تکوین کے تمام امور خلق و رزق۔ احیاء و اموات اور ساری کائنات کے امور کی تدبیر کرنے کا کام سپرد فرمایا ہے اور ولایت کویتی سے ان

کی مراد یہی ہے۔

(ولایت از دیدہ گاہ قرآن ص: 133)

پس معنی مبلغین کے پاکستان کے بے خبر کم علم اور سادہ لوح شیعہ عوام میں ”یا علی مدد“ کہنے کو رواج دینے کا مقصد صرف یہ ہے کہ چونکہ ان کے نزدیک حضرت علی رزق دیتے ہیں اور وہی اولاد دیتے ہیں، لہذا اگر کسی کو رزق اور اولاد وغیرہ کی خواہش ہو تو وہ حضرت علی سے مانگے، اور رزق دینے اور اولاد عطا کرنے کے لئے چونکہ خدا نے کہیں بھی نصرت یا عون کا لفظ استعمال نہیں کیا، بلکہ (م مدد) مادہ والی مدد کا لفظ استعمال کیا ہے، لہذا انہوں نے اسی معنی میں ”یا علی مدد“ کے لفظ کو استعمال کرنے کا رواج دیا ہے۔ چنانچہ بعض بے خبر کم علم اور سادہ لوح شیعہ عوام، مبلغین شیعہ کے فریب میں آکر یہی سمجھنے لگ گئے ہیں کہ حضرت علی ہی رزق دیتے ہیں اور حضرت علی ہی اولاد عطا کرتے ہیں اور تمام تکوینی امور وہی انجام دیتے ہیں اور خدا نے یہ کام ان کو سپرد کر دیئے ہیں۔ لہذا وہ بھی ”یا علی مدد“ اسی معنی میں کہتے ہیں۔ اور ہم نے خود فریب خوردہ مذہب شیعہ ڈاکرین اور واعظین سے اس مطلب کو اپنے کالوں سے سنا ہے۔

چنانچہ ایک مرتبہ فیصل آباد کے ایک پروفیسر صاحب جن کا نام محسن رضا نقوی تھا چیونٹ مجلس پڑھنے کے لئے بلائے گئے۔ میں بھی اس مجلس میں موجود تھا۔ اور میں نے خوب غور سے ان کی مجلس سنی۔ انہوں نے بیٹھتے ہی فرمایا کہ آج میں ”یا علی مدد“ کو ثابت کروں گا۔ چنانچہ انہوں نے جس طرح سے ثابت کیا وہ یہ ہے کہ ”اس کی مثال یہ ہے کہ مثلاً:- شکر یعنی چینی کا تمام شاک گورنر کے پاس ہوتا ہے، اور گورنر اپنے صوبے کے تمام تحصیلداروں کو کوٹہ دے کر اسے یہ اختیار دے دیتا ہے کہ وہ ضرورت مندوں کو چینی مہیا کریں۔ اب آپ کو محرم میں حضرت عباسؓ کی نیاز دینے کے لئے چینی کی ضرورت ہوئی۔ تو آپ نے گورنر صاحب کے نام درخواست لکھی کہ جناب گورنر صاحب مجھے حضرت عباسؓ کی نیاز کے لئے دس سیر چینی کی ضرورت ہے (یہ مجلس ان ایام میں پڑھی گئی تھی جن دنوں چینی راشن سے ملتی تھی) آپ یہ درخواست لے کر گورنر کے پاس جاتے ہیں اور ان کی خدمت میں وہ درخواست پیش کرتے ہیں۔ تو گورنر آپ سے کہے گا، میرے پاس کیا لینے آئے ہو، میرے پاس کیا رکھا ہے؟ جاؤ اپنے علاقے کے

تخصیلا کے پاس جاؤ۔ تمہارے علاقے میں چینی کی تقسیم کا کام تمہارے علاقے کے تخصیلا کے سپرد ہے۔ اسی طرح سب کام خدا نے حضرت علی کو سپرد کر دیے ہیں پس سب مل کر کو ”یا علی مدد“ اور پھر خوب ”یا علی مدد“ کے نعرے بلند ہوتے رہے۔ اور واعظ محترم بھی بڑے خوش ہوئے کہ میں نے ”یا علی مدد“ ثابت کر دیا ہے۔ اور تمام سامعین سے ”یا علی مدد“ منوالیا ہے۔ مجلس کے اختتام پر میں نے ہائی مجلس کی خدمت میں حاضر ہو کر عرض کی کہ بھائی وقار مہدی آپ کا تفویض کے بارے میں کیا عقیدہ ہے۔ کہنے لگے تفویض مسئلہ طور پر شرک ہے۔ میں نے کہا کہ اچھا یہ تو بتلائیے کہ یہ گورنر اور تخصیلا کی مثال دے کر محسن رضا نقوی صاحب نے جو ”یا علی مدد“ ثابت کیا ہے۔ اس کے بارے میں آپ کا کیا خیال ہے۔ انہوں نے حسب عادت غور کرنے کے انداز میں اپنی گردن جھکا لی اور پھر بھائی سبطین صاحب سے مخاطب ہو کر کہنے لگے۔ ارے سبطین یہ تو واقعہ تفویض کا عقیدہ بیان کر گئے۔ جب وہ ملیں تو مجھے یاد دلانا۔ میں ان سے کہوں گا کہ میاں یہ تم کیا پڑھ گئے ہو۔

بہر حال مجھے معلوم نہیں ہے کہ پھر انہوں نے ان سے کچھ پوچھا یا نہیں۔ لیکن اس سے یہ ثابت ہو گیا کہ منبروں پر ”یا علی مدد“ ثابت کرنے والے اسی عقیدہ تفویض سے تعلق رکھنے والے ہوتے ہیں۔ وہ یہ عقیدہ رکھتے ہیں کہ خدا نے اپنے سب کام حضرت علی کے سپرد کر دیے ہیں، لہذا جس طرح چینی کے حصول کے لئے گورنر کے پاس جانے کی ضرورت نہیں ہے۔ بلکہ چینی کے حصول کے لئے تخصیلا صاحب کی خدمت میں ہی درخواست دینی چاہئے۔ اسی طرح خدا سے بھی کچھ مانگنے کی ضرورت نہیں ہے۔ چونکہ سب اختیارات خدا نے حضرت علی کو سپرد کر دیے ہیں، لہذا جو کچھ مانگنا ہو، وہ حضرت علی سے ہی مانگنا چاہئے۔

یہ بات بھی ذہن میں رہے کہ بت پرست جو اپنی حاجات طلب کرتے تھے یا دعائیں مانگتے تھے وہ پتھر یا لکڑی یا دعوات کے بنے ہوئے بتوں سے اپنی حاجات طلب نہیں کرتے تھے بلکہ وہ بت انہوں نے اپنے بزرگوں کے نام پر بنائے تھے۔ وہ یہ سمجھتے تھے کہ ان کے ان نیک بزرگوں کو خدا نے ان امور کی تدبیر سپرد کر دی ہے، لہذا اب جو کچھ کرتے ہیں ان کے یہ بزرگ ہی کرتے ہیں، لہذا جو کچھ مانگنا ہے انہیں سے مانگو۔

پاک و ہند کے مسلمانوں کو پاک و ہند کی بت پرستی سے سرزمین عرب کی بت پرستی کی بات اچھی طرح سمجھ میں آ سکتی ہے۔ پاک و ہند کے باشندوں کی اکثریت ہندو ہے اور سارے ہندو کرشن جی کی مورتی کی پرستش کرتے ہیں اس مورتی کے آگے بیٹھ کر اپنی حاجات بیان کرتے ہیں اور دعائیں کرتے ہیں، اور اس بات کو ہر صاحبِ علم جانتا ہے کہ وہ پتھریا دھات یا لکڑی وغیرہ سے بنی ہوئی اس مورتی سے اپنی حاجتیں طلب نہیں کرتے، اور نہ ہی اس مورتی سے طلب اولاد اور طلب رزق کی دعائیں کرتے ہیں، بلکہ حقیقتاً وہ طلب حاجات، طلب اولاد یا طلب رزق کی دعائیں کرشن جی سے کرتے ہیں، جن کی طرف منسوب ان کا یہ دعویٰ بھگوت گیتا میں اس طرح سے لکھا ہے:-

”بے وقوف اور جاہل لوگ مجھے انسان ہی سمجھتے ہیں وہ میری قدرتوں سے ناواقف ہیں۔ ان کو یہ شناخت نہیں کہ تمام مخلوقات اور کائنات کا ایثار میں ہی ہوں۔“
(بھگوت گیتا)

مجھے اس بحث میں پڑنے کی ضرورت نہیں ہے کہ کرشن جی نے یہ کہا تھا یا نہیں کہا لیکن مجھے جو کچھ کہنا ہے وہ یہ ہے کہ ہندو جو کرشن جی سے اپنی حاجتیں طلب کرتے ہیں، وہ اس لئے کرتے ہیں کہ وہ کرشن جی کو خود ایثار یعنی خالق کائنات سمجھتے ہیں۔ اور وہ یہ سمجھتے ہیں کہ کرشن جی ہی یہ سب کچھ دے سکتے ہیں۔

اس مقام پر مناسب معلوم ہوتا ہے کہ ہم پروفیسر قمر الزمان صاحب کی کتاب ”راز قدرت“ شائع کردہ ”قیام پہلی کیشن“ سے دو اقتباسات اپنے قارئین کے مطالعہ کے لئے پیش کریں وہ ”پیغمبر کا اصل معجزہ“ کے عنوان کے تحت لکھتے ہیں۔

یوں تو ہر مذہب نے منجی ہونے کا دعویٰ کیا ہے لیکن دعویٰ اس وقت مقبول ہو سکتا ہے، جب کہ مناسب طریق کار بھی ساتھ ہو۔ اسلام کے علاوہ دیگر مذاہب نے جو اپنے رہبروں کی صورتیں پیش کی ہیں، ان سے ہرگز اس امر کا اطمینان نہیں ہوتا کہ وہ منجی بننے کے اہل ہیں۔ نصاریٰ عیسیٰ کو منجی بناتے ہیں۔ مگر اس کے ساتھ توحید و تنلیت میں اس قدر بحث کرتے ہیں کہ غیر جانبدار انسان صحیح فیصلہ نہیں کر سکتا۔ ان کے نزدیک خدا، روح القدس، عیسیٰ قدیم ہیں۔ اس سے خدا اور عیسیٰ کی شخصیت صاف نہیں ہوتی۔ یہودی عزیز کو منجی مانتے ہیں لیکن نصاریٰ کی طرح ان کو خدا کا بیٹا کہتے ہیں۔ بدھ والے

گوتم بدھ کے علاوہ کسی بزرگ ہستی کو تسلیم نہیں کرتے۔ جو کچھ تھے گوتم بدھ تھے۔ یہاں تک کہ خدا بھی کوئی چیز نہیں۔ ہندو سری کرشن جی کو پیش کرتے ہیں۔ لیکن سری کرشن جی کا حسب ذیل دعویٰ جو ارجن سے کورو پاٹھوؤں کی لڑائی میں کیا تھا ان کی پوزیشن کی بجائے گھٹاتا ہے۔ ”بے وقوف اور جاہل لوگ مجھے انسان ہی سمجھتے ہیں۔ وہ میری قدرتوں سے ناواقف ہیں۔ ان کو یہ شناخت نہیں کہ تمام مخلوقات اور کائنات کا میٹر میں ہی ہوں۔“ (جگوت گیتا)

اس کے بعد ”مذہب عالم کے مقابلہ میں اسلام کی تبلیغ“ کے عنوان کے تحت لکھتے ہیں۔

ان تمام مذاہب کے مقابلہ میں اسلام نے اپنے رہبر کو جس سادگی سے پیش کیا، وہ اس مقولہ سے ظاہر ہے۔

”انما انا بشر مثلکم بوحنی الی“

ترجمہ: میں تمہاری طرح ایک انسان ہوں فرق یہ ہے کہ خدائے واحد میری طرف وحی نازل کرتا ہے۔

نہ یہ کہا کہ میں خدا ہوں۔ یا خدا کا بیٹا ہوں، کائنات عالم کا خالق ہوں، رشی اور درویش میں نے ہی پیدا کیا ہے، جیسا کہ سری کرشن جی کا دعویٰ تھا۔ بلکہ یہ بتایا کہ میں سیدھا سادھا ایک انسان ہوں۔ ہاں مجھ پر وحی ضرور نازل ہوتی ہے۔

دوسرے مذاہب نے اپنے رہبروں کو پبلک پلیٹ فارم پر پیش کرتے وقت اس قدر مبالغہ سے کام لیا کہ انہیں طالب علم ہدایت عقل کے خلاف، غلو آمیز اصل نہ سمجھنے سے متحیر ہو گیا، اور صحیح رائے قائم نہ کر سکا۔ لیکن اسلام نے نہ کبھی رسول کو خدا کا بیٹا بتایا۔ نہ خالق کائنات بیان کیا۔ نہ خدا کو اس کی وجہ سے معطل ٹھہرایا۔ ایک طرف توحید کا پوزیشن صاف کیا کہ وہ واحد ہے، قدامت اور علم وغیرہ میں کوئی اس کا شریک نہیں۔ روح اور مادہ۔ انبیاء و اوصیاء آسمان و زمین سب اس کے پیدا کردہ ہیں۔ دوسری طرف رہبر کامل کی حیثیت واضح کی: ”وما محمد الا رسول قد خلت من قبلہ الرسل“

ترجمہ: محمد بحیثیت ایک رسول کے ہیں ایسے پہلے بھی رسول گذرے ہیں۔

اسلام کا اپنے پیغمبر کے متعلق وہ انہی دعویٰ نہیں جو دیگر مذاہب نے عیسیٰ، گوتم

بدھ، سری کرشن جی کے متعلق کیا ہے۔

مجھے اس امر کا یقین نہیں آتا کہ ان رہنما ہاں ملت نے اپنے متعلق عقل کے خلاف ایسے دعوے کئے ہوں۔ لیکن یہ ممکن ہے کہ معتدین نے اصل پر حاشیہ چڑھا کر اپنے رہبروں کی صحیح صورت بہت ناک لباس میں پیش کی ہو، کیونکہ جوش اعتقاد میں اکثر ایسی غلطی ہوتی ہے۔

اسلام اور اس کے معتدین نے جوش میں بھی ایسے مبالغہ سے کام نہیں لیا۔ کسی متعصب مسلمان سے بھی یہ نہ سنا ہو گا کہ محمدؐ خدا کے بیٹے ہیں۔ یا سری کرشن جی کی طرح کائنات عالم کے خالق ہیں۔ یا گوتم بدھ کی طرح دنیا کی انتہاء ان پر ہوتی ہے۔

معتدین کیا کیا مبالغہ نہیں کرتے۔ ہر مذہب نے اپنے رہبر کے متعلق خلاف عقل مبالغوں کو صرف کیا۔ لیکن یہ اسلام کی تعلیم ہے، کہ پیغمبر اسلام کے حلقہ بگوش شان ربوبیت اور حیثیت محمدی کے خلاف کوئی لفظ منہ سے نہیں نکالتے۔ ہر مسلمان، عام اس سے کہ جاہل ہو یا عالم غریب ہو یا رئیس۔ وحشی ہو یا متمدن، غلام ہو یا آقا چوبیس گھنٹہ کے اندر کم از کم پانچ مرتبہ نمازوں میں اپنے رہبر کامل اور خدائے واحد کی حیثیت کا اعلان اظہار کرتا ہے۔

”اشھدان لا الہ الا اللہ وحلہ لا شریک لہ واشھدان محمدنا عبدہ ورسولہ“

ترجمہ: میں گواہ ہوں کہ خدا ایک ہے اور اس کا کوئی شریک نہیں ہے۔ اور اس کا بھی گواہ ہوں کہ محمد اس کے بندہ اور رسول ہیں۔

(راز قدرت باب 12 صفحہ 102 تا 104)

قارئین محترم! غور کریں۔ اور خوب اچھی طرح غور کریں، کہ اسلام کو جس بات پر فخر تھا مذہب شیعہ نے اسی بات کو خاک میں ملا کر رکھ دیا۔ بیشک شیعیان جعفریہ اثنا عشریہ نے اور تمام اہل اسلام نے تو اپنے پیغمبر اور رہبر کی شان میں کوئی غلو نہیں کیا اور وہ حقیقی طور پر پانچ وقت ان کے عہد ہونے اور خدا کا رسول ہونے کی گواہی دیتے ہیں۔ مگر منوفہ نے جو مسلمہ طور پر مشرک ہیں 1241ء سے مستقل طور پر مذہب شیعہ کی صورت اختیار کر لی اور انہوں نے پیغمبر اکرمؐ اور ان کی پاک آل کا جو حلیہ بگاڑا ہے ایسا

علیہ نہ کرشن جی کو ماننے والوں نے کرشن جی کا بگاڑا ہو گا۔ اور نہ ہی بدھ مت کے ماننے والوں نے گوتم بدھ کا بگاڑا ہو گا۔

چونکہ شیخ احمد احسائی نے اپنے عقیدہ تفویض کو اپنے فلسفہ کے علل اربعہ کے ذریعہ رواج دیا۔ اور پھر شیخی مبلغین شیعہ حقہ جعفریہ اثنا عشریہ کے منبروں پر شیعہ داعیوں کے لباس میں جلوہ گر ہوئے، اور انہوں نے مجالس عزاء کا استحصال کر کے اپنے عقیدہ تفویض کو فضائل آل محمد کے عنوان سے بے خبر، کم علم اور سادہ لوح شیعہ عوام کے ذہنوں میں بٹھا دیا ہے، اور وہ بہت سے بے خبر کم علم اور سادہ لوح شیعہ عوام کو گمراہ کرنے میں بالکل ابلیس کے نقش قدم پر چلے ہیں۔

خدا نے آدمؑ سے کہا تھا کہ یہ ابلیس تمہارا دشمن ہے ابلیس نے آدمؑ سے فریب دیتے ہوئے کہا کہ میں تمہارا خیر خواہ ہوں۔ آئمہ اطہار علیہم السلام نے شیعوں سے کہا کہ تفویض شرک ہے۔ رؤسائے شیعہ نے شیعوں کو فریب دے کر کہا کہ یہ فضائل آل محمد ہیں۔ خدا نے آدمؑ سے کہا اس درخت کے پاس نہ جانا ورنہ نقصان اٹھاؤ گے۔ ابلیس نے آدمؑ سے کہا کہ اس درخت کے کھانے سے تم فرشتے بن جاؤ گے۔

آئمہ اطہار نے کہا کہ مفوضہ کا ٹھکانہ جہنم ہے۔ رؤسائے شیعہ نے کہا ہم نے تفویض کی نوک پلک سنوار دی ہے اب جو ہماری بیان کردہ اس تفویض کو نہ مانے وہ مقرر ہے۔

مختصر یہ ہے کہ رؤسائے شیعہ نے شیعیان حقہ جعفریہ اثنا عشریہ کے بہت سے کم علم۔ بے خبر اور سادہ لوح عوام کو گمراہ کرنے میں ابلیس کو بھی مات دیدی ہے۔ اور اب نوبت یہاں تک پہنچ گئی ہے کہ پاکستان کے بہت سے بے خبر کم علم اور سادہ لوح شیعہ عوام مذہب شیعہ کے نظریہ تفویض اور غالیانہ عقائد کو ہی صحیح شیعہ عقائد سمجھنے لگ گئے ہیں۔

تعب اس بات کا ہے کہ موجودہ سربراہ مذہب شیعہ اتحاقیہ مرزا حسن الاسکوئی الاتحاقی کے والد بزرگوار مرزا موسیٰ اسکوئی نے اپنی کتاب اتحاق الحق میں ص 391 سے ص 394 تک ان پانچ روایات کو نقل کیا ہے جن میں آئمہ علیہم السلام کے لئے عقیدہ تفویض کی مطلق طور پر نفی کی گئی ہے اور ہم نے ان روایات کے عکس مع ترجمہ اپنی

کتاب العقائد الخفیہ کے صفحہ نمبر 251 سے صفحہ نمبر 254 تک پیش کر دیئے ہیں۔ جن کی صحت کے بارے میں رؤسائے شیعہ میں سے کسی کو بھی انکار نہیں ہے۔ لیکن رئیس مذہب شیعہ احتقانیہ نے مذکورہ صحیح روایات کو تو درخور اقتنانہ سمجھا۔ اور منوضہ کی گھڑی ہوئی دو روایات سے استدلال کر کے عقیدہ تفویض کو مستدل کیا وہ دو روایات حسب ذیل ہیں۔

نمبر 1: مدینہ المعجز میں طبری امامی کی دلائل سے ان کی اسناد کے ساتھ جمہورین الحکم سے روایت کی گئی ہے وہ کتا ہے کہ :-

”میں نے امام زین العابدین حضرت علی ابن الحسین کو دیکھا کہ ان کے پر و بال اگ آئے ہیں۔ اور انہوں نے اڑنا شروع کر دیا اسی ساعت میں نے جعفر بن ابی طالب کو ملین میں دیکھا۔ پس میں نے کہا آپ یہاں تک بھی چڑھ کر چلے آتے ہیں۔ اس پر آپ نے فرمایا کہ ہم ہی نے تو اس کو بنایا ہے۔ پس ہم میں اپنی صنعت کی طرف چڑھنے کی قدرت کیوں نہ ہوگی۔ ہم ہی حملہ عرش و کرسی ہیں۔“

موسیٰ اسکوئی مذکورہ روایت نقل کرنے کے بعد کتا ہے کہ :-

آپ اس بات پر غور کرو کہ امام علیہ السلام نے کس طرح دو مرتبہ اپنی طرف صنعت کی نسبت دی ہے۔

اس روایت میں قابل غور بات یہ ہے کہ امام کے تو پر و بال اگ آئے، اس لئے اڑتے ہوئے ملین میں پہنچ گئے۔ لیکن راوی ملین میں کیسے پہنچا؟ کیا اس کے بھی پر و بال اگ آئے تھے؟ اور وہ بھی اڑتا ہوا ساتھ ہی پہنچ گیا تھا؟ شیعہ چونکہ آئمہ اطہار کو انسان نہیں مانتے بلکہ ایک جدا نوع قرار دیتے ہیں جو ہر زمانے میں اور ہر آن جو نسی شکل چاہے اختیار کر لیتے ہیں انسانوں کے پاس وہ انسان بن کر آتے ہیں حیوانوں کے پاس وہ حیوانوں کی شکل میں جاتے ہیں۔ پس انہوں نے منوضہ کی اس گھڑی ہوئی روایت کو تو قبول کر لیا اور جن روایات میں تفویض کی مطلق نفی کی گئی تھی انہیں ترک کر دیا۔

مذکورہ روایت نقل کرنے کے بعد موسیٰ اسکوئی منوضہ اور غالیوں کی گھڑی ہوئی ایک اور روایت کو اپنے عقیدہ تفویض کے ثبوت میں گواہی کے طور پر پیش کرتا ہے۔ جو اس طرح ہے۔

اسی طرح حیون المعجزات میں مفصل بن عمر سے روایت ہے کہ اس نے جابر بن جعفر سے اس نے ابی خالد کابلی سے روایت کی ہے: وہ کہتا ہے کہ ہم نے امام زین العابدین حضرت علی ابن الحسین علیہ السلام سے جب آیت قرآنی:-

”ولقد جعلنا فی السماء بروجنا وزینا ہا للنظرین“

”یعنی ہم نے آسمان میں برج بنائے ہیں“ اور اسے دیکھنے والوں کے لئے زیمنت

”دی ہے۔“

کا مطلب پوچھا، تو امام علیہ السلام نے ارشاد فرمایا کہ:-

ایک دن تہذیب حضرت علی علیہ السلام کے در دولت پر ان کا حال معلوم کرنے کے لئے حاضر ہوا تو گھر سے ایک کنیز نکلی جس کا نام فہہ تھا، قبر نے کہا کہ میں نے اس کنیز (فہہ) سے پوچھا کہ امیر المومنین علی ابن ابی طالب علیہ السلام کہاں ہیں۔ اس پر آپ کی کنیز نے کہا کہ وہ تو بروج میں گئے ہیں۔ قبر نے کہا کہ میں بروج سے واقف نہیں تھا (کہ وہ کیا ہوتے ہیں) اس لئے قبر نے پوچھا کہ وہ بروج میں کیا کر رہے ہیں۔ اس پر اس کنیز نے کہا کہ وہ بروج اعلیٰ میں گئے ہوئے ہیں۔ وہاں پر رزق تقسیم کر رہے ہیں۔ عمروں کا تعین کر رہے ہیں۔ مخلوق کو پیدا کر رہے ہیں۔ مار رہے ہیں اور زندہ کر رہے ہیں۔ اور عزت و ذلت بانٹ رہے ہیں۔ قبر کہتے ہیں کہ میں نے کہا تم خدا کی میں مولا علی امیر المومنین علی ابن ابی طالب کو اس کافرہ کی باتوں سے آگاہ کروں گا۔ ہم یہ باتیں کر ہی رہے تھے کہ امیر المومنین ظاہر ہوئے اور میں اس کنیز کی باتوں سے حیران و متعجب تھا کہ مولا نے فرمایا کہ اے قبر یہ تمہارے اور فہہ کے درمیان کیا باتیں ہو رہی تھیں، قبر کہتے ہیں کہ میں نے کہا اے امیر المومنین فہہ نے یہ یہ کچھ کہا ہے۔ میں تو اس کی باتوں سے حیران رہ گیا۔ اس پر امیر المومنین علیہ السلام نے فرمایا کہ اے قبر کیا تم نے اس کی باتوں کو سن کر انکار کر دیا۔ قبر کہتے ہیں کہ میں نے کہا۔ مولا بڑی سختی کے ساتھ انکار کیا۔ اس پر مولا نے فرمایا۔ اے قبر میرے نزدیک آؤ۔ پس میں آپ سے قریب ہو گیا۔ اس کے بعد آپ نے اپنا ہاتھ میری آنکھوں پر پھیرا۔ بیکار کیا دیکھتا ہوں۔ کہ تمام آسمان اور جو کچھ اس کے درمیان ہے امیر المومنین کے ہاتھوں میں آگئے۔ جیسا کہ ایک گیند ہو، یا اخروٹ ہو، اور آپ اس سے جس طرح چاہتے ہیں کھیل رہے ہیں قبر

کہتے ہیں کہ قسم بخدا میں نے دیکھا کہ خلق کثیر آرہی ہے اور جارہی ہے۔ مجھے معلوم بھی نہیں تھا کہ خداوند تعالیٰ نے یہ اتنی ساری مخلوق پیدا کی ہوئی ہے پس مولا نے فرمایا کہ اے قبر میں نے عرض کی ہاں مولا۔ آپ نے فرمایا۔ جو بات ہمارے اول کے لئے ہے۔ وہی بات ہمارے آخر کے لئے ہے۔ اور ہم نے ہی ان آسمانوں کو خلق کیا ہے اور ہم نے ہی اس ساری مخلوق کو پیدا کیا ہے۔ جو ان تمام آسمانوں میں ہے۔ اور ہم نے ہی وہ تمام مخلوق پیدا کی ہے جو ان آسمانوں کے نیچے ہے۔ اس کے بعد آپ نے اپنا ہاتھ میری آنکھوں پر پھیرا تو جو کچھ میں دیکھ رہا تھا وہ سب کاسب میری نظروں سے غائب ہو گیا اور ان میں سے کوئی بھی چیز اب مجھے دکھائی نہیں دیتی تھی اور میں اپنی اسی حالت میں آگیا۔

اے شیعیان پاکستان ذرا غور کریں کہ کیا کرشن جی کی طرف منسوب دعویٰ تو خلاف عقل دکھائی دیتا ہے۔ لیکن امیر المومنین کی طرف منسوب مذکورہ دعویٰ خلاف عقل نہیں ہیں؟ کیا یہ اسلام کے رہبروں کی کوئی اچھی تصویر ہے؟

افسوس کی بات یہ ہے کہ شیعی مبلغین خود کو شیعہ ظاہر کر کے شیعہ داخلین کے ہمیں میں مذکورہ نظریات کو شیعہ نظریات کے طور پر منبروں پر بیان کرتے رہے، اور کر رہے ہیں۔ اور انہوں نے پاکستان کے بہت سے بے خبر کم علم اور سادہ لوح شیعہ عوام کے عقائد کو خراب کر چھوڑا ہے۔ اور اب پاکستان کے بہت سے بے خبر کم علم اور سادہ لوح شیعہ عوام یہ سمجھنے لگ گئے، جیسا کہ شیعہ عقائد یہی ہیں۔ اور یہ آئمہ اطہار کے فضائل کا بیان ہے۔

لیکن اے شیعیان پاکستان ذرا غور کریں کہ اگر ایک غیر جانبدار دانشور سری کرشن جی کی طرف منسوب اس دعویٰ کو کہ: ”میں ہی ساری کائنات کا خالق ہوں“ خلاف عقل سمجھ گا تو کیا حضرت علیؑ کی طرف منسوب اس دعویٰ کو کہ:-

نمبر 2: ہم نے ہی وہ تمام مخلوق پیدا کی ہے جو ان آسمانوں کے درمیان ہے۔

نمبر 3: ہم نے ہی وہ تمام مخلوق پیدا کی ہے جو ان آسمانوں کے نیچے ہے۔

خلاف عقل سمجھنے میں کوئی رکاوٹ محسوس کرے گا۔ اور کیا وہ اس بات کو کہ:-

نمبر 1: حضرت علیؑ بروج میں بیٹھ کر رزق تقسیم کرتے ہیں۔

سیر 2: عمروں کا تعین کرتے ہیں۔

سیر 3: مخلوق کو پیدا کرتے ہیں۔

سیر 4: لوگوں کو مارتے ہیں۔

سیر 5: لوگوں کو زندہ کرتے ہیں۔

سیر 6: عزت و ذلت بانٹتے ہیں۔

عقل کے عین مطابق سمجھے گا۔ یا اسے بھی ہر صاحب عقل خلاف عقل ہی سمجھے گا۔ یہ بات بھی ذہن میں رہے کہ اس روایت میں نہ تو کوئی باذن اللہ کا لفظ ہے نہ ہی اعتبارات کے خدا کی طرف سے سپرد کرنے کا کوئی ذکر ہے کہ استقلالی اور غیر استقلالی کی بحث کی جائے۔ بلکہ واضح طور پر جیسے کہ کرشن جی کی طرف منسوب دعوے میں یہ کہا گیا ہے کہ :-

”میں ہی ساری کائنات کا خالق ہوں“

اسی طرح حضرت علی کی طرف منسوب اس دعوے میں یہ کہا گیا ہے کہ :-

ہم ہی نے اس ساری مخلوق کو پیدا کیا ہے۔ اور رزق بھی وہی

تقسیم کرتے ہیں۔ اور عمروں کا تعین بھی وہی کرتے ہیں۔ زندگی

اور موت کے مالک بھی وہی ہیں۔ اور عزت و ذلت بھی وہی دیتے

ہیں۔

تعب کی بات یہ ہے کہ ابی خالد کاہلی نے تو آیت ”وَلَقَدْ جَعَلْنَا فِي السَّمَاءِ بُرُوجًا وَزِينًا هَا لِلنَّاطِرِينَ“ کا مطلب پوچھا تھا۔ لیکن راوی کو روایت کے گھڑنے کا بھی سلیقہ نہ آیا۔ کم از کم وہ پہلے یہ بات بھی گھڑ کر بیان کر دیتا کہ امام نے فرمایا کہ :-

”وَلَقَدْ جَعَلْنَا فِي السَّمَاءِ بُرُوجًا“ کا مطلب یہ ہے۔

امام علیہ السلام سے بروج کے بارے میں سوال پر اس قسم کا جواب یا تو کوئی جاہل دے سکتا ہے۔ یا کوئی افسانہ نگار اس قسم کا افسانہ گھڑ کر اصل جواب سے جان چھڑا سکتا ہے۔ لیکن امام بروج کے بارے میں سوال پوچھنے پر کہ بروج کیا ہوتے ہیں؟ اس قسم کا جواب نہیں دے سکتے۔ اور ایسی روایات کو ٹکونی امور استدلال کے لئے دلیل نہیں بنایا جاسکتا۔ کیونکہ ٹکونی امور میں مدد کے سلسلے میں خداوند تعالیٰ کا ارشاد یہ ہے کہ :-

”من كان يريد العاجله عجلنا له فيها ما نشاء لمن نريد ثم جعلنا له جهنم يصلها منعموا مدحوراً۔ ومن اراد الاخرة وسعى لها سعياً، وهو مؤمن فاللهك كان سميعهم مشكوراً کلاً نمدھولاً، وھولاً، من عطا ربك وما كان عطا ربك محظوراً“

(بنی اسرائیل: 18 تا 20)

ترجمہ: جو کوئی اپنا اجر جلدی لینا چاہتا ہے تو ہم اس کو جلد ہی اسی دنیا میں اس کا اجر دے دیں گے۔ جتنا چاہیں گے اور جس کے لئے چاہیں گے۔ پھر آخرت میں اس کا ٹھکانہ جہنم میں ہو گا۔ اور وہ اس میں انتہائی ذلت و خواری کے ساتھ پہنچ جائے گا اور جو کوئی آخرت میں اپنا اجر لینا چاہے گا۔ اور اس کے لئے عملی مدد و جد بھی کرے گا بشرطیکہ وہ مؤمن ہو تو ان کی کوششوں کی قدر کی جائے گی (ہم کسی کو بھی محروم نہیں رکھتے بلکہ ہر ایک کو) چاہے وہ جلدی سے دنیا میں اجر لینا چاہتا ہو یا آخرت کا طالب ہو) تیرے رب کی بخشش پہنچتی ہے۔ اور تیرے رب کی بخشش (کسی سے) رکتی نہیں ہے۔

تفسیر عمدہ الہامان میں مذکورہ آیات میں سے پہلی آیت کی تفسیر میں یوں لکھا ہے کہ

”جناب رسول خدا صلعم نے فرمایا ہے کہ جو کوئی اپنے اس عمل سے جو خدا تعالیٰ نے اس پر فرض کیا ہے، ثواب دنیا کا چاہے اور خدا کی ذات اور آخرت کو نہ چاہے، تو خداوند تعالیٰ اس کو جلدی دے گا، جس قدر کہ چاہے گا دنیا کے مال میں سے اور آخرت میں اس کے واسطے کچھ ثواب نہیں ہے۔ اس واسطے کہ وہ مدد چاہتا ہے اس کے واسطے طاعت خدا سے اور استعمال کرتا ہے اس کو معصیت خدا میں۔ اس واسطے خدا تعالیٰ اس کو عذاب کرے گا۔“

اور اگلی آیت میں اہل ایمان کے لئے آخرت کا اجر بیان کرنے کے بعد ”کلاً نمدھولاً“ کی تفسیر میں لکھتے ہیں۔

”ہر ایک کو مدد کرتے ہیں ہم طالب دنیا کو بھی اور طالب آخرت کو بھی موافق مصلحت اور حکمت کے کہ سب کو روزی دیتے ہیں اس گروہ کو بھی اور اس گروہ کو بھی۔ کہ اپنے فضل و کرم سے سب کو دنیا میں دیتے ہیں ہم۔ بخشش پروردگار تیرے سے۔“

اور نہیں ہے بخشش پروردگار تیرے کی مع کی گئی۔ مومن سے اور کافر سے کہ دنیا میں سب کو دیتا ہے۔ لیکن آخرت خاص مومن متقی کے واسطے ہے۔ اور ”ہولاء“ بدل ہے ”کلا“ سے اور سورہ الملک میں ارشاد ہوتا ہے کہ :-

”امن هذا الذى يرزقكم ان امسك رزقه“ (الملک: 31)

ہم اس کا ترجمہ اور تفسیر بھی عمدۃ البیان سے ہی نقل کرتے ہیں لکھتے ہیں کہ :-
آیا کون شخص ہے کہ اشارہ کیا جائے طرف اس کے کہ یہ ہے وہ شخص ہے کہ اپنی عنایت سے روزی دے گا تم کو اگر بند کرے خدا روزی اپنی کو باران رحمت بند کر کے۔ اور زراعت پر آفین نازل کر کے۔ یعنی اگر خدا اپنی روزی کو تم سے بند کرے تو وہ کون ہے سوائے اس کے جو تم کو روزی دیوے۔

تعب اس بات کا ہے کہ خدا نے تو یہ ”م د“ سے مدد کے جتنے مشقات استعمال کئے ہیں، وہ صرف اپنے لئے استعمال کئے ہیں، لیکن ناصر و انصار اس نے اہل ایمان میں سے ہر ایک کے لئے استعمال کئے۔ عون و اعوان کا لفظ بھی اہل ایمان سے ہر ایک کے لئے استعمال کیا، مگر پھر بھی ان الفاظ کو ایک ہی معنی میں مراد لے لیا حالانکہ ناصر و انصار کے لئے کہا :-

”یا ایہا النین آمنوا کونوا انصار للہ“

اے اہل ایمان تم سب کے سب اللہ کے انصار بن جاؤ۔ اور اپنے پیغمبر کے لئے حکم دیا کہ ”ولتنصرنہ“ تم ضرور ضرور اس آخری رسول کی نصرت کرنا۔ اور آپس میں ایک دوسرے کے ساتھ تعاون کرنے کے لئے یوں کہا کہ :-

”تعاونوا علی البر والتقوی“

تم نیکی اور بھلائی کے کاموں میں ایک دوسرے کی مدد کیا کرو لیکن ”م د“ کے مادہ سے جتنے مشقات آئے ہیں وہ اپنے سوا اور کسی کے لئے استعمال نہیں کئے اور اس لفظ کا استعمال اس نے بارش برسانے، رزق عطا کرنے، اولاد دینے، باغات اگانے، نہریں جاری کرنے، اور ایک ہزار فرشتوں کو امداد کے لئے بھیجے۔ پھر تین ہزار فرشتوں کو امداد کے لئے بھیجے اور پھر پانچ ہزار فرشتوں کو امداد کے لئے بھیجے کے لئے استعمال کیا ہے۔ اور ان مطالب پر مشتمل آیات سابق میں نقل کی جا چکی ہیں۔

لیکن چونکہ شیخ احمد احسائی نے اپنے فلسفہ کے علل اربعہ کی علت فاعلی کے تحت یہ کہا ہے کہ خدا کسی قسم کی مدد کسی کی کر ہی نہیں سکتا، اور نہ ہی کوئی چیز خدا سے کسی قسم کی مدد حاصل کر سکتی ہے۔ ”لا یستمد شیئاً“ سوائے حضرت علی اور آئمہ اطہار کے ذریعہ حوالہ اس کا سابق میں گذر چکا ہے۔ لہذا مبلغین شیعہ نے ہر کام میں اور ہر مطلب کے لئے ”یا علی مدد“ کو رواج دیا ہے۔ اور شیعان حقہ جعفریہ اثنا عشریہ کو فریب دینے کے لئے وہ دلیل میں وہ آیات و روایات پیش کرتے ہیں جن میں نصرت کے مادہ سے ”استنصار“ اور عون کے مادہ سے ”استعان“ کے مشقات آئے ہیں اور بڑی دھڑائی سے کہتے ہیں کہ اس سے ”استمداد“ ثابت ہے جو ”مدد“ کے مادہ سے ہے اور اس قسم کی دلیل کو کوئی بے علم۔ بے خبر اور سادہ لوح آدمی ہی قبول کرے گا۔ ورنہ ہر صاحب علم یہ جانتا ہے کہ ”استنصار“ اور چیز ہے۔ ”استعان“ اور چیز ہے اور استمداد اور چیز ہے۔

جہاں تک چاروہ معصومین علیہم السلام کی شفاعت کا تعلق ہے تو وہ اور چیز ہے اور وہ برحق ہے اور اس کے لئے دعائے توسل کے الفاظ ہی چاروہ معصومین میں سے ہر ایک کے لئے صحیح اور درست ہیں۔ جس میں ان حضرات سے بارگاہ خداوندی میں شفاعت کرنے کی التجا کی جاتی ہے۔

لیکن مبلغین شیعہ کی طرف سے ”یا علی مدد“ کی ایجاد کا مقصد شفاعت نہیں ہے۔ بلکہ اس سے مراد وہ مدد ہے جسے خدا نے اپنے سوا اور کسی کے لئے بیان نہیں کیا، اور یہ مدد صرف اسی کے ساتھ مخصوص ہے۔ مگر چونکہ مذہب شیعہ کا عقیدہ یہ ہے کہ رزق کی تقسیم عمروں کی تعین۔ اولاد دینے اور حیات و موت اور ساری کائنات کے امور کی تدبیر وہی کرتے ہیں لہذا یہ مدد ان ہی سے مانگی جاسکتی ہے۔

چنانچہ عبدالرسول احتقانی فرزند مرزا حسن الحائری الاتقانی اپنی کتاب ”ولایت از دید گاہ قرآن“ میں (جس کے جواب میں یہ کتاب لکھی جا رہی ہے) فرماتے ہیں کہ :-

آناں معتقد اند کہ فاعل علیّ الاطلاق و مدبر بالاستقلال در عالم خلقت و جہان بستی خدای فوالجلال است لا موثر فی الوجود الا اللہ ولی خدای متعال ہماں طوروی کہ محمد و آل محمد (ص) را واسطہ تشریع

یعنی ایصالِ علوم و احکام بین خود و مخلوقا تش قرار دےا ست ہم چنیں
بزرگواران را واسطہ درنکوبن یعنی در ایصالِ رحمت و فیوضات خود بہ
سدگان معین فرمودہا ست۔ (ولایت از دید گاہ قرآن ص 133)

یعنی ان (شیخہ احتاقیہ کویت) کا عقیدہ یہ ہے کہ عالم خلقت اور جہان ہستی میں
عمل علی الاطلاق اور مدبر بالاستقلال تو خداوند ذوالجلال ہی ہے۔ لا موثر فی
الوجود الا اللہ یعنی موجودات میں کوئی موثر سوائے خدا کے نہیں ہے۔
لیکن خداوند تعالیٰ نے جس طرح شریعت کے احکام و علوم پہنچانے کے لئے محمد و
آل محمد کو اپنے اور اپنی مخلوقات کے درمیان واسطہ قرار دیا ہے۔ اسی طرح ان بزرگ
ہستیوں کو بندوں تک اپنی رحمت و فیوضات یعنی رزق دینے۔ اولاد عطا کرنے اور تمام
مکوینی امور انجام دینے کے لئے مقرر فرمایا ہے۔

تمام اہل اسلام اور علی الخصوص تمام شیعیان پاکستان شیخہ احتاقیہ کے اس عقیدہ میں
غور کریں جسے انہوں نے کھول کر بیان کیا ہے۔ اور واضح الفاظ میں لکھا ہے۔ اور
پاکستان میں ان عقائد کی بڑے زور شور کے ساتھ تبلیغ و نشر و اشاعت ہو رہی ہے۔ وہ
شیعہ و اٹھین کی صورت میں مجالس عزاء کے منبروں پر آتے ہیں اور اپنے اس عقیدہ کو
فضائل آل محمد کے نام سے بیان کرتے ہیں۔ اور شیعیان حقہ جعفریہ اثنا عشریہ کو مقصر
کے نام سے یاد کرتے ہیں۔

میں تمام اہل اسلام سے اور تمام شیعیان پاکستان سے اور علی الخصوص ہر دانشور
اور ہر صاحب عقل سے پوچھتا ہوں کہ خدا کے لئے ٹھنڈے دل سے غور کریں کہ آپ
شریعت کے احکام و علوم کس سے حاصل کرتے ہیں؟ اور آپ کو شریعت کے احکام و
علوم واقعا کس سے حاصل کرنے چاہئیں؟ کیا آپ شریعت کے احکام و علوم براہ راست
خدا سے مانگیں گے؟ نہیں ہرگز نہیں۔ آپ کو یقیناً شریعت کے احکام و علوم محمد و آل محمد
سے ہی حاصل کرنے چاہئیں۔ اور آپ صرف اور صرف ان ہی سے شریعت کے احکام و
علوم حاصل کر سکتے ہیں۔ لہذا آپ کو یقیناً و حتماً شریعت کے احکام و علوم محمد و آل محمد سے
ہی حاصل کرنا ہوں گے۔ براہ راست خدا سے نہیں۔ اور اگر آپ کا دعویٰ یہ ہو کہ
آپ براہ راست خدا سے شریعت کے احکام و علوم حاصل کرتے ہیں، تو اس کا مطلب یہ

ہو گا کہ آپ اپنے اوپر وحی کے نازل ہونے کے مدعی ہیں، یا آپ خود اپنے لئے نبوت و رسالت و امامت کا دعویٰ کر رہے ہیں۔

پس رئیس مذہب شیعیہ افتخاریہ کویت کے اس عقیدہ کا مطلب یہ ہوا کہ جس طرح احکام و علوم شریعت تم براہ راست خدا سے طلب نہیں کر سکتے اسی طرح تم رزق یا اولاد وغیرہ بھی خدا سے طلب نہیں کر سکتے۔ جو کچھ مانگنا ہو وہ انہیں سے مانگو۔ جو کچھ طلب کرنا ہے وہ انہیں سے طلب کرو۔ جو دعا کرنی ہے وہ انہیں کے حضور میں پیش کرو کیونکہ جس طرح احکام و علوم شریعت صرف یہی دے سکتے ہیں خدا خود سے تمہیں احکام و علوم شریعت کی تعلیم نہیں دے سکتا۔ اس طرح سے رزق و اولاد اور اس کے تمام امور تکوینی سے متعلق رحمت و فیوضات بھی وہ خود سے نہیں دے سکتا۔ لہذا جو کچھ دینا ہے وہ انہیں نے دینا ہے۔ پس جو کچھ مانگنا ہے وہ انہیں سے مانگو۔

اسلامی عقیدہ کا بیڑہ غرق کرنے کے لئے اس سے بڑھ کر اور کوئی بات نہیں ہو سکتی۔ کہ تعلیمات معصومین علیہم السلام کے مطابق تو خدا کو سب سے زیادہ یہ بات پسند ہے کہ اس کا بندہ اس سے سوال کرے، اس سے طلب حاجات کرے، اور اس کے حضور میں گڑگڑا کر اور چپکے چپکے دعائیں کرے۔ اور شیعیہ افتخاریہ کویت، پاکستان کے بے خبر شیعوں کو گمراہ کر کے، اس بات پر لگا دیں کہ خدا تو کچھ دے ہی نہیں سکتا۔ لہذا کوئی بھی اس سے امداد حاصل نہیں کر سکتا "لا یستمد شیئا" تمہیں جو کچھ مانگنا ہے وہ انہیں سے مانگو۔

اور ہم نے صرف جملہ سے ہی نہیں بلکہ اچھے بھلے بظاہر صاحب علم شیعوں سے۔ جو مبلغین شیعیہ کے فریب خوردہ ہیں۔ اپنے کالوں سے اکثر سنا ہے کہ مولا علی اولاد دیتے ہیں مولا علی رزق دیتے ہیں وغیرہ، اور اسی مطلب کے لئے وہ ان سے مدد طلب کرتے ہیں اور فی الحقیقت "یا علی مدد" کہنے کا مطلب ان کا یہی ہے۔

اور یہ بات کہ جس طرح معصومین علیہم السلام کو احکام و علوم شریعت کی تعلیم کا کام سپرد کیا گیا ہے۔ اسی طرح خلق و رزق اور امور تکوین کے دوسرے تمام کام بھی انہیں کو سپرد کئے گئے ہیں۔ ہم اپنی کتاب "العقائد الحقیقیہ" کے صفحہ نمبر 243 پر موسیٰ اسکوئی کی کتاب احقاق الحق میں بیان کردہ تفویض کی مطلق نفی کے بارے میں حدیث نمبر 4 کے

ضمن میں غلط اور باطل ثابت کر چکے ہیں لہذا اس کتاب کی طرف رجوع کریں۔
شیخہ احقاقیہ کویت کا یہ باطل عقیدہ شیخی مبلغین کی تبلیغ کے نتیجہ میں پاکستان کے
جاہل شیعوں میں اتنا رواج پا چکا ہے کہ وہ بے دھڑک کہتے ہیں کہ مولا علی ہمیں رزق
دیتے ہیں۔ مولا علی اولاد دیتے ہیں، مولا علی ساری مخلوق کو رزق تقسیم کرتے ہیں۔

اور میری حیرت کی انتہاء نہ رہی جب میں امسال حج کے موقع پر میدان عرفان میں
زوال آفتاب کے بعد حجتہ الاسلام کے حج تمتع کی نیت کر کے میدان عرفان کے وقوف
کے وقت، مستحب اعمال بجالانے میں مشغول تھا، تو قریب ہی لاہور کے کاروان منہاج
الحسین کے ٹیموں سے مجلس کی آواز آنے لگی، اور ایک ذاکر صاحب نے بڑے فخر کے
ساتھ ارشاد فرمایا کہ: میرا ایمان ہے یہ کہ مولا علی ساری مخلوق کو رزق تقسیم کرتے
ہیں۔ ”انا للہ وانا الیہ راجعون“

میدان عرفان اور حجتہ الاسلام کے لئے آئے ہوئے حاجیوں کے سامنے یہ بیان؟
اور سب سے بڑھ کر افسوس کی بات یہ ہے کہ اس کاروان کے رہبر و رہنما وہ تھے جنہوں
نے خود شیعت کے ابطال میں کتاب لکھی جس کا نام ہے۔ ”استعمار، شیعت کے روپ
میں“ لیکن ان کے کاروان میں میدان عرفات میں یہ غلط عقیدہ بیان ہوتا رہا اور وہ
خاموش رہے۔

بہر حال اب تک کی بحث اس موضوع پر تھی کہ یہ صرف الفاظ ہی ہیں جن کے
ذریعہ انسان اپنا مطلب دوسروں تک پہنچاتا ہے۔ لیکن ہر زبان میں ایسے الفاظ تو بہت
 ملتے ہیں جن کے بکثرت معنی ہوتے ہیں۔ لیکن کسی بھی زبان میں کسی ایک مطلب اور
ایک ہی معنی کے لئے متعدد یا ایک سے زیادہ الفاظ وضع نہیں کئے جاتے۔ سوائے اس
صورت کے کہ ان کے مطلب اور معنی میں کچھ نہ کچھ فرق ضرور ہوتا ہے۔ اور اس
مطلب کو ثابت کرنے کے لئے ہم نے اصطفیٰ و اختیار و اجبے کے الفاظ کو مثال میں پیش
کیا جو عربی کے الفاظ ہیں اور ان تینوں الفاظ کا اردو میں ترجمہ ”چننا“ ہی کیا جاتا ہے۔
لہذا ہم نے اپنے سابق بیان میں ان کا باہمی فرق واضح کیا ہے۔

اسی طرح عربی کے الفاظ نمبر 1: نصرت سے ناصر و انصار۔ تمسروا و استمار وغیرہ
مشقات آئے ہیں اور نمبر 2: عون سے اعوان و تعاون و استعان وغیرہ کے مشقات آئے

ہیں اور نمبر 3: ”م د“ کے مادہ سے یہ مدد کم و آمد و نام وغیرہ کے مشتقات آئے ہیں۔ اور ان تینوں الفاظ کا بھی ’اردو میں ترجمہ ایک ہی یعنی مدد کرنا کیا جاتا ہے۔ ہم نے ان تینوں الفاظ کے معنی کا باہمی فرق بھی واضح کر دیا ہے اور یہ ثابت کر دیا ہے کہ اس واضح فرق کو نہ سمجھنے کی وجہ سے اہل باطل اہل ایمان کو کس طرح سے دھوکہ دیتے ہیں۔

اب ہم اس سے آگے ان الفاظ سے متعلق بحث کریں گے جو بکثرت معنی میں استعمال ہوتے ہیں۔ اور کثیر المعنی یا مشترک المعنی کہلاتے ہیں جیسا کہ لفظ ”ولی“ ہے جس کے لغت کی کتابوں میں 32 کے قریب معنی لکھے ہیں لہذا اب ہم اس سے آگے لفظ ولی کے معنی کی تحقیق پیش کرتے ہیں۔

لفظ ولی کے معنی کی تحقیق

خود مرزا عبدالرسول احقاقی، اپنی کتاب ”ولایت از دید گاہ قرآن“ میں (جس کے رد میں یہ کتاب لکھی جا رہی ہے) ”تحقیق در معنی ولی“ کے زیر عنوان لکھتے ہیں کہ :-

”کلمہ ولی از الفاظ مشترک است و در لغت و قرآن بہ معانی زیادہ از جملہ ہم سو گند، مالک، بندہ، آزاد کنندہ، آزاد شدہ، یاور و مساعد، آقا، امیر، سلطان، رفیق، دوست، وارث و اولی بہ تصرف استعمال شدہ است“

(ولایت از دید گاہ قرآن ص: 78)

یعنی لفظ ولی الفاظ مشترک سے ہے اور لغت اور قرآن میں بہت زیادہ معانی میں استعمال ہوا ہے ان میں سے چند ایک یہ ہیں۔ ہم قسم، مالک، بندہ، آزاد کرنے والا، آزاد شدہ، یاور و مددگار۔ آقا، امیر، سلطان، رفیق، دوست، وارث اور دوسروں پر ان سے زیادہ اختیار رکھنے والا کے معنی میں استعمال ہوا ہے۔

مرزا عبدالرسول احقاقی کو تسلیم ہے کہ لفظ ولی کثیر المعنی اور مشترک المعنی لفظ ہے۔ ان میں سے مثال کے طور پر جو چند معانی انہوں نے گنوائے ہیں وہ بھی چودہ تک لکھے ہیں۔ اور انہوں نے یہ بھی تسلیم کیا ہے کہ لغت کے علاوہ قرآن کریم میں بھی لفظ ولی بکثرت معنی میں استعمال ہوا ہے۔

مرزا عبدالرسول احقاقی کے علاوہ دوسروں نے لفظ ولی کے معانی کے بارے میں جو کچھ لکھا ہے اس کے چند نمونے پیش خدمت ہیں۔

علامہ حائری نے اپنی تفسیر لوامع التنزیل کی جلد 16 میں آیہ مبارکہ :
 ”افحسب اللین کفروا ان یتخنوا عبادى من دونى اولیاء“ کی تفسیر کرتے ہوئے اس آیت میں واقع لفظ ”اولیاء“ کا معنی یوں لکھا ہے۔

اولیاء : جمع ولی باشد پس ولایت بالفتح ربوبیت باشد ونیز بمعنی نصرت و بالکسر امارت بود و ہم گفته شد کہ ہر دولفت اند بمعنی دولت۔

یعنی ”اولیاء“ ولی کی جمع ہے پس ولایت جو واو کے زیر کے ساتھ ہو اس کے معنی ربوبیت ہے اور نصرت کے معنی میں بھی آیا ہے۔ اور ولایت جو واو کے زیر کے ساتھ ہے امارت یا امیر کے معنی میں آیا ہے اور یہ بھی کہا گیا ہے کہ ولایت خواہ واو کے زیر کے ساتھ ہو یا واو کے زیر کے ساتھ دونوں طرح سے دولت و حکومت کے معنی دیتا ہے۔

اس کے بعد ابن کثیر کی کتاب لغت سے نقل کرتے ہوئے لکھتے ہیں کہ :-

”هئى بالفتح و بالکسر التولیت والسلطان“

یعنی ولایت میں واو کے اوپر چاہے زیر ہو یا زیر دونوں صورتوں میں اس کے معنی حکومت و سلطنت کے ہی ہوتے ہیں۔

اس کے بعد مذکورہ آیت کی تفسیر کرتے ہوئے فرماتے ہیں۔

”پس مراد انست کہ آیا می پندارند کافران کہ فرا گرفتن ایشاں بندگان مرا بخدائی نفع خواہند رساند استفہام بمعنی انکار است اتخاذا ایشاں جمع را بہ معبودیت بیچ نفع نخواہید داشت“

یعنی مراد اس سے یہ ہے کہ آیا کافریہ سمجھتے ہیں کہ ان کا میرے بندوں کو خدا مان لینا انہیں کچھ نفع پہنچائے گا، یہاں پر استفہام انکار کے معنی میں ہے، یعنی ان کا ان بندوں کو معبود مان لینا انہیں کوئی نفع نہ پہنچائے گا۔

اس کے بعد ”عبادی“ کے بارے میں بیان کرتے ہوئے لکھتے ہیں کہ :-

”مفسرین در عبادی اختلاف کرده اند، بعضی گفته اند مراد عیسیٰ ابن مریم علیہ السلام است، کہ نصاری بولایت یعنی ربوبیت او قائل شدہ اند، جمع گفتہ اند، مقصود عزیز علیہ السلام است، کہ یہود بولایت یعنی ربوبیت او قائل گردیدند، و جماعتی گفتہ است کہ مراد از عبادی ملائکہ اند، کہ گروہی بخدائی ایشان قائل شدہ اند، بعضی گفتہ اند، شیاطین مراد اند، لان الناس یوالونہم ویطیعونہم و قولے آن است کہ مقصود از عبادی اصنام اند، سما ہم عباداً کقولہ عباداً امثالکم۔“

یعنی مفسرین نے عبادی کے بارے میں اختلاف کیا ہے بعض نے یہ کہا ہے کہ اس سے مراد عیسیٰ ابن مریم ہیں کیونکہ نصاریٰ ان کی ولایت یعنی ربوبیت کے قائل ہیں کچھ نے یہ کہا ہے کہ اس سے مراد عزیز علیہ السلام ہیں، کیونکہ یہود ان کی ولایت یعنی ربوبیت کے قائل ہو گئے تھے، بعض یہ کہتے ہیں کہ یہاں عبادی سے مراد ملائکہ ہیں۔ کیونکہ کچھ لوگ ان کے خدا ہونے کے قائل ہیں بعض یہ کہتے ہیں کہ عبادی سے مراد شیاطین ہیں، کیونکہ انسان ان کو رب مان کر ان کی اطاعت و عبادت کیا کرتے تھے، اور ایک قول یہ ہے کہ عبادی سے مقصود بت ہیں۔ انہیں کو عبادی کہا ہے جیسا کہ اس کا خود کا قول ہے ”عباداً امثالکم“ وہ تم ہی جیسے بندے ہیں۔

اس تفسیر کی رو سے عبادی سے مراد خواہ عیسیٰ ہوں یا عزیز ہوں یا ملائکہ ہوں یا شیاطین ہوں بابت ہوں، ہر صورت میں ان کی ولایت کے معنی ربوبیت ہے، ان کو معبود ماننا ہے اور ان کا خدا جانتا ہے۔

عبادی کے بارے میں مختلف اقوال نقل کرنے کے بعد علامہ حازی اپنا قول اس طرح سے بیان کرتے ہیں کہ :-

”اقول از احادیث و اخبار اہل بیت علیہم السلام انچہ بوضاحت و پایہ ثبوت می رسد، ایں است، کہ در آیت زیر بحث مراد از ولایت عباد اللہ عبادت ملائکہ و مسیح علیہ السلام است، کہ جہاں ضال پرستش ایشان را دین و ایمان خود قرار دادند، و اعتقاد کردند، کہ آنہا را ایشان نجات خواہند داد از عذاب خدا۔“

یعنی میں یہ کہتا ہوں کہ احادیث و اخبار اہل الیست علیہم السلام میں جو کچھ وضاحت کے ساتھ پایہ ثبوت کو پہنچا ہے وہ یہ ہے کہ زیر بحث آیت میں عباد اللہ کی ولایت سے مراد ملائکہ اور مسیح علیہ السلام کی عبادت ہے، کہ گمراہ اور جاہل لوگوں نے ان کی پرستش کو اپنا دین و ایمان قرار دے لیا تھا، اور انہوں نے یہ اعتقاد کر لیا تھا کہ وہ ان کو خدا کے عذاب سے نجات دیں گے۔

اس سے ثابت ہوا کہ احادیث و اخبار اہل بیت میں اس آیت میں عبادی سے مراد تو ملائکہ اور مسیح علیہ السلام ہیں، اور ولایت سے مراد ربوبیت ہے، یعنی وہ ان کو رب مان کر ان کی عبادت کیا کرتے تھے۔

اس کے بعد اسی مذکورہ آیت کی تفسیر میں لفظ ولی کی لغت کے معنی میں لغت بحرین کا حوالہ دیتے ہوئے لکھتے ہیں کہ :-

”در بحرین گفته است قوله ”هنا لك الولاية“ هي بالفتح الربوبية یعنی یومئذ یتولون اللہ و یؤمنون بہ و یتبرون ما کانوا یعبلون یعنی در آیت مجیدہ ”هنا لك الولاية“ بمعنی ربوبیت است یعنی در روز قیامت حق تعالیٰ را بولایت یعنی ربوبیت گیرند و با ایمان آورند، و از ہمہ معبودان باطلہ برات جویند۔“

یعنی لغت بحرین میں بیان کیا گیا ہے کہ اللہ تعالیٰ کا قول ”هنا لك الولاية“ میں ولایت واو کے زیر کے ساتھ ہے اور اس کا معنی یہاں ربوبیت ہے، یعنی ”یومئذ یتولون و یؤمنون بہ و یتبرون ما کانوا یعبلون“ یعنی آیہ مجیدہ هنا لك الولاية“ میں ولایت ربوبیت کے معنی میں ہے یعنی قیامت کے دن وہ حق تعالیٰ کی ولایت یعنی ربوبیت کا اقرار کریں گے اور اس پر ایمان لے آئیں گے اور تمام باطل معبودوں سے برات کا اظہار کریں گے۔

اس کے بعد ابن اثیر جزری کی لغت النہایہ کے حوالہ سے لکھتے ہیں :-

”و در نہایہ ابن اثیر جزری گوید فی اسماء اللہ تعالیٰ الولیٰ هو الناصر و قبل المتولی لا مور العالم و الخلائق۔ یعنی در اسماء خداوند متعال است اسم ولی کہ معنی ناصر باشد و گفته شد است کہ او

تعالیٰ را ولی نامند چہ متولی امور تمام عالم و آدم میباشند۔

یعنی ابن اثیر اپنی لغت کی کتاب ”النہایہ“ میں کہتا ہے کہ اللہ تعالیٰ کے ناموں میں سے ایک نام ”ولی“ ہے جس کے معنی مددگار کے ہیں اور چونکہ خداوند تعالیٰ تمام عالم اور خلایق کے امور کا متولی ہے اس لئے اسے ولی کہا جاتا ہے۔

بہر حال علامہ حازی ”افحسب الذین کفروا ان یتخنوا عبادہ من نونہ اولیاء“ کی تفسیر کو آگے بڑھاتے ہوئے لکھتے ہیں۔

”بہر حال ہر کجا لفظ ولی و مولیٰ در حق خدا یتعائی وارد گشتہ مراد ازاں متولی و مدبر امور خلق بودن و نصرت ایشان بہ ثواب و کرامت می باشد بقولہ تعالیٰ: الم تعلم ان اللہ لہ ملک السموات والارض وما لکم من دون اللہ من ولی ولا نصیر“ (پ-ا-ع: 8)

”یعنی لفظ ولی اور مولا جہاں کہیں بھی خداوند تعالیٰ کے حق میں وارد ہوا ہے اس سے مراد متولی و مدبر امور خلق ہوتا ہے اور ان کو ثواب و کرامت میں ان کی نصرت کے لئے ہوتا ہے جیسا کہ اس نے خود فرمایا ہے کہ: کیا تم نہیں جانتے کہ بلا شک آسمانوں اور زمین کا مالک وہی ہے اور اللہ کے سوا تمہارا کوئی متولی امور اور ناصر و مددگار نہیں۔“

اس کے بعد علامہ حازی نے پارہ نمبر 1 رکوع 14 پارہ نمبر 3 رکوع 15 پارہ نمبر 7 رکوع 11 پارہ نمبر 7 رکوع 14 پارہ نمبر 13 رکوع 11 پارہ نمبر 15 رکوع 16 پارہ نمبر 21 رکوع 14 پارہ نمبر 25 رکوع 5 سے تقریباً دس آیات ولی بمعنی ربوبیت کی نقل کی ہیں چنانچہ پارہ نمبر 21 رکوع 14 کی درج ذیل آیت اس طرح سے پیش کی ہے کہ:-

”ثم استوی علی العرش ما لکم من دونه من ولی ولا شفیع افلا

تتذکرون دبیر الامر من السماء الی الارض (پ-21-ع: 14)

یعنی پھر اس کا حکم محکم ہو گیا۔ اس کے سوا تمہارا کوئی ولی یعنی رب اور شفیع نہیں ہے۔ کیا تم فیض حاصل نہیں کرتے۔ وہی آسمانوں سے لے کر زمین تک کے امور کی تدبیر کرتا ہے۔ اس کے بعد علامہ حازی لکھتے ہیں کہ:-

در این نفس آیت توضیح رفتہ است بمعنی ولی۔ اللہ یودن چہ کا نہ علت او بیان فرمودہ است کہ حق سبحانہ و تعالیٰ تدبیر می کند امر را از

آسمان بسموے زمین، وہمیں است مراد آیت از ولایت اللہ کہ بر ربوبیت تعبیر شدہ است یعنی اس آیت میں اللہ کے ولی ہونے کی وضاحت کی گئی ہے کیونکہ خدا نے اس کی علت میں یوں بیان فرمایا ہے کہ خداوند تعالیٰ امور خلاق کی تدبیر کرنے والا ہے۔ آسمان سے زمین کی طرف۔ اس آیت میں اللہ کی ولایت سے مراد یہی ہے اور یہاں لفظ ولی ”رب“ ہونے کے معنی دیتا ہے۔

علامہ حاضری ان تمام آیات کو نقل کرنے کے بعد نتیجے کے طور پر یوں لکھتے ہیں کہ

:-

”پس در این ہمہ مقامات کہ لفظ ”ولی“ برائے ذات مقدسہ مجربہ خود حق تعالیٰ عزوجل اطلاق فرمودہ است مراد اذن تدبیر امور خلاق بودن است بر سبیل اعم پس اخذ ولایت او معتبر با شد با اعتبار فریبیت او۔“
یعنی ان تمام مقامات میں جہاں جہاں لفظ ولی کا اطلاق فرمایا ہے۔ اس سے مراد امور خلاق کی تدبیر کرنا اور عمومی طور پر امور خلاق کا مدبر ہونا ہے۔ پس اس کی ولایت کو ماننا اس کی ربوبیت کو تسلیم کرنے اور اس کی ربوبیت کا اعتراف کرنے سے ہی معتبر ہو گا۔

اس مطلب کو خداوند تعالیٰ نے سورہ شوریٰ میں بھی وضاحت کے ساتھ بیان فرمایا ہے۔ ارشاد ہوتا ہے۔

”ام اتخنوا من دونہ اولیاء فاللہ ہوا ولی و ہویحی الموتی و ہو علی کل شئ قلیر“ (الشوریٰ: 9)

یعنی کیا انہوں نے خدا کے سوا اور دوسروں کو ولی بنا لیا ہے۔ حالانکہ صرف اللہ ہی وہ ذات ہے جو ولی ہے کیونکہ وہی مردوں کو زندہ کرتا ہے اور وہی ہر چیز پر پوری پوری قدرت رکھنے والا ہے۔

اس آیت میں ضمیر ہو ضمیر فصل ہے اور ضمیر فصل حصر پر دلالت کرتا ہے یعنی اللہ کے سوا اور کوئی ولی نہیں ہے اور فاللہ کی (ف) تعطیل پر دلالت کرتی ہے اور اس کی علت کو بیان کرتی ہے یعنی چونکہ وہ مردوں کو زندہ کرتا ہے اور وہی ہر چیز پر قادر ہے لہذا اس کے سوا اور کوئی ولی یعنی رب اور مدبر امور کائنات نہیں ہے۔

اسی مطلب کو خداوند تعالیٰ نے سورہ انعام میں یوں فرمایا ہے کہ :-

”قل اغیر اللہ اتخذولیا ○ فاطر السموات والارض وهو یطعم ولا یطعم۔ قل انی امرت ان اکون اول من اسلم ولا تکونن من المشرکین۔ (الانعام: 14)

اے رسول تم یہ کہو کہ کیا میں اللہ کے سوا اور کسی کو اپنا ولی مان لوں جو آسمانوں اور زمین کا بنانے والا ہے۔ اور وہی سب کو (روزی دیتا ہے اور کھانا) کھلاتا ہے اور اس کو کوئی نہیں (روزی دیتا اور کھانا) کھلاتا۔ اے رسول تم یہ کہہ دو کہ مجھے تو یہی حکم ہے کہ میں حکم ماننے والوں اور اطاعت و فرمانبرداری کرنے والوں میں سب سے پہلا حکم ماننے والا اور اطاعت و فرمانبرداری کرنے والا ہوں اور مجھے یہ حکم ہے کہ تم ہرگز شرک نہ کرنا۔

اب تک کے بیان سے ثابت ہو گیا کہ لفظ ”ولی“ کثیر المعنی لفظ ہے۔ جسے اصطلاح میں مشترک المعنی بھی کہا جاتا ہے۔ لہذا اب تحقیق طلب بات یہ ہے کہ کسی قول میں یا کسی فقرے میں یا کسی خطاب میں، قرآن میں ہو یا حدیث میں، کسی کثیر المعنی لفظ یا مشترک المعنی لفظ کے صحیح معنی کا تعین کس طرح کیا جانا چاہئے۔ اور یہ بات کیسے معلوم ہو گی کہ اس کثیر المعنی لفظ کے بہت سے معانی میں سے یہاں پر مخاطب کی مراد کون سا معنی ہے۔

قرآن کریم کی آیات کے صحیح معنی معلوم کرنے کے اصول

پہلا اصول: صحیح معنی معلوم کرنے کے لئے پہلا اصول یہ ہے کہ وہ لغت عرب کے مطابق ہو کیونکہ خداوند تعالیٰ نے قرآن کریم کو عربی زبان میں نازل فرمایا ہے جیسا کہ ارشاد ہوتا ہے۔

”انا انزلنا قرانا عربیّا لعلکم تعقلون“ (یوسف: 2)
یعنی ہم نے اس قرآن کو عربی زبان میں نازل کیا ہے۔ تاکہ تم سمجھ سکو۔

دوسرا اصول: صحیح معنی معلوم کرنے کے لئے دوسرا اصول یہ ہے کہ قرآن کریم کی دوسری واضح آیات اس معنی کی مخالفت نہ کرتی ہوں۔ کیونکہ خداوند تعالیٰ کا قرآن کریم میں ارشاد ہے کہ:-

”ا فلا يتدبرون القرآن لو كان من عند غير الله لوجلوا فيه اختلافا“

کثیراً“ (النساء: 82)

یعنی یہ لوگ قرآن کے معنی میں غور کیوں نہیں کرتے اگر یہ قرآن خدا کے سوا کسی اور کا بھیجا ہوا ہوتا تو اس میں اختلاف کثیر ہوتا۔ پس صحیح معنی وہی ہو گا جس کی دوسری واضح آیات قرآن مخالف نہ ہوں بلکہ دوسری واضح آیات قرآن اس معنی کی تائید کرتی ہوں کیونکہ ایک حدیث صحیح کے مطابق قرآن کا بعض اس کے بعض کی تفسیر کرنے والا ہے۔

تیسرا اصول: صحیح معنی معلوم کرنے کے لئے تیسرا اصول یہ ہے کہ اس معنی سے جو مطلب حاصل ہو گا وہ مفید یا مقصد اور قابل عمل ہو گا۔ اور اس معنی سے آیت کا مطلب بے ہودہ۔ بے فائدہ اور بے مقصد نہ ہو گا۔ جیسا کہ خداوند تعالیٰ نے ارشاد فرمایا ہے کہ:-

”انه لقول فصل وما هو بالهزل“ (الطارق: 13-14)

یعنی یہ قرآن بلا شک ایک فیصلہ کن، مفید اور بامقصد کلام ہے۔ اور یہ کوئی بے ہودہ، غیر مقصد، بے مقصد یا زکل کلام نہیں ہے۔

چوتھا اصول: قرآن کریم کی آیات کے صحیح معنی معلوم کرنے کا چوتھا اصول یہ ہے کہ اس معنی سے قرآن کریم کی فصاحت و بلاغت مجروح نہ ہوتی ہو۔ کیونکہ قرآن کریم اپنی فصاحت و بلاغت کلام کی وجہ سے ہی معجزہ کا درجہ رکھتا ہے۔ اور خداوند تعالیٰ نے اس کی فصاحت و بلاغت کے پیش نظر ہی تمام جن وانس کو اس جیسا کلام پیش کرنے کا چیلنج دیا ہے جیسا کہ فرمایا۔

”فاتوبسورة من مثله“ (البقرہ: 23)

یعنی اے رسول تم ان سے کہہ دو کہ اگر تم سچے ہو تو اس قرآن جیسی ایک ہی سورۃ بنا کر پیش کرو۔ جو فصاحت و بلاغت میں اس کی ہم پلہ ہو۔

پس کثیر المعنی لفظ، یا مشترک المعنی لفظ کو فصاحت و بلاغت کلام کو مد نظر رکھتے ہوئے، سیاق و سباق کلام اور قرینہ قرینہ اور قرینہ بعیدہ کے ذریعہ اس کو مختص بالمعنی کیا جائے گا اور فصاحت و بلاغت کلام کو مد نظر رکھ کر اس کے معنی کئے جائیں گے۔

پانچواں اصول: قرآن کریم کی آیات کا صحیح معنی معلوم کرنے کا پانچواں اصول یہ ہے کہ اس سلسلہ میں معصومین علیہم السلام کی صحیح احادیث کی طرف رجوع کیا جائے۔ صحیح احادیث کی شرط اس لئے ہے کیونکہ احادیث میں مداخلت سے کوئی بھی شخص انکار نہیں کر سکتا اور خود آئمہ علیہم السلام نے اس بارے میں وضاحت کے ساتھ فرمایا ہے۔ چنانچہ اصول کافی میں ایک باب ہی ”اخذ بالسنة وشواهد الكتاب“ کے عنوان سے مخصوص ہے جس میں اس امر کی وضاحت کی گئی ہے۔ ہم اس باب کی چند احادیث تبرکاً حدیہ قارئین کرتے ہیں۔

اخذ بالسنة وشواهد الكتاب

نمبر 1: ”سمعت ابا عبد الله عليه السلام يقول كل امرئ هو الى كتاب الله والسنة وكل حديث لا يوافق كتاب الله زخرف“۔
فرمایا امام جعفر صادق علیہ السلام نے ہر شے رد کردو کتاب اللہ اور سنت کی طرف اور ہر وہ حدیث جو موافق کتاب اللہ نہ ہو دروغ ہے۔
2: ”عن ابي عبد الله عليه السلام ما لم يوافق الحديث القرآن فهو زخرف“۔

فرمایا صادق آل محمد علیہم السلام نے جو حدیث موافق قرآن نہ ہو وہ جھوٹ ہے۔
3: ”خطب النبي صلى الله عليه وآله وسلم فقال ايها الناس ما جاءكم عنى يوافق كتاب الله فانا قله وما جاءكم مخالف كتاب الله فلم اقله“۔
جناب رسول خدا صلی اللہ علیہ وآلہ وسلم نے خطبہ میں فرمایا جو حدیث میری تمہارے سامنے آئے اگر وہ کتاب خدا کے موافق ہے تو وہ میری ہے اور وہ میں نے بیان کی ہے اور جو حدیث مخالف کتاب خدا ہو تو وہ میری نہیں ہے اور وہ میں نے نہیں کی۔

ان صحیح و مستند احادیث سے ثابت ہوا کہ احادیث کا پیغمبر اکرم صلی اللہ علیہ وآلہ وسلم اور آئمہ معصومین علیہم السلام کی طرف منسوب ہونا کافی نہیں ہے۔ کیونکہ خود ان کے نزدیک اگر وہ کتاب اللہ کے خلاف ہیں تو وہ ان کی بیان کی ہوئی نہیں ہیں۔ بلکہ جھوٹ اور غلط طور پر ان کی طرف منسوب کی گئی ہیں۔

نقل احادیث میں صحت و سقم کے پرکھنے کا ایک اور معیار

احادیث کی صحت و سقم کے پرکھنے کے لئے جو معیار پیغمبر اکرمؐ اور آئمہ اطہار علیہم السلام کی جانب سے بیان ہوا ہے۔ وہ سادہ الفاظ میں یہ ہے کہ جو حدیث کتاب خدا کے موافق ہے وہ صحیح ہے، اور جو حدیث کتاب خدا کے موافق نہ ہو، وہ جھوٹی ہے۔ غلط ہے اور وہ انہوں نے نہیں کہی۔ یہ معیار سب سے مقدم اور یہ اصول سب سے اول ہے۔ لیکن اس کے علاوہ ایسی روایات بھی ہو سکتی ہیں جن کا تعلق واقعات و اخبار سے ہو۔ تو ایسی روایات کو پرکھنے کے لئے سرکار علامہ مرزا حسین نوری قدس سرہ نے اپنی کتاب لولوع والمرجان میں جو معیار پیش کیا ہے وہ لولوع والمرجان کے ترجمہ جواہر البیان کے ص 181 پر یوں بیان کیا ہے۔

”پس جاننا چاہئے کہ شخص ثقہ اکثر اوقات ایک چیز کو نقل کرتا ہے۔ لیکن دوسرے ثقات اس چیز کے خلاف نقل کرتے ہیں۔ اور کبھی اس طرح بھی ہوتا ہے کہ وہ جس چیز کو نقل کرتا ہے وہ مذہب کے بعض قواعد و اصول کے منافی ہوتی ہے۔“

اس کی مثال میں سرکار علامہ قدس سرہ نے شاذان بن جبریل کی ایک روایت نقل کی ہے جو انہوں نے کتاب فضائل میں ولادت امیر المومنین کے واقعہ میں نقل کی ہے جو اس طرح ہے کہ :-

”جب آپ کی ولادت باسعادت ہوئی تو حواء و مریم علیہما السلام اور ان کے علاوہ دو اور عورتیں حاضر ہوئیں۔ اور انہوں نے آپ کو معطر کیا۔ اور ایک پارچہ لیٹا۔ پس جناب ابو طالب نے چاہا کہ عرب کی عادت کے مطابق اسی حالت میں ختنہ کریں۔ جس

طرح کہ وہ لوگ بچے کی کم سنی میں ہی ختمہ کرتے ہیں۔ پس ان عورتوں میں سے ایک نے کہا کہ یہ مولود پاک و پاکیزہ پیدا کیا گیا ہے۔ اور یہ مولود حرارت آہن صرف ایک ایسے آدمی کے ہاتھ سے چمکے گا جس کو خدا تعالیٰ اور اس کا رسول اور آسمان و زمین پہاڑوں اور دریاؤں کے ملائکہ دشمن رکھتے ہوں گے۔ اور آتش جہنم اس کی مشتاق ہو گی۔ ابو طالب نے پوچھا وہ کون ہو گا۔ کہا ابنِ ملجم مرادی۔“

اس کے بعد مرزا حسین نوری نے تقریباً پندرہ روایات ایسی بیان فرمائی ہیں جن میں ایک جنگ میں حضرت امیر المومنین کے بدن مبارک پر 80 زخم تک آئے ہیں۔ اور اس تیر کے نکالنے کی روایت بھی بیان کی ہے جو حالت نماز میں امیر المومنین کے پاؤں سے کھینچا گیا تھا۔ اور اسی طرح مختلف روایات جن میں مختلف موقعوں پر زخموں کے آنے کا بیان ہے۔ بیان کرنے کے بعد ص 189 پر تحریر فرماتے ہیں۔

”اور اس کے علاوہ اس خبر مذکورہ کے متن میں ایک بہت بڑا عیب ہے۔ اور وہ یہ ہے کہ جناب امیر المومنین علیہ السلام کی ولادت کا تمام واقعہ اور فاطمہ بنت اسد رضی اللہ عنہا کی اعانت کے لئے ان خواتین مطہ (خوا و مریم) وغیرہا کا تشریف لانا اور جناب کے تمام کرامات اور ان خواتین کے ساتھ جناب ابو طالب کا گفتگو کا کرنا مولف کتاب فضائل نے ان تمام باتوں کا جناب ابو طالب کے گھر ہونا نقل کیا ہے۔ اور یہ چیز بہت سی ان اخبار علماء اختیار کی نص، اور تمام اعصار میں جو مضامین و خطب اور اشعار پڑھے جاتے رہے ہیں، جن سے یہ ثابت ہے کہ جناب امیر المومنین علیہ السلام کی ولادت باسعادت کعبہ مطہ کے اندر ہوئی ہے، کے مخالف ہے۔ اور کعبہ کے اندر ولادت کا ہونا آجنگاہ کے خصائص میں سے ہے جو کہ انبیاء و اوصیاء میں سے کسی کو حاصل نہیں ہے۔ اور نہ ہی اس فضیلت و خصوصیت میں آپ کا کوئی شریک ہے۔ اور بعید نہیں کہ یہ چیز ضروریات مذہب امامیہ میں سے ہے، جس کے ساتھ ہم فخر کرتے ہیں۔ اور جب اس روایت کی اصل ہی درست نہ ہوئی تو فرع کے لئے کوئی مقام باقی نہ رہا۔

اصل موضوع کی طرف رجوع

آیات قرآن اور مشترک المعنی الفاظ کے صحیح معنی متعین کرنے کا معیار معلوم کرنے کے بعد اب ہم اصل موضوع کی طرف آتے ہیں کہ آیہ مجیدہ: ”انما ولیکم اللہ....“ میں لفظ ولی کا صحیح معنی کیا ہے۔ ہم لفظ ولی کے ان تمام معانی سے صرف نظر کرتے ہوئے جن کو کسی نے بھی اس آیت میں لفظ ”ولی“ کے لئے مراد نہیں لیا۔ صرف ان ہی معنوں میں غور کریں گے جو مختلف گروہوں نے اس آیت میں واقع لفظ ولی کے لئے مراد لئے ہیں اور وہ صرف تین ہیں۔

نمبر 1: یہ کہ ولی کے معنی دوست ہیں۔

نمبر 2: یہ کہ ولی کے معنی حاکم و فرمانروا ہیں۔

نمبر 3: یہ کہ ولی کے معنی ولایت تکوینی اور ولایت کلیہ مطلقہ الہیہ ہے جو تمام اختیارات ربوبی کا حامل ہے۔

اہل سنت اس آیت میں واقع لفظ ولی کا معنی دوست لیتے ہیں۔

شیعہ حقہ جعفریہ اثنا عشریہ اس آیت میں واقع لفظ کا معنی مومنین کا حاکم و فرمانروا لیتے ہیں۔

اور مذہب شیعہ کی دونوں شاخیں یعنی شیعہ رکنیہ کرمان اور شیعہ احقاقیہ کویت اس کے معنی و مراد ولایت تکوینی اور ولایت مطلقہ کلیہ الہیہ ملتے ہیں جو ربوبیت کے تمام اختیارات کا حامل ہے۔ اور یہ دونوں شاخیں یہ عقیدہ شیخ احمد احسائی کی پیروی میں اختیار کرتی ہیں چونکہ اس نے شرح زیارت کے ص 214 پر یوں لکھا ہے کہ:-

”هو شان الولاية فانه مقام ربوبية“

(حضرت علی کا وہ مقام) وہ شان ولایت ہے، کیونکہ بلاشبہ وہ مقام ربوبیت ہے۔

مزید تفصیل کے لئے ہماری کتاب تبصرة المہموم ص 84 تا 87 کا مطالعہ کریں۔

خداوند تعالیٰ کی ربوبیت کا بیان

خداوند تعالیٰ نے خلق و رزق، احیاء و امات، تدبیر امور اور ساری کائنات کا ادارہ کرنے کو اپنی ربوبیت سے متعلق قرار دیا ہے۔ چند آیات قرآن بطور نمونہ پیش خدمت ہیں۔

نمبر 1: ”قل من يرزقكم من السماء والارض امن يملك السمع والا بصار، ومن يخرج الحي من الميت ويخرج الميت من الحي ومن يلبر الا مرفس يقولون الله فقل افلا تتقون ذالكم الله ربكم الحق“ (يونس: 81) ترجمہ :- اے میرے حبیب ان سے کہو کہ (بتلاؤ) آسمان سے اور زمین سے رزق کون دیتا ہے۔ اور کون ہے وہ جو سماعت اور بصارت کا مالک ہے۔ اور کون ہے وہ جو مردہ سے زندہ کو نکالتا ہے۔ اور کون ہے وہ جو ساری کائنات کا تدبیر کرنے والا ہے پس وہ (کافر بھی) ضرور یہی جواب دیں گے کہ وہ تو اللہ ہی ہے۔ پس تم ان سے کہہ دو کہ پھر تم اللہ کا خوف کیوں نہیں کرتے۔ یہی اللہ تو تمہارا برحق رب ہے۔

حیرت کی بات یہ ہے کہ خدا کفار تک کے لئے اس بات کی تصدیق کر رہا ہے کہ اگر کفار سے بھی یہ پوچھا جائے کہ آسمانوں اور زمین سے تمہیں رزق کیوں دیتا ہے اور مذکورہ امور تکوینی کون ادارہ کرتا ہے تو وہ کافر بھی یہ جواب دیں گے کہ وہ تو اللہ ہی کرتا ہے۔ لیکن شیخہ احقاقہ کویت یہ کہتے ہیں کہ یہ سب کام علی کرتے ہیں۔

نمبر 2: ایک دوسری آیت میں سورہ مومن میں ارشاد ہوتا ہے ”اللہ الذی جعل لکم الارض قراراً والسماء بناء وصورکم فاحسن صورکم ورزقکم والطیبت ذالکم اللہ ربکم فتبرک اللہ رب العالمین“ (المومن: 64)

ترجمہ :- اللہ ہی ہے وہ جس نے تمہارے لئے زمین کو جائے قرار بنایا۔ اور آسمان کو چھت، اور تمہاری صورت گری کی، اور کتنی اچھی تمہاری صورت گری کی، اور تمہیں پاکیزہ چیزوں سے روزی عطا کی۔ یہ اللہ تمہارا رب ہے۔ پس برکتوں والا ہے وہ اللہ جو سارے دنیا جہاں کے لوگوں کا رب ہے۔

نمبر 3: اور سورہ فاطر کی ایک آیت میں یوں ارشاد ہوتا ہے ”یولج اللیل فی

النهار و یولج النهار فی اللیل و سخر الشمس والقمر کل یجری لاجل مسمى، ذالکم اللہ ربکم“ (الفاطر: 13)

ترجمہ :- وہی رات کو دن میں داخل کرتا ہے اور دن کو رات میں داخل کر دیتا ہے۔ اور سورج اور چاند اسی کے تابع فرمان ہیں ان میں سے ہر ایک مقررہ مدت تک کے لئے رواں دواں ہیں یہ (کام کرنے والا) اللہ ہی تمہارا رب ہے۔

نمبر 4: اور سورہ انعام کی ایک آیت میں یوں ارشاد ہوتا ہے۔ ”ان ربکم اللہ الذی خلق السموات والارض فی ستة ايام ثم استوی علی العرش یغشی اللیل النهار یطلیہ حشیثا والشمس والقمر والنجوم مسخرات بامرہ الا لہ الخلق والا مرتبارک اللہ رب العالمین۔“ (الانعام: 54)

ترجمہ :- بیشک تمہارا رب وہی اللہ ہے جس نے آسمانوں اور زمین کو چھ دنوں (یا مراحل) میں خلق فرمایا ہے۔ اس کے بعد اس کا حکم ان میں جاری ہو گیا (چنانچہ) وہ رات پر دن کو ڈھانپ دیتا ہے جو اس کے پیچھے دوڑا چلا آتا ہے اور سورج اور چاند اور ستارے۔ سب اسی کے حکم کے تابع فرمان ہیں۔ خبردار ہو جاؤ کہ خلق کرنا اور حکم چلانا اسی کا کام ہے۔ بڑی برکتوں والا ہے وہ اللہ جو رب ہے سارے دنیا جہان کے لوگوں کا۔

مذکورہ چار آیات ہم نے صرف مثال کے طور پر پیش کی ہیں ورنہ ان کے علاوہ بھی قرآن کریم کی اور بہت سی آیات ایسی ہیں جو مذکورہ امور یعنی خلق و رزق، احياء و امات ساری کائنات کا ادارہ کرنے اور تمام امور کی تدبیر کرنے کو خداوند تعالیٰ کی ربوبیت سے متعلق قرار دیتی ہیں، لیکن شیخہ احتاقیہ کویت ان ہی امور کو جو اس کی ربوبیت سے متعلق ہیں۔ حضرت علی کی ولایت تکوینی یا ولایت کلیہ مطلقہ الہیہ سے تعبیر کرتے ہیں اور اس کو وہ خود مقام ربوبیت قرار دیتے ہیں جیسا کہ بانی مذہب شیخہ، شیخ احمد احسائی نے شرح زیارت میں لکھا ہے کہ :-

”هو شان الولا یثتفانہ مقام ربوبیۃ“ (شرح زیارت ص: 214)

یعنی حضرت علی کی یہ شان، ولایت کی شان ہے کیونکہ بلاشبہ وہ مقام ربوبیت ہے۔ یعنی شیخ احمد احسائی نے ربوبیت کی مذکورہ صفات کو ولایت سے تعبیر کیا ہے اور چونکہ مذکورہ امور کا تعلق امور تکوین یعنی خلق و رزق احياء و امات اور ساری کائنات

کے ادارہ کرنے سے ہے، لہذا شیخہ احتاقیہ کویت اس کو ولایت تکوینی سے تعبیر کرتے ہیں، اور یہ تعبیر مذہب شیخہ کی خاص ایجاد ہے جس کا قرآن و حدیث کی کسی کتاب میں کوئی ذکر نہیں ہے اور اس بدعت کو سب سے پہلے مرزا حسن الاسکوئی الاحقاقی کے والد مرزا موسیٰ الاسکوئی نے اپنی کتاب احقاق الحق میں باب نبوت میں اختیار کیا، اور نبوت کو دو قسموں میں تقسیم کیا نبوت تکوینی اور نبوت تشریعی اور پھر وحی کو بھی دو حصوں میں تقسیم کیا وحی تکوینی اور وحی تشریعی۔ چنانچہ وہ لکھتے ہیں۔

”اعلم وففک اللہ ان النبوة الوساطة والترجمة عن اللہ تعالیٰ الی الغیر، وھی قسمان، تکوینیہ و تشریعیہ، فالاولیٰ هی: الوساطة فی المتعلقات الایجاد و الاختراع و الامکان و الاکوان و الاعیان والثانیہ هی: الوساطة فی جمیع الاعتقادات و التکالیف القلبیہ و البدنیہ و الاحکام العلمیہ و العملیہ، و الاخلاق و الاداب و السياسات و نحوها، و ان شئت قلت ان کان التبلیغ، و الاداء عن اللہ فی التشريعات فالوحي تشریعی و ان کان التکوینیات فالوحي تکوینی۔“

(احقاق الحق مقالہ السادسہ ص 285)

یعنی معلوم ہونا چاہئے کہ نبوت اللہ کی طرف سے دوسروں کی طرف وساطت کا نام ہے، اور اس کی دو قسمیں ہیں ایک نبوت تکوینی، اور دوسری نبوت تشریعی۔

پہلی نبوت تکوینی، جو خلق و ایجاد و امکان و اکوان و ایمان کے لئے ہوتی ہے تو وہ ان امور میں خدا کی طرف سے واسطہ ہے اور دوسری نبوت تشریعی جو تمام اعتقادات قلبی و بدنی تکالیف اور علمی و عملی احکام، اخلاق و آداب و سیاست اور اسی قسم کی دوسری تمام چیزوں کے لئے واسطہ ہے۔ جسے میں یوں کہوں گا کہ اگر اللہ کی طرف سے تبلیغ احکام شریعت کے ادا کرنے کی ضرورت ہو تو شریعت کی وحی ہوتی ہے، اور اگر تکوینیات سے متعلق کام ہوں تو تکوینی وحی ہوتی ہے۔

یہ اختراع شیخہ احتاقیہ کویت کی طرف سے شیخ احمد احسائی کے فلسفہ کے علل اربعہ کی علت فاعلی کو درست کرنے کے لئے ہے لیکن عوام کو دھوکہ دینے کے لئے کبھی وہ یہ

کہتے ہیں کہ خدا کے کام بغیر اسباب کے جاری نہیں ہوتے، اور یہ سب اعظم ہیں کبھی کہتے ہیں کہ جب فرشتے یہ کام کرتے ہیں تو یہ کیوں نہیں کر سکتے۔ کبھی قرآن کریم کی آیات کے معنی اپنے عقیدے کے مطابق کر کے ولایت تکوینی اور ولایت کلیہ مطلقہ الہیہ ثابت کرتے ہیں چنانچہ ان آیات میں سے ایک آیت ”انما ولیکم اللہ“ ہے جو اس کتاب کی تمہید میں نقل کی گئی ہے۔

لہذا آئیے سب سے پہلے یہ دیکھتے ہیں کہ آیہ مجیدہ ”انما ولیکم اللہ...“ میں فی الحقیقت ولی کے کیا معنی ہیں، یعنی کیا اس سے مراد دوست ہے جو اہل سنت مراد لیتے ہیں یا اس سے مراد اہل ایمان کا حاکم و فرمانروا ہے جو شیعہ حقہ جعفریہ اثنا عشریہ مراد لیتے ہیں۔ یا اس سے مراد ولایت تکوینی اور ولایت کلیہ مطلقہ الہیہ ہے جو مقام ربوبیت ہے اور جسے شیعہ احقاقیہ کویت مراد لیتے ہیں۔

آیہ مجیدہ انما ولیکم کاسیاق و سباق

چونکہ لفظ ولی کثیر المعنی اور مشترک المعنی لفظ ہے لہذا اس کا صحیح معنی معلوم کرنے کے لئے سیاق و سباق کلام اور قرینہ قریبہ اور قرینہ بعیدہ کا خیال رکھنا بہت ضروری ہے۔ بتائیں ہم سب سے پہلے آیہ مجیدہ ”انما ولیکم اللہ...“ سے پہلی آیت اور آیہ مجیدہ ”انما ولیکم اللہ...“ سے بعد والی آیت کو اس کے ساتھ ملا کر پیش کرتے ہیں اور یہ سورہ مائدہ میں آیت نمبر 54-55-56 ہیں جو اس طرح ہیں۔

یا ایہا الذین آمنوا، من یرتد منکم عن دینہ، فسوف یتا لی اللہ بقوم یرحمہم ویحبونہ، اذلثتہ علی المومنین، اعزہ علی الکافرین، یجاہلون فی سبیل اللہ، ولا یرحون لومئذ لا ثم، ذالک فضل اللہ یؤتیہ من یشاء، واللہ واسع علیم۔ 54

انما ولیکم اللہ ورسولہ والذین آمنوا الذین یقیمون الصلوٰۃ ویؤتون الزکوٰۃ وہم راکعون۔ 55

ومن یتول اللہ ورسولہ والذین آمنوا فان حزب اللہ ہم الغالبون۔ 56

اس کے بعد آنحضرت نے فرمایا۔ یہ آخری فریضہ ہے جو خداوند تعالیٰ نے رسول اکرم (ص) پر نازل فرمایا۔

حیرت کی بات یہ ہے کہ خود مرزا عبدالرسول احقاقی کی نقل کے مطابق، امام جعفر صادق علیہ السلام نے تو یہ فرمایا تھا کہ ”امیر المومنین را به ولایت مسلمینان برگزید۔“

یعنی امیر المومنین کو مسلمانوں کا (ولی) حاکم و فرمانروا بنایا۔ لیکن مرزا عبدالرسول احقاقی خود اپنی طرف سے یہ کہتے ہیں کہ ”ولایت کلیہ و مطلقہ مولا امیر المومنین علی بن ابی طالب (ع) را به امر الہی یہ جمیع مسلمین ابلاغ فرمود۔“

(ولایت ازدید گاہ قرآن ص 54)

یعنی پیغمبرؐ نے مولا امیر المومنین علی ابن ابی طالب (ع) کی ولایت کلیہ و مطلقہ کی خدا کے حکم سے تمام مسلمانوں کے سامنے تبلیغ فرمائی۔

ولایت مسلمانان کہاں، اور ولایت کلیہ و مطلقہ کہاں بہر حال مرزا عبدالرسول احقاقی کے انحرافی معنی سے قطع نظر مذکورہ بیان سے یہ ثابت ہو گیا کہ مذکورہ آیت غدیر خم میں مسلمانوں پر ولایت علی کے اعلان کے بعد نازل ہوئی اور بالاتفاق روز غدیر 18 ذوالحجہ 10ھ تھا۔

اور شیعہ علماء کا اتفاق ہے اس بات پر کہ پیغمبر اکرم (ص) نے 28 صفر 11ھ کو وفات پائی۔ اور اہل سنت نے یکم ربیع الاول سے بارہ ربیع الاول تک مختلف تاریخیں لکھی ہیں۔ لیکن اہل سنت کے اکثر علماء کا بھی 12 ربیع الاول 11ھ پر اتفاق ہے۔ اس طرح پیغمبر اکرم (ص) اعلان غدیر کے بعد شیعہ علماء کے اتفاق کے مطابق صرف 70 دن اور زندہ رہے، اور اہل سنت کے اتفاق کے مطابق زیادہ سے زیادہ 83 دن زندہ رہے۔ جب کہ 8ھ میں فتح مکہ اور جنگ حنین کے بعد تقریباً تمام جزیرہ نمائے عرب میں اسلام پھیل چکا تھا اور یہود و نصاریٰ جزیہ قبول کر کے حکومت اسلامی کو تسلیم کر چکے تھے۔

پس اس سورہ کے نزول کے وقت تمام جزیرہ نمائے عرب تقریباً اسلام میں داخل ہو چکا تھا اور انتہائی جنوب میں یمن تک کے لوگ بھی اسلام قبول کر چکے تھے۔

مذکورہ آیت کے مخاطب کون ہیں؟

سورہ مائدہ کی آیت نمبر 54 یا ایہا الذین آمنوا سے شروع ہوتی ہے۔ لہذا اس بات میں ذرا بھی شک و شبہ نہیں ہے کہ سورہ مائدہ کی آیت نمبر 54-55-56 کے مخاطب جزیرہ نمائے عرب کے بننے والے وہ تمام لوگ ہیں جو اس وقت تک ایمان لا چکے تھے۔ لہذا ان آیات میں جو کچھ کہا جا رہا ہے وہ جزیرہ نمائے عرب کے ان تمام باشندوں کو مخاطب کر کے کہا جا رہا ہے جو مسلمان ہو چکے تھے اور دائرہ ایمان و اسلام میں داخل ہو چکے تھے اور کفار و مشرکین ان آیات کے مخاطب نہیں ہیں۔

مذکورہ آیات میں ایک پیش گوئی کی گئی ہے،

سورہ مائدہ کی آیت نمبر 54 یا ایہا الذین آمنوا کہ کر جزیرہ نمائے عرب کے ان تمام باشندوں کو جو اس وقت تک ایمان لا چکے تھے خطاب کرتے ہوئے کہہ رہی ہے کہ:-

یا ایہا الذین آمنوا من یرتد منکم عن دینہ ففسوف یا تی اللہ بقوم....
یعنی اے ایمان لانے والو جو آج 10ھ کے آخر تک ایمان لا چکے ہو تم میں جو بھی کوئی اپنے دین سے پھر جانے گا (تو اللہ کو اس سے کوئی نقصان نہیں ہوگا) اللہ آگے چل کر ایک اور قوم کو لے آئے گا (جو اس دین کو اختیار کرے گی)

قرآن کریم کی یہ آیت دراصل ایک پیش گوئی ہے کہ آگے چل کر ایک قوم من حیث القوم اس دین میں داخل ہوگی اور مخاطب قوم اس دین سے نکل جائے گی۔ کون سا دین جس کی بحیثیت کا اعلان کیا گیا اور جسے اس نے یا ایہا الذین آمنوا کے بعد ”عن دینہ“ یعنی اس قوم کا دین کہا ہے ”دینہ“ کی (ھا) کی ضمیر کا مرجع یا ایہا الذین آمنوا ہے۔

ایک اور آیت میں بھی خداوند تعالیٰ نے اسی مضمون کو دہرایا ہے۔ چنانچہ سورہ محمد

کی آخری آیت میں ارشاد ہوتا ہے۔

وان تتولوا يستبدل قوما غيركم ثم لا يكونوا امثالكم۔ (محمد: 38)
اور اگر تم روگردان ہو جاؤ گے تو خدا تمہارے بدلے اور قوم کو لے آئے گا۔ اور وہ تم جیسے نہ ہونگے۔

علامہ شبیر احمد عثمانی نے اس آیت کی تفسیر میں ایک حدیث نقل کی ہے وہ لکھتے ہیں کہ :-

”حدیث میں ہے صحابہ نے عرض کیا یا رسول اللہ وہ دوسری قوم کون ہے جس کی طرف اشارہ ہوا ہے۔ آپ نے حضرت سلمان فارسی رضی اللہ عنہ پر ہاتھ رکھ کر فرمایا ”اس کی قوم“

اور فرمایا خدا کی قسم اگر ایمان ثریا پر جانچنے تو فارس کے لوگ وہاں سے بھی اس کو اتار لائیں گے۔ تفسیر عثمانی ص 662 اور صحیح بخاری میں بھی سورہ جمعہ کی آیت۔
قوله: و آخرین منهم لما یلعقوا بہم

کی تفسیر میں یوں لکھا ہے۔

”عن ابی ہریرہ رضی اللہ عنہ قال کنا جلوسا عند النبی صلی اللہ علیہ وسلم فانزلت علیہ سورۃ الجمعۃ: ”و آخرین منهم لما یلعقوا بہم“ قال قلت منهم یا رسول اللہ فلم یراجع حتی سال ثلاثا و فینا سلمان الفارسی وضع رسول اللہ صلی اللہ علیہ وسلم یدہ علی سلمان ثم قال لو کان ایمان عند الشریا لنا لہ رجال اور رجل من ہولاء

(صحیح بخاری باب 836 حدیث 2005)

یعنی ابو ہریرہ سے روایت کرتے ہیں انہوں نے بیان کیا کہ ہم نبی صلی اللہ علیہ وسلم کے پاس بیٹھے ہوئے تھے۔ تو آپ پر سورہ جمعہ نازل ہوئی تو میں نے پوچھا یا رسول اللہ وہ کون لوگ ہیں۔ آپ نے کوئی جواب نہیں دیا یہاں تک کہ میں نے تین بار پوچھا اور ہم میں سلمان فارسی بھی موجود تھے تو رسول اللہ صلی اللہ علیہ وسلم نے اپنا ہاتھ حضرت سلمان پر رکھا۔ پھر فرمایا کہ اگر ایمان ثریا کے قریب ہوتا تو بھی اس کے کچھ لوگ یا فرمایا ان میں سے کوئی شخص اسے پالیتا۔ مذکورہ احادیث اہل سنت کی تفسیر عثمانی اور اہل

سنت کی حدیث کی کتاب صحیح بخاری سے نقل کی گئی ہیں۔

اہل تشیع کی تفسیروں اور حدیث کی کتابوں میں بھی اس قوم کے بارے میں یہی مضمون بیان ہوا ہے چنانچہ سورۃ محمد کی اس آخری آیت نمبر 38 ”یستبدل قومًا غیرکم“ کی تفسیر میں جو کچھ لکھا ہے وہ اس طرح ہے۔

تفسیر صافی میں ہے۔ دوسرے لوگوں کو تمہارے قائم مقام کر دے گا تفسیر قتی میں ہے اور اوروں کو اس امر میں داخل کر دے گا اور تفسیر مجمع البیان میں جناب امام محمد باقر علیہ السلام سے منقول ہے کہ اس کا مطلب یہ ہے کہ اے گروہ عرب اگر تم روگردان ہو جاؤ گے تو خدا تعالیٰ تمہارے بدلے اور لوگوں کو لے آئے گا یعنی مفتوحہ قوموں میں سے۔ اور جناب امام جعفر صادق علیہ السلام سے منقول ہے۔ اللہ مفتوحہ قوموں میں سے ان سے بہتر ان کے بدلے میں لے آیا۔

اور تفسیر مجمع البیان میں ہی یہ بھی روایت ہے کہ جناب رسول خدا کے اصحاب میں سے بعض نے دریافت کیا کہ یا رسول اللہ یہ کون لوگ ہیں جن کا ذکر خدا نے اپنی کتاب میں کیا ہے۔ اس وقت سلمان فارسی آنحضرت صلی اللہ علیہ وآلہ وسلم کے پہلو میں بیٹھے تھے حضرت نے اپنا دست مبارک سلمانؓ کی ران پر مار کر فرمایا کہ یہ اور اس کی قوم۔ اور اسی کی قسم جس کے قبضہ قدرت میں میری جان ہے اگر ایمان ثریا میں بھی ہو گا تو فارس سے کچھ لوگ اس کو اتار لائیں گے۔

پس آیہ مجیدہ ”من یرتد منکم عن دینہ فسوف ینالہ اللہ بقوم....“ میں ایک قوم کے من حیث القوم دین سے نکل جانے کی پیش گوئی ہے اور آگے چل کر ایک اور قوم کے من حیث القوم اس دین میں داخل ہونے کی پیش گوئی ہے۔ لیکن یہ مطلب سمجھ میں نہیں آ سکتا جب تک کہ آیہ مجیدہ ”من یرتد منکم عن دینہ“ میں دینہ یعنی اس کا دین کا مطلب نہ سمجھیں۔ اور اسی طرح آیہ تکمیل دین ”الیوم اکملت لکم دینکم“ میں ”دینکم“ یعنی تمہارا دین کا مطلب نہ سمجھ لیں۔ پس اس مطلب کو سمجھنے کے لئے ضروری ہے کہ پہلے ہم یہ سمجھیں کہ دین کے کتے ہیں۔

لغت میں دین کا معنی و مفہوم

راغب اصفہانی مفردات میں لکھتے ہیں کہ :-

”الدین“ کے معنی اطاعت اور جزا کے ہیں اور بطور استعارہ دین . معنی شریعت بھی آتا ہے اور دین ملت کی طرح ہے۔ لیکن شریعت کی طاعت اور فرمانبرداری کے لحاظ سے اسے دین کہا جاتا ہے۔

ہم دیکھتے ہیں کہ قرآن کریم میں بھی دین انہیں دونوں معنوں میں آیا ہے ایک ”اطاعت“ اور دوسرے ”جزا“ چند آیات جن میں دین جزا کے معنی میں آیا ہے بطور نمونہ پیش خدمت ہیں۔

نمبر 1: مالک یوم الدین (الحمد: 3)

وہ (خدا) روز جزا کا مالک ہے۔

نمبر 2: وقالوا یا ولینا ہذا یوم الدین (والصفت: 21)

وہ کہیں گے ہائے خرابی ہماری یہ تو جزا کا دن ہے۔

نمبر 3: یسئلون یا بنیوم الدین (الزاریات: 12)

وہ یہ پوچھتے ہیں کہ یہ جزا کا دن کب آئے گا۔

مذکورہ آیات کے علاوہ اور بہت سی آیات قرآن کریم میں آئی ہیں جن میں ”دین“ کا لفظ جزا کے معنی دیتا ہے۔

ان آیات کو نقل کرنے کے بعد اب ہم ان آیات کو نقل کرتے ہیں جن میں دین اطاعت کے معنی دیتا ہے اور وہ یہ ہیں۔

نمبر 1: قل انی امرت ان اعبد اللہ مخلصا لہ الدین و امرت ان اکون اول

المسلمین (الزمر: 11-12)

اے میرے حبیب ان سے کہہ دو کہ مجھے تو یہی حکم دیا گیا ہے کہ میں پورے خلوص کے ساتھ اللہ کی عبادت کروں۔ کیونکہ اطاعت تو بس اسی کے لئے سزاوار ہے۔ اور مجھے یہ بھی حکم دیا گیا ہے کہ میں اطاعت و فرمانبرداری کرنے والوں میں سب سے پہلا اطاعت گزار اور فرمانبردار ہوں۔

نمبر 2: ولہ ما فی السموات والارض ولہ الدین واصبا اغفیر اللہ تتقون
(النحل: 52)

یعنی زمینوں اور آسمانوں کا مالک وہی ہے۔ اور اسی کی اطاعت کرنا واجب ہے۔ تو
کیا تم اللہ کے سوا کسی اور کی فرمانبرداری کرو گے۔
نمبر 3: کنا لک کنا لیوسف ما کان لیا خدا خواہ فی دین الملک الا ان
یشاء اللہ (یوسف: 76)

ہم نے اس طرح یوسف کو ایک تدبیر بتا دی ورنہ بادشاہ مصر کے دین (قانون
حکومت) کے مطابق وہ اپنے بھائی کرہرگز (مصر میں روک کر) نہیں رکھ سکتا تھا مگر جو کچھ
خدا چاہے۔

چونکہ دین اطاعت کے معنی دیتا ہے۔ اور قانون ملکی بھی اطاعت کا تقاضا کرتا ہے۔
اور قانون شریعت کو بھی اسی لئے دین کہا جاتا ہے کیونکہ قانون شریعت بھی اطاعت ہی کا
تقاضا کرتا ہے۔ لہذا جس کی اطاعت کی جائے وہ اسی کا دین کہلاتا ہے اسی لئے مذکورہ
آیت میں ”دین الملک“ بادشاہ کا دین کہا گیا ہے۔

جس کی اطاعت اسی کا دین

جب ہم قرآن کریم کا مطالعہ کرتے ہیں کہ ہمیں معلوم ہوتا ہے کہ جو شخص جس کی
اطاعت کرتا ہے وہ اسی کے دین پر کہلاتا ہے مثلاً:-
نمبر 1: سورہ کافرون میں ارشاد ہوتا ہے۔

لکم دینکم ولی دین (الکافرون: 6)

تمہارے لئے تمہارا دین میرے لئے میرا دین

نمبر 2: ورايت الناس یدخلون فی دین اللہ افواجا (النصر: 2)
(اور فتح مکہ کے دن) تم نے دیکھا کہ لوگ فوج در فوج اللہ کے دین میں داخل ہو
رہے ہیں۔

نمبر 3: ہوا النی ارسل رسولہ بالہدیٰ و دین الحق لیظہرہ علی الدین کلہو

لو کرہا المشركون (الصف: 9)

وہی تو ہے جس نے اپنا رسول ہدایت اور دین حق دے کر بھیجا تاکہ اسے تمام دینوں پر غالب کر دے چاہے مشرکوں کو برا ہی لگے۔

نمبر 4: و من یتبع غیر الاسلام دینا فلن یقبل منه و هو فی الآخرة من الخاسرین (آل عمران: 85)

اور جو کوئی اسلام کے علاوہ اور کوئی دین اختیار کرے گا تو وہ اس سے قبول نہیں کیا جائے گا اور وہ آخرت میں خسارے میں رہے گا۔

نمبر 5: و من احسن دینا ممن اسلم وجهه لله و هو محسن و اتبع ملة ابراهيم حنیفا (النساء: 125)

اور اس سے اچھا دین اور کس کا ہو گا جس نے سراسر اطاعت خداوندی میں اپنا سر تسلیم خم کر دیا ہو، اور وہ نیکو کار ہو اور ایک طرف ہو کر ملت ابراہیم کا پیرو بن گیا ہو۔

نمبر 6: الیوم بیس الذین کفروا من دینکم فلا تخشوہم و اخشونی (المائدہ: 3)

آج کافر تمہارے دین سے مایوس ہو گئے ہیں اب تم ان سے نہ ڈرو بلکہ مجھ سے ہی ڈرو۔

نمبر 7: الیوم اکملت لکم دینکم و اتممت علیکم نعمتی و رضیت لکم الاسلام دینا (المائدہ: 3)

آج میں نے تمہارے لئے تمہارے دین کو مکمل کر دیا اور تمہارے اوپر اپنی نعمت تمام کر دی اور اسلام کو تمہارے لئے دین کے طور پر پسند کیا۔

نمبر 8: قل اننی ہدانی ربی الی صراط مستقیم دینا قیما ملت ابراہیم حنیفا و ما کان من المشرکین (الانعام: 161)

اے پیغمبر تم کہہ دو کہ میرے رب نے مجھے صراط مستقیم کی طرف ہدایت کی ہے جو سیدھا اور مستقیم دین ہے ہر طرف سے رخ موڑنے والے ابراہیم کی ملت، اور وہ مشرکین میں سے نہ تھے۔

نمبر 9: ولا یزالون یقا تلونکم حتی یردوکم عن دینکم ان استطاعوا

اے ایمان والو۔ یہ کافر تم سے لڑتے ہی رہیں گے یہاں تک کہ اگر ان کا بس چلے تو تمہیں تمہارے دین سے پلٹا دیں۔

نمبر 10: اَفْغِيرِ دِينَ اللّٰهِ يَبْغُوْنَ وَلَهُ اَسْلَمُ مِنْ فِى السَّمٰوٰتِ وَالْاَرْضِ طَوْعًا وَكَرْهًا وَالِيْهِ يَرْجَعُوْنَ (آل عمران: 83)

وہ اللہ کے دین کے سوا اور کس دین کے طلبگار ہیں حالانکہ آسمانوں میں اور زمین میں جو بھی ہے وہ خوشی سے یا مجبوراً اسی کا مطیع ہے اور اسی کی طرف سب نے لوٹ کر جاتا ہے۔

قرآن کریم کی مذکورہ آیات میں جو ہم نے مثال کے طور پر پیش کی ہیں اور ان کے علاوہ اور دوسری بہت سی آیات میں مختلف ضمیروں کے ساتھ مضاف ہو کر دین کا لفظ آیا ہے مثلاً:-

نمبر 1: ”دینکم“ تمہارا دین

نمبر 2: ”دین الملک“ بادشاہ کا دین

نمبر 3: ”دینہہ“ اس کا دین

نمبر 4: ”دینی“ میرا دین

نمبر 5: ”ولی دین“ میرے لئے میرا دین

نمبر 6: ”دینا قیما“ محکم دین

نمبر 7: ”دین الحق“ سچا دین

نمبر 8: ”احسن دینا“ از روئے دین سب سے اچھا

نمبر 9: ”دین اللہ“ اللہ کا دین

نمبر 10: ”غیر الاسلام دینا“ اسلام کے سوا اور کوئی دوسرا دین

ان تمام آیات سے معلوم ہوا کہ دین ایک نہیں ہے بلکہ جو شخص جس کی اطاعت کرے وہ اس کے دین پر ہے۔ اگر اللہ کی اطاعت کرتا ہے تو اللہ کے دین پر ہے۔ اور اگر اللہ کے سوا کسی اور کی اطاعت کرتا ہے تو وہ اس کے دین پر ہے۔ اسی لئے اس نے کہا اَفْغِيرِ دِينَ اللّٰهِ يَبْغُوْنَ۔ کیا وہ اللہ کے دین کے سوا کوئی اور دین چاہتے ہیں یا

اللہ کی اطاعت کے سوا کسی اور کی اطاعت کرنا چاہتے ہیں۔

چنانچہ اس نے اپنی اطاعت کو کہیں ”دین اللہ“ یعنی اللہ کا دین کہا کہیں
”احسن دینا“ از روئے دین سب سے اچھا کہا۔

کہیں ”دینا قیما“ محکم دین کہا۔

کہیں ”دین الحق“ سچا دین کہا۔ اور کہیں ”ان الدین عندا للہ الا سلام“
کہا۔ یعنی بیشک دین اللہ کے نزدیک اسلام ہے۔

لغت میں دین کے معنی بھی اطاعت کے ہیں اور اسلام کے معنی بھی اطاعت کے
ہیں۔ لیکن دین تو کسی کی بھی اطاعت کی جائے وہ اس کا دین ہے۔ اگر طاغوت کی اطاعت
کی جائے تو وہ اس کا دین ہے اگر بادشاہ کی اطاعت کی جائے تو وہ ”دین الملک“ یعنی
بادشاہ کا دین ہے۔ لیکن اسلام اور اس کے تمام مشقات صرف اور صرف اللہ کی
اطاعت کے معنی دیتے ہیں۔ اور قرآن کریم میں اس کو مختلف الفاظ میں واضح کیا گیا ہے۔

لغت اور قرآن میں اسلام کے معنی

راغب اصفہانی اپنی کتاب مفردات میں اسلام کے معنی یوں تحریر فرماتے ہیں :-

”الاسلام“ اس کے اصل معنی سلم (صلح) میں داخل ہونے کے ہیں
اور صلح کے معنی یہ ہیں کہ فریقین باہم ایک دوسرے کی طرف سے تکلیف پہنچنے سے بے
خوف ہو جائیں۔ شرعاً اسلام کی دو قسمیں ہیں۔ کوئی انسان محض زبان سے اسلام کا اقرار
کرے دل سے معتقد ہو یا نہ ہو۔ اس سے انسان کا جان و مال اور عزت محفوظ ہو جاتی
ہے مگر اس کا درجہ ایمان سے کم ہے۔ اور آیت ”قالت الا عراب آمنوا قل لم
نؤمنوا ولا کن قولوا اسلمنا“ (14-49) یعنی دیہاتی کہتے ہیں کہ ہم ایمان لے
آئے کہہ دو کہ تم ایمان نہیں لائے بلکہ یوں کہو اسلام لائے ہیں۔ اسلمنا سے یہی
معنی مراد ہیں۔

دوسرا درجہ اسلام کا وہ ہے جو ایمان سے بھی بڑھ کر ہے اور وہ یہ ہے کہ زبان کے
اعتراف کے ساتھ ساتھ ولی اعتقاد بھی ہو اور عملاً اس کے تقاضوں کو پورا کرے مزید

برآں یہ کہ ہر طرح سے قضا و قدر الہی کے سامنے سر تسلیم خم کر دے، جیسا کہ آیت
 ”اذ قال له ربہ اسلم قال اسلمت لرب العالمین“ (2-131)

جب ان سے ان کے پروردگار نے فرمایا کہ اسلام لے آؤ تو انہوں نے عرض کی کہ
 میں رب العالمین کے آگے سر اطاعت خم کرتا ہوں، میں حضرت ابراہیم کے متعلق مذکور
 ہے۔

اس سے ثابت ہوا کہ اللہ کے سامنے ہر طرح سے سر تسلیم خم کرنے کا نام اسلام
 ہے۔

ایک اور آیت میں آیا ہے ”یحکم بہ النبیون الذین اسلموا“ (5-44)
 اسی توریت کے مطابق انبیاء جو خدا کے فرمانبردار تھے حکم دیتے رہے ہیں۔
 راغب اصفہانی کی مذکورہ مثالوں کے علاوہ اور بھی بہت سی آیات اس بارے میں
 قابل غور ہیں مثلاً ایک آیت میں آیا ہے۔

”قل آمنا باللہ وما انزل علینا وما انزل علی ابراہیم واسمعیل و
 اسحق و یعقوب والا سباط وما اوتی موسیٰ وعیسیٰ والنبیون من ربہم لا
 نفرق بین احلہمہم ونحن لاہ مسلمون۔“ (آل عمران: 84)

اے پیغمبر تم ان سے کہہ دو کہ ہم اللہ پر اور جو کچھ ہم پر نازل ہوا ہے اس پر اور
 جو کچھ ابراہیم واسمعیل واسحق و یعقوب واسباط (اولاد یعقوب) پر نازل ہوا ہے اور جو
 کچھ موسیٰ اور عیسیٰ اور دوسرے تمام نبیوں کو ان کے پروردگار کی طرف سے ملا ہے اس
 سب پر ایمان لائے ہیں ہم ان تمام انبیاء اور رسولوں میں (بحیثیت نبی و رسول ہونے
 کے) کسی میں کوئی فرق نہیں کرتے اور ہم اس (اللہ ہی) کے فرمانبردار اور اطاعت شعار
 ہیں۔

اور سورہ بقرہ کی ایک آیت میں اسی طرح ارشاد ہوا ہے ”قولوا آمنا باللہ و
 ما انزل الینا و ما انزل الی ابراہیم واسمعیل واسحق و یعقوب
 والا سباط وما اوتی موسیٰ وعیسیٰ وما اوتی النبیون من ربہم لا نفرق
 بین احلہمہم ونحن لہ مسلمون“ (البقرہ: 136)

اے مسلمانو! تم یہ کہہ دو کہ ہم تو اللہ پر اور جو کچھ ہماری طرف نازل کیا گیا ہے

اس پر اور جو کچھ ابراہیم و اسحاق و یعقوب و اسحاق (یعنی اولاد یعقوب) کی طرف نازل کیا گیا ہے اور جو کچھ موسیٰ اور عیسیٰ کو ملا اور جو کچھ دوسرے تمام انبیاء کو ان کے رب کی طرف سے ملا ہے ہم اس سب پر ایمان لائے ہیں۔ ہم ان انبیاء اور رسولوں میں سے (بحیثیت نبی و رسول ہونے کے) کسی میں بھی کوئی فرق نہیں کرتے اور ہم تو اللہ ہی کے فرمانبردار اور اطاعت شعار ہیں۔

مذکورہ دونوں آیات میں جہاں مسلمانوں کے معنی واضح کئے گئے ہیں وہاں یہ بھی واضح کیا گیا ہے کہ تمام رسولوں کا وظیفہ ایک ہی تھا اور ان میں بحیثیت نبی اور رسول ہونے کے کوئی فرق نہیں تھا۔

بہر حال سورہ بقرہ ہی کی ایک اور آیت میں ارشاد ہوتا ہے۔

”ربنا واجعلنا مسلمین لک ومن فریتنا امة مسلمة لک“ (البقرہ: 128)

ابراہیم نے عرض کی اے ہمارے پروردگار ہم دونوں (باپ بیٹے یعنی ابراہیم و اسحاق) کو اپنا فرمانبردار اور اطاعت شعار بنائے رکھ اور ہم دونوں کی ذریت میں سے بھی ایک گروہ کو اپنا فرمانبردار اور اطاعت شعار بنائے رکھنا۔

غرض قرآن کریم میں ”الاسلام“ کے جتنے بھی مشتقات مثلاً ”اسلم“۔ ”اسلم“۔ ”مسلمین“۔ ”مسلمین“ اور ”اسلموا“ وغیرہ آئے ہیں ان کا مطلب و معنی و مفہوم و مراد خداوند تعالیٰ کی فرمانبرداری اور اطاعت شجاری ہے۔

اور دین میں کہ اس کے معنی بھی اطاعت کے ہیں اور ”الاسلام“ میں کہ اس کے معنی بھی اطاعت و فرمانبرداری کے ہیں یہی فرق ہے کہ دین تو جس کی بھی اطاعت کی جائے دین ہے لیکن اسلام صرف خداوند تعالیٰ کی اطاعت کا نام ہے۔ اور خداوند تعالیٰ کی اطاعت کے سوا اور کسی کی بھی اطاعت کا نام اسلام نہیں ہے یعنی کسی کی بھی اطاعت کا نام دین تو ہے لیکن وہ اسلام نہیں ہے۔

پس یہاں تک کے بیان سے ثابت ہو گیا کہ خداوند تعالیٰ کی اطاعت کا نام اسلام

ہے۔

اللہ کی اطاعت کس طرح ہوگی

اب غور طلب بات یہ ہے کہ انسان دکھائی نہ دینے والے خدا کی اطاعت کیسے کرے۔ تو قرآن کریم ہمیں بتلاتا ہے کہ اس دکھائی نہ دینے والے خدا نے عالمِ ارض میں ہی تمام ارواح بنی آدم کو یہ بتلادیا تھا کہ انہوں نے خدا کی اطاعت کس طرح کرنی ہے ارشاد ہوتا ہے۔

”یا بنی آدم اما یا تینکم رسل منکم یقصون علیکم آیا نی فمن انقی واصلح فلا خوف علیہم ولا ہم یحزنون“ (الاعراف: 35)

اے آدم کی اولاد تمہارے پاس تمہیں میں سے میرے بھیجے ہوئے رسول آئیں گے جو میری آیات تم سے بیان کریں گے اور میرے احکام تم تک پہنچائیں گے۔ پس جو کوئی (میری معصیت سے) ڈرتا رہے گا (اور میرا اور میرے رسولوں کا اطاعت شعار اور فرمانبردار رہے گا) اور نیک اعمال بجالائے گا تو اسے نہ تو کوئی خوف ہو گا اور نہ ہی کوئی حزن و ملال ہو گا۔

”پس رسولوں کی اطاعت خود خدا کی اطاعت ہے“ جسے خداوند تعالیٰ نے سورہ النساء میں واضح الفاظ میں یوں بیان فرمایا ہے۔

”من یطع الرسول فقد اطاع اللہ“ (النساء: 80)

جس نے رسول کی اطاعت کی وہ خدا ہی کی اطاعت ہے۔

چنانچہ خداوند تعالیٰ نے جتنے بھی رسول بھیجے ان میں سے ہر ایک کی اطاعت کو اس نے اپنی اطاعت قرار دیا ہے اور اس مطلب کو بھی اس نے سورہ النساء میں اس طرح بیان کیا ہے۔

”وما ارسلنا من رسول الا لیطاع باذن اللہ“ (النساء: 64)

یعنی ہم نے کوئی بھی رسول نہیں بھیجا مگر اس لئے کہ اس کی خدا کے حکم سے اطاعت کی جائے۔

اور اسی لئے خداوند تعالیٰ نے قرآن کریم میں ہر جگہ جہاں بھی اپنی اطاعت کا حکم دیا ہے تو ساتھ ہی پیغمبر کی اطاعت کا حکم بھی دیا ہے۔ اور قرآن کریم میں ایک بھی آیت

ایسی نہیں ہے، جس میں اہل ایمان کو صرف اور صرف خدا کی اطاعت کا حکم دیا ہو، مثلاً :-

نمبر 1: سورہ آل عمران میں ارشاد ہوتا ہے۔

”قل اطيعوا اللہ والرسول فان تولوا فان اللہ لا يحب الکافرين۔“ (آل عمران: 32)

اے رسول کہہ دو کہ تم اللہ کی اور رسول کی اطاعت کرو۔ اور اگر تم روگردانی کرو گے تو بلاشبہ اللہ کافروں کو دوست نہیں رکھتا۔

نمبر 2: سورہ آل عمران میں ایک اور آیت میں ارشاد ہوتا ہے۔

”واطيعوا اللہ والرسول لعلکم ترحمون۔“ (آل عمران: 132)

اور اللہ کی اور رسول کی اطاعت کرو تاکہ تم پر رحم کیا جائے۔

نمبر 3: اور سورہ مائدہ میں ارشاد ہوتا ہے۔

”واطيعوا اللہ واطيعوا الرسول واحضروا فان توليتم فاعلموا انما على

رسولنا البلاغ المبين۔“ (المائدہ: 92)

یعنی اللہ کی اطاعت کرو اور رسول کی اطاعت کرو اور اس کی مخالفت اور نافرمانی سے ڈرتے رہو۔ اور اگر تم نے روگردانی کی تو جان لو کہ میرے رسول کے ذمہ تو میرے احکام کا تم تک پہنچا دینا ہے۔

نمبر 4: اور سورہ الانفال میں ارشاد ہوتا ہے۔

”واطيعوا اللہ ورسوله ان كنتم مومنين الانفال“ (الانفال: 1)

یعنی اگر تم مومن ہو تو اللہ کی اور اس کے رسول کی اطاعت کرو۔

نمبر 5: اور سورہ الانفال میں ہی ایک اور آیت میں ارشاد ہوتا ہے۔

”يا ايها الذين آمنوا اطيعوا اللہ ورسوله ولا تولوا عنه وانتم تسمعون“

(الانفال: 20)

یعنی اے ایمان لانے والو! اللہ کی اور اس کے رسول کی اطاعت کرو اور اس سے روگردانی نہ کرو جب کہ تم اس کا حکم سن رہے ہو۔

نمبر 6: اور سورہ محمد کی ایک آیت میں ارشاد ہوتا ہے۔

يا ايها الذين آمنوا اطيعوا الله واطيعوا الرسول ولا تبطلوا اعمالكم
(محمد: 33)

یعنی اے ایمان لانے والو اطاعت کرو اللہ کی اور اطاعت کرو رسول کی اور اپنے اعمال کو باطل نہ کرو۔

نمبر 7: اور سورہ الحجرات کی ایک آیت میں ارشاد ہوتا ہے۔
وان تطيعوا الله ورسوله لا يلتكم من اعمالكم شيئا ان الله غفور رحيم
(الحجرات: 14)

یعنی اگر تم اللہ کی اور اس کے رسول کی اطاعت کرو گے تو اللہ تمہارے اعمال کی جزا میں کوئی کمی نہیں کرے گا بیشک اللہ بخشنے والا رحم کرنے والا ہے۔
نمبر 8: اور سورہ النور کی ایک آیت میں ارشاد ہوتا ہے۔

قل اطيعوا الله واطيعوا الرسول فان تولوا فانما عليهم ما حملو وعليكم ما حملتم وان تطيعوه تهتدوا وما على الرسول الا البلاغ المبين
(النور: 54)

یعنی اے میرے حبیب تم سب ایمان لانے والوں سے یہ کہہ دو کہ تم اللہ کی اطاعت کرو اور رسول کی اطاعت کرو۔ اور اگر تم روگردانی کرو گے تو (نقصان تمہارا ہی ہے کیونکہ) یقیناً اس کے ذمہ تو وہی ہے جو بوجھ اس نے اٹھایا ہے (اور وہ تمہیں میرا حکم سنا دیتا ہے) اور تمہارے ذمہ وہی ہے جس کا بوجھ تم نے اٹھایا ہے (اور وہ اطاعت ہے) پس اگر تم اس کی اطاعت کرو گے تو ہدایت پا جاؤ گے اور رسول کے ذمہ تو پہنچا دینے کے سوا اور کچھ نہیں ہے۔

مذکورہ آیات بطور نمونہ پیش کی گئی ہیں ان کے علاوہ اور بھی بہت سی آیات ایسی ہیں جن میں اللہ اور اس کے رسول کی اطاعت کا حکم دیا گیا ہے۔ اور قرآن کریم میں ایک بھی آیت ایسی نہیں ہے جس میں صرف اکیلے اللہ کی اطاعت کرنے کے لئے کہا گیا ہو۔ البتہ چونکہ خدا نے یہ فرمایا ہے کہ رسول کی اطاعت خود اللہ ہی کی اطاعت ہے لہذا قرآن کریم میں کئی آیات ایسی آئی ہیں جن میں صرف اکیلے رسول کی اطاعت کا حکم آیا ہے چنانچہ ایک تو یہی آیت ہے جس میں یہ ارشاد ہوا ہے کہ ”ان تطيعوه تهتدوا“

یعنی اگر تم اس کی یعنی رسول کی اطاعت کرو گے تو ہدایت پا جاؤ گے اور نہیں کہا کہ اللہ کی اور اس کے رسول کی اطاعت کرو گے تو ہدایت پا جاؤ گے۔ دوسرے اس آیت سے ثابت ہو گیا کہ خدا کسی انسان کی اطاعت کا حکم بلا وجہ نہیں دیتا، چونکہ رسول کی اطاعت میں انسان کی ہدایت مطلوب ہے، لہذا خدا نے تمام انسانوں کو رسولوں کی اطاعت کا حکم دیا ہے۔

اور اس آیت میں ”فانما علیہ ما حمل“ کہہ کر اس ذمہ داری کی نشاندہی بھی کر دی گئی ہے جو رسول کے ذمہ ہے اور ”انما“ کے حصر کے ذریعہ یہ بھی بتا دیا کہ رسول کا وظیفہ۔ رسول کا فریضہ اور رسول کی ذمہ داری جس کا بوجھ رسول نے اٹھایا ہے وہ صرف میرے احکام کا لوگوں تک پہنچا دیتا ہے زبردستی منوانا نہیں ہے۔ ”وما علی الرسول الا البلاغ المبین“ اور ”علیکم ما حملتم“ کے ذریعہ یہ بتا دیا کہ انسانوں نے جو بوجھ اٹھایا ہے، وہ حریت و آزادی کے ساتھ اپنے ارادہ و اختیار سے رسولوں کی اطاعت کرنے کا بوجھ ہے۔ اور یہ بوجھ انسان نے اس لئے اٹھایا ہے تا کہ وہ ہدایت یافتہ ہو جائے جیسا کہ فرمایا۔ ”ان تطیعوا تہتدوا“ اگر تم رسول کی اطاعت کرو گے تو ہدایت پا جاؤ گے۔

اور اسی طرح ایک جگہ سورہ الانفال کی آیت نمبر 20 میں صرف اکیلے رسول سے روگردانی کرنے سے منع کیا ہے جیسا کہ فرمایا:-

”ولا تولوا عنه وانتم تسمعون“ (الانفال: 20)

یعنی تم اس (رسول) سے روگردانی نہ کرنا جبکہ تم اس کا حکم سن رہے ہو۔ اور اسی طرح سورہ النور کی ایک آیت میں بھی اکیلے رسول ہی کی اطاعت کا حکم ہے اور اس کے ساتھ خدا کی اطاعت کا حکم نہیں ہے جیسا کہ ارشاد ہوا کہ:-

”واقیموا الصلوٰۃ و آتوا الزکوٰۃ و اطیعوا الرسول لعلکم ترحمون“ (النور

(56:

یعنی (اے ایمان والو تم) نماز قائم کرو اور زکوٰۃ ادا کرو اور رسول کی اطاعت کرو تاکہ تم پر رحم کیا جائے۔

اس آیت میں بھی اکیلے رسول کی اطاعت کا حکم ہے اور اس کے ساتھ خدا کی

اطاعت کا حکم بنیان نہیں ہوا۔

کیونکہ اسی نے سورہ النساء کی آیت نمبر 80 میں واضح طور پر فرما دیا ہے کہ رسول کی اطاعت خدا ہی کی اطاعت اور رسول کا ہر حکم خدا کا حکم ہے۔ لہذا اس سے ثابت ہوا کہ ہر جگہ ”اطیعوا اللہ والرسول“ میں ”واو“ تفسیری ہے یعنی مطلب یہ ہے کہ اللہ کی اطاعت کرو۔ اور چونکہ اللہ کی اطاعت اس کے رسول کی اطاعت ہے لہذا اللہ کی اطاعت کا مطلب یہ ہے کہ اس کے رسول کی اطاعت کرو۔

پس نتیجہ یہ نکلا کہ رسول کی اطاعت اللہ کی اطاعت ہے اور صرف اللہ کی اطاعت کا نام ”الاسلام“ ہے اور یہی اللہ کا دین ہے۔ لہذا ظاہری اعتبار سے رسول کی اطاعت کا نام ”الاسلام“ ہے۔ اور رسول کی اطاعت ہی وہ دین ہے جسے اللہ نے اپنا دین کہا ہے۔ اور یہی اللہ اور اس کے رسول پر ایمان لانے والوں کا دین ہے۔ اسی لئے کبھی اہل ایمان کی طرف مضاف کر کے اسے ”دینہ“ (یعنی اس کا دین کہا) اور کبھی خود اہل ایمان سے خطاب کرتے ہوئے ان کی طرف مضاف کر کے ”دینکم“ (یعنی اہل ایمان تمہارا دین) کہا۔

اس دین میں کیا کمی تھی

اب غور طلب بات یہ ہے کہ یہ دین کامل کیسے ہوا؟ اور اگر یہ اب کامل ہوا ہے تو اس میں کمی کیا تھی؟

یہ بات ذرا سا غور کرنے سے سمجھ میں آ جاتی ہے اور وہ یہ ہے کہ چونکہ پیغمبر اپنے آخر زمانے میں اپنی موت کی خبر دے چکے تھے اور خود خداوند تعالیٰ نے بھی الفاظ واضح پیغمبر کی موت کی قرآن میں بایں الفاظ اطلاع دیدی تھی کہ :-

”انکم میت وانہم میتون“ (الزمر: 30)

یعنی اے رسول یقیناً بلا شک تم نے بھی ضرور مرنا ہے اور وہ (کافر) بھی یقیناً موت کی آغوش میں چلے جائیں گے۔ کفار یہ بات اچھی طرح سے سمجھتے تھے اور ان کے نزدیک بھی اصل دین اور اصل اسلام پیغمبر کی اطاعت کا نام تھا، لہذا وہ بہت خوش تھے،

اور وہ اس امید میں تھے، اور یہ آس لگائے بیٹھے تھے، کہ پیغمبر کی رحلت کے بعد یہ دین ختم ہو جائے گا۔ چونکہ دین اور اسلام پیغمبر ہی کی اطاعت کا نام ہے، لہذا پیغمبر کے مرنے کے بعد نہ یہ دین رہے گا نہ اسلام باقی رہے گا۔

یہ بات بھی ذہن میں رہے کہ خدا کا یہ وعدہ ہے کہ ایک دن یہ دین تمام دنیوں پر غالب آکر رہے گا۔ چنانچہ ارشاد قدرت ہے کہ :-

”هو الذی ارسل رسولہ بالہدیٰ و دین الحق لیظہرہ علی الدین کلہ ولو کرہ

المشرکون“ (التوبہ: 33)

یعنی وہی تو ہے کہ جس نے اپنا رسول ہدایت اور دین حق کے ساتھ بھیجا تاکہ اسے تمام دنیوں پر غالب کر دے چاہے مشرکوں کو برا ہی لگے۔

اور یہ بات بھی ذہن میں رہے کہ پیغمبر اکرم صلی اللہ علیہ وآلہ وسلم کے بعد اور کوئی نبی نہیں آئے گا اور آپ خاتم الانبیاء ہیں جیسا کہ ارشاد خداوندی ہے۔

”ولکن رسول اللہ و خاتم النبیین“ (الاحزاب: 40)

یعنی آپ اللہ کے رسول اور خاتم النبیین ہیں۔

اور بہت سی احادیث صحیح میں وارد ہوا ہے کہ پیغمبر اکرم نے فرمایا کہ ”لا نبی بعدی“ میرے بعد کوئی نبی نہیں آئے گا۔ اور یقیناً ختم نبوت کا مطلب یہ ہے کہ اب قیامت تک آپ ہی کی نبوت چلے گی اور آپ ہی کی اطاعت کی جائے گی اور آپ کا ہر حکم مانا جائے گا۔

آنحضرت کی رحلت کے بعد آپ کی اطاعت کیسے ہو گی؟

اب غور طلب بات یہ ہے کہ جب آپ کا رحلت فرما جانا مقدر ہو چکا ہے تو آپ کی رحلت کے بعد آپ کی اطاعت کیسے ہو گی؟ اور آپ کا وہ حکم جو خدا کا حکم سمجھا جاتا تھا وہ آپ اپنی رحلت کے بعد کیسے دیں گے؟ حتماً یقیناً آنحضرت کی یہ اطاعت صرف اور صرف اسی صورت میں ممکن ہے، کہ جس طرح خدا کی اطاعت کے لئے ظاہر میں پیغمبر

سامنے موجود تھے، اور ان کی اطاعت کو خدا نے اپنی اطاعت قرار دیا تھا، اسی طرح پیغمبر کے پردے میں چلے جانے کے بعد، کوئی ایسی ہستی موجود ہو، جو زندہ و موجود ہو، اور اس کی اطاعت پیغمبر کی اطاعت سمجھی جائے، پس دین میں یہ کی تھی، کہ ابھی تک اس ہستی کا اعلان نہیں ہوا تھا، جس کی اطاعت مثل پیغمبر کی اطاعت کے ہو، اور جس کی نافرمانی مثل پیغمبر کی نافرمانی کے ہو، کیونکہ اب خدا کی اطاعت ظاہری طور پر صرف اسی صورت میں ممکن تھی کہ پیغمبر کے بعد ان کے جانشین، اور نائب کے طور پر، کسی ایسی ہستی کا تقرر ہو جائے جس کی اطاعت رسول کی اطاعت ہو، اور جس کی نافرمانی رسول کی نافرمانی ہو، اسی طرح جس طرح رسول کی اطاعت خدا کی اطاعت ہے، اور رسول کی نافرمانی خدا کی نافرمانی ہے، لہذا پہلے تو پیغمبر نے مختلف اوقات میں اور مختلف موقعوں پر اس ہستی کا تعارف کرایا جس کی اطاعت مثل پیغمبر کی اطاعت کے ہوگی اور جس کی نافرمانی مثل پیغمبر کی نافرمانی کے ہوگی۔ چنانچہ تمام علماء شیعہ کا اتفاق ہے اس بات پر کہ جس ہستی کا تعارف پیغمبر نے اس حیثیت سے کرایا کہ اس کی اطاعت میری اطاعت ہے اور جس کی نافرمانی میری نافرمانی ہے وہ حضرت علی ابن ابی طالب کی ذات گرامی ہے۔ جب کہ بہت سے علماء و محدثین اہل سنت نے بھی اس مضمون پر مشتمل احادیث کو بیان کیا ہے جن میں سے چند حسب ذیل ہیں۔

نمبر 1: ”عن ابی ذر رضی اللہ عنہ قال قال رسول اللہ صلی علیہ و آلہ وسلم لعلی ابن ابی طالب رضی اللہ عنہ من اطاعنی فقد اطاع اللہ ومن عصانی فقد عصا اللہ ومن اطاعک فقد اطاعنی ومن عصاک فقد عصانی“

(متدرک حاکم الجزء الثالث کتاب معرفۃ الصحابہ ص 131-128)

(عبد الدین طبری ریاض النظرہ الجزء الثانی الباب

الرابع فصل السادس ص 167)

(کنز العمال جزء 6 ص 156 حدیث 259)

ترجمہ: حضرت ابی ذر سے روایت ہے، وہ فرماتے ہیں کہ رسول اللہ صلی اللہ علیہ و آلہ وسلم نے علی ابن طالب رضی اللہ عنہ سے فرمایا کہ جس نے میری اطاعت کی، اس نے اللہ کی اطاعت کی، اور جس نے میری نافرمانی کی، اس نے اللہ کی نافرمانی کی، اور (اے علی)

جس نے تیری اطاعت کی، اس نے میری اطاعت کی، اور جس نے تیری نافرمانی کی، اس نے میری نافرمانی کی۔

نمبر 2: ایک اور حدیث میں حضرت ابی ذر سے ہی روایت ہے کہ:-

”عن ابی ذر رضی اللہ عنہ قال قال رسول اللہ صلی اللہ علیہ وسلم من اطاعنی فقد اطاع اللہ ومن عصانی فقد عصی اللہ ومن اطاع علیا فقد اطاعنی ومن عصاه فقد عصانی“ (ارح المطالب ص 512)

ترجمہ: حضرت ابو ذر رضی اللہ عنہ سے روایت ہے کہ رسول اللہ صلی اللہ علیہ وآلہ وسلم نے فرمایا جس نے میری اطاعت کی اس نے اللہ کی اطاعت کی اور جس نے میری نافرمانی کی اس نے اللہ کی نافرمانی کی اور جس نے علی کی اطاعت کی اس نے میری اطاعت کی اور جس نے علی کی نافرمانی کی اس نے میری نافرمانی کی۔

نمبر 3: ایک اور حدیث میں اس طرح آیا ہے۔

”قال قال رسول اللہ صلی اللہ علیہ وسلم: ان اللہ قد فرض علیکم طاعتی ونہاکم عن معصیتی وفرض علیکم طاعة علی بعدی ونہاکم عن معیصتہ وهو وصی ووارثی وهو منی وانا منه حبا یمان وبغضہ کفر محبہ محبی وبغضہ مبغضی وهو مولی من انا مولاہ وانا مولی کل مسلم و مسلمۃ وانا وهو ابوا ہذا الامۃ“

(بیان المودۃ جزء الاول باب 41 ص 143)

(محب الدین طبری ریاض النظرہ جزء 2 باب 4)

(فصل 6 ص 172 ارجح المطالب باب 4)

(ص 595 بحوالہ البلاغ المبین ص 357)

ترجمہ: رسول اللہ صلی اللہ علیہ وآلہ وسلم نے فرمایا یقیناً بلا شک خدا نے تمہارے اوپر میری اطاعت کو فرض کر دیا ہے اور میری نافرمانی کرنے سے تمہیں منع کیا ہے اور میرے بعد علی کی اطاعت کو تمہارے اوپر فرض قرار دیا ہے اور اس کی نافرمانی کرنے سے تمہیں منع کر دیا ہے اور وہ میرا وصی ہے، اور میرا وارث ہے، وہ مجھ سے ہے، اور میں اس سے ہوں، اس کی محبت ایمان ہے، اور اس سے بغض رکھنا کفر ہے، اس کا محب میرا

محب ہے، اس سے بغض رکھنے والا مجھ سے بغض رکھنے والا ہے، اور وہ آقا و مولیٰ و حاکم ہے ان سب کا، جن کا میں آقا و مولیٰ و حاکم ہوں، اور میں ہر مسلمان مرد، اور ہر مسلمان عورت کا مولا و آقا و حاکم ہوں۔ اور میں اور وہ (علی) دونوں اس امت کے باپ ہیں۔ یعنی جیسا کہ میرا احترام بمنزلہ باپ کے فرض ہے ایسا ہی احترام علی کا بمنزلہ باپ کے فرض ہے۔

ان تمام احادیث کا حاصل یہ ہے کہ جس طرح بن دیکھے خدا کی اطاعت رسول کی اطاعت کے ذریعہ ہوتی ہے اسی طرح پیغمبر کے اس دنیا سے رخصت ہو جانے اور امت کی نظروں سے اوجھل ہو جانے کے بعد پیغمبر کی اطاعت علی کی اطاعت کے ذریعہ ہوگی۔ اور اس طرح علیؑ اور ان کے جانشینوں کے ذریعہ پیغمبر اکرم کی اطاعت کا بندوبست کر دیا گیا ہے اور اسی کو خدا نے دین کی تکمیل کہا ہے۔

آیہ تکمیل دین پر غور

آئیے اب آیہ تکمیل دین اور اس سے پہلی آیت پر غور کریں جو کہ آیہ تکمیل دین کا سیاق و سباق پیش کرتی ہے، خداوند تعالیٰ سورہ مائدہ میں آیہ تکمیل دین سے پہلی آیت میں ارشاد فرماتا ہے :-

”اليوم ينس كفروا من دينكم فلا تخشوهم واخشوني“ (المائدہ: 3)
یعنی آج کے دن کافر تمہارے دین سے مایوس ہو گئے ہیں پس تم ان سے نہ ڈرو بلکہ مجھ سے ہی ڈرو۔

مذکورہ آیت میں واقع لفظ ”ینس“ خاص طور پر قابل غور ہے۔ کافر ناامید ہو گئے۔ کافر مایوس ہو گئے۔ ان کی آس ٹوٹ گئی۔ ان کی امیدوں پر پانی پھر گیا۔ وہ کس چیز سے ناامید ہوئے؟ ”من دینکم“ تمہارے دین سے اہل ایمان کے دین سے، مسلمانوں کے دین سے۔ وہ دین جس میں خدا کی طرف سے پیغمبر کی اطاعت خدا کی اطاعت سمجھی جاتی تھی اور پیغمبر کی نافرمانی خدا کی نافرمانی سمجھی جاتی تھی۔ یہی اصل دین تھا۔

پیغمبر کی رحلت کی خبر سن کر وہ یہ امید لگائے بیٹھے تھے کہ پیغمبر کی وفات کے بعد کوئی ایسا نہ ہو گا جس کی اطاعت خدا کی اطاعت سمجھی جائے، اور جس کی نافرمانی خدا کی نافرمانی سمجھی جائے، لہذا پیغمبر کی وفات کے ساتھ ہی یہ دین ختم ہو جائے گا، کیونکہ وہ ہستی ہی موجود نہ رہے گی، جس کی اطاعت خدا کی اطاعت سمجھی جاتی ہے۔

پس اس دین کی بقاء کے لئے، یعنی اسلام کی بقا کے لئے ضروری تھا، کہ پیغمبر کی جگہ کسی ایسی ہستی کو لاکر، اس دین کی اور اسلام کی تکمیل کی جائے، جس کی اطاعت مثل پیغمبر کی اطاعت کے خدا کی اطاعت ہو، اور اس جس کی نافرمانی مثل پیغمبر کی نافرمانی کے خدا کی نافرمانی ہو۔ لہذا آیہ تکمیل دین میں اسی بات کا اعلان کیا گیا ہے کہ :-

”الیوم اکملت لکم دینکم و اتممت علیکم نعمتی و رضیت لکم الاسلام

دیننا“ (المائدہ: 3)

یعنی آج (خدیجہ) کے دن میں نے تمہارے لئے تمہارے دین کو مکمل کر دیا ہے۔ (اور پیغمبر کے اٹھ جانے کے بعد تمہارے لئے اس کی اطاعت کا بندوبست کر دیا ہے، جس کی اطاعت میری اطاعت ہو گی، اور جس کی نافرمانی میری نافرمانی ہو گی) اور تمہارے اوپر اپنی (ہدایت کی) نعمت کو پورا کر دیا ہے اور تمہارے لئے اسلام کو (یعنی صرف اپنی اطاعت کئے جانے کو) دین کے طور پر پسند کیا ہے، کہ اب میری طرف سے اس کی اطاعت میری اطاعت ہو گی، جسے پیغمبر نے آج کے دن مسلمانوں کا مولاً اور اہل ایمان کا ولی بنایا ہے، اور یہی بات تھی وہ جس نے کافروں کو مایوس کیا اور دین اسلام کی طرف سے ناامید کر دیا، کہ اب یہ مٹنے والا نہیں ہے، وہ تو یہ سمجھتے تھے، کہ پیغمبر کی وفات کے بعد، اور پیغمبر کے پردہ میں چلے جانے کے بعد، یہ دین ختم ہو جائے گا نہ وہ ہستی باقی رہے گی، جس کی اطاعت خدا کی اطاعت سمجھی جاتی ہے، نہ یہ دین جو پیغمبر کی اطاعت کے ذریعہ خدا کی اطاعت کے طور پر اسلام کہلاتا ہے، باقی رہے گا۔ لیکن اب اس ہستی کا اعلان ہو گیا ہے، جس کی اطاعت خدا کی اطاعت ہو گی، اور جس کی نافرمانی خدا کی نافرمانی ہو گی۔

بالفاظ دیگر آج کے دن خدا و رسول کی اطاعت کے ساتھ، ایک اور تیسری اطاعت

کا اعلان ہوا ہے۔

”یا ایہا النین آمنوا اطیعوا اللہ واطیعوا الرسول واولی الامر منکم“
(النساء: 59)

اے ایمان لانے والو اطاعت کرو اللہ کی اور اطاعت کرو رسول کی اور اولی الامر کی جو تم ہی میں سے ہیں۔ اور اسی چیز کو آیہ مجیدہ :- ”انما ولیکم اللہ ورسولہ والنین آمنوا....“ (المائدہ: 55) میں بیان کیا گیا ہے۔
یعنی اب تک اللہ کی اطاعت اس کے رسول کے ذریعہ سے ہوتی تھی، رسول کے وفات پا جانے کے بعد خدا کی یہی اطاعت اہل ایمان نے ”اولی الامر منکم“ اور ”ولیکم“ کے ذریعہ کرنی ہے، آیہ مجیدہ :- ”انما ولیکم اللہ“ میں دو حصر ہیں۔ ایک انما کا حصر ہے اور دوسرے ولیکم میں ضمیر ”کم“ کا حصر ہے یعنی انما کے حصر کے ذریعہ یہ بتایا کہ صرف اللہ اور اس کا رسول اور حالت رکوع میں زکوٰۃ دینے والا ہی تمہارا ولی ہے کوئی اور نہیں ہے۔

اور ”ولیکم“ میں ضمیر ”کم“ یعنی تمہارا کے ذریعہ ”یا ایہا النین آمنوا“ سے خطاب کر کے یہ بتلایا کہ یہ صرف تمہارا ولی ہے نہ کہ دوسروں کا۔
کیونکہ یہاں پر ”انما“ کا حصر ولی کے معنی دوست نہیں کرنے دیتا، لہذا مرزا عبد الرسول احقانی نے اپنی کتاب ”ولایت از دید گاہ قرآن“ میں پہلے حصر کو تو بڑے زور شور کے ساتھ بیان کیا ہے۔ لیکن چونکہ وہ قائل تفویض ہیں، اور معصومین علیہم السلام کے لئے تفویض کا عقیدہ رکھتے ہیں، لہذا وہ اس آیت میں واقع لفظ ”ولیکم“ کا ترجمہ اپنے عقیدہ تفویض کے مطابق کرنے کے لئے ”ولیکم“ میں ضمیر ”کم“ سے صرف نظر کر گئے ہیں، جو ”یا ایہا النین آمنوا“ کی طرف راجع ہے، اور ”ولیکم“ میں ضمیر ”کم“ سے صرف نظر کر کے، انہوں نے اس سے ولایت نکال لی، اور ولایت کلیہ مطلقہ الیہ مراد لی ہے، جو مقام ربوبیت ہے، اور اس طرح وہ ولایت جس کا ضمیر نے اپنے بعد گئے لئے اہل ایمان کے لئے اعلان کیا تھا، اسے وہ ”ما سوی اللہ علی کل شئ“ ”من مہجد الوجود الی آخر مراتب شہود“ اور ”من الدرۃ الی الدرۃ“ کے لئے قرار دیتے ہیں۔

مرزا عبد الرسول احقاقی اور انما کا حصر

مرزا عبد الرسول احقاقی اپنی کتاب ولایت از دید گاہ قرآن میں لکھتے ہیں۔

”بعضی برآند کہ کلمہ ولی در آیہ ”انما ولیکم اللہ...“ بہ معنی رفیق و دوست است ولیٰ این تعبیر اشتباہ و بر خلاف ملول آیہ مبارکہ و اخبار و احادیث می باشد“

(ولایت از دید گاہ قرآن ص: 79)

یعنی بعض یہ کہتے ہیں کہ آیہ (انما ولیکم اللہ...) میں لفظ ولی رفیق اور دوست کے معنی میں ہے۔ لیکن یہ تعبیر غلط ہے اور آیہ مبارکہ جس معنی پر دلالت کرتی ہے اس کے اور اخبار و احادیث کے خلاف ہے۔ اس کے بعد لکھتے ہیں۔

”کلمہ حصر انما ثابت می نماید کہ منظور خدا از معنائی ولی در آیہ معنائی مهمتر از معنائی دوست و رفیق است اگرچہ دوست بودن خود حائز اہمیت است ولیٰ موردی ندارد کہ خدا دوستی و محبت را در خدا و پیغمبر و علی نسبت بہ مومنین منحصر نماید در صورتی کہ بہ نص آیہ شریفہ ”انما المومنون اخوة“ ہمہ مومنین برابر و دوست یکدیگرند و محبت ہمہ افراد مومنین بر ہمہ لازم و واجب است ایں دوستی در خدا و پیغمبر و علی انحصار ندارد“

(ولایت از دید گاہ قرآن ص: 79)

ترجمہ: ”انما“ کا کلمہ حصر ثابت کرتا ہے کہ اس آیہ میں خدا کی ولی سے مراد دوست و رفیق کے معنی سے زیادہ اہم معنی ہیں، اگرچہ دوست ہونا بھی خود ایک اہمیت کا حامل ہے، لیکن اس کی کوئی وجہ نہیں ہے کہ خدا مومنین کے لئے دوستی و محبت کو خدا و پیغمبر و علی میں منحصر کر دے، جب کہ آیہ شریفہ ”انما المومنون اخوة“ کی نص سے تمام مومنین ایک دوسرے کے بھائی اور دوست ہیں، اور تمام مومنین کی محبت و دوستی تمام مومنین پر لازم و واجب ہے اور اس دوستی کا خدا و پیغمبر و علی میں انحصار نہیں

مرزا عبد الرسول اتحاقی نے اس مقام پر دوست کے معنی نہ ہونے کے لئے انما کے حصر کی جو دلیل پیش کی ہے وہ بالکل درست ہے اور مومنین کا ایک دوسرے کا دوست ہونے کے لئے جس آیت کا حوالہ دیا ہے وہ بھی صحیح ہے۔ بلکہ اس آیت کے علاوہ قرآن کریم میں اور بھی بہت سی آیات ایسی ہیں جن میں واضح الفاظ کے ساتھ مومنین کو مومنین کا دوست کہا گیا ہے۔ لہذا ”واقعا انما“ کا کلمہ حصریہ تقاضا کرتا ہے کہ دوستی و محبت کا مومنین کے لئے خدا و رسول و علی میں حصر نہ ہو، بلکہ دوسرے مومنین بھی ایک دوسرے کے محب اور دوست ہیں لہذا اس بات کے اثبات کے لئے تو ہمیں مزید کچھ لکھنے کی ضرورت نہیں ہے۔

لیکن مرزا عبد الرسول اتحاقی نے اپنے عقیدہ تفویض کی وجہ سے اس آیہ مجیدہ میں ”انما“ کے حصر پر تو غور کیا۔ لیکن ”ولیکم“ میں جو ضمیر ”کم“ ہے اس کے حصر میں غور نہیں کیا، جو حقا ”یا ایہا الذین آمنوا“ کی طرف راجع ہے، یعنی اس آیہ مجیدہ میں خدا و رسول اور علی کے ولی ہونے کا صرف مومنین کے لئے حصر کہا گیا ہے یعنی ان کو صرف مومنین کا ولی قرار دیا گیا، دوسرے غیر مومن لوگوں کا ولی نہیں کیا گیا ہے۔ بالکل اسی طرح جس طرح آیہ مجیدہ:

”یا ایہا الذین آمنوا اطیعوا اللہ واطیعوا الرسول واولی الامر منکم“ میں اللہ و رسول و اولی الامر کی اطاعت صرف مومنین پر فرض کی گئی ہے۔ اور کافروں کے لئے یہ حکم نہیں ہے، بلکہ کافروں کو پہلے ایمان لانا ضروری ہے۔ اسی طرح ”انما ولیکم اللہ۔“ میں خدا و رسول و علی کو اہل ایمان کا ولی قرار دیا گیا ہے دوسرے کافروں کا نہیں۔ کافر جب ایمان لے آئیں گے تب وہ ان کے ولی ہوں گے۔ اور ولایت مطلقہ کلیہ الہیہ جسے وہ ولایت تکوینی کہتے ہیں جو مقام ربوبیت ہے تو اس کا تعلق تمام مخلوقات سے ہوتا ہے نہ کہ صرف اہل ایمان سے۔ اور چونکہ ولایت تکوینی ان کے نزدیک مقام ربوبیت ہے لہذا اسی لئے وہ اسے ”ما سوی اللہ علی کل شئی“ اور ”من مبداء الوجود الی آخر مراتب الشہود“ اور ”من اللہ الی النور“ کے لئے کہتے ہیں۔

ولایت تکوینی کے ثبوت میں مرزا عبد الرسول احقاقی کی پیش کردہ آیات

مرزا عبد الرسول احقاقی نے اپنی کتاب ولایت از دید گاہ قرآن میں ص 79-80 پر جو آیات و احادیث ولایت تکوینی کے ثبوت میں پیش کی ہیں ان کا تعلق بھی ولایت تکوینی یا ولایت مطلقہ کلیہ الہیہ سے نہیں ہے، بلکہ وہ بھی صرف مومنین پر پیغمبر اور علی کی ولایت یعنی حاکم و فرمانروا ہونے کو ثابت کرتی ہیں مومنین کے غیر پر یعنی کافروں پر نہیں۔

چنانچہ ولایت از دید گاہ قرآن کے ص 79 پر سب سے پہلی آیت جو انہوں نے لکھی ہے وہ یہ ہے۔

نمبر 1: آیہ کریمہ: ”النبي أولى بالمؤمنين من انفسهم“ (سورہ احزاب آیہ: 5)

”یعنی پیغمبر مومنان از خود آناں اولی و سزاوارتر است“

ترجمہ: یعنی پیغمبر مومنین پر خود ان سے زیادہ اختیار رکھتے ہیں۔

یہ آیت تو واضح الفاظ میں پیغمبر کے مومنین پر خود ان کے نفوس سے زیادہ اختیار رکھنے کو بیان کرتی ہے۔ یہ آیت مومنین کے علاوہ دوسرے لوگوں یعنی کافروں پر کسی قسم کے اختیار کو بیان نہیں کرتی۔ جب کافر ایمان لے آئیں گے تب اس آیت کا ان پر اطلاق ہو گا۔ لہذا اس آیت کا ولایت تکوینی یا ولایت مطلقہ کلیہ الہیہ سے کوئی تعلق نہیں ہے۔ اور سورہ نساء کی درج ذیل آیت ایک طرح سے مذکورہ آیت کی تفسیر ہے۔

”فلا وربک لا یؤمنون حتی یحکمواک فیما شجر بینہم ثم لا یجھلوا فی انفسہم حرجا مما قضیت ویسلموا تسلیمًا“

(النساء: 65)

یعنی قسم ہے تیرے رب کی وہ مومن ہو ہی نہیں سکتے جب تک کہ وہ اپنے جھگڑوں میں تجھ کو ہی حاکم و منصف نہ مانیں پھر وہ تیرے حکم اور فیصلہ کے آگے اپنے دل میں کوئی تنگی محسوس نہ کریں۔ اور اطاعت کریں تیری اس طرح سے جس طرح سے اطاعت

کرنے کا حق ہے۔

پھر مرزا عبدالرسول احقاقی مذکورہ آیت کی تائید میں تفسیر صافی اور اصول کافی سے ایک حدیث نقل کرتے ہیں جو ان کے الفاظ میں اس طرح ہے۔

”از رسول اکرم شنیدم کہ فرمود من بر مومنین از خود شاں اولی ترم بعد از من برا درم علی بن ابی طالب بر مومنین از نفسہائے شاں اولی تر است پس از شہادت علی فرزندش حسن بر مومنین از نفسہائے شاں اولی تر است و بعد از او فرزندم حسین بر مومنین از نفسہائے شاں اولی تر است.... تا آخر حدیث کہ رسول اکرم (ص) فرد فرد آئمہ اطہار علیہم السلام را تا امام نواز دھم نام بردہ و اولیت آناں را بر مومنین از نفسہائے شاں تصریح فرمودہ است“

(ولایت از دید گاہ قرآن ص: 80)

راوی بیان کرتا ہے کہ رسول اکرم (ص) سے میں سنا کہ آپ نے فرمایا میں مومنین کے اوپر خود ان کے نفوس سے زیادہ اختیار رکھتا ہوں۔ میرے بعد میرا بھائی علی ابن ابی طالب مومنین پر خود ان کے نفوس سے زیادہ اختیار رکھتا ہے۔ علیؑ کی شہادت کے بعد ان کا فرزند حسنؑ مومنین کے اوپر خود ان کے نفوس سے زیادہ اختیار رکھتے ہیں اس کے بعد میرا فرزند حسینؑ مومنین کے اوپر خود ان کے نفوس سے زیادہ اختیار رکھتا ہے.... آخر حدیث تک رسول اکرم (ص) نے آئمہ علیہم السلام میں سے بارہویں امام تک ہر ایک کا نام بنام ذکر کیا اور مومنین کے اوپر خود ان کے نفوس سے زیادہ ان کے اختیار کی تصریح فرمائی۔

مرزا عبدالرسول احقاقی نے مذکورہ آیت اور یہ حدیث اپنی مزعومہ ولایت تکوینی اور ولایت مطلقہ کلیہ اہلبیہ کے ثبوت میں پیش کی ہیں۔ حالانکہ مذکورہ آیت اور یہ حدیث سراسر ان کے دعوے کے خلاف ہے، اس میں تو پیغمبر اکرمؐ نے خود کو اور حضرت علیؑ سے لے کر بارہویں امام تک ہر امام کو مومنین کے اوپر ان کے نفوس سے زیادہ اختیار رکھنے والا کہا ہے۔ اور ہر ایک کے ساتھ مومنین کے اوپر خود ان کے نفوس سے زیادہ اختیار رکھنے کے جملے کی تکرار کی ہے، اور اس فقرے کو بار بار دہرایا ہے، اس میں تو ان

لوگوں کا بھی کوئی ذکر نہیں ہے جو ابھی تک ایمان نہیں لائے اور حالت کفر و شرک میں ہیں دوسری انواع مخلوقات کا تو ذکر ہی کیا لہذا ”علی ما سوی اللہ بلا استثناء شیء“ اور ”من مبدء الوجود الی آخر مراتب الشہود“ اور ”من اللزۃ الی اللزۃ“ کے لئے کتنا قطعی طور پر غلط اور باطل عقیدہ ہے۔

مذکورہ آیت کے علاوہ حسب ذیل آیت بھی ”النبی اولی بالمومنین“ کی ایک کھلی ہوئی اور واضح تفسیر ہے جو اس طرح ہے:

”وما کان لمومن ولا مومنة انا قضی اللہ ورسولہ امرأ ان یکون لہم الخیرۃ من امرہم ومن یعص اللہ ورسولہ فقد ضلّ ضلاً مبیناً“
(الاحزاب: 36)

نہ تو کسی مومن مرد کے لئے یہ بات موزوں ہے، اور نہ ہی کسی مومن عورت کے لئے یہ بات مناسب ہے، کہ جب خدا اور اس کے رسول نے ایک بات کر دی، تو پھر انہیں اپنے اس معاملہ میں کچھ بھی اختیار ہو، اور جو اللہ اور اس کے رسول کی نافرمانی کرے گا تو یقیناً وہ کھلی ہوئی گمراہی میں جا پڑے گا۔

یہ آیت بھی ”النبی اولی بالمومنین من انفسہم“ کی بہترین تفسیر ہے جو یہ کہتی ہے کہ مومنین کے کسی معاملہ میں جب پیغمبر کوئی فیصلہ کر دیں تو پھر مومنین کو اپنے اس معاملہ میں کوئی اختیار نہیں رہتا اور ”النبی اولی بالمومنین من انفسہم“ کا مطلب یہی ہے، جو خود قرآن کریم کی دوسری آیات اور خود اس حدیث سے ثابت ہے۔ جسے مرزا عبد الرسول احقاقی نے اپنے دعوے کے ثبوت میں نقل کیا ہے، لہذا مذکورہ آیت اور ان کی بیان کردہ حدیث کا ولایت تکوینی یا ولایت مطلقہ کلیہ الہیہ سے کوئی تعلق اور واسطہ نہیں ہے۔

مرزا عبد الرسول احقاقی کا غلط استدلال

مرزا عبد الرسول احقاقی نے آیہ مجیدہ ”انما ولیکم اللہ“ سے ولایت تکوینی اور ولایت مطلقہ کلیہ الہیہ ثابت کرنے کے لئے جتنی آیات و احادیث پیش کی ہیں، جو

اوپر نقل کر دی گئی ہیں، ان میں سب میں بالفاظ واضح پیغمبر کے بعد صرف مومنین کے لئے علیؑ کا ولی ہونا بیان ہوا ہے اور کفار و مشرکین کے لئے کسی بھی آیت یا حدیث میں ان کو ولی ماننے یا ان کو ولی قرار دینے کا ذکر نہیں ہے، اور مومنین کے لئے ولی قرار دینے، اور پیغمبر کے بعد کا بار بار ذکر کرنے سے، واضح طور پر ثابت ہے، کہ یہ پیغمبر کے بعد مومنین کے اوپر ان کے والی و حاکم و فرمانروا کا اعلان ہے، نہ کہ ولایت تکوینی یا ولایت مطلقہ کلیہ الیہ کا اعلان۔ جو ”من مبدء الوجود الی آخر مراتب الشہود“

ہو۔

قرآن کریم میں کفار و مشرکین سے تو ہر جگہ پہلے اللہ پر اور اس کے رسول پر ایمان لانے کا مطالبہ کیا گیا ہے، اور ایمان لانے کے بعد ان پر اہل ایمان کے احکام نافذ ہوتے

ہیں۔

اب مرزا عبدالرسول احقاقی کا غلط استدلال ملاحظہ ہو ولایت از دید گاہ قرآن میں

لکھتے ہیں۔

”با ذکر دلائل فوق و صلحا براہین دیگر ثابت می شود کہ مقصود خدا در آیہ ”انما ولیکم اللہ...“ از کلمہ ولی، عبارت از اولیٰ تصرف می باشد و خدای متعال با ذکر کلمہ انما کہ از ادوات حصراست این اولیت را نسبت بہ کائنات در ذات مقلس خود و پیغمبر محبوب و امیر المومنین علی ابن ابی طالب و اولاد اطہار ش منحصر و محدود می فرماید و کسی را جز آن بزرگواران حق اولیت و تصرف در امور تشریعی و تکوینی خلافت نیست و چون این اولیت و تصرف بہ نص آیہ ”انما ولیکم اللہ...“ و آیہ ”النبی اولیٰ بالمومنین من انفسهم“ و سایر براہین و دلائل بر مومنین کہ اشرف مخلوقاتند ثابت شد بر سایر انحاء وجود و مراتب خلقت بہ طریق اولیٰ ثابت می گردد“

(ولایت از دید گاہ قرآن ص: 82)

ترجمہ : مذکورہ دلائل اور سیکڑوں دوسری دلیلوں کے بیان سے ثابت ہو جاتا ہے کہ آیہ ”انما ولیکم اللہ...“ میں کلمہ ولی سے خدا کی مراد ان کا اولیٰ بہ تصرف

ہوتا ہے۔ اور خداوند تعالیٰ نے لفظ ”انما“ کے ذکر کے ساتھ جو کلمات حصر میں سے ہے، اس اولیت کو تمام کائنات کے لئے اپنی ذات مقدس اور اپنے محبوب پیغمبر اور امیر المومنین علی ابن ابی طالب اور ان کی اولاد میں مقرر اور محدود فرما دیا ہے، اور ان کے علاوہ اور کسی کو بھی امور تشریعی اور ساری مخلوقات کے امور تکوینی میں تصرف و اولیت کا حق نہیں ہے، اور چونکہ یہ اولیت اور تصرف ”انما ولیکم اللہ..“ کی آیت کی نص کے ذریعہ اور آیہ ”النبی اولی بالمومنین“ کے اوپر، کہ جو اشرف مخلوقات ہیں، ثابت ہو گیا ہے تو تمام انحاء وجود اور مراتب خلقت پر بہ طریق اولیٰ ثابت ہو جاتا ہے۔

مرزا عبدالرسول احنافى اور ان کے تمام ہم عقیدہ لوگوں کو معلوم ہو جانا چاہئے کہ اس آیہ مجیدہ ”انما ولیکم اللہ..“ اور آیہ مجیدہ ”النبی اولی بالمومنین من انفسہم“ میں بھی اولیٰ بہ تصرف ہونا صرف مومنین کے اوپر بیان کیا گیا ہے لہذا آیہ مجیدہ ”انما ولیکم اللہ..“ میں ”ولیکم“ کی ضمیر متصل ”کم“ کا خیال رکھے بغیر اور آیہ مجیدہ ”النبی اولی بالمومنین من انفسہم“ میں ”بالمومنین من انفسہم“ کی مطلق پروا کئے بغیر تمام کائنات کے لئے معنی و مراد لینا سراسر دھاندلی، قطعی غلط اور بالکل باطل اور بے ہودہ استدلال ہے۔ کیونکہ ان آیات کی بہترین تفسیر خود قرآن نے سورہ نساء کی آیت نمبر 65 اور سورہ احزاب کی آیت نمبر 36 میں پیش کی ہے جسے ہم نے اوپر نقل کر دیا ہے۔ خود قرآن کریم کی بیان کردہ تفسیر کے مقابلہ میں مرزا عبدالرسول احنافى کا بیان کچھ حیثیت نہیں رکھتا۔

ہاں ان آیات کے مطابق اور بلاشبک و شبہ کلمہ حصر ”انما“ کے مطابق اور ”النبی اولی بالمومنین من انفسہم“ کے مطابق حضرت علی اور ان کی پاک اولاد، پیغمبر اکرم صلی اللہ علیہ وآلہ وسلم کے بعد، مومنین کے اوپر، اولیٰ بہ تصرف ہیں، اور وہی ان کے اوپر حکومت و فرمانروائی کا حق رکھتے ہیں، اور چونکہ ان آیات میں صرف مومنین کے اوپر پیغمبر کے بعد یہ حق بیان ہوا ہے، اور کفار و مشرکین کو بھی اس آیت میں محکوم نہیں کیا گیا ہے، لہذا ساری کائنات کے امور تکوینی کا بیان قطعی غلط اور باطل استدلال ہے، اور ان آیات مجیدہ کو اپنے عقیدہ تفویض پر زبردستی چپکانے کی بے

ہودہ کو شش ہے۔

اور مرزا عبدالرسول احقاقی کا یہ کہنا کہ :-

”چونکہ یہ اولیت اور تصرف۔ ”انما ولیکم اللہ...“ کی آیت کی نص کے ذریعہ اور آیہ ”النبی ولی بالمومنین من انفسہم“ کے ذریعہ اور دوسری تمام دلائل دیراین کے ذریعہ مومنین کے اوپر کہ جو اشرف مخلوقات ہیں ثابت ہو گیا تو تمام انحاء وجود اور مراتب خلقت پر بہ طریق اولیٰ ثابت ہو جاتا ہے۔“

قطعی غلط اور بے بنیاد ہے۔ اور یہ کہنا اس لئے غلط ہے کیونکہ مذکورہ دونوں آیتیں، صرف مومنین کے اوپر ان کو حاکم و فرمانروا ثابت کرتی ہیں، جیسا کہ خود انہوں نے بھی اپنے اس بیان میں تسلیم کیا ہے، کہ یہ مومنین کے اوپر جو اشرف مخلوقات ہیں ثابت ہوا ہے۔ لیکن ان کا یہ استدلال غلط ہے کہ چونکہ مومنین کے اوپر کہ جو اشرف المخلوقات ہیں ثابت ہو گیا تو تمام انحاء وجود یعنی موجودات کی تمام اقسام اور مراتب خلقت یعنی جمادات و نباتات و حیوانات و انسان و جن و فرشتے اور ہر قسم کی مخلوق پر نہ صرف تشریحی طور پر بلکہ نکتہ بنی طور سے بھی یہ طریق اولیٰ ثابت ہو جاتا ہے۔

انہوں نے صرف مومنین کو اشرف مخلوقات قرار دیا ہے حالانکہ قرآن کی سند کی رو سے انسان اشرف المخلوقات ہے چاہے مومن ہو یا کافر، اس نوع اشرف المخلوقات میں سے کافروں کے لئے بھی، اس آیت میں ولی ہونا بیان نہیں ہوا، جو بہر حال خلقت کے اعتبار سے انسان ہونے کی بنا پر مخلوقات میں اشرف ہے۔ اور جب اس آیت میں کافروں کے لئے ولی ہونا بیان نہیں ہوا۔ اور اس آیت میں کافروں کا انہیں ولی قرار نہیں دیا گیا، تو دوسری انحاء وجود اور مراتب خلقت سے اس آیت کا کوئی تعلق نہیں بن سکتا، ان آیات میں بھی اور ان کے مثل دوسری تمام آیات میں بھی صرف اہل ایمان پر پیغمبر کے بعد حضرت علی ابن ابی طالب اور ان کی پاک اولاد کی اطاعت کو فرض کرنے کا حکم بیان ہوا ہے، جیسا کہ اصول کافی کے آٹھویں باب میں، جس کا عنوان ہی یہ ہے ”فرض اطاعت آئمہ علیہم السلام“ بیان ہوا ہے۔

اس عنوان کے تحت بہت سی احادیث بیان ہوئی ہیں جن میں یہ بیان ہوا ہے کہ اہل ایمان پر آئمہ طاہرین کی اطاعت فرض ہے۔ ہم بطور نمونہ صرف دو احادیث یہاں

پر نقل کرتے ہیں۔

نمبر 1: ”قال ذكرت لابی عبد الله علیه السلام قولنا فی الاوصیاء ان طاعتهم مفروضه“ قال فقال نعم هم النین قال الله تعالی طیعوا الله و طیعوا الرسول واولی الامر منکم و هم النین قال الله عزوجل انما ولیکم الله ورسوله و النین آمنوا“

(اصول کافی باب 8 ص 214)

ترجمہ: راوی کہتا ہے میں نے ابو عبد اللہ علیہ السلام سے ذکر کیا اپنے اس خیال کا کہ اوصیاء کی اطاعت فرض ہے۔ حضرت نے فرمایا ہاں وہ وہی لوگ ہیں جن کے متعلق خدا نے فرمایا ہے اللہ کی اطاعت کرو اور رسول اور ان کی جو تم میں اولی الامر ہیں۔ اور وہی وہ لوگ ہیں جن کے متعلق خدا نے فرمایا ہے تمہارا ولی اللہ ہے اور اس کا رسول اور وہ لوگ جو ایمان لائے۔

اس حدیث میں امام علیہ السلام نے واضح الفاظ میں یہ فرمایا ہے کہ آیہ مجیدہ ”یا ایہا الذین آمنوا طیعوا اللہ...“ اور آیہ مجیدہ ”انما ولیکم اللہ...“ کا مطلب و مفہوم و مراد ایک ہی ہے اور وہ مومنین پر پیغمبر کے بعد اوصیاء پیغمبر کی اطاعت کا فرض ہوتا ہے۔

نمبر 2: ”عن ابی بصیر عن ابی جعفر قال کنت عندہ جالسا فقال له رجل حدثنی عن ولایت علی من اللہ ان رسولہ فغضب ثم قال ویحک کان رسول اللہ اخوف اللہ من ان یقول ما لم یامرہ بہ اللہ بل افترضہ کما افترض اللہ الصلوٰۃ والزکوٰۃ والصوم والحج“

ترجمہ: ابو بصیر کہتے ہیں امام بصیر محمد باقر علیہ السلام کی خدمت میں بیٹھا تھا کہ ایک شخص نے کہا آپ ولایت علی کے متعلق بیان کریں یا یہ حکم اللہ کی طرف سے تھا یا رسول اللہ کی طرف سے تھا؟ یہ سن کر حضرت غصہ ہوئے، فرمایا رسول اللہ بہت زیادہ خوف کرنے والے تھے اس سے کہ خلاف حکم خدا کوئی حکم دیں۔ بلکہ خدا نے اس امر ولایت کو بھی اسی طرح فرض قرار دیا ہے جس طرح نماز، زکوٰۃ، روزہ اور حج کو۔

اس حدیث میں دو باتیں خاص طور پر قابل غور ہیں، پہلی بات یہ ہے کہ کافروں

میں بہت سے لوگ یہ سمجھتے تھے کہ پیغمبر نے یہ وحی و نبوت و رسالت کا دعویٰ بنی ہاشم کی حکومت قائم کرنے کے لئے کیا ہے۔ جب وہ مسلمان ہو گئے تو یہ خیال ان کے دل سے مسلمان ہونے کے بعد بھی نہ نکلا۔

اب جو پیغمبر نے اپنے بعد علی کی ولایت کا اعلان کیا تو ان کے دل میں وہی بات کھلی کہ یہ سب کچھ بنی ہاشم کی سلطنت قائم کرنے کے لئے تھا لہذا اس شخص نے امام محمد باقر علیہ السلام سے یہ پوچھ ہی لیا کہ :-

”حدثنی عن ولایۃ علی من اللہ من رسولہ“

یعنی آپ ولایت علی کے بارے میں بیان کریں آیا یہ حکم اللہ کی طرف سے تھا یا رسول اللہ کی طرف سے تھا۔

اس پر امام علیہ السلام کو غصہ آگیا اور فرمایا : رسول اللہ بہت زیادہ خوف کرنے والے تھے اس سے کہ خلاف حکم خدا کوئی حکم دیں۔

اس حدیث کا لب و لہجہ پکار پکار کر کہہ رہا ہے کہ یہاں پر ولایت سے مراد حاکم و فرمانروا ہے اور پیغمبر نے یہ اپنے بعد کے لئے سلطنت اسلامی کے حاکم و فرمانروا کا اعلان کیا تھا اور تمام مومنین پر ان کی اطاعت کرنے کا حکم دیا تھا۔ یہاں پر ولایت نکوینی یا ولایت مطلقہ کلیہ اہل بیت کا کوئی مسئلہ اور کوئی بات ہی نہیں ہے۔

دوسری بات جو قابل غور ہے وہ یہ ہے کہ یہ حدیث واضح طور پر یہ کہتی ہے کہ علی ابن ابی طالب علیہ السلام مومنین پر اسی طرح فرض ہوئی تھی جس طرح نماز و زکوٰۃ و روزہ و حج مومنین پر فرض کئے گئے تھے۔ یہ نماز و زکوٰۃ و روزہ و حج کافروں پر فرض نہیں ہوئے تھے۔ حالانکہ وہ انسان ہونے کی بنا پر اشرف المخلوقات تھے اور جس طرح کافروں پر نماز و زکوٰۃ و روزہ و حج فرض نہیں ہوئے تھے اسی طرح ان پر یہ ولایت علی بھی فرض نہیں ہوئی تھی کافروں سے مطالبہ صرف ایمان لانے کا ہوتا تھا، اور جو ایمان لے آتا تھا اس پر اہل ایمان کے تمام احکام نافذ ہو جاتے تھے۔

پس جب کافروں پر جو انسان ہونے کی حیثیت سے اشرف المخلوقات ہی تھے یہ ولایت فرض نہیں ہوئی تھی، تو تمام انحاء وجود اور مراتب خلقت، یعنی جمادات مثلاً ایشیں و پتھر اور نباتات مثلاً گھاس اور سبزیاں اور حیوانات مثلاً گدھے اور گھوڑے اور

کتوں اور سوروں پر ان امور کا فرض ہونا تو تصور ہی نہیں کیا جاسکتا، لیکن شیاطین شیعہ احتیاقہ کویت شیعان حقہ جعفریہ اثناء عشریہ کو گمراہ کرنے کے لئے ہر آیت کا مطلب اپنے عقیدہ تفویض کے مطابق کرتے ہیں اور غلط طور پر اپنے نظریہ پر چپکانے کی کوشش کرتے ہیں۔

علماء شیعہ حقہ جعفریہ اثناء عشریہ کی مستند کتابوں کے علاوہ پیغمبر کی یہ احادیث، جن میں علیؑ کے ولی ہونے کا بیان ہے، اہل سنت کے بزرگ علماء و مفسرین و محدثین نے بھی اپنی اپنی کتابوں میں نقل کی ہیں، اور خود مرزا عبدالرسول احتاقی نے بھی اپنے مطلب کے ثبوت میں، اپنی کتاب ولایت از دید گاہ قرآن میں ایک حدیث کو اس طرح نقل کیا ہے۔

”و ابو نعیم اصفحانی در کتاب حلیہ الاولیاء جلد ششم ص 294 و ده ها از بزرگان علمائے اہل تسنن روایت می کنند کہ رسول اکرمؐ در بارہ حضرت علی ابن ابی طالب می فرمود ان علیا ولیکم بعدی، یعنی علی بعد از من ولی شما است“

(ولایت از دید گاہ قرآن ص: 81)

ترجمہ: ابو نعیم اصفحانی اپنی کتاب حلیہ الاولیاء جلد 6 ص 294 پر، اور اہل سنت میں سے اور دسیوں بزرگ علماء روایت کرتے ہیں، کہ پیغمبر اکرمؐ حضرت علی ابن ابی طالب کے بارے میں فرمایا کرتے تھے، ”ان علیا ولیکم بعدی“ یعنی علی میرے بعد تمہارا ولی ہے۔

اس حدیث کا مطلب بالکل صاف اور واضح ہے۔ پیغمبرؐ اپنے اصحاب سے بالخصوص اور تمام اہل ایمان سے بالعموم فرما رہے تھے، یعنی جس طرح میں اب تمہارا ولی، یعنی حاکم و فرمانروا اور تم پر اولیٰ بالتصرف ہوں، اور میری اطاعت تم پر فرض ہے، اسی طرح میرے بعد تمام اہل ایمان کا ولی و حاکم و فرمانروا و اولیٰ بالتصرف علیؑ ہے، اور میرے بعد اس کی اطاعت تم پر فرض ہے۔

اس حدیث میں ”بعدی“ میرے بعد کا لفظ جہاں ولی کا معنی دوست نہیں کرنے دیتا وہاں تمام انحاء وجود اور تمام مراتب خلقت تو رہے ایک طرف کافرانوں کے لئے بھی

صالح آئے سے مانع ہے۔

ہم بھی ایک حدیث اہل سنت کی کتابوں سے البلاغ المسین کے حوالے سے نقل کرتے ہیں جو اس طرح ہے۔

”قال رسول الله صلى الله عليه وآله وسلم ان عليا منى وانا من على و هو ولى كل مومن من بعلى“

(مسند ابی داؤد ص 111 حدیث 829)

(مسند امام احمد جنبیل الجزء الاول ص: 331)

(مستدرک الحاکم الجزء الثالث ص: 110)

(بمطابق نقل البلاغ المسین جلد 1 ص: 316)

ترجمہ : فرمایا رسول اللہ صلی اللہ علیہ وآلہ وسلم نے کہ بیشک علی مجھ سے ہے اور میں علی سے ہوں، اور وہ میرے بعد ہر مومن کا ولی ہے۔

اس حدیث میں دو باتیں واضح طور پر بیان کی گئی ہیں۔ ایک ”ولی کل مومن“ یعنی وہ ہر مومن کے ولی ہیں، اور دوسرے ”من بعلى“ یعنی میرے بعد ہے۔ اب نہیں ہے۔ اس وقت میں مومنین کا حاکم و فرمانروا اور اولیٰ بالتصرف ہوں، اور اس وقت میری حاکم و فرمانروا کی حیثیت سے اطاعت فرض ہے، اس وقت علیؑ کی اطاعت بحیثیت حاکم و فرمانروا واجب نہیں ہے، اس وقت دوسرے مومنین کی طرح وہ بھی میرا ہی مطیع و تابع فرمان ہے، البتہ وہ میرے بعد تمہارا حاکم و فرمانروا ہو گا۔ لہذا اس کی اطاعت میرے بعد تم پر واجب ہو گی۔ اس میں بھی تمام انحاء وجود اور تمام مراتب مخلوقات یا ساری کائنات کا ذکر نہیں ہے۔ لہذا شیخیہ احتقاقیہ کویت کا ان آیات و احادیث سے یہ مراد لینا کہ ان سے ”ما سوى الله بلا استیثنا شئ“ اور ”من مبدء الوجود الى آخر مراتب الشهود“ اور ”من الذرة الى الذرة“ ان کی ولایت تکوینی یا ولایت مطلقہ کلیہ الٰہیہ ثابت ہوتی ہے، قطعی غلط خیال باطل اور اپنے عقیدہ تفویض پر زبردستی چپکانے کی بات ہے۔

آیہ مجیدہ ”انما ولیکم اللہ“ کے سیاق و سباق کے مطابق معنی

ہم اوراق سابق میں اس آیہ مجیدہ کا سیاق و سباق لکھ کر آئے ہیں۔ یہ سورہ المائدہ کی آیت نمبر 55 ہے۔ اس سے پہلی آیت نمبر 54 یوں شروع ہوتی ہے۔ ”یا ایہا الذین آمنوا من یرتد منکم عن دینہ“ یعنی اے ایمان والو تم میں سے جو کوئی اپنے دین سے پھر جائے گا اس آیت میں خطاب ان تمام مسلمانوں سے ہے جو اس وقت تک ایمان لا چکے تھے۔ اور جیسا کہ ہم سابق اوراق میں بیان کر آئے ہیں یہ آیہ مجیدہ سورہ مائدہ کی آیت ہے اور یہ سورہ سب سے آخری سورہ ہے جو 10ھ میں نازل ہوئی جب کہ تمام جزیرہ نمائے عرب مسلمان ہو چکا تھا اور اسلام عرب کے انتہاء جنوب میں یمن تک پہنچ چکا تھا لہذا خدا ان سب سے خطاب کر کے کہہ رہا ہے کہ تم میں سے جو کوئی مرتد ہو جائے گا تو خدا کیا کرے گا؟ وہ اس سے آگے بیان کیا کہ وہ ایک اور قوم کو لے آئے گا جو اس دین میں داخل ہوگی۔

”من یرتد منکم“ میں ”منکم“ کی ضمیر متصل بھی ”یا ایہا الذین آمنوا“ کی طرف راجع ہے اور ”عن دینہ“ میں دینہ کی ”ہا“ کی ضمیر بھی ”یا ایہا الذین آمنوا“ کی طرف ہی راجع ہے۔ لہذا اس سلسلے میں یہ بتانا ضروری تھا کہ وہ دین ہے کیا؟ پس اس سے اگلی آیت میں یہی بتایا ہے کہ وہ تمہارا دین اللہ کی اطاعت کرنا ہے اور اللہ کی اطاعت تم صرف اسی صورت میں کر سکتے ہو کہ اس کے رسول کی اطاعت کرو اور رسول کے لئے چونکہ اس دنیا سے رخصت ہو جانا مقدر ہو چکا ہے لہذا رسول کے بعد تم رسول کی اطاعت جو فی الحقیقت میری اطاعت ہے صرف اسی طرح کر سکتے ہو کہ تم پیغمبر کے بعد اسکی اطاعت کرو جس نے حالت رکوع میں زکوٰۃ دی ہے کیونکہ پیغمبر کے بعد وہی مومنین کا ولی و حاکم و فرمانروا ہے۔

کفار یہ آس لگائے بیٹھے تھے کہ پیغمبر کی رحلت کے بعد یہ دین ختم ہو جائے گا۔ یعنی وہ ہستی باقی نہ رہے گی جس کی اطاعت بمنزلہ خدا کی اطاعت کے ہے۔ خدا نے روز غدیر علیؑ کے ولی ہونے کا اعلان کرا کے کافروں کی امیدوں پر پانی پھیر دیا۔ اور علیؑ کو ولی یعنی

پیغمبرؐ کے بعد مسلمانوں کا حاکم و فرمانروا بنا کر دین کی تکمیل کر دی، اور چونکہ ان احادیث کی روشنی میں جو سابق میں نقل ہو چکی ہیں، پیغمبرؐ کی حدیث پاک کے مطابق علیؑ کی اطاعت پیغمبرؐ کی اطاعت ہے، اور پیغمبرؐ کی اطاعت خدا کی اطاعت ہے، اور خدا کی اطاعت ہی دین اسلام ہے، لہذا ارشاد فرمایا کہ ”الیوم اکملت لکم دینکم و اتممت علیکم نعمتی و رضیت لکم الاسلام دیناً“ (المائدہ: 3)

یعنی میں نے آج تمہارے لئے تمہارے دین کو کامل کر دیا، کہ اب پیغمبرؐ کے بعد خدا کی اطاعت کے لئے، اس کا اپنا وہ نمائندہ موجود رہے گا، جس کی اطاعت خدا کی اطاعت ہو گی، اور پیغمبرؐ کے بعد کے لئے ہادیوں کا اعلان کر کے، تم پر اپنی نعمت پوری کر دی، کہ اس سے اطاعت کا نشاء پورا ہو، جو ”ان تطیعوه تہتلتوا“ ہے، یعنی اگر تم اس کی اطاعت کرو گے تو ہدایت پا جاؤ گے اور ”ورضیت لکم الاسلام دیناً“ کہہ کر یہ بتایا کہ میں نے تمہارے لئے اسلام کو دین کے طور پر پسند کیا ہے، یعنی پیغمبرؐ کے بعد تم نے صرف میری اطاعت کرنی ہے کہ وہی اصل اسلام ہے اور وہی اے ایمان لانے والو تمہارا دین ہے بالفاظ دیگر پیغمبرؐ کے بعد آنے والے ہادیوں کی اطاعت کرنا، پیغمبرؐ کی اطاعت کرنا ہے، اور پیغمبرؐ کی اطاعت کرنا، میری اطاعت کرنا ہے، اور میری اطاعت کرنا دین اسلام ہے، جو میں نے تمہارے لئے پسند کیا ہے۔

اب آیہ مجیدہ ”یا ایہا الذین آمنوا من یرتد منکم عن دینہ“ کا مطلب صاف اور واضح ہو گیا، کہ اے ایمان لانے والو اگر تم پیغمبرؐ کے بعد علیؑ کو اپنا ولی ماننے اور اس کی حاکم و فرمانروا کی حیثیت سے اطاعت کرنے سے پھر جاؤ گے تو خدا آگے چل کر ایک اور قوم کو لے آئے گا جو پیغمبرؐ کے بعد علیؑ کو ہی اپنا ولی مانے گی، اور اس کی ہی حاکم و فرمانروا کی حیثیت سے اطاعت کرے گی، اور چونکہ وہ قوم میرے مقرر کردہ ہادی کو اپنا رہبر و رہنما و امام مانے گی، اور پیغمبرؐ کے بعد اس کو اپنا ولی و حاکم و فرمانروا تسلیم کرتے ہوئے اس کی اطاعت کو فرض جانے گی، لہذا خدا اس قوم سے محبت کرے گا، اور وہ قوم بھی خدا سے محبت کرے گی، وہ مومنوں کے ساتھ نرم دل ہوں گے اور کافروں کے ساتھ سخت گیر ہوں گے۔ وہ اللہ کی راہ میں جہاد کریں گے۔ اور کسی ملامت کرنے والے کی ملامت کی کوئی پروا نہ کریں گے۔

یہ بات ذہن میں رہے کہ خداوند تعالیٰ نے یہاں ”یجاہلون“ کہا ہے، وہ جہاد کریں گے، ”یقانلون“ نہیں فرمایا کہ وہ قتال کریں گے۔ کیونکہ جہاد فی سبیل اللہ تبلیغ دین کے سلسلہ میں ہر قسم کی جدوجہد کو شامل ہے اور اسی لئے فرمایا کہ وہ کسی ملامت کرنے والے کی ملامت کی پروا نہ کریں گے۔ اگر اس سے مراد قتال ہو تا تو پھر یوں کہتا کہ وہ نیزہ و شمشیر اور تیر و تفنگ سے نہ ڈریں گے۔ بلکہ فرمایا کہ وہ کسی ملامت کرنے والے کی ملامت سے نہ ڈریں گے۔ اور اس کے بعد فرمایا کہ یہ اللہ کا فضل ہے جسے چاہے دے یعنی یہ بات ہو کر رہے گی۔ اور اس کے بعد فرمایا ”واللہ واسع علیم“ اور خدا صاحب وسعت و علم ہے۔ یعنی خدا کو یہ علم ہے کہ موجودہ قوم علیؑ کو دلی ماننے سے پھر جائے گی اور ایک اور قوم ہوگی جو بعد میں داخل اسلام ہوگی، اور وہ پیغمبر کے بعد علیؑ کو، اور ان کی پاک اولاد کو ہی اپنا ولی و حاکم و فرمانروا مانے گی۔ اور یہ بات سب کے مشاہدے میں ہے۔ اور اس بات کا کوئی بھی انکار نہیں کر سکتا کہ قوم عرب پیغمبر کے بعد ہرگز ہرگز توحید و رسالت کے عقیدہ سے نہیں پھری، اور نہ ہی انہوں نے پھر دوبارہ بت پرستی اختیار کی، لہذا وہ ارتداد توحید و رسالت کے انکار یا بت پرستی کی طرف مائل ہونے کا ارتداد نہیں تھا، بلکہ پیغمبر کے بعد علیؑ کو ولی و حاکم و فرمانروا ماننے سے روگردانی کا ارتداد تھا، اور یہ بات بھی سب کے مشاہدے میں ہے کہ پیغمبر کے عین بعد، قوم عرب نے علیؑ کو اپنا ولی و حاکم و فرمانروا نہیں مانا، اور ان کو اپنا حاکم و فرمانروا ماننے سے روگردانی کے لئے لفظ ولی کے معنی دوست کئے تاکہ پیغمبر کی حدیث کا انکار بھی نہ ہو اور علیؑ کو حکمران ماننے سے انکار کا جواز بھی نکل آئے۔

اب تک کے بیان سے ثابت ہو گیا کہ آیہ مجیدہ ”انما ولیکم اللہ....“ کا سیاق و سباق یہ ہے کہ اس سے پہلی آیت نمبر 54 میں مسلمانوں کو ان کے دین سے پھر جانے کی خبر دی، اور ایک اور قوم کے دین میں داخل ہونے سے مطلع کیا ہے اور پھر وہ دین بتلایا جس سے انہوں نے پھرنا ہے، اور اسے اگلی آیت میں واضح کیا کہ وہ دین ”انما ولیکم اللہ....“ میں بیان کیا جا رہا ہے اور اس کے بعد فرمایا کہ :-

”ومن یتول اللہ ورسولہ والذین آمنوا فان حزب اللہ ہم الغالبون (المائدہ:

یعنی جو شخص اللہ کو اور اس کے رسول کو اور ان مومنوں کو اپنا ولی و حاکم و فرمانروا مانے گی (یہی تو خدا کا گروہ ہے) اور خدا کا یہ گروہ غالب آکر رہے گا۔

سورہ مائدہ کی مذکورہ آیت نمبر 56 میں لفظ یتول اللہ اس بات کا گواہ ہے کہ یہ اہل ایمان کا کام ہے کہ وہ حالت رکوع میں اس زکوٰۃ دینے والے کو اپنا ولی و حاکم و فرمانروا مانیں۔ لیکن یہاں بھی بہت سے مترجمین نے ”یتول“ کے معنی دوست بنانا لکھا ہے حالانکہ سیاق و سباق کلام یہ کہتا ہے کہ یہ علی کو اپنا ولی و حاکم و فرمانروا ماننے کی تاکید کے لئے آیا ہے، اور اس معنی پر پیغمبر اکرم کی متعدد احادیث گواہ ہیں۔ ہم نمونہ کے طور پر ان میں سے چند احادیث ہدیہ قارئین کرتے ہیں، جنہیں علماء و محدثین اہل سنت نے اپنی کتابوں میں نقل کیا ہے۔

1: ”من اراد ان یحییٰ حیاتی ویموت میتی ویسکن جنۃ الخلد التی وعلنی ربی فلیتول علی ابن ابی طالب فانہ لن یخرجکم من ہدی ولن یدخلکم فی ضلالہ“

(متدرک حاکم جلد 2 ص 128)

(کنز العمال جلد 6 ص 155)

(منتخب کنز العمال بر حاشیہ احمد جلد 5 ص 34)

(بمطابق نقل ترجمہ دین حق 40 ص 189)

ترجمہ: (زید ابن ارقم سے مروی ہے کہ آنحضرت نے فرمایا) جو شخص میرا جینا چاہتا ہو اور میری موت مرنا چاہتا ہو اور جنت خلد میں رہنا چاہتا ہو جس کا خدا نے مجھ سے وعدہ کیا ہے، تو وہ علی کو اپنا حاکم بنائے، کیونکہ وہ ہدایت سے تمہیں باہر نہ کریں گے اور نہ گمراہی میں تمہیں لے جائیں گے۔

پیغمبر کی اس حدیث شریف میں علی کو اپنا ولی ماننے اور انہیں اپنا حاکم و فرمانروا تسلیم کرنے اور ان کی اطاعت کی علت بھی بیان کی گئی ہے۔ جو وہی ہے جو خدا نے پیغمبر کو اپنا حاکم ماننے اور ان کی اطاعت کرنے کی قرآن میں بیان فرمائی ہے کہ:-

”وان تطیعوہ تہتدوا“ یعنی اگر تم اس (پیغمبر) کی اطاعت کرو گے تو ہدایت پا جاؤ گے۔ پس اطاعت کا اصل مفاد ہدایت ہے۔ اور اس سے یہ بات ثابت ہے کہ خدا

سوائے ہادیوں کے اور کسی کی اطاعت کا حکم نہیں دیتا۔ اور کسی بھی انسان کو کسی دوسرے انسان کا مطیع نہیں بناتا۔

نمبر 2: ایک اور حدیث میں پیغمبرؐ نے ارشاد فرمایا کہ :

”اوصی من آمن بی وصلقی بولایۃ علی ابن ابی طالب فمن تولا فقد تولا نی ومن تولا نی فقد تولی اللہ ومن احبہ فقد احبنی ومن احبنی فقد احب اللہ ومن ابغضہ فقد ابغضنی ومن ابغضنی فقد ابغض اللہ عزوجل“

(کنز العمال جلد 6 ص 154)

(بمطابق نقل ترجمہ دین حق ص 189)

ترجمہ : (فرمایا پیغمبر اکرمؐ نے کہ) میں وصیت کرتا ہوں، ہر اس شخص کو جو مجھ پر ایمان لایا ہے، اور میری تصدیق کی ہے کہ وہ علی کے تابع فرمان رہے، اور ان کو اپنا ولی و حاکم مانے، پس جس نے علی کی اطاعت کی، اس نے میری اطاعت کی، اور جس نے میری اطاعت کی، اس نے خدا کی اطاعت کی، اور جس نے علی کی محبت رکھی اور اسے دوست بنایا اس نے مجھ سے محبت کی اور مجھے دوست بنایا، اور جس نے مجھ سے محبت کی اور مجھے دوست رکھا اس نے خدا سے محبت رکھی اور خدا کو دوست بنایا اور جس نے علی سے بغض رکھا اس نے مجھ سے بغض رکھا اور جس نے مجھ سے بغض رکھا اس نے خدا سے بغض رکھا۔

پیغمبر اکرمؐ کی اس حدیث شریف میں ”ولایت“ اور تولاء کے بعد احبہ کا لفظ جو محبت اور دوستی کے معنی میں ہے اس بات کا شاہد ہے کہ اس سے پہلا لفظ بولایت علی اور تولاء، دوست کے معنی میں نہیں ہے۔ بلکہ وہ حاکم و فرمانروا ماننے اور تابع فرمان ہونے، اور اطاعت کرنے کے معنی میں ہے۔ اور تولاء کے لفظ سے یہ بھی ثابت ہو گیا کہ یہ ولایت وہ ہے جسے خود اہل ایمان نے قبول کرنا ہے، ماننا ہے، اور تسلیم کرنا ہے۔ اگر مسلمان یہ ولایت قبول نہ کریں، تو یہ ان کے پاس نہ رہے گی، جیسا کہ خود حضرت علی نے نبی البلاغہ کے دوسرے خطبہ میں اس کے چھین لئے جانے کو بیان فرمایا ہے، جو ”الآن اذ رجع الحق“ کے الفاظ سے ظاہر ہے، جب کہ ولایت ٹکونی ایسی چیز نہیں ہے جو چھینی جاسکے۔

تعجب اس بات کا ہے کہ مرزا عبدالرسول احقاقی آیہ مجیدہ ”انا عرضنا الامانة“ میں امانت سے مقام ولایت مراد لیتے ہیں۔ اور ”حملها الانسان“ کا ترجمہ کرتے ہیں کہ ”پس انسان (بہنا حق) آن را در گردن گرفتہ و انسان بسیار ستمگار و نادان است“ (ولایت از دید گاہ قرآن ص 91) یعنی انسان نے ناحق اس پر قبضہ کر لیا اور انسان بہت ہی ستم گار و ظالم اور جاہل و نادان ہے۔

ہم یہاں اس پر یہ بحث نہیں کریں گے کہ یہاں امانت سے کیا مراد ہے، ہم نے اس پر اپنی کتاب ”خلافت قرآن کی نظر میں“ میں تفصیل کے ساتھ بحث کی ہے، لیکن چونکہ مرزا عبدالرسول احقاقی اس امانت سے مراد ولایت کلیہ لیتے ہیں جیسا کہ انہوں نے فرمایا ہے کہ:

”ولایت کلیہ معصومین را ہر تمام عوالم حتی جمادات ثابت می نماید“ (ولایت از دید گاہ قرآن ص 91)

(یعنی یہ آیت) معصومین (ع) کی ولایت کلیہ کو تمام عوالم یعنی عالم ملائکہ عالم انسان و عالم جن و عالم حیوان و عالم نبات حتی کہ عالم جمادات تک پر ثابت کرتی ہے۔ لہذا اس پر یہاں بھی غور کی ضرورت ہے۔ مرزا عبدالرسول احقاقی اور تمام قارئین محترم غور کریں کہ کیا یہ ولایت تھی وہ جو کسی انسان نے علی سے چھینی تھی؟ جو تمام عوالم حتی جمادات تک ہو۔ کیا وہ انسان اس ولایت تکوینی کو یا اس ولایت مطلقہ کلیہ الہیہ کو جسے وہ علی ماسوی اللہ بلا استثناء شئی کہتے ہیں اور ”من مبلہ الوجود الی آخر مراتب الشہود“ اور ”من الدرۃ الی الذرۃ“ قرار دیتے ہیں، چھین سکتا ہے؟ اور کیا واقعا ان کے نزدیک اس انسان نے ان کی یہ مزعومہ ولایت تکوینی چھینی تھی؟ یا مسلمانوں کی زعامت و سربراہی اور صرف حکومت و فرمانروائی پر قبضہ کیا تھا، بریں عقل و دانش بہاید گریست۔

نمبر 3: ایک اور حدیث پیغمبر جو ولایت کو بمعنی حکومت و فرمانروائی بیان کرتی ہے پیش خدمت ہے پیغمبر اکرمؐ نے فرمایا:

”من سرہ ان یحیی حیاتہ ویموت مماتہ ویسکن جنت علن غرسہا

ربی فلیتول علیا من بعدی ولیوال ولیہ ولیقتد بابل بیتی من بعدی فانہم
عترتی خلقوا من طینتی ورزقوا فہمی و علمی فویل للمکلبین بفضلہم من
امتی القا طعین فیہم صلتی“

(کنزل العمال جلد 6 ص 217)

(مختب کنزل العمال بر حاشیہ مسند احمد بن حنبل جلد 5 ص 94 وغیرہ)

(بمطابق نقل اردو ترجمہ دین حق ص 40)

ترجمہ : (طیرانی نے معجم کبیر میں اور امام رافعی نے اپنے مسند میں بسلسلہ اسناد ابن
عباس سے روایت کی ہے ابن عباس کہتے ہیں کہ حضرت رسول خدا نے فرمایا
”وہ شخص جسے یہ پسند ہو کہ میرا جینا جیئے اور میری موت مرے اور باغ عدن میں
ساکن ہو جسے میرے رب نے لگایا ہے، تو وہ علی کو میرے بعد اپنا حاکم و فرمانروا مانے
اور اس کے جانشین کو بھی اپنا حاکم تسلیم کرے، اور میرے بعد میرے اہل بیت کی اقتدا
اور پیروی کرے، کیونکہ وہ میری عترت ہیں اور میری طینت سے پیدا ہوئے ہیں، اور
انہیں میرا فہم اور میرا علم عطا ہوا ہے، ہلاکت ہے اس کے لئے جو ان کے فضل کو
جھٹلائے، اور ان کو مجھ سے جو قرابت ہے اس کا خیال نہ کرے۔

اس حدیث میں فلیتول علیا من بعدی کتنا واضح ہے کہ علی کو میرے بعد اپنا
حاکم تسلیم کرے۔ کیونکہ ”من بعدی“ کہنے کے بعد نہ تو فلیتول کا معنی دوست
بن سکتا ہے کیونکہ علی کی دوستی تو پیغمبرؐ کے زمانہ حیات میں بھی مومن ہونے کی پہچان
تھی، اور نہ ہی ”من بعدی“ کے الفاظ اس ولایت کو وہ ولایت نکوینی قرار دے سکتی
ہے، جو شیخہ احتاقیہ کویت کے نزدیک ”من مبداء الوجود الی آخر مراتب
الشہود“ کے لئے ہو۔

اور پھر یہ فرما کر کہ ”ولیوال ولیہ ولیقتد بابل بینی من بعدی“ یعنی
میرے بعد اس کے جانشین اور میرے اہل بیت کی پیروی کرے۔ یعنی علی کی پاک اولاد
میں ہونے والے آئمہ (ع) کی پیروی اور اطاعت کی بھی تاکید کر دی۔

نمبر 4: ایک اور حدیث میں پیغمبر اکرمؐ نے فرمایا:

”من احب ان یحیی حیاتی و یموت میتی و یدخل الجنتہ التی

وعندى ربى وهى جنة الخلد فليتلوا عليها وقربته من بعلمه فانهم لن يخرجوكم
من باب هلى ولن يدخلوكم باب ضلالة

(کنز العمال جلد 6 ص 155)

(منتخب کنز العمال بر حاسیہ مستد احمد جلد 5 ص 32)

(مطابق نقل ترجمہ دین حق ص 40'190)

ترجمہ: مطہر بارودى، ابن جریر، ابن شاپین اور ابن مندہ، ابی اسحق کے واسطے سے
زیاد بن مطرف سے روایت کرتے ہیں زیاد کہتے ہیں کہ میں نے خود رسول اللہ کو یہ کہتے
ہوئے سنا ہے کہ:

”جو شخص یہ چاہتا ہو کہ میرا جینا بخیر اور میری موت مرے اور اس جنت میں
داخل ہو، جس کا وعدہ مجھ سے میرے پروردگار نے کیا ہے، یعنی جنت الخلد، وہ علی کو، اور
علی کے بعد ان کی اولاد کو، حاکم و فرمانروا مانے، اور علی اور علی کے بعد ان کی ذریت کی
اطاعت و فرمانبرداری کرے، کیونکہ وہ تمہیں ہرگز ہرگز ہدایت کے دروازے سے باہر نہ
نکلنے دیں گے، اور نہ ہی ہرگز ہرگز تمہیں گمراہی کے دروازے میں داخل کریں گے۔“
پیغمبر اکرمؐ کی یہ حدیث انتہائی طور پر واضح ہے، جس میں فلیتلوا کا معنی کھول کر اور
اچاگر کر کے بیان کیا گیا ہے، اور اس میں پیغمبر نے نہ صرف حضرت علیؑ کو حاکم و فرمانروا
ماننے، اور ان کی اطاعت و فرمانبرداری کرنے کا حکم دیا ہے، بلکہ حضرت علیؑ کے بعد ان
کی ذریت کو بھی حاکم و فرمانروا ماننے، اور ان کی اطاعت و فرمانبرداری کرنے کا حکم بھی
ساتھ ہی دے دیا ہے، اور ساتھ ہی ساتھ انہیں حاکم و فرمانروا ماننے، اور ان کی اطاعت
و فرمانبرداری کرنے کی علت بھی بیان کر دی، جو وہی ہے، جو خدا نے پیغمبر کی اطاعت
کرنے کے لئے بتائی تھی کہ: ”وان تطيعوه تهتدوا“ یعنی اگر تم پیغمبر کی اطاعت کرو
گے تو ہدایت یافتہ ہو جاؤ گے۔ پیغمبرؐ بھی اپنے بعد علیؑ کو اور علیؑ کے بعد ان کی ذریت کو
حاکم و فرمانروا ماننے، اور ان کی اطاعت و پیروی کی یہی علت بیان کر رہے ہیں، کہ وہ
تمہیں ہرگز ہرگز ہدایت سے باہر نہ ہونے دیں گے اور ہرگز ہرگز تمہیں گمراہ نہ ہونے
دیں گے، اور یہی ولایت تھی وہ، جسے پیغمبر کے بعد مسلمانوں نے تسلیم نہ کیا، اور
دوسروں کو اپنا حاکم و فرمانروا بنا لیا، اور پیغمبر کے بعد اسی ولایت کو خدا نے مسلمانوں کا

دین کما تھا، ورنہ اسی دین سے یعنی علی کی ولایت سے پھر جانے کی اطلاع دی تھی، اور یہ بات ہو گئی، ورنہ علی ہرگز چوتھے نمبر پر یہ نہ کہتے کہ ”الآن اذ رجع الحق الی اصلہ“ آج حق اپنے اصل کی طرف لوٹ آیا ہے۔ یہ حق علیؑ کے پاس نہ رہا تھا، یہ ولایت دوسروں کے پاس چلی گئی تھی، اور ولایت نکو بنی ایسی چیز نہیں ہے، جسے کوئی چھین سکے، یا شیعوں کے کہنے سے مانی جاسکے، اگر وہ کسی کے پاس خداداد ہے، تو وہ چھین نہیں سکتی، اور اگر نہیں ہے، تو کسی کے ماننے سے مل نہیں سکتی۔

پس بالفاظ واضح ثابت ہو گیا کہ آیہ مجیدہ ”انما ولیکم اللہ....“ میں ولی سے مراد علیؑ کا پیغمبر اکرمؐ کے بعد مسلمانوں کا حاکم و فرمانروا ہوتا ہے، کیونکہ جس طرح ”انما“ کے حصے سے یہاں دوست مراد نہیں ہو سکتے، اسی طرح ”ولیکم“ کے ضمیر متصل ”کم“ کی وجہ سے، ولایت مطلقہ و کلیہ اپنی ”تمام کائنات و عوالم“ پر، اور جمیع انحاء وجود اور تمام مراتب خلقت پر، اور ”ما سوی اللہ بلا استثناء شئی“ اور ”من مبدء الوجود الی آخر مراتب الشہود“ پر، اور ”من الدرۃ الی اللیۃ“ کے لئے بھی مراد نہیں ہو سکتے بلکہ یہ دلیل ”ولیکم“ صرف مومنین ہی کے ولی و حاکم و فرمانروا مراد ہو سکتے ہیں۔

مرزا عبد الرسول احقاقی کا ایک اور غلط استدلال

مرزا عبد الرسول احقاقی اپنی کتاب ”ولایت از دید گاہ قرآن“ میں ان لوگوں کو، جو مذکورہ آیہ مجیدہ میں واقع لفظ ولی کے معنی مسلمانوں کا حاکم اور پیغمبر کے بعد مومنین کا فرمانروا مراد لیتے ہیں، قواعد علیہ سے بے بہرہ، قرآن کریم کو بصیرت اور تدبیر کے ساتھ تلاوت نہ کرنے والے، قرآن کو مغرضانہ پڑھنے والے اور اشتباہات اور خطا ہائے بزرگ میں گرفتار، اور کچھ معصوم جوانوں کو اصول مذہبی میں لغزش، اور بے عقیدگی سے دوچار کرنے والے بتا کر یوں رقم طراز ہیں۔

”آنها می گویند چون خدا ولایت پیغمبر را بر مومنین اثبات کرده معنی اش این است کہ رسول اکرم (ص) بر سائر موجودات ولایت ندارد۔“

ایں بے خبراں نمی دانند کہ ثابت شدن ولایت مطلقہ حضرات معصومین (ع) بر بشر کہ اشرف مخلوقات است با ولایت آن بزرگواران بر سائر انحاء خلقت کہ در درجات نازلتر قرار دارند بیچ منافاتی ندارد

(ولایت از دید گاہ قرآن ص: 124)

ترجمہ : وہ یہ کہتے ہیں کہ چونکہ خدا نے پیغمبر کی ولایت کو مومنین پر اثبات کیا ہے تو اس کا معنی یہ ہے کہ رسول اکرم کی تمام موجودات پر ولایت نہیں ہے۔ یہ بے خبر نہیں جانتے کہ حضرات معصومین (ع) کی ولایت مطلقہ کے بشر کے اوپر کہ جو اشرف مخلوقات ہے ثابت ہو جانے سے مخلوق کی تمام انواع و اقسام پر جو بشر سے درجہ میں بہت پست واقع ہوئے ہیں، ان کی ولایت کے ثابت ہونے میں کوئی امر مانع نہیں ہے۔

مرزا عبدالرسول احقاقی نے بے خبر تو اوروں کو بتایا ہے حالانکہ خود ان کی بے خبری کا عالم یہ ہے کہ ”ان بے خبروں“ کی دلیل تو یہ تھی کہ خدا نے پیغمبر کے بعد پیغمبر کی ولایت کو اس آیت میں صرف مومنین پر ثابت کیا ہے اور یہی ”یا ایہا النین آمنوا“ کا تقاضا ہے۔ لیکن عبدالرسول احقاقی نے یہ سمجھ لیا ہے جیسا کہ ساری نوع بشر مومن ہے، حالانکہ نوع بشر میں مومنوں کے علاوہ کافر بھی ہیں، بلکہ کافر مومنوں سے کئی گنا زیادہ ہیں۔ اور کافروں کے لئے اس آیہ مجیدہ میں ولی ماننے یعنی حاکم و فرمانروا تسلیم کرنے کا حکم نہیں ہے۔

پھر مرزا عبدالرسول احقاقی اپنی دلیل کو آگے بڑھاتے ہوئے کہتے ہیں کہ :-

”بلکہ خود بخود بہ طریق اولی ثابت می گردد و باز ہم نمی دانند کہ اگر استدلال آنان صحیح باشد عین ہمیں ایراد بر خلائے نوالجلال کہ مسلماً ولایت کلیہ بر جمیع عوالم دارد و آدمی شود زیرا نظیر ہماں آیہ کہ مستمسک آنان بر نفی ولایت معصومین بر عوالم خلقت است در بارہ خدا نیز نازل شدہ است در انجا کہ خدا ی نوالجلال می فرماید: ”اللہ ولی النین آمنوا.....“ (سورہ بقرہ آیہ 257) یعنی خدا ولی مومنان است پس بنا یہ استدلال آنان چون خدا در این آیہ ولایت خود را بر مومنان اثبات فرمودہ لازم می آید العیاناً باللہ بر سائر موجودات ولایتی نداشتہ باشد

حال میں آقا یاں کہ ادعا می فہم قرآن را دارند، جواب نقضی خود را از قرآن دریافت دارند، و متوجہ شوند کہ در موقع اشکال تراشی بغض اہل بیت عصمت (ع) خیال دیدگان بے فروغشان را کور کردہ کہ حتی آیہ "اللہ ولی اللین آمنوا....." را کہ جواب بر ایرادشان و از آیات بسیار مشہور قرآن است و ہر پیر زنی آن را از حفظ دارد و در ضمن آیت الکرسی روزی چند مرتبہ آن را می خواند فراموش کردہ اند۔

(ولایت از دید گاہ قرآن ص: 123-124)

ترجمہ : بلکہ (بشر کے اوپر ان کی ولایت مطلقہ ثابت ہو جانے سے) ان کی ولایت مطلقہ خود بخود بطریق اولیٰ ثابت ہو جاتی ہے۔ اور پھر وہ یہ بھی نہیں جانتے کہ اگر ان کا استدلال صحیح بھی ہو، تو پھر بالکل یہی اعتراض خدای ذوالجلال پر۔ جو مسلمان تمام عوالم (یعنی عالم جمادات۔ عالم نباتات، عالم حیوانات، عالم انسان عالم جن، عالم ملائکہ وغیرہ) پر ولایت کلیہ رکھتا ہے۔ وارد ہو جاتا ہے۔ کیونکہ بالکل اسی آیت کے مانند، جس سے انہوں نے تمام عوالم خلقت پر ولایت مصومین کی نفی کے لئے تمسک کیا ہے، خدا کے بارے میں نازل ہوئی ہے، جس میں خدای ذوالجلال کا ارشاد یہ ہے کہ "اللہ ولی اللین آمنوا....." (سورہ بقرہ آیہ 257) یعنی خدا مومنین کا ولی ہے۔ پس ان کے استدلال کی بنا پر چونکہ خدا نے اس آیت میں اپنی ولایت کو مومنین کے اوپر ثابت فرمایا ہے اس سے لازم آتا ہے کہ (العباد یا اللہ) اس کی تمام موجودات پر ولایت نہ ہو۔

اب یہ لوگ جو قرآن فہمی کا دعویٰ کرتے ہیں، اپنے نقضی جواب کو قرآن ہی سے معلوم کر لیں، اور اس بات پر غور کریں، کہ اعتراض کرتے وقت بغض اہل بیت عصمت نے ان کی بے بصیرت آنکھوں کو ایسا اندھا کیا ہے، کہ وہ آیہ "اللہ ولی اللین آمنوا....." کو بھی بھول گئے جو ان کے اعتراض کا جواب ہے۔ اور قرآن کی مشہور آیات میں سے ہے۔ اور بوڑھی عورتیں تک اس کو یاد کئے ہوتے ہیں اور آیت الکرسی کے ضمن میں اسے دن میں کئی بار پڑھتی ہیں بھلا دیا ہے۔

مرزا عبدالرسول احقانی اپنے اس بیان میں بڑے جوش میں ہیں، چنانچہ انہوں نے "انما ولیکم اللہ....." میں و لیکم سے مراد، پیغمبر کے بعد اہل ایمان کا ولی و حاکم و

فرمانروا ماننے والے شیعیان حقہ جعفریہ اثنا عشریہ پر بغض اہل بیت کا غلط اور نامناسب و ناروا الزام عائد کر کے، ان کو بے بصیرت اور اندھا کہا ہے۔ ذرا وہ خود غور کریں کہ اپنے عقیدہ تفویض کو غلط طور پر ثابت کرنے کے لئے اندھا کون ہوا ہے۔ اور فی الحقیقت بے بصیرت کون ہے؟ کیونکہ آیہ مجیدہ ”انما ولیکم اللہ....“ میں خطاب مومنین سے ہے اور پیغمبر کے وقت تمام نوع بشر ایمان نہیں لائی تھی اور نہ ابھی تک تمام نوع بشر ایمان لائی ہے۔ بلکہ کافرا ب بھی اہل ایمان سے تعداد میں زیادہ ہیں۔ لہذا نوع بشر سے استدلال کرنا قطعی طور پر غلط ہے۔ کیونکہ جس طرح خدا نے کافروں کو یہ حکم نہیں دیا کہ تم نماز پڑھا کرو، یا روزے رکھا کرو، یا حج کیا کرو، اسی طرح انہیں یہ بھی حکم نہیں دیا کہ تم میرے رسول کو اور اس کے بعد ان کی عترت کو اپنا ولی و حاکم مانو۔

یہ صرف مومنین تھے، جس کو خدا نے نماز و روزہ و حج و زکوٰۃ وغیرہ کی طرح، پیغمبر کو اپنا حاکم و فرمانروا تسلیم کرنے کا حکم دیا تھا۔ خدا نے یہ حکم کافروں کو نہیں دیا تھا۔ کافروں سے مطالبہ صرف ایمان لانے کا کیا جاتا تھا۔ جب وہ ایمان لے آئیں تو پھر وہ بھی اہل ایمان کے احکام میں شامل ہو جائیں۔

پس نوع بشر میں سے کافروں پر بھی حکم ولایت کا اطلاق نہیں ہوتا، تو اس سے نازل تر مخلوقات کے لئے استدلال کرنا قطعی غلط اور باطل ہے اور یہ شیطانی شیخیہ احتافیہ کویت، کاکرو فریب اور دھوکہ ہے تاکہ وہ کسی طرح اپنے عقیدہ تفویض کو درست کر سکیں۔

پھر ان کا یہ کہنا کہ اگر ان کا استدلال صحیح ہو، تو یہی اعتراض خدای ذوالجلال پر بھی وارد ہوتا ہے، جو مسلمان جمیع عوالم پر ولایت کلیہ رکھتا ہے، تو ان کا یہ کہنا بھی قطعی طور غلط اور باطل ہے اور ان کے دماغ سے آؤٹ ہونے کی دلیل ہے۔ کیونکہ وہ یہ کہتے ہیں کہ بالکل اسی آیت کے مانند جس سے انہوں نے عوالم خلقت پر ولایت معصومین کی نفی سے استدلال کیا ہے، خدا کے بارے میں بھی نازل ہوئی ہے اور اس کے لئے انہوں نے آیہ مجیدہ ”اللہ ولی اللین آمنوا.....“ کو مثال میں پیش کیا ہے۔ جسے آیت الکرسی کے ساتھ ملا کر پڑھا جاتا ہے۔ اور اس آیت کو مثال میں پیش کر کے، وہ بڑے متکبرانہ انداز میں، ولی کا معنی مومنین کا حاکم و فرمانروا سمجھنے والوں کو، بے فروغ آنکھوں والا،

بغض الہی بیت رکھنے والا اور اندھا بتلا کر کہتے ہیں کہ ان کے استدلال کی بنا پر تو چونکہ اس آیت میں خدا نے صرف مومنین پر اپنی ولایت کو ثابت کیا ہے، لہذا اس سے لازم آتا ہے کہ "العیاذ باللہ" خدا بھی تمام موجودات پر ولایت نہ رکھتا ہو۔

مرزا عبدالرسول احماتی نے خیانت مجرمانہ کے ساتھ قرآن کی آیت پر چھری پھیر کر، اور قرآن کو ٹکڑے ٹکڑے کر کے "لا تقربوا الصلوة" کی طرح اپنا مطلب نکالنے کے لئے، مذکورہ آیت کا ایک چھوٹا سا ٹکڑا پیش کیا ہے۔ کیونکہ یہ آیت جسے مرزا عبدالرسول احماتی نے مثال کے طور پر پیش کیا ہے وہ "اللہ ولی اللین آمنوا...." پر ختم نہیں ہوتی۔ بلکہ پوری آیت اس طرح ہے۔

"اللہ ولی اللین آمنوا یخرجہم من الظلمت الی النور والین کفروا اولیاءہم الطاغوت یرجونہم من النور الی الظلمات اولئک اصحاب النار ہم فیہا خالون"

یعنی اللہ تو صرف مومنوں کا ولی ہے، وہ انہیں گمراہی کی اندھیروں سے نکال کر ایمان اور ہدایت کی روشنی کی طرف لاتا ہے، اور کافروں کے ولی طاغوت ہیں، وہ انہیں نور ہدایت سے نکال کر کفر و شرک اور گمراہیوں کی اندھیروں میں لے جاتے ہیں، وہ سب جہنمی ہیں، اور ہمیشہ ہمیشہ اس میں رہیں گے۔

اے مرزا عبدالرسول احماتی، وہ تمام خطابات جو تم نے ان لوگوں کو دیئے ہیں جو "انما ولیکم اللہ...." کی آیت میں "ولیکم" کے معنی پیغمبر کے بعد مومنین کا ولی و حاکم و فرمانروا مراد لیتے ہیں، ان سب کے مستحق اور حقدار خود آپ ہیں، اور دراصل تمہیں، اور تمام شیاطین شیخہ احماتیہ کویت کو اپنے تفویض کے عقیدہ کے ثابت کرنے کے جنون نے اندھا کر دیا ہے۔

کیونکہ اس آیت میں بھی جسے تم نے مثال کے طور پر پیش کیا ہے، خدا نے تو یہ کہا ہے کہ میں تو صرف مومنین کا ولی ہوں، اور میں انہیں کفر و شرک اور گمراہیوں کی اندھیروں سے نکال کر، نور ہدایت کی طرف لاتا ہوں، لیکن میں کافروں کا ولی نہیں ہوں، کافروں کے ولی طاغوت ہیں، کافروں کے ولی شیطان ہیں وہ انہیں نور ہدایت سے نکال کر شرک و کفر اور گمراہیوں کی اندھیروں میں پہنچاتے ہیں۔

اے احقاقی، اب تم خود ہی فیصلہ کرو کہ تم نے شیعیان حقہ جعفریہ اثنا عشریہ کو جو
 "ما ولیکم اللہ..." میں "ولیکم" کے معنی پیغمبر کے بعد مومنین کا ولی و حاکم
 فرمانروا مراد لیتے ہیں، بے فروغ آنکھوں والا کہا تھا۔ اور انہیں تم نے اندھا بتایا تھا
 اب تم خود ہی دیکھو کہ کس کی آنکھیں بے فروغ نکلیں، اور کون اندھا ثابت ہوا۔
 یہ خدا اس آیت میں تو جسے تم نے مثال میں پیش کیا ہے، خدا خود کہتا ہے کہ میں کافروں
 کا ولی نہیں ہوں، کافروں کے ولی طاغوت ہیں۔ پس ثابت ہوا کہ وہ ولایت جس کا اس
 آیت میں ذکر ہے، وہ بھی صرف مومنین کے لئے ہے۔

مرزا عبد الرسول احقاقی کا ولایت کلیہ کے لئے ایک عجیب استدلال

مرزا عبد الرسول احقاقی اپنی کتاب ولایت از دید گاہ قرآن میں ولایت کلیہ مطلقہ کے
 لئے ایک عجیب استدلال کرتے ہوئے فرماتے ہیں کہ :-
 "و ثانیاً اگر بگوئند کہ ولایت خدای متعال برسلوت و ارض با
 ل ذیگر بہ ثبوت رسیلہ است قبول می کنیم و صحیح است
 اما این را ہم باید بداند کہ خدای متعال ولایت رسول اکرم (ص) و
 مطاہرین را نیز بر تمام کائنات یعنی عالمیان و جہانیان در آیات
 قرآن اثبات فرمودہ است و در این زمینه آیات زیادتی داریم ازاں جملہ می
 فرماید

وما ارسلناک الا رحمۃ للعالمین (سورہ انبیاء آیہ: 107)
 یعنی اے رسول ما تو را نفرستادیم مگر این کہ برائے جہانیان
 رحمت باشی، در اینجا می بینم کہ خدای متعال رحمت بودن رسول اکرم
 (ص) را نہ تنها بر مومنین بلکہ بر تمام عالمیان اعلام می فرماید و این
 رحمت خود از درجات ولایت، بلکہ نفس ولایت کلیہ مطلقہ است و چہ
 بہتر از این کہ خدای متعال در قرآن کریم ہماں ولایتی را کہ برائے

خود اثبات فرمودہ عینا برائے رسول اکرم و آئمہ طاہرین نیز اثبات کردہ و
گفتہ است:

”انما ولیکم اللہ ورسولہ والذین آمنوا.....“

کہ در این آیہ خدا ہماں ولایتی را کہ برائے خود اثبات می فرماید
عینا برائے محمد و آل محمد (ص) نیز اثبات می کند، و مطابق قواعد
ادبیات عرب، واد عطف حکم ما قبل خود را عینا بہ ما بعد نقل می کند، و
چون ولایت خدای تعالیٰ بالجلال بر تمام مخلوقات ولایت عامہ مطلقہ است
ہمچنین ولایت رسول اکرم (ص) و آئمہ طاہرین (ع) ہر ہماں منوال و
اسلوب بر ہمہ جہانیاں و ولایت عامہ مطلقہ است منتہا این ولایت در
خدای متعال بالذات و بالا صالہ است و در حضرات معصومین (ع)
بالتبع و باذن و تعین خدا است“

(ولایت از دید گاہ قرآن ص: 125-126)

ترجمہ: اور دوسرے اگر وہ کہیں کہ خداوند تعالیٰ کی آسمانوں اور زمین پر ولایت
دوسری دلیلوں کے ذریعہ ثابت ہوتی ہے تو ہم یہ بات قبول کرتے ہیں، اور یہ بات صحیح
ہے۔

لیکن انہیں چاہئے کہ وہ اس بات کو جان لیں کہ خدائے تعالیٰ نے رسول اکرم
(ص) اور آئمہ طاہرین کی ولایت کو بھی، تمام کائنات، یعنی عالمیان اور جہانیاں پر، قرآن
کی آیات میں اثبات فرمایا ہے، اور اس بارے میں بہت سی آیات ہیں، ان میں سے
یہ ہے کہ:

وما ارسلناک الا رحمۃ للعالمین (سورہ الانبیاء آیہ: 107) یعنی
رسول ہم نے تمہیں نہیں بھیجا ہے مگر اس لئے کہ تم جہان والوں پر رحمت ہو۔
اس مقام پر پر ہم دیکھتے ہیں کہ خداوند تعالیٰ نے رسول اکرم (ص) کی رحمت
ہونے کو، نہ صرف مومنین پر، بلکہ تمام عالمین کے لئے بیان فرمایا ہے، اور یہ رحمت
درجات ولایت، بلکہ نفس ولایت کلیہ مطلقہ ہے، اور اس سے بہتر اور کیا دلیل
خداوند تعالیٰ نے اسی ولایت کو، جس کا خود اپنے لئے اثبات فرمایا ہے عینا رسول

(ص) اور آئمہ طاہرین کے لئے بھی اثبات کیا ہے اور فرمایا ہے کہ :

”انما ولیکم للہ ورسولہ والذین آمنوا.....“

کہ اس آیت میں خدا نے اسی ولایت کا، جس کا خود اپنے لئے اثبات فرمایا ہے۔ عینا محمد و آل محمد (ص) کے لئے بھی اثبات کیا ہے، اور یہ ادبیات عرب کے قواعد کے مطابق وادعطف، اپنے سے ماقبل کے حکم کو، عینا اپنے سے بعد کے لئے منتقل کرتا ہے، اور چونکہ خدای ذوالجلال کی ولایت تمام مخلوقات پر ولایت عامہ و مطلقہ ہے، اسی طرح ولایت رسول اکرم (ص) اور آئمہ طاہرین (ع) اسی طرز پر، اسی طریقہ سے، اور اسی روش پر، تمام جہان والوں پر، ولایت عامہ مطلقہ ہے، زیادہ سے زیادہ یہ ولایت خداوند تعالیٰ میں بالذات اور بالا صالہ ہے، اور حضرات معصومین (ع) میں خداوند تعالیٰ کے حکم سے اور اس کے مقرر کرنے پر ہے۔

مرزا عبدالرسول احقاقی اپنے مذکورہ بیان میں کہتے ہیں کہ اگر وہ یہ کہیں کہ خداوند تعالیٰ کی آسمانوں اور زمین پر ولایت دوسری دلیلوں کے ذریعہ ثابت ہے، تو ہم یہ بات قبول کرتے ہیں اور صحیح ہے۔ لیکن اس کے ساتھ ہی وہ کہتے ہیں کہ خداوند تعالیٰ نے رسول اکرم (ص) اور آئمہ طاہرین (ع) کی ولایت کو بھی، قرآن کریم کی دوسری آیات میں، مسلمین پر، جو ان کے نزدیک ساری کائنات کے معنی میں ہے، ثابت فرمایا ہے۔

اس کا مطلب یہ ہوا کہ انہوں نے آیہ مجیدہ : ”انما ولیکم اللہ....“ اور آیہ مجیدہ ”النبی ولی بالمؤمنین من انفسہم....“ کے بارے میں یہ تسلیم کر لیا کہ واقعا ان آیات سے مراد، مؤمنین کا ولی و حاکم و فرمانروا ہونا ہے۔ اب رہ گئی یہ بات کہ جس طرح دوسری آیات قرآن میں خدا کی ولایت کلیہ، ساری کائنات پر ثابت ہے، اسی طرح خداوند تعالیٰ نے رسول اکرم (ص) اور آئمہ طاہرین کی ولایت کلیہ کو بھی قرآن کریم کی دوسری آیات میں ساری کائنات پر ثابت فرمایا ہے۔ تو اب ہم ان کے اس استدلال پر غور کرتے ہیں۔

مرزا عبدالرسول احقاقی نے اپنے اس دعوے کے ثبوت میں دو آیات پیش کی ہیں ان میں سے پہلی آیت یہ ہے۔

وما ارسلناک الا رحمۃ للعالمین (الانبیاء: 107)

یعنی اے رسول ہم نے تمہیں نہیں بھیجا ہے مگر اس لئے کہ تم جہان والوں پر رحمت ہو۔
مرزا عبدالرسول احقاقی نے اس آیت کے دو الفاظ سے استدلال کیا ہے ایک لفظ
رحمت اور دوسرے عالمین۔

رحمت کے بارے میں ان کا کہنا یہ ہے کہ خداوند تعالیٰ نے رسول اکرم (ص) کے
رحمت ہونے کو نہ صرف مومنین پر بلکہ تمام عالمین کے لئے بیان فرمایا ہے اور یہ رحمت
خود درجات ولایت بلکہ نفس ولایت کلیہ مطلقہ ہے۔

اور دوسرے لفظ عالمین سے انہوں نے تمام عوالم خلقت اور ساری کائنات مراد لی
ہے۔

لہذا اب ہم نے اس سے آگے اس امر میں غور کرنا ہے کہ کیا رحمت سے مراد
واقعا نفس ولایت کلیہ مطلقہ ہے یا یہاں پر رحمت سے مراد کچھ اور ہے۔ اور اسی طرح
اس امر میں غور کرنا ہے کہ عالمین سے مراد کیا ہے۔

اور دوسری آیت جو انہوں نے پھر سے دوبارہ دلیل کے طور پر پیش کی ہے وہ وہی
”انما ولیکم اللہ ورسولہ والذین آمنوا“ (المائدہ: 55) ہے۔

چنانچہ وہ یہ آیت پیش کر کے ایک اور نکتہ پر زور دیتے ہوئے لکھتے ہیں کہ اس سے
بہتر اور کیا دلیل ہوگی کہ خداوند تعالیٰ نے اسی ولایت کو جس کا خود اپنے لئے اثبات
فرمایا ہے، عینا رسول اکرم (ص) اور آئمہ طاہرین کے لئے بھی اثبات کیا ہے۔ وہ لکھتے
ہیں کہ ادبیات عرب کے قواعد کے مطابق واو عطف اپنے سے ما قبل کے حکم کو عینا اپنے
سے بعد کے لئے منتقل کرتا ہے۔ اور چونکہ خدای ذوالجلال کی ولایت تمام مخلوقات پر
عامہ و مطلقہ ہے، اسی طرح ولایت رسول اکرم (ص) اور آئمہ طاہرین (ع) اسی طرز پر
اسی طریقہ سے، اور اسی روش سے، تمام جہانیاں پر ولایت عامہ مطلقہ ہے۔

مرزا عبدالرسول احقاقی نے خود اپنی کتاب ولایت از دید گاہ قرآن میں ”تحقیق در
معنی ولی“ کے عنوان کے تحت تقریباً 14 صفحے میں اس لفظ ولی کثیر المعنی لفظ ہے،
اور کثیر المعنی لفظ کے معنی معلوم کرنے کے لئے اسے تحقق بالمعنی کرنا ضروری ہے، یعنی
کم از کم احقاق صاحب کے بیان کردہ 14 معانی میں سے یہاں پر کون سا معنی مراد ہے۔
اور اس کے لئے سیاق و سباق ظاہر اور قرینہ فریبہ اور قرینہ بعیدہ کا خیال کرنا ضروری

ہوتا ہے۔ پس سب سے پہلے اس مقام پر استعمال ہونے والے لفظ ولی کے معنی کا تعین کرنا ضروری ہے، جب اس مقام پر استعمال ہونے والے لفظ ولی کے معنی کا تعین ہو جائے گا تو پھر یہ کہا جاسکے گا کہ خدا نے جس معنی میں یہاں اپنے لئے لفظ ولی کا استعمال کیا ہے، اسی معنی میں محمد و آل محمد (ص) کے لئے استعمال کیا ہے، اور پھر قواعد عرب کے مطابق واو عطف کے ماقبل کا حکم مابعد پر لگایا جائے گا۔

اگرچہ ہم اس آیت کے بارے میں سابق میں۔ جہاں احقاقی صاحب نے اس کو ولایت مطلقہ کلیہ ایہ کے لئے دلیل بنایا تھا۔ کافی بحث کر چکے ہیں۔ لیکن چونکہ انہوں نے اس مقام پر پھر دوبارہ اس آیہ مجیدہ میں استعمال ہونے والے لفظ ”ولی“ کے لئے ایک اور نکتہ کے ذریعہ ولایت عامہ کی دلیل دی ہے۔ لہذا ہم بھی پھر دوبارہ آگے چل کر مذکورہ آیت کے سیاق و سباق کے مطابق ان کے اس نکتہ کا رد بھی پیش کریں گے۔

لیکن چونکہ انہوں نے پہلے دلیل کے طور پر ثبوت میں آیہ مجیدہ ”و ما ارسلناک الا رحمة للعالمین“ کو پیش کیا ہے۔ لہذا ہم بھی پہلے اسی آیت پر بحث کرتے ہیں اور اس بارے میں غور کرتے ہیں کہ کیا یہاں پر رحمت سے مراد واقعاً ولایت مطلقہ کلیہ ایہ ہے یا یہاں پر رحمت سے مراد کچھ اور ہے۔

رحمت سے کیا مراد ہے

مرزا عبدالرسول احقاقی اپنی کتاب ولایت از دید گاہ قرآن میں آیہ مجیدہ ”و ما ارسلناک الا رحمة للعالمین“ (یعنی اے رسول ہم نے تجھے نہیں بھیجا مگر عالمین پر رحمت بنا کر) میں واقع لفظ رحمة کو دلیل بنا کر کہتے ہیں کہ :-

”و این رحمت خود از درجات ولایت، بلکہ نفس ولایت کلیہ و مطلقہ است“

یعنی یہ رحمت خود ولایت کے درجات میں سے ہے، بلکہ یہی نفس ولایت کلیہ مطلقہ

ہے۔

ہم اس آیہ مجیدہ میں واقع لفظ رحمت کا پہلے لغت سے معنی دریافت کریں گے۔

پھر یہ دیکھیں گے کہ قرآن کی آیات میں لفظ رحمت کن کن معنوں میں استعمال ہوا ہے۔

پھر سیاق و سباق کلام پر نظر ڈالیں گے اور آخر میں یہ دیکھیں گے کہ حدیث معصوم میں خصوصاً اس مقام پر لفظ رحمت کس معنی میں استعمال ہوا ہے۔

لغت میں رحمت کے معنی

راغب اصفہانی اپنی معروف کتاب ”مفردات القرآن“ میں لکھتے ہیں ”الرحمة“ وہ رقت قلب جو مرحوم (یعنی جس پر رحم کیا جائے) پر احسان کی مقتضی ہو۔ پھر کبھی اس کا استعمال رقت قلب کے معنی میں ہوتا ہے، اور کبھی صرف احسان کے معنی میں، خواہ رقت کی وجہ سے نہ ہو۔

جیسے ”رحم اللہ فلاناً.....“ اللہ تعالیٰ اس پر رحم فرمائے۔ جب اس کے ساتھ ذات باری تعالیٰ متصف ہو تو اس سے صرف احسان مراد ہوگا، جیسا کہ مروی ہے: ”ان الرحمة من اللہ انعام وافضال، ومن الادمیین رقة وتعطف“ کہ اللہ کی طرف سے رحمت اس کے انعام و افضال سے عبارت ہوتی ہے اور لوگوں کی طرف سے، رقت و شفقت کے معنی میں آتی ہے، اسی معنی میں آنحضرت نے ایک حدیث قدسی میں فرمایا ہے۔

”انه لما خلق اللہ الرحم قال له انا الرحمن وانت الرحم شققت اسمک من اسمی فمن وصلک وصلته ومن قطعک قطعته“

کہ جب اللہ نے رحم پیدا کیا تو اس سے فرمایا: میں الرحمن ہوں اور تو رحم ہے۔ میں نے تیرے نام کو اپنے نام سے اخذ کیا ہے۔ پس جو تجھے ملائے گا (یعنی صلہ رحمی کرے گا) میں بھی اسے ملاؤں گے اور جو تجھے قطع کر لے گا میں اسے پارہ پارہ کر دوں گا۔

اس حدیث میں بھی معنی سابق کی طرف اشارہ ہے، کہ رحمت میں رقت اور احسان دونوں معنی پائے جاتے ہیں۔ پس رقت تو اللہ تعالیٰ نے طبائع مخلوق میں ودیعت کر دی ہے، اور احسان کو اپنے لئے خاص کر لیا ہے۔

تو جس طرح لفظ رحم، رحمت سے مشتق ہے، اسی طرح اس کا وہ معنی، جو لوگوں میں پایا جاتا ہے، وہ بھی اسی معنی سے ماخوذ ہے، جو اللہ تعالیٰ میں پایا جاتا ہے۔ اور ان دونوں کے معنی میں بھی وہی تناسب پایا جاتا ہے جو ان کے لفظوں میں ہے۔ یہ ہیں وہ معنی جو لغت میں رحمت کے لئے بیان ہوئے ہیں۔

قرآن میں لفظ رحمت کا استعمال

قرآن کریم میں رحمت کا لفظ کئی طرح سے استعمال ہوا ہے۔ ہم چند آیات بطور نمونہ یہاں پر پیش کرتے ہیں۔

نمبر 1: اَمِنْ يَهْدِيكُمْ فِي ظِلْمَاتِ الْبَرِّ وَالْبَحْرِ وَمِنْ يُرْسِلُ الرِّيَّاحَ بِشَرِّا بَيْنَ يَدَيْ رَحْمَتِهِ ۚ اللَّهُ مَعَ الَّذِينَ تَعَالَى اللَّهُ عَمَّا يُشْرِكُونَ۔ (النحل: 63)

آیا وہ کون ہے جو خشکی اور تری کی اندھیروں میں تمہاری راہبری کرتا ہے۔ اور وہ کون ہے جو اپنی رحمت (بارش) سے پہلے خوشخبری کے طور پر ہواؤں کو بھیج دیتا ہے۔ کیا خدا کے ساتھ اور اللہ ہے جن چیزوں کو یہ شریک ٹھہراتے ہیں اللہ کی ذات ان سب سے بری ہے۔

اس آیت میں خداوند تعالیٰ نے بارش کو رحمت سے تعبیر کیا ہے، اور دعوے کے ساتھ یہ کہا ہے کہ نہ تو خشکی اور سمندر کی اندھیروں میں اس کے سوا تمہیں کوئی راہ بتلانے والا ہے، اور نہ ہی بارش سے پہلے خوشخبری دینے والی ہوائیں بھیجنے والا اس کے سوا کوئی اور ہے، اور پھر وہ اپنے بندوں سے کہتا ہے، کہ اگر تم ان باتوں کی نسبت کسی اور کی طرف دیتے ہو تو اس کا مطلب یہ ہے کہ تم نے اللہ کے ساتھ اور دوسرا اللہ مان لیا ہے، (ءالہ مع اللہ) ایسا شرک کرنے والوں سے اس کی ذات بہت بلند و برتر ہے، یہ آیت پیغمبر اکرم، تمام انبیاء اور اولیاء آئمہ معصومین سمیت تمام بنی آدم سے مخاطب ہے۔

نمبر 2: ”قُلْ اَرَيْتُمْ اِنْ جَعَلَ اللَّهُ عَلَيْكُمُ النَّهَارَ سَرْمَدًا اِلَى يَوْمِ الْقِيَامَتِهِ مِنْ غَيْرِ اللّٰهِ يَٰۤاَنِيْكُمْ بَلِيْلٌ تَسْكُنُوْنَ فِيْهِ اَفَلَا تَبْصُرُوْنَ ۝ وَمِنْ رَحْمَتِهِ جَعَلَ

لکم اللیل والنہار لتسکنوا فیہ و یتغوا من فضلہ ولعلکم تشکرون۔

(القصاص: 72-73)

ترجمہ: تم یہ کہہ دو کہ کیا تم نے سوچا کہ اللہ قیامت کے دن تک کے لئے تمہارے برابر دن ہی رکھتا تو اللہ کے سوا کون ایسا خدا ہے جو تمہارے لئے رات کو لے آتا جس میں تم آرام کرتے، کیا تم اس میں غور نہیں کرتے، اور اسی نے اپنی رحمت سے تمہارے لئے رات بھی بنائی اور دن بھی تاکہ تم اس (رات) میں آرام کرو اور (دن میں) تم اس کے فضل کے خواستگار ہو۔ اور تاکہ تم اللہ کا شکر کرو۔

اس آیت میں اللہ نے اپنے بندوں کو اپنا یہ احسان یاد دلایا ہے کہ اگر وہ قیامت تک دن ہی دن کر دیتا تو تمہارے لئے آرام و سکون کی صورت نہ بنتی۔ لہذا اس نے تمہارے آرام و سکون کے لئے رات بنائی اور طلب معاش کے لئے دن بنایا اور اللہ کا یہ احسان تمام انبیاء و رسل، اولیاء و آئمہ معصومین سمیت تمام اولاد آدم پر ہے۔ اگر اللہ راتیں نہ بناتا تو کوئی بھی آرام و سکون حاصل نہ کر سکتا، خواہ وہ نبی ہو یا رسول یا دوسرے لوگ اللہ کا یہ احسان سب پر یکساں ہے۔

نمبر 3: "وَلَنَسْأَلَنَّهُمْ مِنْ خَلْقِ السَّمُوتِ وَالْأَرْضِ لِيَقُولُنَّ اللَّهُ قُلْ أَقْرَبُكُمْ مَا يَدْعُونَ مِنْ دُونِ اللَّهِ إِنْ أَرَادْنِيَ اللَّهُ بِضُرٍّ هَلْ هُنَّ كَاشِفَاتُ ضُرِّهِ أَوْ أَرَادْنِي بِرَحْمَةٍ هَلْ هِيَ مُمْسِكَةٌ بِرَحْمَتِهِ قُلْ حَسْبِيَ اللَّهُ عَلَيْهِ يَتَوَكَّلُ الْمُتَوَكِّلُونَ۔" (الزمر: 38)

ترجمہ: اور اگر تم ان سے یہ دریافت کرو گے کہ آسمانوں کو اور زمین کو پیدا کس نے کیا ہے؟ تو وہ ضرور ضرور یہی کہیں گے کہ اللہ نے، تم کہہ دو کہ آیا تمہاری سمجھ میں یہ آتا ہے کہ اگر اللہ مجھے کوئی نقصان پہنچانا چاہے تو جن کو اللہ کے سوا پکارتے ہو، آیا یہ اس کے نقصان کو رفع کر سکیں گے۔ یا وہ مجھ پر رحمت نازل کرنی چاہے، تو آیا یہ اس کی رحمت کو روک سکیں گے (چونکہ ایسا نہیں ہے لہذا) تم کہہ دو کہ میرے لئے تو اللہ ہی کافی ہے بھروسہ کرنے والے تو اسی پر بھروسہ کیا کرتے ہیں۔

خدا نے اس آیت میں کفار کے ایک عقیدہ کی تصدیق کی ہے کہ اگر ان سے بھی یہ پوچھا جائے کہ آسمانوں اور زمین کو کس نے پیدا کیا ہے؟ تو وہ یہ جواب دیں گے کہ

انہیں تو اللہ ہی نے پیدا کیا ہے۔ لیکن اگر کوئی شیخہ احقاقیقہ کویت سے یہ دریافت کرے، تو وہ یہ کہیں گے کہ انہیں تو محمد و آل محمد (ص) نے پیدا کیا ہے، اور وہی ساری کائنات کی علت فاعلی ہیں۔

دوسرے خدا اس آیت میں ”ضر“ کے مقابلے میں، رحمت کو لایا ہے جو ”ضر“ یعنی نقصان کی ضد کے معنی دیتا ہے، یعنی نفع۔ اور بھروسہ کرنے والے اسی پر بھروسہ کرتے ہیں کہ کر یہ بتا دیا کہ نفع و نقصان کا مالک صرف اور صرف خدا ہے۔ اور خدا نے اپنے تمام پیغمبروں سے بھی اس بات کی نفی میں اعلان لرایا ہے کہ وہ نفع و نقصان کے مالک نہیں ہیں۔ نہ اپنے لئے اور نہ ہی دوسروں کے لئے۔ چنانچہ نفع و ضرر کے بارے میں سورہ فتح میں فرماتا ہے:

”قل فمن يملك لكم من الله شيئاً ان اراد بكم ضراً او اراد بكم نفعاً“ بل كان الله بما تعملون خبيراً۔“

(الفتح: 11)

ترجمہ: اے رسول تم یہ کہہ دو کہ اگر اللہ تمہارے بارے میں کوئی نقصان چاہے یا تمہارے حق میں کوئی نفع چاہے، تو اس کے مقابلہ میں کون ہے، جس کا تمہاری خاطر کچھ بھی بس چل سکے، بلکہ اللہ تو جو عمل تم کرتے ہو، اس سے خوب واقف ہے۔ اور سورہ رعد میں ارشاد ہوتا ہے۔

”قل من رب السموت والارض قل الله افاتخذتم من دون الله اولياء لا يملكون انفسهم نفعاً ولا ضرراً“

(الرعد: 16)

اے رسول تم کہو کہ آسمانوں کا اور زمین کا پروردگار کون ہے تم ہی کہہ دو کہ اللہ ہے۔ (پس) تم ان سے کہو کہ کیا تم نے اس کو چھوڑ کر ایسے کو اپنا ولی بنایا ہے جو نہ تو خود اپنے کسی نفع کا اختیار رکھتے ہیں اور نہ ہی کسی نقصان کا۔

اس آیت میں ”رب السموت والارض“ کے مقابلہ میں ”افاتخذتم من دون الله اولياء“ کہا ہے جو یہ ثابت کرتا ہے کہ یہاں ولی کے معنی رب کے ہیں اسی لئے کسی کو خدا کے سوا ولی ماننے کی مذمت کی ہے۔ دوسرے یہ آیت یہ بتلاتی ہے کہ نفع

و نقصان اللہ کی ربوبیت سے متعلق ہے، اور اس کے سوا اور کوئی بھی نفع و نقصان کا مالک نہیں ہے۔

امیر المومنین کا ایک خطبہ نہایت ہی بصیرت افروز ہے، جب آپ نے خوارج کے خلاف جنگ کے لئے نکلنے کا ارادہ کیا، تو ایک نجومی نے آپ کو اپنے علم نجوم کی رو سے ناکامی کی پیش گوئی کی، اس پر آپ نے فرمایا:

”انزع منک تھلی الی الساعۃ الی من سار فیہا صرف عنہ السوء، و تخوف من الساعۃ الی من سار فیہا حاق بہ الضر؟ فمن صلق بہذا فقد کذب القرآن، و استغنی عن الایمانۃ باللہ، فی نیل المحبوب و دفع المکروم و تبغی فی قولک للعامل بامرک، ان یولیک الحمد دون ربہ لا نک بزعمک انت ہدیتہ الی الساعۃ الی فال فیہا النفع و امن من الضر“

(نسخ البلاغہ خطبہ 77 ص: 206)

ترجمہ: کیا تمہارا یہ خیال ہے، کہ تم اس گھڑی کا پتہ دیتے ہو، کہ اگر کوئی اس میں نکلے تو اس کے لئے کوئی برائی نہ ہو گی، اور اس لمحے سے خبردار کرتے ہو، کہ اگر کوئی اس میں نکلے، تو اسے نقصان درپیش ہو گا۔ تو جس نے اسے صحیح سمجھا اس نے قرآن کو جھٹلایا، اور مقصد کے پانے اور مصیبت کے دور کرنے میں اللہ کی مدد سے بے نیاز ہو گیا۔ تم اپنی ان باتوں سے یہ چاہتے ہو، کہ جو تمہارے کئے پر عمل کرے، وہ اللہ کو چھوڑ کر تمہارے گن گائے، اس لئے کہ تم نے اپنے خیال میں اس ساعت کا پتہ دیا کہ جو اس کے لئے فائدہ کا سبب اور نقصان سے بچاؤ کا ذریعہ بنی۔

بہر حال نفع و نقصان کا مالک صرف خدا ہے اور اسی وجہ سے خداوند تعالیٰ نے جہاں دوسرے انبیاء سے یہ اعلان کرایا کہ وہ کسی نفع و نقصان کے مالک نہیں ہیں وہاں خداوند تعالیٰ نے خود پیغمبر اکرم (ص) سے بھی یہ اعلان کرایا ہے کہ:

”قل لا املک لنفسی نفعا ولا ضرا الا ما شاء اللہ“ (الاعراف: 188)

اے رسول تم یہ کہہ دو کہ میں خود اپنے نفس کے لئے بھی کسی نفع و نقصان کا مالک نہیں ہوں۔ سوا اس کے جو خدا چاہے۔

مذکورہ تفصیل ”ضر“ کے مقابلہ میں ”رحمہ“ کی تشریح کے ضمن میں بیان کی گئی

ہے۔ اب ہم پھر رحمت سے متعلق آیات کی طرف رجوع کرتے ہیں۔

نمبر 4: ”وما كنت بجانب الغربي اذ قضينا الى موسى الامر وما كنت من الشاهدين“ ولكننا انشانا قرونًا ففتاول عليهم العمر۔ وما كنت ثاوتًا في اهل مدین تلتوا عليهم آیتنا ولكن كنا مرسلین۔ وما كنت بجانب الطور اذ نادینا ولكن رحمة من ربك لتتذقوا ما اناهم من نذیر من قبلک لعلهم ینذکرون۔“ (القصص: 44 تا 46)

ترجمہ: اور (اے پیغمبر) جس وقت ہم نے موسیٰ کا معاملہ طے کیا ہے اس وقت تم تو طور کی غربی جانب موجود نہ تھے، اور نہ تم (اس معاملہ کے) معائنہ کرنے والوں میں سے تھے، لیکن ہم نے بہت سے گروہ پیدا کئے، پھر ان کے اوپر ایک زمانہ گزر گیا۔ اور نہ تم اہل مدین میں ہی مقیم تھے کہ ان کے متعلق ان کو ہماری آیتیں پڑھ کر سناتے۔ بلکہ ہم ہی ان میں رسول بنا کر بھیجے والے تھے۔ اور جس وقت ہم نے (موسیٰ کو) آواز دی تم اس وقت بھی طور کے کسی سمت میں موجود نہ تھے (بلکہ اس علم کا تم کو ملنا تو) تمہارے پروردگار کی طرف سے رحمت ہے تاکہ تم ان لوگوں کو ڈراؤ جن کے پاس تم سے پہلے کوئی ڈرانے والا نہیں آیا ہے، تاکہ یہ لوگ نصیحت حاصل کریں۔

ان آیات میں پہلے نمبر پر شیوہ احتیاقہ کویت کے اس عقیدہ کا رد ہے، کہ محمد و آل محمد (ص) اس دنیائے ظاہر میں آنے سے پہلے بھی شکل بدل بدل کر آتے رہے ہیں۔ اور سابقہ تمام انبیاء کے حالات۔ چشم خود دیکھتے رہے ہیں اور نہ صرف ہر آن حاضر و ناظر رہے ہیں بلکہ ان کی مدد بھی کرتے رہے ہیں۔ دوسرے ان آیات میں خداوند تعالیٰ نے اپنے حبیب کو اس وقت حاضر و ناظر نہ ہونے کے باوجود، اب وحی کے ذریعہ ان حالات و واقعات سے آگاہ کرنے، اور گزرے ہوئے زمانے کے واقعات کا علم عطا کر کے احسان بتایا ہے۔ اور اس احسان کے لئے اس نے جو لفظ استعمال کیا ہے وہ ”رحمت“ ہے جو لغت میں اسی طرح سے بیان ہوا ہے۔

نمبر 5: اور سورہ قصص ہی کی ایک اور آیت میں ارشاد ہوتا ہے۔

”ولقد آتینا موسیٰ الکتب من بعد ما اهلکنا القرون الا ولی بصائر للناس وهدی ورحمة لعلهم ینذکرون۔“ (القصص: 43)

ترجمہ : اور ہم نے موسیٰ کو بعد اس کے کہ ہم پہلے زمانے کے لوگوں کو ہلاک کر چکے تھے، ایسی کتاب عطا فرمائی جو لوگوں کے لئے بصیرت تھی، اور ہدایت و رحمت تاکہ وہ نصیحت حاصل کریں۔

اس آیت میں اس اصول کے مطابق جو مرزا عبدالرسول احتقاقی نے اپنی کتاب ولایت از دید گاہ قرآن میں ص 126 پر نقل کیا ہے، رحمت کے معنی ”ہدایت“ بننے ہیں۔ جیسا کہ انہوں نے لکھا ہے کہ : ”مطابق قواعد عرب و او عطف حکم ما قبل را عینا بہ ما بعد نقل می کنند“ یعنی عربی قواعد کے مطابق واو عطف سے پہلے لفظ کا حکم عینا ما بعد کے لفظ پر منتقل ہوتا ہے پس اس آیت میں بھی ”حدی“ و ”رحمتہ“ کے درمیان واو عطف ہے پس اس قاعدے کی رو سے رحمتہ کے معنی ہدایت ہوئے اور پھر ”بصائر للناس“ اور ”حدی“ کے درمیان واو عطف ہے پس حدی کے معنی قاعدے کے مطابق ”بصائر للناس“ یعنی لوگوں کے لئے دلیلیں ہوا۔ اور وہ موسیٰ کی کتاب توریت ہے، جو انسانوں کے لئے رحمت بھی ہے، ہدایت بھی ہے، اور دلیلیں بھی ہے۔

نمبر 6: اور سورہ یوسف میں ارشاد ہوتا ہے۔

”ما کان حلیثا یفتری“ ولكن تصلیق الذی بین یدیہ و تفصیل کل شئی و ہدی و رحمتہ لقوم یومنون“ (یوسف: 111)

ترجمہ : یہ کوئی بٹائی ہوئی بات نہیں ہے۔ بلکہ جو اس سے پہلے ہے اس کی تصدیق ہے۔ اور ہر چیز کی تفصیل ہے، اور جو لوگ ایمان لائے ان کے لئے ہدایت و رحمت ہے۔

اس آیت میں بھی حدی اور رحمتہ کے درمیان واو عطف ہے جو ما قبل کا حکم ما بعد پر منتقل کرتا ہے پس یہاں بھی رحمت سے مراد ہدایت ہے۔

ان تمام آیات میں رحمت بارش کے معنی میں آیا ہے اور رات اور دن کو خلق کرنے میں، خدا کا احسان جتانے کے لئے آیا ہے ضرر کے مقابلہ میں نفع کے معنی میں آیا ہے، وحی کے ذریعہ سابقہ انبیاء کے حالات و واقعات بتلانے کے معنی میں آیا ہے، موسیٰ کی کتاب توریت کے لئے آیا ہے اور اسے ہدایت و رحمت بتلایا ہے۔ اور قرآن کے

لئے آیا ہے اور اسے بھی مدی و رحمت کہا ہے یعنی قرآن رحمت ہے اس معنی میں کہ اس میں لوگوں کے لئے ہدایت ہے۔

آیہ مجیدہ ”وما ارسلناک الا رحمة للعالمین“ کاسیاق و سباق

آیہ مجیدہ: ”وما ارسلناک الا رحمتہ للعالمین“ سے پہلی دو آیتوں میں یوں بیان کیا گیا ہے کہ:

”و لقد کتبنا فی الزبور من بعد الذکر ان الارض یرثها عباد الصالحون“ ان فی ہذا لبلاغاً لقوم عابدين۔“ (الانبیاء: 105-106)

ترجمہ: اور پیشک زبور میں ہم نے نصیحت کے بعد یہ لکھ دیا تھا کہ (آخر میں) میرے نیک بندے زمین کے وارث ہو جائیں گے۔ بیشک اس میں خدا پرست لوگوں کے لئے ضروری طور پر ایک خبر ہے۔

اہل سنت اور اہل تشیع دونوں کی روایات میں اس آیت کی تفسیر میں یہ بیان ہوا ہے کہ یہ آیت امام آخر الزمان حضرت امام ہادی مدی کی شان میں نازل ہوئی ہے۔ اور مذکورہ خبر دینے کے بعد فرمایا کہ ہم نے تمہیں نہیں بھیجا مگر عالمین کے لئے رحمت بنا کر۔

لہذا اہل سنت اور اہل تشیع کے مفسرین نے یہاں پر رحمت سے یہ مراد لیا ہے کہ امام مدی کے ظہور سے پہلے یا قیام قیامت سے پہلے اس امت کے کافروں کو عذاب میں مبتلا نہیں کیا جائے گا۔ چنانچہ اہل سنت کے ایک معروف عالم و مفسر قرآن علامہ شبیر احمد عثمانی نے اپنی تفسیر میں پیغمبر کے رحمت ہونے کی ایک تفسیر اس طرح لکھی ہے:

”حق تعالیٰ نے وعدہ فرمایا ہے کہ پہلی امتوں کے برخلاف اس امت کے کافروں کو عام و متواصل عذاب سے محفوظ رکھا جائے گا۔“

(تفسیر عثمانی: 428)

اور آیہ مذکورہ کاسیاق و سباق بھی یہی کہتا ہے کہ آخر زمانے میں امام مدی اور ان

کے اصحاب کی زمین پر حکومت کی خبر دے کر یہ بتلایا ہے کہ اس امت کو اس سے پہلے عذاب نہیں کیا جائے گا۔ اور تمہیں آخر زمانے تک کے تمام لوگوں کے لئے اس طرح رحمت بنا کر بھیجا گیا ہے کہ ان کو تمہاری بات نہ ماننے پر عذاب نہیں کیا جائے گا اور یہی بات حدیث معصومین علیہم السلام سے ثابت ہوتی ہے جسے ہم اگلے عنوان کے تحت بیان کر رہے ہیں۔

حدیث معصومین سے رحمت للعالمین کے معنی

احتجاج طبرسی میں جناب امیر المومنین علیہ السلام سے ایک حدیث منقول ہے۔ جو کسی زندیق کے جواب میں ہے۔ اس زندیق کے سوالات میں سے ایک یہ تھا کہ جب خدا تعالیٰ اپنے نبی سے یہ کہتا ہے وما ارسلناک الا رحمہ للعالمین اور پھر آپ یہ بھی دیکھتے ہیں کہ ایمان کے مخالف بہت سے گروہ موجود ہیں، جن میں کچھ کفار ہیں اور کچھ کفار کے قائم مقام۔ اور آج تک اپنے کفر پر اڑے ہوئے ہیں۔ اگر یہ بات صحیح ہوتی اور آنحضرت ان کے لئے رحمت ہوتے تو ضرور تھا کہ وہ سب ہدایت پا جاتے، اور ان کو آتش جہنم سے نجات ہو جاتی، حضرت نے اس کے جواب میں فرمایا کہ خدا تعالیٰ کے مطلب یہ ہے کہ آنحضرت کو اس زمانے والوں کو مہلت دینے کے لئے مبعوث فرمایا۔ اور آنحضرت کے پہلے جتنے انبیاء ہوئے وہ درگزر کے لئے مبعوث نہ ہوئے تھے۔ بلکہ نہ ماننے والوں کے لئے صریح عذاب پہنچا دینے کے لئے، چنانچہ ایسا ہی ہوتا تھا، کہ جب کسی نبی نے حکم خدا سنایا، اور ان کی قوم نے مان لیا، تو وہ بھی محفوظ رہتے تھے اور ان کے گھر کے تمام لوگ بھی، اور اگر اس حکم کی مخالفت کرتے، تو وہ بھی ہلاک ہوتے تھے، اور ان کے گھر کے تمام لوگ بھی، اور اسی عذاب سے ہلاک ہوتے تھے، جس سے ان کا نبی ڈراتا تھا۔ اور اس کے نازل ہونے کا وعدہ سناتا تھا، خواہ وہ زمین کا دھنسا ہو۔ یا پتھروں کا برسا ہو، بھونچال کا آنا ہو، یا آندھی کا، یا زلزلہ کا، یا اور طرح طرح کے عذاب ہوں، جن سے پہلی امتیں ہلاک کی گئیں۔ اور خدا تعالیٰ نے ہمارے نبی کو، اور جو جتیں ان کے بعد زمین میں ہونے والی ہیں ان کو، وہ صبر تعلیم فرمایا تھا، جو ان سے پہلے کسی نبی

سے نہیں بن پڑا تھا، پس خدا تعالیٰ نے آنحضرت کو اس شان سے مبعوث فرمایا کہ ہدایت بھی کر دیں اور درگزر بھی، مگر عذاب کی صراحت نہ فرمائیں، پس آنحضرت نے اللہ کی حجت کو اپنے وصی کے بارے میں ہدایہ درگزر کے ساتھ ثابت کر دیا، اور یہ فرمایا (من كنت مولا فلهذا على مولا) جس کا میں مالک و آقا ہوں پس یہ علی بھی اس کا آقا اور مالک ہے۔ اور یہ بھی فرمایا: و هو منى بمنزله هارون من موسى ألا أنه لا نبي بعدي

اور اس کی منزلت مجھ سے وہی ہے جو ہارون کو موسیٰ سے تھی فرق یہ ہے کہ میرے بعد کوئی نبی نہ ہو گا۔ اور نبی کے اخلاق سے یہ بات بہت بعید ہے کہ وہ ایسی کوئی بات منہ سے نکالے، جو بے معنی ہو۔ پس امت پر یہ جاننا لازم ہو گیا، کہ ہارون میں نبوت بھی موجود تھی اور موسیٰ کے حقیقی بھائی بھی تھے، تب خلیفہ مقرر کئے گئے۔ اور جس کو آنحضرت نے مقرر کیا وہ نہ نبی ہے، اور نہ حقیقی بھائی، پھر بھی اس کو منزلت ہارونی عطا کی، تو ضرور ہے کہ اس کو اپنی امت پر اسی طرح خلیفہ مقرر کیا ہو، جیسا کہ موسیٰ نے ہارون کو کیا تھا۔ جب ان سے فرمایا تھا اخلفنی فی قومی (تم میری قوم میں میرے جانشین بنو) اور اگر آنحضرت ان سے یوں فرماتے کہ فلاں شخص کے سوا کسی دوسرے کو امام نہ سمجھنا، ورنہ تم پر عذاب نازل ہو گا۔ تو غیروں کو خلیفہ بنالینے کی صورت میں، ضرور عذاب نازل ہوتا۔ پس آنحضرت کے رحمۃ للعالمین ہونے کے یہی معنی ہیں، کہ اس امت کو ڈھیل دی گئی ہے، اور مہلت دی گئی ہے، اور ان کا عذاب صرف آخرت پر رکھا گیا ہے۔

قارئین محترم! امیر المومنین علی ابن ابی طالب علیہ السلام کے نزدیک یہ ہے مطلب، پیغمبر اکرم کے رحمۃ للعالمین ہونے کا، پس لغت سے قرآنی آیات سے، سیاق و سباق کلام الہی اور حدیث معصوم سے ثابت ہو گیا، کہ رحمت کا مطلب کیا ہے اور اس کے شیخیہ احتیاقیہ کویت کے وضع کردہ مطلب ولایت تکوینی سے یا مطلقہ کلیہ الیہ سے دور کا بھی تعلق واسطہ نہیں ہے اور وہ اپنے عقیدہ تفویض کو سیدھا کرنے کے لئے نئی نئی اصلاحات گھڑتے ہیں، اور قرآن کریم کی آیات کو زبردستی اپنے مطلب پر چپکانے کی ناکام کوشش کرتے ہیں۔ اور انہیں کوششوں میں سے ایک عالمین کا معنی اپنے مطلب کے

مطابق کرنا ہے۔ لہذا ہم اب عالمین کے معنی و مراد کی تحقیق کی طرف رجوع کرتے ہیں۔ کیونکہ اس لفظ کے معنی کرنے میں بھی شیاطین شیخیہ احقاقیہ کویت نے بڑی فریب کاری سے کام لیا ہے۔ اور اچھے بھلے علماء کہلانے والے حضرات کو بھی اس دھوکہ میں مبتلا کر دیا ہے۔

عالمین کا مطلب کیا ہے

مرزا عبدالرسول احقاقی پہلے تو ”اللہ ولی النین آمنوا....“ کے ذریعہ دھوکہ دیتے ہوئے یہ دلیل لائے کہ اگر یہ بات مان لی جائے کہ آیہ مجیدہ ”انما ولیکم اللہ....“ میں خطاب مومنین سے ہے، اور اس سے آئمہ اطہار صرف مومنین کے ولی قرار پاتے ہیں، نہ کہ تمام کائنات کے، تو پھر ”اللہ ولی النین آمنوا....“ کی آیت سے خدا کو بھی صرف مومنین کا ولی ماننا پڑے گا، چنانچہ ہم نے اوپر ثابت کر دیا ہے کہ ان کی یہ دلیل بھی غلط ہے، اس معنی میں کہ اللہ نے صرف مومنین کا ولی ہونے کا ہی دعویٰ اور اعلان کیا ہے، اور کافروں کا ولی ہونے کا انکار کیا ہے، اور یہ کہا ہے کہ میں تو مومنین کا ولی ہوں، اور کافروں کا ولی طاغوت ہے، اور شیطان ہے، لیکن عبدالرسول احقاقی نے اہل ایمان کو دھوکہ دینے کے لئے ”لا تقربوا الصلوۃ“ کی طرح آیت کا صرف اپنے مطلب کا ٹکڑا لے کر اپنے مطلب کے معنی نکالنے کی جسارت کی ہے۔ اسی طرح انہوں نے اپنے غلط عقیدہ کو ثابت کرنے کے لئے لفظ عالمین کو غلط معنی پہنائے ہیں۔ لہذا ہم عالمین کا صحیح معنی و مفہوم معلوم کرنے سے پہلے اپنے قارئین کو یہ بتلانا چاہتے ہیں کہ دراصل عالمین سے شیخیہ احقاقیہ کویت کا مطلب کیا ہے اور وہ یہ مطلب کیوں لیتے ہیں۔

مرزا عبدالرسول احقاقی کے جد امجد مرزا موسیٰ اسکوئی اپنی کتاب احقاق الحق کے صفحہ 286 پر ”مقالہ السادستہ فی النبوة العاملہ“ کے بیان میں پیغمبر اکرم کی نبوت عامہ کا بیان کرتے ہوئے لکھتے ہیں۔

واما سید الانبیاء فنبوته التشریعه عامۃ مطلقة من زمانہ الی یوم

القیامۃ فی الظاہربلا خلاف فیہ احد من المسلمین وفی الباطن ونفس
 الا مرنبوة عامۃ علی جمیع الا زمان والعوالم قبل و بعد بل و جمیع
 الموجودات والاشیاء من الدرة الی الذرۃ کما هو الحق وبالجملة نبی
 علی ما سوی اللہ بلا استثناء شیء والروایات الکثیرۃ الصریحۃ فی سبق
 نوره اوروحه او عقله علی العوالم دالۃ علی ذالک وغیرہا من طوائف
 (اتحاق الحق ص 286 سطر 15 تا 21)

ترجمہ : اور اس بات پر تمام مسلمانوں کا اتفاق ہے، اور کسی کو بھی اس میں اختلاف
 نہیں ہے، کہ سید الانبیاء کی نبوت تشریعیہ عامہ مطلقہ ہے۔ خود ان کے زمانے سے لے
 کر قیامت تک کے لئے۔ اور باطن میں اور نفس الامر میں آپ کی نبوت عام ہے، ہر
 زمانے کے لئے۔

(خواہ وہ زمانہ گزر چکا ہو یا بعد میں آنے والا) بلکہ آپ کی نبوت تمام موجودات
 اور تمام اشیاء کے لئے ہے درہ سے لے کر ذرہ تک، اور یہی بات حق ہے، اور آپ بلا
 کسی استثناء کے سوائے خدا کے ہر شے کے نبی ہیں اور بہت سی صریح روایات ایسی موجود
 ہیں جن سے یہ بات ثابت ہے، کہ آپ کا نور یا آپ کی روح یا آپ کی عقل تمام عوالم
 سے اول و سابق مخلوق ہے اور اس کے علاوہ اور بہت سی روایات موجود ہیں۔
 موسیٰ اسکوئی کے اس بیان میں کہ:-

”تمام مسلمانوں کا اتفاق ہے اور کسی کو بھی اختلاف نہیں ہے، اس بات میں کہ سید
 الانبیاء کی نبوت تشریعیہ عامہ مطلقہ ہے، خود ان کے زمانے سے لے کر قیامت تک کے
 لئے۔“

ایک اشتباہ ہے، اور وہ اشتباہ یہ ہے، کہ اگرچہ تمام مسلمانوں کا اتفاق ہے، اور
 کسی کو بھی اختلاف نہیں ہے، کہ سید الانبیاء کی نبوت تشریعیہ عامہ مطلقہ ہے خود ان کے
 زمانے سے لے کر قیامت تک کے لئے۔ اور یقیناً اس میں بھی کوئی شک نہیں ہے، کہ
 تمام مسلمان پیغمبر اکرم کو خاتم الانبیاء مانتے ہیں، اور ان کا ایمان ہے یہ کہ اب اور کوئی
 نبی نہیں آئے گا۔ اب قیامت تک کے لئے آپ ہی کی نبوت و رسالت جاری ہے اور
 پہلے زمانہ کے انبیاء اپنی اپنی قوم کے لئے آتے تھے مگر پیغمبر اکرم کی نبوت تمام بنی نوع

انسان کے لئے ہے جیسا کہ سورہ اعراف میں آیا ہے کہ :-

”قل یا ایہا الناس انی رسول اللہ الیکم جمیعاً“ (الاعراف: 158)

یعنی اے کل انسانوں میں تم سب کی طرف اللہ کا رسول ہوں۔ یعنی عرب ہوں یا عجم۔ کالا ہو یا گورا کسی قوم سے ہو یا کسی ملک سے ہو آپ سب انسانوں کی طرف اللہ کے بھیجے ہوئے رسول ہیں۔ اور تمام مسلمانوں کے نزدیک عامہ مطلقہ سے صرف یہی مراد ہے۔

لیکن عامہ مطلقہ سے شیخہ احتاقیہ کویت کی مراد یہ نہیں ہے، بلکہ عامہ مطلقہ سے ان کی مراد یہ ہے کہ ان کی نبوت تمام عوالم کے لئے ہے یعنی حیوانات کے لئے بھی نباتات کے لئے بھی اور جمادات کے لئے بھی۔ جسے انہوں نے اپنے اسی بیان میں کھل کر بیان کر دیا ہے کہ آپ کی نبوت عام ہے ہر زمانہ کے لئے اور ہر عالم کے لئے اور پھر عالم کو مزید کھول کر بیان کیا کہ : ”بلکہ آپ کی نبوت تمام موجودات اور تمام اشیاء کے لئے درہ سے لے کر ذرہ تک ہے اور یہی بات حق ہے۔“

قارئین محترم شیخہ احتاقیہ کویت نے تمام موجودات اور تمام اشیاء کہہ کر بات صاف کر دی ہے، اور اگر اب بھی کسی کے سمجھ میں نہ آئے، تو انہوں نے اور آگے بڑھ کر اس مطلب کو اور صاف کر دیا ہے، اس طرح کہ آپ بلا کسی استثناء کے، سوائے خدا کے، ہر شے کے لئے نبی ہیں۔

ہم نے اس موضوع پر اپنی کتاب ”نور محمد صلی اللہ علیہ وآلہ وسلم اور نوع بنی و امام“ میں اور العقائد الحقہ میں تفصیلی بحث کی ہے۔ لیکن اس مقام پر آپ خود بھی غور کر سکتے ہیں، کہ ہر شے کو کسی نبی کی ضرورت ہے یا نہیں؟ اور قارئین کرام مجھے معاف کریں گے یہ کہنے سے کہ ہر شے میں کیا کیا چیزیں آ سکتی ہیں۔ بلکہ شیخہ احتاقیہ کویت خود بھی اپنے مقام پر غور کریں، کہ ہر شے میں کیا کیا چیزیں آ سکتی ہیں، بلا استثناء شئی جب کہ کوئی چیز مستثنیٰ نہ ہو۔ اور غور کرنے کے بعد مجھے بتلائیں کہ کیا تمام نجس اشیاء جن کا میں نام لکھنا مناسب نہیں سمجھتا، شے ہیں یا نہیں؟ اور خود ہی یہ بھی غور کریں، کہ انہیں کسی نبی کی کیا ضرورت ہے۔ مثلاً انسان کا پاخانہ بھی ایک شے ہے، اور کتنے کاگو بھی ایک شے ہے، وغیرہ وغیرہ اور ان کے نزدیک، بلا استثناء شئی، آپ ہر شے کے نبی ہیں، تو بتلایئے

آپ کو ان نجس اشیاء کا نبی کہنا کوئی فضیلت ہے، یا ان کی شان میں انتہائی سخت گستاخی ہے، اور یہ بھی غور کریں کہ ان چیزوں کو کسی نبی کیا ضرورت ہے؟

شیخہ احتاقیہ کویت شیخ احمد احسائی کے مبنی پر تفویض عقائد و نظریات کی اندھے بن کر تبلیغ کر رہے ہیں، اور خود کو شیعہ ظاہر کر کے، اور شیعہ کا لبادہ اوڑھ کر، شیعوں کے منبروں پر، اپنی تاویلات سے، ان خرافات کو فضائل آل محمد کے نام سے بیان کر رہے ہیں، اور پاکستان کے بے خبر کم علم اور سادہ لوح شیعہ عوام کو گمراہ کرنے کے لئے انہوں نے ابلیس کا چارج سنبھال لیا ہے۔

چونکہ شیخ احمد احسائی نے پیغمبر اکرم (ص) کو ہر شے کا نبی کہا ہے لہذا شیخہ احتاقیہ کویت بھی شیخ احمد احسائی کی اندھی پیروی کرتے ہوئے آنحضرت کو ”ما سوی اللہ بلا استثناء شئی“ ہر شے کا نبی ثابت کرنے پر تلے ہوئے ہیں اور ایسے الفاظ سے جن سے سادہ لوح شیعہ عوام کو اشتباہ ہو سکتا ہے، دھوکہ میں ڈال کر اپنے عقیدہ اور نظریہ کی تبلیغ میں مصروف ہیں۔

اور شیخ احمد احسائی نے شرح زیارت، میں اور اپنی دوسری کتابوں میں، اس موضوع کو بڑے اصرار کے ساتھ بیان کیا ہے چنانچہ اس کی ایک عبارت ذیل میں نقل کی جاتی ہے۔

شیخ احمد احسائی کے نزدیک ہر شے کا نبی

شیخ احمد احسائی اپنی کتاب شرح زیارت میں لکھتا ہے کہ :-

”الثالث معرفة المدعو به قد اشرفنا سابقا و صرحنا فی کثیر من رسائلنا و مباحثنا ان کل شیء امم امثالکم و ان من امة الا خلل فیہا نذیر، و ما ارسلنا من رسول الا بلسان قومہ لیسین لہم فکل شیء من الخلق رعیۃ و غنم للعلل الکاملۃ و الا مثال العلیا، فالمدعی عن اللہ منہم و مع علو شانہم و ارتفاع مکانہم لہ حالتان:

الاولیٰ لہ ان یتنزل المقام الذی فیہ المدعو فیدعوہ بلسانہ و یبین لہ

بلقته سواء كان جماداً او نباتاً او حيواناً ذاتاً او صفتاً عیناً او معنی
 الثانیہ ان یرفع المدعو حتی یخاطبوا فی مقام الانسانیۃ وان کان
 من کل صف من الخلائق“ (شرح زیارت ص 60 سطر 10 تا 13)
 ترجمہ: تیسرے دعوت دینے والے کی معرفت، اور جیسا کہ ہم نے پہلے اور اب
 میں اشارہ کیا ہے، اور بہت سے رسالوں اور مباحثوں میں اس کو صراحت کے ساتھ بیان
 کیا ہے، کہ کل اشیاء تمہاری طرح کی امتیں ہیں، اور کوئی امت ایسی نہیں ہے، جس میں
 کوئی ڈرانے والا نبی نہ آیا ہو (اور خدا کا ارشاد ہے کہ) ہم نے جو بھی رسول بھیجا وہ
 اس قوم کی زبان میں تبلیغ کیا کرتا تھا، جس کی طرف اسے بھیجا جاتا تھا، تاکہ وہ انہیں
 وضاحت کے ساتھ کھول کر بیان کر سکے۔

پس کل اشیاء مخلوقات میں سے علل کاملہ اور امثال العلیا (یعنی محمد و آل محمد) کی
 رعیت ہیں۔ پس اللہ کی جانب سے کل اشیاء کو تبلیغ کرنے والے ان (محمد و آل محمد) میں
 سے ہی ہوں گے۔ اور ان کی علو شان اور بلندی مرتبہ کے ساتھ ان کی دو حالتیں ہوں
 گی۔

”الاولیٰ“ پہلی صورت ان کے لئے یہ ہے کہ وہ اس مقام میں تنزل کرتے ہیں
 (یعنی اس چیز کی شکل و صورت اختیار کر لیتے ہیں) کہ جس میں اس امت کا وہ فرد ہے،
 جس کو تبلیغ احکام کرنی ہے، پس وہ اس کی صورت میں، اس کی شکل میں، اس کے لباس
 میں، اس کے مرتبہ، پہنچ کر اس کی اپنی زبان میں، اس سے خطاب کرتے ہیں، اور اس کی
 اپنی زبان میں، بیان کرتے ہیں۔ اور اس بات میں سب برابر ہیں، خواہ وہ امت جمادات
 ہو یا وہ امت نباتات ہو یا وہ امت حیوانات ہو، ذات ہو یا صفت ہو عینا ہو یا معنی ہو۔

”الثانیۃ“ دوسری صورت یہ ہے کہ جس چیز کو دعوت دینی ہو اس چیز کو اس کے
 اپنے مقام سے بلند مرتبہ میں لا کر، اور اس کو شکل انسانی اور لباس انسانی میں لا کر، مقام
 انسانی میں جانست، انسانی کے لحاظ سے، اس کے ساتھ خطاب کریں، خواہ وہ چیز مخلوقات
 کی کسی بھی صفت سے تعلق کیوں نہ رکھتی ہو۔

قارئین محترم! شیخ احمد احسائی کے بیان کی مزید تشریح کرنے کی ضرورت نہیں ہے
 آپ خود ہی غور کریں۔ لیکن صحیح قرآنی و اسلامی و شیعہ عقیدہ یہ ہے کہ جمادات و

نباتات و حیوانات میں سے کوئی سی بھی مخلوق مکلف نہیں ہے۔ لہذا ان میں سے کسی کو نہ تو کسی نبی کی ضرورت ہے، اور نہ ہی انہیں کسی اور ہادی کے ذریعہ ہدایت دینے کی ضرورت ہے، بلکہ خداوند تعالیٰ نے ان کو فطری طور پر ایسا پیدا کیا ہے کہ وہ اپنی ضرورت کو پہچانتے ہیں۔

لیکن شیخ احمد احسائی مخلوقات کی ہر نوع ہر جنس اور ہر شے کو مکلف قرار دیتا ہے اور ہر چیز کے لئے نبی و رسول کی ضرورت کو لازمی سمجھتا ہے۔ چنانچہ وہ اپنی کتاب شرح زیارت میں لکھتا ہے کہ :-

”عرفت ان جميع الاشياء مكلفة بالا اختيار وان منهم المطيع ومنهم العاصي۔ وعرفت من هذا ومن الكتاب والسنه والعقل والآيات في الانفس والآفاق بان الله سبحانه قد جعل على كل شئ رقيباً وشاهداً وهم عليهم السلام والشهداء على سائر الخلق۔“

(شرح زیارت ص 123 سطر 21 تا 23)

یعنی اب تم نے یہ جان لیا ہے کہ بیشک تمام اشیاء مکلف ہیں اور صاحب اختیار ہیں۔ اور ان میں اطاعت گزار بھی ہیں، اور ان میں گنہگار بھی ہیں، اور تم نے اس سے بھی، اور کتاب و سنت سے بھی، اور عقل سے بھی، اور انفس و آفاق کی آیات سے بھی، یہ جان لیا ہے کہ خدا نے ہر چیز کے اوپر نگہبان اور شاہد مقرر کیا ہے، اور آئمہ علیہم السلام تمام مخلوق کے اوپر شاہد ہیں۔

اور چونکہ شیخ احمد احسائی آئمہ علیہم السلام کو ہی ازل سے ابد تک کی تمام چیزوں کا ہادی قرار دیتا ہے لہذا ضروری ہوا کہ وہ ہر زمانہ میں موجود رہیں پس وہ انہیں تمام کائنات میں جمع عوالم کو دعوت دینے والا اور ہر نوع اور ہر جنس میں ظہور کرنے والا بیان کرتے ہوئے لکھتا ہے۔

قليله عليه السلام لقرن قرن وزمن زمن يشير الى ان الله سبحانه جعلهم الدعاة بالحق اليه في جميع العوالم الالف الف وفي جميع الاوقات يظهرون في كل عالم من جنسه ظاهراً وبسر علته وقيوميته باطناً۔

(شرح زیارت ص 34 سطر 1 تا 2)

یعنی امام علیہ السلام نے جو یہ فرمایا ہے کہ قرن قرن و زمن زمن، تو یہ اس بات کی طرف اشارہ ہے کہ اللہ تعالیٰ نے ان کو جمع عوالم میں جو ہزار در ہزار ہیں حق کے ساتھ اللہ کی طرف دعوت دینے والا بنا کر بھیجا ہے، اور وہ تمام زمانوں میں اور ہر عالم میں (یعنی عالم جمادات میں اور عالم نباتات میں اور عالم انسان میں) ان ہی کی جنس میں (فی کل عالم من جنسہ) ظہور کرتے رہتے ہیں یہ ظہور کرنا باعتبار ظاہر کے تھوڑا نہ سرعلت کے اعتبار سے باطنی طور پر قیوم وہی ہیں۔

شیخ احمد احسائی نے جہاں یہ عقیدہ پیش کیا، کہ چارہ معصومین علیہم السلام ہر زمانے میں، ہر جنس میں، اور نوع میں، اور ہر عالم میں، یعنی عالم جمادات میں، اور عالم نباتات میں، اور عالم حیوانات میں، اور عالم انسانی میں، ان ہی کی نوع میں، اور ان ہی کی جنس میں، ظہور کرتے رہے، وہاں یہ عقیدہ بھی پیش کیا کہ آدم علیہ السلام سے لے کر قیامت تک جتنے ہادی آئے، یا آنے والے ہیں، وہ سب کے سب محمد و آل محمد ہی، مختلف زمانوں میں، مختلف شکلوں میں، اور مختلف صورتوں میں، شکل بدل بدل کر آتے رہے ہیں۔ چنانچہ ہم شیخ احمد احسائی کی شرح زیارت سے اس کی تین عبارتیں ذیل میں پیش کرتے ہیں۔

نمبر 1: شیخ احمد احسائی شرح زیارت میں لکھتا ہے۔

”و اما ان الانبياء الماضين و اممهم من المومنين قد استجابوا لله قبل ان يوجد محمد و آل محمد صلى الله عليه و آله في الدنيا فليس كذا لكـ دل انهم صلى الله عليه و آله يظهرون في كل عالم كما شاء و الا انهم المعلمون للخلق و لا يجوز ان يفرض ان احدا سبقهم على خير قط من الاولين و الآخرين“

(شرح زیارت ص 145 طر 2 تا 4)

ترجمہ : اور یہ بات کہ سابقہ انبیاء علیہم السلام نے، اور ان کی مومن امتوں نے، محمد و آل محمد صلی اللہ علیہ وآلہ وسلم کی اس دنیا میں پیدائش سے پہلے اللہ پر ایمان قبول کیا ہو، ایسا نہیں ہے، بلکہ محمد و آل محمد صلی اللہ علیہ وآلہ وسلم ہی، ہر عالم میں، اور ہر زمانے میں، جس شکل میں چاہیں، اور جس صورت میں چاہیں، ظہور کرتے رہتے ہیں،

کیونکہ وہ اللہ کی مخلوق کے لئے معلم ہیں۔ اور یہ بات کسی طرح بھی جائز نہیں ہے کہ یہ فرض کیا جائے کہ دنیا میں بھی کسی نے امر خیر میں ان پر سبقت کی ہوگی نہ تو اولین میں سے کوئی دنیا میں اللہ پر ایمان لانے میں سابق ہوا نہ ہی آخرین میں سے کسی نے ان پر سبقت کی۔

نمبر 2: شیخ احمد احسائی اس کے بعد اپنی اسی کتاب شرح زیارت کے اسی صفحہ پر یہ بتلاتا ہے کہ وہ ہر زمانہ میں کس کس شکل میں ظہور کرتے تھے اس کے لئے وہ مفوضہ کی گھڑی ہوئی ایک روایت نقل کرتا ہے کہ یہ حضرت علی نے فرمایا ہے۔

”وانا کلمت علی لسان عیسیٰ ابن مریم فی المہد وانا آدم وانا نوح وانا ابراہیم وانا موسیٰ وانا عیسیٰ وانا محمد صلی اللہ علیہ وآلہ انتقل فی الصور کیف اشاء من رانی فقدر آہم ومن راہم فقدر انی“ الخ۔

(شرح زیارت ص 145 سطر 15 تا 16)

یعنی گوارے میں عیسیٰ ابن مریم کی زبان سے میں نے ہی کلام کیا تھا اور آدم بھی میں ہی ہوں، نوح بھی میں ہی ہوں، موسیٰ بھی میں ہی ہوں، عیسیٰ بھی میں ہی ہوں اور محمد بھی میں ہی ہوں، میں جس صورت میں، اور جس شکل میں چاہتا ہوں، آتا رہتا ہوں، جس نے مجھے دیکھا، اس نے انہیں دیکھا، اور جس نے انہیں دیکھا، اس نے مجھے دیکھا۔

نمبر 3: پھر مفوضہ کی گھڑی ہوئی ایسی ہی روایات کو نقل کرنے کے بعد حضرت علی کی طرف منسوب ایک روایت کو اس طرح نقل کرتا ہے کہ یہ حضرت علی نے فرمایا ہے۔

”ولا تفرقوا بیننا فانا نظہر فی کل زمان ووقت و آوان فی ای صورة شئنا باذن اللہ عزوجل“

(شرح زیارت ص 145 سطر 20)

یعنی تم ہمارے درمیان فرق نہ جانو، کیونکہ ہم ہر زمانے میں، اور ہر وقت اور ہر گھڑی، ہر آن، جس صورت میں ہم چاہتے ہیں، اللہ عزوجل کے حکم سے، اسی صورت میں ظہور کرتے رہتے ہیں۔

قارئین محترم! کوئی شیعہ اس قسم کی روایات کی حضرت علی کی طرف نسبت کو قبول

نہیں کر سکتا۔ یہ سب مفوضہ کی گھڑی ہوئی ہیں اور ان روایات سے ثابت ہے کہ مفوضہ بھی استقلالی تفویض کے قائل نہ تھے بلکہ وہ بھی آئمہ طاہرین کو حادث اور خدا کی مخلوق مانتے تھے اور یہ کہتے تھے کہ یہ سب اختیارات ان کو خدا کے اذن سے حاصل ہوئے ہیں۔ اور اسی تفویض کو آئمہ اطہار اور تمام شیعہ علمائے ابرار نے شرک قرار دیا ہے۔ اور یہی شرک ہے وہ جس کا عقیدہ شیعہ احنافہ کویت رکھتے ہیں لیکن وہ اس تفویض کو جائز تفویض کہتے ہیں۔

اب رہ گئی یہ بات کہ شیخ احمد احسائی نے یہ سارے پاؤں کس لئے بیلے تو اس کے دعاوی پر ایک نظر ڈالنے سے ہر تحقیق کرنے والے کو معلوم ہو جائے گا کہ اس نے یہ سارے پاؤں اس لئے بیلے ہیں تاکہ اس بات کے ماننے میں کوئی دشواری نہ رہے کہ اب اس کے زمانے میں محمد مصطفیٰ احمد مجتبیٰ صلی اللہ علیہ وآلہ وسلم نے شیخ احمد احسائی کی صورت میں ظہور کیا ہے۔ جیسا کہ شیخ احمد احسائی کے شاگرد کاظم رشتی نے لکھا ہے کہ

:-

الاسم هو الظهور یعنی لہ ظہوران

یعنی نام ظہور کی علامت ہے یعنی آنحضرت کے دو ظہور ہیں۔ ایک محمد کے نام سے اور دوسرا احمد کے نام سے اور وہ شیخ احمد ہے۔ ورنہ آپ خود غور کریں کہ محمد و آل محمد (ص) کے ایسی گندی چیزوں تک میں ظہور کو ثابت کرنے کی کیا ضرورت تھی۔ مزید تفصیل کے لئے ہماری کتاب نور محمد صلی اللہ علیہ وآلہ وسلم اور نوع نبی و امام کی طرف رجوع کریں۔

بہر حال ہم مالین کے معنی کی تحقیق پیش کر رہے تھے اور اب تک آپ نے دیکھ لیا کہ شیخ احمد احسائی نے بھی اپنے ان بیانات میں عالم کی جمع عوالم لکھی ہے۔ موسیٰ اسکوئی نے بھی ہر جگہ عالم کی جمع عوالم لکھی ہے اور مرزا عبدالرسول احنافی نے بھی ہر جگہ عالم کی جمع عوالم لکھی ہے۔ اگرچہ یہ عبارت سابق میں گذر چکی ہے مگر ہم یہاں بھی دوبارہ تحریر کرتے ہیں۔ عبدالرسول احنافی لکھتے ہیں۔

”اگر استدلال آناں صحیح باشد عین ہمیں ایراد برخدای
نوا الجلال کہ مسلما ولایت کلیہ بر جمیع عوالم دارد و وارد می شود

زہرا نظیر ہماں آیہ کہ مستمسک آثار
معصومین بر عوالم خلقت است دربارہ خ
است در آنجا کہ خدای نوالجلال می فرمای
آمنوا....

ثابت ہے کہ
اوٹ اور خدا
ن سے حاصل
شرک قرار دیا
لیکن وہ اس

ترجمہ اس کا ہم پیچھے نقل کر چکے ہیں یہاں پر یہ عبارت اس
بر موقوف ملاحظہ کیا جاسکے کہ مرزا عبد الرسول احقاقی نے بھی عالم کی
اور عالم سے مراد جمادات، عالم نباتات، عالم حیوانات اور عالم ان
ہے اور اس عالم کی جمع انہوں نے ہر جگہ عوالم کہی ہے عالمین

پیلے تو اس کے
کہ اس نے یہ
نہ رہے کہ اب
خ احمد احسانی کی
نے لکھا ہے کہ

عالمین کے لغت میں معنی

حجۃ الاسلام آیت اللہ فی الانام المرجع دینی شیعیان جہاں
نحف اشرف السید ابو القاسم الموسوی الخوئی نے اپنی کتاب ”البدایہ
مطبوعہ بیروت لبنان کے ص 453 پر الحمد للہ رب العالمین میں مذکور
معنی اس طور پر تحریر فرمایا ہے۔

اللغة العالم

محمد کے نام سے
ریں کہ محمد و آل
ورت تھی۔ مزید
فی و امام کی طرف

”العالم: جمع لا مفرد له کر حط و قوم و هو قد يطلق
الخلق متماثلة كما يقال عالم الجماد، عالم النبات، عالم
يطلق على مجموعة يولف بين اجزائها في زمان و مكان
الصبا، عالم النور، عالم الدنيا، عالم الآخرة“ وقد يطلق
كله على اختلاف حقائق و حالاته و يجمع بالواو والنون
ويجمع على فواعل فيقال عوالم ولم يوجد في لغت العرب
فما على يجمع بالواو والنون غير هذه الكلمت“

تک آپ نے دیکھ
لکھی ہے۔ موسیٰ
احقاقی نے بھی ہر
ہے مگر ہم یہاں بھی

ایراد بر خدای
”وارد می شود

(البیان فی تفسیر القرآن ص: 453)

ترجمہ : یہ لفظ جمع ہے۔ اور اس کا مفرد نہیں ہوتا۔ جیسا کہ قبیلہ اور قوم ہوتی ہے۔ اور اس کا اطلاق مخلوق کے ایک ایسے مجموعہ پر ہوتا ہے جو متماثل ہوں (یعنی ایک جیسی ہوں) جیسا کہ کہا جاتا ہے عالم جماد۔ عالم نبات۔ عالم حیوان اور لفظ عالم کا اطلاق اس مجموعہ پر بھی ہوتا ہے جو کسی ایک زمانہ یا کسی ایک مکان میں اس کے اجزاء کے اجتماع سے معرض وجود میں آئے جیسا کہ کہا جاتا ہے : عالم صبا۔ عالم زر۔ عالم دنیا۔ عالم آخرت وغیرہ اور اس کا اطلاق و مراد کل مخلوقات پر بھی ہوتا ہے، ان کے اختلاف حقائق و حدود کے باوصف۔ اور لفظ عالم کی جمع واو اور نون بڑھانے سے بنتی ہے پس اس کی جمع عالمون کہلاتی ہے اور اس کی جمع فواعل کے وزن پر بھی بنتی ہے اور وہ عوالم کہلاتی ہے۔ اور اس کلمہ کے سوا لغت عرب میں اور کوئی لفظ ایسا نہیں ہے کہ جو فاعل کے وزن پر ہو اور اس کی جمع واو اور نون بڑھانے سے بنتی ہو۔

راغب اصفحانی اور العالم کی جمع

راغب اصفحانی مفردات القرآن میں لکھتے ہیں۔

”العالم“ کی جمع ”العالمون“ اس لئے بناتے ہیں کہ کائنات کی ہر نوع اپنی جگہ ایک مستقل عالم کی حیثیت رکھتی ہے مثلاً عالم الانسان، عالم الماء و عالم النار وغیرہ۔ نیز ایک روایت میں ہے (49) ان الله بضعة عشر الف عالم کہ اللہ تعالیٰ نے دس ہزار سے کچھ اوپر عالم پیدا کئے ہیں باقی رہا یہ سوال کہ (واوون کے ساتھ) اسے جمع سلامت کے وزن پر کیوں لایا گیا ہے (جو ذوی العقول کے ساتھ مختص

ہے) تو اس کا جواب یہ ہے کہ عالم میں چونکہ انسان بھی شامل ہیں اس لئے اس کی جمع جمع سلامت لائی گئی ہے۔ کیونکہ جب کسی لفظ میں انسان کے ساتھ دوسری مخلوق بھی شامل ہو تو تغلیباً اس کی جمع واوون کے ساتھ بنا لیتے ہیں۔ بعض نے کہا ہے کہ چونکہ لفظ عالم سے خلایق کی خاص قسم یعنی فرشتے، جن اور انسان ہی مراد ہیں جیسا کہ حضرت ابن عباس سے مروی ہے اس لئے اس کی جمع واوون کے ساتھ لائی گئی ہے۔

امام جعفر بن محمد کا قول ہے کہ عالمین سے صرف انسان مراد ہیں۔ اور ہر فرد بشر کو ایک عالم قرار دے کر اسے جمع لایا گیا ہے۔ نیز انہوں نے کہا ہے، کہ عالم دو قسم پر ہے، 1: العالم الكبير یعنی فلک و مافیہ 2: العالم الصغير یعنی انسان۔ کیونکہ انسان کی تخلیق بھی ایک مستقل عالم کی حیثیت سے کی گئی ہے، اور اس کے اندر قدرت کے وہ دلائل موجود ہیں جو عالم کبیر میں پائے جاتے ہیں قرآن میں ہے۔

”اولم ننھک عن العالمین“

کیا ہم نے تم کو سارے جہان (کی حمایت و طرف داری سے) منع نہیں کیا تھا

(70-15)

الحمد للہ رب العالمین (1-1) سب تعریف خدا ہی کو سزاوار ہے جو تمام مخلوقات کا پروردگار ہے اور آیہ کریمہ ”وانی فضلتکم علی العالمین“ (2-122) کے بعض نے یہ معنی کئے ہیں کہ تم یعنی بنی اسرائیل کو ان کی ہمعصر اقوام پر فضیلت دی۔ اور بعض نے اس دور کے فضلا مراد لئے ہیں جن میں سے ہر ایک نوازشات الہی کی بدولت بمنزلہ ایک عالم کے تھا۔ اور ان کو عالم سے موسوم کرنا ایسے ہی ہے جیسا کہ آیت کریمہ ”ان ابراہیم کان امۃ“ (16-120) بے شک حضرت ابراہیم ایک امت تھے میں حضرت ابراہیم کو امہ کہا ہے۔

امام جعفر صادقؑ کے نزدیک عالمین کے معنی صرف انسان ہیں

لغت کی کتابوں سے جو کچھ معلوم ہوا وہ یہ ہے کہ العالم کا اطلاق مخلوق کے ایسے مجموعہ پر ہوتا ہے جو ایک جیسی ہوں۔ اور ایک جیسی مخلوق کے لئے جو لفظ عالم آتا ہے اس میں غیر ذوی العقول اور ذوی العقول کی جمع علیحدہ علیحدہ بنتی ہے غیر ذوی العقول کے لئے فواعل کے وزن پر جمع عوالم بنتی ہے، جیسا کہ خود مرزا عبد الرسول الاحقانی نے اپنی کتاب ”ولایت از دید گاہ قرآن“ میں اور ان کے باپ مرزا حسن الاسکوئی الاحقانی نے اور ان کے دادا مرزا موسیٰ اسکوئی نے اور خود بانی مذہب شیعیہ شیخ احمد احسائی نے اپنی اپنی

کتابوں میں العالم کی جمع بھی عوالم استعمال کی ہے، اور العالم کی جمع (جمع سلامت کے طور پر) عالمون صرف ذوی العقول کے لئے آتی ہے، جو مجرور ہونے کی صورت میں عالمین ہو جاتی ہے۔

چونکہ ذوی العقول مخلوق میں صرف فرشتے، جن اور انسانوں کے علاوہ اور کوئی مخلوق نہیں ہے لہذا ابن عباس نے عالمین سے صرف فرشتے، جن اور انسان ہی مراد لئے ہیں۔

لیکن اہل الذکر کی ایک عظیم ہستی، یعنی امام جعفر صادقؑ نے یہ فرمایا ہے کہ عالمین کے معنی صرف انسان ہیں، اور موالیان اہل بیت کے لئے امام جعفر صادق علیہ السلام کا قول ہی سب سے زیادہ صحیح، حق اور اہمیت کا حامل ہو سکتا ہے چنانچہ امام کے قول کے ثبوت میں راغب اصفہانی نے قرآن کریم کی تین آیات (15-70)، (1-1) اور (2-122) پیش کی ہیں جن میں انسان کے معنی مراد لئے ہیں۔ اور اگر غور کے ساتھ مطالعہ کیا جائے تو معلوم ہو گا کہ امام علیہ السلام کے بتلائے ہوئے اس معنی پر قرآن کریم کی بے شمار آیات گواہ ہیں۔ بلکہ ہر جگہ عالمین کے معنی انسان ہی نظر آتے ہیں۔

قرآن کریم میں عالمین کے معنی انسان ہیں

مرزا موسیٰ اسکوئی نے اپنی کتاب احقاق الحق کے صفحہ 286 پر یوں لکھا ہے کہ :-
 ”وَبِالْحَمْلَتِهِ: بنی علی ما سوی اللہ بلا استثناء شئی.... ویکفی دلیلاً علی المدعی قول اللہ عزوجل: ”تَبَارَكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ نَذِيرًا....“ حیث اثبت سبحانه نذراته لجميع العوالم من مبداء الوجود الی آخر مراتب الشهود لجميع العوالم علی حد ربوبیتہ سبحانه فی قوله: ”الحمد لله رب العالمین۔“ فکما ان ربوبیه عامه محیطه فکذا لک نبوته ونذراته بمقتضى تلك الآیه....“ انتہی

(احقاق الحق: 286)

ترجمہ: اور بالجلہ آپ ما سوی اللہ بلا استثناء شئی تمام مخلوقات کے نبی

ہیں۔ اور اس دعوے پر ایک ہی دلیل کافی ہے اور وہ اللہ عزوجل کا یہ قول ہے کہ برکتوں والا ہے وہ اللہ جس نے فرقان کو اپنے بندے پر اس لئے نازل کیا، تاکہ وہ عالمین کے لئے ڈرانے والا ہو۔ کیونکہ اللہ سبحانہ نے ان کی نذارت کو جمیع عوالم پر مبدء وجود سے لے کر آخر شہود تک، اپنے قول الحمد للہ رب العالمین کے مطابق، اپنی ربوبیت کی حد تک ثابت کر دیا ہے، پس وہ جمیع عوالم (یعنی وہ انسانوں، حیوانوں، نباتات، جمادات سبھی) کے نبی ہیں یعنی جس طرح اس کی ربوبیت عام اور ہر شے پر محیط ہے، اسی طرح نبی اکرم صلی اللہ علیہ وآلہ وسلم کی نبوت عام اور ہر شے پر محیط ہے اور اس آیت کا اقتضایہ یہ ہے۔

رہیں مذہب شیعہ احتقاقیہ نے اپنی اس دلیل میں بھی خود عالم جمادات، عالم نباتات، عالم حیوانات وغیرہ ہر عالم کے لئے جمع کے طور پر ہر جگہ جمیع عوالم استعمال کیا ہے۔ حالانکہ آیت میں پیغمبر اکرم کی نذارت جمیع عوالم کے لئے بیان نہیں ہوئی ہے۔ بلکہ عالمین کے لئے بیان ہوئی ہے۔ اور عالمین کا معنی آیہ وما ارسلناک الا رحمة للعالمین کی تفسیر میں امیر المومنین علیہ السلام نے بھی صرف انسان مراد لئے ہیں۔ اور امام جعفر صادق علیہ السلام کے ارشاد کے مطابق بھی عالمین سے مراد صرف انسان میں اور لغت میں بھی عالمین کی جمع صرف ذوی العقول کے لئے آتی ہے اور ہر عالم کی جمع عوالم آتی ہے، جیسا کہ خود روسائے شیعہ نے بھی ہر جگہ عالم کی جمع عوالم ہی لکھی ہے۔ اور عقلاً نذارت کا کام صرف حریت و آزادی اور ارادہ و اختیار رکھنے والے انسان کے لئے ہی ضروری ہے، تاکہ اسے حریت و آزادی اور ارادہ و اختیار رکھنے کی بناء پر غلط راستہ چلنے سے روکا جاسکے۔ اینٹوں، پتھروں، درختوں، فصلوں، گدھوں اور کتوں۔ سوروں اور گھوڑوں کو ڈرانے کی کوئی ضرورت نہیں ہے اور نہ ہی کوئی نبی اینٹوں، پتھروں، درختوں، فصلوں، گدھوں، کتوں، سوروں، گھوڑوں اور ان کے فضلات کی ہدایت اور نذارت یعنی ڈرانے کے لئے مبعوث ہوا ہے۔ بیشک انسان کے علاوہ فرشتے اور جن بھی ذوی العقول ہیں لیکن فرشتے خواہشات نہیں رکھتے جیسا کہ امیر المومنین کی حدیث میں آیا ہے اور نہ ہی وہ ارادہ و اختیار کے مالک ہیں بلکہ وہ خدا کے حکم کے مطابق دوسری مخلوق کی طرح جبر طبعی کے ماتحت کام کرتے ہیں اور خدا کے کسی

حکم سے انکار نہیں کر سکتے اور جنوں کو خداوند تعالیٰ نے آدم علیہ السلام کے وقت سے ہی بنی آدم کے ماتحت کر دیا ہے۔ پس نبی سارے بنی آدم اور انسانوں کے لئے مبعوث کئے گئے ہیں، اور قرآن کریم میں جہاں بھی لفظ عالمین آیا ہے اس سے صرف انسان مراد ہیں۔

آئیے قرآن کریم کی آیات کا مطالعہ کرتے ہیں اور دیکھتے ہیں کہ آیا قرآن کریم میں کہیں بھی عالمین کا معنی ”ما سوى الله بلا استثناء شئ“ ہے؟ یا ”من مبدء الوجود الى آخر مراتب الشهود“ کے معنی میں عالمین کا لفظ کہیں بھی قرآن میں آیا ہے؟

قرآن کریم میں عالمین کے لفظ کا استعمال

نمبر 1: سورہ البقرہ میں ارشاد ہوتا ہے۔

يٰۤاَيُّهَا اِسْرَآئِيْل اذْكُرُوا نِعْمَتِيَ الَّتِي اَنْعَمْتُ عَلَيْكُمْ وَاِنِّىْ فَضَلْتُكُمْ عَلَى الْعَالَمِيْنَ۔ (البقرہ: 47)

یہ آیت سورہ البقرہ میں دو جگہ آئی ہے ایک آیت نمبر 47 اور دوسرے آیت نمبر 122۔ ارشاد خداوندی ہے۔ اے بنی اسرائیل میری ان نعمتوں کو یاد کرو جو میں نے تم کو عطا کیں، اور اس بات کو بھی یاد کرو کہ میں نے تم کو عالمین پر فضیلت دی ہے۔

اگر عالمین کا معنی وہی ہو جو رؤسائے شیخہ اور شیخی مبلغین بیان کرتے ہیں یعنی ”علی ما سوى الله بلا استثناء شئ“ اور ”من مبدء الوجود الى آخر مراتب الشهود علی حد ربوبیتہ“ تو پھر اس آیت کا مطلب یہ ہو گا کہ بنی اسرائیل ”من مبدء الوجود الى آخر مراتب الشهود علی حد ربوبیتہ“ اور ”علی ما سوى الله بلا استثناء شئ“ ہر شے اور موجود سے افضل ہیں۔ اور کوئی بھی مسلمان اس بات کو ماننے کے لئے تیار نہیں ہو سکتا کہ بنی اسرائیل کو نہ صرف نوح سے۔ نہ صرف ابراہیم سے اور اسمعیل و یعقوب و یوسف و موسیٰ و عیسیٰ وغیرہ انبیاء سے بلکہ اشرف الانبیاء و افضل المرسلین سے بھی افضل مان لیا جائے۔ کیونکہ جب عالمین کا جغرافیہ

”علیٰ حدربوبیتہ“ ہو گا تو لازماً بنی اسرائیل کو اس آیت کی رو سے ان سب انبیاء سے افضل ماننا پڑے گا۔ اب بتائیے کہاں گیا عالمین کا وہ جغرافیہ ”علیٰ حدربوبیتہ“ جب کہ لغت کی کتاب مفردات القرآن میں بھی اور تفاسیر میں بھی اس سے مراد اس زمانے کے بھی صرف وہ لوگ مراد ہیں جو انبیاء بنی اسرائیل کے مخالف تھے اور خود بنی اسرائیل کو جو انبیاء کے تابع تھے کئی باتوں میں ان پر فضیلت دی گئی تھی، پس اس سے ثابت ہوا کہ امیر المؤمنین علیہ السلام نے اور امام جعفر صادق علیہ السلام نے عالمین کے جو معنی بتلائے ہیں وہ صحیح ہیں، اور شیاطین شیئہ اتفاقیہ کویت شیعیان جہاں کو گمراہ کرنے کے لئے جو معنی ابلیس کے انداز میں بیان کر رہے ہیں وہ غلط ہیں۔

نمبر 2: سورہ مائدہ میں ارشاد ہوتا ہے۔

”وَإِذْ قَالَ مُوسَىٰ لِقَوْمِهِ اذْكُرُوا نِعْمَتَ اللَّهِ عَلَيْكُمْ اذْجَعَلَ فِیْكُمْ اَنْبِیَاءًا وَجَعَلَ لَكُم مَّلُوكًا وَآتَاكُم مَّا لَمْ یُوْتِ اَحَدًا مِّنَ الْعَالَمِیْنَ“

(المائدہ: 20)

ترجمہ: اور جس وقت موسیٰ نے اپنی قوم سے یہ کہا کہ (اے میری قوم) اللہ کی نعمت کو جو تم پر اس نے کی ہے یاد کرو کہ جب تم میں انبیاء مقرر کئے اور تم کو بادشاہ بنایا اور تم کو وہ کچھ دیا جو تمام عالمین میں سے کسی کو نہیں دیا۔

قارئین محترم خوب اچھی طرح سے غور کریں کہ اگر عالمین کا وہی معنی ہو جو رؤسائے شیئہ بیان کرتے ہیں۔ یعنی علیٰ ما سوی اللہ بلا استثناء شئی اور من مبداء الوجود الی آخر مراتب الشہود اور من الدرۃ الی الذرۃ اور علیٰ حدربوبیتہ تو اس آیت کا مفہوم یہ ہو گا کہ خدا نے بنی اسرائیل کو وہ کچھ دیا جو تمام عالمین میں سے نہ آدم کو دیا، نہ نوح کو دیا، نہ ابراہیم کو دیا، نہ اسلعل کو دیا، نہ اسحق کو دیا، نہ یعقوب کو دیا حتیٰ کہ اشرف الانبیاء و افضل المرسلین حضرت محمد صلی اللہ علیہ وآلہ وسلم کو بھی نہیں دیا، کیونکہ یہ سب کے سب علیٰ ما سوی اللہ بلا استثناء شئی اور علیٰ حدربوبیتہ میں داخل ہیں کیا کوئی بھی مسلمان اس بات پر راضی ہو سکتا ہے۔ اور اس بات کو مان سکتا ہے کہ وہ عالمین کا وہ معنی تسلیم کرے جو رؤسائے شیئہ بیان کرتے ہیں اور یہ مان لیں کہ اشرف الانبیاء اور افضل المرسلین کو بھی وہ نہیں ملا جو

بنی اسرائیل کو ملا۔

لیکن سب مسلمان متفق ہیں اس بات پر کہ یہاں عالمین سے مراد، حضرت موسیٰ اور بنی اسرائیل کے زمانے کے لوگ ہیں، اب بتلائے کہاں گیا عالمین کا وہ جغرافیہ۔

پس اس سے ثابت ہوا کہ امیر المومنین علیہ السلام نے اور امام جعفر صادق علیہ السلام نے عالمین کے جو معنی بتلائے میں وہ صحیح ہیں اور شیاطین شیخہ احتقاقہ کویت شیعان جہاں کو گمراہ کرنے کے لئے جو معنی ابلیس کے انداز میں بیان کر رہے ہیں وہ غلط ہیں۔

نمبر 3: سورہ آل عمران میں ارشاد ہوتا ہے۔

”وَإِذْ قَالَتِ الْمَلَائِكَةُ يَا مَرْيَمُ إِنَّ اللَّهَ اصْطَفَاكِ وَطَهَّرَكِ وَاصْطَفَاكِ عَلَى نِسَاءِ الْعَالَمِينَ“

(آل عمران: 47)

ترجمہ: اور جس وقت فرشتوں نے کہا کہ اے مریم یقیناً اللہ نے تم کو چن لیا ہے اور تم کو پاک قرار دیا ہے اور تمام عالمین کی عورتوں میں سے تم کو برگزیدہ کیا ہے۔ اس آیت میں بھی، اگر عالمین کا وہی معنی ہو جو رؤسائے شیعہ نے بیان کیا ہے، یعنی علی ما سوی اللہ بلا استثناء شئی اور ”من مبدء الوجود الی آخر مراتب الشہود“ اور ”علی حد ربوبیتہ“ تو کیا شیعان عالم اس بات پر راضی ہو سکتے ہیں۔ یا وہ حضرت فاطمہ زہرا سلام اللہ علیہا کو ما سوی اللہ بلا استثناء شئی اور ”من مبدء الوجود الی آخر مراتب الشہود“ اور ”علی حد ربوبیتہ“ سے باہر سمجھ لیں گے۔ ہرگز نہیں، بلکہ اکثر مفسرین شیعہ نے یہاں پر یہی معنی مراد لئے ہیں کہ حضرت مریم اپنے زمانے کی عورتوں میں سے برگزیدہ تھیں۔ لیکن حقیقت یہ ہے کہ یہ تفسیر بھی حضرت فاطمہ زہرا سلام اللہ علیہا کو مد نظر رکھ کر کی گئی ہے، ورنہ اصل حقیقت یہ ہے کہ حضرت مریم قیامت تک آنے والی ان سب عورتوں سے برگزیدہ تھیں اور طاہرہ تھیں اور افضل تھیں جو درجہ اصطہکی پر فائز نہ تھیں۔ بہر حال اس آیت میں عالمین سے مراد انسانوں کی بھی صرف ایک صنف نسواں مراد ہے۔ اب بتلائے کہاں گیا عالمین کا وہ جغرافیہ۔

پس اس سے ثابت ہوا کہ امیر المومنین علیہ السلام نے اور امام جعفر صادق علیہ السلام نے عالمین کے جو معنی بتلائے ہیں وہ صحیح ہیں اور شیاطین شیعیہ احتقاقہ کویت شیعیان جہان کو گمراہ کرنے کے لئے جو معنی المین کے انداز میں کر رہے ہیں وہ غلط ہیں۔
نمبر 4: سورۃ الحج میں ارشاد ہوتا ہے۔

”و جاء اهل المدينة يستبشرون۔ قال ان هولاء ضيفى فلا تفضحون۔
واتقوا الله ولا تخزون۔ قالوا اولم ننهك عن العالمين۔“

(الحج: 67 تا 70)

ترجمہ : اور شہر کے لوگ خوش ہوتے ہوئے آئے (تو لوط نے) فرمایا کہ یہ تو میرے مہمان ہیں، پس تم مجھے فضیحت نہ کرو، اور اللہ سے ڈرو، اور مجھے رسوا نہ کرو، وہ کہنے لگے، کیا ہم نے آپ کو عالمین (کو مہمان بنانے) سے روکا نہیں تھا۔ کیا فرماتے ہیں سب روسائے شیعیہ و مبشرین شیعیہ بیچ اس مسئلہ کے کہ کیا یہاں عالمین کا وہ معنی ہو سکتا ہے، جو روسائے مذہب شیعیہ نے بیان کیا ہے۔ یعنی علی ما سوی اللہ بلا استثناء شئی اور ”من مبدء الوجود الى آخر مراتب الشہود“ اور ”علی حد ربوبیتہ“ کیونکہ قوم لوط کو جمادات سے، نباتات سے اور حیوانات سے کوئی سروکار نہیں تھا۔ بلکہ انہیں تو خود اپنی عورتوں سے بھی کوئی سروکار نہیں تھا۔ وہ تو صرف مرد لڑکوں کے ساتھ اپنا منہ کالا کیا کرتے تھے لہذا انہوں نے لوط کو یہ نہیں کہا تھا کہ تم اینٹوں کو پتھروں کو، درختوں کو، فصلوں کو، گدھوں کو، گھوڑوں کو، کتوں کو، سوروں کو، بکریوں کو، بھیڑوں کو اور دوسرے حیوانات کو اپنا مہمان نہ بنایا کرو، الم ننہک عن العالمین وہ تو بنی نوع انسان کی صنف نساں کے بھی طالب نہ تھے۔ لوط کہتے رہے، اے میری قوم یہ میری (قوم کی) بیٹیاں موجود ہیں، تم ان کے پاس جاؤ۔ تو انہوں نے کہا اے لوط کیا ہم نے تجھے عالمین کو مہمان بنانے سے منع نہیں کیا تھا؟ تو اس سے ان کی مراد انسانوں میں سے بھی صرف نوجوان لڑکے ہی تھے، تفسیر صافی میں جناب امام محمد باقر علیہ السلام سے منقول ہے کہ یہاں عالمین سے مراد یہ ہے کہ قوم لوط نے حضرت لوط کو منع کر دیا تھا کہ وہ نہ تو وہ لوگوں کو مہمان کریں نہ ان کو اپنے گھر میں اتاریں اور یہ وہ آیت ہے جسے راغب اصفہانی نے، امام جعفر صادق علیہ السلام کے اس قول کے ثبوت

میں کہ عالمین سے مراد صرف انسان ہیں، پیش کیا ہے۔

اب بتلائے کہاں گیا روسائے شیخہ کا بیان کردہ عالمین کا وہ جغرافیہ پس اس آیت سے بھی یہی ثابت ہوا کہ امیر المومنین علیہ السلام اور امام جعفر صادق علیہ السلام نے عالمین کے جو معنی بتلائے ہیں وہ صحیح ہیں اور شیاطین شیخہ احتقاقیہ کویت شیعان جہان کو گمراہ کرنے کے لئے جو معنی ابلیس کے انداز میں بیان کر رہے ہیں وہ غلط ہیں۔

نمبر 5: سورہ نعبوت میں ارشاد ہوتا ہے۔

”وَلَوْ طَا إِذْ قَالَ لِقَوْمِهِ إِنَّمَا تَنَزَّلُ الْمَلَائِكَةُ سَبْقُكُمْ بِهَا مِنْ آدَمِ الْعَالَمِينَ“

(التکووت: 28)

ترجمہ: اور جس وقت لوٹنے اپنی قوم سے کہا کہ کیا تم بے حیائی کی وہ بات کرتے ہو، جو تم سے پہلے عالمین میں سے کسی نے نہیں کی۔

اس آیت میں تو عالمین سے مراد انسانوں میں سے بھی مرد ہی مرد رہ گئے، اب بتلائے کہاں گیا روسائے شیخہ کا بیان کردہ عالمین کا وہ جغرافیہ ”علی ما سوی اللہ بلا استثناء شئی“ اور ”علی حد ربوبیتہ“۔

پس اس آیت سے بھی یہی ثابت ہوا کہ امیر المومنین علیہ السلام اور امام جعفر صادق علیہ السلام نے عالمین کے جو معنی بتلائے ہیں، وہ صحیح ہیں، اور شیاطین شیخہ احتقاقیہ کویت، شیعان جہان کو گمراہ کرنے کے لئے جو معنی ابلیس کے انداز میں بیان کر رہے ہیں، وہ غلط ہیں۔

نمبر 6: سورہ شعراء میں ارشاد ہوتا ہے۔

”إِنَّا نَوْنُ الذِّكْرَانِ مِنَ الْعَالَمِينَ وَنَنزِلُنَا مَا خَلَقَ لَكُمْ رَبِّكُمْ مِنْ أَزْوَاجِكُمْ بَلْ أَنْتُمْ قَوْمٌ عَادُونَ“

(الشعرا: 165-166)

ترجمہ: (لوٹنے کہا) کیا تم عالمین میں سے صرف صنف ذکور کے پاس جاتے ہو، اور ان کو چھوڑتے ہو جو تمہاری ازواج میں سے تمہارے لئے تمہارے پروردگار نے پیدا کی ہیں۔ بلکہ تم زیادتی کرنے والے لوگ ہو۔

یہاں پر لفظ عالمین محصور ہو کر رہ گیا ہے صرف مردوں اور عورتوں کے دو میان اور یہاں بھی عالمین کے معنی صرف انسانوں کے سوا اور کچھ نہیں ہو سکتے۔ اب بتلائیے کہاں گیا رو سائے شیخ کا بیان کردہ عالمین کو وہ جغرافیہ : ”علی ما سوی اللہ بلا استثناء شئی“ و علی حد ربوبینہ“

پس اس سے بھی یہی ثابت ہوا کہ امیر المومنین علیہ السلام اور امام جعفر صادق علیہ السلام نے عالمین کے جو معنی بتلائے ہیں یعنی صرف انسان وہ ہی صحیح میں اور شیاطین شیخہ احقاقیہ کویت شیعان جہاں کو گمراہ کرنے کے لئے جو معنی ابلیس کے انداز میں بیان کر رہے ہیں وہ غلط ہیں۔

نمبر 7: سورہ تکویر میں ارشاد ہوتا ہے۔

ان ہوالا ذکر للعالمین۔ لمن شاء منکم ان یتستقیم

(التکویر: 27-28)

ترجمہ : یہ قرآن تو بس عالمین کے لئے ہدایت و نصیحت ہے۔ یعنی تم میں سے اس شخص کے لئے جو سیدھی راہ چلتا ہے۔

اس آیت میں بھی عالمین سے مراد حقا انسان ہیں۔ بدلیل لمن شاء منکم ان

یتستقیم

نمبر 8: سورہ القلم میں ارشاد ہوتا ہے۔

وما ہوالا ذکر للعالمین۔

(القلم: 52)

ترجمہ : یہ (قرآن) تو بس عالمین کے لئے ایک نصیحت ہے۔

اس آیت میں بھی عالمین سے مراد صرف انسان ہی ہو سکتی ہے۔ کیونکہ یہ قرآن صرف انسانوں کے لئے ہی نصیحت ہے۔ اینٹوں، پتھروں، درختوں اور حیوانوں کے لئے نصیحت کرنے والا نہیں ہے۔

نمبر 9: سورہ جاثیہ میں ارشاد ہوتا ہے۔

فلله الحمد رب السموت ورب الارض رب العالمین

(الجاثیہ: 26)

ہر قسم کی تعریف آسمانوں کے رب اور زمین کے رب، عالمین کے رب کے لئے ہے۔

اس آیت میں آسمانوں کا رب کہہ کر، یہ کہنا کہ وہ زمین کا رب ہے، یہ ثابت کرتا ہے کہ آسمان اور چیز ہے، اور زمین اور چیز ہے، اور آسمانوں اور زمین کا رب ہونے کا اعلان کر کے یہ کہتا ہے کہ وہ عالمین کا رب ہے، تو یہ کسی ایسی مخلوق کی طرف اشارہ ہے جو غیر از زمین و آسمان ہے۔

خداوند تعالیٰ نے اپنی حکومت کی کرسی کے بارے میں فرمایا ہے کہ ”وسع کرسیہ السموات والارض“ یعنی اس کی کرسی حکومت سموات و ارض کو محیط ہے۔ اور اپنی مملکت کا جغرافیہ اس نے یہ بتلایا ہے کہ له ملک السموات والارض سموات و ارض کی سلطنت و حکومت و مملکت اسی کی ہے۔

یہ بات بھی ذہن میں رہے کہ آج سموت کا تصور وہ نہیں جو زمانہ قدیم میں تھا۔ علامہ حجتہ الدین نے اپنی کتاب الہیۃ والاسلام میں، سموات کے جو معنی لکھے ہیں، وہ یہ ہیں کہ سموات سماء کی جمع ہے، اور سماء مشتق ہے ”سمو“ سے، جس کے معنی ہیں بلندی، پس سموات کے معنی ہوئے بلندیاں اور یہ بلندیاں لامحدود ہیں۔ جس مقام پر بھی آپ اوپر کی طرف جاؤ گے، اس سے اوپر پھر بلندی پاؤ گے، اور اس بلندی کے اوپر پھر بلندی ہے، اور اس بلندی کے اوپر پھر بلندی ہے، اور اس کی آپ کوئی انتہاء نہ پائیں گے پس رب السموات والارض کا مطلب یہ ہوا کہ اس کی ربوبیت لامحدود ہے، اس کو آپ محدود نہیں کر سکتے لہذا سموات والارض میں ساری کائنات کا جغرافیہ آگیا اور حدیث میں معصومین (ع) میں آیا ہے کہ (سموات والارض) میں تمام مکان آگیا اور لیل و نهار میں تمام زمانہ آگیا۔ تو رب السموات والارض کے بعد علیحدہ سے رب العالمین کتا اس بات کی نشاندہی کرتا ہے کہ یہ ارض و سموات کے علاوہ کوئی ایسی مخلوق ہے جس کو خلق کرنے کے بعد خداوند تعالیٰ نے فخر کیا ہے۔

فتبارک اللہ احسن الخالقین۔ برکتوں والا ہے وہ اللہ جو احسن الخالقین ہے، لہذا کوئی تعجب نہیں ہے کہ اپنی اس بہترین مخلوق کا رب ہونے کا ہی، مقام فخر میں بیان کیا ہو، اور ایسی مخلوق کو پیدا کر کے خود کو قابل تعریف قرار دیا ہو اور کہا ہو: الحمد

لہ رب العالمین: یعنی سب تعریفیں اس اللہ کے لئے ہیں (جس نے انسانوں جیسی بہترین مخلوق کو پیدا کیا ہے اور) جو عالمین (یعنی انسانوں) کا رب ہے۔ اور یہی وجہ ہے کہ راغب اصفہانی نے اپنی مفردات القرآن میں امام جعفر صادق علیہ السلام کے اس قول کے ثبوت میں کہ عالمین سے مراد صرف انسان ہیں، اس مذکورہ آیت یعنی الحمد للہ رب العالمین کو بھی پیش کیا ہے۔

اور اس بات کا ثبوت کہ عالمین سے مراد صرف انسان ہیں موسیٰ اور فرعون کا ایک مکالمہ بھی ہے جو اس طرح ہے۔
نمبر 10: سورہ الشعراء میں ارشاد ہوا ہے۔

”قال فرعون وما رب العالمين قال رب السموات والارض وما بينهما ان كنتم مومنين۔“

(الشعراء: 23-24)

ترجمہ: فرعون نے پوچھا کہ اے موسیٰ تمام دنیا جہان کے انسانوں کا رب آخر ہے کون؟ موسیٰ نے جواب دیا۔ تمام دنیا جہان کے انسانوں کا رب وہی ہے، جو آسمانوں اور زمین کا اور جو کچھ اس کے درمیان ہے اس سب کا رب ہے، اگر تم اس کا یقین کرنے والے ہو۔

اس آیت میں ”رب السموات والارض وما بينهما“ کہہ کر موسیٰ نے ”ما سوى الله بلا استثناء شئ“ کو بیان کر دیا ہے اور پھر یہ بیان کیا ہے کہ عالمین یعنی دنیا جہان کے انسانوں کا رب بھی وہی ہے جو آسمانوں اور زمین اور جو کچھ اس کے درمیان ہے ان سب کا رب ہے۔

”قال لمن حوله الا تسمعون“ (الشعراء: 25)

فرعون نے اپنے گرد بیٹھے والوں سے کہا، کیا تم سن رہے ہو؟

”قال ان رسولكم الذي ارسل اليكم لمجنون“ (الشعراء: 27)

فرعون بولایہ تمہارا رسول تو جو تمہاری طرف بھیجا گیا ہے، ضرور دیوانہ ہے۔

”قال رب المشرق والمغرب وما بينهما ان كنتم تعقلون“ (الشعراء: 28)

موسیٰ نے کہا مشرق کا رب بھی وہی ہے، اور مغرب کا رب بھی وہی ہے، اور جو کچھ ان دونوں کے درمیان ہے، ان کا رب بھی وہی ہے اگر تم کچھ سمجھ سکتے ہو۔

موسیٰ و فرعون کے اس مکالمے میں حد ربوبیت کا بھی پتہ چل گیا اور عالمین کے معنی بھی معلوم ہو گئے۔ فرعون اپنی رعایا کے لوگوں سے کہتا تھا کہ ”انا ربکم الا علی“ (التازعات: 24) میں ہی تمہارا بلند مرتبہ رب ہوں۔ لہذا فرعون نے موسیٰ نے پوچھا کہ تمہارے نزدیک سارے انسانوں کا رب کون ہے؟ موسیٰ نے پہلے تو خدا تعالیٰ کے حد ربوبیت کے اعتبار سے ارشاد فرمایا کہ جو آسمانوں اور زمین کا اور جو کچھ ان کے درمیان ہے ان سب کا رب ہے، وہی عالمین یعنی سارے انسانوں کا رب ہے۔

پھر جب فرعون نے اپنے درباریوں کو متوجہ کرتے ہوئے کہا کہ سن رہے ہو۔ یہ کیا کہہ رہا ہے؟ تو موسیٰ نے کہا کہ وہی تمہارا اور تمہارے اگلے باپ دادوں کا رب ہے۔ فرعون خود کو لوگوں کا رب کہتا تھا، موسیٰ نے کہا تیرا رب بھی وہی ہے، اور تیرے اگلے باپ دادوں کا رب بھی وہی ہے۔

کتنی جرات اور دلیری ہے موسیٰ کا یہ کہنا، اس شخص سے، جو خود کو رب کہلاتا تھا، کہ تیرا رب بھی وہی ہے، اور تیرے اگلے باپ دادوں کا رب بھی وہی ہے۔ پھر جب فرعون نے موسیٰ کی طرف دیوانہ ہونے کی نسبت دی، تو موسیٰ نے کہا، مشرق کا رب بھی وہی ہے، اور مغرب کا رب بھی وہی ہے، اور جو کچھ ان کے درمیان ہے ان سب کا رب بھی وہی ہے۔ اور یہ بات تمہیں جب ہی سمجھ میں آ سکتی ہے اگر تم عقل سے کام لو۔

اب فرعون کا بیانیہ عبر لہریز ہو گیا، اور اس نے قرآلود لہجے میں کہا ”قال لن اتخذن الہا غیری لا جعلنک من المسجونین“ (الشعرا: 29) کہا اے موسیٰ اگر تو نے میرے سوا کسی اور کو خدا مانا، تو میں تجھے قید میں ڈلوادوں گا۔

یہ آیت بتلائی ہے کہ وہ زبردستی خود کو لوگوں سے اپنے آپ کو رب منواتا تھا۔ لہذا جب موسیٰ کو یہ حکم ملا، کہ اے موسیٰ تم اور ہارون دونوں فرعون کے پاس جا کر یہ کہو کہ میں ساری دنیا جہان کے تمام انسانوں کے رب کی طرف سے رسول بنا کر بھیجا گیا ہوں۔ جیسا کہ ارشاد ہوتا ہے کہ ”فانیا فرعون فقولا انا رسول رب

العالمین“ (الشعراء: 16)

اے موسیٰ، تم اور ہارون دونوں فرعون کے پاس جاؤ اور اسے کہو کہ میں ساری دنیا جہان کے تمام انسانوں کے رب کی طرف سے رسول بنا کر بھیجا گیا ہوں۔ چونکہ فرعون تمام لوگوں سے خود کو رب منوا رہا تھا، اور یہ کہتا تھا کہ انا ربکم الاعلیٰ (النازعات: 24) میں ہی تمہارا بلند مرتبہ رب ہوں، تو وہ موسیٰ کا یہ اعلان سن کر دنگ رہ گیا، اور اس نے موسیٰ سے پوچھا: ”قال فرعون وما رب العالمین“ یعنی میری بجائے سارے لوگوں کا رب اور کون ہو سکتا ہے؟ تو موسیٰ نے جواب دیا کہ وہی ہے، سارے انسانوں کا رب بھی، جو آسمانوں اور زمین اور جو کچھ اس کے درمیان والی چیزوں کا رب ہے۔

فرعون ہو یا دوسرے کافر، وہ آسمانوں اور زمین کا خالق خدا ہی کو مانتے تھے، جیسا کہ قرآن میں آیا ہے کہ ”ولئن سألتہم من خلق السموات والارض ليقولن اللہ“ (القصص: 25) یعنی اگر تم ان کافروں سے پوچھو، کہ آسمانوں اور زمین کو کس نے خلق کیا ہے، تو وہ ضرور ضرور یہی کہیں گے، کہ انہیں تو اللہ ہی نے خلق کیا ہے، اسی لئے موسیٰ نے کہا کہ جو آسمانوں اور زمین کا رب ہے، اور ان کے درمیان والی چیزوں کا رب ہے وہی عالمین یعنی سارے دنیا جہان کے انسانوں کا بھی رب ہے، تو لوگوں کا رب نہیں ہے۔

نمبر 12: اور سورہ آل عمران میں ارشاد ہوتا ہے۔

”ان اول بیت وضع للناس للذي ببكة مبارکاً وهدى للعالمین“

(آل عمران: 96)

ترجمہ: بیشک سب سے پہلا گھر جو کل آدمیوں کے لئے بنایا گیا وہ وہی ہے جو مکہ میں ہے۔ وہ گھر برکت والا ہے، اور عالمین یعنی ساری دنیا جہاں کے لوگوں کے لئے ہدایت ہے۔

یہ آیت یہ کہتی ہے کہ یہ گھر انسانوں کے لئے بنایا گیا ہے، جس پر آیت میں موجود لفظ ”وضع للناس“ شاہد ہے۔ یہ گھر ایٹھوں، پتھروں، پہاڑوں، دریاؤں، گھاس پھوس، درختوں، فصلوں اور گدھوں، گھوڑوں، کتوں اور سوروں کے لئے نہیں بنایا گیا ہے۔ اور

پھر اس گھر (خانہ کعبہ) کا محل وقوع بتا کر کہ یہ گھر مکہ میں ہے، ”للذی بیکہ“ یہ کہا کہ یہ گھر برکتوں والا ہے، اور عالمین کے لئے ہدایت ہے۔ ”مبارکاً و ہدی للعالمین“ اور جب یہ گھر بنائی انسانوں کے لئے ہے ”وضع للناس“ تو حتماً یہ گھر جن کی ہدایت کے لئے ہے، وہ بھی انسانوں کے علاوہ کوئی اور نہیں ہو سکتے، پس حدی للعالمین میں عالمین کے معنی انسان کے سوا اور کچھ ہو ہی نہیں سکتے۔ لہذا یہاں عالمین سے مراد ما سوی اللہ بلا استثناء شئی اور علی حد ربوبیتہ ہو ہی نہیں سکتا۔ لہذا ماننا پڑے گا کہ حضرت امیر المومنین اور حضرت امام جعفر صادق علیہ السلام نے لفظ عالمین کے جو معنی بیان کئے ہیں وہی صحیح ہیں اور شیاطین شیعہ احتاقیہ کو بیت شعیان جہان کو گمراہ کرنے کے لئے ابلیسی انداز میں جو معنی بیان کر رہے ہیں، وہ قطعی غلط ہیں۔

نمبر 13: اور سورہ جاثیہ میں ارشاد ہوتا ہے۔

”و لقد آتینا بنی اسرائیل الکتب والحکم والنبوة و رزقناہم من

الطیب و فضلناہم علی العالمین“ (الجاثیہ: 16)

ترجمہ: اور یقیناً ہم نے بنی اسرائیل کو کتاب اور قوت فیعلہ اور نبوت عطا کی اور ہم نے ان کو اچھی اچھی چیزیں کھانے کو دیں، اور ہم نے ان کو عالمین پر فضیلت عطا کی۔ اس آیت کی تفسیر میں مفسرین کا کہنا یہ ہے، کہ اس سے مراد صرف بنی اسرائیل کے زمانے کے لوگ ہیں۔ اور ان کا یہ کہنا اس لئے ہے کیونکہ اگر عالمین کا معنی وہ لیا جائے جو روسائے شیعہ کہتے ہیں یعنی ما سوی اللہ بلا استثناء شئی۔ اور علی حد ربوبیتہ تو پھر بنی اسرائیل کو اشرف الانبیاء اور افضل المرسلین پیغمبر اکرم صلی اللہ علیہ وآلہ وسلم سے بھی افضل ماننا پڑے گا۔ کیونکہ آپ کا وجود ”ما سوی اللہ بلا استثناء شئی“ اور ”علی حد ربوبیتہ“ سے باہر نہیں ہو سکتا۔ مزید برآں راغب اصفہانی نے اپنی لغت کی کتاب مفردات القرآن میں امام جعفر صادق علیہ السلام کے اس قول کے ثبوت میں کہ عالمین سے مراد صرف انسان ہیں فضلنا ہم علی العالمین کی آیت کو بھی پیش کیا ہے، اب بتلائے کہاں گیا عالمین کا وہ جغرافیہ جو شیاطین احتاقیہ کو بیت شعیان جہان کے لئے بیان کرتے ہیں۔

نمبر 14: اور سورہ انبیاء میں ارشاد ہوتا ہے۔

”والنہی احصنت فرجہا فنفخنا فیہا من روحنا وجعلناہا وابنہا م
آیۃ للعالمین“ (الانبیاء: 91)

ترجمہ: اور وہ عورت جس نے اپنی عصمت کی حفاظت کی تھی اس میں ہم نے اپنی پیدا کی ہوئی روح پھونک دی تھی، اور ہم نے اس کو اور اس کے بیٹے کو عالمین کے لئے ایک نشانی اور معجزہ بنایا تھا۔

یہاں پر بھی عالمین سے مراد صرف انسان ہی ہو سکتے ہیں، کیونکہ یہ نشانی اور معجزہ جمادات و نباتات و حیوانات کے لئے نہیں ہو سکتا، بلکہ یہ نشانی اور معجزہ صرف اور صرف انسانوں کے لئے ہے۔ پس یہاں بھی روسائے شیخہ کے دعوے کے مطابق عالمین کا معنی ما سوی اللہ بلا استثناء شئی نہیں ہو سکتا۔
نمبر 15: اور سورہ العنکبوت میں ارشاد ہوتا ہے۔

”فانجینہ واصحاب السعینتہ وجعلناہا آیۃ للعالمین“ (العنکبوت:

15)

ترجمہ: اور ہم نے نوح کو اور کشتی والوں کو نجات دی اور اس کشتی کو عالمین یعنی تمام دنیاں جہان کے انسانوں کے لئے ایک نشانی قرار دے دیا۔

اس آیت میں بھی عالمین سے مراد صرف انسان ہی ہو سکتے ہیں، کیونکہ یہ نشانی جمادات و نباتات و حیوانات کے لئے نہیں ہے۔ بلکہ یہ صرف اور صرف قیامت تک آنے والے انسانوں کے لئے نشانی ہے۔ پس یہاں بھی روسائے شیخہ احتاقیہ کویت کے دعوے کے مطابق عالمین کا معنی ما سوی اللہ بلا استثناء شئی نہیں ہو سکتا۔
نمبر 16: اور سورہ العنکبوت ہی کی ایک اور آیت میں ارشاد ہوتا ہے۔

”ومن الناس من یقول آمنا باللہ فاذا اونی فی اللہ جعل فتنۃ الناس کعذاب اللہ ولئن جاء نصر من ربک لیقولن انا کنا معکم الیس اللہ با علم بما فی صدور العالمین“ (العنکبوت: 10)

ترجمہ: اور لوگوں میں سے کوئی کوئی ایسا بھی ہے جو منہ سے تو یہ کہتا ہے کہ ہم اللہ پر ایمان لے آئے ہیں، پھر جب دین خدا کے بارے میں اس کو کوئی بدنی تکلیف پہنچتی ہے، تو وہ آدمیوں کی پہچائی ہوئی تکلیف کو، عذاب خدا کے برابر قرار دیتا ہے۔ اور جس

وقت تمہارے پروردگار کی طرف سے مدد پہنچ جائے گی، تو ضرور وہ سب یہ کہیں گے کہ ہم تو آپ ہی کے ساتھ تھے، کیا اللہ عالمین یعنی ساری دنیا جہان کے لوگوں (انسانوں) کے دلوں میں جو کچھ ہے وہ اس سے آگاہ نہیں ہے۔

اس آیت میں بھی ”ومن الناس“ کے سیاق و سباق میں صدور العالمین کے معنی انسانوں کے دلوں کے سوا اور کچھ ہو ہی نہیں سکتا۔ اور یہاں بھی ما سوی اللہ بلا استثناء شئی کا کوئی سوال پیدا نہیں ہوتا۔ اب بتلائیں کہاں گیا شیخہ احتقاقہ کویت کا وہ جغرافیہ۔

نمبر 17: اور سورہ مائدہ میں ارشاد ہوتا ہے۔

”قال اللہ انی منزلھا علیکم فمن یکفر بعد منکم فانی اعنہ عذابا لا اعنہ احداً من العالمین“ (المائدہ: 15)

ترجمہ: خدا نے فرمایا میں تم پر اس (دستر خوان) کو ضرور نازل کرنے والا ہوں۔ پھر جو شخص تم میں سے اس کے بعد کفرانِ نعمت کرے گا تو بلا شک میں اس کو عذاب بھی ایسا دوں گا کہ عالمین میں سے کسی کو بھی ایسا عذاب نہ دوں گا۔

اس آیت میں بھی بنی اسرائیل کی مماثلت میں یہ کہنا کہ فانی اعنہ لا اعنہ احداً من العالمین۔ یہ تقاضا کرتا ہے کہ یہاں بھی عالمین کے معنی ساری دنیا جہان کے انسان ہی ہیں۔

نمبر 18: اور سورہ الاعراف کی ایک آیت میں آیا ہے۔

”قال اغیر اللہ ابغیکم الہا وهو فضلکم علی العالمین“ (الاعراف:

140)

ترجمہ: (موسیٰ نے اپنی قوم سے) کہا کہ کیا میں خدا کے سوا تمہارے لئے اور خدا تلاش کروں، حالانکہ اس نے تم کو عالمین پر فضیلت دی ہے۔

اگر یہاں بنی اسرائیل کی عالمین پر فضیلت سے مراد علیٰ ما سوی اللہ بلا استثناء شئی، و علیٰ حد ربوبیتہ ہو تو ماننا پڑے گا کہ خدا نے بنی اسرائیل کو نہ صرف تمام انبیاء و رسل بلکہ اشرف الانبیاء و افضل المرسلین، حضرت محمد مصطفیٰ صلی اللہ علیہ وآلہ وسلم پر بھی فضیلت عطا کی تھی، کیونکہ تمام انبیاء، اور رسولان اولوالعزم، اور

خود پیغمبر اکرمؐ ما سوئی اللہ بلا استثناء شئی اور علی حدربوبیتہ سے باہر نہیں ہو سکتے، لہذا ماننا پڑے گا کہ تمام مفسرین اسلامی نے عالین کے یہاں پر جو معنی مراد لئے ہیں وہی صحیح ہیں۔ یعنی حضرت موسیٰ کے زمانے میں ان کے مخالفین پر انہیں فضیلت دی تھی نہ کہ ”ما سوئی اللہ بلا استثناء شئی“ اور ”علی حدربوبیتہ“ پر اب بتلائے کہاں گیا وہ شیئہ احقاقہ کویت کا جغرافیہ ”علی حدربوبیتہ“ نمبر 19: اور سورہ آل عمران میں ارشاد ہوتا ہے۔

”وَلِلّٰهِ عَلَى النَّاسِ حِجُّ الْبَيْتِ مِنْ اسْتِطَاعٍ اِلَيْهِ سَبِيْلًا وَمَنْ كَفَرَ فَاَنْتَ الْاِلٰهُ غَنِیٌّ عَنِ الْعَالَمِیْنَ“ (آل عمران: 97)

ترجمہ: اور کل انسانوں کے ذمہ۔ جس میں بھی اس گھر تک پہنچنے کی استطاعت ہو۔ خدا کے لئے اس بیت کا حج کرنا واجب ہے۔ اور ان میں سے جو کوئی کفر اختیار کرے گا تو بیشک اللہ کو ساری دنیا جہاں کے انسانوں کی کوئی پروا نہیں ہے۔

اس آیت میں بھی ”وَلِلّٰهِ عَلَى النَّاسِ“ اور ”وَمَنْ كَفَرَ“ کے سیاق و سباق میں عالین کا مطلب بالکل صاف اور واضح ہے۔ اور ساری دنیا جہاں کے انسانوں کے علاوہ یہاں پر اور کوئی مطلب ہو ہی نہیں سکتا۔ کیونکہ یہ حج انسانوں کے علاوہ اینٹوں، پتھروں، پہاڑوں، دریاؤں، درختوں، فصلوں، گھاس پھوس، گدھوں، گھوڑوں، کتوں اور سوروں پر واجب نہیں ہے۔ اب بتلائے کہاں گیا شیئہ احقاقہ کویت کا وہ جغرافیہ ”علی

ما سوئی اللہ بلا استثناء شئی“ اور ”علی حدربوبیتہ“ نمبر 20: اور سورہ البقرہ کی ایک اور آیت میں ارشاد ہوتا ہے۔

”وَقَتْلَ دَاوُدَ جَالُوتَ وَاَنَّا هَآءِ الْاِلٰهُ الْمَلِكُ وَالْحَكْمَةُ وَعِلْمُهُ مِمَّا يَشَاءُ وَلَوْلَا دَفْعُ الْاِلٰهِ النَّاسَ بَعْضُهُمْ لِبَعْضٍ لِّفْسَدٍ لِّلْاَرْضِ وَلَكِنَّ الْاِلٰهَ ذُو فَضْلٍ عَلٰی الْعَالَمِیْنَ“ (البقرہ: 251)

ترجمہ: اور داؤدؑ نے جالوت کو قتل کر دیا اور خدا نے ان (داؤد) کو سلطنت اور حکمت، اور جو جو کچھ مناسب سمجھا تعلیم فرمایا۔ اور اگر خدا بعض آدمیوں کو بعض کے ذریعہ دفع نہ کرتا رہے تو زمین میں فساد پھیل جائے۔ لیکن اللہ عالین یعنی ساری دنیا جہاں کے انسانوں پر فضل کرنے والا ہے۔

اس آیت میں بھی ”قتل داؤد جالوت“ اور لولا دفع اللہ الناس کے سیاق و سباق اور قرینہ کے لحاظ سے عالمین کا مطلب و معنی و مراد زمین پر بننے والے، ساری دنیا جہاں کے انسانوں کے سوا اور کچھ نہیں ہو سکتا۔

ہم نے قرآن کریم سے 20 آیات پیش کی ہیں ان کے علاوہ بھی اور بہت سی آیتیں قرآن کریم میں موجود ہیں، جن میں عالمین کے معنی ساری دنیا جہاں کے انسانوں کے سوا اور کچھ نہیں ہو سکتے اور وہ آیات جن کو پیش کر کے روسائے شیخہ اتحاقیہ کو بیت عالمین کا مطلب: ”ما سوى الله بلا استثناء شئ“ اور ”على قدر بيته“ اور ”من مبدء الوجود الى آخر مراتب الشهود“ اور ”من الدرّة الى الدرّة“ بیان کرتے ہیں ان میں واقع لفظ عالمین کا مطلب بھی سوائے انسان کے اور کچھ نہیں ہے اور اس مدعا پر دلیل معقول و منقول دونوں گواہ ہیں۔ دلیل منقول میں اس سے بڑھ کر اور کیا بات ہو سکتی ہے کہ امیر المومنین علی ابن ابی طالبؑ کی بیان فرمودہ حدیث جو سابق میں نقل ہو چکی ہے۔ اس کے مطابق بھی عالمین کا مطلق و معنی و مراد ساری دنیا جہاں کے انسان ہیں، اور امام محمد باقرؑ کی بیان فرمودہ حدیث میں بھی عالمین کا مطلب ساری دنیا جہاں کے انسان ہیں، اور امام جعفر صادق علیہ السلام کی بیان فرمودہ حدیث کے مطابق بھی عالمین کا مطلب و معنی و مراد صرف انسان ہیں۔ اور اس مطلب کے ثبوت میں راغب اصفہانی نے اپنی کتاب لغت، مفردات میں تین آیات قرآنی کو پیش کیا ہے جنہیں ہم نے سابق میں نقل کر دیا ہے۔ اور دلیل معقول یہ ہے کہ روسائے مذہب شیخہ اتحاقیہ کویت نے جن آیات میں واقع لفظ عالمین کو اپنے مدعا پر دلیل بتایا ہے وہ یہ ہیں۔

نمبر 1: ”وما ارسلناك الا رحمة للعالمين“

یعنی اے پیغمبر ہم نے نہیں بھیجا مگر تم کو عالمین کے لئے رحمت بنا کر۔

نمبر 2: ”تبارك الذي نزل الفرقان على عبده ليكون للعالمين نذيراً“

یعنی برکت والا ہے وہ جس نے اپنے بندے پر فرقان نازل کیا تاکہ وہ عالمین کے

لئے ڈرانے والا ہو۔

روسائے شیخہ کویت نے، اپنے عقیدہ تفویض کو سیدھا کرنے کے لئے، رحمت سے

مراد نہ صرف ولایت تکوینی لی، بلکہ اسے نفس ولایت مطلقہ کلیہ ایہ قرار دیا ہے، جب

کہ ہم نے قرآنی آیات اور لغت سے یہ ثابت کیا ہے کہ رحمت کی نسبت جب خدا کی طرف ہو، تو اس کے معنی اللہ کا احسان ہے، اور جب بندوں کی طرف اس لفظ کی نسبت ہو، تو اس کے معنی وہ رقت قلب ہے، جو لوگوں پر ہمدردی کے لئے ابھارتی ہے اور اس آیت کی تفسیر میں امیر المومنین کا یہ قول ہی کافی ہے کہ یہاں رحمت سے مراد اس امت کو متاصل عذاب سے ڈھیل دینا، اور مہلت دینا ہے، اور پیغمبر کی امت آپ کے زمانے سے لے کر قیامت تک کے، سارے انسان ہیں، لہذا عالمین کا معنی یہاں پر اس آیت رحمۃ للعالمین میں صرف انسان ہیں۔ لیکن شیاطین شیخہ احتاقیہ کویت پیغمبر کی امت میں تمام اینٹوں، پتھروں، پہاڑوں، دریاؤں، اور ساری جمادات اور درختوں فصلوں گھاس پھوس اور ساری نباتات اور گدھوں گھوڑوں کتوں اور سوروں کو بلکہ ان کے فضلات کو بھی ان کی امت میں سمجھتے ہیں اور شیخ احمد احسائی کی شرح زیارت کے صفحہ 60 کے مطابق آنحضرت اپنی امت کی ہر نوع اور ہر جنس میں اس کی شکل و صورت اختیار کر کے اس کو ہدایت کرتے ہیں، اور تمام روسائے مذہب شیخہ کے نزدیک ان سب کے لئے آنحضرت کا پیغمبر ہونا ایک بہت بڑی فضیلت ہے۔ اور ان کے اس نظریہ کو نہ ماننے والے ان کے نزدیک مقرر ہیں، اور شیخ احمد احسائی کی مذکورہ مضمون پر مشتمل عبارت سابق میں نقل کی جا چکی ہے۔ اور ان کے نزدیک، ان کا ہر امت اور ہر نوع اور ہر جنس کے لئے اور ہر شئی کے لئے نبی ہونا تو ظاہر کے اعتبار سے ہے۔ ورنہ سرعت کے اعتبار سے قیوم وہی ہیں، اور ان کی اس مضمون پر مشتمل عبارت بھی سابق میں گذر چکی ہے، اور سرعت کے اعتبار سے قیوم وہی ہیں کا مطلب یہ ہے کہ ہر شے کی علت فاعلی و علت مادی و علت غائی و علت صوری وہی ہیں اسی لئے وہ لفظ عالمین کو اپنے مطلب پر چپکانے اور سرعت کے اعتبار سے انہیں قیوم ثابت کرنے کے لئے عالمین کا مطلب ”ما سوی اللہ بلا استثناء شئی“ اور ”علیٰ حدیثیہ“ اور ”من المبدء الوجود الی آخر مراتب الشہود“ اور ”من الذرة الی الذرة“ کرتے ہیں۔

اور دوسری آیت جسے وہ اپنے مدعا پیش کرتے ہیں یہ ہے کہ :-

نمبر 3: ”تبارک الذی نزل الفرقان علی عبہ لیکون للعالمین نذیراً“
یعنی برکت والا ہے وہ جس نے اپنے بندے پر فرقان نازل کیا تاکہ عالمین کے لئے

ڈرانے والا ہو۔

اس آیت میں دلیل عقل یہ ہے کہ نذارت کی ضرورت صرف اس مخلوق کے لئے ہے جو صاحب عقل و شعور ہو۔ اور صاحب حریت و آزادی ہو اور ہر عمل اپنے ارادہ اور اختیار کے ساتھ بجالانے پر قادر ہو۔ تاکہ وہ اپنی حریت و آزادی اور ارادہ و اختیار کے تحت غلط راستے پر نہ چلنے لگے، لہذا اسے غلط راستے پر چلنے سے روکنے کے لئے اسے نذارت یعنی ڈرانے کی ضرورت ہے، فرشتے اگرچہ صاحب عقل و شعور ہیں، لیکن انہیں نہ تو حریت و آزادی عمل حاصل ہے اور نہ ہی وہ اپنے ارادہ و اختیار کے ساتھ کوئی عمل بجالا سکتے ہیں۔ بلکہ ان کا ہر عمل خدا کے حکم کے ماتحت ایک طرح سے جبر طبعی کے طور پر ہوتا ہے، اسی لئے انہیں معصوم قرار دیا گیا ہے، اور انہیں معصوم کہا جاتا ہے، لہذا انہیں بے راہ ہونے، اور اپنے ارادہ و اختیار سے کسی غلط عمل کرنے پر ڈرانے کی ضرورت نہیں ہے جہاں تک اینٹوں، پتھروں، پہاڑوں، دریاؤں یا دوسری جمادات کا تعلق ہے یا درختوں، فصلوں، گھاس پھوس اور دوسری نباتات کا تعلق ہے یا گدھوں، گھوڑوں، کتوں، سوروں اور دوسرے حیوانات یا ان کے فضلات کا تعلق ہے تو تمام صاحبان عقل اور تمام مسلمانوں کا اتفاق ہے اس بات پر کہ جمادات و نباتات و حیوانات وغیرہ کے یہ تمام انواع و اقسام و اصناف۔ نہ تو عقل و شعور رکھتے ہیں، نہ ہی وہ حریت و آزادی اور ارادہ و اختیار کے ماتحت کسی کام کے انجام دینے، اور کسی عمل کو بجالانے کے مکلف قرار دیئے گئے ہیں لیکن شیخ احمد احسائی اور اس کے شاگرد کاظم رشتی سے لے کر موجودہ روسائے مذہب شیخہ احقاقیہ کویت تک، سب اس کے مدعی ہیں کہ جمادات و نباتات و حیوانات کی تمام انواع و اقسام و اصناف عقل و شعور رکھتے ہیں اور وہ بھی مکلف ہیں اور ان کو بھی خدا کی طرف سے نبی آکر ہدایت کرتے ہیں اور چونکہ پیغمبر اکرم عالمین کے نبی ہیں، لہذا وہ ان تمام انواع و اقسام و اصناف کے لئے، رحمۃ للعالمین اور نذیراً للعالمین ہیں، اور ان سب کو ہدایت کرنے اور ان سب کو ڈرانے کا کام انجام دیتے ہیں، اور یہ بات ان کے نزدیک ظاہر کے اعتبار سے ہے ورنہ سرعلت کے اعتبار سے قیوم وہی ہیں، یعنی ان کے خالق و رازق بھی وہی ہیں اور ان کا مادہ بھی وہی ہیں یعنی سور اور کتے اور ان کے فضلات کا مادہ نعوذ باللہ، ثم نعوذ باللہ، ثم نعوذ باللہ

ان کے نزدیک محمد و آل محمد کا نور ہی ہے، یہ بات ان کے نزدیک بہت بڑی فضیلت ہے اور ان کی اس بات کو نہ ماننے والے مقرر ہیں۔ یہ ہے وہ نظریہ جس کو ثابت کرنے کے لئے وہ ان آیات میں واضح لفظ عالمین کو اپنے مطلب پر چپکانے کے لئے اس کا مطلب

علی ما سوی بلا استثناء شئی اور علی حد ربوبیتہ کرتے ہیں۔

اور افسوس کی بات یہ ہے کہ ہم نے بعض فاضل صحیح العقیدہ شیعہ علماء کو بھی یہ لغزش کھاتے ہوئے دیکھا ہے، اور آپ کی ”نذیراً للعالمین“ بیان کرتے ہوئے سنا ہے، اور اس ربوبیتہ“ بدلیل ”الحمد لله رب العالمین“ بیان کرتے ہوئے سنا ہے، اور اس کی وجہ یہ ہے کہ پاکستان میں مجالس عزاء کے منبروں پر شیخی مبلغین اس طرح سے چھائے ہوئے ہیں کہ کئی نسلیں ان کی یہ خرافات سنتے سنتے پروان چڑھی ہیں۔

کہتے ہیں کہ کسی بادشاہ نے ایک بچہ کی پرورش کا انتظام ایک ایسی جگہ پر کیا جہاں کوئی موجود نہ ہو، صرف دایہ وہاں جائے اور دودھ پلا کر آجائے، اور اس سے کلام نہ کرے اور اس محل میں پرندوں کے دانے پانی کا وافر انتظام کیا، چنانچہ وہاں پر کوؤں نے آنا شروع کر دیا۔ کچھ دنوں کے بعد معلوم ہوا کہ وہ بچہ کوؤں کی بولی بول رہا ہے۔ پاکستان کے شیعہ بچوں کی کئی نسلیں مبلغین شیخیہ کی یہی باتیں فضائل کے عنوان سے سن سن کر پروان چڑھی ہیں، لہذا اس قسم کی لغزش ہر کسی سے متوقع ہے۔ مجھ سے ایک مولانا صاحب نے فرمایا کہ ہمارے یہاں کا ماحول ایسا بنا رہا ہے کہ کوئی بعید نہیں ہے، کہ آپ بھی کسی شیخی نظریہ کی، کسی بات کو اپنائے ہوئے ہوں میں نے کہا بالکل ٹھیک ہے، اور پھر میں نے مذکورہ کوؤں والی حکایت انہیں سنائی، اور ان سے کہا کہ میں یہ بات تو مانتا ہوں، لیکن جب مجھ پر اصل حقیقت کھل جاتی ہے، تو پھر میں اس بات کو ترک کرنے میں دیر نہیں کرتا۔

بہر حال معقول و منقول دلائل شیخیہ اتفاقیہ کویت کے مذکورہ نظریہ کو باطل قرار دیتے ہیں، اور اس بات کے ثبوت میں کہ عالمین کے معنی صرف انسان ہیں ہم نبج البلاغہ سے امیر المومنین کے ایک خطبہ کا اقتباس بھی ہدیہ قارئین کرتے ہیں۔

امیر المومنین کے خطبہ میں عالمین کا مطلب صرف انسان ہے

امیر المومنین علی ابن ابی طالب علیہ السلام اپنے خطبہ قاصعہ میں ارشاد فرماتے ہیں۔
 ”فانظروا کیف کانوا حیث کانت الاملاء مجتمعة والاهواء متفقة
 والقلوب معتلة والای متراذفة والسیوف متناجرة والبصائر نافذة
 والعزائم وحلة الم یکنونوا اربابا فی اقطار الارضین وملوکا علی رقاب
 العالمین“

(نوح البلاغہ خطبہ قاصعہ ترجمہ مفتی جعفر حسین ص: 504)

ترجمہ: غور کرو کہ جب ان کی جمعیّتیں یک جا۔ خیالات یکسو۔ اور دل یکساں تھے
 اور ان کے ہاتھ ایک دوسرے کو سہارا دیتے اور تلواریں ایک دوسرے کی معین و
 مددگار تھیں۔ اور ان کی بصیرتیں تیز اور ارادے متحد تھے تو اس وقت ان کا عالم کیا تھا۔
 کیا وہ اطراف زمین میں فرمانروا اور دنیا والوں کی گردن پر حکمران نہ تھے۔
 اس کے بعد اسی خطبہ قاصعہ میں فرماتے ہیں۔

”فہم حکام علی العالمین وملوک فی اطراف الارضین یملکون
 الامور علی من کان یملکھا علیہم ویمضون الاحکام فیمن کان یمضیہا
 منهم“

(نوح البلاغہ خطبہ قاصعہ ترجمہ مفتی جعفر حسین ص: 506)

ترجمہ: وہ تمام جہانوں پر حکمران اور زمین کی پہنائیوں میں تخت و تاج کے مالک بن
 گئے اور جن پابندیوں کی بنا پر دوسروں کے زیر دست تھے اب یہ انہیں پابند بنا کر ان پر
 مسلط ہو گئے اور جن کے زیر فرمان تھے ان کے فرمانروا بن گئے۔

ان دونوں اقتباسات میں ”ملوکا علی رقاب العالمین“ اور ”حکام
 علی العالمین“ کہا ہے۔ امیر المومنین اس خطبہ کے دونوں اقتباسات میں اپنے سے
 پہلے گزرے ہوئے حکمرانوں کے بارے میں کہتے ہیں کہ وہ اتحاد و اتفاق کی بدولت عالمین
 کی گردنوں پر فرمانروائی کرنے لگے ”فہم حکام علی العالمین وملوک فی

اطراف الارضین“ یعنی وہ عالمین کے اوپر حاکم اور زمین کی پہنائیوں میں تاج و تخت کے مالک بن گئے۔

قارئین محترم اب آپ غور کریں عالمین کا معنی امیر المومنین بہتر جانتے تھے یا روسائے شیخہ احقاقیہ کویت عالمین کا معنی بہتر جانتے ہیں۔ روسائے شیخہ احقاقیہ کویت کے نزدیک تو عالمین کا مطلب ”ما سوی اللہ بلا استثناء شئی“ ہے اور ”علیٰ حدریوبیتہ“ ہے اور ”من مبداء الوجود الی آخر مراتب الشہود“ ہے اور ”من الدرۃ الی الدرۃ“ ہے اگر عالمین کا مطلب یہ ہو تو پھر اس کا مطلب یہ ہوا کہ امیر المومنین اپنے سے پہلے گزرے ہوئے حکام کو ”ما سوی اللہ بلا استثناء شئی“ اور ”علیٰ حدریوبیتہ“ اور ”من مبداء الوجود الی آخر مراتب الشہود“ اور ”من الدرۃ الی الدرۃ“ کے اوپر حاکم و فرمانروا کہہ رہے تھے اور اس بات کو کوئی بھی مسلمان تسلیم نہیں کر سکتا اور اس مطلب کے غلط ہونے سے کسی کو بھی انکار نہیں ہو سکتا۔

کیونکہ اس بات میں ذرا بھی شک نہیں ہے کہ امیر المومنین نے اس خطبہ میں اپنے وقت کی خانہ جنگی۔ بغاوتوں اور آپس کی لڑائیوں کے مقابلے میں اپنے سے پہلے حکمرانوں کے زمانے میں اتفاق و اتحاد کی برکتوں سے عوام کو آگاہ کیا ہے۔ اور ان دونوں اقتباسات میں امیر المومنین نے عالمین سے مراد یقینی طور پر انسان لئے ہیں اور لفظ عالمین کو انسانوں کے معنی میں استعمال کیا ہے۔

قارئین محترم! اہل ایمان کے لئے قرآن کریم کی صرف ایک آیت اور امام جعفر صادق علیہ السلام کا ارشاد گرامی کہ عالمین کے معنی صرف انسان ہیں کافی تھا۔ لیکن ہم نے عالمین کے معنی کا ثبوت دینے کے لئے قرآن کریم کی 20 آیات، لغت سے اس کے معنی۔

امیر المومنین (ع) کی ایک حدیث اور ان کے خطبہ کے دو اقتباس۔ امام محمد باقر (ع) کی ایک حدیث اور امام جعفر صادق (ع) کی ایک حدیث پیش کی ہے اور روسائے شیخہ احقاقیہ کویت کی پیش کردہ دونوں آیتوں میں واقع لفظ عالمین کے لئے دلائل عقلی سے ثابت کیا ہے کہ ان دونوں آیتوں میں بھی عالمین سے مراد انسان ہی ہیں۔ لہذا اتنے

ثبوت دیکھ لینے کے بعد بھی اگر کوئی بے بصیرت اور دل کا اندھا بھی کہے کہ عالمین کا مطلب ”ما سویٰ بلا استثناء شئی“ ہے، اور ”علیٰ حدیو بیتہ“ ہے، اور ”من مبداء الوجود الی آخر مراتب الشہود“ ہے، اور ”من الذرة الی الذرة“ ہے، تو اس کا کوئی علاج نہیں ہے، کیونکہ اپنے عقیدہ تفویض کو ثابت کرنے کے جنون نے اس کی عقل مار دی ہے۔

بہر حال یہ بات اظہر من الشمس ہے، کہ کوئی بھی نبی اور کوئی بھی رسول، اینٹوں کو پتھروں کو پہاڑوں کو یا دوسری جمادات کو اور درختوں کو، غلوں کو، دالوں کو، اور دوسری نباتات کو۔ اور گدھوں کو، گھوڑوں کو، کتوں کو، سوروں کو یا دوسرے حیوانات کو ڈرانے کے لئے نہیں آیا تھا۔ یہ سارے کے سارے نبی اور سارے کے سارے رسول صرف انسانوں کی ہدایت کے لئے، اور صرف انسانوں کو ڈرانے کے لئے بھیجے گئے تھے، لہذا یہ حقیقت بھی ”نذیراً للعالمین“ کے معنی بیان کرنے میں ایک واضح دلیل ہے۔ اور قرآن کریم کی متعدد آیات اس بات کی گواہ ہیں کہ تمام انبیاء و رسل صرف انسانوں کے ڈرانے کے لئے آئے تھے، ان میں سے چند آیات بطور نمونہ ذیل میں پیش کرتے ہیں۔

تمام رسول صرف انسانوں کی ہدایت کے لئے بھیجے گئے تھے

نمبر 1: سورۃ نساء میں ارشاد ہوتا ہے۔

”انا اوھینا الیک کما اوھینا الی نوح والنبین من بعلمہ و اوھینا الی ابراہیم واسمعیل واسحق و یعقوب والاسباط و عیسیٰ و ایوب و یونس و ہارون و سلیمان و آتینا داؤد زبور و رسلنا لم نقصص علیک و کلم اللہ موسیٰ تکلیما، رسلنا مبشرین و منذرین لئلا یکون للناس علی اللہ حجتہ بعدا لرسول و کان اللہ عزیزا حکیمًا۔“

(النساء: 164-165)

ترجمہ: اے پیغمبر بیشک ہم نے تم کو اسی طرح سے وحی کی ہے جس طرح سے ہم

نے نوح کو اور ان کے بعد آنے والے نبیوں کو وحی کی تھی۔ اور جس طرح ابراہیم و اسماعیل و اسحق و یعقوب و اسباط (یعنی اولاد یعقوب میں سے ہونے والے انبیاء) کو اور عیسیٰ و ایوب و یونس و ہارون و سلیمان کو وحی کی تھی اور داؤد کو ہم نے وحی کے ذریعہ ہی زبور عطا کی تھی، اور تجھ سے پہلے بہت سے رسول ایسے گزرے ہیں جن کے قصے ہم نے تم سے بیان کر دیئے ہیں اور بہت سے رسول ایسے بھی گزرے ہیں جن کے قصے ہم نے تم سے بیان ہی نہیں کئے۔ اور اللہ نے موسیٰ سے تو اس طرح سے کلام کیا تھا جو کلام کرنے کا حق ہے، ان سب کے سب رسولوں کو ہم نے انسانوں کے لئے بشارت دینے والا (بشیر) اور ڈرانے والا (نذیر) بنا کر بھیجا تھا تاکہ انسانوں کو خدا کے خلاف کوئی حجت اور کوئی حیلہ اور بہانا نہ سوجھے اور ان کی خدا کے خلاف کوئی حجت اور دلیل باقی نہ رہے۔ اور اللہ غالب اور حکمت والا ہے۔

اس آیت میں خداوند تعالیٰ نے واضح طور پر یہ کہا ہے کہ میں نے تمام رسولوں کو جن کا قصہ قرآن میں بیان کیا گیا ہے اور جن کا ذکر قرآن میں نہیں آیا سب کو ہی انسانوں کو بشارت دینے والا اور ڈرانے کے لئے رسول بنا کر بھیجا تھا تاکہ انسانوں کی ان رسولوں کے بھیجنے کے بعد خدا کے خلاف کوئی حجت باقی نہ رہے۔ اور اسی لئے خدا کے بھیجے ہوئے تمام ہادیوں کو حجت خدا کہا جاتا ہے۔

قارئین محترم ذرا غور کریں کہ خدا اپنی مقدس کتاب میں یہ کہتا ہے کہ میں نے سارے رسولوں کو صرف انسانوں کو ڈرانے کے لئے بھیجا تھا مگر شیاطین شیطانیہ انتہائی کویت ابلیسی انداز میں قرآن کریم کے لفظ عالمین کو اپنے عقیدہ تفویض کو سیدھا کرنے کے لئے اپنے مطلب پر چپکاتے ہیں۔

نمبر 2: اور سورہ نوح میں ارشاد ہوتا ہے۔

”اِنَّا ارسلنا نوحا الی قومہ اِن اَنْذَرْتَهُمْ مِنْ قَبْلِ اَنْ يَّاتِيَهُمُ الْعَذَابُ الْيَمِّ قَالَ يَقَوْمِ اِنِّیْ لَکُمْ نَذِیْرٌ مِّمَّنْ“

(نوح: 1-2)

ترجمہ: ہم نے نوح کو ان کی قوم کی طرف رسول بنا کر بھیجا اور انہیں یہ حکم دیا کہ وہ اپنی قوم کو ڈرائیں، اس سے پہلے کہ ان پر دردناک عذاب آئے۔ تو نوح نے اپنی قوم

سے کہا اے میری قوم میں تمہارے لئے نذیر مبین یعنی کھلا ڈرانے والا ہوں۔

اس آیت سے ثابت ہے کہ خداوند تعالیٰ نے حضرت نوح کو اپنی قوم کی طرف بھیجا تھا۔ اور اس بات کے ثابت کرنے کی ضرورت نہیں ہے کہ حضرت نوح کی قوم حقا و یقیناً انسان تھی اور اسی طرح خاتم الانبیاء پیغمبر اکرم صلی اللہ علیہ وآلہ وسلم سے پہلے جتنے بھی نبی و رسول آئے وہ یا تو صرف اپنی قوم کی طرف آئے جیسا کہ سورہ ہود میں حضرت نوح کے لئے ارشاد ہوتا ہے۔

نمبر 3: ”ولقد ارسلنا نوحا الیٰ قومہ انیٰ لکم نذیر مبین۔“ (ہود: 25)

اور یقیناً ہم نے نوح کو ان کی اپنی قوم کی طرف رسول بنا کر بھیجا تھا تو انہوں نے جا کر اپنی قوم سے یہ کہا کہ بیشک میں تمہاری طرف ”نذیر مبین“ ایک کھلا ڈرانے والا ہوں۔ اس آیت میں نوح کو ان کی اپنی قوم کی طرف رسول بنا کر بھیجنے کا بیان ہے اور یقیناً و حقا قوم نوح انسان تھے۔

نمبر 4: یا وہ صرف کسی ایک بستی کی طرف رسول بنا کر بھیجے گئے جیسا کہ ارشاد خداوندی ہے۔

”وما ارسلنا فی قرینۃ من نذیر الا قال متر فوہا انا بما ارسلتم بہ کافرون۔“

(الہباء: 34)

ترجمہ: اور ہم نے کسی بستی میں کسی رسول کو نذیر بنا کر نہیں بھیجا مگر وہاں کے بڑے سرمایہ داروں نے ان سے یہ کہا کہ جو کچھ تم دے کر بھیجے گئے ہو ہم اس کا انکار کرتے ہیں۔ یہ آیت بتاتی ہے کہ بعض رسول کسی ایک بستی والوں کی طرف بھی رسول بنا کر بھیجے گئے تھے جیسا کہ حضرت شعیب کو مدین کے لوگوں کی طرف بھیجا گیا تھا۔

نمبر 5: یا وہ ایک مخصوص تعداد کی طرف رسول بنا کر بھیجے گئے تھے جیسا کہ سورہ والصف میں ارشاد ہوا کہ:-

”وارسلنا الٰہی مائتۃ الف ویزیدون“

(والصف: 147)

ترجمہ: اور ہم نے اس (یونس) کو ایک لاکھ یا اس سے کچھ زیادہ آدمیوں کی طرف

رسول بنا کر بھیجا تھا۔

قارئین محترم! خداوند تعالیٰ نے جتنے بھی رسول بھیجے یہ سارے کے سارے رسول صرف انسانوں کی طرف رسول بنا کر بھیجے گئے تھے۔ ان میں سے کوئی صرف اپنی قوم کے لوگوں کی طرف رسول بنا کر بھیجا گیا۔ کوئی صرف کسی ایک بستی کے لوگوں کی طرف رسول بنا کر بھیجا گیا۔ کوئی صرف ایک لاکھ یا اس سے کچھ زیادہ لوگوں کی طرف رسول بنا کر بھیجا گیا۔ ان میں سے کسی کے بارے میں بھی کیا کوئی صاحب عقل یہ کہہ سکتا ہے کہ خدا نے ان کو اینٹوں، پتھروں، پہاڑوں یا دوسرے جمادات کی طرف اور درختوں، فصلوں، گھاس وغیرہ دوسری نباتات کی طرف اور گدھوں، گھوڑوں، کتوں، سوروں حتیٰ کہ ان کے فضلات کی طرف نذارت کے لئے رسول بنا کر بھیجا تھا۔ ہرگز نہیں یہ صرف خرافات شیخی ہیں اور ان کا یہ نظریہ قرآن کریم۔ احادیث معصومین (ع) اور عقل سلیم کے سراسر خلاف ہے۔

ہاں البتہ یہ بات صحیح ہے کہ پیغمبر اکرم صلی اللہ علیہ وآلہ وسلم سے پہلے جتنے رسول آئے، وہ سب کے سب یا تو اپنی قوم کے لئے آئے، یا کسی بستی کے لئے آئے، یا آدمیوں کی ایک مخصوص تعداد کے لئے آئے، لیکن پیغمبر اکرم صلی اللہ علیہ وآلہ وسلم اپنے زمانہ سے لے کر قیامت تک آنے والے تمام انسانوں کی ہدایت کے لئے بھیجے گئے تھے، اور ختم نبوت کا مطلب یہی ہے کہ اب پیغمبر اکرم صلی اللہ علیہ وآلہ وسلم کے بعد اور کوئی نبی نہیں آئے گا، بلکہ قیامت تک کے تمام انسانوں کی ہدایت کے لئے آپ ہی کی ہدایت چلے گی اور آپ کی ہی شریعت جاری رہے گی۔

پیغمبر اکرم اپنے زمانے سے قیامت تک کے تمام انسانوں کے رسول تھے

پیغمبر اکرم صلی اللہ علیہ وآلہ وسلم کی رسالت و نذارت بیشک اس اعتبار سے رسالت عامہ تھی کہ آپ محض کسی ایک قوم یا کسی ایک بستی یا لوگوں کی کسی ایک خاص تعداد کی طرف رسول بنا کر نہیں بھیجے گئے تھے۔ بلکہ آپ اپنے زمانہ سے لے کر قیامت

تک کے تمام انسانوں کے لئے رسول تھے، چاہے وہ انسان کسی قوم سے ہو، کسی قبیلہ سے ہو، کسی شہر سے ہو، کسی ملک سے ہو، کالا ہو یا گورا، عجم سے ہو یا عرب سے ہو، کسی نسل سے ہو یا کسی رنگ سے ہو، آپ قیامت تک کے تمام انسانوں کے لئے بشیر و نذیر تھے جیسا کہ ارشاد خداوندی ہے۔

نمبر 1: سورہ حج میں ارشاد ہوتا ہے۔

”قل یا ایہا الناس انما انا لکم نذیر مبین“

(والج: 49)

ترجمہ: اے پیغمبر تم یہ اعلان کر دو کہ اے لوگو سوائے اس کے نہیں کہ میں تم سب لوگوں اور سب انسانوں کے لئے نذیر مبین یعنی کھلا ڈرانے والا ہوں۔
آیت کے الفاظ بالکل واضح ہیں۔ پیغمبر اکرم صرف انسانوں کے لئے نذیر بنا کر بھیجے گئے ہیں۔ آپ نعوذ باللہ اینٹوں، پتھروں، پہاڑوں، درختوں، فصلوں، گدھوں، گھوڑوں، کتوں اور سوروں کی طرف رسول بنا کر نہیں بھیجے گئے تھے کہ نعوذ باللہ شیخ احمد احسائی کے دعوے مندرجہ شرح زیارت صفحہ 60 کے مطابق آپ کو ان کی صورت اور ان کی شکل اور ان کی نوع میں جا کر ان کی زبان میں انہیں تبلیغ کا فریضہ ادا کرنا پڑے اور شیاطین شیخیہ احتاقیہ کویت ”عالین“ کے لفظ سے شیعیان حقہ جعفریہ اثناء عشریہ کو مغالط میں ڈال کر دھوکہ اور فریب سے گمراہ کرنے کی کوشش کریں درالحالیکہ خود ہر جگہ پر عالم کی جمع عوالم لکھیں۔

نمبر 2: اور سورہ سبا میں ارشاد ہوتا ہے۔

”وما ارسلناک الا کافہ للناس بشیراً ونذیراً ولکن اکثر الناس لا

یعلمون“

(السبا: 28)

ترجمہ: اے رسول ہم نے تجھے نہیں بھیجا ہے مگر سارے انسانوں کے لئے بشیر و نذیر بنا کر۔ لیکن اکثر لوگ نہیں جانتے۔

نمبر 3: اور سورہ الاعراف میں ارشاد ہوتا ہے۔

”قل یا ایہا الناس انی رسول اللہ الیکم جمیعاً“

(الاعراف: 158)

ترجمہ : اے پیغمبر تم یہ کہہ دو کہ اے تمام انسانوں میں تم سب کی طرف اللہ کا بھیجا ہوا رسول ہوں۔

نمبر 4: اور سورہ نساء میں ارشاد ہوتا ہے۔

”يا ايها الناس قد جاءكم الرسول بالحق من ربكم فآمنوا خير لكم“

(النساء: 170)

ترجمہ : یعنی اے تمام انسانوں یقیناً ہمارا رسول تمہارے پاس تمہارے رب کی طرف سے حق لے کر آیا ہے پس تم اس پر ایمان لے آؤ یہی تمہارے لئے بہتر ہے۔

نمبر 5: اور سورہ نساء ہی کی ایک اور آیت میں ارشاد ہوتا ہے۔

”وارسلناك للناس رسولا وكفى بالله شهيدا“

(النساء: 79)

ترجمہ : اے میرے حبیب ہم نے تجھے انسانوں کے لئے رسول بنا کر بھیجا ہے۔ اور گواہی کے لئے اللہ ہی کافی ہے۔

قارئین محترم! خداوند تعالیٰ تو واضح الفاظ میں دو ٹوک طریقہ سے یہ کہہ رہا ہے کہ ہم نے پیغمبر اکرم کو صرف انسانوں کے لئے رسول بنا کر بھیجا ہے۔ لہذا نذیر العالمین کا مطلب بھی یقیناً یہی ہے کہ ہم نے آپ کو قیامت تک آنے والے تمام انسانوں کے لئے رسول اور بشیر و نذیر بنا کر بھیجا ہے۔ نہ کہ اینٹوں، پتھروں، درختوں اور فصلوں، گدھوں، گھوڑوں، کتوں اور سوروں اور نعوذ باللہ ان کے فضلات کو بھی ڈرانے والا بنا کر بھیجا ہے۔ ان کو ڈرانے کی کوئی ضرورت نہیں ہے وہ کوئی عقل و شعور نہیں رکھتے، لہذا وہ کلمت ہی نہیں ہیں۔ انہیں کلمت صرف روسائے مذہب شیخیہ نے بنایا ہے، تا کہ رفتہ رفتہ یہ منوایا جاسکے کہ جس طرح وہ نعوذ باللہ اینٹوں، پتھروں، پہاڑوں، درختوں، فصلوں، گدھوں، گھوڑوں، کتوں اور سوروں کی شکل و صورت میں تنزل کر کے اور ان کی شکل و صورت میں جا کر ان کی زبان میں تبلیغ کرتے ہیں اسی طرح انہوں نے شیخ احمد احسائی، بانی مذہب شیخیہ کی صورت میں جلوہ نما ہو کر ہدایت کا یہ کام انجام دیا ہے تفصیل کے لئے ملاحظہ ہو ہماری کتاب نور محمد صلی اللہ علیہ و آلہ اور نوع نبی و امام۔

اور یہ بات بھی ذہن میں رکھنی چاہئے کہ پیغمبر اکرم اپنے زمانے سے پہلے کے لئے رسول بنا کر نہیں بھیجے گئے تھے۔ اور ایسے تمام قصے جن میں محمد و آل محمد میں سے کسی بھی فرد کو ان کے اپنے زمانے سے پہلے دنیائے ظاہر میں کوئی کام کرتے ہوئے دکھایا گیا ہے وہ سب جھوٹے، من گھڑت ہیں اور خود ساختہ افسانے ہیں۔ ان کا حقیقت سے کوئی تعلق نہیں ہے، بلکہ ان سے پہلے دوسرے رسول مستقلاً فریضہ رسالت انجام دیتے رہے ہیں اور آپ سب سے آخر میں آئے ہیں اور آپ آخری نبی ہیں۔

پیغمبر اکرم آخری نبی ہیں

شیوہ احتیاتیہ کویت کہتے ہیں کہ :-

”بالجملة نبی علی ما سوی اللہ بلا استثناء شئی، ویکفی دلیلاً علی المدعی قول اللہ عزوجل، تبارک الذی نزل الفرقان علی عبده لیکون للعالمین نذیراً۔ حیث اثبت سبحانه نذراته لجمیع العوالم من مبداء الوجود الی آخر مراتب الشہود، علی حد ربوبیته سبحانه فی قوله الحمد لله رب العالمین۔ فکما ان ربوبیته عامۃ محیطۃ فکذا لک نبوتہ و نذراتہ بمقتضی تلک الآیتہ۔“

(اتحاق الحق مرزا موسیٰ اسکوئی: 286)

ترجمہ :- یعنی نبی اکرم صلی اللہ علیہ وآلہ وسلم ماسوائے اللہ تمام مخلوقات کے نبی ہیں اور اس کی مخلوقات میں سے کوئی شے مستثنیٰ نہیں ہے، مگر یہ کہ وہ ہر چیز کے نبی ہیں، اور اس دعوے پر صرف ایک ہی دلیل کافی ہے، اور وہ اللہ تعالیٰ کا یہ قول ہے، کہ برکتوں والا ہے وہ اللہ جس نے فرقان کو اپنے بندے پر اس لئے نازل کیا تاکہ وہ عالمین کا ڈرانے والا ہو۔ کیونکہ اللہ سبحانہ نے ان کی نذارت کو جمیع عوالم پر مبداء وجود سے لے کر آخر شہود تک اپنے قول الحمد للہ رب العالمین کے مطابق اپنی ربوبیت کی حد تک ثابت کر دیا ہے پس وہ جمیع عوالم (یعنی عالم انسان و عالم حیوان و عالم نباتات و عالم جمادات سبھی) کے نبی ہیں یعنی جس طرح سے اس کی ربوبیت عام اور ہر شے کو محیط ہے،

اسی طرح نبی اکرم صلی اللہ علیہ وآلہ وسلم کی نبوت ہر شے پر محیط ہے اور اس آیت کا اقتضائی ہے۔

شیخہ احتاقیہ کویت کا یہ کہنا بالکل غلط ہے، اور سراسر باطل ہے۔ کیونکہ آیہ مجیدہ ”لیکون للعالمین نذیراً“ میں عالمین کا لفظ ہے، عوالم کا لفظ نہیں ہے اور شیخ احمد احسانی اور کاظم رشتی سے لے کر مرزا عبدالرسول احتاقی تک تمام روسائے شیخہ مثال تو ”لیکون للعالمین نذیراً“ کی دیتے ہیں اور نبی تمام عوالم کا بتاتے ہیں جب کہ جمع سالم عالمین ذوی العقول کے لئے آتا ہے اور عالم سے عوالم جمع غیر ذوی العقول کے لئے ہوتی ہے۔ اور ہم نے نہ صرف لغت سے۔ نہ صرف امیر المومنین کے خطبہ قامعہ سے نہ صرف امیر المومنین کی ایک حدیث سے، نہ صرف امام محمد باقر علیہ السلام کی ایک حدیث سے، اور نہ صرف امام جعفر صادق علیہ السلام کی ایک حدیث سے، بلکہ قرآن کریم کی 20 آیات سے بھی یہ ثابت کر دیا ہے، کہ عالمین کے معنی صرف انسان ہیں۔ اور دوسرے جتنے عالم ہیں ان سب کی جمع خود رکیں مذہب شیخہ نے عوالم استعمال کی ہے، پس پیغمبر اکرم صلی اللہ علیہ وآلہ وسلم عالمین کے یعنی عالم انسانی میں سے اپنے زمانے سے لے کر قیامت تک آنے والے تمام انسانوں کے لئے رسول اور نذیر ہیں۔ عوالم یعنی ایٹموں، پتھروں، پہاڑوں، دریاؤں اور سارے جمادات اور درختوں، فصلوں اور دوسری ساری نباتات، گدھوں، گھوڑوں، کتوں اور سوروں وغیرہ اور سارے حیوانات اور ان کے فضلات کے لئے رسول اور نذیر نہیں ہیں اور ”لیکون للعالمین نذیراً“ کا اقتضائی بھی یہ نہیں ہے جیسا کہ رکیں مذہب شیخہ نے کہا ہے، بلکہ اس آیت کے اقتضائی یہ ہے، کہ جن کو ڈرانے کی ضرورت ہے، پیغمبر کو ان ہی کے لئے ڈرانے والا بنا کر بھیجا ہے، جن کو ڈرانے کی کوئی ضرورت ہی نہیں ہے، ان کو ڈرانے کے لئے بھیجنا پیغمبر کی توہین، اور خود خداوند تعالیٰ کے علم و حکمت پر تہمت لگانا ہے، کیونکہ خدا نے تو پیغمبر اکرم (ص) کو ”عالمین“ کا رسول کہا ہے، جمیع عوالم کا رسول کہنا شیخہ احتاقیہ کویت کا خدا پر صریح اہتمام ہے۔ اور اسی طرح شیخہ احتاقیہ کویت کا یہ کہنا، کہ آنحضرت کی نبوت: ”من مبداء الوجود الی آخر مراتب الشہود“ کے لئے اور ”علیٰ حذر بوبینہ سبحانہ“ کے لئے ہے۔ اور اس بات کو نبھانے

کے لئے شیخ احمد احسائی کا یہ کہنا بھی کہ محمد و آل محمد ہی شکل بدل بدل کر آتے رہے، لہذا وہی نوح تھے، وہی ابراہیم تھے، وہی موسیٰ تھے، وہی عیسیٰ تھے، وغیرہ بالکل غلط اور باطل ہے، کیونکہ یہ حقیقت مسلمہ اہل اسلام ہے، کہ پیغمبر اکرم خاتم الانبیاء ہیں، اور سب سے آخر میں آئے ہیں، خدا نے جتنے بھی رسول بھیجے، وہ سب پیغمبر اکرم سے پہلے آچکے ہیں، اور وہ سب کے سب اپنے مقام پر خود ایک مستقل نبی تھے، محمد و آل محمد ان کی شکل میں ان کی صورت میں ہر زمانے میں شکل بدل بدل کر نہیں آئے تھے، اور قرآن کریم کی بیسیوں آیات اس مدعی پر گواہ ہیں۔

نمبر 1: چنانچہ سورۃ الانبیاء میں ارشاد ہوتا ہے۔

”وما ارسلنا من قبلك من رسول الا نوحي اليهم انه لا اله الا انا فاعبدون۔“

(الانبیاء: 25)

ترجمہ: اے میرے حبیب، ہم نے تجھ سے پہلے جو بھی رسول بھیجا، ہم نے اسے یہ وحی کی تھی، کہ بلاشبہ و شبہ میرے سوا کوئی اللہ نہیں ہے۔ لہذا تم صرف میری ہی عبادت کرو۔

نمبر 2: اور سورۃ روم میں ارشاد ہوتا ہے۔

”لقد ارسلنا من قبلك رسلا الى قومهم فجاءوهم بالبينت فانقمنا من الدين اجرهم“

(الروم: 47)

ترجمہ: اور یقیناً ہم نے تجھ سے پہلے بہت سے رسول ان کی قوموں کی طرف بھیجے۔ پس وہ ان کے پاس دلیلیں اور معجزات لے کر آئے، تو ہم نے گنہگاروں اور مجرموں سے انتقام لیا۔

نمبر 3: اور سورۃ فاطر میں ارشاد ہوتا ہے۔

”وان يَكْنُبوك فَعَدَّ كُذِّبَ الْبَينَ من قبلهم جاءتهم رسلهم بالبينت و بالزبر و بالكتب المنيرة۔“

(فاطر: 25)

ترجمہ: اے پیغمبر اگر یہ کافر تجھے جھٹلاتے ہیں (تو تم اس کی پروا نہ کرو) ان سے پہلے بھی کافروں نے ان رسولوں کو جھٹلایا تھا، جو ان کے پاس معجزات صحیفے اور روشن کتاب لے کر آئے تھے۔

نمبر 4: اور سورہ زخرف میں ارشاد ہوتا ہے۔

”وَكذٰلِكَ مَا اَرْسَلْنَا مِنْ قَبْلِكَ فِى قَرْيَةٍ مِّنْ نَّذِيرٍ اِلَّا قَالُوْا مَتَرٰفُوْهُمَا اِنَّا وَجَدْنٰ اٰبَاۡنَا عَلٰى اَمَةٍ وَّاِنَّا عَلٰى اٰثَارِهِمْ مُّقْتَتِلُوْنَ“

(الزخرف: 23)

ترجمہ: اے پیغمبر ہم نے تجھ سے پہلے کسی بستی میں کوئی ڈرانے والا رسول نہیں بھیجا، مگر وہاں کے بڑے لوگوں نے اس سے یہی کہا، کہ ہم نے تو اپنے آباؤ اجداد کو اسی راستے پر پایا ہے۔ اور ہم تو انہی کے نقش قدم کی پیروی کرنے والے ہیں۔

نمبر 5: اور سورہ یوسف میں ارشاد ہوتا ہے۔

”وَمَا اَرْسَلْنَا مِنْ قَبْلِكَ اِلَّا رِجَالًا نُّوحٰى اِلَيْهِمْ مِنْ اٰهْلِ الْقُرٰى“

(یوسف: 109)

ترجمہ: اے میرے حبیب ہم نے تجھ سے پہلے بستیوں والوں میں سے کسی بھی بستی میں جو بھی رسول بھیجا، وہ مرد ہوتا تھا ہم اس کو وحی کیا کرتے تھے۔

نمبر 6: اور سورہ مدہ میں ارشاد ہوتا ہے۔

”وَلَقَدْ اَرْسَلْنَا رَسُلًا مِنْ قَبْلِكَ وَجَعَلْنَا لَهُمْ اَزْوَاجًا وَذُرِيَّةً وَمَا كَانَ

لِرَسُولٍ اَنْ يَّاتِيَ بِآيَةٍ اِلَّا بِاِذْنِ اللّٰهِ“

(الرعد: 38)

ترجمہ: اے میرے حبیب ہم نے تجھ سے پہلے بہت سے رسول بھیجے تھے، اور ان کے بیویاں اور اولاد ہوتی تھی۔ اور کسی بھی رسول کو یہ اختیار نہیں ہے، کہ وہ اللہ کے اذن کے بغیر کوئی معجزہ دکھائے۔

نمبر 7: اور سورہ الحجر میں ارشاد ہوتا ہے۔

”وَلَقَدْ اَرْسَلْنَا مِنْ قَبْلِكَ فِى شِيعِ الْاَوَّلِيْنَ وَمَا يَأْتِيهِمْ مِنْ رَّسُوْلٍ اِلَّا

كَانُوْا بِهِ يَسْتَهْزِؤْنَ“

(الحجر: 11)

ترجمہ : اے میرے حبیب ہم نے تم سے پہلے گروہوں میں تم سے پہلے بہت سے رسول بھیجے تھے۔ اور ان کے پاس کوئی بھی رسول نہیں جاتا تھا، مگر یہ کہ وہ اس کا ٹٹا کرتے تھے اور اس کا مذاق اڑاتے تھے۔

نمبر 8: اور سورہ النحل میں ارشاد ہوتا ہے۔

”تَا لِلّٰہِ لَقَدْ اَرْسَلْنَا اِلٰی اُمَمٍ مِّنْ قَبْلِکَ فزین لہم الشیطن اعمالہم فہو ولیہم الیوم ولہم عذاب الیم“

(النحل: 63)

ترجمہ : اے میرے حبیب اللہ کی قسم تجھ سے پہلے لوگوں میں ہم نے بہت سے رسول بھیجے، لیکن شیطان نے ان کے اعمال کو ان کی نظروں میں زینت دے دی، اور آج بھی وہی ان کافروں کا ولی بنا ہوا ہے، اور ان کے لئے دردناک عذاب ہے۔

نمبر 9: اور سورہ حم السجدہ میں ارشاد ہوتا ہے۔

”مَا یَقَالُ لَکَ اِلَّا مَا قَد قِیلَ الرِّسْلِ مِّنْ قَبْلِکَ اِنَّ رَبَّکَ لَنُوَا مَغْفِرٌ وَّوَعَقَابٌ اَلِیْمٌ“

(حم السجدہ: 43)

ترجمہ : اے میرے حبیب یہ تجھے کچھ نہیں کہتے، سوائے اس کے کہ جو کچھ تجھ سے پہلے رسولوں کو کہا جاتا تھا۔ بیشک تیرا رب بخشنے والا اور دردناک عذاب دینے والا ہے۔

نمبر 10: اور سورہ الصف میں ارشاد ہوتا ہے۔

”وَ اِذْ قَالَ عِیْسٰی ابْنُ مَرْیَمَ یٰۤاِبْنِیْۤاِسْرَآئِیْلُ اِنِّیْ رَسُوْلُ اللّٰہِ اِلَیْکُمْ مُّصَلِّیْۤا لِمَا بَیْنَ یَدَیْ مِنَ التَّوْرَۃِ وَ مُبَشِّرٌۢا بِرَسُوْلِیْۤا تِیْ مِنْۢ بَعْدِیْ اِسْمَہَا حَمْدٌ“

(الصف: 6)

ترجمہ : اور جب عیسیٰ ابن مریم نے یہ کہا کہ اے بنی اسرائیل میں تمہاری طرف اللہ کا بھیجا ہوا رسول ہوں۔ مجھ سے پہلے جو کچھ توریت میں آیا ہے اس کی تصدیق کرتا ہوں، اور ایک رسول کی بشارت دیتا ہوں کہ جو میرے بعد آئے گا اس کا نام احمد ہے۔

قارئین محترم مذکورہ دس آیات ہمارے مدعا کو ثابت کرنے کے لئے کافی ہیں۔ پہلی نو

آیات سے یہ بات ثابت ہے کہ جتنے رسول آئے وہ سب پیغمبر اکرم (ص) سے پہلے آئے، اور وہ اپنے زمانے کے مستقل رسول تھے۔ محمد و آل محمد ان کی شکل میں نہیں آتے تھے، اور دسویں آیت سے یہ بات ثابت ہے کہ پیغمبر اکرم (ص) سب سے آخر میں آئے ہیں جن کی حضرت عیسیٰ نے بشارت دی تھی، پس حضرت عیسیٰ اور تھے، اور محمد و آل محمد اور تھے، محمد و آل محمد عیسیٰ کی شکل میں نہیں آئے تھے، اور نہ ہی پیغمبر اپنے سے پہلے کے زمانے کے رسول تھے، جس کا قرآن میں واضح طور پر اعلان کیا گیا ہے۔

پیغمبر اپنے زمانے سے پہلے کے رسول نہیں تھے

قرآن کریم کی بہت سی آیات اس مدعا پر دلیل ہیں، کہ پیغمبر اکرم صرف اپنے زمانے کے لئے رسول ہیں، اور آل محمد علیم السلام بھی آنحضرت کے بعد اپنے اپنے زمانے میں امام ہیں، اور وہ اپنے زمانے سے پہلے کوئی فریضہ رسالت انجام نہیں دیتے تھے وہ آیتیں حسب ذیل ہیں۔

نمبر 1: سورہ القصص میں ارشاد ہوتا ہے۔

”وما كنت بجانت الطور اذا نادينا ولكن رحمة من ربك لتنذر قوما ما اتاهم من نذير من قبلك لعلهم يتذكرون۔“

(القصص: 46)

ترجمہ: اے میرے حبیب تم اس وقت کوہ طور کے دامن میں موجود تو نہ تھے۔ جب ہم نے موسیٰ کو پکارا تھا۔ لیکن یہ تیرے رب کا احسان ہے (کہ اس نے اب تجھے وحی کے ذریعہ آگاہ کیا) تاکہ تو اس قوم کو ڈرائے جسے تجھ سے پہلے کوئی ڈرانے والا نہیں آیا تاکہ وہ نصیحت حاصل کریں۔

نمبر 2: اور سورہ ہود میں ارشاد ہوتا ہے۔

”تلك من انباء الغيب نوحيها اليك ما كنت تعلمها انت ولا قومك من قبل هذا فاصبر ان العاقبة للمتقين“

(ہود: 49)

ترجمہ : (اے میرے حبیب حضرت نوح کا یہ سارا واقعہ) یہ غیب کی خبروں میں سے ہے، جو ہم نے تجھے اب وحی کے ذریعہ بتلایا ہے۔ اس وحی کے آنے سے پہلے، نہ تو تجھے ان واقعات کا کوئی علم تھا، اور نہ ہی تیری قوم کو اس کا کوئی علم تھا، پس تم صبر کرو۔ بیشک عاقبت منتقین کے لئے ہی ہے۔

نمبر 3: اور سورہ یوسف میں ارشاد ہوتا ہے۔

”ذٰلِكَ مِنْ اَنْبِاءِ الْغَيْبِ نُوْحِيْهِ اِلَيْكَ وَمَا كُنْتَ لِّلْغَيْبِ مُشْفِعًا ۚ اِذَا جُمِعُوا مَرْهَمٌ وَهُمْ يَمْكُرُوْنَ“

(یوسف: 102)

ترجمہ : (اے میرے حبیب حضرت یوسف کا یہ سارا واقعہ) یہ غیب کی خبروں میں سے ہے، جسے ہم نے تجھے اب وحی کے ذریعہ بتلایا ہے، اور جب وہ (یعنی یوسف کے بھائی) اپنے کام کی تیاریاں کر رہے تھے اور (یوسف کو ٹھکانے لگانے کی) تدبیریں کر رہے تھے، تم تو ان کے پاس نہیں تھے۔

نمبر 4: اور سورہ آل عمران میں ارشاد ہوتا ہے۔

”ذٰلِكَ مِنْ اَنْبِاءِ الْغَيْبِ نُوْحِيْهِ اِلَيْكَ مَا كُنْتَ يَلْمِزُكَ اَفْلَا مَهْمٌ اِيْهِمْ يَكْفُلْ مَرْيَمُ وَمَا كُنْتَ لِّلْغَيْبِ مُشْفِعًا ۚ اِذَا جُمِعُوا مَرْهَمٌ“

(آل عمران: 44)

ترجمہ : (اے میرے حبیب حضرت مریم کا یہ سارا واقعہ) یہ غیب کی خبروں میں سے ہے، جسے ہم نے اب تجھے وحی کے ذریعہ بتلایا ہے کیونکہ تم اس وقت ان کے پاس تو نہ تھے، جب وہ قرعہ اندازی کے لئے قلمیں ڈال رہے تھے، کہ مریم کی کفالت کون کرے، اور نہ ہی تم اس وقت ان کے پاس تھے، جب وہ (اس بات پر) جھگڑا کر رہے تھے (کہ مریم کی پرورش کون کرے)۔

نمبر 5: اور سورہ قصص میں ارشاد ہوتا ہے۔

”وَمَا كُنْتَ بِجَانِبِ الْغَرْبِيِّ اِذْ قَضَيْنَا اِلَىٰ مُوسٰى اَلَا مَرْوَمَا كُنْتَ مِنَ الشّٰبِثِيْنَ ۚ وَلٰكِنْ اَنْشَاْنَا قَرْوٰنًا فَتَطَاوَلُ عَلَيْهِمُ الْعُمُرُ ۚ وَمَا كُنْتَ تَاْوِيْا فِى اٰبِلٍ مَّلِيْنٍ تَتْلُوْا عَلَيْهِمْ اٰیٰتِنَا وَلٰكِنَّا كُنَّا مُرْسِلِيْنَ“

(القصص: 45)

ترجمہ: اور (اے میرے حبیب) تم (طور) کے مغرب کی جانب اس وقت موجود تو نہ تھے، جب ہم نے موسیٰ کو حکم دیا۔ اور نہ ہی تم اس وقت اس واقعہ کو دیکھ رہے تھے، لیکن ہم نے (اس واقعہ کے بعد) کئی نسلیں پیدا کیں۔ یہاں تک کہ ان پر مدت دراز گزر گئی (اور یہ واقعہ لوگوں کے ذہنوں سے نیا منسیبا ہو گیا) اور تم مدین والوں کے بھی درمیان نہ رہتے تھے، کہ تم ان کو ہماری آیتیں پڑھ کر سناتے، لیکن ہم (تم سے پہلے زمانوں میں دوسرے) رسول بھیجتے رہے ہیں (جو ہماری آیتیں پڑھ کر سنایا کرتے تھے)۔

قارئین محترم! یہ آیات ہر مسلمان کے لئے قابل غور ہیں۔ خداوند تعالیٰ واضح الفاظ میں کہہ رہا ہے کہ پیغمبر اکرم اس وقت موجود نہیں تھے جب نوح کا واقعہ گذرا، لہذا خدا کہتا ہے کہ نہ تمہیں اس واقعہ کا علم تھا اور نہ ہی تمہاری قوم کو اس واقعہ کا کوئی علم تھا یہ اب ہم نے تمہیں وحی کے ذریعہ بتلایا ہے۔ اور موسیٰ کے واقعات بیان کر کے کہتا ہے کہ نہ ہی تم موسیٰ کے زمانے میں موجود تھے، نہ وہاں موجود تھے جب ہم نے موسیٰ کو پکارا تھا اور نہ ہی اس وقت موجود تھے، جب موسیٰ کو حکم دیا تھا، اور نہ ہی تم یحشیم خود اس واقعہ کو مشاہدہ کر رہے تھے، یعنی نہ تم اس وقت حاضر تھے اور نہ ہی ناظر تھے، اس کے بعد نسلیں گذر گئیں اور مدت دراز گزر گئی، اور یہ واقعہ لوگوں کے ذہنوں سے محو ہو گیا۔ یہ تیرے رب کا احسان ہے کہ اس نے تجھے اب وحی کے ذریعہ ان واقعات سے اور غیب کی ان خبروں سے آگاہ کیا ہے، تاکہ تو لوگوں کو ڈرائے۔ اور حضرت شعیب کی طرف اشارہ کرتے ہوئے کہتا ہے کہ تم مدین والوں کے درمیان میں بھی نہ رہتے تھے کہ تم مدین والوں کو ہماری آیتیں پڑھ کر سناتے، لیکن وہاں پر تم سے پہلے ہم نے دوسرے رسول بھیجے تھے، جو یہ فریضہ ادا کرتے تھے اور حضرت یوسف کے واقعہ کو بیان کرنے کے بعد کہتا ہے کہ یہ غیب کی خبریں ہیں۔ جو ہم نے اب وحی کے ذریعہ تمہیں بتلائی ہیں۔ جب یوسف کے بھائی یوسف کے خلاف تدبیریں کر رہے تھے تم ان کے پاس نہ موجود تھے اور نہ ہی تم اس واقعہ کو دیکھ رہے تھے یعنی نہ تم حاضر تھے اور نہ ہی ناظر تھے اور حضرت مریم کے واقعہ کی طرف اشارہ کرتے ہوئے کہتا ہے، کہ حضرت مریم کا یہ

قصہ جو ہم نے تمہیں اب وحی کے ذریعہ سنایا ہے یہ غیب کی خبروں میں سے ہے یہ واقعہ بھی لوگوں کے ذہنوں سے اتر چکا تھا، اور غیب میں داخل ہو چکا تھا اور تم اس وقت وہاں پر بھی موجود نہ تھے، جب کلیسا کے راہب مریم کی کفالت کے لئے قرعہ اندازی کر رہے تھے، اور مریم کی کفالت کے بارے میں جھگڑ رہے تھے، اگر تم اس وقت موجود ہوتے اور ان واقعات کا مشاہدہ کر رہے ہوتے تو تمہیں پہلے سے اس کا علم ہوتا، لیکن ان واقعات کو ہم نے اب تمہیں وحی کے ذریعہ بتایا ہے۔

قارئین محترم! آپ نے کچھ غور کیا خدا نے اپنے حبیب پیغمبر اکرم صلی اللہ علیہ وآلہ وسلم کے بارے میں کیا کہا ہے اور حضرت علی علیہ السلام اپنی تمام فضیلتوں کے باوجود پیغمبر اکرم سے افضل نہیں تھے۔ اور حضرت علی کے خود اپنے قول کے مطابق آپ ”عبد من عباد محمد“ تھے لیکن روسائے مذہب شیعہ احقاقیہ کویت یہ کہتے ہیں کہ حضرت علی اور آئمہ طاہرین کی ”ولایت مکتوبی“ اور ”ولایت مطلقہ کلیہ الہیہ“۔ ”ما سوی اللہ بلا استثناء شئی“ تھی۔ اور ”علی حد ربوبیتہ“ تھی۔ اور ”من مبدء الوجود الی آخر مراتب الشہود“ تھی۔ اور ”من الدرۃ الی الذرۃ“ تھی۔ اور یہ نظریہ اور عقیدہ انہوں نے قرآن کریم کو چھوڑ کر، اپنے فلسفہ عقل اربعہ کی بنیاد پر قائم کیا ہے، اور محمد و آل محمد کو علت فاعلی و علت مادی و علت غائی و علت صوری ثابت کرنے کے لئے وہ غالیوں اور مفوضہ کی حضرت علی کے بارے میں گھڑی ہوئی روایات کو پیش کرتے ہیں۔ اور حضرت علی کی طرف جھوٹ طور پر منسوب روایات کو بیان کر کے یہ کہتے ہیں کہ یہ حضرت علی نے بیان کیا ہے۔ اور انہوں نے ہی یہ کہا ہے کہ آدم بھی میں ہی ہوں، نوح بھی میں ہی ہوں، ابراہیم بھی میں ہی ہوں، موسیٰ بھی میں ہی ہوں اور عیسیٰ بھی میں ہی ہوں۔ چنانچہ بانی مذہب شیعہ، شیخ احمد احسائی کی عین عبارت، جو اس نے حضرت علی کی طرف منسوب روایت سے اپنی کتاب شرح زیارت میں نقل کی ہے اس طرح ہے۔

”وانا تکلمت علی لسان عیسیٰ ابن مریم فی المہد وانا آدم انا نوح و انا ابراہیم وانا موسیٰ وانا عیسیٰ وانا محمد صلی اللہ علیہ و آلہ انتقل فی الصور کیف اشاء من راءنی فقد راءہم ومن راءہم فقد راءنی“

(شرح زیارت: 145)

یعنی میں نے ہی گوارے میں عیسیٰ ابن مریم کی زبان سے کلام کیا تھا۔ اور آدم بھی میں ہی ہوں، نوح بھی میں ہی ہوں، ابراہیم بھی میں ہی ہوں، موسیٰ بھی میں ہی ہوں، عیسیٰ بھی میں ہی ہوں، اور محمد مصطفیٰ (ص) بھی میں ہی ہوں، میں جس صورت میں آنا چاہتا ہوں، منتقل ہو جاتا ہوں۔ جس نے مجھے دیکھا اس نے انہیں دیکھا اور جس نے انہیں دیکھا اس نے مجھے دیکھا۔

اس روایت میں انتقال فی الصور کیف اشاء خاص طور پر قابل غور ہے کہ میں جس صورت میں چاہوں منتقل ہو جاتا ہوں۔

کیا کوئی شیعہ، ہاں صحیح شیعہ۔ یعنی شیعہ حقہ جعفریہ اثناء عشریہ کا کوئی فرد، اس قسم کی روایات کو تسلیم کرنے کے لئے تیار ہو سکتا ہے؟ ایسی روایات نہیں ہیں مگر غالیوں اور مفوضہ کی گھڑی ہوئیں!

شیخ احمد احسائی پھر اسی صفحہ پر حضرت علی کی طرف منسوب اس روایت سے مزید نقل کرتا ہے کہ آپ نے فرمایا۔

”ولا تفرقوا بیننا فانا نظہر فی کل زمان ووقت واولان فی ای صورۃ شئنا باذن اللہ“

(شرح زیارت: 145)

یعنی تم ہمارے درمیان فرق نہ سمجھو کیونکہ ہم تو ہر زمانہ میں ہر وقت اور ہر گھڑی جس صورت میں اور جس شکل میں آنا چاہتے ہیں اللہ کے حکم سے اسی صورت میں آ جاتے ہیں۔

اور تعجب کی بات یہ ہے کہ اسی مضمون میں حضرت علی علیہ السلام کی طرف نسبت دے کر یہ کہا گیا ہے کہ آپ نے یہ فرمایا ہے کہ :-

”قال علیہ السلام انا الذی حملت نوحا فی السفینۃ بامر ربی وانا الذی اخرجت یونس من بطن الحوت باذن ربی وانا الذی جاوزت موسیٰ ابن عمران بامر ربی وانا الذی اخرجت ابراہیم من النار باذن ربی وانا الذی اجریت انہارھا وفجرت عیونہا وغرست اشجارھا باذن ربی۔“

(شرح زیارت: 145)

یعنی حضرت علی علیہ السلام نے فرمایا کہ میں نے ہی اللہ کے حکم سے نوح کو کشتی میں سوار کیا تھا، اور میں نے ہی حضرت یونس کو اللہ کے حکم سے مچھلی کے پیٹ سے نکالا تھا۔ اور میں نے ہی اللہ کے حکم سے موسیٰ کے لئے دریا میں راستہ بنایا تھا۔ اور میں نے ہی اللہ کے حکم سے ابراہیم کو آگ سے نکالا تھا۔ اور میں نے ہی دریاؤں کو بہایا ہے۔ اور میں نے ہی چشموں کو نکالا ہے، اور میں نے ہی اللہ کے حکم سے درختوں کو اگایا ہے۔

قارئین محترم غور کریں کہ خدا تو پیغمبر کے بارے میں یہ کہہ رہا ہے کہ تم نوح کے زمانے میں موجود نہ تھے، لہذا تم نوح کو پیش آنے والے واقعات سے واقف نہ تھے، تمہیں ہم نے اب وحی کے ذریعہ بتایا ہے، اور اسی طرح موسیٰ اور حضرت یوسف کے واقعات کے بارے میں کہا ہے، لیکن یہ روایت یہ کہتی ہے کہ نوح کو حضرت علی نے ہی کشتی میں سوار کرایا تھا وغیرہ۔ اس روایت میں انا الذی انا الذی کی گردان ہے، یعنی میں نے ہی یہ کیا اور میں نے ہی یہ کیا۔ اگر اس روایت میں بامر اللہ اور باذن اللہ کے الفاظ نہ ہوتے تو ہم پورے یقین کے ساتھ کہہ سکتے تھے کہ یہ روایت ان غالیوں کی گھڑی ہوئی ہے جو حضرت علی کو خدا مانتے تھے۔ لیکن مفوضہ حضرت علی کو خدا نہیں مانتے تھے، وہ انہیں خدا کی مخلوق مانتے تھے، لیکن وہ یہ کہتے تھے کہ خدا نے ان کو پیدا کر کے سب کام ان کو سپرد کر دیئے ہیں، لہذا اس روایت میں باذن اللہ اور بامر اللہ کی گردان سے ثابت ہوتا ہے کہ یہ روایت غالیوں کی گھڑی ہوئی نہیں ہے، بلکہ یہ مفوضہ کی گھڑی ہوئی ہے، اگر یہ روایت غالیوں کی گھڑی ہوئی ہوتی، جو علی کو خدا مانتے تھے، تو وہ اس میں باذن اللہ اور بامر اللہ کی گردان نہ کرتے، اور اس روایت سے جو مفوضہ کی گھڑی ہوئی ہے، واضح طور پر ثابت ہو گیا، کہ مفوضہ بالاستقلال تفویض کے قائل نہیں تھے، بلکہ خدا کے اذن اور اللہ کے امر سے تمام خدائی کام انجام دینے کا عقیدہ رکھتے تھے، اور یہی عقیدہ شیعہ احقاقیہ کویت کا ہے، جسے وہ غیر استقلالی تفویض کہہ کر جائز تفویض کہتے ہیں اور وہ اسی تفویض کا عقیدہ رکھتے ہیں جسے آئمہ اطہار اور تمام شیعہ علمائے ابرار نے شرک قرار دیا ہے۔

بہر حال حضرت علی کی طرف یہ سب نسبتیں جھوٹی ہیں، اور کھلی ہوئی تہمتیں ہیں، جو مفوضہ نے ان پر لگائی ہیں اور روسائے شیخہ احتقاقہ کویت بڑی سرگرمی کے ساتھ ان کی تشریح و تبلیغ میں مصروف ہیں۔ یہ باتیں ہرگز ہرگز قابل تسلیم نہیں ہیں، اور کوئی بھی صاحب عقل اور صحیح العقیدہ شیعہ انہیں نہیں مان مان سکتا، سوائے اس صورت کے کہ قرآن سے ہاتھ اٹھایا جائے۔ قرآنی تعلیمات کو چھوڑ دیا جائے۔ اور خدا کو نعوذ باللہ۔ نعوذ باللہ ثم نعوذ باللہ جھوٹا سمجھ لیا جائے۔ کیونکہ قرآن کریم میں خداوند تعالیٰ نے جو کچھ فرمایا ہے، وہ حضرت علی کی طرف منسوب مذکورہ بیان کے سراسر خلاف ہے، یا حضرت علی کی طرف منسوب مذکورہ بیان قرآن کے سراسر خلاف ہے، درالحالیکہ آئمہ معصومین کی صحیح احادیث میں، جو ہم سابق میں نقل کر آئے ہیں، یہ آیا ہے کہ ہماری طرف منسوب جو حدیث قرآن کے خلاف ہو، اسے دیوار پر دے مارو، وہ ہماری بیان کردہ نہیں ہے۔ وہ ہماری طرف جھوٹ منسوب کی گئی ہے۔

لہذا حتماً یقیناً معصومین علیہم السلام کی دنیا میں پیدائش سے پہلے زمانہ ماضی کے جتنے قصے، ان کی طرف نسبت دے کر بیان کئے گئے ہیں، اور معجزات کے طور پر ان کو مجالس میں پڑھا جاتا ہے، وہ سب مفوضہ کے گھڑے ہوئے ہیں، اور روسائے مذہب شیخہ اور مبلغین شیخہ نے انہیں اس کثرت سے پھیلایا ہے، کہ شیعوں میں سے بہت کم لوگ ایسے ہوں گے، جو ان کے گمراہ کن پراپیگنڈا سے متاثر نہ ہوئے ہوں۔ کیونکہ بے خبر، کم علم اور سادہ لوح شیعہ عوام کے سامنے، پیغمبر (ص) کی پیدائش دنیاوی سے بھی پہلے کے ماضی کے ان جھوٹے قصوں کو فضائل کے رنگ میں یا معصومین علیہم السلام کے معجزات کی صورت میں بیان کیا جاتا ہے، اور شیطان نے محبان اہل بیت کی نظروں میں ان کو زینت دے دی ہے اور انہوں نے انہیں فضائل سمجھ کر اپنا لیا ہے۔

تعب کی بات یہ ہے کہ خدا تو پیغمبر اکرم (ص) سے یہ کہے کہ نوح کے یہ جتنے واقعات ہم نے تم سے بیان کئے ہیں۔ انہیں تم نے بچشم خود نہیں دیکھا۔ نہ ہی تم اس وقت موجود تھے یہ ہم نے اب تمہیں وحی کے ذریعہ بتلائے ہیں۔ ہماری طرف سے وحی کے ذریعہ بتلانے سے پہلے نہ تمہیں ان واقعات کا علم تھا اور نہ ہی تمہاری قوم کو۔ ہم نے تمہیں وحی کے ذریعہ بتلایا تو تمہیں اس کا علم ہوا اور تم نے پھر اپنی قوم کو بتلایا تو وہ

اس پر مطلع ہوئے۔

لیکن حضرت علی کی طرف منسوب اس روایت میں ایک دفعہ تو یہ کہا گیا ہے کہ نوح میں ہی ہوں۔ اور چونکہ یہ بات قرین عقل نہیں تھی، لہذا پھر حضرت علی ہی کی طرف منسوب کر کے یہ کہا گیا کہ میں ہر زمانے میں ہر وقت اور ہر گھڑی جس صدمہ میں چاہوں آتا رہتا ہوں۔ لہذا نوح کی صورت میں ہی آیا تھا۔

اور دوسری دفعہ یہ کہا گیا کہ نوح کو کشتی میں میں نے ہی سوار کیا تھا۔ گویا ایک ہی سانس میں روایت گھڑنے والے نے اس نظریہ کو بھی بیان کر دیا، کہ حضرت علی علیہ السلام اپنے پیدا ہونے سے پہلے ہی ہر زمانہ میں لوگوں کی مدد کرتے رہے ہیں۔ اور اس طرح انہوں نے ہر نبی کی مدد کی ہے۔ اور دریاؤں کے بہانے چشموں کے نکالنے اور درختوں کے اگلنے کا بیان کر کے، خلق و رزق۔ اور دوسرے تدبیر امور کا اختیار رکھنے کے نظریہ کو، جسے روسائے شیخہ ولایت تکوینی یا ولایت مطلقہ کلیہ الہیہ کہتے ہیں، اسی ایک روایت میں سمو دیتا ہے۔

لیکن ہم نے قرآن کریم کی بہت سی آیات سے واضح طور پر ثابت کر دیا ہے کہ پیغمبر اکرم سے پہلے جتنے رسول آئے وہ سب کے سب مستقل رسول تھے۔ حضرت علی شکل بدل بدل کر کبھی نوح کی شکل میں کبھی ابراہیم کی شکل میں کبھی موسیٰ کی شکل میں اور کبھی عیسیٰ کی شکل میں نہیں آئے تھے۔ اور ان سب رسولوں کا وظیفہ بشمول پیغمبر اکرم ایک تھا۔ اور ان میں سے کوئی بھی نہ تو ولایت تکوینی یعنی خلق کرنے، رزق دینے، اولاد دینے، عمریں تقسیم کرنے اور ساری کائنات کی تدبیر امور کا دعویدار تھا اور نہ ہی کسی رسول کا یہ وظیفہ تھا، یہ سب کے رسول دین کی تبلیغ کرنے، توحید کا پرچار کرنے، احکام خداوندی کو پہنچانے اور بھٹکی ہوئی انسانیت کو راہ راست پر لگانے، اور لوگوں کو ہدایت کرنے، دوزخ اور عذاب آخرت سے ڈرانے، اور جنت اور اس کی نعمتوں کی بشارت دینے کے لئے آئے تھے۔ اور اس معاملہ میں تمام رسول یکساں ہیں، اور ہم ان میں کسی رسول میں بھی بحیثیت رسول کے کوئی فرق نہیں سمجھتے۔ یہی خدا کی پیغمبر اکرم کی، اور قرآن کریم کی تعلیم ہے جسے قرآن نے واضح الفاظ میں اس طرح بیان کیا ہے۔

تمام رسولوں میں بحیثیت رسول کوئی فرق نہیں ہے

نمبر 1: خداوند تعالیٰ اپنے حبیب سے خطاب کرتے ہوئے سورہ آل عمران میں فرماتا ہے۔

”قل آمنا باللہ وما انزل علینا وما انزل علی ابراہیم واسمعیل واسحق و یعقوب والا سباط، وما اوتی موسیٰ وعیسیٰ والنبیون من ربهم لا نفرق بین احد منهم ونحن له مسلمون۔“

(آل عمران: 84)

ترجمہ : اے رسول تم یہ کہہ دو کہ ہم اللہ پر ایمان لائے ہیں اور جو کچھ ہم پر بذریعہ وحی نازل ہوا ہے اور جو کچھ ابراہیم پر اور اسمعیل پر اور اسحق پر اور یعقوب پر اور اسباط (یعنی اولاد یعقوب) پر نازل ہوا ہے۔ اور جو کچھ موسیٰ و عیسیٰ کو اور سارے نبیوں کو ان کے رب کی طرف سے ملا ہے، اس سب پر ایمان لائے ہیں۔ ہم ان سارے انبیاء اور رسولوں میں سے کسی میں کوئی فرق نہیں کرتے اور ہم سب اسی کے مطیع و فرمانبردار ہیں۔

نمبر 2: سورہ آل عمران کی مذکورہ آیت میں جو حکم پیغمبر کو دیا تھا وہی حکم سارے ایمان لائے والوں کو سورہ بقرہ کی ایک آیت میں اس طرح سے دیتا ہے۔

”قولوا آمنا باللہ وما انزل الینا وما انزل الی ابراہیم واسمعیل واسحق و یعقوب والا سباط وما اوتی موسیٰ وعیسیٰ وما اوتی النبیون من ربهم لا نفرق بین احد منهم ونحن له مسلمون۔“

(البقرہ: 131)

ترجمہ : اے اہل ایمان تم سب کے سب یہ کہو کہ ہم اللہ پر ایمان لائے ہیں اور جو کچھ ہمارے لئے نازل ہوا ہے، اس پر اور جو کچھ ابراہیم و اسمعیل و اسحق و یعقوب و اسباط (اولاد یعقوب) کے لئے نازل ہوا ہے۔ اور جو کچھ موسیٰ و عیسیٰ کو دیا گیا اور جو کچھ سارے انبیاء کو ان کے رب کی طرف سے دیا گیا، ہم اس سب پر ایمان لائے ہیں، ہم ان انبیاء اور رسولوں میں سے کسی میں بھی کوئی فرق نہیں کرتے، اور ہم اسی کے مطیع و

فرمانبردار ہیں۔

نمبر 3: پھر سورہ بقرہ میں ہی اس بات کی جس کا حکم اس نے پیغمبر اکرم (ص) کو دیا تھا، اور پھر سارے مسلمانوں کو وہی حکم دیا تھا اس کی خود تصدیق کرتے ہوئے اس طرح کہتا ہے۔

”آمن الرسول بما أنزل اليه من ربه والمؤمنون كل آمن بالله وملائكته ورسوله لا نفرق بين أحد من رسوله وقالوا سمعنا واطعنا غفرانك ربنا و
اليك المصير۔“

(البقرہ: 285)

ترجمہ: پیغمبر پر اس کے رب کی طرف سے جو کچھ نازل ہوا ہے اس پر وہ خود بھی ایمان لایا ہے، اور مومنین بھی اس پر ایمان لائے ہیں۔ پیغمبر اور اہل ایمان سب کے سب اللہ پر بھی ایمان لائے ہیں۔ اس کے فرشتوں پر بھی ایمان لائے ہیں۔ اس کی کتابوں پر بھی ایمان لائے ہیں، اور اس کے سارے کے سارے گذشتہ رسولوں پر بھی ایمان لئے ہیں، اور وہ کہتے ہیں کہ ہم اس کے تمام رسولوں میں سے کسی میں بھی کوئی فرق نہیں کرتے اور ان کا کہنا یہ ہے کہ ہم نے سنا اور قبول کیا، اور اطاعت اختیار کی۔ اے ہمارے رب ہم تیری بخشش کے طلبگار ہیں۔ اور ہمیں تیری ہی طرف لوٹ کر جانا ہے۔

نمبر 4: مذکورہ اعلانات کرانے اور اس کی تصدیق کرنے کے علاوہ ایک اور عجیب و غریب اعلان پیغمبر سے کرایا جا رہا ہے کہ اے رسول تم یہ اعلان کر دو کہ میں گذشتہ رسولوں سے جدا کوئی نیا مشن لے کر نہیں آیا۔ میرا وظیفہ گذشتہ رسولوں سے مختلف نہیں۔ جو مشن ان کا تھا وہی مشن میرا ہے۔ جو کام ان کا تھا وہی کام میرا ہے۔ جو وظیفہ ان کا تھا وہی وظیفہ میرا ہے۔ چنانچہ سورہ احقاف میں ارشاد ہوتا ہے۔

”قل ما كنت بدعا من الرسل وما ادري ما يفعل بي ولا بكم ان اتبع
الا ما يوحى الي وما انا الا نذير مبين۔“

(الاحقاف: 9)

ترجمہ: اے میرے حبیب تم ان سے یہ کہہ دو کہ میں رسولوں میں کچھ انوکھا رسول

نہیں ہوں اور نہ ہی میں کوئی جدید چیز لے کر آیا ہوں۔ مجھے تو یہ بھی معلوم نہیں ہے کہ میرے ساتھ کیا ہونے والا ہے، اور نہ ہی مجھے یہ معلوم ہے کہ تمہارے ساتھ کیا ہونے والا ہے، میں تو بس اس کی پیروی کرتا ہوں جو مجھے وحی ہوتی ہے۔ اور میں سوائے نذیر مبین کے یعنی کھول کر ڈرانے والے کے اور کچھ نہیں ہوں۔

اب تک کا یہ سارا بیان مرزا عبدالرسول احقاقی کے اس بیان کے رد میں لکھا گیا ہے جو انہوں نے اپنی کتاب ولایت از دید گاہ قرآن میں ص 125 پر اس ثبوت میں لکھا ہے کہ اگر یہ تسلیم کر لیا جائے کہ آیہ مجیدہ ”انما ولیکم اللہ...“ میں صرف اہل ایمان پر ولایت کا بیان ہے، جمیع عوالم پر ولایت کا بیان نہیں ہے، تو خداوند تعالیٰ نے قرآن کریم کی دوسری آیات میں رسول اکرم (ص) اور آئمہ طاہرین کی تمام کائنات پر ولایت کا بھی اثبات فرمایا ہے۔ اور اس کے ثبوت میں انہوں نے جو آیت پیش کی تھی وہ یہ تھی۔

وما ارسلناک الا رحمہ للعالمین (سورۃ انبیاء: 107)

یعنی اے رسول ہم نے تمہیں نہیں بھیجا مگر عالمین پر رحمت بنا کر۔

اور اس آیت کو پیش کر کے انہوں نے رحمت سے ولایت تکوینی اور نفس ولایت کلیہ و مطلقہ ایہہ مراد لی تھی اور عالمین سے تمام عوالم مراد لئے تھے۔

اور ہم نے اب تک کے بیان سے پوری تفصیل کے ساتھ قطعی طور پر یہ ثابت کر دیا ہے کہ رحمت سے مراد تو لغت میں قرآن کریم کی دوسری آیات میں، اور احادیث معصومین کے مطابق ہدایت ہے۔ اور خدا کے ہمہ گیر متاصل عذاب سے اس امت کو مملت دینا ہے۔ اور اس سے ہرگز ہرگز ولایت تکوینی یا ولایت مطلقہ کلیہ ایہہ مراد نہیں ہے۔

اور عبدالرسول احقاقی کے جد امجد مرزا موسیٰ اسکوئی نے احقاق الحق کے صفحہ 286 پر ”لیکون للعالمین نذیراً“ کو آئمہ معصومین کی ولایت مطلقہ کلیہ ایہہ کے ثبوت میں پیش کیا ہے۔

لیکن وہ خود اپنے بیان میں بھی عالمین کی بجائے جمیع عوالم لکھتے رہے۔ اور جمیع عوالم میں جمادات یعنی اینٹوں، پتھروں، پہاڑوں وغیرہ پر اور نباتات یعنی درختوں، فصلوں

وغیرہ پر اور حیوانات یعنی گدھوں، گھوڑوں، کتوں اور سوروں وغیرہ پر، انہیں کلفت قرار دے کر، جمع عوالم پر ان کی ولایت تکوینی ثابت کرتے رہے۔ حالانکہ وہ یہ بھول گئے، کہ آیت میں لفظ ”عالمین“ ہے ”عوالم“ نہیں ہے، اور ہر عالم کی جمع تو عوالم آتی ہے لیکن عالم انسانی یعنی ذوی العقول کے لئے عالمین آتی ہے۔ بہر حال عبدالرسول احقاقی اور ان کے جد امجد مرزا موسیٰ اسکوئی دونوں نے ”عالمین“ کے مشابہ لفظ سے دھوکہ دے کر، اس لفظ سے ساری کائنات پر، ولایت مطلقہ کلیہ ایہ ثابت کرنے کی کوشش کی، اور ہم نے 20 آیات قرآن پیش کر کے، اور لغت سے، اور امیر المومنین کی ایک حدیث سے، اور امیر المومنین ہی کے خطبہ قاصیہ کے دو اقتباسات سے، اور امام محمد باقر علیہ السلام کی ایک حدیث سے، اور امام جعفر صادق علیہ السلام کی ایک حدیث سے، یہ ثابت کر دیا ہے، کہ عالمین سے مراد صرف انسان ہیں، اور رحمتہ للعالمین سے مراد پیغمبر اکرم صلی اللہ علیہ وآلہ وسلم کا اپنے زمانہ سے لے کر قیامت تک آنے والے تمام انسانوں کا ہادی ہونا ہے اور دوسری حدیث کے مطابق رحمتہ للعالمین سے مراد پیغمبر اکرم (ص) کا ساری امت کو، خدا کے متاصل عذاب سے مہلت دیتا ہے اور ان کے عذاب کو آخرت پر اٹھا رکھتا ہے۔

اور لیکن للعالمین ننیراً سے مراد بھی صرف یہ ہے، کہ آپ اپنے زمانہ سے لے کر قیامت تک کے تمام انسانوں کے لئے نذیر ہیں، کیونکہ ایٹوں، پتھروں، پہاڑوں اور ساری جمادات کو، اور درختوں اور فصلوں وغیرہ ساری نباتات کو، اور گدھوں، گھوڑوں، کتوں اور سوروں وغیرہ سارے حیوانات کو، ڈرانے کی کوئی ضرورت نہیں ہے اور ختمیہ انواع مخلوقات کلفت نہیں ہیں۔

پس ہم نے اب تک کے بیان سے دادا اور پوتے یعنی مرزا موسیٰ اسکوئی اور مرزا عبدالرسول احقاقی کی، دونوں سب سے بڑی دلیلوں کو، قطعی طور پر غلط اور باطل ثابت کر دیا ہے، اور بالفاظ واضح یہ ثابت کر دیا ہے، کہ ان دونوں آیات کا معصومین علیہم السلام کی ولایت تکوینی، یا ولایت مطلقہ کلیہ ایہ سے کوئی تعلق اور واسطہ نہیں ہے۔

اور آیہ مجیدہ: ”انما ولیکم اللہ....“ سے جو استدلال انہوں نے کیا ہے، اسے بھی ہم نے لغت سے، قرآن سے، اور احادیث پیغمبر (ص) سے، اور خود قرآنی

آیات سے یہ ثابت کر دیا ہے، کہ یہاں و لیکم سے مراد بھی صرف مسلمانوں کا حاکم و فرمانروا ہوتا ہے۔ اور اس کا بھی معصومین علیہم السلام کی ولایت تکوینی، یا ولایت مطلقہ کلیہ ایہ سے کوئی تعلق اور واسطہ نہیں ہے۔ کیونکہ یہ ولایت وہ ہے، جو خود امیر المومنین علیہ السلام کے نزدیک ان سے چھن گئی ہے، اور جب چوتھے نمبر پر انہیں ظاہری حکومت حاصل ہوئی، تو انہوں نے اسی ولایت کے بارے میں فرمایا تھا کہ اب حق اپنے اصل کی طرف لوٹ آیا ہے۔ اور اس کا بیان منج البلاغہ کے دوسرے خطبہ میں پڑھا جا سکتا ہے۔ لہذا امیر المومنین کے نزدیک بھی اس ولایت سے مراد ولایت تکوینی یا ولایت مطلقہ کلیہ ایہ نہیں ہے، کیونکہ وہ ایسی شے نہیں ہے کہ اسے چھینا جاسکے۔

حدیث غدیر اور ولایت علی

مرزا عبدالرسول احقانی نے اپنی کتاب ”ولایت از دید گاہ قرآن“ میں حدیث غدیر کو بھی حضرت علی کی ولایت تکوینی کی دلیل بتایا ہے۔ پہلے آئیہ مجیدہ : ”یا ایہا الرسول بلغ.....“ نقل کر کے اس کا ترجمہ کیا ہے۔ اس کے بعد بہت سے سنی و شیعہ علماء و محدثین کے حوالے سے یہ بیان کیا ہے۔ کہ یہ آیت غدیر خم کے مقام پر نازل ہوئی، اور یہ اعلان غدیر کی حکایت کرتی ہے۔

چونکہ اس میں کسی کو بھی اختلاف نہیں ہے لہذا ہمیں اسے نقل کر کے طول دینے کی ضرورت نہیں ہے، لیکن ہمیں یہاں پر جو کچھ عرض کرنا ہے، وہ یہ ہے، کہ پیغمبر اکرم (ص) نے غدیر خم کے دن حضرت امیر المومنین علی ابن ابی طالب کی ولایت تکوینی کا اعلان نہیں کیا تھا۔ بلکہ حضرت علی (ع) کے وصی ہونے اپنا جانشین ہونے، امام ہونے، اور مومنین کا مولود و آقا اور حاکم و فرمانروا ہونے کا اعلان کیا تھا۔

ہم یہاں پر خود ان کی ہی کتاب ”ولایت از دید گاہ قرآن“ سے پیغمبر اکرم (ص) کے غدیر خم کے خطبہ سے وہ تمام اقتباسات نقل کرتے ہیں، جن کو پڑھ کر یہ فیصلہ کیا جا سکتا ہے۔ کہ یہ علیؑ کی ولایت تکوینی کا بیان نہیں ہے، بلکہ یہ علیؑ کے پیغمبر کے بعد پیغمبر اکرم (ص) کا جانشین ہونے، پیغمبر (ص) کا وصی ہونے اور لوگوں کا امام و مولود و آقا و ولی

و حاکم و فرمانروا ہونے کا اعلان ہے۔

نمبر ۱: مرزا عبدالرسول اتقانی اپنی کتاب ”ولایت از دید گاہ قرآن“ میں خطبہ غدیر کو نقل کرتے ہوئے لکھتے ہیں کہ جب پیغمبر اکرم (ص) اپنے موعود (یعنی غدیر خم کے مقام) پر پہنچے تو!

”دریں موقع جبرئیل بخلمنش رسید و از خدا فرمانے آورد و عرض کرد: اے محمد (ص) خدای مہربان یہ تو سلام می رساند و می فرماید زمان عمر تو بہ پایان رسیده است و اجلت نزدیک شدہ است در این محل عہد و پیمان ترا با مردماستوار کن و وصیت را آمادہ نما و آنچه از علم و میراث انبیاء گذشتہ و سلاح و تابوت و ہرچہ کہ از آیات پیا مبراں در خلعت داری، بہ وصی و جانشین خود علی ابن ابی طالب کہ حجت بالغہ خدا است تقسیم نما۔ و علی را بعنوان اما مورائنا در میان مردم برپائے دار و پیمان بیعت را با مردم تازہ گردان و عہد و میثاق را کہ (در خصوص ولایت علی) با آناں بستہ ام بیا دشاں بیا ور۔“

(ولایت از دید گاہ قرآن: 6-7)

ترجمہ: اس موقع پر جبرئیل آنحضرت کی خدمت میں پہنچے اور خدا کی طرف سے ایک فرمان لائے اور عرض کی اے محمد (ص) خدائے مہربان تمہیں سلام پہنچا کر کہتا ہے کہ اب تمہاری عمر کا زمانہ ختم ہونے کو آیا۔ اور تمہاری موت کا وقت قریب آ پہنچا۔ لہذا ہم یہ چاہتے ہیں کہ تم اس امر ہم کے لئے کہ اس سے گزیر ممکن نہیں اقدام کرو۔ اور اسی مقام پر لوگوں سے اپنا عہد و پیمان لے لو اور وصیت کا اہتمام کرو۔ اور سابقہ انبیاء کا جو علم و میراث و سلاح و تابوت اور جو کچھ سابقہ پیغمبروں کی نشانیاں تمہارے پاس ہیں وہ اپنے وصی و جانشین علی ابن طالب کو جو خدا کی حجت بالغہ ہے کے حوالے کر دو اور علی کو لوگوں میں امام و رہنما کے عنوان سے مقرر کر دو۔ اور لوگوں سے اس کی بیعت کا عہد لے لو اور اس عہد و میثاق کو جو (علی کی ولایت کے بارے میں) میں نے لیا تھا ان کو یاد دلا دو۔

جناب اتقانی صاحب۔ خطبہ غدیر کے اس پہلے اقتباس سے جسے تم نے اپنے ثبوت

میں پیش کیا ہے۔ اس سے بطور واضح یہ ثابت ہوتا ہے کہ جبریل نے پہلے تو پیغمبر (ص) کی عمر کے قریب الانقضاء ہونے اور آپ کی موت کا وقت نزدیک آنے کی خبر دی اور پھر پیغمبر کے بعد کے لئے علی کو لوگوں کا امام و پیشوا اور انہما مقرر کرنے کا خدائی حکم سنایا۔ اور لوگوں سے اس کی بیعت لینے کا حکم دیا۔ اس سے تو واضح طور پر یہ ثابت ہوتا ہے کہ یہ خدا کی طرف سے علی (ع) کو پیغمبر (ص) کے بعد لوگوں کا امام و رہنما مقرر کرنے اور انہیں مومنین کا حاکم و فرمانروا بنانے کا حکم تھا۔ اور بیعت لینے کا حکم اس پر دلیل بین ہے۔ اور اس میں تمہاری اس ولایت تکوینی اور ولایت مطلقہ کلیہ ایہ کی جو ”علیٰ ما سوی اللہ بلا استثناء شئی“ اور ”علیٰ حدیو بیتہ“ اور ”من مبدء الوجود الی آخر مراتب الشہود“ اور ”من الدرۃ الی الدرۃ“ ہو کوئی بات نہیں ہے۔

نمبر 2: اس کے بعد لکھتے ہیں۔

”و حالا با ولایت سرور و مولا ی ہر مردوزن علی ابن ابی طالب بندہ خالص خودم و جانشین پیغمبر و خلیفہ بعد از او دینم را اکمال و نعمتم را اتمام نمودم۔ اطاعت از علی یا اطاعت از رسول خدا است و اطاعت از ان دو وجود بزرگوار اطاعت از من است۔ ہر کہ از علی پیروی کند در واقع از من اطاعت کردہ است و ہر کس از او سرپیچی غاید از من سر پیچی نمودہ است۔“

(ولایت از دید گاہ قرآن: 7)

ترجمہ: اور اب میں نے ہر مرد و زن کے مولا و آقا علی ابن ابی طالب کی ولایت و حکومت و فرمانروائی کے ذریعہ۔ جو میرے خالص بندے اور پیغمبر کے جانشین اور ان کے بعد ان کے خلیفہ ہیں۔ اپنے دین کو کامل اور نعمت کو پورا کر دیا ہے۔ علی (ع) کی اطاعت رسول خدا کی اطاعت ہے۔ اور ان دونوں بزرگواروں کی اطاعت میری اطاعت ہے۔ جو کوئی علی کی پیروی کرے گا اس نے حقیقت میں میری اطاعت کی ہے اور جو اس سے روگردانی کرے گا اس نے مجھ سے روگردانی کی ہے۔

جناب احقاقی صاحب خطبہ غدیر کے اس اقتباس سے بھی یہی ثابت ہوتا ہے کہ یہ

پیغمبر کے بعد ان کے جانشین اور خلیفہ کا اعلان ہے۔ اس اعلان میں پیغمبر کے بعد علی کی اطاعت کرنے کا حکم دیا جا رہا ہے۔ اور یہ کہا جا رہا ہے کہ جو کوئی علیؑ کی پیروی اور اطاعت کرے گا، اس نے حقیقت میں میری اطاعت کی ہے، علیؑ کی یہ ولایت پیغمبر کے بعد سے شروع ہے۔ اس میں اس ولایت تکوینی یا ولایت مطلقہ کلیہ الیہ کا ذکر فکر نہیں ہے، جسے آپ ثابت کر رہے ہیں جو ”ما سوی اللہ اور بلا استثناء شئی“ ہو۔ اور ”علی حلی ربوبیتہ“ ہو اور ”من مبداء الوجود الی آخر مراتب الشہود“ ہو اور ”من الدرۃ الی النذرۃ“ ہو۔

نمبر 3: پھر آگے چل کر اسی خطبہ غدیر کو نقل کرتے ہوئے لکھتے ہیں۔

”اے رسول ما علی را بہ عنوان علم و راہنما در میان مردم بہ پامی دار و از آناں بہ ولایت علی بیعت بگیری و آن عہد و پیمانہ را کہ در خصوص ولایت علی از ہمہ آناں گرفتہ ام تجلید نما۔“

(ولایت از دید گاہ قرآن: 8)

ترجمہ: اے ہمارے رسول۔ تم علیؑ کو علم اور راہنما کے طور پر لوگوں کے درمیان مقرر کرو، اور ان سے علیؑ کی ولایت کے لئے بیعت لے لو۔ اور اس عہد و پیمان کو جو میں نے علیؑ کی ولایت کے بارے میں ان سب سے لیا ہوا ہے۔ تجدید کرو۔ جناب احقاقی صاحب خدا کے اس حکم میں بھی علیؑ کو پیغمبر کے بعد کے لئے لوگوں کا رہنما مقرر کرنے کا حکم ہے۔ اور علیؑ کی ولایت یعنی حکومت و فرمانروائی تسلیم کرنے کے لئے بیعت لینے کا حکم ہے، جو پیغمبر کے بعد علیؑ کی حکومت و فرمانروائی پر دلالت کرتا ہے۔ اس میں بھی تمہاری ولایت تکوینی، یا ولایت مطلقہ کلیہ الیہ کی کوئی بات نہیں ہے، جو ”ما سوی اللہ بلا استثناء شئی“ پر ہو اور ”من مبداء الوجود الی آخر مراتب الشہود“ کے لئے ہو اور ”علی حلی ربوبیتہ“ اور ”من الدرۃ الی النذرۃ“ کے لئے ہو۔

نمبر 4: پھر اور آگے چل کر اسی خطبہ غدیر کو نقل کرتے ہوئے لکھتے ہیں۔

”اے رسول ما موضوعی را کہ دربارہ ولایت علی علیہ السلام بہرتو نازل کردہ ایم، بہ مردم برسان، و اگر نرسانی تبلیغ امر رسالت نہ کردنہ ای۔ و

خدا ترا از شر مردم حفظ خواہد فرمود۔“

(ولایت از دید گاہ قرآن: 11)

ترجمہ: اے ہمارے رسول وہ موضوع جو ہم نے علی علیہ السلام کی ولایت کے بارے میں تجھ پر نازل کیا ہے، لوگوں تک پہنچا دو، اور اگر تم نے یہ حکم نہ پہنچایا تو تم نے گویا کار رسالت انجام ہی نہیں دیا۔ اور خدا تمہیں لوگوں کے شر سے محفوظ رکھے گا۔

جناب احتاقی صاحب اس حکم میں بھی ”بر مردم برسان“ کے الفاظ یہ بتلاتے ہیں کہ یہ پیغمبر کے بعد لوگوں پر علیؑ کی حکومت و فرمانروائی کے پہنچانے کا حکم ہے۔ ورنہ لوگوں سے ڈرنے کی کوئی بات نہیں تھی۔ پس اس بیان میں بھی تمہاری اس ولایت تکوینی یا ولایت مطلقہ کلیہ الہیہ کا کوئی ذکر نہیں ہے، جسے تم نے اپنے عقیدہ تفویض کو سیدھا کرنے کے لئے رواج دیا ہے، اور جسے تم ”ما سوی اللہ بلا استثناء شئی“ بتلاتے ہو، اور ”علیٰ حدیو بیتہ“ کہتے ہو، اور جو تمہارے نزدیک ”من مبداء الوجود الی آخر مراتب الشہود“ اور ”من الدرۃ الی الدرۃ“ کے لئے ہے۔

نمبر 5: پھر اور آگے چل کر اسی خطبہ غدیر کو نقل کرتے ہوئے لکھتے ہیں۔

”ای مردم در سانیدن آنچه کہ از احکام خدا بر من نازل شدہ است کوتاہی نہ کردہ ام سبب نزول این آیہ شریفہ را برائے شما بیان می کنم۔ جبرئیل سہ مرتبہ پیہ در پیہ پیش من آمد، و فرمان خدا را بہ من رسانید، کہ در این محل درنگ نہ مایم و بہ ہمہ شما از سفید و سیاہ ابلاغ کنم کہ:

علی ابن ابی طالب (ع) برادر و وصی و جانشین من است، و پس از من، اما م و پیشوائے ہمہ شما است و مقام و منزلت علی نسبت بمن چوں منزلت ہارون است، نسبت بہ موسیٰ، جز این کہ پیغمبری بعد از من نیست۔ (یعنی امر نبوت با جود من خاتمہ می پذیرد، و کسی پس از من از طرف خدای متعال بہ نبوت برگزیدہ نخواہد شد) و بعد از خدا و رسولش وئی شما علی است، و خلائے متعال در این خصوص آیہ در قرآن کریم بر من نازل فرمودہ است، ولی امر شما تنها خدا و رسولش و آن مومنان خواندہ بود کہ

نمازیہ یا دا شتہ و در حال رکوع زکوٰۃ دینند۔

(ولایت از دید گاہ قرآن: 11-12)

ترجمہ : اے لوگو خدا کے جو احکام مجھ پر نازل ہوئے ہیں میں نے ان کے پہنچانے میں کوئی کوتاہی نہیں کی ہے، اور اب میں اس آیہ شریفہ کے نازل ہونے کا سبب تم سے بیان کرتا ہوں، جبریل پے در پے تین مرتبہ میرے پاس آئے، اور خدا کا یہ فرمان مجھے پہنچایا کہ میں اسی مقام پر ٹھہر جاؤں، اور تم میں سے ہر آدمی کو چاہے وہ کالے رنگ کا ہو، یا گورے رنگ کا، یہ پیغام پہنچا دوں کہ : علی ابن ابی طالب میرا بھائی، میرا وصی، اور میرا جانشین ہے، اور وہ میرے بعد تم سب کا امام و پیشوا ہے۔ اور علی کو مجھ سے وہی منزلت حاصل ہے، جو ہارون کو موسیٰ سے تھی، سوائے اس کے کہ کوئی نبی میرے بعد نہ ہو گا (یعنی نبوت کا مجھ پر خاتمہ ہو جائے گا، اور میرے بعد کوئی بھی خدا کی طرف سے نبوت پر فائز نہ ہو گا) اور خدا اور اس کے رسول کے بعد تمہارا ولی (یعنی حاکم و فرمانروا) علی ہے، اور خدا تعالیٰ نے اس بارے میں خاص طور پر قرآن کریم میں ایک آیت مجھ پر نازل فرمائی ہے کہ : تمہارا ولی امر صرف خدا اور اس کا رسول اور وہ مومنین ہیں جو نماز قائم کرتے ہیں اور حالت رکوع میں زکوٰۃ دیتے ہیں۔

جناب احقاقی صاحب پیغمبر (ص) کے اس اعلان میں پیغمبر (ص) نے علی (ع) کو اپنا بھائی، اپنا وصی، اور اپنا جانشین کہا ہے، اور یہ اعلان کیا ہے کہ وہ میرے بعد تم سب کا امام و پیشوا ہے، اور علی کی منزلت ہارون سے بیان کر کے یہ ثابت کیا ہے کہ یہ علی کے پیغمبر کے بعد جانشینی کا اعلان ہے، کیونکہ ہارون کو موسیٰ نے کوہ طور پر جاتے وقت یہی کہا تھا کہ ”اِخْلُقْنِیْ فِیْ قَوْمِی“ تم میرے پیچھے میری قوم میں میری جانشینی کے فرائض انجام دو، پس نہ تو موسیٰ نے ہارون کی ولایت نکوئی یا ولایت مطلقہ کلیہ الیہ کا اعلان کیا تھا، نہ ہی پیغمبر اکرم نے یہ علی کی ولایت نکوئی، یا ولایت مطلقہ کلیہ الیہ کا اعلان کیا ہے۔

اور آیہ مجیدہ : ”انما ولیکم اللہ....“ پر ہم سابقہ اوراق میں مفصل بحث کر چکے ہیں، کہ یہ خالصتاً علی کے مومنین پر حاکم و فرمانروا ہونے کا اعلان ہے، اور یہی مطلب پیغمبر اکرم نے اپنے خطبہ میں آگے چل کر بیان کیا ہے۔ جس کا بیان آگے آتا

ہے۔

نمبر 6: پھر آگے چل کر اسی خطبہ غدیر کو نقل کرتے ہوئے لکھتے ہیں۔

”اے مردم بنانید کہ خدا علی را بر شما ولی و امام قرار داده است و بر
مہاجرین و انصار و تابعین نشان۔ اطاعت او واجب است و بر غائب و
حاضر عجم و عرب آزاد و بردہ کوچک و بزرگ و سفید و سیاہ و بر
برہگانہ پرست و موحد حکم او جاوی و گفتارش روا و فرمائش نافذ
است۔“

(ولایت از دید گاہ قرآن: 14)

ترجمہ: اے لوگو! تم جان لو کہ خدا نے علیؑ کو تم پر حاکم و امام مقرر کیا ہے۔ اور
مہاجر و انصار اور ان کے پیروکاروں پر اس کی اطاعت واجب ہے۔ چاہے وہ غائب ہے یا
حاضر ہے۔ عجم ہے یا عرب سے ہے، آزاد ہے یا غلام ہے چھوٹا ہے یا بڑا ہے گورہ ہے یا
کالا ہے، اور ہر اس شخص پر جو توحید کا قائل ہے اور مسلمان ہو چکا ہے، اس کا حکم
جاری ہے، اور اس کی بات ماننے والی ہے، اور اس کا فرمان نافذ ہے۔

جناب احقاقی صاحب! آپ خود ہی غور کریں کہ خود تمہاری اس نقل کے مطابق
بھی پیغمبر نے یہ کہا ہے کہ: خدا علیؑ را بر شما ولی و امام قرار داده یعنی خدا
نے علیؑ کو تم پر ولی یعنی حاکم و امام قرار دیا ہے، اور ان کی اطاعت کو واجب کہا ہے۔ اور
برہگانہ پرست و موحد حکم او جاری کہہ کر یہ اعلان کیا ہے کہ علیؑ کی یہ
حکمرانی و فرمانروائی صرف مسلمانوں کے لئے ہے اور پیغمبر نے اپنے اس خطبہ میں ان
مسلمانوں کی اقسام بھی بیان کر دی ہیں کہ وہ چاہے مہاجر ہوں، یا انصار ہوں، یا ان مہاجر
و انصار کے بعد ان کے پیچھے اسلام میں داخل ہونے والے ہوں۔ چاہے وہ اس وقت
حاضر ہوں، یا غائب ہوں، اور اس محفل میں موجود نہ ہوں، عجم ہوں یا عرب ہوں، آزاد
ہوں یا غلام، چھوٹا ہو یا بڑا ہو، گورہ ہو یا کالا ہو، جو بھی ان میں سے مسلمان ہو گیا اس پر
اس کا حکم جاری اور فرمان نافذ ہے۔ انسانوں کی تقسیم کے بعد یگانہ پرست اور موحد
ہونے کی شرط نے اس بیان کے مطلب کو بالکل واضح کر دیا ہے، کہ یہاں ولی کے معنی
مسلمانوں کا حکم و فرمانروا ہونا مراد ہے، اور اس کا شیعہ احقاقیہ کومت کی اس ولایت

تکوینی، یا ولایت مطلقہ کلیہ الہیہ سے کوئی تعلق اور واسطہ نہیں ہے، جو ”ما سوی اللہ بلا استثناء شئی“ ہو یا ”من مبداء الوجود الی آخر مراتب الشہود“ اور ”علی حدیو بیتہ“ ہو اور ”من الدرۃ الی الدرۃ“ ہو۔
نمبر 7: پھر آگے چل کر اسی خطبہ غدیر کو نقل کرتے ہوئے لکھتے ہیں۔

”اے مردم! میں جا آخرین محلی است کہ من در آن توقف نموده ام۔ گوش فرا دبید و گفتمہای مرا اطاعت کنید و فرما نبردارا امر پروردگار تاں باشید خدائے متعال مولا و آفریدگار شما است و پس از او یس مبرش محمد (ص) کہ اکنون ایستادہ و باشما صحبت می کند ولی شما است و سپس بعد از من علی (ع) ولی و امام شما است پس از او امر امامت تا روز قیامت در ذریہ من و از اولاد علی (ع) خواہد بود۔“

(ولایت از دید گاہ قرآن: 14-15)

ترجمہ: اے لوگو! یہ جگہ آخری مقام ہے، جہاں میں ٹھہرا ہوں پس تم غور سے سنو اور میری باتوں کی اطاعت کرو، اور اپنے پروردگار کے حکم کے فرمانبردار بنو، خدائے متعال تمہارا مولا اور تمہارا پیدا کرنے والا ہے، اور اس کے بعد اس کا پیغمبر محمد (ص) جو اب تمہارے سامنے کھڑا ہے، اور تم سے باتیں کر رہا ہے، تمہارا ولی (یعنی حکم و فرمانروا) ہے اور پھر میرے بعد علی (ع) تمہارا ولی (یعنی حاکم و فرمانروا) ہے اور تمہارا امام ہے، اور اس کے بعد امر امامت قیامت تک میری ذریت اور علی کی اولاد میں رہے گا۔

جناب احقاقی صاحب پیغمبر (ص) کے خطبہ کے اس حصہ میں بھی پیغمبر (ص) نے مسلمانوں کے اوپر علی (ع) کے حاکم ہونے اور امام ہونے کا اعلان کیا ہے اور یہ بتلایا ہے کہ قیامت تک امامت علی (ع) کی اولاد میں رہے گی، اس میں بھی تمہاری اس ولایت تکوینی اور ولایت مطلقہ کلیہ الہیہ کا، جو ”ما سوی اللہ بلا استثناء شئی“ ہو اور ”علی حدیو بیتہ“ ہو اور ”من مبداء الوجود الی آخر مراتب الشہود“ ہو اور ”من الدرۃ الی الدرۃ“ ہو کا کوئی ذکر فکر نہیں ہے۔
نمبر 8: پھر اس سے آگے خطبہ غدیر کو نقل کرتے ہوئے لکھتے ہیں۔

”اے مردم! میرا رہ علی (ع) راہ ضلال مپوئید، و از وی روی مگردانید و

در خصوص ولایت او کبر مورزید۔ پس اوست کہ بہ سوی حق ہدایت می کند و بحق عمل می نماید و باطل را از بین می برد و آزاں نمی می کند و در راہ اجرای فرامین حق ملامت احدی اورا باز نمی دارد۔“

(ولایت از دید گاہ قرآن: 15)

ترجمہ : اے لوگو! علی (ع) کے بارے میں گمراہ نہ ہونا اور اس سے روگردانی نہ کرنا اور خصوصاً اس کی ولایت و (حکمرانی) میں خود بڑا بننے کی کوشش نہ کرنا پس وہ ہی ہے کہ جو حق کی طرف ہدایت کرتا ہے اور حق کے مطابق عمل کرتا ہے اور باطل کو ختم کر کے اس سے روکتا ہے اور حق کے فرمان اجراء کرنے میں کسی کی ملامت اسے باز نہیں رکھتی۔

جناب احتقانی صاحب پیغمبر (ص) کے خطبہ کے اس حصہ میں بھی تمہاری اس ولایت تکوینی یا ولایت مطلقہ کلیہ ایہہ کا کوئی ذکر فکر نہیں ہے جو ”ما سوی اللہ بلا استثناء شئی“ ہو اور ”علیٰ حذر بوبینہ“ ہو اور ”من مبلہ الوجود الی آخر مراتب الشہود“ ہو اور ”من الدرۃ الی الذرۃ“ ہو بلکہ اس کا مطلب بالکل صاف اور سادہ ہے کہ پیغمبر (ص) نے خدا کے حکم سے علی (ع) کو اپنے بعد مومنین کا ولی یعنی حاکم و فرمان روا اور امام و ہادی مقرر کیا ہے اسی لئے فرمایا: جو حق کے فرمان نافذ کرتا ہے اور باطل سے منع کرتا ہے۔

نمبر 9: پھر اس سے آگے اسی خطبہ غدیر کو نقل کرتے ہوئے لکھتے ہیں۔

”اے مردم در قرآن کریم تدبیر کنید و آیات آن را خوب بفہمید و بہ محکمت آن نظر نمائید و متشابہاتش را ترک کنید، بہ خلا سو گند بیچیکس اسرار و تفسیر قرآن را، مگر کسی کہ اکنون من از دست او گرفتہ و بلندش کردہ ام (یعنی امیر المومنین علی ابن ابی طالب) برائے شما بیان نخواہد کرد بہ شما اعلام می کنم ہر کہ را من مولا بودہ ام علی مولا ی اوست و او علی ابن ابی طالب (ع) برادر و وصی من است و خدا فرمان ولایت اورا بر من نازل فرمودہ است۔“

(ولایت از دید گاہ قرآن: 18)

ترجمہ : اے لوگو! قرآن کریم میں غور کرو، اور اس کی آیات کو سمجھو۔ اس کی تمام آیات پر نظر و رکھو، اور مشابہات کو چھوڑ دو، خدا کی قسم کوئی بھی شخص قرآن کی تفسیر اس کے سوا جسے میں ہاتھ سے پکڑ کر بلند کئے ہوئے ہوں (یعنی امیر المومنین علی ابی طالب) تم سے بیان نہیں کرے گا۔ میں تمہارے لئے اعلان کرتا ہوں کہ جس کا میں مولا ہوں علی اس کا مولا ہے۔ اور وہ علی ابن ابی طالب (ع) میرا بھائی ہے، میرا وصی ہے، اور خدا نے اس کی ولایت (یعنی میرے بعد مومنین پر اس کی حکومت و فرمانروائی) کا فرمان مجھ پر نازل فرمایا ہے۔

جناب احقاقی صاحب پیغمبر (ص) کے خطبہ غدیر کے اس حصہ میں بھی تمہاری اس ولایت تکوینی یا ولایت کلیہ الہیہ کا کوئی بیان نہیں ہے۔ جو ”ما سوی اللہ بلا استثناء شئی“ ہو اور ”علی حدریوینہ“ ہو اور ”من مبداء الوجود الی آخر مراتب الشہود“ ہو۔ اور ”من الدرة الی الذرة“ ہو۔ بلکہ پیغمبر کے خطبہ کے اس حصہ میں یہ بتلایا گیا ہے کہ قرآن کی تفسیر علی سے بہتر اور کوئی بیان کرنے والا نہیں ہے، اور خدا نے پیغمبر کے بعد مومنین کے اوپر اسے حاکم و فرمانروا مقرر کرنے کا پیغمبر کا اوپر فرمان نازل کیا ہے۔ لہذا پیغمبر نے من کنت مولاہ کے ذریعہ اس کی فرمانروائی کا اعلان کیا ہے۔

نمبر 10: پھر اس سے آگے خطبہ غدیر سے نقل کرتے ہوئے لکھتے ہیں۔

”ای مردم! علی و اولاد اطہارم (آئمہ طاہرین) ثقل اصغر و قرآن ثقل اکبر است و برکدام ازین دو خبر دہندہ و موافق دیگری است و تا روز رستا خیز و ملاقات با من، بر سر حوض کوثر، از ہم جدا نمی شوند۔ علی و اولاد اطہار ش۔ (آئمہ برحق شیعیان) امینان خدا در میان مردم و فرمانروایان خدا، در روی زمین هستند۔ آگاہ باشید من آنچه را کہ در خصوص ولایت علی بر عہدہ شئما نمودم شاہد با شدمن آنرا بہ بہترین روش بہ شمار رساندم۔ آگاہ باشید من حکم ولایت را بہ شما شنوادم۔ شاہد با شید من این موضوع را روشن نمودم۔ آگاہ با شید خدا متعال بہ من فرمود منہم آنرا بہ شما گفتم۔ بدانید غیر از علی ابن ابی طالب (ع)

کسی امیر المومنین نیست۔ ولقب امیر المومنین پس از من به غیر از
علی برائے کسی روانمی باشد۔“

(ولایت از دیدگاه قرآن: 18-19)

ترجمہ : اے لوگو! علی اور میری اولاد اطہار (آئمہ طاہرین) ثقل اصغر ہیں، اور
قرآن ثقل اکبر ہے۔ اور یہ دونوں خردینے والے ایک دوسرے کے موافق ہیں۔ اور یہ
دونوں قیامت تک، اور حوض کوثر پر مجھ سے ملاقات کرنے تک، ایک دوسرے سے جدا
نہ ہوں گے۔ علی اور اس کی پاک اولاد (شیعوں کے برحق آئمہ) لوگوں کے درمیان خدا
کے امین ہیں، اور روئے زمین پر خدا کی طرف سے فرما کر دیے ہیں۔ آگاہ رہو علی (ع) کی
ولایت کے بارے میں جو کچھ میرے ذمہ تھا وہ میں نے ادا کر دیا ہے، گواہ رہنا کہ میں نے
اس فرض کو بہترین طریقہ سے تمہیں پہنچا دیا ہے۔ آگاہ رہو کہ میں نے اس موضوع کو
روشن کر دیا ہے۔ آگاہ رہو جو کچھ خدا تعالیٰ نے مجھ سے کہا، میں نے اسے تم سے بیان
کر دیا جان لو کہ میرے بھائی علی ابن ابی طالب کے سوا کوئی امیر المومنین نہیں ہے، اور
امیر المومنین کا لقب میرے بعد سوائے علی کے اور کسی کے لئے جائز نہیں ہے۔

جناب احقاقی صاحب! پیغمبر اکرم (ص) کے خطبہ کے اس حصہ سے بھی صاف
صاف یہی ظاہر و ثابت ہے، کہ پیغمبر اکرم (ص) نے خدا کے حکم سے یہ علی ابن ابی
طالب (ع) کو اپنے بعد مومنین امیر المومنین کا لقب دے کر حصر کر دیا ہے کہ اور کسی
کے لئے یہ جائز نہیں ہے۔ کہ وہ امیر المومنین کہلوائے، اس سے زیادہ صاف اور واضح
بیان اور کیا ہو سکتا ہے۔ اس میں آپ کی اس ولایت تکوینی، با ولایت مطلقہ کلّیہ الہیہ کا
کوئی ذکر فکر نہیں ہے، جو ”ما سوی اللہ بلا استثناء شئی“ ہو، اور ”علی
حدر بویتہ“ ہو۔ یا ”من مبداء الوجود الی آخر مراتب الشہود“ ہو۔ یا
”من الدرۃ الی الذرۃ“ ہو۔

نمبر 11: پھر اس کے آگے خطبہ غدیر سے نقل کرتے ہوئے لکھتے ہیں۔

”اے مردم! میں علی ابن ابی طالب (ع) برادر و وصی و گنجینہ علوم من
است۔ اوست خلیفہ من برا تم، و بر تفسیر قرآن و اوست دعوت کنندہ
بسوی قرآن، و عمل کنندہ و آنچہ رضای حق در آن است، اوست نبرد کنندہ

با دشمنان قرآن، و امر کنندہ به طاعت خدا، و باز دارندہ از معصیت خدا۔
 جانشین رسول خدا و امیر المومنین و پیشوا و ربیر مردم و کشتہ پیمان
 شکنان و ستم کنندگان و از دین خارج شدگان اوست۔ این سخن را دربارہ
 علی (ع) بہ امر پروردگار می گویم، و کلام خدا نزد من تغیر نمی یابد۔
 (ولایت از دیدہ گاہ قرآن: 19)

ترجمہ : اے لوگو! یہ علی ابن ابی طالب میرا بھائی ہے۔ میرا وصی ہے۔ اور میرے
 علم کا خزانہ ہے۔ وہ میری امت پر اور تفسیر قرآن پر میرا خلیفہ ہے۔ اور وہ قرآن کی
 طرف دعوت دینے والا ہے۔ وہ رسول خدا کا جانشین ہے۔ مومنین کا امیر ہے اور لوگوں
 کا پیشوا اور ربیر ہے۔ وہ عہد شکنی کرنے والوں، ظلم کرنے والوں، اور دین سے خارج
 ہونے والوں کا قتل کرنے والا ہے میں تمہیں علی (ع) کے بارے میں یہ بات خدا کے
 حکم سے کہہ رہا ہوں۔ اور میں خدا کے کلام میں کسی طرح کی تبدیلی نہیں کرتا۔

جناب احقاقی صاحب کتنا واضح بیان ہے۔ پیغمبر اکرم کے اس خطبہ غدیر کے اس
 حصہ کا، کہ علی ابن ابی طالب (ع) رسول خدا کے جانشین ہیں۔ مومنین کے امیر ہیں اور
 لوگوں کے امام و پیشوا ہیں۔ یہ اضافیں کتنی فصیح و بلیغ ہیں۔ جانشین رسول کے ہیں۔ امیر
 مومنین کے ہیں، اور امام و پیشوا لوگوں کے ہیں۔ اس میں آپ کی اس ولایت تکوینی یا
 ولایت مطلقہ کلیہ الہیہ کا کوئی ذکر فکر نہیں ہے، جو ”علی ما سوی اللہ بلا استثناء
 شئی“ ہو اور ”علی حد ربوبیتہ“ ہو اور ”من مبدء الوجود الی آخر
 مراتب الشہود“ ہو اور ”من اللزۃ الی اللزۃ“ ہو۔ بلکہ یہ تو صاف اور واضح
 طور پر علی کے پیغمبر اکرم کے بعد ان کے جانشین (خلیفہ) ہونے مومنین کے امیر ہونے
 اور لوگوں کے امام و پیشوا ہونے کی بات ہے۔

اس مقام پر ایک خاص بات کی طرف اشارہ کرنا ضروری سمجھتا ہوں، اور وہ یہ ہے
 کہ اکثر لوگوں نے قرآن کریم کے اکثر الفاظ کے معنی اس کی اضافت اور نسبت کو ملحوظ
 رکھے بغیر کئے ہیں ان میں سے ایک لفظ خلیفہ ہے ایک لفظ رسول ہے اور ایک لفظ امام
 ہے اور ایک لفظ ولی ہے۔ ان میں سے ہر ایک کا مختصر بیان اس طرح سے ہے۔

خلیفہ

لفظ خلیفہ کی قرآن کریم میں ہر جگہ اضافت الارض کے ساتھ آئی ہے مثلاً ”خلیفئہ فی الارض“ - ”خلفاء الارض“ - ”خلائف فی الارض“۔
 لہذا اس کا صحیح معنی فی الارض کو ذہن میں رکھے بغیر نہیں ہو سکتا، لہذا اس کے صحیح معنی زمین پر آباد پہلے لوگوں کا جانشین ہوں گے۔ البتہ اگر وہ کسی ہادی یا نبی و رسول کی جگہ زمین پر اس کا جانشین ہوا ہے، تو اس رسول کا خلیفہ اور جانشین کہلائے گا اور اگر کسی قوم کی جانشینی ہے، تو وہ ان کی خلفاء و خلائف ہوگی۔ اسی لئے خطبہ غدیر کے اس حصہ میں معنی کو اجاگر کرنے کے لئے اضافتوں کا بہترین استعمال ہوا ہے یعنی علی رسول خدا کے خلیفہ ہیں مومنین کے امیر ہیں اور لوگوں کے پیشوا اور امام ہیں۔ لیکن قرآن کریم میں کسی بھی جگہ خلیفہ کی اضافت خدا کی طرف نہیں ہے، یعنی خدا نے نہ تو کسی کو خلیفتی کہا، اور نہ ہی خلیفۃ اللہ کہا۔ مزید تفصیل کے لئے ہماری کتاب خلافت قرآن کی نظر میں کا مطالعہ کریں۔

رسول

اسی طرح خداوند تعالیٰ نے رسولوں کو قرآن میں ہر جگہ انسانوں کے ساتھ مضاف کیا ہے، چنانچہ خود پیغمبر اکرم (ص) کے لئے ارشاد ہوتا ہے۔
 ”وارسلناک للناس رسولاً وکفی باللہ شہیداً۔“ (النساء: 79)
 یعنی اے میرے حبیب ہم نے تجھے انسانوں کے لئے رسول بنایا ہے اور اس بات کے لئے خدا کی گواہی کافی ہے۔
 ایک اور آیت میں ارشاد ہوتا ہے۔
 ”وما ارسلناک الا کافۃ للناس بشیراً ونذیراً ولکن اکثر الناس لا یعلمون۔“ (سباء: 28)

یعنی اے پیغمبر ہم نے جو تجھے رسول بنا کر بھیجا ہے تو سارے انسانوں کے لئے

بشارت دینے والا اور ڈرانے والا بنا کر بھیجا ہے لیکن اکثر لوگ نہیں جانتے۔
اس سے ثابت ہوا کہ جتنے بھی رسول آئے وہ انسانوں کی ہدایت کے لئے آئے۔
جمادات و نباتات و حیوانات کے لئے نہیں آئے تھے۔

امام

خداوند تعالیٰ نے جس طرح رسولوں کو انسانوں کی ہدایت کے لئے مبعوث فرمایا اسی طرح امام بھی اس نے انسانوں ہی کی ہدایت کے لئے مقرر کئے چنانچہ ارشاد ہوتا ہے۔
”قال انی جاعلک للناس اماما۔“ (البقرہ: 124)
یعنی خدا نے فرمایا (اے ابراہیم) میں تجھے انسانوں کو امام بنانے والا ہوں۔
پس جس طرح رسول انسانوں کی ہدایت کے لئے بھیجے گئے اسی طرح امام بھی انسانوں کی ہدایت کے لئے مقرر ہوئے۔

ولی

لفظ ولی بھی اپنی اضافت کے ساتھ ہی صحیح معنی دیتا ہے۔ پس جب یہ لفظ مومنین کے ساتھ مضاف ہو گا تو حاکم و فرمانروا کے معنی دے گا، کیونکہ جس طرح خدا کسی کو ایمان لانے سے پہلے نماز و روزہ و حج و زکوٰۃ کا حکم نہیں دیتا، اس طرح کسی کافر کو اطاعت کرنے کا حکم بھی نہیں دیتا، بلکہ اطاعت کا حکم صرف اہل ایمان کو دیا جاتا ہے۔
چنانچہ ارشاد ہوتا ہے۔

”یا ایہا النین آمنوا اطیعوا اللہ و اطیعوا الرسول واولی الامر منکم۔“

(النساء)

یعنی اے ایمان لانے والو! اطاعت کرو اللہ کی، اور اطاعت کرو رسول کی،
اطاعت کرو اولی الامر کی جو تم میں سے ہیں۔

پس اہل ایمان پر اللہ کی اطاعت فرض ہے، جو علامت حکومت ہے۔ اور چونکہ کوئی بھی اللہ سے براہ راست احکام وصول نہیں کر سکتا لہذا اللہ کی طرف سے اس کے رسول کی اطاعت اہل ایمان پر فرض ہے۔ اور رسول کے بعد اولی الامر کی اطاعت ان پر واجب ہے۔ اسی لئے آیہ مجیدہ: ”انما ولیکم اللہ....“ میں علی کو پیغمبر کے بعد مومنین کا حاکم و فرمانروا بنانے کا اعلان ہے۔ نہ کہ اس میں ان کی ولایت تکوینی اور ولایت مطلقہ کلیہ الہیہ کا اعلان ہے، جو ”ما سوی اللہ بلا استثناء شئی“ ہو۔ یا ”علیٰ حد ربوبیتہ“ ہو۔ یا ”من مبداء الوجود الی آخر مراتب الشہود“ ہو۔ یا ”من اللہ الی اللہ“ ہو۔

نمبر 12: پھر اس سے آگے خطبہ غدیر سے نقل کرتے ہوئے لکھتے ہیں۔

”اے مردم خدا! دین شمارا با ولایت و امامت علی کا مل فرمود و کسانے کہ تاروز رستا خیز، تابع او، و جانشینان او، از فرزندانش نباشند، اعمالشان باطل، و در آتش جہنم ہمیشگی، و جاویدان باقی خواہند ماند و عذاب دوزخ از آنان کاستہ نخواہد شد۔“

(ولایت از دید گاہ قرآن: 20)

ترجمہ: اے لوگو! خدا نے تمہارے دین کو علی کی امامت اور ولایت کے ذریعہ کامل فرمایا ہے، لہذا وہ لوگ جو قیامت تک ہوں گے اور اس کے اور میری اولاد میں سے اس کے جانشینوں کے پیرو اور تابع فرمان نہ ہوں گے، ان کے اعمال باطل ہو جائیں گے، اور وہ ہمیشہ ہمیشہ جہنم کی آگ میں باقی رہیں گے اور دوزخ کا عذاب ان سے کم نہ کیا جائے گا۔

جناب احتقانی صاحب پیغمبر (ص) کے خطبہ کے اس حصہ میں بھی علی (ع) کی ولایت و امامت کو (دین شأ) سے تعبیر کیا گیا ہے جو علی (ع) کی ولایت و امامت سے مکمل ہوا ہے۔ اور ولایت یعنی حکومت و فرمانروائی فرع امامت ہیں۔ یعنی جس طرح رسول کی اطاعت اس لئے ہے، کہ وہ خدا کے رسول ہیں، اسی طرح امام کی اطاعت اس لئے ہے کہ وہ امام ہیں، اور یہ اطاعت ہی ولایت کی علامت ہے۔ جسے آیہ مجیدہ: ”انما ولیکم اللہ....“ میں بدلیل ضمیر ”کم“ مومنین کے لئے ولی و حاکم و فرمانروا مقرر کیا گیا

ہے۔ اس میں ”علیٰ ما سوی اللہ بلا استثناء شئی“ اور ”علیٰ حد ربوبیتہ“ اور ”من مبداء الوجود الی آخر مراتب الشہود“ اور ”من الدرۃ الی الذرۃ“ کے لئے ولایت تکوینی یا ولایت مطلقہ کلیہ الہیہ کی تو کوئی بات نہیں ہے۔

نمبر 13: پھر اس سے آگے خطبہ غدیر سے نقل کرتے ہوئے لکھتے ہیں۔

”ای مردم خدا مرا امرو نہی فرمود (یعنی تمام اوامرو نواہی شرع را بہ من آموخت) من نیز علی را امرو نہی کردم۔ پس علم علی برا و امرو نواہی امور از جانب خدا است۔ بنا بریں بہ فرمانہای علی (ع) گوش فرا دارید تا راہ سلامت پیمائید و از او اطاعت کنید تا رستگار شوید و از آنچه علی (ع) نہی می کند دست بردارید تا سعادت مند شوید۔“

(ولایت از دید گاہ قرآن: 25-26)

ترجمہ : اے لوگو! خدا نے مجھے امرو نہی فرمائی (یعنی شریعت کے تمام احکام اوامرو نواہی مجھے تعلیم کئے) اور میں نے بھی علی (ع) کو اوامرو نواہی بیان کئے ہیں پس امور شریعت کے اوامرو نواہی میں علی کا علم خدا کی طرف سے ہے۔ لہذا تم علیؑ کے حکم کو غور سے سنو، تاکہ صحیح سلامت راستہ طے کرو، اور اس کی اطاعت کرو، تاکہ تم نجات پاؤ۔ اور جس چیز سے علی منع کرے، اس سے رک جانا، تاکہ تم نیک بخت ہو جاؤ۔

جناب احقاقی صاحب! آپ خود ہی غور کریں کہ پیغمبر تو انتہائی واضح الفاظ میں علی (ع) کو امور شریعت کے اوامرو نواہی کی تعلیم کرنے، اور ان امور شریعت کو نافذ کرنے کے لئے ہی انہیں حاکم و فرمانروا مقرر کرنے، اور اہل ایمان کو ان کی امور شریعت کے اوامرو نواہی میں اطاعت کرنے کا ارشاد فرما رہے ہیں۔ اس میں ”ما سوی اللہ بلا استثناء شئی“ اور ”علیٰ حد ربوبیتہ“ اور ”من مبداء الوجود الی آخر مراتب الشہود“ اور ”من الدرۃ الی الذرۃ“ کے لئے ولایت مطلقہ کلیہ الہیہ اور ولایت تکوینی یعنی خلق کرنے۔ رزق دینے مارنے یا جلانے، عمریں تقسیم کرنے، اولاد دینے اور ساری کائنات کے امور کی تدبیر کرنے کی بات کہاں ہے۔ ذرا خدا سے ڈرو اور اہل ایمان کو گمراہ کرنے سے باز آؤ اور شیطانی کروار ادا کرنے سے رک جاؤ۔

نمبر 14: پھر اس سے آگے خطبہ غدیر سے نقل کرتے ہوئے لکھتے ہیں۔

”ای مردم علئہ شما بیشتر از آن است کہ همه تاں بعنوان بیعت بہ علی ابن ابی طالب (ع) با من مصافحہ نمایند و دست بلہید خدا بہ من فرمان داد کہ در خصوص اقرار بہ ولایت وصایت علی امیر المومنین و امامان برحق پس از او کہ از درہ من و او بستند از شما ہا شفا ہا اقرار بگیرم پس ہمگی با صدای رسا بگوئید ما گفتار ترا در امر ولایت علی و اولاد برحق شنیدیم و مطیع و راضی و تابعیم بہ آنچه از ظرف خدای بزرگ در این خصوص بہ ما رسانیدی و بہ این امر (ولایت و خلافت بلا فصل امیر المومنین علی ابن ابی طالب (ع) بالہا و جانہا و زبانہا و دستہائے ماں یا تو بیعت می کنسیم“

(ولایت از دید گاہ قرآن: 34-35)

ترجمہ: اے لوگو! تمہاری تعداد اس سے کہیں زیادہ ہے کہ تم سب کے سب علی ابن ابی طالب کی بیعت کے لئے میرے ہاتھ میں ہاتھ دے کر مصافحہ کرو۔ لہذا خدا نے مجھے یہ حکم دیا ہے کہ میں علی امیر المومنین کے وصی ہونے اور اس کی ولایت (حکمرانی) کا اور اس کے بعد اس کی اور میری اولاد سے ہونے والے برحق اماموں کی ولایت و حکومت کا تم سے زبانی طور پر اقرار کراؤں۔ پس تم سب کے سب بلند آواز کے ساتھ اس بات کا اقرار کرو کہ ہم نے علی (ع) اور ان کی برحق اولاد کے حاکم و فرمانروا ہونے کے بارے میں آپ کا فرمان اور اعلان سن لیا ہے۔ اور جو کچھ آپ نے خاص طور پر اس بارے میں خدائے بزرگ کی طرف سے ہمیں پہنچایا ہے۔ ہم اس کے لئے اطاعت گزار، اور ان کی حکومت سے راضی، اور ان کی پیروی کرتے رہیں گے۔ اور اس امر (ولایت و خلافت بلا فصل امیر المومنین علی ابن ابی طالب (ع)) کے لئے دل و جان سے اور زبان سے بھی اور اپنے ہاتھ سے بھی آپ کے ہاتھ پر بیعت کرتے ہیں۔

حدیث غدیر اور آیہ تکمیل دین کا حاصل

قارئین محترم! حدیث غدیر اور آیہ تکمیل دین کا حاصل یہ ہے کہ دین کے معنی اطاعت ہیں۔ اور جس کی بھی اطاعت ہو وہی اس کا دین ہے۔ لیکن خدا کی اطاعت کا نام دین اسلام ہے۔ چونکہ خدا اپنی اطاعت کے لئے کسی کو براہ راست حکم نہیں دیا کرتا بلکہ اپنے رسولوں کے ذریعہ اپنے احکام اہل ایمان تک پہنچاتا ہے، لہذا پہلے وہ لوگوں کو خدا و رسول پر ایمان لانے کی دعوت دیتا ہے، اور پھر ایمان لانے والوں سے اپنی اطاعت کرانے کے لئے اپنے رسولوں کے ذریعہ انہیں اپنے احکام بھیجتا ہے۔ اور ان کی اطاعت کو اپنی اطاعت قرار دیتا ہے اور چونکہ رسول کے لئے اس دنیا سے رخصت ہونا مقدر ہو چکا تھا، لہذا کافریہ آس لگائے بیٹھے تھے کہ اب یہ دین ختم ہو جائے گا۔ چونکہ رسول کی اطاعت میں خدا کی اطاعت ہے۔ جب رسول نہ رہے گا تو یہ دین بھی نہ رہے گا۔ لہذا خدا نے پیغمبر کی رحلت کے بعد کے لئے، اس دین کی بقاء کے لئے ان ہستیوں کے تقرر کا اعلان کر دیا، جن کی اطاعت پیغمبر کی اطاعت کی طرح خدا کی اطاعت سمجھی جائے، اور اس طرح دین اسلام یعنی خدا کی اطاعت کا سلسلہ پیغمبر کے بعد بھی جاری رہے۔

غدیر خم کے مقام پر اس اعلان سے کافر اہل ایمان کے دین سے مایوس ہو گئے۔ اس چیز کو خداوند تعالیٰ آیہ تکمیل دین سے پہلی آیت میں یوں ارشاد فرماتا ہے۔

”الیوم بئس النین کفروا من دینکم فلا تخشوہم واخشونی۔“

(المائدہ: 3)

یعنی آج پیغمبر کے بعد علی اور ان کی ذریت میں قیامت تک آنے والے اماموں کی اطاعت کا اعلان ہونے سے کافروں کی آس ٹوٹ گئی ہے۔ اور انہوں نے یہ سمجھ لیا ہے کہ علی کی امامت کے اعلان سے دین اسلام کے باقی رہنے کا انتظام ہو گیا ہے۔ اب قیامت تک علی اور ان کی اولاد معصومین یعنی آئمہ طاہرین علیہم السلام کی اطاعت خدا کی اطاعت سمجھی جائے گی۔ اور اس طرح خدا کا دین قیامت تک باقی رہے گا۔ اور تکمیل دین کی آیہ مجیدہ میں بھی اسی بات کی طرف اشارہ ہے کہ الیوم اکملت لکم دینکم یعنی اے اہل ایمان آج میں نے تمہارے لئے تمہارا دین مکمل کر دیا ہے، اب تم پیغمبر

کے بعد اس ہستی کی کی اطاعت کے ذریعہ جسے میں نے آج تمہارا امام و پیشوا اور حاکم و فرمانروا مقرر کیا ہے، میری اطاعت کر سکو گے، اور میں نے اسلام کو ہی یعنی صرف اپنی اطاعت کو ہی تمہارے لئے دین کے طور پر پسند کیا ہے۔ پس تم پیغمبر کے بعد علیؑ اور اس کی پاک اولاد کی ہی اطاعت کرنا۔ کیونکہ اب ان کی اطاعت میری اطاعت ہے، جس طرح رسول کی زندگی میں رسول کی اطاعت میری اطاعت تھی۔ اگر پیغمبر کے بعد خدا یہ انتظام نہ کرتا تو یہ کمی رہ جاتی۔ پس خدا نے اس طرح سے اس کمی کو پورا کر دیا ہے اور دین کی تکمیل کر دی ہے اور صاف بتا دیا کہ ”انما ولیکم اللہ ورسولہ والذین آمنوا۔“ یعنی سوائے اس کے نہیں کہ اے اہل ایمان تمہارا ”ولی“ ”و لیکم“ تمہارا ”ولی“ تمہارا حاکم، تمہارا فرمانروا، صرف اور صرف اللہ ہے، اور اللہ چونکہ اپنے رسول کے ذریعہ اپنے احکام تمہیں دیتا ہے، لہذا میری طرف سے میرا رسول تمہارا ولی ہے، اے اہل ایمان تمہارا ولی ہے، ”و لیکم“ تمہارا ”ولی“ تمہارا حاکم، اور تمہارا فرمانروا، میری طرف سے میرا رسول ہے۔ اور چونکہ اب میرے پیغمبر کی اس دنیا سے رخصت کا وقت قریب آگیا ہے، لہذا اب پیغمبر کے بعد میری اطاعت اس کے ذریعہ کی جائے گی، جس نے حالت رکوع میں زکوٰۃ دی ہے، اب تم اس کی اطاعت کرنا۔ کیونکہ اب اس کی اطاعت میری اطاعت ہو گی۔

پس خطبہ غدیر جس کے 14 اقتباسات ہم نے مرزا عبدالرسول احناف کی کتاب ”ولایت از دید گاہ قرآن“ سے پیش کئے ہیں، اور آیہ تکمیل دین اور آیہ ”انما ولیکم اللہ“ میں ایک بھی لفظ ایسا نہیں ہے۔ جو پیغمبر اکرمؐ یا حضرت علیؑ (ع) اور آئمہ معصومین (ع) کی ولایت مطلقہ کلیہ الٰہیہ پر جو ”ما سوی اللہ بلا استثناء شئی“ اور ”علیٰ حد ربوبیتہ“ اور ”من مبداء الوجود الی آخر مراتب الشہود“ اور ”من الدرۃ الی الدرۃ“ پر دلالت کرتا ہو یا ان کی ولایت حکومتی یعنی خلق کرنے رزق دینے، زندہ کرنے اور موت دینے۔ اولاد دینے، عمروں کا تعین کرنے اور ساری کائنات کے امور کی تدبیر کرنے کے بارے میں ذرا سا بھی اشارہ کرتا ہو، لیکن اس کے باوجود مرزا عبدالرسول احناف۔ ”پایاں حلیث غلیب از احتجاج طبرسی“ کے زیر عنوان اس طرح سے لکھتے ہیں۔

پایان حدیث غدیر از احتجاج طبری

با مطلقہ دقیق حدیث غدیر خم کہ ما آن را با وجود مفصل بودنش در این مختصر نقل کردیم، و همچنین مطالعہ آیات و روایات بے شمار دیگر در آن زمینہ برائے ہمہ ثابت می شود کہ اقرار بہ وحدانیت خدا و نبوت رسول اکرم با عتراف بہ ولایت و امامت امیر المومنین علیہ السلام و اولاد اطہار شہمبستگی کامل و ناگستنی دارند و این سہ کلمہ طیبہ یعنی لا الہ اللہ محمد رسول اللہ علی ولی اللہ بایکریگر پیوند جاودانہ دارند و غیر قابل انفکاک می باشند و از روز نخست تا پایان عالم تکلیف ولایت مطلقہ حضرت علی ابن ابی طالب با رسالت رسول اکرم و وحدانیت خدای نوالجلال ہملوش بودہ و خواہد بود، و صریح آیہ مبارکہ: ”یا ایہا الرسول بلغ....“ و ”انما ولیکم....“ و آیات و روایات بے شمار دیگر ثابت می نماید کہ اقرار بہ توحید و نبوت بدون اعتراف بہ ولایت نفعی نخواہد درشتہ بلکہ کمال دین، و تمام نعمت، و قبول اعمال و دخول بہ بہشت و نجات از دوزخ و عبور از صراط ہمگی بستگی بہ اقرار و اعتراف بہ ولایت امیر المومنین و آئمہ اطہار علیہم السلام دارد

(ولایت از دید گاہ قرآن: 39)

ترجمہ: حدیث غدیر خم کے گہرے مطالعہ سے جسے ہم نے مفصل ہونے کے باوجود اپنی اس مختصر کتاب میں نقل کیا ہے۔ اور اسی طرح اس سلسلہ میں دوسری اور بہت سی آیات و روایات کے مطالعہ سے سب پر یہ بات ثابت ہو جاتی ہے کہ خدا کی وحدانیت اور رسول اکرم کی نبوت، امیر المومنین علی علیہ السلام اور ان کی پاک اولاد کی ولایت و امامت کے اعتراف کے اقرار کے ساتھ نہ جدا ہونے والی کامل ہم بستگی رکھتی ہے۔ اور یہ تین کلمہ لا الہ اللہ محمد رسول اللہ علی ولی اللہ ہمیشہ ہمیشہ اکٹھے رہے ہیں اور پہلے دن سے دنیا کے خاتمہ تک حضرت علی ابن ابی طالب کی ولایت مطلقہ رسول اکرم

کی رسالت اور خدای ذوالجلال کی وحدانیت کے ساتھ رہی ہے اور رہے گی۔ اور آیہ مبارکہ ”یا ایہا الرسول بلغ...“ و ”انما ولیکم...“ اور دوسری بہت سی آیات و روایات یہ ثابت کرتے ہیں کہ توحید و نبوت کا اقرار ولایت کے اعتراف کے بغیر کوئی نفع نہ دے گا۔ بلکہ کمال دین و اتمام نعمت و قبول اعمال اور بہشت کا دخول اور دوزخ سے نجات صراط سے عبور یہ سب کے سب امیر المومنین اور آئمہ طاہرین علیہم السلام کی ولایت کے اقرار و اعتراف کے ساتھ وابستہ ہیں۔

جناب احتقانی صاحب دھوکہ دینے کی بھی آخر کوئی حد ہوتی ہوگی زیادہ غور کرنے کی ضرورت نہیں ہے اندھے کو بھی دکھائی دیتا ہے کہ اس آیہ مجیدہ میں ”ولیکم“ ہے ”ولی اللہ“ نہیں ہے۔ اور وہ ولایت جس کے بغیر اہل ایمان کے اعمال قبول نہ ہوں گے وہ پیغمبر کے بعد ان کی حکومت و فرمانوائی کو تسلیم کرنا اور ان کی اطاعت کرتا ہے۔ وہ ولایت جس کا اس آیہ مجیدہ میں ذکر ہے وہ ازل سے تو کیا خود پیغمبر اکرم کی حیات میں بھی نہیں تھی۔ پیغمبر کی حیات میں خود پیغمبر اکرم اس ولایت و حکومت و فرمانوائی کے حامل تھے اور علی (ع) نہ صرف ان کے تابع فرمان تھے بلکہ سب سے بڑھ کر اطاعت کرنے والے تھے اور وہ پیغمبر کی اطاعت سے روگردانی کو کفر سمجھتے تھے اور میدان احد میں علی (ع) کا یہ جملہ کہ ”ءاکفر بعدا لایمان“ آج تک تاریخ کے اوراق میں محفوظ ہے اور علی (ع) کی ولایت و حکومت و فرمانوائی جس کا اس آیہ مجیدہ ”انما ولیکم اللہ...“ میں ذکر ہے وہ پیغمبر اکرم کے بعد کے لئے ہے اور پیغمبر کی احادیث میں بھی علی (ع) کی ولایت کا جہاں ذکر آیا ہے وہ ”ولیکم من بعلی“ آیا ہے یعنی وہ میرے بعد تمہارا یعنی اہل ایمان کا ولی یعنی حاکم و فرمانروا ہے۔ یا ”ولی کل مومن و مومنة من بعلی“ آیا ہے یعنی میرے بعد ہر مومن و مومنہ کا ولی و حاکم و فرمانروا ہے۔ یہ ”من بعلی“ کا فقرہ خاص طور سے ولی کے معنی کا تعین کرتا ہے ورنہ خود احتقانی صاحب آپ نے اپنی کتاب ولایت از دید گاہ قرآن کے صفحہ 78 پر ولی کے 14 معنی لکھے ہیں۔

و لیکم اور ولی اللہ میں فرق

خداوند تعالیٰ نے بھی اور پیغمبر اکرم (ص) نے بھی اہل ایمان سے خطاب کرتے ہوئے ”و لیکم“ کہا تھا یعنی تمہارا ولی ”ولی اللہ“ یعنی اللہ کا ولی آیت میں نہیں ہے۔ اور ”انما ولیکم“ میں جہاں ”انما“ کا حصر اس کے معنی دوست نہیں کرنے دیتا وہاں ”و لیکم“ میں ضمیر متصل ”کم“ کا حصر بھی جو خالصتاً اہل ایمان سے مخاطب ہے۔ اس کے معنی ”ولی اللہ“ نہیں کرنے دیتا۔ چاہے یہ ولی اللہ صوفیوں والا ولی اللہ ہو جو خود کو ولی اللہ سمجھتے ہیں یا بس معنی کہ وہ حلول و اتحاد وحدت الوجود کے قائل ہیں اور یہ عقیدہ رکھتے ہیں کہ اللہ ولی اللہ میں حلول کرتا ہے۔ وہ علی کو ولی اللہ سب سے زیادہ بڑھ چڑھ کر کہتے ہیں۔ اور ولایت کا فرقہ علی (ع) کے پاس سے ہی اپنے تک کھینچ کر لاتے ہیں۔ یا یہ منوضہ اور شیعوں والا ولی اللہ ہو جو ولی اللہ سے مراد قدرت اللہ لیتے ہیں جو مقام ربوبیت ہے ملاحظہ ہو شیخ احمد احسانی کی شرح زیارت صفحہ 214 سطر 1 تا 6 جس کا عکس ہم نے اپنی کتاب تبصرة المصوم کے صفحہ 85 پر منعکس کیا ہے۔

یا وہ اہل سنت کا ولی اللہ ہو جو ہر فاجر العقل، مجبوط الحواس گندگی کھانے والے، ستر عورتیں تک سے بے پروا تک کو جس سے تکالیف شرعیہ مرفوع ہو چکی ہوں، ولی اللہ کہتے ہیں۔

قرآن کریم میں اس آیت مجیدہ میں تو دو حصر ہیں۔ ایک ”انما“ کا حصر یعنی سوائے اس کے نہیں دوسرے ”و لیکم“ کے ضمیر متصل مخاطب ”کم“ کا حصر یعنی اے مومنین تمہارا، اور ولی اللہ کے لئے کوئی حصر نہیں ہے۔ بلکہ خدا سے محبت کرنا اور دوستی رکھنا محبت کلینی ہے یعنی مومنین پر واجب ہے کہ وہ اللہ سے اور اس کے رسول سے محبت کریں۔

”و من الناس من يتخذ من دون الله انداداً يوجبونهم كحب الله“ والذين آمنوا اشد حباً لله“

(البقرہ: 165)

اور آدمیوں میں سے ایسے بھی ہیں جو خدا کو چھوڑ کر اوروں کو اس کا ہمنسر

بناتے ہیں، اور ان سے ایسی محبت کرتے ہیں جیسی محبت انہیں خدا سے کرنی چاہئے، اور جو جو ایمان والے ہیں ان کو سب سے زیادہ محبت خدا ہی سے ہوتی ہے۔

اور پیغمبر اکرمؐ کے قربیٰ سے محبت رکھنا بھی، محبت تکلیفی ہے، یعنی مومنین پر واجب ہے کہ وہ پیغمبر اکرمؐ کے قربیٰ سے محبت کریں جیسا کہ ارشاد خداوندی ہے۔

”قل لا اسئلكم عليه اجراً الى المودة فى القربى“ (الشورى: 23)

یعنی اے پیغمبر تم ان سے کہہ دو کہ میں تم سے تبلیغ رسالت کا اجر اس کے سوا اور کچھ نہیں مانگتا، کہ تم میرے قربیٰ سے محبت کرو۔ پس خدا سے محبت رکھنا بھی محبت تکلیفی ہے۔ اور محمد و آل محمد سے محبت رکھنا بھی محبت تکلیفی ہے اور اہل ایمان پر یہ محبت واجب ہے، اور عین فرض ہے، اور فرض عین ہے، اور پیغمبر اکرمؐ نے علیؑ کی ولایت کے اعلان کے بعد دعا کرتے ہوئے فرمایا تھا ”اللہم وال من والاہ“ پروردگار جو علیؑ کو دوست رکھے تو اسے دوست رکھ، اسے تو لا کہتے ہیں جو ہمارے فروع دین میں ساتویں نمبر پر ہے، اور اللہ ان لوگوں سے محبت کرتا ہے جو نیکی کرتے ہیں۔ ان اللہ یحب المحسنین (البقرہ: 195) بیشک اللہ نیکی کرنے والوں کو دوست رکھتا ہے۔ یہ محبت التزامی ہے یعنی خدا نے خود سے اپنے اوپر لازم کر لیا ہے کہ وہ نیکی کرنے والوں سے محبت کرے اور انہیں دوست رکھے۔

پس قرآنی آیات و روایات سے ثابت ہے کہ اللہ اہل ایمان سے دوستی رکھتا ہے۔
”اللہ ولی النین آمنوا“ (البقرہ: 257)

یعنی اللہ ایمان لانے والوں کا ولی اور دوست ہے اور مومن اللہ کے ولی ہیں۔ جس کی گواہی خود خدا دیتا ہے۔

”الا ان اولیاء اللہ لا خوف علیہم ولا ہم یحزنون النین آمنوا وکانوا یتقون۔“ (یونس: 63)

آگاہ رہو بیشک جو دوستان خدا ہیں، ان کو نہ کوئی خوف ہو گا اور نہ وہ محزون ہوں گے، وہ وہی لوگ ہیں، جو ایمان لائے اور پرہیز گاری برتتے ہیں۔

پس ولی اللہ کے لئے کوئی حصر نہیں ہے، بلکہ ہر مومن و متقی ولی اللہ ہے۔ پس مسلمان بھی ولی اللہ ہیں۔ ابوذر بھی ولی اللہ ہیں، مقداد بھی ولی اللہ ہیں، عمار یا سر بھی ولی

اللہ ہیں، کربلا کے سارے شہداء جن کی زیارت میں ہم پڑھتے ہیں السلام علیکم یا اولیاء اللہ و احبابہ۔ اے اولیاء اللہ اور اس سے محبت کرنے والو تم پر ہمارا سلام، وہ سب ولی اللہ ہیں۔

جناب اتفاقی صاحب زیادہ تلخی دکھانے کی ضرورت نہیں ہے، وہ ولایت جس کے اقرار سے اعمال قبول ہوں گے۔ بہشت میں دخول ہو گا۔ دوزخ سے نجات ہو گی۔ صراط سے عبور ہو گا وہ ”و لیکم“ والی ولایت ہے، جو پیغمبر کے بعد سے مانی جائے گی یا وہ ولایت ہے، جو محبت تکلیفی کے ماتحت اہل ایمان پر واجب ہے کہ وہ علی اور اولاد علی سے محبت کریں اور ان کی ولایت کا دم بھریں، اور وہ خود ان کے ولی یعنی محبت کرنے والے ہیں۔ اور علیؑ کے ولی اللہ ہونے کا سارا فائدہ تو علیؑ کو پہنچے گا۔ پس قرآن و احادیث سے ثابت ہے کہ اللہ مومنین کا ولی یعنی دوست ہے، اور مومنین اللہ کے ولی یعنی دوست ہیں، تو کُلّ ایمان کے ولی اللہ یعنی اللہ کا دوست ہونے میں کے انکار ہو سکتا ہے، اور دعوے کے ساتھ کہتا ہوں میں یہ بات کہ دنیا کا کوئی مسلمان ایسا نہیں ہے جو علی کو ولی اللہ نہ مانتا ہو۔ صوفی سب سے بڑھ کر علی کو ولی اللہ مانتے ہیں، کہ وہ علی کو ولی اللہ مانے بغیر خود ولی اللہ نہیں بن سکتے، وہ ولی اللہ کا خرقہ علی کے پاس سے ہی کھینچ کر لاتے ہیں، اور مفوضہ و شیئہ ان سے بڑھ کر ولی اللہ مانتے ہیں، جسے وہ قدرت اللہ کے ہم معنی اور مقام ربوبیت سمجھتے ہیں، اور اس ولی اللہ سے ہی وہ انہیں خالق و رازق و محی و ممیت و مدبر کائنات اور تمام کارہائے ربوبی انجام دینے والے مانتے ہیں اور کوئی سنی مسلمان بھی ایسا نہیں ہے کہ جو علی کو ولی اللہ نہ مانتا ہو۔ اگر آپ کہیں نہیں، تو آپ جھوٹ کہیں گے۔ آپ کسی سنی مسلمان سے پوچھیں وہ حضرت علی کو ولی اللہ ماننے سے ہرگز انکار نہیں کرے گا۔ یقیناً وہ حضرت علی کو ولی اللہ مانتے ہیں پیغمبر کی حیات میں بھی انہیں علی کو ولی اللہ ماننے سے انکار نہیں تھا، اور پیغمبر کے بعد بھی انہیں علی کو ولی اللہ ماننے سے انکار نہیں ہے، ہاں وہ علی کے پیغمبر کے بعد ”انما و لیکم....“ ہونے سے انکار کرتے ہیں، اور یہاں بھی ”انما“ کے حصر اور و لیکم میں ”کم“ کے حصر کے باوجود انہیں مفوضہ اور شیئوں کی طرح ولی اللہ ہی مانتے ہیں، اس فرق کے ساتھ کہ اہل سنت کے نزدیک ولی اللہ کے معنی اللہ کا دوست ہیں، اور و لیکم کے معنی بھی تمہارا دوست ہے، لیکن شیئہ و

منفوضہ کے نزدیک ولی اللہ کے معنی قدرت اللہ یا حامل مقام ربوبی ہے، جیسا کہ اوپر بیان ہوا ہے سوائے شیعہ حقہ جعفریہ اثناء عشریہ کے کوئی بھی علی کو پیغمبر کے بعد ”انما ولیکم“ کے مطابق مسلمانوں کا حاکم و فرمانروا نہیں مانتا۔ اور پیغمبر کے عین بعد ان کی اور ان کی پاک اولاد، یعنی آئمہ طاہرین کی ولایت کو، اس معنی میں تسلیم نہیں کرتا۔ بہر حال ثابت ہوا کہ خدا نے بھی اور پیغمبر (ص) نے بھی پیغمبر کے بعد کے لئے علی کو مومنین کا ولی و حاکم و فرمانروا کہا ہے ولی اللہ نہیں کہا ہے۔

احقاقی صاحب اب بتلائیں آپ نا سمجھ دوسروں کو بتلاتے ہیں، اندھا دوسروں کو کہتے ہیں، لیکن ہر انصاف پسند اور صاحب عقل آپ کے بیان سے یہ جان لے گا کہ واقعا نادان و نا سمجھ اور اندھا کون ہے؟ اور اپنے عقیدہ تفویض کو ثابت کرنے کے لئے قرآنی آیات کو غلط طور پر توڑ مروڑ کے، اپنے مطلب پر چپکانے کے لئے پردہ کس کی آنکھوں پر پڑا ہے؟ البتہ یہ بات ذہن میں رہے کہ ولی اللہ، معنی دوست ہونا بھی کوئی معمولی بات نہیں ہے لیکن دوستی دوستی میں فرق مراتب اور درجے ہیں ایسے بھی دوست ہیں جو واجبی حد تک دوستی رکھتے ہیں اور ایسے بھی دوست ہوتے ہیں جو دوست کے لئے جاں نیک نثار کرنے کے لئے تیار ہوتے ہیں اور نقد جان کو دوست کی مرضی پر بیچ ڈالتے ہیں۔ ایسے دوست کی بات کو دوسرا دوست بھی نہیں ٹالتا اور اگر کوئی ایسا دوست خدا کا ہو تو خدا بھی اس کے لئے معجزات و کرامات کے ذریعہ ناز برداریاں کرتا ہے۔ اور اس کی خواہش کو پورا کرنے کے لئے دیر نہیں لگاتا۔ لیکن یہ دوستی ”انما ولیکم“ والی نہیں ہے بلکہ ”الا ان اولیاء اللہ“ والی دوستی ہے۔

مرزا عبد الرسول احقاقی کا اذان و اقامہ کی طرف رخ

قارئین محترم! مذکورہ بیان سے یہ بات ثابت ہو گئی ہے کہ آیہ مجیدہ ”انما ولیکم اللہ...“ میں اہل ایمان کو یہ حکم دیا گیا ہے۔ کہ تم پیغمبر کے بعد علی اور ان کی پاک اولاد کی اطاعت کرنا۔ اور ان کو اپنا حاکم و فرمانروا ماننا، اور بس۔ لیکن مرزا عبد الرسول احقاقی نے آیہ مجیدہ کے ”ولیکم“ کو ولی اللہ میں بدلا، اور پھر اسے اذان و

اقامت میں اشہدان محمدرسول اللہ کے بعد اشہدان علیا ولی اللہ کہنے کے لئے شروع کر دیا جس کا ان کی کتاب کے موضوع سے کوئی تعلق نہیں تھا۔ چنانچہ ان کے بڑے بڑے استدلال میں سے چند کو ہم ذیل میں درج کرتے ہیں۔

السلافة فی امر الخلافۃ کی عبارت سے استدلال

مرزا عبد الرسول اتفاقی کی اذان و اقامت میں علیا ولی اللہ کہنے کے لئے ایک دلیل یہ ہے کہ :-

”السلافة فی امر الخلافۃ شیخ عبد اللہ مراغی مصری کہ از اجلہ علمائے اہل نسنن است نقل کردہ است در عصر حضرت رسول اکرم (ص) جناب سلمان در اذان و اقامۃ بعد از شہادت بہ رسالت شہادت بر ولایت علی (ع) را نیز ذکر می کرد شخصہ آں را از سلمان شنید و نزد رسول اکرم (ص) رفت و عرض کرد یا رسول اللہ از سلمان شنیدم کہ پس از شہادت بر رسالت شہادت بر ولایت علی می داد (یعنی بعد از اشہدان محمدرسول اللہ می گفت اشہدان علیا ولی اللہ) پیغمبر فرمود (سمعت خیراً) یعنی از سلمان سخن نیکوی شنیدی۔“

(ولایت از دید گاہ قرآن: 47-48)

ترجمہ : یعنی کتاب السلافة فی امر الخلافۃ میں شیخ عبد اللہ مراغی مصری نے جو اہل سنت کے جلیل القدر علماء میں سے ہیں یہ لکھا ہے کہ حضرت رسول اکرم کے زمانے میں جناب سلمان اذان و اقامت میں رسالت کی شہادت کے بعد ولایت علی کی شہادت کا بھی ذکر کیا کرتے تھے ایک آدمی نے یہ بات سلمان سے سن لی اور رسول اکرم کے پاس جا کر کہا یا رسول اللہ میں نے سلمان سے سنا ہے کہ وہ رسالت کی شہادت کے بعد ولایت علی کی شہادت بھی بیان کرتے ہیں (یعنی اشہدان محمد رسول اللہ کے بعد اشہدان علیا ولی اللہ کہتے ہیں) پیغمبر نے فرمایا کہ سمعت خیراً یعنی تو نے سلمان سے اچھی بات سنی ہے۔

اس کے بعد اسی کتاب السلافة فی امر الخلافۃ سے ہی ابو ذر کی روایت اس طرح سے نقل کرتے ہیں۔

”السلافة فی امر الخلافة از شیخ عبد اللہ مراغی مصری روایت شدہ مردی بخلمت رسول اکرم (ص) رسید و عرض کرد یا رسول اللہ ابو ذر اذان پس از شہادت بر سالت شہادت بر ولایت را ذکر می کند و می گوید ”اشہدان علیا ولی اللہ“

حضرت فرمود حقیقت امر ہماں طور است کہ از ابو ذر شنیدی آیا گفتار مرا در غدیر خم فرا موش گردید کہ گفتم بر کہ را من مولا یم علی یم مولا ی اوست و بر کس این پیمان را بشکند خود را خوار و ذلیل نموده است۔“

(ولایت از دید گاہ قرآن: 48)

ترجمہ : السلافة فی امر الخلافۃ میں شیخ عبد اللہ مراغی مصری لکھتے ہیں کہ ایک آدمی رسول اکرم (ص) کی خدمت میں آیا اور عرض کی کہ یا رسول اللہ ابو ذر اذان میں رسالت کی شہادت کے بعد شہادت ولایت کا بھی ذکر کرتا ہے اور یوں کہتا ہے ”اشہد ان علیا ولی اللہ“ حضرت نے فرمایا۔ حقیقت امر یہی ہے جو تو نے ابو ذر سے سنی ہے کیا تو نے میری غدیر خم کے دن کی تقریر کو بھلا دیا ہے جس میں میں نے کہا تھا کہ جس کا میں مولا ہوں اس کا علی مولا ہے اور جو کوئی اس عہد و پیمان کو توڑے اس نے اپنے آپ کو ذلیل و خوار کر لیا ہے۔

قارئین محترم! تمام اہل سنت بالاتفاق آیہ مجیدہ ”انما ولیکم“ میں واقع لفظ ولی کے معنی دوست کرتے ہیں اور اعلان غدیر میں جو پیغمبر نے من کنت مولا فہذا علی مولاہ کہا تھا اس کا معنی بھی دوست ہی کرتے ہیں ان دونوں روایتوں کے گھڑنے والے اور کتاب السلافة فی امر الخلافۃ کے لکھنے والے نے جسے احقاقی صاحب نے اہل سنت کے جلیل القدر علماء میں سے لکھا ہے یہ ثابت کرنے کی کوشش کی ہے کہ آیہ مجیدہ ”انما ولیکم۔۔“ میں ولی کے معنی بھی دوست ہیں اور غدیر خم میں جو پیغمبر (ص) نے علی (ع) کو مولا کہا تھا تو اس مولا کے معنی بھی دوست ہی ہیں۔ یہ بات ثابت

کرنے کے علاوہ اس روایت کے گھڑنے کا اور کوئی مقصد نہیں تھا، کیونکہ اسے سنی ہونے کی حیثیت سے نہ تو علی کو پیغمبر کے بعد ولی کے معنی، حکمران و فرمانروا ثابت کرنے کے لئے یہ روایت بیان کی ہے، اور نہ ہی شیعوں کی ولایت تکوینی اور ولایت مطلقہ کلیہ الہیہ ثابت کرنے کے لئے بیان کی ہے، کیونکہ سنی نہ علی کو پیغمبر (ص) کے عین بصرہ دلی یعنی حکمران و فرمانروا مانتے ہیں، اور نہ ہی وہ علی کی ولایت تکوینی یا ولایت مطلقہ کلیہ الہیہ کے قائل ہیں، لہذا اس نے آیہ مجیدہ ”ولیکم“ کو بھی اور حدیث پیغمبر خدا علی مولاہ کو بھی اپنا معنی ثابت کرنے کے لئے علیا ولی اللہ سے بدل دیا ہے۔

قارئین محترم! ذرا غور کریں کہ یہ روایت بڑی پیاری روایت تھی، بڑی قیمتی روایت تھی، اگر واقعاً پیغمبر کے زمانے میں سلمان فارسی اور ابو ذر نے اذان و اقامت میں ”علیا ولی اللہ“ کہا ہوتا۔ اور پیغمبر نے اس کی تائید میں یہ کہا ہوتا، کہ کیا تم نے غدیر کے دن میرا اعلان نہیں سنا تو چونکہ اس روایت میں ”علیا ولی اللہ“ کا لفظ تھا جس کے معنی اللہ کے دوست ہیں تو اصحاب پیغمبر سے مروی ہونے کی وجہ سے اہل سنت کی کوئی کتاب ایسی باقی نہ رہتی جس میں اس روایت کو درج نہ کیا جاتا۔ جب کہ ان کی کسی بھی معتبر اور مستند کتاب میں یہ روایت موجود نہیں ہے، چلے اہل سنت کی بات رہنے دیجئے، کیونکہ عین ممکن ہے اتفاقاً صاحب یہ کہیں کہ اہل سنت کے معروف علماء و محدثین نے اس روایت کو جان بوجھ کر نہیں لکھا۔ لیکن حیرت اور تعجب کی بات یہ ہے کہ شیعہ علماء و محدثین و فقہانے چودہ سو سال میں ہزاروں کتابیں لکھی ہیں لیکن کسی نے بھی تو سلمان و ابو ذر سے مروی اس قیمتی، اور شاندار روایت کو نقل نہیں کیا، آخر انہوں نے اس پیاری روایت کو اور اتنی قیمتی روایت کو کیوں چھوڑ دیا، بلکہ پیغمبر اکرم (ص) کے زمانے سے لے کر آج تک کے تمام فقہاء کو تو اس روایت کو ہر کتاب میں نقل کرنا چاہئے تھا، چونکہ اس میں پیغمبر کی تائید حدیث تقریری کا درجہ رکھتی تھی، لہذا تمام فقہاء کو اس روایت کو دلیل کے طور پر پیش کرنا چاہئے تھا، اور ڈنگے کی چوٹ کھنا چاہئے تھا کہ شہادت ثابہ ”اشھدان علیا ولی اللہ“ جزو اذان ہے۔

مشکل یہ ہے کہ اتفاقاً حضرات اجتہاد کی راہ سے میدان میں آئے ہیں، اور جب شیعوں کی کسی کتاب میں یہ بات نہ ملی تو اپنی تفویض کو ثابت کرنے کے لئے پیغمبر کے

چودہ سو سال بعد لکھی ہوئی ایک سنی کی کتاب سے استنباط پر آمادہ ہو گئے، جو معلوم نہیں سینوں میں سے بھی کسی مکتب فکر سے ہے، کیونکہ صوفیوں نے بھی خود ولی اللہ بننے کے لئے اور ولایت کا خرقہ علی (ع) سے کھینچ کر لانے کے لئے، حضرت علی کو اپنے مطلب کے مطابق ولی اللہ ثابت کرنے کے لئے بڑے ہاتھ پاؤں مارے ہیں، اور ہو سکتا ہے کہ یہ بھی انہیں کوششوں میں سے ایک ہو۔ اور یہ بات خود کو ولی بنانے اور ولایت کا خرقہ علی سے اپنے تک کھینچ کر لانے کے لئے کسی صوفی ہی نے گھڑی ہو، اس لئے کہ پیغمبر اکرم پر یہ ایک کھلا جھوٹ اور بہتان ہے، کیونکہ پیغمبر نے غدیر کے دن ہرگز ہرگز ”علیا ولی اللہ“ نہیں کہا تھا، بلکہ ”ہو ولیکم“ کہا تھا۔ یا ”من کنت مولاه فهذا علی مولاه“ کہا تھا۔ اور ”ولیکم یا مولاه“ کا مطلب ہرگز ہرگز ولی اللہ نہیں ہے۔

چونکہ وہ لوگ جو پیغمبر کے بعد علی کو مومنین کا ولی و حاکم و فرمانروا نہیں مانتے یا مولانا و آقا نہیں مانتے، بلکہ ولی کے معنی بھی دوست کرتے ہیں، اور مولانا کے معنی بھی دوست لیتے ہیں، لہذا وہی ایسی روایتیں گھڑتے ہیں، جس میں ولی کے معنی دوست کے علاوہ اور کچھ نہ ہوں۔ البتہ صوفیہ و شیعہ و مفوضہ کے نزدیک چونکہ ولی اللہ کے معنی قدرت اللہ ہیں، جو مقام ربوبیت ہے، لہذا ایسی روایات ان کے لئے کام آ جاتی ہیں اور وہ ان سے اپنا مطلب نکالتے ہیں۔ اور بالخصوص وہ اذان و اقامت میں علیا ولی اللہ کہنے پر بڑے اصرار کے ساتھ زور دیتے ہیں۔ تاکہ یہ فقرہ مومنین کا معمول بن جائے کے بعد وہ اس فقرہ کو اپنے مطلب پر دلیل کے طور پر استعمال کر سکیں۔ حالانکہ اگر ہم مرزا حسین نوری کے روایات کو پرکھنے کے انداز میں غور کریں، تو ہمیں معلوم ہو گا، کہ حضرت سلمانؓ اور حضرت ابوذرؓ کی روایت میں ان دونوں بزرگ صحابہ پر جھوٹ بولا گیا ہے، اور ان پر بہت بڑی تہمت لگائی گئی ہے، کیونکہ اس کا واضح مطلب یہ ہے کہ پیغمبر کے ان دونوں بزرگ صحابہ نے، ایک ایسی عبادت میں، جس کے فضول خدا کی طرف سے نازل کردہ تھے، خود اپنی طرف سے پیغمبر کی زندگی میں، پیغمبر کے کئے بغیر، اپنی مرضی سے خود بخود اضافہ کر لیا تھا۔

دوسرے اس روایت میں پیغمبر کی طرف سے یہ کہہ کر کہ کیا تم نے میرا غدیر کا اعلان نہیں سنا، پیغمبر اکرم پر بھی بھی تہمت لگائی گئی ہے، اور ان پر جھوٹ بولا گیا ہے۔

کیونکہ خدا یقیناً نہ تو پیغمبر نے غدیر خم کے دن یہ کہا تھا کہ آج کا میرا یہ اعلان اذان میں "اشھدان علیا ولی اللہ" کہنے کا اعلان ہے، کیونکہ پیغمبر نے تو اپنی زندگی میں بہت سے اعلانات کئے ہیں۔ مگر پیغمبر کے اعلانات کا مقصد یہ نہیں ہوتا تھا۔ کہ تم اسے اذان میں کہنا۔ اور نہ ہی فی نفسہ علیا ولی اللہ کہا تھا۔ بلکہ "ولیکم" کہا تھا اور مولانا کہا تھا جو ولی المومنین اور امیر المومنین تو بنتا ہے ولی اللہ نہیں بنتا۔ یعنی مومنین کا حاکم، مومنین کا امیر، مومنین کا فرمانروا بنتا ہے۔

خارج از موضوع بحث

مرزا عبد الرسول احقاقی نے اپنی کتاب "ولایت از دید گاہ قرآن" میں جہاں مذکورہ سنی عالم کی کتاب السلافة والخلافة کے حوالہ سے یہ کہا ہے کہ پیغمبر اکرم کے زمانے میں سلمان و ابوذر نے اذان میں "اشھدان علیا ولی اللہ" کہا، وہاں اذان میں "اشھدان علیا ولی اللہ" کہنے کے بعد اور بھی دلائل دیئے ہیں جو اس طرح ہیں۔
نمبر 1: وہ اپنی کتاب کے صفحہ نمبر 41 پر مناقب ابن شاذان کے حوالے سے لکھتے ہیں۔

آدم سرش را بلند کرد و دید در عرش خدا چنیں نوشته شد است: لا الہ الا محمد (ص) نبی الرحمة علی (ع) مقیم الحجۃ یعنی آدم علیہ السلام نے اپنا سر بلند کیا تو دیکھا کہ عرش خدا پر اس طرح لکھا ہوا ہے لا الہ الا اللہ محمد (ص) نبی الرحمة علی (ع) مقیم الحجۃ

نمبر 2: پھر صفحہ 41-42 پر عیون اخبار الرضا کے حوالہ سے لکھتے ہیں کہ آدم نے ساق عرش پر یہ لکھے ہوئے دیکھا۔

"لا الہ الا محمد رسول اللہ علی ابن ابی طالب امیر المومنین و زوجته فاطمہ سیدۃ نساء العالمین والحسن والحسین سید شہاب اہل الجنة"

نمبر 3: پھر صفحہ 43 پر مدینہ العاجز کے حوالے سے لکھتے ہیں کہ جب خدا نے قلم کو

پیدا کیا تو اس کو حکم دیا کہ وہ بہشت کے تمام درختوں کے پتوں پر آسمانوں پر اور زمین پر پہاڑوں پر اور درختوں پر لکھے: لا الہ الا اللہ محمد رسول اللہ علی ولی اللہ
 نمبر 4: پھر اسی صفحہ 43 پر کفایتہ الاثر کے حوالے سے لکھتے ہیں کہ پیغمبر نے شب معراج ساق عرش پر یہ لکھا ہوا دیکھا۔ لا الہ الا اللہ محمد رسول اللہ ایدتہ بعلی و نصر نہ بہ

نمبر 5: پھر صفحہ 44 پر مدینہ المعجز کے حوالے سے لکھتے ہیں کہ پیغمبر نے فرمایا کہ انہوں نے شب معراج بہشت کے آٹھویں دروازوں پر نور سے لکھے ہوئے دیکھا: لا الہ الا اللہ محمد رسول اللہ علی ولی اللہ

نمبر 6-7: پھر صفحہ 47-48 پر شیخ عبد اللہ مراغی کی کتاب السلفۃ فی امر الخلافۃ کے حوالے سے سلمان ابوذر کے اذان میں اشہد ان علیا ولی اللہ کہنے کی روایت کو نقل کیا ہے جسے ہم سابق میں نقل کر آئے ہیں۔

نمبر 8: پھر صفحہ 48 پر ہی احتجاج طبری سے قاسم بن معویہ بن عمار سے ایک روایت نقل کی ہے کہ امام جعفر صادق علیہ السلام نے فرمایا کہ جبرئیل کے شہپر پر آسمانوں پر اور زمین پر اور چاند اور پہاڑوں پر اور دریاؤں کے سرچشموں پر یہ لکھا ہوا ہے۔

لا الہ الا اللہ محمد رسول اللہ علی ولی اللہ

اس کے بعد آپؐ نے فرمایا کہ جب بھی تم میں سے کوئی لالہ الا اللہ محمد رسول اللہ کہے اسے حتما چاہئے کہ ساتھ ہی علی ولی اللہ بھی کہے۔ جب کہ آقائے محسن حکیم طباطبائی اعلیٰ اللہ مقامہ نے اپنی کتاب المستمسک ج 4 صفحہ 14 طبع اول میں یوں لکھا ہے کہ:-

لا باس بالان بیان بالشہادہ بالولایہ بقصد الا ستحباب المطلق
 لما فی خبر الا حتجاج: انا قال احدکم لا الہ الا اللہ محمد رسول اللہ
 فلیقل علی امیر المومنین۔

آقائے محسن الحکیم کی اس عبارت سے ثابت ہوا کہ ان کے نزدیک ولایت کے اقرار کا مطلب امیر المومنین ہونے کا اقرار ہے۔

دوسرے اس سے یہ بات ثابت ہوئی کہ احتجاج طبری میں بھی علی امیر المومنین ہے

علی ولی اللہ نہیں ہے، اگرچہ انا قال احدکم لا اله الا اللہ محمد رسول اللہ کے بعد یہ کہنا کہ فلیقل علی امیر المومنین تو اس کا مطلب یہ ہے کہ جب تم اپنے عقیدے کا اظہار کرو اور توحید کے ساتھ رسالت کی گواہی دو، تو اپنے عقیدہ کے اظہار کے طور پر، علی امیر المومنین بھی کہو۔ اس میں یہ بات نہیں کہی گئی کہ اس کو اذان میں کہو اور اگر اس کو اذان میں کہنا لازم ہوتا تو ضروری تھا کہ خود امام جعفر صادقؑ اور ان کے والد بزرگوار امام محمد باقرؑ خود اذان میں اشہدان علیا ولی اللہ یا اشہدان علیا امیر المومنین کہتے اور ہمیشہ نہ صحیح کبھی ایک آدھ دفعہ تو کہتے بلکہ قائم آل محمدؑ تک بارہ اماموں میں سے کوئی تو کہتا اور جب انہوں نے شیعوں کو یہ حکم دیا تھا ”حنما باید بگوید“ تو شیعوں کو ہرگز امام کی نافرمانی نہ کرنی چاہئے تھی، زور سے نہ صحیح چپکے سے صحیح، باہر نہ صحیح اندر صحیح، اور اس طرح کوئی تو ایسی روایت ہوتی کہ امام (ع) کے زمانے میں امام نے نہ صحیح فلاں شیعہ نے امام کے حکم سے ایسا کہا تھا مگر افسوس شیعوں کی حدیث کی تمام کتابیں اس قسم کی کسی روایت کے بیان کرنے سے قطعی طور پر خاموش ہیں اور محمد بن یعقوب کلینی سے لے کر شیعوں کے آخری محدث تک کسی نے یہ بات نہیں لکھی کہ آئمہ اظہار کے زمانہ میں کسی امام نے یا کسی شیعہ نے اذان میں اس کا ذکر کیا ہو۔

یہ بات ہم نے صرف اظہار حقیقت کے لئے لکھی ہے ورنہ یہ ساری کی ساری بحث اس کتاب کے موضوع سے قطعی طور پر خارج از بحث ہے۔ چاہے علی ولی اللہ آسمانوں پر لکھا ہوا ہو یا لکھا ہوا نہ ہو۔ زمین پر لکھا ہوا ہو یا لکھا ہوا نہ ہو، چاند پر لکھا ہوا ہو یا لکھا ہوا نہ ہو، سورج پر لکھا ہوا ہو یا لکھا ہوا نہ ہو، درختوں کے پتوں پر لکھا ہوا ہو یا لکھا ہوا نہ ہو۔ یا ان چیزوں کے اوپر لکھا جا سکتا ہو یا نہ لکھا جا سکتا ہو۔

اور چاہے اس کا مطلب یہ بھی ہرگز نہ ہو کہ باختلاف الفاظ و معنی و مطلب جو کچھ ساق عرش پر لکھا ہوا ہے یا بہشت کے درختوں کے پتوں پر لکھا ہوا۔ یا آسمانوں پر اور زمین پر اور سورج پر اور چاند پر اور پہاڑوں پر اور درختوں پر اور دریاؤں کے سرچشموں پر لکھا ہوا ہے وہ اذان میں کہنے کے لئے ہے، یا اذان میں کہنے کے لئے نہیں ہے۔

اور چاہے امام جعفر صادق علیہ السلام کی احتجاج طبری کی دونوں روایتوں کا مطلب بھی جو امام کی طرف منسوب ہونے کے باوجود باہم مختلف ہیں۔ یہ ہو کہ جب تم اپنے عقیدے کا اظہار کے لئے لا الہ الا اللہ کا اقرار کرو تو ساتھ ہی محمد رسول اللہ کا اقرار بھی کرو اور جب محمد رسول اللہ کا اقرار کرو تو علی ولی اللہ یا علی امیر المومنین کا بھی اقرار کرو۔ اور چاہے یہ مطلب نہ ہو۔ اور چاہے اس سے مراد اذان میں اس کا کہنا ہو یا اس کا کہنا مراد نہ ہو۔ بہر حال یہ بحث ہمارے موضوع سے خارج ہے کیونکہ نہ تو مرزا عبد الرسول احقاقی کی کتاب ”ولایت از دید گاہ قرآن“ کا یہ موضوع ہے اور نہ ہی ہماری اس کتاب یعنی ”ولایت قرآن کی نظر میں“ کا یہ موضوع ہے کہ اذان میں اسے کہنا چاہئے یا نہیں کہنا چاہئے۔ کیونکہ مرزا عبد الرسول احقاقی کی کتاب ”ولایت از دید گاہ قرآن“ کا موضوع یہ ہے کہ آیہ مجیدہ ”انما ولیکم“ میں جس ولایت کا ذکر ہے وہ حضرت علی کی ولایت مطلقہ کلیہ الیہ ہے جو ”ما سوی اللہ بلا استثناء شئی“ پر ہے۔ ازل تا ابد ہے۔ ”من مبداء الوجود الی آخر مراتب الشہود“ ہے۔ ”علی حد ربوبیتہ“ ہے اور ”من اللزۃ الی اللزۃ“ کے لئے ہے۔ جسے وہ ولایت تکوینی کا اعلان کہتے ہیں۔ یعنی اس ولایت کا مطلب یہ ہے کہ حضرت علی ہی خلق کرتے ہیں رزق دیتے ہیں مارتے ہیں جلاتے ہیں عمریں تقسیم کرتے ہیں اور ساری کائنات کے امور کی تدبیر کرتے ہیں ان کاموں کو ازل سے وہی کر رہے ہیں اور ابد تک وہی ان کاموں کو انجام دیتے رہیں گے۔

اور ہماری کتاب ”ولایت قرآن کی نظر میں“ کا موضوع یہ ہے کہ پیغمبر اکرم نے آیہ مجیدہ ”انما ولیکم“ کے ذریعہ خدا کے حکم سے حضرت علی کو اپنے بعد اپنا خلیفہ اپنا جانشین لوگوں پر اپنی اور خدا کی طرف سے ان کا ولی، ان کا حاکم، ان کا فرمانروا، ان کا امیر، ان کا آقا اور ان کا مولا مقرر کیا تھا۔ اور حضرت علی ”من مبداء الوجود“ یا ازل سے تو کیا خود پیغمبر کی اس دنیا کی حیات کے زمانے میں بھی اہل ایمان کے حاکم و فرمانروا نہ تھے، بلکہ وہ خود پیغمبر کے محکوم و مطیع و عقاد و فرمانبردار تھے، بلکہ حضرت علی سے بڑھ کر پیغمبر کا مطیع و متقاد و فرمانبردار اور کوئی نہ تھا۔

البتہ پیغمبر نے اپنے بعد کے لئے ان کو مومنین کا ولی و امیر و حاکم و فرمانروا مقرر کر

کے تمام اہل ایمان کو ان کا محکوم و مطیع و منقاد قرار دیا تھا۔ اور ان کی اطاعت کو مومنین کے اوپر فرض قرار دیا تھا۔ اور اس آیت کا حضرت علی کی ولایت تکوینی یعنی خلق کرنے، رزق دینے، مارنے، جلانے، عمریں تقسیم کرنے، ساری کائنات کے امور کی تدبیر کرنے اور امور ربوبیت انجام دینے سے کوئی تعلق واسطہ نہیں ہے۔

ہم اذان میں علیا ولی اللہ کیوں کہتے ہیں؟

اس میں شک نہیں کہ احکام خداوندی کے بجالانے کی صرف دو ہی صورتیں ہیں۔ ایک صورت تو یہ ہے کہ کلمت کو قرآن و احادیث پیغمبر اور احادیث آئمہ معصومین پر کامل عبور ہو۔ اور وہ قرآن اور احادیث معصومین علیہم السلام سے استنباط کر کے صحیح حکم خدا معلوم کرنے کی صلاحیت اور ملکہ رکھتا ہو۔ لہذا وہ اپنی تحقیق و استنباط کے مطابق عمل کر سکتا ہے ایسے شخص کو اصطلاح میں مجتہد کہا جاتا ہے۔

لیکن اگر کوئی قرآن اور احادیث معصومین علیہم السلام سے استنباط کر کے صحیح حکم خدا معلوم کرنے کی صلاحیت اور ملکہ نہیں رکھتا تو اسے چاہئے کہ وہ ایسے شخص کی تقلید کرے جو قرآن و احادیث معصومین علیہم السلام سے استنباط کر کے صحیح حکم خدا معلوم کرنے کی صلاحیت رکھتا ہو، یعنی وہ مجتہد ہو۔

میں 1941ء میں جب سن بلوغ کو پہنچا تو اس وقت باب العلم اور نیشنل کالج لوگنواں سادات ضلع مراد آباد میں زیر تعلیم تھا۔ لہذا میں نے اس وقت کے مرجع تقلید آیت اللہ آقائے ابو الحسن اصفہانی کی تقلید کر کے ان کا عملیہ سبقا سبقا پڑھا۔ آقائے ابو الحسن کے بعد میں نے آقائے بروجرودی کی تقلید کی۔ آقائے بروجرودی کے بعد آقائے محسن الحکیم کی تقلید کی۔ آقائے محسن الحکیم کے بعد آقائے ابو القاسم الخوئی کی تقلید کی اور آقائے ابو القاسم الخوئی کے بعد اب میں آقائے سید علی یتانی کی تقلید میں ہوں۔

ان تمام مراجع عظام نے اذان کے 18 فصول لکھے ہیں اور سب نے بالفاظ واضح لکھا ہے کہ شہادت ثانیہ جزء اذان نہیں ہے۔ البتہ ان سب نے اس کا کہ لینا ”خوب است“ لکھا ہے یعنی اچھا ہے۔ لہذا ہم اپنے مراجع کی توضیح المسائل میں بیان کردہ مسئلہ کے

مطابق عمل کرتے ہیں۔ اور اسے ہرگز ہرگز جزء اذان نہیں سمجھتے۔

لیکن اگر واقعاً عبدالرسول اتھاقی کی تحریر کے مطابق امام نے یہ فرمایا ہو کہ ”حتماً باید بگوید“ اور اس سے مراد اذان میں کما ہو، تو یہ تو واجب ہو گیا۔ امام کہیں کہ حتماً باید بگوید اور اسے واجب نہ سمجھا جائے، تو اور کس بات کو واجب سمجھا جائے گا؟ لیکن شیعوں کی حدیث کی کسی کتاب سے یہ بات ثابت نہیں ہے، کہ آئمہ اطہار میں سے کسی نے، کبھی بھی، اسے اذان میں کما ہو، یا امام نے جب یہ کما تھا کہ ”حتماً باید بگوید“ تو کسی شیعہ نے ہی آئمہ کے زمانے میں کما ہو، ظاہر نہ صحیح چھپ کر صحیح، باہر نہ صحیح اندر صحیح، کسی ایک بھی شیعہ کے بارے میں، شیعوں کی کسی ایک بھی کتاب میں کوئی ایسی روایت نہیں ہے، جس میں یہ کما گیا ہو کہ آئمہ کے دور میں فلاں شیعہ نے اذان میں یہ کما تھا اور ایسا نہیں ہو سکتا، کہ امام کہیں اور شیعوں کو حکم دیں، کہ ”حتماً باید بگوید“ اور شیعہ اسے کبھی بھی آئمہ کے زمانہ میں اذان میں نہ کہیں۔ اور مجتہدین اسے جزء اذان نہ سمجھیں۔

اس سے ثابت ہوا کہ امام کی اس سے مراد اذان میں کما نہیں تھا۔ بلکہ امام کا اس سے مطلب یہ تھا کہ جب تم اپنا عقیدہ بیان کرو اور اپنے عقیدہ کا اظہار کرو تو لا الہ الا اللہ محمد رسول اللہ کے ساتھ علی ولی اللہ یا علی امیر المومنین (جو نبی روایت صحیح ہو) کما کرو۔ اور یہ بات ظاہر ہے کہ اس عقیدے کے اظہار سے ہی شیعوں کو شیعہ کما جاتا تھا۔

اور امام علیہ السلام کا یہ قول بالکل ایسا ہی ہے جیسا کہ ایک حدیث میں آیا ہے کہ جب تم ”اشہدان لا الہ الا اللہ واشہدان محمد رسول اللہ“ کو تو ساتھ ہی یہ بھی کہو کہ ”اشہدان الساعة آتیة لا رب فیہا وان اللہ یبعث من فی القبور۔“ یعنی میں گواہی دیتا ہوں کہ بیشک قیامت آنے والی ہے، اور یقیناً اللہ مردوں کو زندہ کر کے قبروں سے اٹھا کھڑا کرے گا، اور یہ بات مسلمہ اہل اسلام ہے، کہ پیغمبر اکرم (ص) نے اپنی تیرہ سالہ مکی زندگی میں صرف ان تین ہی عقائد کی تعلیم کی تھی، ایک توحید، دوسرے رسالت اور تیسرے قیامت۔ اور ہر اس شخص پر کہ جو دائرہ اسلام میں داخل ہوتا تھا، یہ لازم تھا کہ وہ اپنے عقیدہ کے اظہار کے لئے، توحید و رسالت کے

ساتھ قیامت کا بھی اقرار کرے۔ اور توحید کے اقرار کے ساتھ آخرت یا قیامت کا اقرار کئے بغیر کوئی شخص مسلمان نہیں ہو سکتا تھا۔ لیکن اس کے باوجود کوئی شخص اس کے اذان میں کہنے کی بات نہیں کرتا، اور نہ ہی اذان کے فصول میں وحی کے ذریعہ اسے فصول اذان میں داخل کر کے پیغمبر کو پہنچایا گیا۔ اور نہ ہی کوئی اسے اذان میں کہتا ہے، تو اس سے ثابت ہوا کہ جس طرح قیامت کے اقرار کی بات عقیدے کے اظہار کے لئے ہے، اسی طرح شہادت ٹاٹھ کے لئے ”حتما باید بگوید“ کی بات بھی عقیدے کے اظہار کے لئے ہی ہے۔ اور یہی وجہ ہے کہ پیغمبر اکرم (ص) صحابہ کرامؓ۔ آئمہ اطہار اور ان کے زمانے کے تمام علمائے ابرار اور محدثین اخیر بغیر شہادت ٹاٹھ کے ہی اذان و اقامت کہتے رہے۔ اور نمازیں پڑھتے رہے۔

جہاں تک عرش خدا پر، ساق عرش پر، کرسی پر، لوح پر، جبریل کے شہپر پر، آسمانوں پر، زمین پر، سورج پر، چاند پر، پہاڑوں پر اور دریاؤں کے سرچشموں پر لا الہ الا اللہ محمد رسول اللہ کے ساتھ علی ولی اللہ لکھے ہوئے ہونے کی بات ہے تو اول تو اس لکھے ہوئے ہونے کا مطلب یہ ہرگز نہیں ہے کہ تم اسے اذان و اقامت میں اور نماز کے تشہد میں کہا کرو جیسا کہ آج پاکستان شیخی مبلغین نے یہ سلسلہ شروع کر دیا ہے۔ بلکہ اس لکھے ہوئے ہونے کا مطلب شیخ سعدی کے اس شعر کی طرح ہو سکتا ہے کہ

ہر گیا ہے کہ از زمین روید

وحدہ لا شریک لہ گوید

یعنی تمام نباتات ہر گھاس اور ہر بوٹی جو بھی زمین سے اگتی ہے، وہ وحدہ لا شریک لہ کہتی ہوئی اس سے اپنا سر نکالتی ہے۔ اور اس کا مطلب دراصل یہ ہے کہ ساری نباتات کا اگانے والا سوائے خدائے واحد کے اور کوئی نہیں ہے، نہ یہ کہ وہ زبان سے یہ کہتی ہے۔

بحر حال ہم نے اپنی زندگی میں اب تک پانچ بزرگ ترین شیعہ مجتہدین عظام کی تقلید کی ہے۔ جن کے اسمائے گرامی ہم سابق میں لکھ آئے ہیں۔ ان میں سے کسی نے بھی شہادت ٹاٹھ کو جزء اذان و اقامت نہیں کہا۔ اور نہ ہی گذشتہ چودہ سو سال میں کسی

نے اس قسم کی جرأت کی۔ لیکن اب پاکستان میں مبلغین مذہب شیعہ اپنی نشریات میں بڑے زور شور کے ساتھ یہ کہہ رہے ہیں کہ فلاں مجتہد نے شہادت ٹاٹھ کو نہ صرف جزء اذان و اقامت قرار دے دیا ہے بلکہ نماز کے تشہد میں بھی اشہدان محمداً عبدہو رسولہ کے بعد شہادت ٹاٹھ کو تشہد کا جزء قرار دے کر اس پر عملدرآمد شروع کر دیا ہے، اور یہ سلسلہ اب پاکستان کے بے خبر کم علم اور سادہ لوح شیعہ عوام میں پھلتا چلا جا رہا ہے۔ اور ایسی باتیں محبت علی کی وجہ سے شیعہ عوام کی نظروں میں زینت پا جاتی ہیں۔

یہ بات بھی ذہن میں رہے کہ پیروان شیخ احمد احسائی میں سے وہ فرتے جو بابی بن کر اٹھے، یا بہائی بن کر ابھرے، یا رکنیہ کرمان کے عنوان سے سامنے آئے، وہ تقریباً سب کے سب ختم ہو گئے، یا گوشہ گمنامی میں چلے گئے، مگر شیعہ اتحاقیہ کویت چونکہ اجتہاد کے نام سے سامنے آئے ہیں اور ان کے سربراہ باب، یا بہاء، یا رکن رابع کہلانے کی بجائے خود کو مجتہد کہلاتے ہیں۔ اور بابی یا بہائی یا رکنیہ کہلانے کی بجائے شیعوں کے لباس میں جلوہ گر ہوتے ہیں، بلکہ صحیح شیعہ خود کو بتلاتے ہیں اور شیعیان حقہ جعفریہ اثنا عشریہ کو مقرر اور اسی قسم کے دوسرے القاب سے یاد کرتے ہیں اور شیخ احمد احسائی کے عقیدہ تفویض کو جائز تفویض بتلاتے ہیں اور اسے آل محمد کی نصیلت کے عنوان سے شیعوں میں نشر کرتے ہیں، لہذا یہ شیطان کی طرح شیعوں کو دھوکہ دینے میں بڑے کامیاب ہیں، چنانچہ روسائے شیعہ اتحاقیہ کویت کے تمام سربراہ مجتہد کے عنوان سے ہی اپنے فرتے کی سربراہی کرتے ہیں اور موجودہ سربراہ مذہب شیعہ اتحاقیہ کویت کے پیروکار جو رسائل پاکستان میں شائع کر رہے ہیں ان کی پیشانی پر نمایاں طور پر حجتہ الاسلام۔ آیت اللہ۔ الامام المصلح مرزا حسن الاسکوئی الحائری الاتحاقی لکھا ہوا ہوتا ہے۔ اور اسی لئے میں نے اپنی پہلی کتاب ”الاعتقاد الحقیہ“ میں یہ لکھا تھا کہ ہمارے بعض مجتہدین نے بھی اب چونکہ معجزہ کی بجائے ولایت تکوینی کی اصطلاح کو اختیار کر لیا ہے لہذا یہ ولایت تکوینی دو حدوں کے درمیان ہے اگر ولایت تکوینی سے کسی مجتہد کی مراد معجزہ ہی ہے اور اس کو صرف اصطلاح کے طور پر ہی اختیار کیا ہے، تو کوئی حرج نہیں ہے لیکن اگر کسی مجتہد کی مراد ولایت تکوینی سے تفویض ہے، تو مسلمہ طور پر تفویض شرک ہے اور روسائے مذہب

شیعہ اہل حقیت کی ولایت تکوینی ان کے عقیدہ تفویض کا ہی دوسرا نام ہے۔
 بہر حال ان مبلغین مذہب شیعہ اہل حقیت کی یہ باتیں پڑھ کر قرآن کریم کی ایک
 آیت بڑے زور شور کے ساتھ تنبیہ کرتی ہوئی نظر آتی ہے۔ وہ آیت سورہ توبہ میں
 اس طرح ہے۔

”اتخلوا احبارہم و رہباہم اربا با من دون اللہ و المسیح ابن مریم و
 ما امرو الا لیعبلوا الہا و احدا لا الہ الا ہو سبحانہ عما یشرکون۔“

(التوبہ: 31)

یعنی انہوں نے اللہ کو چھوڑ کر اپنے علماء اور راہبوں کو خدا بنا لیا تھا۔ اور مریم کے
 بیٹے مسیح کو بھی حالانکہ انہیں یہ حکم دیا گیا تھا کہ وہ خدائے واحد کے سوا اور کسی کی بندگی
 نہ کریں۔

سنی و شیعہ مفسرین نے اس آیت کی تفسیر میں۔ عدی بن حاتم کے واقعہ کو نقل کیا
 ہے۔ سنی مفسرین میں سے مولانا شبیر احمد عثمانی اپنی تفسیر عثمانی میں لکھتے ہیں کہ ان کے
 علماء و مشائخ جو کچھ اپنی طرف سے مسئلہ بتا دیتے، خواہ حلال کو حرام، یا حرام کو حلال کہہ
 دیتے، اس کو سند سمجھتے، کہ پس خدا کے ہاں ہمارا چھکارا ہو گیا۔ کتب ساویہ سے کچھ
 سروکار نہ رکھا تھا۔ محض اخبار و رہبان کے احکام پر چلتے تھے۔ اور ان کا یہ حال تھا کہ
 تھوڑا سا مال یا جاہی فائدہ دیکھا، اور حکم شریعت کو بدل ڈالا۔ جیسا کہ دو تین آیتوں کے
 بعد مذکور ہے۔ پس جو منصب خدا کا تھا یعنی حلال و حرام کی تشریح وہ علماء و مشائخ کو
 دے دیا گیا تھا۔ اس لحاظ سے فرمایا کہ انہوں نے عالموں اور درویشوں کو خدا ٹھہرا لیا تھا۔
 نبی اکرمؐ نے عدی بن حاتم کے اعتراض کا جواب دیتے ہوئے اسی طرح کی تشریح فرمائی
 ہے۔ اور حضرت حذیفہ سے بھی ایسا ہی منقول ہے۔

یہ تو تھا اہل سنت کی تفسیر عثمانی کا بیان۔ اب شیعہ تفسیر کا بیان ملاحظہ ہو۔

تفسیر مجمع البیان میں روایت ہے کہ جس وقت یہ آیت نازل ہوئی۔ ”اتخلوا

احبارہم و رہباہم اربا با من دون اللہ“

”یعنی انہوں نے خدا کو چھوڑ کر اپنے علماء اور اپنے راہبوں کو خدا بنا لیا ہے۔“ تو

عدی بن حاتم نے عرض کیا یا رسول اللہ ہم ان کی عبادت تو نہیں کیا کرتے تھے۔ فرمایا کیا

ایسا نہ ہوتا تھا کہ جس چیز کو ان کا جی چاہتا تھا اس کو حلال قرار دے دیتے تھے۔ اور جس کو جی چاہتا تھا حرام قرار دیتے تھے اور تم ان کی بات تسلیم کر لیتے تھے۔ انہوں نے عرض کی ایسا تو ضرور ہوتا تھا۔ فرمایا عبادت سے بس یہی مراد ہے۔

تعب ہے ان مجتہدین پر۔ جن کا نام زیادہ تر مبلغین شیعہ سے ہی سننے میں آیا ہے۔ کہ انہوں نے کس طرح چودہ سو سال کے بعد نہ صرف اذان و اقامت میں شہادت ثلاثہ کو جزء اذان کہا، بلکہ تشهد میں بھی، نماز کے اندر اسے تشهد کا جزء قرار دے دیا۔ جو بات چودہ سو سال سے بزرگ ترین شیعہ علماء و محدثین و فقہاء و مجتہدین، عظام کو معلوم نہ ہوئی، وہ انہوں نے کیسے لکھ دی۔ کیا ان پر اب شیخ احمد احسانی کی طرح تازہ وحی آئی ہے، یا خدا نے اب انہیں شرعی عبادات میں مداخلت کا حق دے دیا ہے۔

تجربہ اور مشاہدہ سے جو بات سامنے آئی ہے وہ یہ ہے کہ شیخی حضرات جو حتماً مفوضہ ہیں، اور شیخ احمد احسانی کا فلسفہ اپنانے کی وجہ سے شیخی کہلاتے ہیں، یا شیخی کہے جاتے ہیں، کا ہمیشہ سے یہ طریقہ کار رہا ہے کہ وہ شیعوں میں شیعہ کہلاتے ہوئے بدعات کو رواج دیتے ہیں اور بڑی سرگرمی کے ساتھ ان بدعات کو پھیلاتے ہیں اور جب وہ بدعت اچھی طرح پھیل جاتی ہے تو شیعہ حقہ جعفریہ اثناء عشریہ کے مجتہدین کے بھی بس کی بات نہیں رہتی اور وہ بھی اس کے سامنے ہتھیار ڈال کر، کم از کم اس کی مخالفت کرنے سے پہلو ہتی کرتے ہیں، اور ایسے الفاظ کے ساتھ اس کی تائید کر دیتے ہیں، جس سے ان کے خیال کے مطابق ان کی گرفت نہ ہو۔ البتہ شیعہ حقہ جعفریہ اثناء عشریہ کے ایسے عظیم فقہاء بھی گذرے ہیں جنہوں نے ایسی بدعات کی دو ٹوک مذمت کی ہے، لیکن شیخی حضرات ان کو شیعوں میں بدنام کرنے میں کوئی کسر اٹھا نہیں رکھتے۔

بہر حال ہمیں اس بحث میں پڑنے کی ضرورت نہیں تھی لیکن چونکہ مرزا عبدالرسول احناف نے اس مطلب کو بھی یعنی اذان میں اشہدان علیا ولی اللہ کہنے کو بھی حضرت علی کی ولایت مکتوبی اور ولایت مطلقہ کلیہ الہیہ کے عقیدہ کے اظہار کے لئے ضروری سمجھتے ہوئے اپنی کتاب میں بیان کیا ہے۔ لہذا ہمیں بھی اس پر قدرے تفصیل سے لکھنا پڑا۔ تاکہ معلوم ہو جائے کہ علی (ع) کے ولی اللہ ہونے کی گواہی میں، عقیدے کی کوئی بات نہیں ہے، لیکن چونکہ روسائے مذہب شیعہ اس کے معنی مراد اپنے

عقیدہ تفویض کے مطابق لیتے ہیں، لہذا وہ اس کے کہنے پر زور دیتے ہیں اور اسی لئے انہوں نے اس کو اپنی کتاب میں بیان کیا ہے ورنہ اذان میں علیا ولی اللہ کہنا ان کی کتاب کا موضوع نہیں تھا۔

روسائے شیخیہ کی ولایت تکوینی یا ولایت مطلقہ کلیہ سے کیا مراد ہے؟

مذکورہ موضوع کو سمجھنے کے لئے ضروری ہے کہ پہلے یہ عرض کر دیا جائے کہ آئمہ اطہار اور جملہ شیعہ علمائے ابرار کے نزدیک غلو کفر ہے اور تفویض شرک ہے۔ اور تفویض کا عقیدہ رکھنے والے، آئمہ اطہار اور جملہ شیعہ علمائے ابرار کے نزدیک مشرک سمجھے جاتے ہیں۔ اور تفویض کا سادہ الفاظ میں مطلب یہ ہے کہ خداوند تعالیٰ نے آئمہ اطہار کو پیدا کرنے کے بعد تمام امور تکوین یعنی خلق کرنے رزق دینے، مارنے اور جلانے، عمریں تقسیم کرنے، اور ساری کائنات کے امور کی تدبیر کرنے کا کام آئمہ اطہار کے سپرد کر دیا ہے۔ اور اس کے بعد سے تمام کام وہی انجام دیتے ہیں۔

مفوضہ نے یہ عقیدہ معصومین علیہم السلام کے معجزات دیکھ کر قائم کیا تھا۔ غالی چونکہ علی (ع) کو خدا مانتے تھے، لہذا وہ تمام خدائی کاموں کو ان کی طرف منسوب کرتے تھے۔ اور ان باتوں کی نسبت بھی خود علی کی طرف دیتے تھے، کہ یہ علی نے کہا ہے کہ ہواؤں کا چلانے والا میں ہو۔ وریاؤں کا بہانے والا میں ہوں۔ درختوں کا اگانے والا میں ہوں وغیرہ جب خود حضرت علی نے اس غلو کا عقیدہ رائج کرنے والے کو خود علی نے آگ میں جلا کر موت کی سزا دے دی تو اس کے ماننے والے علی (ع) کو خدا ماننے کی بجائے، ان کو خدا کی مخلوق تو ماننے لگ گئے، لیکن انہوں نے یہ عقیدہ قائم کر لیا کہ خدا نے بس صرف حضرت علی کو خلق کیا، اور ان کو خلق کرنے کے بعد سب کام ان کو سپرد کر دیے، اور خدا کی طرف سے جو کچھ کرتے ہیں وہی کرتے ہیں۔ اس طرح غالیوں کے حضرت علی کی طرف منسوب کردہ اقوال جوں کے توں ان کے کام آ گئے۔ بالفاظ دیگر پہلے یہ عقیدہ رکھتے تھے کہ حضرت علی کی طرف منسوب ان الفاظ کا مطلب کہ ہواؤں کا

چلانے والا میں ہوں، دریاؤں کا بہانے والا میں ہو، درختوں کا اگانے والا میں ہوں، یہ ہے کہ علی خدا ہیں اور یہ بات انہوں نے خدا ہونے کی حیثیت سے کہی ہے۔ لیکن جب انہوں نے علی (ع) کو خدا کی مخلوق مان لیا اور یہ عقیدہ اپنا لیا کہ خدا نے ان کو پیدا کر کے سب کام ان کو سپرد کر دیئے ہیں۔ تو وہ حضرت علیؑ کی طرف غالیوں کے منسوب کردہ اقوال کا مطلب یہ لینے لگے، کہ خدا نے انہیں یہ کام تفویض کر دیئے ہیں، لہذا ہواؤں کا چلانے والا میں ہوں، اور دریاؤں کا بہانے والا میں ہوں، اور درختوں کا اگانے والا میں ہوں، کا مطلب یہ ہے کہ یہ کام حضرت علیؑ نے خدا کی طرف سے سپرد ہونے کی حیثیت سے انجام دیئے ہیں۔ لہذا ابتداء میں اس قسم کی روایات صرف حضرت علیؑ کی طرف نسبت دے کر گھڑی گئیں۔ لیکن آگے چل کر آئمہ اطہار کا دور آیا اور عقیدہ تفویض نے کچھ سادہ لوح شیعہ عوام کو متاثر کر لیا اور بارہ اماموں کو ماننے والے شیعوں میں سے بھی، کچھ نے عقیدہ تفویض اختیار کر لیا، تو انہوں نے حضرت علیؑ کے ساتھ تمام آئمہ اطہار کو بھی شامل کر لیا۔ اور مفوضہ کے اس گروہ نے آئمہ اطہار کی طرف نسبت دے کر ایسی ایسی روایات گھڑیں کہ خود آئمہ اطہار ان کو سن کر لرز اٹھے اور ان سے برملا برات کا اظہار کیا۔ آئمہ اطہار کے دور کے مفوضہ کی گھڑی ہوئی روایات کی شناخت یہ ہے کہ وہ ان کے ساتھ اپنی طرف سے باذن اللہ کا لفظ پڑھا دیتے تھے۔ ان روایات کے چند نمونے ہم نے خود موسیٰ اسکوئی کی کتاب احقاق الحق سے اپنی کتاب العقائد الحقہ میں نقل کئے ہیں۔ اور ان کے چند نمونے اس کتاب میں بھی نقل کئے ہیں جن کا وضعی اور من گھڑت ہونا اظہر من الشمس ہے۔ اور ان روایات میں باذن اللہ کے لفظ کی موجودگی اس بات کا بین ثبوت ہے کہ وہ مفوضہ جن سے آئمہ اطہار نے شدت کے ساتھ برات کا اظہار کیا ہے۔ تفویض استقلال کے قائل نہیں تھے بلکہ عقیدہ تفویض کے ساتھ باذن اللہ کہتے تھے لہذا شیخہ احتاقیہ کویت کا یہ کہنا قطعی غلط ہے کہ وہ مفوضہ جن سے آئمہ نے برات کا اظہار کیا ہے وہ تفویض استقلال کے قائل تھے۔

تیرھویں صدی ہجری تک عقیدہ تفویض کے لئے مفوضہ کی گھڑی ہوئی مذکورہ روایات ہی کام دیتی رہیں لیکن تیرھویں صدی ہجری میں شیخ احمد احسائی نے۔ جو مفوضہ سے تعلق رکھتا تھا۔ عقیدہ تفویض کو مدلل کرنے کے لئے، فلسفہ یونان میں تھوڑی تبدیلی

کر کے علل اربعہ کے نام سے ایک جدید فلسفہ پیش کیا۔ جسے اس نے شرح زیارت اور شرح فوائد میں بڑی تفصیل کے ساتھ بیان کیا ہے اور رئیس مذہب شیخہ احتاقیہ کویت مرزا موسیٰ الاسکوئی نے اپنی کتاب احقاق الحق میں اس کی تائید میں ایک مفصل مقالہ ”المقالہ الخامسة فی العلل الاربعہ لجميع الاشیاء“ کے عنوان سے تحریر کیا۔ چنانچہ اس کے آغاز میں لکھتا ہے۔

”اعلم ان من المعلوم انه لا يوجد شئ فی الارض ولا فی السماء الا بعلة
الاربعه“ (احقاق الحق: 223)

یعنی معلوم ہونا چاہئے کہ یہ بات ایک حقیقت ہے کہ نہ تو زمین میں اور نہ ہی آسمان میں کوئی چیز ایجاد نہیں ہو سکتی جب تک کہ چار چیزیں موجود نہ ہوں اور وہ چار علتیں یہ ہیں۔

1: علت فاعلی 2: علت مادی 3: علت غائی 4: علت صوری

شیخ احمد احسائی اور تمام روسائے شیخہ یہ کہتے ہیں کہ محمد و آل محمد علیہم السلام ہی ساری کائنات کے لئے علل اربعہ ہیں، یعنی علت فاعلی بھی وہی ہیں۔ علت مادی بھی وہی ہیں، علت غائی بھی وہی ہیں، اور علت صوری بھی وہی ہیں، بالفاظ دیگر ساری کائنات کے خالق بھی وہی ہیں، اور ساری کائنات جس مادہ سے بنی وہ مادہ بھی وہی ہیں۔ اور کائنات کی غرض و غایت بھی وہی ہیں۔

حجتہ الاسلام السید محمد حسین المرعشی الشیرستانی نے اپنی کتاب ”تریاق الفاروق“ میں تفصیل کے ساتھ علل اربعہ کا رد و ابطال فرمایا ہے۔ اور ہم نے بھی اپنی کتاب العقائد الحقیہ میں علل اربعہ کا تفصیل کے ساتھ رد و ابطال کیا ہے۔
شیخ احمد احسائی کے فلسفہ کے مطابق انہوں نے تمام مخلوق کو آٹھ طبقات میں تقسیم کیا ہے۔

نمبر 1: پہلا طبقہ محمد و آل محمد (ص) کا نور ہے جو خدا کے نور میں سے اس طرح نکلا جس طرح سورج میں سے اس کی شعاعیں نکلتی ہیں۔

نمبر 2: دوسرا طبقہ انبیاء کا نور ہے جو محمد و آل محمد (ص) کے نور میں سے اس طرح نکلا جس طرح سورج میں سے اس کی شعاعیں نکلتی ہیں۔

نمبر 3: تیسرا طبقہ انسانوں کا نور ہے جو انبیاء کے نور میں سے بطریق مذکور نکلا۔

نمبر 4: چوتھا طبقہ جنوں کا نور ہے جو انسانوں کے نور میں سے بطریق مذکور نکلا۔

نمبر 5: پانچواں طبقہ فرشتوں کا نور ہے جو جنوں کے نور میں سے بطریق مذکور نکلا۔

نمبر 6: چھٹا طبقہ حیوانوں کا نور ہے جو فرشتوں کے نور میں سے بطریق مذکور نکلا۔

نمبر 7: ساتواں طبقہ نباتات کا نور ہے جو حیوانوں کے نور میں سے بطریق مذکور نکلا۔

نمبر 8: آٹھواں طبقہ جمادات کا نور ہے جو نباتات کے نور میں سے بطریق مذکور نکلا۔

یہ فرضی و قیاسی و من گھڑت فلسفہ پیش کر کے، جسے انہوں نے فلسفہ یونان میں تھوڑی سی تبدیلی کر کے جدید رنگ دیا ہے، شیخ احمد احسائی اور اس کی پیروی کرنے والے تمام روسائے مذہب شیخہ احتقاقیہ کویت یہ کہتے ہیں کہ چونکہ سب سے پہلے خدا کے نور میں سے محمد و آل محمد (ص) کا نور نکلا ہے، اور باقی کے تمام طبقات کے نور محمد و آل محمد کے نور میں سے نکلے ہیں۔ لہذا محمد و آل محمد ہی تمام کائنات کی علت فاعلی ہیں یعنی وہی تمام کائنات کے خالق و رازق و مدبر اور مقام ربوبیت پر فائز ہیں چنانچہ وہ محمد و آل محمد (ص) کو اپنے اس فرضی و قیاسی و من گھڑت اور بے بنیاد فلسفہ کے ماتحت ساری کائنات کی علت فاعلی قرار دینے کے بعد اپنے عقیدہ تفویض کو حسب ذیل طریقوں سے ثابت کرتے ہیں۔

نمبر 1: منفوضہ کی جعلی و وضعی و من گھڑت روایات کو دلیل کے طور پر پیش کر کے اپنے فلسفہ پر چپکاتے ہیں۔

نمبر 2: ان صحیح احادیث کو جن میں آئمہ اطہار علیہم السلام نے تفویض کی سختی کے ساتھ نفی فرمائی ہے، تاویل کر کے یہ کہتے ہیں کہ تفویض کی اس نفی سے مراد بالاستقلال تفویض ہے اور ہم جس تفویض کے قائل ہیں وہ غیر استقلالی یعنی خدا داد طاقت کے ذریعہ اور اس کے اذن سے ہے۔

نمبر 3: قرآنی آیات کے معانی لغت اور سیاق و سباق سے بالکل ہٹ کر اپنے عقیدہ اور نظریہ تفویض کے ماتحت کر کے اپنے مدعا کو ثابت کرتے ہیں۔
اب ہم مذہب شیخیہ کی ان تینوں طریقوں سے اپنا مدعا کو ثابت کرنے کی مثالیں ذیل ہیں پیش کرتے ہیں۔

منفوضہ کی من گھڑت روایات سے استدلال

اگرچہ ہم نے اپنی کتاب العقائد الحقہ میں صفحہ 245 تا 258 پر موسیٰ اسکوئی کی کتاب احقاقی الحق سے منفوضہ کی ان من گھڑت روایات کے عکس و ہدیئے ہیں جن کو شیخ احمد احسائی اور موسیٰ اسکوئی نے دلیل کے طور پر پیش کیا ہے۔ لیکن چونکہ یہ کتاب مرزا عبدالرسول احقاقی کی کتاب ”ولایت از دید گاہ قرآن“ کا رد و ابطال ہے لہذا اس میں ان کی کتاب سے بھی ایک استدلال ہدیہ قارئین کیا جاتا ہے۔

مرزا عبدالرسول احقاقی اپنی مذکورہ کتاب میں ”ولایت چہارہ معصومین برفرشتگان“ کے عنوان کے تحت لکھتے ہیں۔

شرح زیارت شیخ احمد احسائی، اعلیٰ اللہ مقامہ، روایت از مقلد است، می گوید روزی مولایم امیر المومنین بہ من فرمود شمشیر مرا بیاور من شمشیر را آوردم و حضرت آن را بر زانوں نهاد و بر آسمان عروج فرمود من آن بزرگوار را می نگریستم تا این کہ از نظر من یلید شد نزدیک ظهر ہوو کہ دیدم از آسمان فرود آمد در حالیکہ قطرات خون از شمشیرش می چکید عرض کردم ای آقای من کجا بوید فرمود: جمعی در عالم بالا می جنگیدند رفتیم و انجا را از وجو آنان پاک کردم: گفتم اے مولای من! آیا رسیدگی بہ امور عالم بالا نیز یا شما است حضرت فرمود اے پسر اسود من حجت خدا بر ہمہ مخلوقات او، در آسمانها وزمینم و در آسمانها فرشتہ قدم از قدم بدون اجازتہ من بر نمی وارد و آنها کہ در بارئہ ولایت من شک می کنند اہل باطل اند

(ولایت از دید گاہ قرآن: 83-84)

یعنی شیخ احمد احسائی اعلیٰ اللہ مقامہ کی شرح زیارت میں مقداد سے روایت ہے۔ وہ کہتا ہے کہ ایک دن میرے آقا امیر المومنین نے مجھ سے فرمایا کہ میری شمشیر لے آؤ۔ میں شمشیر لے آیا۔ تو حضرت نے اس کو اپنے زانو پر رکھ لیا اور آسمان پر چڑھ گئے۔ میں ان بزرگوار کو دیکھتا رہا۔ یہاں تک کہ وہ میری نظروں سے غائب ہو گئے جب ظہر کا وقت ہوا، تو میں نے دیکھا کہ آپ آسمان سے نیچے اتر آئے ہیں۔ اور آپ کی تلوار سے خون کے قطرے ٹپک رہے تھے۔ میں نے عرض کی اے میرے آقا آپ اب تک کہاں رہے۔ آپ نے فرمایا عالم بالا میں کچھ گروہوں کے درمیان جنگ چھڑ گئی تھی۔ لہذا میں نے وہاں جا کر اس جگہ کو ان کے وجود سے پاک کر دیا، میں نے کہا اے میرے آقا۔ کیا عالم بالا کے امور کا طے کرنا بھی آپ ہی کے ذمہ ہے۔ حضرت نے فرمایا اے پراسود میں آسمانوں اور زمین میں اس کی تمام مخلوقات پر خدا کی حجت ہوں اور آسمانوں میں کوئی فرشتہ میری اجازت کے بغیر قدم سے قدم نہیں اٹھا سکتا اور جو لوگ میری ولایت کے بارے میں شک کریں وہ اہل باطل ہیں۔

یہ روایت جس سے شیخ احمد احسائی نے بھی اور اس کی پیروی کرنے والے تمام روسائے شیعہ نے استدلال کیا ہے۔ بچند وجوہ مفوضہ کی جعل کردہ من گھڑت جھوٹی اور باطل ہے۔

نمبر 1: یہ روایت مرزا عبدالرسول اتھاقی نے (ولایت چہار درہ معصومین بر فرشتگان) کے عنوان کے تحت لکھی ہے۔ اس سے واضح طور پر ثابت ہے کہ مرزا عبدالرسول اتھاقی اس روایت سے چہار درہ معصومین (ع) کی فرشتوں پر ولایت ثابت کر رہے ہیں۔ لہذا اس میں کئی باتیں غور طلب ہیں۔

پہلی بات تو یہ ہے کہ عالم بالا میں ان فرشتوں نے جو اس روایت کے مطابق امیر المومنین کی اجازت کے بغیر قدم سے قدم نہیں اٹھاتے، آپس میں جنگ کرنے کے لئے قدم کیسے اٹھا لئے؟ اگر وہ مولا کی اجازت سے آپس میں جنگ کر رہے تھے، تو مولا کا اجازت دینے کے بعد جا کر قتل کرنا ظلم ہے۔ اور اگر وہ مولا کی اجازت کے بغیر ہی جنگ کر بیٹھے تو مولا کا یہ کتنا غلط ہو جاتا ہے کہ کوئی فرشتہ میرے حکم کے بغیر قدم سے قدم

نہیں اٹھاتا۔

دوسری بات یہ ہے کہ قرآن کریم میں خدا یہ فرماتا ہے کہ ”لا یسبقونہ بالقول وہم بامرہ یعملون“ (الانبیاء: 27)

یعنی فرشتے تو خدا کی کسی بات پر سبقت نہیں کرتے اور خدا انہیں جو کچھ حکم دیتا ہے بس وہ وہی کرتے ہیں۔ اور اس آیت اور دوسری بہت سی آیات و روایات سے ثابت ہوتا ہے کہ فرشتے معصوم ہوتے ہیں اور وہ آپس میں ایسی جنگ نہیں کر سکتے، کہ جس سے ان کا قتل واجب ہو جائے۔ اگر وہ ایسے گناہ کے مرتکب ہوئے تھے کہ امیر المومنین پر ان کا قتل واجب ہو گیا تھا، تو ماننا پڑے گا کہ وہ فرشتے معصوم نہیں تھے بلکہ کافر تھے۔ کیونکہ امیر المومنین کسی معصوم کو قتل نہیں کر سکتے تھے۔ اور ہم نے اپنی کتاب الاعتقاد الحقیہ میں شیخ احمد احسائی کی شرح زیارت سے یہ ثابت کیا ہے کہ شیخ کے فلسفہ کے مطابق فرشتے بھی مومن و کافر ہوتے ہیں چنانچہ اس نے واضح الفاظ میں بھی مومن فرشتے اور کافر فرشتے لکھا ہے۔ مومن فرشتوں سے تو خدا نیک کاموں کا نظام چلاتا ہے اور کافر فرشتوں سے برے کاموں کا نظام چلاتا ہے۔ اور فرشتوں کی نوع میں کافر فرشتوں کا نظریہ صرف شیخ احمد احسائی کے فلسفہ اور عقیدے کی پیداوار ہے۔ ورنہ مذہب اسلام اس نظریہ سے قطعی طور پر بری اور بیزار ہے۔ پس چونکہ ختم فرشتے کافر نہیں ہوتے لہذا ان کے قتل کرنے کا افسانہ لازمی طور پر مفوضہ کا گھڑا ہوا ہے۔ اور مفوضہ نے تیرہویں صدی ہجری میں مذہب شیعہ کی صورت اختیار کر لی ہے۔ لہذا اب وہ اس نظریہ کو پھیلانے میں مصروف ہیں۔

تیسری بات جو قابل غور ہے وہ یہ ہے کہ فرشتوں میں خون نہیں ہوتا۔ اور نہ ہی ان کا جسم ایسا ہے جسے قتل کیا جاسکے، لہذا شمشیر سے خون نچکنے کی بات اور فرشتوں کو قتل کرنے کی بات ناممکن الوقوع ہے۔

چوتھی بات جو اس روایت میں قابل غور ہے، وہ یہ ہے کہ اس میں امیر المومنین کی طرف نسبت دے کر یہ کہا گیا ہے کہ کوئی فرشتہ میری اجازت کے بغیر قدم سے قدم نہیں اٹھا سکتا۔

مگر پیغمبر اکرم کے بارے میں قرآن یہ کہتا ہے کہ جب پیغمبر اکرم نے ایک دفعہ

جبرئیل سے دیر میں آنے کا سبب پوچھا تو جبرئیل نے خدا کے حکم سے یہ جواب دیا کہ :-
 ”وما ننزل الا بامر ربک لہما بین ایدینا وما خلفنا وما بین ذالک
 وما کان ربک نسیا“ (مریم: 64)

یعنی ہم نہیں اترتے مگر صرف تیرے رب کے حکم سے ہمارے آگے جو کچھ ہو گا وہ
 بھی اس کے حکم سے ہو گا۔ اور اس سے پیچھے جو کچھ ہو گا وہ بھی اسی کے حکم سے تھا اور
 ان دونوں کے درمیان زمانہ حال میں جو کچھ ہے وہ بھی اسی کے حکم سے ہے۔ اور تیرا
 رب بھولنے والا نہیں ہے۔

یہ جواب ہے وہ جو اللہ نے وحی کے ذریعہ جبرئیل کو سکھایا کہ تم پیغمبر کے اس سوال
 کے جواب میں یہ کہو۔ حاصل کلام یہ ہے کہ ہم تو خدا کے حکم کے تابع فرمان ہیں، اس
 کے حکم کے بغیر ایک پر بھی نہیں بلا سکتے، ہمارا چڑھنا اترنا سب اسی کے حکم سے ہے، وہ
 اپنی مصلحت اور حکمت کاملہ سے جب مناسب سمجھتا ہے، ہمیں نیچے اترنے کا حکم دیتا ہے،
 وہی جانتا ہے کہ فرشتے کو پیغمبر کے پاس کس وقت بھیجنا ہے یعنی معظم ترین پیغمبر کو بھی یہ
 اختیار نہیں ہے کہ کسی فرشتے کو جب چاہے اپنے پاس بلا لے۔ اور جب اشرف ترین و
 افضل ترین و معظم ترین پیغمبر کو، جو چارہ معصومین (ع) میں سب سے بزرگ ہیں یہ
 اختیار نہ ہو، تو فرشتوں پر حکم چلانا اور فرشتوں کا قدم سے قدم نہ اٹھانا کسی اور کے
 اختیار میں کیسے ہو سکتا ہے؟

قارئین محترم! روسائے شیعیہ مفوضہ کی ان گھڑی ہوئی روایات کو، جو خالص عقیدہ
 تفویض کو ثابت کرنے کے لئے گھڑی گئی ہیں۔ ولایت تکوینی یا ولایت مطلقہ کلیہ الہیہ کے
 نام سے۔ اور فضائل کے عنوان سے، شیعوں کی نظروں میں زینت دے کر، بہت سے
 شیعوں کے ذہنوں میں بٹھا چکے ہیں اور شیطان کا وہ کام کہ ”لا زینن لہم فی
 الارض“ میں زمین میں غلط اور باطل باتوں کو ان کی نظروں میں زینت دے دوں گا،
 روسائے مذہب شیعیہ اور مبلغین مذہب شیعیہ نے سنبھال لیا ہے، اور اس طرح وہ بہت
 سے شیعوں کو گمراہ کر چکے ہیں۔

نمبر 2: صحیح روایات سے غلط استدلال

مرزا عبدالرسول احقاقی کے جد امجد اور مرزا حسن احقاقی کے والد بزرگوار مرزا موسیٰ اسکوئی نے اپنی کتاب احقاق الحق کے صفحہ 391 سے صفحہ 394 تک تفویض کی مطلق نفی کے بارے میں پانچ روایات نقل کی ہیں۔ اور انہوں نے ان کی صحت سے انکار نہیں کیا ہے۔ اور خود بانی مذہب شیخہ، شیخ احمد احسائی نے بھی مذکورہ احادیث کو یہ تسلیم کرتے ہوئے کہ ان احادیث میں تفویض کی مطلق نفی وارد ہوئی اپنی کتاب شرح زیارت کے صفحہ 292 اور صفحہ 293 پر انہیں نقل کیا ہے۔

لیکن موسیٰ اسکوئی مذکورہ احادیث نقل کرنے کے بعد پھر اپنی اسی خیال بانی قیاس آرائی، تک بندی اور انتہائی ڈھٹائی کے ساتھ اپنے گمان سے کام لیتے ہوئے یوں کہتا ہے کہ :-

”جب ایک مشنف ان اخبار و احادیث میں تعصب کو چھوڑ کر وقت نظر کے ساتھ غور کرے گا تو وہ یہ جان لے گا کہ یہ احادیث اس تفویض حق کے منافی نہیں ہیں جن کے ہم قائل ہیں۔ بلکہ ان سب سے وہی تفویض ظاہر ہوتی ہے جو معروف ہے، اور وہ تفویض استقلالی ہے۔ مرزا موسیٰ اسکوئی کی احقاق الحق کی عبارت اس طرح ہے۔

”فالمنصف اذا نظر فی هذه الاخبار بعین الدقة والا اعتبارا وجانب التعصب والا غیار، عرف بلا غبار انها لا تنا فی ما ذکرنا من التفویض الحق، بل کلها ظاهرة فی التفویض المتعارف عندالعرف و هو الاستقلال۔“

(احقاق الحق: 394)

مرزا موسیٰ اسکوئی کے اس بیان کے مطابق تفویض دو طرح کی ہے ایک ان کی تفویض جسے وہ حق کہتے ہیں اور دوسری تفویض باطل۔ وہ یہ تسلیم کرتے ہیں کہ وہ تفویض جو باطل ہے، وہ تفویض استقلالی ہے۔

اب ہم قارئین کے ملاحظہ کے لئے ان احادیث میں سے جو شیخ احمد احسائی نے شرح زیارت میں اور مرزا موسیٰ اسکوئی نے اپنی کتاب احقاق الحق میں نقل کی ہیں۔ اور

انہیں صحیح قرار دیا ہے اور ان کی صحت سے انکار نہیں کیا ہے، نمونہ کے طور پر ایک حدیث نقل کرتے ہیں، جس سے آپ پر یہ عیاں ہو جائے گا کہ اس حدیث میں امور تکوین کے لئے غیر استقلالی تفویض کی نفی ہے یا استقلالی تفویض کی نفی ہے۔
مرزا موسیٰ اسکوئی تفویض کی مطلق نفی کے بارے میں احادیث نقل کرتے ہوئے لکھتے ہیں۔

وما فی البحار و عیون اخبار الرضا۔ روی عن یاسر الخادم قال: قلت للرضا (ع) ما تقول فی التفویض؟ فقال: ان الله تبارک و تعالیٰ فوض الی نبیه صلی الله علیه و آله امر دینہ فقال: "ما انا کم الرسول فخلوه و ما نہا کم عنہ فانتهوا" فاما الخلق و الرزق فلا، ثم قال علیه السلام: ان الله عزوجل خالق کل شیء و هو یقول عزوجل: "النی خلقکم ثم رزقکم ثم یمیتکم ثم یجسیکم هل من شرکاء لکم من یفعل من ذالکم من شیء سبحانہ و تعالیٰ عما یشرکون، انتہی۔

(اختاق الحق: 394)

یعنی تفویض کی مطلق نفی کے بارے میں ایک وہ حدیث ہے جو بحار الانوار میں اور عیون اخبار الرضا میں یا سر خادم سے مروی ہے وہ بیان کرتا ہے کہ میں نے امام رضا علیہ السلام سے پوچھا کہ آپ تفویض کے بارے میں کیا فرماتے ہیں تو آپ نے ارشاد فرمایا کہ : اللہ تبارک و تعالیٰ نے اپنے نبی صلی اللہ علیہ و آله کو اپنے دین کے امور سپرد فرمائے ہیں چنانچہ ارشاد خداوندی ہے کہ جو کچھ رسول تمہیں حکم دے اسے لے لو اور جس سے وہ تمہیں منع کرے، اس سے رک جاؤ۔ رہا خلق و رزق کا معاملہ تو یہ اس نے ہمیں سپرد نہیں کیا ہے۔ اس کے بعد امام علیہ السلام نے ارشاد فرمایا کہ اللہ عزوجل ہی ہر چیز کا خالق ہے۔ اور اللہ عزوجل نے اپنی کتاب میں ارشاد فرمایا ہے کہ : اللہ ہی نے تم کو خلق کیا ہے پھر اسی نے تم کو رزق دیا پھر وہی تم کو موت دے گا اور پھر وہی تم کو دوبارہ زندہ کرے گا۔ کیا تمہارے شرکاء میں سے کوئی ایسا ہے کہ جو ان امور میں سے کچھ بھی کام سرانجام دیتا ہو؟ اللہ کی ذات ان کے اس شرک سے پاک و منزہ ہے۔

امام علیہ السلام کی یہ حدیث کتنی واضح ہے، آپ نے فرمایا کہ اللہ تبارک و تعالیٰ

نے اپنے نبی کو اپنے دین کے امور سپرد کئے ہیں رہا خلق و رزق کا معاملہ تو یہ خداوند تعالیٰ نے ہمیں سپرد نہیں کیا ہے۔ امام علیہ السلام نے دین کے امور سپرد کرنے کے ثبوت میں تو ایک آیت بیان کی لیکن خلق و رزق جیسے امور تکوینی کی تفویض کی نفی کے ثبوت میں قرآن کریم کی دو آیات بیان فرمائیں۔

اس حدیث پر چاہے ہزار بار غور کریں اس سے یہ بات ثابت ہے کہ امام علیہ السلام نے واضح طور پر فرمایا ہے کہ آئمہ علیہم السلام کو خدا نے دین کے امور سپرد فرمائے ہیں۔ لیکن خلق و رزق وغیرہ تکوینی امور کا کام سپرد نہیں فرمایا۔ اس حدیث میں امور دین کی تفویض کا اثبات ہے۔ اور خلق و رزق جیسے امور تکوینی کی تفویض کی نفی ہے۔ اور امور دین کی تفویض کا اثبات اور خلق و رزق جیسے امور تکوینی کی تفویض کی نفی ایک ہی درجہ میں ہے۔ یعنی اگر امور دین کی تفویض کی نفی سے مراد تفویض استقلالی ہے، تو پھر خلق و رزق کی تفویض کی نفی سے مراد بھی تفویض استقلالی ہوگی اور اگر امور دین کی تفویض کے اثبات سے مراد غیر استقلالی اور وسائط کے طور پر ہے، تو پھر خلق و رزق وغیرہ جیسے امور تکوینی کی تفویض کی نفی سے مراد بھی غیر استقلالی اور وسائط کے طور پر تفویض کی نفی تھی۔

بالفاظ دیگر اگر آئمہ اطہار کو امور دین کی تفویض کا اثبات بطور استقلال ہے، تو پھر خلق و رزق کی تفویض کی نفی بھی بطور استقلال کے نفی ہے۔ اور اگر امور دین کی تفویض بطور وسائط کے ہے تو پھر لازماً و حتماً یہاں خلق و رزق وغیرہ امور تکوینی کی تفویض کی نفی بھی بطور غیر استقلال اور بطور وسائط کے کی گئی ہے۔ یعنی خلق و رزق جیسے تکوینی امور ہمیں بطور وسائط کے بھی سپرد نہیں ہوئے ہیں۔

اور یہ بات مسلمہ اہل اسلام ہے اور روسائے مذہب شیخہ بھی اس بات کا انکار نہیں کر سکتے۔ کہ نبی اکرم (ص) اور آئمہ اطہار کو امور دین کی تفویض، بطور استقلال کے نہیں تھی، بلکہ حتماً اور قطعی طور پر بطور وسائل کے تھی۔ اور وہ دین کے امور اور احکام خداوندی پہنچانے میں بطور وسائط کے خدا کی طرف سے کار ہدایت انجام دیتے تھے۔

پس امام علیہ السلام کی مذکورہ حدیث کا واضح مطلب یہ ہوا کہ خداوند تعالیٰ نے

اپنے دین کے امور تو وسائط کے طور پر ہمیں سپرد کئے ہیں لیکن خلق و رزق جیسے تکوینی امور بطور وسائط کے ہمیں سپرد نہیں کئے۔ لہذا حقا و یقیناً آئمہ اطہار علیہم السلام کی احادیث میں جس تفویض کی نفی وارد ہوئی ہے وہ خلق و رزق جیسے تکوینی امور کے بارے میں وسائط کے طور پر تفویض ہی کی نفی ہے کیونکہ اگر آئمہ علیہم السلام کو خلق و رزق وغیرہ کی تفویض بطور وسائط کے حاصل ہوتی تو امور دین کی تفویض کے اثبات کے ساتھ خلق و رزق وغیرہ کی تفویض کی نفی کرنے کی ضرورت نہیں تھی۔ بلکہ امام کو یوں کہنا چاہئے تھا کہ خدا نے جس طرح دین کے امور ہمارے سپرد کئے ہیں اس طرح خلق و رزق جیسے تکوینی امور بھی ہمارے ہی سپرد ہیں۔ لیکن امام علیہ السلام نے دین کے امور کے سپرد ہونے کا تو اثبات کیا اور خلق و رزق جیسے تکوینی امور کے سپرد ہونے کا انکار کیا۔ پس اس سے واضح طور پر ثابت ہو گیا کہ آئمہ اطہار نے خلق و رزق وغیرہ کے بارے میں جس تفویض کو شرک قرار دیا ہے وہ یہی تفویض ہے جس کے شیخ احمد احسائی، مرزا موسیٰ اسکوئی، مرزا حسن الاسکوئی الاحقائی اور مرزا عبدالرسول احقاقی اور تمام مبلغین مذہب شیخہ قائل ہیں۔ اور اسے تفویض حق کہہ کر اس کے قائل ہونے کا برملا اقرار کرتے ہیں۔ اور امور تکوین میں تفویض کا انکار کرنے والوں پر طرح طرح کے طعن اور طنز کرتے ہیں۔ چنانچہ مرزا موسیٰ اسکوئی اپنی کتاب احقاق الحق کے صفحہ 396 پر لکھتے ہیں۔

”لیت شعری ما یال اقوام اذا قیل لهم ان میکائیل یقسم الازراق و عزرائیل یمیت و جبرئیل یخلق و اسرافیل یحیی باذن اللہ و لا یستوحشون و یقبلون بقول حسن مع انهم عبید و خدام لهم (ع) و اذا قیل علی امیر المومنین ولی اللہ یخلق و یرزق و یحیی و یمیت باذن اللہ یصلون الی السماء تارة و ینزلون الی الارض اخرى۔ کانه خولف بعقلهم فما دعاک الی هذه الحالة ایها المومن الموالی اذا سمعت فی حق موالیک ما تعتقله فی حق عبیدهم و موالیهم انکرت کل الانکار و تکلمت بکلام الاغیار فان کان باطلا فانت غال فی حق موالیهم و عبیدهم و مقصر فی حق ساداتک و موالیک و ان کان حقا فلم تساوی فی الاقل ساداتک مع

(احقاق الحق: 396)

ترجمہ : (رہیں مذہب شیعہ موسیٰ اسکوئی کہتے ہیں کہ) معلوم نہیں اس قوم (یعنی علمائے شیعہ حقہ جعفریہ) کا کیا حال ہے۔ جب ان سے یہ کہا جاتا ہے کہ میکائیل رزق تقسیم کرتا ہے۔ عزرائیل مارتا ہے، جبرئیل خلق کرتا ہے۔ اور اسرافیل اللہ کے حکم سے زندہ کرتا ہے۔ تو اس بات پر ان کو وحشت نہیں ہوتی۔ اور اس کو خوشی خوشی قبول کر لیتے ہیں۔ حالانکہ وہ ان کے غلام اور خادم ہیں۔ لیکن جب یہ کہا جاتا ہے کہ امیر المومنین علی ابن ابی طالب اللہ کے اذن سے خلق کرتے ہیں، رزق دیتے ہیں، زندہ کرتے ہیں اور مارتے ہیں۔ کبھی آسمانوں پر چڑھ جاتے ہیں کبھی زمین پر اتر آتے ہیں، تو ان کی عقلوں میں فتور آ جاتا ہے۔ اے مومن مولیٰ یہ تیرا کیا حال ہے۔ جب وہ بات جس کا اعتقاد تو ان کے غلاموں کے بارے میں رکھتا ہے۔ اپنے مولا کے بارے میں سنتا ہے تو سختی کے ساتھ انکار کر دیتا ہے۔ اور غیروں جیسی باتیں کرنے لگ جاتا ہے۔ پس اگر یہ عقیدہ باطل ہے۔ تو پھر تو ان کے غلاموں اور خادموں کے حق میں غلو کرتا ہے۔ اور اپنے آقا اور مولا کے حق میں مقصر ہے۔ اگر یہ عقیدہ حق ہے تو اس ذرا سی بات میں تو اپنے آقا و مولا کو ان کے غلاموں کے برابر بھی کیوں نہیں سمجھتا۔

قارئین محترم موسیٰ اسکوئی کے مذکورہ بیان کو غور سے پڑھیں اور بار بار پڑھیں۔ موسیٰ اسکوئی واضح الفاظ میں کہتے ہیں کہ : امیر المومنین علی ابن ابی طالب اللہ کے اذن سے خلق کرتے ہیں، رزق دیتے ہیں، زندہ کرتے ہیں اور مارتے ہیں وغیرہ۔

موسیٰ اسکوئی کو امام کے اس ارشاد کا کوئی لحاظ نہیں ہے کہ امام نے فرمایا : خدا نے دین کے امور تو ہمیں سپرد کئے ہیں، رہا خلق و رزق وغیرہ امور تکوینی کا معاملہ، تو یہ ہمیں سپرد نہیں کیا گیا۔ لیکن اس کے باوجود وہ علماء شیعہ حق جعفریہ اثنا عشریہ کی عقل میں فتور کا طعنہ دے کر، ان سے یہ مطالبہ کرتے ہیں کہ اس ذرا سی بات میں تو اپنے آقا و مولا کو ان کے غلاموں اور خادموں کے برابر بھی کیوں نہیں سمجھتا؟

لیکن علماء شیعہ حقہ جعفریہ اثنا عشریہ اپنے آقا و مولا کو ان کے خادموں اور غلاموں کے برابر کیوں سمجھیں؟ شیعوں کے آقا و مولا کو امور دین اور امت کی ہدایت کا بلند

مقام حاصل ہے۔ وہ غلاموں والا کام کیوں کریں؟ جب یہ کام ان کے غلام کر رہے ہیں تو ان غلاموں کو کرنے دیں۔ ان غلاموں میں سے ایک غلام کا کام وحی لانا ہے۔ اور جب جبرئیل کئی دن تک وحی لے کر نہیں آئے تو پیغمبر اکرم کے سوال پر خدا کا تعلیم کردہ جبرئیل کا دیا ہوا جواب آپ سابق میں ملاحظہ کر چکے ہیں۔ انہیں خادم کو یا غلام۔ یہ اللہ کے حکم سے کام کرتے ہیں اور جبرطیبی کے ماتحت اپنے اپنے کام میں لگے ہوئے ہیں۔ یہ کسی کام کے کرنے سے انکار نہیں کر سکتے۔ اور ان کاموں کے کرنے میں اللہ کا حکم بجالاتے ہیں۔ ان فرشتوں کو حکم دینے میں کسی اور واسطے کی ضرورت نہیں ہے۔ اگر جبرئیل پیغمبر کے حکم سے وحی لاتے ہوتے تو پیغمبر کو انتظار کرنے اور جبرئیل سے وہ جواب سننے کی نوبت نہ آتی۔

قارئین محترم! موسیٰ اسکوئی کے مذکورہ بیان میں خوب اچھی طرح غور کریں۔ ان کے اس بیان سے بات قطعی طور پر واضح ہو گئی ہے کہ شیعہ احتقانیہ کویت کی ولایت تکوینی سے مراد یہ ہے کہ خلق کرنے رزق دینے، مارنے، جلانے، عمریں تقسیم کرنے اور امور عالم کی تدبیر کرنے اور ساری کائنات کا نظام چلانے کا کام آئمہ اطہار کے سپرد ہے۔ اور اسی وجہ سے وہ اسے ولایت کلیہ مطلقہ الیہ کہتے ہیں اور مجھے یہ کہنے میں کوئی باک نہیں ہے۔ کہ موجودہ زمانہ میں جن شیعہ علمائے حق نے معجزہ اور کرامات کی اصطلاح کی بجائے ولایت تکوینی کی اصطلاح کو اپنا لیا ہے، اگرچہ ان کی ولایت تکوینی سے مراد اور تعریف وہی ہے، جو قدیم سے علماء شیعہ معجزات و کرامات کی کرتے آئے ہیں۔ لیکن ان کا معجزہ کی بجائے ولایت تکوینی کی اصطلاح کا اپنانا، شیعوں کو گمراہ کرنے کے لئے شیخی مبلغین کے ہاتھ میں ایک ہتھیار کا کام دے رہا ہے۔ لہذا انہوں نے معجزہ کی اصطلاح کی بجائے ولایت تکوینی کی اصطلاح کو اختیار کر کے اچھا نہیں کیا۔

بہر حال مذہب شیعہ کی ولایت تکوینی تھا و یقیناً تفویض کے عقیدہ کا دوسرا نام ہے۔ اور ان کا یہ عقیدہ دراصل شیخ احمد احسانی کے فلسفہ علل اربعہ کی علت فاعلی کا نتیجہ ہے۔ لیکن جب ان کے اس خود ساختہ اور من گھڑت فلسفہ کو رد کیا جاتا ہے۔ تو ایک نیا قیاس پیش کرتے ہیں۔ اور فرشتوں کے کاموں کی طرف آ جاتے ہیں۔ جن کا غلط اور باطل ہونا بے شمار آیات قرآنی و احادیث معصومین سے ثابت ہے۔ لہذا صحیح روایات سے

غلط استدلال کے بارے میں اتنا بیان ہی کافی ہے۔ اب ہم اپنے قارئین کو یہ دکھاتے ہیں کہ روسائے شیخہ احتقاقیہ کویت قرآنی آیات کے معانی لغت اور سیاق و سباق سے بالکل ہٹ کر کس طرح اپنے عقیدہ اور نظریہ کے ماتحت کر کے اپنے مدعا کو ثابت کرتے ہیں۔

قرآنی آیات کا مطلب اپنے عقیدہ کے ماتحت کرنا

اس عنوان کے تحت کچھ لکھنے سے پہلے اس بات کی وضاحت ضروری ہے کہ ولایت کلیہ مطلقہ الہیہ سے شیخہ احتقاقیہ کویت کی مراد کیا ہے۔ ولایت تکوینی کے بارے میں تو ہم اوپر بیان کر آئے ہیں کہ شیخہ احتقاقیہ کویت کے نزدیک ولایت تکوینی سے مراد یہ ہے کہ خلق کرنے رزق دینے مارنے اور جلانے، عمریں تقسیم کرنے اور امور عالم کی تدبیر کرنے کا کام آئمہ اطہار کے سپرد ہے۔ یعنی آسمان و زمین۔ چاند سورج اور ستارے انہوں نے خلق کئے۔ تمام فرشتے سارے انبیاء کل انسان سارے جن انہوں نے خلق کئے۔ سارے حیوان کل نباتات اور تمام جمادات انہوں نے خلق کی بالفاظ دیگر ہر چیز کے خالق وہی ہی ہیں اور وہی ساری کائنات کا نظام چلا رہے ہیں۔

منفوضہ بھی یہی کہتے تھے لیکن اس نظریہ کو ولایت تکوینی کا نام، شیخ احمد احسائی کی پیروی میں روسائے شیخہ احتقاقیہ کویت نے دیا۔ شیخ احمد احسائی نے شرح زیارت میں قدرت کو ولایت سے تعبیر کیا تھا اور یہ کہا تھا کہ: ”و نور علی علیہ السلام محیطا بالقرۃ ای الولاية“ (شرح زیارت: 214) یعنی نور علی قدرت کو محیط تھا اور وہ قدرت ولایت ہے، اور پھر ولایت کو ربوبیت سے تعبیر کیا اور یہ کہا کہ: ”هو شان الولاية فانه مقام ربوبية“ (شرح زیارت: 214) وہ شان ولایت ہے کیونکہ بلاشبہ وہ مقام ربوبیت ہے۔

پس شیخہ احتقاقیہ کویت ولایت کو شان ربوبیت سمجھتے ہیں اور اسے ربوبیہ کی صفت جانتے ہیں۔ لیکن مولانا محمد سبطین صاحب سوسوی نے اپنی کتاب الصراط الوسی میں ربوبیت کو ولایت کے ماتحت قرار دیا ہے۔

اب رہ گئی ولایت کلیہ مطلقہ الہیہ تو اس کو سمجھنے کے لئے مرزا عبد الرسول احتقاقی کا

”ولایت از دید گاہ قرآن“ کا یہ بیان ہی کافی ہے۔ وہ لکھتے ہیں کہ :-

”اے بے خبرانِ ولایت کلیہ مخصوص خدا است و محمد و آل محمد (ص) بندگانِ خداوند و لمے خدای مہربان بہ نص آیہ مبارکہ: ”انما ولیکم اللہ...“ و سائر آیات و روایات متواتر کہ نمونہ بائی از آنها گذشت، آن بزرگوارانِ را ولی امر و خلیفہ خود در جمیع کائنات قرار دادہ و آنان را در بین بندگان خویش بہ این فضیلت امتیاز بخشیدہ و واسطہ فیض و رحمت بین خود و مخلوقاتش قرار دادہ و بہ تاج ولایت کلیہ مطلقہ مفتخر فرمودہ“

(ولایت از دید گاہ قرآن: 97-98)

ترجمہ: اے بے خبروں، ولایت کلیہ خدا کے ساتھ مخصوص ہے اور محمد و آل محمد خدا کے بندے ہیں۔ لیکن خدائے مہربان نے آیہ مبارکہ: ”انما ولیکم اللہ...“ کی نص کے ذریعہ اور دوسری آیات و روایات کے ذریعہ جن کے نمونے سابق میں گذر چکے ہیں، ان بزرگواروں کو تمام کائنات میں ولی امر اور اپنا خلیفہ قرار دیا ہے۔ اور ان کو اپنے بندوں میں اس فضیلت کے ذریعہ امتیاز عطا کیا ہے۔ اور انہیں اپنے اور اپنی مخلوقات کے درمیان اپنے فیض اور رحمت کا واسطہ قرار دیا ہے، اور انہیں ولایت کلیہ مطلقہ کے تاج سے مفتخر کیا ہے۔

• مرزا عبد الرسول احتقانی کا یہ بیان بالکل صاف اور واضح ہے اور ان کے اس بیان سے واضح ہے کہ ان کے نزدیک خدا کی خدائی اور اس کی ربوبیت کا نام ولایت کلیہ مطلقہ ہے بالفاظ دیگر اللہ کے پاس جو کچھ ہے، اسے وہ ولایت کلیہ مطلقہ کہتے ہیں۔ اور یہ ”ولایت کلیہ مطلقہ ایہ“ خدا نے اپنی مہربانی سے آیہ مبارکہ ”انما ولیکم...“ کی نص اور دوسری آیات و روایات کے مطابق ان بزرگواروں کو عطا کر دی ہے۔ اور ان بزرگواروں کو تمام کائنات میں ولی امر اور اپنا خلیفہ قرار دیا ہے۔

اور ہم اپنے سابقہ بیان میں تفصیل کے ساتھ یہ بیان کر آئے ہیں کہ آیہ مجیدہ ”انما ولیکم اللہ...“ میں لفظ ”و لیکم“ ہے جو اہل ایمان سے مخاطب ہے یعنی اے مومنین تمہارا ولی، تمہارا حاکم اور تمہارا فرمانروا۔

اور جس آیت میں انہیں ”اولی الامر“ کہا ہے وہ بھی ”یا ایہا الذین آمنوا“ کے الفاظ کے ساتھ اہل ایمان سے خطاب ہے۔ یعنی اے اہل ایمان تمہارا ولی امر تمہارا حاکم اور تمہارا فرمانروا۔

اور حدیث غدیر میں بھی پیغمبر نے امیر المومنین کو اپنے بعد اپنا خلیفہ یعنی اپنا جانشین کہا تھا، اور دعوتِ عشیرہ کے موقع پر بھی پیغمبر نے ”ان هذا اخي ووصي و خليفتي فيكم“ کہا تھا یعنی یقیناً یہ میرا بھائی ہے، میرا وصی ہے اور تم میں میرا خلیفہ ہے تمہارے درمیان میرا جانشین ہے۔

پس ان آیات میں امیر المومنین کو پیغمبر کے بعد مسلمانوں کا ولی امر مسلمانوں کا حاکم مسلمانوں کا فرمانروا۔ اور پیغمبر کے بعد مسلمانوں میں پیغمبر کا جانشین کہا گیا ہے۔ لیکن شیئہ احتقاقیہ کویت ان واضح آیات کا مطلب اپنے عقیدہ تفویض کے مطابق کرتے ہیں، حالانکہ ان آیات میں نہ ولایتِ تکوینی کی کوئی بات ہے، اور نہ ہی ساری کائنات پر ولایتِ کلیہ مطلقہ الیہ کی کوئی بات ہے، ایسی ولایت جو ”ما سوى الله بلا استثناء شئ“ ہو اور ”من مبدء الوجود الى آخر مراتب الشهود“ ہو، اور ”على حد ربوبيته“ ہو اور ”من الدرة الى النرة“ ہو، پس ولایتِ کلیہ مطلقہ الیہ کا مطلب ان کا یہ ہے کہ خدا کی بجائے خدا کے سارے کام علی کرتے ہیں۔

اب ہم ان آیات کا ذکر کرتے ہیں، جن سے شیئہ احتقاقیہ کویت نے آئمہ معصومین کی ولایتِ تکوینی یا ولایتِ کلیہ مطلقہ الیہ مراد لی ہے۔ اور زبردستی ان قرآنی آیات کا مطلب اپنے عقیدہ تفویض کے مطابق کیا ہے۔

نمبر 1: مرزا عبدالرسول احتقاقی نے اپنی کتاب ”ولایت از دید گاہ قرآن“ میں آئمہ اطہار کی ولایتِ تکوینی یا ولایتِ مطلقہ کلیہ الیہ پر سب سے پہلی آیت جو پیش کی ہے وہ آیہ ”یا ایہا الرسول بلغ“ ہے انہوں نے اس کی شان نزول بیان کرنے کے بعد سالم خطبہ غدیر احتجاج طبری سے نقل کیا ہے۔ جس کے 14 اقتباسات ہم نے سابق میں نقل کئے ہیں۔ اس میں ایک بھی لفظ ایسا نہیں ہے جو ولایتِ تکوینی یا ولایتِ کلیہ مطلقہ الیہ پر دلالت کرتا ہو۔

پیغمبر اکرم (ص) نے اپنے اس خطبہ میں غدیر خم کے مقام پر حضرت علی کی امامت کا

اعلان فرمایا ہے، اور اپنے بعد انہیں اہل ایمان کا ولی و حاکم و فرمانروا قرار دیا ہے، یہ سارے اقتباسات سابقہ صفحات میں نقل کر دیئے گئے ہیں، انہیں غور سے پڑھنے سے معلوم ہو جاتا ہے، کہ اس میں ولایت تکوینی یا ولایت کلیہ مطلقہ ایہ کی کوئی بات نہیں ہے، لیکن شیخہ احتاقیہ کویت اس آیت کا مطلب بھی اپنے عقیدہ کے مطابق کرتے ہیں۔

نمبر 2: دوسری آیت ”الیوم اکملت لکم دینکم“ والی آیت ہے، جس کو دلیل بنا کر شیخہ احتاقیہ کویت نے حضرت علی (ع) کی ولایت تکوینی اور ولایت کلیہ مطلقہ ایہ مراد لی ہے، اور ہم سابق میں ثابت کر آئے ہیں، کہ آیہ تکمیل دین میں، پیغمبر کے بعد اہل ایمان پر علی (ع) کی اطاعت کو فرض کیا گیا ہے۔ اور اس میں حضرت علی (ع) یا آئمہ معصومین (ع) کی ولایت تکوینی یا ولایت کلیہ مطلقہ ایہ کی کوئی بات نہیں ہے۔

نمبر 3: تیسری آیت ”انما ولیکم اللہ...“ ہے جس سے شیخہ احتاقیہ کویت نے آئمہ معصومین (ع) کی ولایت تکوینی یا ولایت کلیہ مطلقہ ایہ مراد لی ہے اور اس آیت پر ہم نے مکرر و سہ کرر سابقہ صفحات میں سیر حاصل بحث کی ہے، اور یہ ثابت کیا ہے، کہ اس آیت کا بھی آئمہ معصومین (ع) کی ولایت تکوینی یا ولایت کلیہ مطلقہ ایہ سے کوئی تعلق اور واسطہ نہیں ہے۔

نمبر 4: چوتھی آیت ”قل کفی باللہ شہیداً بینی و بینکم“ ہے جو مسلمہ طور پر علی ابن ابی طالب کی شان میں نازل ہوئی ہے، اس کے تحت مرزا عبدالرسول احتاقی نے جو موضوعات بیان کئے ہیں وہ یہ ہیں۔

(ا) ”آئمہ شیعہ ان اساتید حقیقی قرآن اند“

یعنی شیعوں کے آئمہ قرآن کریم کے حقیقی استاد ہیں۔

(ب) ”علوم اولین و آخرین مندرج در قرآن

است“

یعنی اولین و آخرین کے علوم قرآن میں لکھے ہوئے

ہیں۔

(ج) ”علوم اولین و آخرین نزد حضرات

معصومین است“

یعنی اولین و آخرین کے علوم حضرات معصومین کے پاس
ہیں۔

ان موضوعات سے جو بات ثابت ہے، وہ مسلمات شیعہ سے ہے۔ اور ان کا ولایت
تکوینی یا ولایت کلیہ مطلقہ الہیہ سے کوئی تعلق اور واسطہ نہیں ہے، لیکن شیعیہ احتقاقیہ
کویت اس آیت کو بھی غلط طور پر اپنے مطلب پر چپکاتے ہیں۔

نمبر 5: پانچویں آیت ”قلقلی آدم من ربہ کلمات“ ہے اس کا عنوان ہے
”کلمات علماء اعلام در فضیلت محمد و آل محمد (ع) بر سایر انبیاء“
”یعنی تمام انبیاء پر محمد و آل محمد کی فضیلت کے بارے میں علماء اعلام کے کلمات“ اس
عنوان سے جو بات ثابت ہوتی ہے اس سے کسی شیعہ کو انکار نہیں ہے۔ یقیناً محمد و آل
محمد (ص) تمام انبیاء سے افضل ہیں۔ مگر تمام انبیاء سے افضل ہونے کا ولایت تکوینی یا
ولایت کلیہ مطلقہ الہیہ سے کوئی تعلق اور واسطہ نہیں ہے، اور نہ ہی محمد و آل محمد کا واسطہ
دے کر دعا کرنے، اور اپنی دعاؤں کی قبولیت کے لئے ان کا واسطہ دینے کا ولایت تکوینی
یا ولایت مطلقہ کلیہ الہیہ سے کوئی تعلق اور واسطہ ہے۔ لہذا اس آیت سے استدلال بھی
قطعی غلط اور بے بنیاد ہے لیکن شیعیہ احتقاقیہ کویت نے اس آیت کو بھی اپنے مطلب پر
چپکایا ہے۔

نمبر 6: چھٹی آیت ”عالم الغیب فلا یظہر علی غیبہ احداً الا من
ارتضیٰ من رسول“ ہے اس آیت کا ترجمہ مرزا عبدالرسول احتقاقی نے اپنی کتاب
”ولایت از دید گاہ قرآن“ میں یوں کیا ہے۔

”یعنی او (خدا) عالم غیب است و هیچ کس را بر غیب خود مطلع
نمی سازد مگر پیغمبری را کہ برگزیده باشد“

(ولایت از دید گاہ قرآن: 254)

یعنی عالم غیب وہ (خدا ہی) ہے، اور وہ کسی کو بھی اپنے غیب سے آگاہ نہیں کرتا،
سوائے اس کے، جسے اس نے اپنے پیغمبروں میں سے (غیب کیلئے) برگزیدہ کر لیا ہے۔

اس کے بعد اصول کافی اور تفسیر صافی سے اس آیہ مبارکہ کی تفسیر میں امام محمد باقر
علیہ السلام سے روایت نقل کرتے ہوئے لکھتے ہیں کہ آپ نے فرمایا۔

”حضرت رسول اکرم (ص) از کسانی است کہ خدای تعالیٰ او را برائے آگاہی از غیبش برگزیدہ است“

(ولایت از دید گاہ قرآن: 254)

یعنی حضرت رسول اکرم (ص) ان ہستیوں میں سے ایک ہیں جنہیں خداوند تعالیٰ نے اپنے غیب سے آگاہ کرنے کے لئے برگزیدہ کیا ہے۔

قارئین محترم تمام شیعہ امام علیہ السلام کے اس ارشاد اور قرآن کریم کے اس فرمان پر ایمان رکھتے ہیں، اور یقین کے ساتھ یہ جانتے ہیں کہ خداوند تعالیٰ نے اپنی وحی کے ذریعہ غیب کے اتنے علوم سے ان کو آگاہ فرمایا تھا، جتنے علوم کی ان کو ضرورت تھی۔ اور جن کا ہم احصاء نہیں کر سکتے، لیکن یہ سارے علوم ان کو خدا نے وحی کے ذریعہ عطا فرمائے تھے۔ جیسا کہ خود مرزا عبد الرسول اتھاقی نے آیہ مجیدہ:-

”وما یَنطِقُ عن الہوی ان ہوا لا وحی یوحی“ (النجم: 3-4) کے تحت

لکھا ہے، یعنی واو (رسول اکرم) ہرگز بہ ہوا ی نفس سخن نمی گوید، سخن او فقط وحی خدا است۔

ایں قسم از علوم کہ بہ تعلیم مستقیم خدا است و استادان ذات فوالجلال می باشد، عالیتین درجہ علم است و آن را علم لدنی می گویند، یعنی علمی کہ مستقیماً از جانب خدا است و بہ استاد و مدرسہ و تعلیم و تجربہ احتیاجی ندارد۔

بنا بریں علوم رسول اکرم (ص) و آئمہ اطہار (ع) بہ مغیبات و پنہا نیہای جہان ہستی، بلکہ تمام دانشہای عالم خلقت، در اثر وحی و الہامات و تائیدات الہی بودہ و ہست، و ہرچہ دارد از تعلیمات مکتب ازل دارند۔

(ولایت از دید گاہ قرآن: 263-264)

ترجمہ: یعنی وہ (رسول اکرم) ہرگز اپنی خواہش نفس سے بات نہیں کرتے۔ وہ جو کچھ کہتے ہیں وحی خدا سے کہتے ہیں۔

اس قسم کے علوم خدا کی براہ راست تعلیم کے ذریعہ ہوتے ہیں اور ان کا استاد

ذات ذوالجلال ہے، اور یہ علم کا بلند ترین درجہ ہے۔ اور اس کو علم لدنی کہتے ہیں، یعنی وہ علم جو براہ راست خدا کی جانب سے حاصل ہوا ہے۔ اور اس کے لئے کسی اور استاد، مدرسہ اور پڑھنے اور تجربہ کی احتیاج نہیں ہوتی۔

بنابریں رسول اکرم (ص) اور آئمہ اطہار (ع) کا مغیبات اور جہان ہستی کی پوشیدہ باتوں کا علم، بلکہ عالم خلقت کے تمام علوم، انہیں وحی و الہامات اور تائیدات الہی کے ذریعہ سے حاصل ہوئے تھے، اور ان کے پاس جتنے علوم ہیں، وہ خداوند تعالیٰ کے مکتب ازیٰ کے تعلیم کردہ ہیں۔

مرزا عبدالرسول اصفہانی نے علم غیب کے حصول کی جو مذکورہ صورت لکھی ہے، اس پر کسی کو بھی اعتراض نہیں ہے۔ اور واقعاً رسول اکرم (ص) اور آئمہ اطہار کے پاس خداوند تعالیٰ کا بذریعہ وحی دیا ہوا اتنا علم ہے، جس کا کوئی احصا نہیں کر سکتا۔ لیکن یہ ازل سے ہونے کی بات انہوں نے اپنے عقیدہ کے ماتحت لکھ دی ہے، لہذا اس کے آگے جو بات انہوں نے لکھی ہے وہ غلط ہے۔ جیسا کہ وہ اپنی کتاب ولایت از دید گاہ قرآن میں لکھتے ہیں کہ :-

پیغمبر اکرم (ص) و آئمہ طاہرین ہمہ غیبی جہان بستی را می دانند بہ تعلیم الہی۔ و البتہ چوں این تعلیم و آموزش اختصاص بہ مکتب الہی دارد و استاد آن خدای حکیم ذوالجلال است، حتماً مانند مدارس معمولی حرف بہ حرف و کلمہ بہ کلمہ نبودہ، بلکہ بہ کا ملترین وجہ ممکن، یک جا و یک مرتبہ و بہ طور تعلیم تکوینی می باشد یعنی خدای متعال در اول خلقت علم را جزو ذاتیات آن بزرگواران قرار دادہ، و خمیرہ وجودشان را بہ جوہر علم عجیب نمودہ است، وہ سینہ مبارکشان را گنجینہ و مخزن اسرار و علوم و اولین و آخرین قرار دادہ است۔

(ولایت از دید گاہ قرآن: 264-265)

ترجمہ :- پیغمبر اکرم (ص) اور آئمہ طاہرین خداوند تعالیٰ کی تعلیم کے ذریعہ جہان ہستی کی غیب کی تمام باتوں کو جانتے ہیں۔ لیکن چونکہ یہ تعلیم و تربیت مکتب الہی کے ساتھ خصوصیت رکھتا ہے، اور ان کا استاد خدای حکیم ذوالجلال ہے، حتماً یہ تعلیم معمولی مدارس

کی طرح حرف بہ حرف اور لفظ بہ لفظ نہیں تھی۔ بلکہ جہاں تک ہو سکتا تھا کامل طور سے ایک جگہ اور ایک ہی مرتبہ، تعلیم تکوینی کے طور پر تھا، یعنی خدای متعال نے، ان کی پیدائش کے وقت ہی علم کو ان بزرگواروں کی ذات کا جزو بنا دیا تھا اور ان کے وجود کے خیر کو علم کے جوہر کے ساتھ گوندھا تھا۔ اور ان کے سینہ مبارک کو اولین و آخرین کے اسرار و علوم کا گنجینہ و خزانہ قرار دے دیا تھا۔

مرزا عبدالرسول احماتی کا بیان کئی لحاظ سے غلط اور ناقابل تسلیم ہے۔ اس میں ان کی بس اتنی بات صحیح ہے کہ محمد و آل محمد (ص) کے پاس جو کچھ علم غیب سے ہے وہ خداوند تعالیٰ کی براہ راست تعلیم کے ذریعہ ہے۔ اور خدا نے یہ تعلیم ان کو بذریعہ وحی و الہام فرمائی ہے۔

پیشک ان کا استاد خدای ذوالجلال ہی ہے۔ لیکن خدای ذوالجلال نے انہیں یہ علم کامل طور پر ایک ہی جگہ اور ایک ہی وقت اور ایک ہی مرتبہ ان کی پیدائش کے وقت تکوینی طور پر ان کی ذات کا جزو نہیں بنایا تھا۔ بلکہ جیسے جیسے ضرورت پڑتی گئی وحی کے ذریعہ غیب کی وہ خبر ان کو پہنچا دی گئی۔

ان کی ایک دلیل یہ ہے کہ قرآن میں ہر چیز کی تفصیل ہے اور قرآن کا سارا علم محمد و آل محمد کو حاصل ہے۔ لہذا وہ ہر چیز کا علم رکھتے ہیں۔ لیکن قرآن خود ایک ہی جگہ، ایک ہی وقت اور ایک ہی مرتبہ نازل نہیں ہوا۔ جیسا کہ خود خدا سورہ فرقان میں ارشاد فرماتا ہے۔

”وقال الذين كفروا لولا نزل عليه القرآن جملة واحدة كذا لکن شبهہ فوادک ورتلنہ ترتیلاً“ ولا یاتونک بمثل الا جنک بالحق و احسن تفسیراً۔“

(الفرقان: 32-33)

اور جو لوگ کافر تھے انہوں نے یہ کہا کہ اس پر سارا قرآن ایک ہی دفعہ کیوں نہ نازل کیا گیا، یہ (اس لئے نازل نہیں کیا گیا) کہ ہم اس کے ذریعہ سے تمہارے دل کو مضبوط کرتے ہیں۔ اور ہم نے اس کو ٹھہر ٹھہر کر پڑھایا ہے اور یہ جو مثل (نئی بات) بھی تمہارے پاس لاتے ہیں، ہم اس کا ٹھیک ٹھیک جواب اور بہتر سے بہتر بیان پہنچا دیتے

لیکن موسیٰ علیہ السلام کو توریت اکٹھی تختیوں پر لکھی ہوئی ایک ساتھ اور ایک ہی مرتبہ عطا ہوئی تھی۔ جب موسیٰ اپنی قوم کو لے کر دریائے نیل کو پار کر گئے۔ اور فرعون اور اس کا لشکر دریائے نیل میں غرق ہو گیا، تو دریائے نیل کے پار جانے کے بعد موسیٰ (ع) نے ہارون کو اپنی قوم میں اپنا خلیفہ مقرر کیا، اور خود 40 دن تک میقات کے لئے کوہ طور پر چلے گئے، وہاں پر خداوند تعالیٰ نے موسیٰ (ع) سے کلام کرتے ہوئے فرمایا۔

قال یا موسیٰ انی اصطفتک علی الناس برسلتی وبکلامی فخذ ما آتینک وکن من الشاکرین، وکتبنا فی الالواح من کل شیء موعظہ و تفصیل کل شیء۔

(الاعراف: 144-145)

خداوند تعالیٰ نے فرمایا اے موسیٰ بیشک میں نے تم کو اپنی رسالت اور اپنے کلام کے لئے کل آدمیوں سے منتخب کر لیا ہے۔ پس جو کچھ میں نے تم کو دیا ہے اسے لے لو اور شکر گزار رہو۔ اور ہم نے ان کے لئے الواح (تختیوں) میں نصیحت کی ہر بات اور ہر چیز کی تفصیل لکھ دی تھی۔

اس سے معلوم ہوا کہ خداوند تعالیٰ نے الواح میں لکھی لکھائی نصیحت کی باتیں اور ہر چیز کی تفصیل توریت کی صورت میں حضرت موسیٰ کو عطا کی تھی۔ کافر پیغمبر اکرم پر یہ اعتراض کرتے تھے کہ جس طرح موسیٰ کو ایک ہی مرتبہ اکٹھی لکھی لکھائی الواح کی صورت میں توریت ملی تھی۔ اسی طرح پیغمبر کو قرآن اکٹھا ایک ہی مرتبہ لکھا لکھایا کیوں نہ دیا گیا۔ یہ ضرور سبق کے طور پر، کسی سے پڑھ لیتا ہے، اور ہمیں آکر سنا دیتا ہے۔ خدا ان کے جواب میں کہتا ہے، کہ کافر یہ کہتے ہیں کہ یہ قرآن سارے کا سارا ایک ہی دفعہ کیوں نازل نہ کیا گیا؟ یہ اکٹھا ایک ہی مرتبہ اس لے نازل نہیں کیا گیا، کہ اس میں ان کے اعتراضات کے جواب بھی ہیں۔ جیسا جیسا وقتاً فوقتاً وہ اعتراض کرتے رہے ہم اس کا بر موقع اور بر محل بہتر سے بہتر جواب دیتے رہے۔ اور اس طرح تیرے دل کو مضبوط کرتے تھے۔

اس آیت سے ثابت ہوا کہ خدا نے قرآن کی تعلیم، ان کی پیدائش کے وقت،

تکوینی طور سے، ان کی ذات کا جزو بنا کر نہیں دی تھی، اور موقع و محل کے مطابق بروقت جواب مل جانے کی صورت میں پیغمبر اکرم کی فضیلت میں کوئی کمی بھی واقع نہیں ہوتی۔

یہ بات بھی ذہن میں رہے کہ توریت کے بارے میں بھی خداوند تعالیٰ نے یہ فرمایا ہے کہ:-

”و کتبنا فی الالواح من کل شئی موعظتہ و تفصیل کل شئی“
(الفرقان: 145)

یعنی ہم نے توریت کی تختیوں میں نصیحت کی ہر بات لکھ دی تھی، اور اس میں ہر چیز کی تفصیل تھی۔

یہاں پر ”تفصیل کل شئی“ ہر چیز کی تفصیل سے مراد یہ ہے کہ اس میں موسیٰ کی امت یعنی بنی اسرائیل کے لئے، یا اس زمانہ کے لوگوں کی ہدایت و رہبری اور رہنمائی کی ہر بات موجود تھی۔

خداوند تعالیٰ نے یہی بات قرآن کریم کے بارے میں کہی ہے، کہ اس میں ”تفصیل کل شئی“ ہے تو اس سے مراد بھی یہی ہے کہ پیغمبر اکرم کے زمانے سے لے کر آپ کے دامنہ نبوت یعنی قیامت تک آنے والے انسانوں کی ہدایت و رہبری و رہنمائی کے لئے ہر چیز موجود ہے۔

لیکن خداوند تعالیٰ کا ارشاد یہ ہے کہ یہ تمام چیزیں ہم نے پیغمبر کی ذات میں تکوینی طور پر ان کی پیدائش کے وقت خیر کے طور پر نہیں گوندھی تھیں، بلکہ کافر جیسا جیسا اعتراض کرتے، ہم ہر وقت اس کا بہتر سے بہتر جواب پہنچا دیتے۔ اور بنی نوع انسان کی ہدایت و رہنمائی کے لئے جن جن باتوں کی ضرورت تھی، ہم تھوڑا تھوڑا کر کے موقع و محل کے لحاظ سے اپنے پیغمبر کو پہنچاتے رہے۔ اور اس سے پیغمبر کی شان میں کوئی فرق نہیں آتا۔ سابقہ صفحات میں قرآن کریم کی متعدد آیات نقل کی گئی ہیں۔

ان میں سے ایک آیت وہ ہے جس میں نوح کے زمانے کے حالات بیان کر کے یہ کہا گیا ہے کہ اے پیغمبر یہ غیب کی خبریں ہیں جو ہم نے اب تمہیں وحی کے ذریعہ بیان کی ہیں۔ اس وحی کے آنے سے پہلے، ان واقعات کا نہ تو تمہیں علم تھا، اور نہ ہی تمہاری

قوم کو اس بارے میں کوئی علم تھا۔

ان ہی میں سے ایک آیت وہ ہے، جس میں یہ کہا گیا ہے، کہ جب موسیٰ کو ہم نے کوہ طور پر ندا دی تو تم وہاں پر موجود نہ تھے، اس واقعہ کو ہم نے اب تمہیں وحی کے ذریعہ بتایا ہے۔

ان ہی میں سے ایک آیت وہ ہے، جس میں یہ کہا گیا ہے کہ جب یوسف کے بھائی ان کے ساتھ بدسلوکی کے لئے تدبیریں کر رہے تھے، تو تم وہاں موجود نہ تھے، اور نہ ہی تم اس واقعہ کو دیکھ رہے تھے۔ اس واقعہ کی اطلاع اب ہم نے تمہیں وحی کے ذریعہ دی ہے۔

ان ہی میں سے ایک آیت وہ ہے جس میں یہ کہا گیا ہے کہ جس وقت کلیسا کے پادری مریم کی کفالت کے بارے میں جھگڑ رہے تھے، اور اس کی کفالت کے بارے میں قرعہ اندازی کر رہے تھے تو تم اس وقت بھی وہاں موجود نہ تھے، یہ اب ہم نے تمہیں وحی کے ذریعہ اس واقعہ سے آگاہ کیا ہے۔

یہ آیات اور بہت سی دوسری آیات سے بطور واضح یہ بات ثابت ہوتی ہے کہ جیسا موقع پیش آتا تھا، اور جس بات کی ضرورت ہوتی تھی، خدا اس واقعہ کی خبر پیغمبر کو وحی کے ذریعہ دے دیتا تھا، اور ہر موقع اور ہر محل کسی بات کا علم ہو جانے سے، پیغمبر اکرم (ص) کی فضیلت میں کوئی کمی واقع نہیں ہوتی۔ اور پہلے سے علم ہونے کی صورت میں نہ تو اب وحی کے ذریعہ آگاہ کرنے کی ضرورت تھی اور نہ ہی اس طرح احسان جتاننا مناسب تھا۔

لیکن شیعہ احماتیہ کو یہ چونکہ شیخ احمد احسائی کے فلسفہ علل اربعہ کے ماتحت محمد و آل محمد کو ہی ہر چیز کی علت فاعلی مانتے ہیں اور یہ کہتے ہیں کہ ان کا نور خدا کے نور میں سے اس طرح نکلا جس طرح سورج میں سے اس کی شعاعیں نکلتی ہیں، پس یہ وحی کے ذریعہ تعلیم دینے والی بات وہ لوگوں کو دھوکہ دینے کے لئے کہتے ہیں، ان کے نزدیک تو سب کچھ کرنے والے وہی ہیں، اور وہ خدا کے نور میں سے اس کی ساری صفات کے ساتھ باہر نکلے ہیں، لہذا وہ تمام علوم کو تکوینا ان کی ذات کا جزو سمجھتے ہیں۔

لیکن قرآن یہ کہتا ہے کہ خدا نے کسی بھی نبی کو، تکوینی طور پر علم ان کی ذات کا

جزو ہٹا کر عطا نہیں فرمایا۔ بلکہ جب اس کی مصلحت ہوتی اور جتنا علم وہ دیتا چاہتا تھا، ہر نبی کو اس کی ضرورت کے مطابق عطا فرما دیتا تھا۔ چنانچہ قرآن کریم میں حضرت یوسف کے بارے میں فرماتا ہے۔

”وَكُنَّا لَكَ مَكْنًا لِيُوسُفَ فِي الْأَرْضِ وَلِنُعَلِّمَهُ مِنْ تَاوِيلِ الْأَحَادِيثِ
وَاللَّهُ غَالِبٌ عَلَى أَمْرِهِ وَلَكِنَّ أَكْثَرَ النَّاسِ لَا يَعْلَمُونَ وَلَمَّا بَلَغَ اشْدَٰهُ آتَيْنَهُ
حُكْمًا وَعِلْمًا وَكَذَٰلِكَ نَجْزِي الْمُحْسِنِينَ“

(یوسف: 20-21)

ترجمہ: اور اس طرح ہم نے یوسف کو اس (پردیس مصر کی) زمین میں جگہ دے دی۔ اور یہ بھی غرض تھی کہ اس کو خواب کی تعبیر سکھا دیں اور خدا اپنے معاملات میں سب پر غالب ہے۔ لیکن بہت سے لوگ سمجھتے نہیں۔ اور جب وہ اپنی پوری قوت کو پہنچ گیا، تو ہم نے اس وقت اس کو حکمت اور علم عطا کیا۔ اور نیکی کرنے والوں کو ہم اسی طرح سے بدلہ دیا کرتے ہیں۔

اس آیت میں واضح طور پر یہ کہا گیا ہے کہ ”وَلَمَّا بَلَغَ اشْدَٰهُ آتَيْنَهُ حُكْمًا وَعِلْمًا“ یعنی جب وہ اپنی پوری قوت کو پہنچ گیا تو اس وقت ہم نے اسے حکمت اور علم عطا کیا۔

اسی طرح حضرت موسیٰ کے بارے میں ارشاد ہوتا ہے کہ:-

”فَرَوْنَاهُ إِلَىٰ أُمَمَةٍ نَّقُرُ عَيْنَهَا وَلَا نَحْزَنُ وَلِنُعَلِّمَهُ أَنْ وَعَدَ اللَّهُ حَقًّا
وَلَكِنَّ أَكْثَرَهُمْ لَا يَعْلَمُونَ“ وَلَمَّا بَلَغَ اشْدَٰهُ وَاسْتَوَىٰ آتَيْنَاهُ حُكْمًا وَعِلْمًا وَ
كَذَٰلِكَ نَجْزِي الْمُحْسِنِينَ“

(القصاص: 13-14)

پس ہم نے موسیٰ کو ان کی ماں کے پاس لوٹا دیا کہ اس کی آنکھیں ٹھنڈی ہوں، اور وہ رنج نہ کرے۔ اور وہ یہ بھی جان لے کہ اللہ کا وعدہ سچا ہے۔ لیکن اکثر لوگ نہیں جانتے۔ اور جب موسیٰ اپنی پوری قوت کو پہنچ گیا۔ اور خوب ہاتھ پاؤں نکال لئے، تو ہم نے ان کو فیصلے کی قوت اور علم عطا کیا اور ہم نیکو کاروں کو ایسا ہی بدلہ دیا کرتے ہیں۔

معانی الاخبار میں جناب امام جعفر صادق علیہ السلام سے منقول ہے کہ اشد سے مراد

ہے اٹھارہ برس کی عمر اور استوئی کا یہ مطلب ہے کہ دائرہ نکل آئی تھی۔
حضرت موسیٰ کو اتنی عمر تک پہنچنے کے بعد علم عطا کرنے سے ان کی فضیلت میں کیا
کمی واقع ہو سکتی ہے۔ جب اس علم کی انہیں ضرورت پڑی، اسی وقت وہ علم ان کو دے
دیا گیا۔ اسی طرح ہر نبی کو حسب ضرورت جس وقت جس علم کی ضرورت پڑی وہ خدا
نے بذریعہ وحی اس کو عطا کر دیا۔

یہ سارے کے سارے نبی مکتب الہی کے ہی تعلیم یافتہ تھے اور ان سب کو علم خدا
کی طرف سے بذریعہ وحی حاصل ہوتا تھا اور کسی بھی نبی کی ذات میں ازل سے ان کے
وجود میں علم کو گوندھا نہیں گیا تھا۔
لیکن مرزا عبد الرسول احقاقی کہتے ہیں کہ :-

”آری بزرگترین گفتار ما در حق حضرات معصومین صلوات اللہ
علیہم اجمعین این است کہ عالم بہ غیب ہستند و علمشان حضوری و
احاطی است“

(ولایت از دید گاہ قرآن: 181)

یعنی ہماری سب سے بڑی گفتگو حضرات معصومین صلوات اللہ علیہم اجمعین کے حق
میں یہ ہے کہ وہ غیب کا علم رکھتے ہیں اور ان کا علم حضوری اور احاطی ہے۔
مرزا عبد الرسول احقاقی کا یہ کہنا کہ ان کا علم حضوری و احاطی ہے قطعی غلط ہے اور
خود ان کے اپنے اس بیان کے بھی خلاف ہے جو انہوں نے صفحہ 263-264 پر لکھا ہے کہ
رسول اکرم (ص) اور آئمہ اطہار کے علوم وحی کے ذریعہ حاصل شدہ ہیں اور ان کو علم
لدنی کہتے ہیں۔ ”و آں را علم لدنی می گویند“ (ولایت از دید گاہ قرآن: 263) لہذا
صحیح بات یہی ہے کہ ان کا علم لدنی و وہبی اور حصولی ہے کیونکہ خداوند تعالیٰ کا
ارشاد یہ ہے کہ :-

”ولا یحیطون بشئی من علمہ الا بما شاء“ (البقرہ: 255)

یعنی کوئی بھی اس کے علم کا احاطہ نہیں کر سکتا سوائے اتنے علم کے جتنے علم کے لئے
خدا چاہے اور جس چیز کے لئے چاہے۔

پس حضرات معصومین علیہم السلام کا علم وہبی و لدنی اور بذریعہ وحی خداوند

تعالیٰ کی طرف سے حاصل کردہ ہے۔ اور ان کا علم حضوری و احاطی کنا شیخ احمد احسائی کے فلسفہ علل اربعہ کا شاخسانہ ہے اور اسی وجہ سے مرزا عبدالرسول احقاقی اپنی کتاب ”ولایت از دید گاہ قرآن“ میں لکھتے ہیں کہ :-

”وولایت آن بزرگواران از ازل تا ابد بہ امر الہی جاری و ساری بودہ و خواہد بود“ (ولایت از دید گاہ قرآن: 146)

یعنی ان بزرگ ہستیوں کی ولایت خدا کے حکم سے ازل سے جاری ہے اور ابد تک جاری رہے گی۔

مرزا عبدالرسول احقاقی کا یہ کہنا کہ ان کی ولایت خدا کے حکم سے ازل سے جاری ہے۔ شیخ احمد احسائی کے فلسفہ علل اربعہ کی علت فاعلی کا عقیدہ رکھنے کا نتیجہ ہے۔ ورنہ قرآن کریم اور احادیث صحیحہ کی رو سے ولایت فرع رسالت و امامت ہے یعنی چونکہ خدا نے انہیں رسول بنایا ہے۔ لہذا ان کی اطاعت فرض ہے، اور پیغمبر خاتم کے بعد چونکہ معصومین علیہم السلام کو خدا نے امام بنایا ہے، لہذا ان کی پیغمبر کے بعد اطاعت فرض ہے۔ اور اسی چیز کا عہد خدا نے روز الست عالم ارواح میں بنی آدم سے لیا تھا اور انہیں تاکید کے ساتھ یہ حکم دیا تھا کہ :-

”یا بنی آدم اما یا تینکم رسلنا منکم یقصون علیکم آیا تی فمن اتقی واصلع فلا خوف علیہم ولا ہم یحزنون۔“

(الاعراف: 25)

یعنی اے اولاد آدم تمہارے پاس تمہیں میں سے میرے بھیجے ہوئے رسول آئیں گے۔ پس تم میں سے جو بھی تقویٰ اختیار کرے گا، یعنی اس رسول پر ایمان لا کر اس کی اطاعت کرے گا، اور نیک اعمال بجالائے گا، تو اس کو نہ تو کوئی خوف ہو گا، اور نہ ہی کوئی حزن و ملال ہو گا۔

اور ہم سابقہ اوراق میں ثابت کر آئے ہیں کہ قرآن کریم کی بیشمار آیات کی رو سے جتنے بھی رسول آئے وہ سب کے سب پیغمبر اکرم (ص) سے پہلے آئے، لہذا پیغمبر اکرم سے پہلے ہر زمانے میں رسول ہونے کی حیثیت سے ان کی اطاعت فرض تھی، یعنی اس وقت ان کی ولایت تھی جیسا کہ ارشاد خداوندی ہے۔

”وما ارسلنا من رسول الا لبطاع باذن اللہ“ (النساء: 64)
 یعنی ہم نے کوئی بھی رسول نہیں بھیجا مگر اس لئے کہ خدا کے حکم سے اس کی اطاعت کی جائے۔ اور یہ اطاعت ہی وہ ولایت ہے جو ہر رسول کو اپنے اپنے زمانے میں حاصل تھی اور پیغمبر اکرم سب رسولوں سے آخر میں آئے ہیں۔ جس کا خداوند تعالیٰ نے بنی آدم سے عالم ارواح میں ان الفاظ کے ساتھ اقرار لیا تھا کہ :-
 ”ثم جاءكم رسول مصلق لما معكم لتؤمنن به ولتنصرته“ (آل عمران:

(81)

پھر سب سے آخر میں ہمارا ”آخری“ رسول آئے گا جو ان تمام باتوں کی تصدیق کرے گا جو اس سے پہلے رسول تمہیں دے کر گئے تھے۔ تو تم ضرور ضرور اس پر ایمان بھی لانا اور اس کی نصرت بھی کرنا۔
 اور جب عیسیٰ علیہ السلام اس دنیا میں تشریف لائے تو انہوں نے بنی اسرائیل سے مخاطب ہو کر فرمایا کہ :-

”واذ قال عيسى ابن مريم يا بنى اسرائيل انى رسول الله اليكم مصلق لما بين يدي من التوراة ومبشرا برسول ياتى من بعدى اسمها حمد“
 (الصفت: 6)

اور جب عیسیٰ ابن مریم نے یہ کہا کہ اے بنی اسرائیل میں تمہاری طرف اللہ کا بھیجا ہوا رسول ہوں اور مجھ سے پہلے جو کچھ تورات میں آچکا ہے۔ میں اس کی تصدیق کرتا ہوں، اور ایک رسول کی بشارت دیتا ہوں، جو میرے بعد آئے گا اس کا نام احمد ہے۔

پس پیغمبر اکرم (ص) آخری رسول ہیں ان سے پہلے اور بہت سے رسول گزرے جیسا کہ ارشاد ہوتا ہے۔

”وما محمدا الا رسول قد خلت من قبله الرسل“ (آل عمران: 144)
 محمد بھی سوائے اس کے اور کچھ نہیں ہیں مگر وہ بھی صرف ایک رسول ہیں۔ ایسے ہی رسول جیسے کہ ان سے پہلے بہت سے رسول گزرے۔
 مرزا عبد الرسول احقاقی نے اس آیت کا ترجمہ یہ کہتے ہوئے کہ: ”آناں حتیٰ

در آیه در ترجمہ مبارکہ جانب امانت و ادب را مراعات نموده و آیه را صحیح ترجمہ نہ کردہ اند" (ولایت از دید گاہ قرآن: 134) یعنی انہوں نے آیہ مبارکہ کا ترجمہ کرتے وقت امانت داری اور ادب کا لحاظ نہیں رکھا ہے اور آیت کا صحیح ترجمہ نہیں کیا ہے۔

اس کے بعد وہ خود اپنی دانست میں اس کا صحیح ترجمہ اس طرح کرتے ہیں۔
 "یعنی محمد (ص) نیست مگر پیغمبری از طرف خدا کہ پیش از او نیز پیغمبران نبی بودند" (ولایت از دید گاہ قرآن: 135)

اس کا ترجمہ اردو میں اس کے سوا اور کیا ہو سکتا ہے کہ "محمد (ص) نہیں ہے مگر خدا کی طرف سے صرف ایک پیغمبر کہ اس سے پہلے بھی بہت سے پیغمبر ہوئے ہیں۔ اور اس آیت کی شان نزول کے باوصف ہر صورت میں پیغمبر اکرم آخری رسول ہیں، اور جتنے رسول آئے، وہ سب کے سب پیغمبر سے پہلے آئے، اور ان کے زمانے کے لوگوں پر، ان رسولوں کی خدا کے حکم سے اطاعت واجب اور فرض تھی۔ اور ہر رسول اپنے اپنے زمانہ میں خدا کی طرف سے اسی ولایت یعنی حکومت و فرمانروائی کے منصب پر فائز تھا۔ اور کوئی بھی رسول خلق کرنے اور رزق دینے والی ولایت تکوینی کا کام انجام نہیں دیتا تھا۔ اور جب پیغمبر اکرم (ص) تشریف لائے تو لوگوں پر خدا کی طرف سے ان کی اطاعت فرض کی گئی، اور خدا کی طرف سے وہ اس ولایت یعنی حکومت و فرمانروائی کے منصب پر فائز ہوئے۔

البتہ پہلے آنے والے رسول کوئی اپنی قوم کی طرف آتا تھا، کوئی ایک قبیلہ کی طرف آتا تھا، کوئی ایک بستی کی طرف آتا تھا، کوئی لوگوں کی ایک مخصوص تعداد کی طرف رسول بنا کر بھیجا گیا تھا، لیکن پیغمبر اکرم چونکہ آخری نبی ہیں، اور اب اور کوئی نبی نہیں آئے گا، لہذا آپ کی نبوت کا دامن قیامت تک پھیلا ہوا ہے لہذا آپ کی اطاعت قیامت تک آنے والے لوگوں پر فرض ہے، اور پیغمبر اکرم کی یہی اطاعت آپ کے بعد آپ کے جانشینوں، یعنی آئمہ اطہار (ع) کی طاعت کی صورت میں واجب اور فرض کی گئی ہے۔ اور پیغمبر کے بعد آئمہ اطہار اس ولایت یعنی حکومت و فرمانروائی کے حقدار قرار پائے ہیں۔ لیکن پیغمبر اکرم (ص) کے زمانے میں آئمہ اطہار میں سے کوئی حتیٰ کہ امیر

المومنین علی ابن ابی طالب بھی، اس منصب ولایت پر فائز نہیں تھے۔ ولایت بمعنی حکومت و فرمانروائی۔ کیونکہ آپ بھی اس وقت پیغمبر اکرم کی اطاعت کرنے والوں اور پیروی کرنے والوں میں سے تھے۔ بلکہ سب سے بڑھ کر حضور کی اطاعت کرنے والے اور پیروی کرنے والے آپ ہی تھے۔ یہاں تک کہ آپ کا یہ قول مشہور ہے کہ آپ نے فرمایا:-

”انا عبید من عباد محمد“

یعنی میں محمد (ص) کے غلاموں میں سے ایک غلام ہوں۔

ہاں پیغمبر اکرم (ص) کے بعد آپ مومنین کے ولی امر اور حاکم و فرمانروا قرار پائے جس کا پیغمبر نے بارہا اس طرح سے اعلان کیا کہ:-

”ہو ولیکم من بعدی“ یعنی وہ میرے بعد تمہارا ولی و حاکم و فرمانروا ہے اور

کبھی فرمایا ”ہو ولی کل مومن و مومنتہ من بعدی“

یعنی وہ میرے بعد ہر مومن مرد اور ہر مومن عورت کا ولی یعنی حاکم و فرمانروا ہے۔ پس علی ابن ابی طالب علیہ السلام اور ان کی پاک اولاد کی ولایت جس کا خدا نے آئیہ مجیدہ ”انما ولیکم اللہ...“ میں اعلان فرمایا ہے اور پیغمبر نے خود ”ہو ولیکم من بعدی“ کے ذریعہ اعلان کیا ہے وہ ولایت خدا و رسول کے اعلان کے مطابق پیغمبر اکرم (ص) کے بعد سے شروع ہوتی ہے۔ ازل سے شروع نہیں ہوتی۔ اور پیغمبر اکرم کو جتنا بھی علم ملا، وہ خداوند تعالیٰ نے انہیں وقتاً فوقتاً بذریعہ وحی حسب ضرورت عطا فرمایا۔ یہ علم نہ تو ازل سے تھا اور نہ ہی ان کے علم کو ان کی پیدائش کے وقت آغاز سے ہی ان کی ذات کا جزو بنا کر ان کے وجود میں خیر کی طرح گوندھا تھا، جیسا کہ عبد الرسول احقاقی نے لکھا ہے کہ:-

”راول خلقت علم را جزو ذاتیات آن بزرگواران قرار دادم“ (ولایت

از دید گاہ قرآن: 264)

یعنی ان کی پیدائش کے وقت ہی علم کو ان کی ذات کا جزو قرار دے دیا تھا۔

علم کو ان کی ذات کا جزو بنانے کا مطلب کیا ہے؟

مرزا عبدالرسول احقاقی اپنی کتاب ”ولایت از دید گاہ قرآن“ میں اس موضوع کو ثابت کرنے کے لئے کہ خداوند تعالیٰ نے علم کو ان کی پیدائش کے آغاز میں ہی ان کی ذات کا جزو بنا دیا تھا، اور ان کے وجود کے خیر کو جو ہر علم کے ساتھ گونہا تھا۔ اس طرح سے وضاحت کرتے ہیں کہ :-

برائے روشن شدن موضوع متذکر می شویم : در ہر موجودی بعضی اوصاف ذاتی و برخی عرض است و خدای متعال ہر مخلوقی را با داشتن عدتہ از ذاتیات از سائر الخاء خلقت ممتاز نمودہ است مثلاً بقول علماء منطق، قوہ نا طقہ (درک کلیات) در انسان ما بہ الامتیاز این نوع از سائر انواع است و چوں این تیرو (نطق) در انسان ذاتی است جنبہ فعلیت دارد یعنی انسان کامل در ہر حال آمادگی برائے نطق (درک کلیات) دارد مگر اینکہ نقصان و یا یک ضاببعہ و جودی داشتہ باشد، ہمچنین نور جزو ذاتیات خورشید و حرارت جزو ذاتیات آتش و چربی جزو ذاتیات خورشید و حرارت جزو ذاتیات آتش و چربی جزو ذاتیات تروغن و شوری جزو ذاتیات نمک است و این صفات ہمیشہ جنبہ فعلیت داشتہ و انفکاک آنها حتی برائے یک لحظہ ہم از موصوفا نشان متصور نیست بلکہ با انتفاء صفت موصوف نیز منتفی است ہر جا آفتاب عالم تاب باشد حتما نور ہم با آن ہمراہ و توام است بلکہ نورانیت سائر موجودات مادی در روی زمین از خورشید است ولی نوانیت خورشید از خود اوست زیرا خدای متعال این صفت را جزو ذات آن قرار دادہ است و بہ قول مشہور چربی ہر شے از روغن است ولی چربی روغن از خود اوست

با کمی تا مل در قرآن کریم و اخبار اسلامی بہ این نتیجہ می رسیم کہ ما بہ الامتیاز سفرای الہی و حضرات معصومین (ع) با سائر طبقات خلقت بہ چند چیز است کہ شریف ترین و با زر ترین آنها ہمیں صفت علم

است و خدای متعال این سلسلہ جلیلہ را با مطلع ساختن بر علوم و مغیبات جہاں ہستی بر ساثر افراد برتری بخشیدہ است بہ طوریکہ برتری و فضیلت جناب آدم را بر فرشتگان بہ وسیلہ علمی کہ در نہاد او فرارادہ بود اثبات فرمود و آدم در اثر برکت ہمیں علم خلیفہ اللہ و مسجود ملائکہ فرار گرفت۔

(ولایت از دید گاہ قرآن: 265)

ترجمہ : اس موضوع کو زیادہ وضاحت کے ساتھ بیان کرنے کے لئے ہم کہتے ہیں کہ ہر موجود میں بعض اوصاف ذاتی اور بعض عرضی ہوتے ہیں۔ اور خداوند تعالیٰ نے ہر مخلوق میں کچھ ذاتی صفات رکھ کر دوسری تمام مخلوق سے ممتاز کیا ہے۔ مثلاً علماء منطق کے قول کے مطابق قوت ناطقہ (کلیات کا ادراک کرنا) انسان میں اس نوع کی تمام انواع سے ماہ الامتیاز ہے۔ اور چونکہ یہ قوت (نطق) انسان میں ذاتی ہے۔ تو یہ رو بہ عمل آتی ہے۔ یعنی انسان کامل ہر حال میں نطق (کلیات کے ادراک کرنے) کے لئے آمادہ ہوتا ہے، سوائے اس صورت کے کہ اس کے اندر کچھ نقص ہو، یا اس کے وجود میں سے کچھ ضائع ہو گیا ہو۔

اسی طرح نور خورشید کی ذات کا جزو ہے۔ اور حرارت آگ کی ذات کا جزو ہے۔ اور چربی روغن کی ذات کا جزو ہے اور نمکینی نمک کی ذات کا جزو ہے۔ اور یہ صفات ان سے ہمیشہ رو بہ عمل آتے ہیں۔ اور ان کا ان موصوف چیزوں سے جدا ہونا، ایک لحظہ کے لئے بھی تصور نہیں ہو سکتا، بلکہ صفات کے ختم ہونے سے موصوف ہی ختم ہو جائے گا۔ جہاں بھی سورج چمک رہا ہو گا، اس کی روشنی بھی اس کے ساتھ لگی ہوئی ہوگی بلکہ روی زمین کی تمام مادی چیزوں کی روشنی بھی سورج ہی کی وجہ سے ہے۔ لیکن سورج کی روشنی خود اس کی اپنی ذات سے ہے۔ کیونکہ خداوند تعالیٰ نے اس صفت کو اس کی ذات کا جزو قرار دیا ہے۔ اور ایک مشہور قول کے مطابق ہر چیز کی چربی تو روغن سے ہوتی ہے۔ لیکن روغن کی چربی خود اس کی ذات میں ہوتی ہے۔ قرآن کریم اور اسلامی احادیث میں تھوڑا سا غور کرنے کے بعد ہم اس نتیجہ پر پہنچتے ہیں کہ سرفرای الہی یعنی تمام انبیاء و رسل اور حضرات معصومین کا تمام طبقات خلقت کے ساتھ ماہ الامتیاز چند چیزوں

کی وجہ سے ہے کہ ان میں سے شریف ترین و افضل ترین یہی صفت علم ہے۔ اور خداوند تعالیٰ نے اس سلسلہ جلیلہ یعنی انبیاء و رسل اور حضرات معصومین کو جہان ہستی کے علوم و اسرار و مغیبات سے آگاہ کر کے مخلوقات کے تمام انواع پر برتری عطا کی۔ جس طرح سے کہ جناب آدم کی فرشتوں کے اوپر برتری اور فضیلت اس علم کی وجہ سے ثابت ہوئی کہ جو ان کی ذات اور وجود میں قدرت نے قرار دے دی تھی۔ اور آدم اسی علم کی برکت سے خلیفۃ اللہ اور مسجود ملائکہ قرار پائے۔

مرزا عبدالرسول احقاقی کے اس غلط نظریہ کا ابطال کرنے سے پہلے یہ بات بیان کر دینا ضروری ہے کہ یقیناً خداوند تعالیٰ نے تمام انبیاء و رسل اور حضرات معصومین کو حسب ضرورت وحی کے ذریعہ جہان ہستی کے بہت سے علوم و اسرار و مغیبات سے آگاہ کر کے، ختم انہیں نہ صرف مخلوقات کے تمام انواع پر برتری، اور فضیلت عطا فرمائی تھی، بلکہ خود بنی نوع انسان پر بھی انہیں برتری و فضیلت عطا کی تھی۔

قرآن کریم کی آیات سے حضرت موسیٰ کو علم و حکمت عطا کرنے کا معاملہ اور حضرت یوسف کو علم و حکمت عطا کرنے کا معاملہ ہم سابق اوراق میں بیان کر چکے ہیں کہ جس وقت وہ اپنی بھرپور جوانی کو پہنچے اور پوری طرح بالغ ہو گئے، تو اس وقت انہیں بذریعہ وحی علم عطا کیا گیا۔ اسی طرح پیغمبر اکرم (ص) کے علوم بھی مرحلہ وار اور بتدریج تھے۔ اور حسب ضرورت موقع و محل کے مطابق عطا ہوتے تھے۔ اور اسی لئے آپ کو خدا نے یہ حکم دیا تھا کہ ”قل رب زدنی علماً“ یعنی اے میرے حبیب تم یہ دعا کرتے رہو کہ اے میرے پروردگار میرے علم میں اور زیادتی فرما۔ اور اس میں شک نہیں کہ زیادہ وہی ہوتا ہے جو پہلے علم میں اضافہ ہو۔

اب ہم مرزا عبدالرسول احقاقی کے باقی نظریات کا جو انہوں نے اپنے مذکورہ بیان میں پیش کئے ہیں رد و ابطال کرتے ہیں۔

کیا آدم کی ذات میں اور وجود میں علم کو گوندھا گیا تھا

رئیس مذہب شیخیہ احقاقیہ کویت مرزا عبدالرسول احقاقی کہتے ہیں۔ آدم کی ذات

اور نہاد میں علم کو گوندھا گیا تھا۔ اور اسی وجہ سے آدم کو فرشتوں پر برتری اور فضیلت عطا کی تھی۔ اور ان کو اسی وجہ سے خلیفۃ اللہ اور مسجود ملا مکہ بنایا تھا۔

خلافت کا موضوع تو ایک بہت وسیع موضوع ہے۔ ہم نے اپنی کتاب ”خلافت قرآن کی نظر میں“ میں اس پر تفصیل کے ساتھ بحث کی ہے۔

یہاں پر صرف اس موضوع پر گفتگو ہوگی کہ کیا آدم کی ذات نہاد اور وجود میں علم کو گوندھا گیا تھا؟ یا وقتاً فوقتاً حسب ضرورت بذریعہ وحی عطا کیا گیا تھا۔

آدمؑ کو تعلیم دینے کی بات دو مرحلوں میں سامنے آئی ہے۔ پہلا مرحلہ اس وقت کا ہے جب خداوند تعالیٰ نے آدم کو زمین میں خلیفہ بنانے کا اعلان کیا۔ یہ بات ذہن میں رہے کہ خدا نے سالم قرآن میں کہیں بھی ”خلیفۃ اللہ“ یا ”خلیفتی“ نہیں کہا بلکہ صرف ”فی الارض خلیفہ“ کہا جس کا مطلب زمین میں پہلوں کا جانشین ہے۔ بہر حال آدم علیہ السلام عالم ارواح میں نبی اور ہادی منتخب ہو چکے تھے اور بدلیل آیہ مجیدہ ”ان اللہ اصطفیٰ آدم..“ خدا کے مصطفیٰ و برگزیدہ اور نبوت کے لئے منتخب بندوں میں شمار ہو چکے تھے۔

اور جب سارے انبیاء سے عالم ارواح میں ”واذاخذنا من النبین میثاقہم“ کے مطابق عہد و میثاق لیا تو آدم علیہ السلام بھی اس عہد و میثاق میں شامل تھے۔

پس آدم علیہ السلام ایک لاکھ چوبیس ہزار انبیاء میں سے پہلے نبی ہیں جو ”ان اللہ اصطفیٰ آدم“ کے مطابق نبوت کے لئے مصطفیٰ بنائے گئے اور ”واذاخذنا من النبین میثاقہم“ کے مطابق خدا کے احکام پہنچانے کا عہد کر چکے تھے۔

اور قرآنی آیات کے مطالعہ سے پتہ چلتا ہے کہ آدم علیہ السلام سے پہلے زمین پر جن آباد تھے اور فرشتے ان کی ہدایت اور سرکوبی کے لئے زمین میں بھیجے ہوئے تھے اور انہیں کی ہدایت سے عزائیل جو جنوں کا سردار تھا ایمان لے آیا تھا اور فرشتوں کی صحبت میں رہنے لگا تھا۔

آخر خدا کی حکمت کا تقاضا ہوا کہ اب فرشتوں کو اوپر بلا لیا جائے اور ان کی جگہ آدم علیہ السلام کو زمین پر ہدایت کے لئے بھیجا جائے۔ اور زمین پر آدم علیہ السلام اور

ان کی اولاد کو آباد کیا جائے۔ چنانچہ خداوند تعالیٰ نے زمین پر رہنے والے فرشتوں کے سامنے اس بات کا اعلان اس طرح سے کیا۔

”وَإِذْ قَالَ رَبُّكَ لِلْمَلَأِئِكَةِ إِنِّي جَاعِلٌ فِي الْأَرْضِ خَلِيفَةً“ (البقرہ: 30)
یعنی جب تیرے رب نے فرشتوں سے یہ کہا کہ میں زمین میں (تمہارا) جانشین مقرر کرنے والا ہوں۔

چونکہ زمین پر اس وقت صرف جن ہی آباد تھے جو فساد و خونریزی میں مصروف تھے، لہذا فرشتوں نے یہ سمجھا کہ ان کی جگہ ان جنوں میں سے ہی کسی کو ہمارا جانشین بنایا جا رہا ہے۔ چونکہ جن اس کام کی صلاحیت نہیں رکھتے تھے لہذا انہوں نے حیرت کے ساتھ پوچھا کہ کیا تو انہیں میں سے کسی کو ہمارا جانشین بنا دے گا؟ جو فساد و خونریزی کر رہے ہیں، تو خدا نے جواب دیا کہ میں جنہیں زمین میں تمہاری بجائے ہادی بنا کر مقرر کروں گا، ان کا تمہیں علم نہیں ہے۔

اس کے بعد فرشتوں کو، ان تمام ہادیوں کا تعارف کرانے کے لئے، جو آدم کی اولاد سے قیامت تک آنے والے تھے، پہلے مرحلہ میں آدم (ع) کو ان کے نام تعلیم فرمائے جیسا کہ ارشاد ہوتا ہے کہ:-

”وَعَلَّمَ آدَمَ الْأَسْمَاءَ كُلَّهَا ثُمَّ عَرَضَهُمْ عَلَى الْمَلَائِكَةِ فَقَالَ أَنْبِئُونِي بِأَسْمَاءِ هَٰؤُلَاءِ إِنْ كُنْتُمْ صَادِقِينَ۔“

(البقرہ)

اور خدا نے آدم کو کل کے کل نام تعلیم کئے، پھر ان ہستیوں (کی ارواح) کو فرشتوں کے سامنے پیش کیا، اور ان سے کہا کہ تم ان ہستیوں کے نام بتلاؤ اگر تم سچے ہو (اس بات میں کہ میں بس ان جنوں میں سے ہی کسی کو جانشین بنا سکتا ہوں اور ان کے سوا اور کوئی مخلوق ہے ہی نہیں)

چونکہ فرشتوں کو عالم ارواح کی اس مخلوق کا کوئی علم نہیں تھا اور جنوں کو غیر معصوم ہونے کی بنا پر وہ اس منصب کا اہل نہیں سمجھتے تھے لہذا جب انہوں نے ایک نئی مخلوق کو دیکھا جو جنوں کے علاوہ تھی اور ان کے نور سے عصمت ٹپک رہی تھی تو وہ پکار اٹھے۔

”قَالَ لَا سُبْحَنَكَ لَا عِلْمَ لَنَا إِلَّا مَا عَلَّمْنَا انْكَ أَنْتَ الْعَلِيمُ الْحَكِيمُ“
یعنی فرشتوں نے کہا کہ پاک ہے ذات تیری ہمیں عالم ارواح کی اس مخلوق کا کوئی علم نہیں ہے، ہمیں تو بس اتنا ہی علم تھا جتنا تو نے ہمیں تعلیم کیا تھا۔ بیشک تو علیم بھی ہے اور حکیم بھی ہے۔ یعنی تیرا کوئی کام حکمت و مصلحت کے خلاف نہیں ہوتا۔ اور چونکہ عالم ارواح کی اس مخلوق کا علم صرف تجھے ہی تھا، ہمیں نہیں تھا، لہذا ہم نے جنوں کے فساد و خوزیزی کو دیکھ کر وہ بات کہی تھی۔ اس کے بعد خدا کے حکم سے آدم نے فرشتوں کے سامنے ان سبقوں کا نام بنام تعارف کرایا۔

ان آیات سے ثابت ہوتا ہے کہ جب اعلان خلافت کے بعد فرشتوں نے اپنی حیرت کا اظہار کیا تو اس وقت خدا نے آدم (ع) کو ان کے نام تعلیم کئے، جنہیں آدم کے بعد قیامت تک ہادی بنا کر بھیجنا تھا۔

قرآن کے الفاظ اس طرح ہیں۔

”وَعَلَّمَ آدَمَ الْأَسْمَاءَ كُلَّهَا“ یعنی آدم کو کل کے کل نام تعلیم کر دیئے موضوع بحث چونکہ زمین میں ہونے والے خلیفہ تھے، جنہوں نے فرشتوں کے بعد زمین میں قیامت تک ہدایت کا کام انجام دینا تھا اور فرشتوں کو ان کے بارے میں کوئی علم نہیں تھا۔ لہذا وہ یہ سمجھے تھے کہ خدا ان ہی جنوں میں سے جو فساد و خوزیزی کرنے والے ہیں، کسی کو ان کی جگہ جانشین مقرر کر دے گا، خدا نے کہا کہ ان میں سے نہیں۔ بلکہ وہ یہ ہیں جو تمہارے سامنے موجود ہیں اور علم آدم الاسماء کھاسے یہ بات ثابت ہے اگر آدم کی ذات میں، ان کی نہاد میں، اور ان کے وجود میں، خیر کی طرح یہ علم گوندھا ہوا ہوتا، تو اب ان کے تعلیم کرنے کی ضرورت نہیں تھی۔

اور چونکہ اب صرف ان کے نام تعلیم کرنے کی ضرورت تھی جنہیں خدا نے آدم (ع) کے بعد قیامت تک زمین پر ہادی بنا کر بھیجنا تھا، لہذا آدم کو اس وقت صرف انہیں کے نام تعلیم کئے، اس وقت تمام علوم کے تعلیم کرنے کی ضرورت نہیں تھی۔ لہذا علم آدم الاسماء کھاسے تمام علوم اور دانش مراد لینا غلط ہے۔

چونکہ اس وقت صرف ان ہادیوں کا معاملہ درپیش تھا، لہذا اس وقت ان ناموں کی تعلیم دی گئی، اور اس کے بعد جس بات کی ضرورت پڑی اس کی بعد میں حسب ضرورت

تعلیم دی گئی۔

یہ قصہ تھا اعلان خلافت کے بعد کا اور اعلان خلقت سے پہلے کا، اب جسمانی طور پر اعلان خلقت کے بعد کا حال سنئے۔

آدم کی خلقت کا اعلان اور حکم سجدہ

خداوند تعالیٰ سورہ ص میں ارشاد فرماتا ہے۔

واذ قال ربك للملائكة اني خالق بشرا من طين فاذا سويته ونفخت فيه من روحي فقعوا له ساجدين فسجد الملائكة كلهم اجمعون۔ الا ابليس استكبر وكان من الكافرين۔

(ص: 71 تا 74)

ترجمہ : جب تمہارے پروردگار نے فرشتوں سے کہا کہ میں گیلی مٹی سے ایک بشر بنانے والا ہوں، تو سب میں اس کو درست کر لوں، اور اس میں اپنی (پیدا کی ہوئی) روح پھونک دوں، تو تم سب کے سب اس کے لئے سجدے میں گر پڑنا۔ تو کل کے کل فرشتوں نے تو سجدہ کیا، مگر ابلیس نے سجدہ نہ کیا۔ اس نے تکبر کیا اور وہ کافروں میں سے ہو گیا۔

اس آیت میں واضح طور پر یہ کہا گیا ہے کہ خدا نے آدم کا مجسمہ درست کرنے کے بعد فرشتوں کو سجدہ کا حکم نہیں دیا۔ بلکہ فرمایا کہ فاذا سويته ونفخت فيه من روحي فقعوا له ساجدين یعنی جب میں اسے درست کرنے کے بعد اس میں اپنی روح پھونک دوں تو تم سب کے سب اس کے لئے سجدے میں گر پڑنا۔

اس میں ”نفخت فيه من روحي“ کے جملہ سے خدا نے فرشتوں پر یہ ظاہر کیا کہ وہی روح جس نے تمہیں پہلے ہادیوں کے ناموں سے آگاہ کیا تھا، وہی روح اس جسد بشری میں پھونکی جائے گی۔ وہی روح جسے تمہاری جگہ تمہارا جانشین بنا کر بھیجا جا رہا ہے۔ وہی اس بشر میں داخل ہوگی۔ لہذا تم نے اس کی جانشینی کو قبول کرتے ہوئے میرے حکم کے آگے سر تسلیم خم کر دیتا ہے۔ فرشتے چونکہ پہلے ہی اعلان خلافت کے وقت قائل ہو

چکے تھے اور ان ارواح کی صفات سے واقف ہو چکے تھے، لہذا انہوں نے خدا کے حکم کے آگے سر تسلیم خم کر دیا، اور اس کے لئے سجدہ میں گر پڑے۔

دوسری بات جو اس آیت میں قابل غور ہے وہ ”الا ابلیس“ ہے۔ خداوند تعالیٰ نے یہ لقب ”عزائیل“ کو دیا ہے اور یہ قوم جن سے تھا جیسا کہ ارشاد قدرت ہے کہ ”کان من الجن ففسق عن امر ربہ“ (الکہف: 51) یعنی وہ قوم جن سے تھا اس لئے اس نے اپنے رب کے حکم سے نافرمانی کی اور سرکشی اختیار کی۔

قابل غور بات یہ ہے کہ جب اس کا نام ”عزائیل“ تھا تو خدا نے اس کو ابلیس کیوں کہا۔ اس کی وجہ یہ ہے کہ لغت میں ابلیس مکمل طور پر مایوس ہو جانے والے کو کہتے ہیں۔ چونکہ یہ خدائے واحد پر ایمان لے آیا تھا، اور فرشتوں کی صحبت میں رہتا تھا، لہذا اعلان خلافت کے بعد وہ یہ سمجھ بیٹھا تھا کہ فرشتوں کے جانے کے بعد وہی ان کی جانشینی کا حقدار ہے۔ لیکن جب آدم علیہ السلام کے لئے جانشینی کا حکم آشکارا ہو گیا، تو وہ اس جانشینی کے حصول کی طرف سے قطعی طور پر مایوس ہو گیا۔ لہذا خدا نے اس کا نام عزائیل لینے کی بجائے، اسے ابلیس کے خطاب کے ساتھ پکارا یعنی مکمل طور پر مایوس ہو جانے والا۔

خدا کی ابلیس سے باز پرس اور اس کا جواب

خداوند تعالیٰ نے جب ابلیس سے آدم کو سجدہ نہ کرنے کا سبب پوچھا تو کہا: ”قال ما منعک الا تسجدا اذا امرتک“ (الاعراف: 12) اے ابلیس جب میں نے تجھے سجدہ کا حکم دیا تھا، تو پھر تجھے سجدہ کرنے سے کس بات نے روکا۔

”قال انا خیر منہ خلقتنی من نار و خلقتہ من طین“ (الاعراف: 12) ابلیس نے کہا میں اس سے بہتر ہوں، تو نے مجھے آگ سے پیدا کیا ہے اور اس کو مٹی سے پیدا کیا ہے۔

اور سورہ بنی اسرائیل میں ارشاد ہوتا ہے کہ اس نے یہ کہا ”قال اءاسجد لمن خلقت طیناً“ (بنی اسرائیل: 61) اس نے کہا کیا میں ایسے شخص کو سجدہ کروں جسے تو

نے مٹی سے پیدا کیا ہے۔

اور سورۃ الحجر میں ارشاد ہوتا ہے کہ اس نے یہ کہا۔

”قال لم اكن لا سجد لبشر خلقته من صلصال من حمأ مسنون۔“ (الحجر

(33:

ترجمہ : یعنی اس نے کہا کہ میں ایسا گیا گزرا نہیں ہوں، کہ ایک ایسے بشر کو سجدہ کروں جسے تو نے سڑی ہوئی کھنکھن مٹلے والی مٹی سے پیدا کیا ہے۔

قرآن کریم کی ان آیات سے ایسا معلوم ہوتا ہے، کہ جیسا فرشتوں سے براہ راست خطاب تھا، یا جیسا کہ موسیٰؑ سے براہ راست خطاب تھا، ایسا ہی خدا اور عزرائیل کے درمیان بلا واسطہ گفتگو ہوتی رہی ہے۔ خدا نے پوچھا اور اس نے جواب دیا۔ چنانچہ مذکورہ جواب سن کر خدا نے ابلیس سے کہا۔

”قال فاخرج منها فانك رجيم ○ وان عليك لعنتی الی یوم الدین“

(ص: 77-78)

ترجمہ : خدا نے فرمایا چل نکل دور ہو، تو یہاں سے، تو تو یقینی طور پر مردود (رانده در گاہ الہی) ہے، اور تجھ پر روز جزا (قیامت) تک میری پھٹکار پڑتی رہے گی۔ ابلیس نے کہا۔

”قال رب فانظرنی الی یوم یبعثون“ (ص: 79)

ترجمہ : کہا اے میرے رب، تو مجھے اس دن تک کی مہلت دیدے، جس دن سب لوگ دوبارہ زندہ کر کے اٹھائے جائیں گے۔ خدا نے فرمایا۔

”قال فانك من المنظرین، الی یوم الوقت المعلوم“ (ص: 80-81)

ترجمہ : خدا نے فرمایا جاتے ایک وقت معین کے دن تک کی مہلت ہے۔

ان آیات سے ثابت ہے کہ عزرائیل خدا پر ایمان رکھتا تھا، اور خدا کی ربوبیت کا اعتقاد رکھتا تھا، اسی لئے دھتکارے جانے کے باوجود اس نے کہا۔ ”قال رب فانظرنی“ اے میرے رب، اے میرے پروردگار مجھے روز قیامت تک کی مہلت دیدے، اور وہ روز قیامت پر بھی ایمان رکھتا تھا اسی لئے روز قیامت تک مہلت کی

درخواست کی۔

اور امیر المومنین کے ایک قول کے مطابق ”اس نے بارگاہ خداوندی میں ایک ہی سجدہ اتنا طویل کیا کہ چھ ہزار سال تک سجدے سے سر نہ اٹھایا“ اور خدا کسی عمل کرنے والے کے عمل کو ضائع نہیں کرتا جیسا کہ اس کا ارشاد ہے ”انی لا اضيع عمل عامل“ میں کسی عمل کرنے والے کے عمل کو ضائع نہیں کرتا۔ اگر کوئی آخرت میں اجر کا مستحق قرار نہیں پاتا تو وہ اسے دنیا میں ہی نوازتا ہے۔ لہذا جب ابلیس نے یہ کہا کہ رب انظرنی الی یوم یبعثون اے میرے رب تو مجھے قیامت تک کی مہلت دیدے تو اس کے انکار سجدہ کے باوجود خدا نے اسے مہلت دیدی۔

ابلیس خدا کی طرف سے مہلت حاصل کرنے کے بعد دلیر ہو گیا اور اس نے کہا۔
قال فما اغویتنی لا قعلن لهم صراطک المستقیم (الاعراف: 16)
یعنی جس کی وجہ سے تو نے مجھے راستہ سے ہٹایا ہے، میں بھی ان کے بہکانے کے لئے تیری سیدھی راہ پر بیٹھ جاؤں گا۔

اور سورۃ الحجر میں ارشاد ہوتا ہے کہ اس نے کہا۔

”قال رب بما اغویتنی لا زین لهم فی الارض ولا غونہم اجمعین
الا عبادک منهم المخلصین“ (الحجر: 39-40)

یعنی ابلیس نے کہا اے میرے رب جس کے سبب سے تو نے مجھے راستہ سے ہٹا دیا ہے، میں بھی زمین میں (برائیوں کو، باطل کو، غلط باتوں کو) ان کی نظروں میں عمدہ کر کے دکھاؤں گا۔ اور ان سب کو ضرور ضرور بہکا کر رہوں گا، لیکن ان میں سے تیرے مخلص بندے (میرے بہکائے میں نہ آئیں گے)

اور سورہ بنی اسرائیل میں ارشاد ہوتا ہے کہ اس نے کہا۔

قال یتک هذا الذی کرمت علی لئن اخرجتن الی یوم القیمتہ لا حتنکن
فریتہ الا قلیلا (بنی اسرائیل: 62)

یعنی اس نے کہا بھلا دیکھ تو سہی یہی وہ شخص ہے جس کو تو نے مجھ پر فضیلت دی ہے۔ اگر تو مجھے قیامت تک کی ڈھیل دیدے تو میں قدرے قلیل کے سوا اس کی نسل کی جڑیں کاٹا رہوں گا۔

کلام الہی کا طرز بیان، اور ان کا لب و لہجہ یہ بتلاتا ہے کہ فرشتے بھی اسی جنت میں موجود تھے، جو امام جعفر صادقؑ کے قول کے مطابق زمین ہی کے اوپر ایک باغ تھا، ابلیس بھی اسی جنت یعنی اسی باغ میں تھا، اور آدم بھی اسی جنت میں تھے، اور ”ارتکھنا الذی کرمت علی“ یعنی بھلا دیکھ تو سہی، یہی وہ شخص ہے جس کو تو نے مجھ سے بڑھا دیا ہے۔ میں ”حذا“ کا اسم اشارہ یہ بتلاتا ہے کہ خدا میں اور ابلیس میں یہ باتیں آدم کے سامنے ہو رہی تھیں۔ اور آدم اس وقت جنت میں ہی تھے۔

لہذا ابلیس نے آدم علیہ السلام کے لئے جتنے سبک الفاظ استعمال کئے، ان کو سن کر۔ اور اس کی طرف سے خدا کی صراط مستقیم پر بیٹھنے کے دعوے کو سن کر، حتیٰ کہ آدم کی نسل کی جڑیں تک اکھاڑنے کی بات سن کر آدم (ع) کو سمجھ لینا چاہئے تھا، کہ یہ ان کا دشمن ہے۔ اور اس نے جن الفاظ کے ساتھ آدم کی توہین کی تھی، اس کا تقاضا یہ تھا کہ آدم اس کو قریب بھی نہ لگنے دیتے اور اس کی بات تک سننے کے روادار نہ ہوتے، یہ بات اس صورت میں ہے، کہ آدم نے خدا اور ابلیس کی یہ تمام باتیں سنی ہوں لیکن اگر آدم نے خدا اور ابلیس کے درمیان ہونے والی یہ تمام باتیں نہ سنی ہوں، تو بھی آدم (ع) کو چاہئے تھا کہ ابلیس کو اپنے قریب نہ پھٹکنے دیتے، اور اس کی بات ہرگز نہ سنتے۔ کیونکہ خدا نے آدم (ع) کو خاص طور پر بھی اس بات کی نصیحت کر دی تھی۔

خداوند تعالیٰ کی آدم (ع) کو نصیحت

چونکہ ابلیس نے کھلم کھلا آدم اور اولاد آدم کے ساتھ اپنی دشمنی کا اعلان کر دیا تھا۔ لہذا خدا نے آدم (ع) کو بطور خاص بھی نصیحت کرتے ہوئے یہ فرمایا تھا کہ :-

”وَإِذْ قُلْنَا لِلْمَلٰٓئِكَةِ اسْجُدُوْا لِآدَمَ فَسَجَدُوْا اِلَّا ابْلٰیْسَۙ اَبٰیۙ فَقُلْنَا یٰۤاٰدَمُ اَنْ هٰذَا عٰلَمُکَ وَلِنُوْجِکَ فَلَا یُخْرِجَنَّکُمَا مِنَ الْجَنَّةِ فَتَشْقٰۙ اِنَّ لَکَ الْاَلٰیْنَ جَوْعَ فِیْہَا وَلَا تَعْرِیْ وَانْکَلَا تَظْمُوْفِیْہَا وَلَا تَضْحٰی“

(طہ: 116 تا 119)

یعنی جب ہم نے فرشتوں سے کہا کہ آدم کو سجدہ کرو تو سب فرشتوں نے تو سجدہ

کیا۔ لیکن ابلیس نے سجدہ کرنے سے انکار کر دیا تو ہم نے آدم سے کہا، اے آدم بیٹک یہ تمہارا بھی دشمن ہے اور تمہاری بیوی کا بھی دشمن ہے۔ کہیں یہ تم دونوں کو جنت سے نکلا نہ چھوڑے، تو تم دنیا کی مصیبت اور مشقت میں پھنس جاؤ گے، اس میں کچھ شک نہیں، کہ یہاں جنت میں، تمہیں یہ آرام ہے، کہ نہ تو تم یہاں بھوکے رہو گے، اور نہ ننگے۔ اور نہ یہاں پیاسے رہو گے، اور نہ ہی دھوپ میں رہو گے۔

قارئین محترم ابلیس نے بھی یہ کہا تھا کہ ”اربتک هذا الذی کرمت علی“ اس میں هذا الذی اشارہ قریب ہے اور خدا نے بھی آدم سے ابلیس کی طرف اشارہ قریب کے ذریعہ اشارہ کر کے کہا ”یا آدم ان هذا عدولک ولنوحک“ اے آدم یہ تمہارا بھی دشمن ہے اور تمہاری بیوی کا بھی دشمن ہے۔ لہذا خدا نے آدم علیہ السلام کو ان باتوں کی تعلیم اور ان باتوں کی نصیحت اس وقت کی جب آدم کو ان باتوں کی ضرورت پڑی۔ اس سے پہلے آدم کو ان باتوں کی ضرورت نہ تھی۔ لہذا مرزا عبد الرسول احقاقی کا یہ کہنا قطعی غلط ہے کہ علم و دانش آدم کی ذات اور نہاد میں گوندھا گیا تھا۔

شیطان کا وسوسہ

آیات و روایات اسلامی سے جو بات کھل کر سامنے آتی ہے وہ یہ ہے کہ جس جنت ارضی پر آدم (ع) کا جسد خاکی درست کیا گیا، اسی جنت ارضی کی ہواؤں میں آدم (ع) کے جسد خاکی میں روح پھونکی گئی، اور اسی جنت ارضی کی فضاؤں میں آدم علیہ السلام نے آنکھیں کھولیں تو ایک طرف تو اس جنت ارضی میں رہنے والے سارے ملائکہ کو اپنے سامنے سجدے میں پڑا ہوا پایا، اور اس جنت ارضی کے ”کلہم اجمعون“ فرشتوں کو اپنے آگے سر تسلیم خم کئے ہوئے دیکھا، اور دوسری طرف ابلیس کو خدا سے اپنے خلاف توہین آمیز باتیں کرتے ہوئے دیکھا۔ اور اسے اپنے اور اپنی اولاد کے، بلکہ قیامت تک آنے والی نسل کے خلاف زہر اگلتے ہوئے دیکھا، اس ماحول میں خدا نے آدم سے مخاطب ہو کر فرمایا۔

”یا آدم ان هذا عدو لک ولزوجک....“ الخ

اے آدم یقینی طور پر یہ تمہارا بھی دشمن ہے، اور تمہاری بیوی کا بھی دشمن ہے، خدا نے اس وقت اس کا نام نہیں لیا۔ بلکہ ”هذا“ کے اشارہ قریب کے ساتھ کہا کہ یہ تمہارا دشمن ہے، اس سے معلوم ہوا کہ وہ یہ تمام باتیں آدم علیہ السلام کے سامنے کر رہا تھا، اور اسی لئے اس نے بھی یہ کہا تھا کہ ”اربتک هذا الیٰ کرمت علی“ یہی ہے وہ جس کو تو نے مجھ پر فحشیت دی ہے؟ پس اگرچہ آدم سب کچھ دیکھ چکے تھے، لیکن پھر بھی خدا نے بتلایا اور سمجھایا کہ یہ تمہارا دشمن ہے۔ یہ تمہیں جنت سے نکلوانے کی کوشش کرے گا، پھر تم مشقت میں پھنس جاؤ گے۔ یہاں پر تمہیں یہ آرام ہے کہ نہ تم بھوکے رہو گے، اور نہ ننگے ہوں گے، نہ پیاس لگے گی، نہ دھوپ کی تکلیف سہو گے، لیکن یہاں سے نکل کر یہ سب چیزیں تمہیں بغیر مشقت کے حاصل نہ سکیں گی۔ اور ساتھ ہی وہ چیز بھی بتا دی جس کے ذریعہ ابلیس انہیں جنت سے نکلوانے کی تدبیر کرے گا چنانچہ فرمایا۔

”یا آدم اسکن انت وزوجک الجنة فکلا من حیث شئتما ولا تقربا هذه الشجرة فتکون من الظالمین“ (الاعراف: 19)

اے آدم تم اور تمہاری بیوی یہیں جنت میں رہا کرو۔ اور جہاں سے تمہارا دل چاہے کھاؤ پو مگر خبردار تم اس درخت کے قریب نہ جانا ورنہ تم خود اپنا نقصان کر لو گے۔ آدم علیہ السلام کو اس وقت اس علم کی ضرورت تھی کہ آدم کو اس بات سے آگاہ کر دیا جائے کہ اس درخت کے قریب جانا ان کے لئے باعث نقصان ہو گا، لہذا خدا نے بروقت آدم کو اس بات کا علم عطا کر دیا۔

لیکن ابلیس نے آدم کو عجب انداز سے دھوکا دیا، خدا نے آدم کو جس وجہ سے اس درخت کے قریب جانے سے منع کیا تھا وہ اور تھا۔ لیکن ابلیس نے وہی درخت کے پاس جانے سے منع کرنے کا ذکر کیا، اور مطلب اس کا اپنی طرف سے بیان کیا۔ یہی کام شیاطین شیخہ احتاتیہ کویت کرتے ہیں۔ آیت قرآن کی سامنے لاتے ہیں اور مطلب اس کا اپنی طرف سے بناتے ہیں، اور اس طرح شیعیان حقہ جعفریہ اثنا عشریہ کو دھوکہ دے کر گمراہ کرنے میں لگے ہوئے ہیں۔ اب دیکھئے ابلیس نے آدم کو کس طرح دھوکہ دیا۔

”قال يا آدم هل ادلك على شجرة الخلد وملك لا يبلى“ (الاعراف:

(20)

ابلیس نے کہا اے آدم کیا میں تمہیں ایسا درخت بتاؤں جسے کھا کر تم ہمیشہ ہمیشہ زندہ رہو۔ اور تمہاری سلطنت کو کبھی زوال نہ آئے۔ قارئین محترم! ذرا ابلیس کے بہکانے کی تدبیر میں غور کریں، کس طرح سے اس نے ایک غلط بات کو آدم کی نظروں میں زینت دے کر بیان کیا، خدا نے تو یہ کہا تھا کہ اگر تم اس درخت کے پاس گئے، تو نقصان اٹھاؤ گے مگر ابلیس نے کہا کہ یہ ایک ایسا درخت ہے کہ اگر تم اس میں سے کھا لو، تو تم ہمیشہ ہمیشہ جنت میں رہو گے، اور تمہاری سلطنت کو کبھی زوال نہ آئے گا۔

لیکن ابلیس یہ سن چکا تھا کہ خدا نے آدم کو اس درخت کے پاس جانے سے منع کر دیا ہے، لہذا وہ اس درخت کا پھل کھانے سے پس و پیش کریں گے۔ تو اس نے بھی اس منع کرنے کا حوالہ دیا، اور مطلب اس کا اپنی طرف سے بتایا اور اس نے یہ کہا کہ:-

”وما تھکما ربکما عن ہذا الشجرہ لا ان نکونا ملکین او نکون من

الخاللین“

(الاعراف: 20)

یعنی تمہارے پروردگار نے تم دونوں کو اس درخت کا پھل کھانے سے صرف اس لئے منع کیا ہے کہ اگر تم نے اس درخت کا پھل کھالیا تو تم دونوں فرشتے بن جاؤ گے۔ اور ہمیشہ ہمیشہ اسی جنت میں رہنے لگو گے۔

یہی کام شیاطین شیخہ اتحاقیہ کویت کر رہے ہیں خدا نے تو آیہ بلخ کے ذریعہ پیغمبر سے اپنے بعد علی کی جانشینی کا اعلان کرایا مگر شیخہ اتحاقیہ کویت کہتے ہیں کہ یہ ”علی ما سوی اللہ بلا استثناء شئی“، ”من مبداء الوجود الی آخر مراتب الشہود“ ازل سے ابد تک ”علی حد ربوبیتہ“ ان کی ولایت مکتوبی اور ولایت کلیہ مطلقہ ایہہ کا اعلان تھا، تاکہ اس طرح ان کا عقیدہ تفویض سیدھا ہو جائے۔

خدا نے تو ”الیوم اکملت لکم دینکم“ کے ذریعہ پیغمبر کے بعد کے لئے واجب الطاعت امام کی امامت کا اعلان کرایا تھا مگر شیاطین شیخہ اتحاقیہ کویت کہتے ہیں کہ یہ ”علی ما سوی اللہ بلا استثناء شئی“، ”من مبداء الوجود الی آخر

مراتب الشہود“ ازل سے ابد تک ”علیٰ حدربوبیتہ“ علی کی ولایت تکوینی اور ولایت کلیہ مطلقہ الہیہ کا اعلان تھا اور اس طرح اس سے اپنے عقیدہ تفویض کو ثابت کرتے ہیں۔

خدا نے آیہ مجیدہ ”انما ولیکم اللہ...“ کے ذریعہ حضرت علی کو پیغمبر کے بعد اہل ایمان کا والی و حاکم و فرمانروا ہونے کا اعلان کیا مگر شیاطین شیخہ احتاقیہ کویت اسی آیت کو پیش کر کے شیعان حقہ جعفریہ اثنا عشریہ کو شیطان کی طرح ورغلاتے ہیں کہ یہ حضرت علی کی ولایت تکوینی اور ولایت کلیہ مطلقہ الہیہ کا اعلان تھا جو ”علیٰ ما سوی اللہ بلا استثناء شئی“ اور ازل سے لے کر ابد تک ”علیٰ حدربوبیتہ“ اور ”من الذرة الى الذرة“ تھی۔ اور صحیح بات یہ ہے کہ شیعان حقہ جعفریہ اثنا عشریہ کو شیاطین شیخہ احتاقیہ کویت کے سوا اور کوئی برکات ہی نہیں سکتا اور ابلیس بھی اس سے بہتر تدبیر نکال کر نہیں لا سکتا۔ کیونکہ شیاطین شیخہ احتاقیہ کویت، شیعان حقہ جعفریہ اثنا عشریہ کے سامنے اپنے غلو و تفویض کے عقیدہ کو فضیلت قرار دے کر پیش کرتے ہیں اور مولیان حیدر کرار جھوم جھوم کر اسے قبول کرتے ہیں۔

تجب کی بات یہ ہے کہ خدا نے تو آدم (ع) سے یہ کہا تھا کہ یہ تمہارا کھلا ہوا دشمن ہے۔ لیکن ابلیس نے ان سے قسم کھا کر یہ کہا کہ میں تمہارا خیر خواہ ہوں۔ و قاسمہما انی لکما لمن الناصحین (الاعراف: 20) آدم (ع) نے خدا کی بات کو تو درخور اعتناء نہ سمجھا۔ اور شیطان کی بات کا یقین کر لیا۔ تو شیعان حقہ جعفریہ اثنا عشریہ بھی آخر آدم ہی کی اولاد ہیں۔ بیشک امام رضا نے انہیں یہ تاکید یہ فرمایا ہے کہ دین کے امور تو ہمیں تفویض ہوئے ہیں، لیکن خلق و رزق اور دوسرے تکوینی امور ہمیں تفویض نہیں ہوئے۔ بلکہ ہر شی کا خالق اللہ ہی ہے، اسی نے تمہیں خلق کیا، اسی نے تمہاری روزی کا انتظام کیا، وہی مارتا ہے، اور وہی جلاتا ہے، جو کوئی ان کاموں کی کسی اور کی طرف نسبت دیتا ہے وہ مشرک ہے، لیکن شیاطین شیخہ احتاقیہ کویت امام کی اس حدیث کو ماننے میں اس کو خود بھی بیان کرتے ہیں، مگر وہ امام کی اس حدیث کا مطلب اپنے عقیدہ تفویض کے مطابق کرتے ہیں۔ اور اس طرح کہتے ہیں کہ یہ کیسے ہو سکتا ہے کہ اس سے مراد یہ ہو کہ وہ خلق نہیں کر سکتے، یا وہ رزق نہیں دے سکتے، یا وہ دوسرے

تکوینی امور انجام نہیں دیتے، اور شیعیان حقہ جعفریہ اثنا عشریہ کو ابلیس کی طرح دھوکہ دینے کے لئے کبھی کہتے ہیں کہ جب فرشتے یہ کام کرتے ہیں تو یہ کیوں نہیں کر سکتے، کبھی کہتے ہیں کہ خدا کے کام بغیر سبب کے نہیں ہوتے، اور یہ سبب اعظم ہیں۔ لہذا وہ کہتے ہیں کہ امام کی اس حدیث سے مراد یہ ہے کہ وہ بالاستقلال نہیں بلکہ اذن خدا سے کرتے ہیں۔ حالانکہ امور دین کی تفویض کے مقابلہ میں، خلق و رزق کی تفویض کی نفی کا مطلب یہ ہے کہ ہمیں غیر استقلالی طور پر اور وسائط و آلات کے طور پر بھی یہ کام سپرد نہیں ہوئے ہیں، اور یہ وہ وسوسہ ہے جو شیعیہ اتفاقیہ کویت ابلیس کی طرح شیعیان حقہ جعفریہ اثنا عشریہ کے دلوں میں ڈالتے ہیں، جیسا کہ ارشاد رب العزت ہے کہ

”فوسوس لهما الشيطان ليبلى لهما ما اورى عنهما من سواتهما“
 (الاعراف: 20) پس شیطان نے ان دونوں کے دلوں میں وسوسہ ڈالا تاکہ ان کی ستر کی چیزیں، جو ان کی نظروں سے پوشیدہ تھیں، ان پر ظاہر کر دے۔
 دوسری جگہ ارشاد ہوا۔

”فازلھما الشیطن عنھما فاخرجھما مما کان فیہ“ (البقرہ: 36)
 پس شیطان نے ان دونوں کو ڈگمگا دیا۔ اور جس حالت میں وہ تھے، اس سے انہیں دونوں کو باہر کر دیا۔

یہ بات بھی ذہن میں رہے کہ یہ وہی خدا کا عبادات گزار تھا جو فرشتوں کی صحبت میں رہتا تھا اور ”عز ازل“ کے نام سے معروف تھا، جب یہ خلافت کی طرف سے بالکل مایوس ہو گیا تو خدا نے اسے ابلیس کا نام دیا، اور جب اس نے بہکانے کا کام شروع کیا تو خدا نے اسے شیطان کہا، شیطان اس کا نام نہیں ہے بلکہ جو بھی بہکانے کا کام کرے وہ شیطان ہے چاہے وہ جن ہو یا انسان۔

بہر حال جو ہونا تھا وہ ہو گیا۔ آدم اپنے اس فعل پر نادم ہوئے، اور اپنے پروردگار سے توبہ و مغفرت کے لئے کچھ کلمات سیکھے، ارشاد خداوندی ہے۔

”فتلقى آدم من ربه كلمات فتاب عليه انه هو التواب الرحيم۔ قلنا اهيطو منها جميعا فاما يا تينكم منى هدى فمن تبع هداى فلا خوف عليهم ولا هم يحزنون۔“

(البقرہ: 37-38)

پس آدم نے اپنے رب سے کچھ کلمات سیکھے (جن سے) خدا نے ان کی توبہ قبول کر لی۔ بیشک وہ بڑا توبہ قبول کرنے والا اور رحم کرنے والا ہے۔ اور ہم نے ان سب کو حکم دیا، کہ تم سب کے سب یہاں سے چلے جاؤ۔ اب تم کو میری طرف سے ہدایت پہنچا کرے گی، تو جو کوئی میری ہدایت کی پیروی کرے گا۔ تو ان کے لئے نہ آئندہ کا کوئی خوف ہو گا۔ اور نہ ہی انہیں کوئی حزن و ملال ہو گا۔

ان آیات سے واضح طور پر ثابت ہے کہ آدم نے شیطان کے ڈمگانے کے بعد اس درخت کا پھل کھانے، اور جو کچھ اس کے کھانے کا نتیجہ ہونا تھا وہ ظاہر ہونے کے بعد خدا سے وہ کلمات سیکھے، جن سے ان کی توبہ قبول ہوئی، آدم کی طینت آدم کے وجود، آدم کی ذات اور آدم کی نہاد میں تمام علوم و دانش کو خیر کی طرح گوندھا نہیں گیا تھا۔ بلکہ جس وقت جس ہدایت کی ضرورت پڑی، وہ خدا کی طرف سے ان کو مل گئی، لیکن شیاطین شیخہ اتفاقیہ کویت کہتے ہیں کہ :-

”بہ طور پر کہ برتری و فضیلت جناب آدم را بر فرشتگان بہ وسیلہ علمی کہ در نہاد او قرار داده بود اثبات فرمود۔“

(ولایت از دید گاہ قرآن: 266)

(یعنی تمام انبیاء و رسل کو تمام مخلوق پر اسی طرح سے برتری و فضیلت حاصل ہے) جس طرح سے کہ آدم کی فرشتوں پر برتری و فضیلت کو، اس علم کے ذریعہ جو ان کی نہاد میں ذاتی طور پر قرار دے کر ثابت فرمایا۔ ایک اور مقام پر ارشاد ہوتا ہے۔

”و عصى آدم ربه فغوى۔ ثم اجتبه ربه فتاٰ عليه وهنىٰ قال اهبطا منها جميعا بعضكم لبعض علوفاً ما يا تينكم منى هلى فمّن تبع هداى فلا يضل ولا يشقى“

(طہ: 121 تا 123)

اور آدم نے اپنے رب کے کہنے پر عمل نہ کیا تو مشقت میں جا پڑے۔ اس کے بعد ان کے پروردگار نے ان کو مجتے بنایا اور ان کی توبہ قبول کی اور انہیں ہدایت دی اور

ان سے کہا کہ تم دونوں اکٹھے یہاں سے چلے جاؤ تم میں سے بعض بعض کا دشمن ہے اب میرے پاس سے تمہیں ہدایت پہنچا کرے گی (تو تم اس کی پیروی کرنا) کیونکہ جو بھی میری ہدایت پر چلے گا تو وہ نہ تو گمراہ ہو گا اور نہ ہی مصیبت میں پھنسے گا۔

اس آیت سے واضح طور پر ثابت ہوتا ہے کہ آدم (ع) کو شیطان کے ورغلانے، درخت کے پھل کھانے، اپنی کوتاہی کا احساس کرنے اور خدا کے حضور میں توبہ کرنے کے بعد مجتبیٰ بنایا گیا۔ اور یہ تمام واقعہ اس وقت ہوا جب وہ مجتبیٰ نہ تھے۔ اس سے پہلے وہ مٹے اٹھے۔ اور آیہ مجیدہ ”ان اللہ اصطفت آدم..“ کے مطابق درجہ اعلیٰ پر فائز تھے۔ یعنی خدا کی طرف سے براہ راست ہدایت حاصل کرنے صلاحیت رکھتے تھے۔ لیکن ابھی اجنبی کی منزل پر فائز نہ تھے یعنی ہمہ وقت خدا کی ہدایت کے زیر نظر نہ تھے۔ اب توبہ کرنے کے بعد ”ثم اجتبہ ربہ“ کے مطابق اجنبی ہوا اور اس وقت جس ہدایت کی ضرورت تھی وہ توبہ کے کلمات کی تعلیم کے طور پر دی گئی اور آئندہ کے لئے بنا دیا کہ ”فاما یا تینکم منی ہدی..“ اب میری طرف سے تمہارے پاس ہدایت آیا کرے گی۔

اس آیت نے واضح طور پر یہ بتلایا ہے کہ اب آئندہ بھی حسب ضرورت ہدایت پہنچا کرے گی خدا نے آدم کی طینت میں آدم کی نہاد میں آدم کی ذات میں اور آدم کے جوہر میں علم کو خمیر کی طرح نہیں گوندھا تھا۔ اور جس طرح روغن میں چکنائی ہوتی ہے یا مک میں نمکینی ہوتی ہے اس طرح سے علم کو ازل سے ان کی ذات کا جزو نہیں بنایا تھا۔ یہی حال ایک لاکھ چوبیس ہزار انبیاء و رسل کا ہے کہ ان کو بھی حسب ضرورت مٹے علم کی ضرورت ہوتی تھی وہ بر موقع ان کو عطا کر دیتا تھا۔ اب غیب کا جو علم ان کو اپنا مقصود ہوتا تھا وہ بتلا دیتا تھا۔ کسی بھی نبی یا رسول میں علم کو یا غیب کی باتوں کو گوندھ کر ان کی ذات اور ان کی نہاد کا اس طرح سے جزو نہیں بنایا تھا جس طرح سے روغن چکنائی ہوتی ہے، یا نمک میں نمکینی ہوتی ہے۔ لیکن شیاطین شیوہ احتیاقہ کویت، بیان حقہ جعفریہ اثنا عشریہ کو ورغلا کر اور ان کے دلوں میں وسوسے ڈال کر، انہیں م کا اندھن بنانے پر تلے ہوئے ہیں، ان کی یہ بات فرمان امام کے بھی خلاف ہے، اور خدا ”رب زدنی علما“ کے بھی خلاف ہے۔ اور تفویض استقلالی سے زیادہ قریب

ہے۔

شیاطین شیخہ احتاقیہ کویت شیعیان حقہ جعفریہ اثنا عشریہ کو درغلانے کے لئے اور ان کے دلوں میں وسوسے ڈالنے کے لئے بالکل وہی طریقہ اپنائے ہوئے ہیں جو ابلیس نے آدم کے لئے اختیار کیا تھا۔

خدا نے آدم کو درخت کے پاس جانے سے منع کیا تھا۔ ابلیس نے بھی آدم کے دل میں وسوسہ ڈالنے کے لئے اس درخت کے قریب جانے سے منع کرنے کا حوالہ دیا۔ خدا نے کہا تھا کہ اس درخت کے قریب جانے سے تم نقصان اٹھاؤ گے۔ ابلیس نے کہا تمہیں اس درخت کے پھل کھانے سے اس لئے منع کیا تھا کہ تم اس درخت کے پھل کھا کر فرشتے بن جاؤ گے اور ہمیشہ ہمیشہ اسی جنت میں رہنے لگو گے۔ یہی کام شیخہ احتاقیہ کویت کرتے ہیں قرآن کی آیت ہو یا امام کا فرمان اور چاہے اس میں کتنی ہی سختی کے ساتھ منع کیا گیا ہو کہ انہیں خالق و رازق نہ کہو، مگر وہ اپنے مطلب پر چپکانے اور اسے اپنی تفویض کے عقیدہ پر منطبق کرنے کے لئے طرح طرح کے وسوسے پیدا کرتے ہیں اور طرح طرح کے مغالطے ڈالتے ہیں۔ سابقہ تمام آیات کے علاوہ ہم ایک آیت نمونہ کے طور پر پیش کرتے ہیں کہ خدا نے کس مطلب کے لئے اس آیت کو نازل کیا تھا اور شیاطین شیخہ احتاقیہ کویت اس کو کس مطلب میں لیتے ہیں۔

شیاطین شیخہ احتاقیہ کویت کا قرآنی آیت کا مطلب بدلنے کا ایک نمونہ

خداوند تعالیٰ سورہ رجن میں پہلے تمام جن و انس سے خطاب کرتے ہوئے کتا

ہے۔

”سنفرغ لکم ربہ الثقلان“ (الرجن: 31)

اے دونوں گروہوں ہم عنقریب تمہارے حساب کے لئے فارغ ہو جائیں گے، اس کے بعد ان دونوں گروہوں کو چیلنج کرتے ہوئے کتا ہے کہ یٰمَعْشَرَ الْجِنِّ وَالْإِنْسِ اِنْ اسْتَطَعْتُمْ اَنْ تَنْفُتُوا مِنْ اَقْطَارِ السَّمَاوَاتِ وَالْاَرْضِ فَانْفُتُوا لَا تَنْفُتُونَ

الا بسطان (الرحمن: 33)

یعنی اے گروہ جن و انس اگر تم میں اتنی طاقت ہے کہ تم آسمانوں اور زمین کے کناروں سے بچ کر نکل بھاگو۔ تو جاؤ نکل بھاگو۔ حالانکہ تم بغیر غلبہ پائے نکل کر نہ بھاگو سکو گے۔

اس کے بعد خدا فرماتا ہے۔

”یرسل علیکم شواظ من نار ونحاس فلا تنتصران“ (الرحمن: 35)

تم پر آگ کی لپیٹ اور پگھلا ہوا تانبا بھیجا جائے گا پس تم دونوں نہ تو ایک دوسرے کی نصرت کر سکو گے اور نہ ہی اس عذاب کو ایک دوسرے سے روک سکو گے۔

یہ تینوں آیتیں ہم نے سیاق و سباق کلام اور قرینہ قریبہ سمجھنے کے لئے نقل کی ہیں پہلی آیت میں خدا جن و انس کے دونوں گردہوں کا حساب لینے کی بات کرتا ہے۔ پھر حساب لینے کے بعد جن پر عذاب ہونا متوقع ہے۔ ان کو چیلنج کرتے ہوئے کہتا ہے کہ اے گروہ جن و انس تم میرے عذاب سے بچ کر نکل نہیں سکتے۔ اور اگر تم میں اتنی طاقت ہے کہ تم آسمانوں اور زمین کے کناروں سے اپنے آپ کو میرے عذاب سے بچا کر نکل سکتے ہو۔ تو جاؤ خدا کے عذاب سے بچ کر نکل بھاگو۔ حالانکہ تم (مجھ پر) غلبہ پائے بغیر نکل نہ سکو گے۔ اس کے بعد اس عذاب کا ذکر کرتا ہے کہ تم دونوں یعنی گروہ جن و انس میں سے جو عذاب کے مستحق ہیں ان پر آگ کی لپیٹ اور پگھلا ہوا تانبا بھیجا جائے گا۔ پس تم دونوں نہ تو ایک دوسرے کی نصرت کر سکو گے اور نہ ہی اس عذاب کو ایک دوسرے سے روک سکو گے۔

مگر شیاطین شیعیہ افتخاریہ کویت اس آیت کا مطلب جس طرح سے کرتے ہیں وہ مرزا عبد الرسول احقاقی کی کتاب ولایت از دید گاہ قرآن سے ملاحظہ ہو۔

”و اما برای سائر بشر نیز خدای متعال راہ تحصیل علم و کسب کمال را مسلودنہ کردہ بلکہ حکمت بالغہ اش اقتضا نمودہ کہ انسان در اثر تقوی و کوشش قوای ممکنہ در نہا دخود را از قوہ بہ فعل آرد و ہر چہ بیش از اقطار سموت و ارض نفوذ علمی نماید و انچہ را کہ نمی داند بداند خدای متعال می فرماید: یا معشر الجن و الانس ان استطعتم ان تنفخوا

من اقطار السموات والارض فانفوا لا تنفون الا بسلطان“ (الرحمن: 33) یعنی اے گروہ جن وانس اگر ما یلید بدانید کہ در آسمانها وزمین چہ بست پس بدانید (یعنی امکان و اجازہ فہم و ادراک اسرار آفرینش در آسمانها وزمین برائے شما دادہ شدہ است ولی سرسری و بدون تجل زحمت بہ این آرزو نخواہید رسید و مظاہر) را بدون نیروی علم و سلطان دانش درک نخواہید کرد۔“

(ولایت از دید گاہ قرآن: 322)

ترجمہ : اور تمام نوع بشر کے لئے بھی خدای تعالیٰ نے تحصیل علم اور کسب کمال کو مسدود نہیں کیا ہے۔ بلکہ اس کی حکمت بالغہ نے یہ تقاضا کیا ہے کہ انسان تقویٰ اور کوشش کے نتیجہ میں اپنی ذات اور اپنی نہاد میں پوشیدہ قوتوں کو رو بہ عمل لائے۔ اور جتنا چاہے آسمانوں اور زمین کے اقطار میں نفوذ علمی کرے۔ اور جو وہ نہیں جانتا اسے جان لے۔ خداوند تعالیٰ فرماتا ہے اے گروہ جن وانس اگر تم اس بات کی طرف مائل ہو کہ تم یہ جانو کہ آسمانوں اور زمین میں کیا ہے تو اسے جان لو (یعنی آسمانوں اور زمین میں خلقت کے اسرار کے فہم و ادراک کا امکان ہے اور اس کے حاصل کرنے کی تمہیں اجازت دے دی گئی ہے لیکن سرسری طور پر اور زحمت اٹھائے بغیر تمہاری یہ آرزو پوری نہ ہوگی اور مظاہر) کو علم کی طاقت اور دانش کی سلطان کے بغیر حاصل نہ کر پاؤ گے۔

ارباب دانش خود یہ اندازہ لگا سکتے ہیں کہ اس آیت کا معنی وہ صحیح ہے جو سیاق و سباق کلام کے مطابق بنتا ہے، یا یہ صحیح ہے جو رئیس مذہب شیخہ احتقاقہ کویت نے کیا ہے۔

اب ہم اس موضوع کو یہیں پر چھوڑتے ہیں تاکہ ہم موضوع سے باہر نہ ہو جائیں کیونکہ ہمارا موضوع یہ ہے کہ ولی یا ولایت کے تینوں معنوں میں سے کون سا معنی صحیح ہے اور ہم کون سی ولایت کے مسئول ہیں۔

کون سی ولایت واجب ہے جس کے بارے میں پوچھا جائے گا

قارئین محترم ہم سابقہ اور اوراق میں بیان کر آئے ہیں کہ لفظ ولی اور ولایت کثیر المعنی لفظ ہے لیکن ہماری بحث تین معانی میں ہے ایک ولی و ولایت . بمعنی دوست اور دوستی۔ دوسرے ولی و ولایت بدلیل ”ولیکم من بعدی“ . بمعنی حاکم و فرمانروا اور تیسرے ولی و ولایت تکوینی جو فرع ربوبیت ہے یعنی خلق و رزق و احیاء و اماتہ عمریں تقسیم کرنے اور کائنات کے امور کی تدبیر کرنے والے جسے شیخہ احتقاقہ کویت ولایت تکوینی اور ولایت کلیہ مطلقہ ایہ سے تعبیر کرتے ہیں۔ یعنی خدا کے پاس جو کچھ من باب اقتدار ہے وہ سب ان کو دیدیا ہے۔ اور خدا کے پاس اور کوئی چیز باقی نہیں ہے، سوائے اپنے نام کے۔ اور باقی نہیں ہے کا مطلب یہ نہیں ہے کہ خود اس کے پاس کچھ نہیں رہا۔ اس کے پاس بھی ہے مگر وہ خود کچھ نہیں کرتا اس نے کرنے کرانے کا اختیار معصومین علیہم السلام کو سپرد کر دیا ہے۔ جسے اصطلاح میں تفویض کہتے ہیں۔ پس اب جو کچھ کرتے ہیں وہی کرتے ہیں۔ خدا کچھ نہیں کرتا کیونکہ ان کا کرنا ہی خدا کا کرنا ہے۔

اب دیکھنا یہ ہے کہ کون سی ولایت ہے وہ جس کے بارے میں انسان سے سوال کیا جائے گا۔

سب سے پہلے ہم ولی و ولایت . بمعنی محبت و دوستی کو لیتے ہیں۔ یعنی کیا انسانوں سے یہ پوچھا جائے گا کہ بتلاؤ تم یہ بات مانتے تھے یا نہیں کہ علی اللہ سے محبت کرتا ہے۔ اور وہ اللہ کا ولی ہے۔ تو یقینی طور پر کوئی مسلمان ایسا نہیں ہے جو اس بات کا انکار کرتا ہو۔ سب مسلمان نہ صرف علی کو ولی اللہ مانتے ہیں بلکہ ہر مومن و متقی کو بھی اللہ تعالیٰ کے ارشاد کے مطابق ولی اللہ سمجھتے ہیں، کیونکہ خداوند تعالیٰ کا ارشاد ہے۔

”الا ان اولیاء اللہ لا خوف علیہم ولا ہم یحزنون الذین آمنوا وہم یتقون۔“ (یونس: 63)

آگاہ ہو جاؤ جو اللہ کے ولی ہیں، اللہ کے دوست ہیں انہیں نہ تو کوئی خوف ہو گا اور نہ ہی کوئی حزن و ملال ہو گا اور وہ اللہ کے ولی وہ ہیں جو ایمان لائے اور تقویٰ اختیار

کرتے ہیں۔ پس خدا خود یہ اعلان کر رہا ہے کہ ہر مومن و متقی ولی اللہ ہے تو پھر امیر المؤمنین اور امام المتقین کے ولی اللہ ہونے میں کسے شک ہو سکتا ہے۔ غور طلب بات یہ ہے کہ جب ہر مومن و متقی خدا کے نزدیک ولی اللہ ہے تو علی (ع) کے بارے میں خدا کو پوچھنے کی کیا ضرورت ہو سکتی ہے، اور یہ بات اہل ایمان سے پوچھنے کی ہے بھی نہیں کہ بتلاؤ علی اللہ کو دوست رکھتا تھا یا نہیں پس جب یہ بات مومنین سے پوچھنے کی نہیں ہے تو ماننا پڑے گا کہ خدا نے اس ولایت کا اہل ایمان کو مکلف نہیں بنایا۔ بلکہ وہ ولایت وہ ہے جو خود اہل ایمان سے متعلق ہے۔ اور پیغمبر نے اس ولایت کا اہل ایمان سے مطالبہ کیا ہے اور خدا نے خود پیغمبر سے کہہ کر یہ مطالبہ کرایا ہے اور وہ مطالبہ یہ ہے۔

”قل لا رسلکم علیہ اجر الا المودة فی القربی“

یعنی اے پیغمبر تم اہل ایمان سے یہ کہہ دو کہ میں اجر رسالت کے طور پر تم سے کچھ نہیں مانگتا، سوائے اس کے کہ تم میرے قریبی سے محبت و مودت رکھو۔

اعلان غدیر کے بعد بھی پیغمبر نے جو دعا کی تھی وہ یہ تھی کہ ”اللہم وال من والاہ و عا دمن عا داہ“

یعنی اے اللہ دوست رکھ تو اس کو جو دوست رکھے علی کو اور دشمن جان تو اس کو جو دشمن جانے علی کو۔

پس قرآن کریم کی مذکورہ آیت اور پیغمبر کی اس حدیث سے ثابت ہوا۔ کہ ہر مسلمان مکلف ہے اس بات کا کہ علی اور ان کی پاک اولاد سے محبت رکھے کہ یہ اجر رسالت ہے، اور خود ان کا ولی اور دوست ہے۔ پس مسلمانوں سے یہ پوچھنے کی ضرورت نہیں ہو گی کہ بتلاؤ علی خدا کو دوست رکھتا تھا یا نہیں۔ علی خدا کا ولی تھا یا نہیں، بلکہ اہل ایمان سے جس ولایت و محبت و مودت کا سوال ہو گا۔ وہ وہی ہے جس کا وہ مکلف ہے۔ یعنی تم خود علی اور ان کی پاک اولاد کو دوست رکھتے تھے یا نہیں۔ ان سے محبت کرتے تھے یا نہیں۔ بالفاظ دیگر تم ان کے ولی تھے یا نہیں۔ پس روایات میں جہاں بھی یہ آیا ہے کہ کوئی شخص ہماری ولایت یعنی دوستی کے بغیر نجات نہیں پائے گا، اس سے یہی ولایت مراد ہے۔ یعنی تم خود علی کے ولی یعنی دوست ہو۔ تم خود علی سے محبت کرو۔ علی کی محبت

اور ولایت کے بغیر نجات ممکن نہیں ہے لیکن یہ ولایت ”انما ولیکم اللہ...“ والی ولایت نہیں ہے۔ بلکہ یہ اجر رسالت والی، موت و محبت والی ولایت ہے، اور ”اللہم و آل من والاہ“ والی ولایت ہے۔

اب ہم ولی کے دوسرے معنی میں غور کرتے ہیں جو ”انما ولیکم اللہ...“ میں مذکور ہوا ہے، اور جو حدیث پیغمبر ”ہو ولیکم من بعدی“ یعنی وہ میرے بعد تمہارا ولی ہے، اور ”ہو ولی کل مومن من بعدی“ وہ میرے بعد ہر مومن کا ولی ہے، میں بیان ہوا ہے۔

یہ ولی، معنی حاکم و فرمانروا کے ہے۔ یعنی علی پیغمبر کے بعد تمہارا ولی ہے تمہارا حاکم ہے، تمہارا مولا ہے، تمہارا آقا ہے، تمہارا فرمانروا ہے، ”و لیکم“ کہا ہے ”ولی اللہ“ نہیں کہا ہے۔ پس اس آیت اور پیغمبر کی مذکورہ احادیث کی رو سے ہر مومن مسلمان مکلف ہے، اس بات کا کہ علی کو، اور ان کی پاک اولاد کو، پیغمبر کے بعد اپنا ولی مانے، اپنا حاکم مانے، اپنا مولا مانے، اپنا فرمانروا مانے۔ پس دوسری ولایت جس کے بارے میں سوال ہو گا وہ حتمی ولایت ہے کہ تم نے علی (ع) کو اور ان کی پاک اولاد کو پیغمبر کے بعد ولی مانا تھا یا نہیں، اپنا حاکم و فرمانروا مانا تھا یا نہیں، اور اپنا امام و ہادی و پیشوا مانا تھا یا نہیں، اور تم نے ان کی اطاعت و پیروی کی تھی یا نہیں۔

جہاں تک تیسری ولایت کا تعلق ہے۔ جس کے شبیہ احتیاتیہ کویت شیخ احمد احسانی کی پیروی میں مدعی میں وہ ولایت تکوینی ہے جسے وہ ولایت کلیہ مطلقہ اہلبیہ کہتے ہیں جو ”علی ما سوی اللہ بلا استثناء شئی“ ہے ”من مبدء الوجود الی آخر مراتب الشہود“ ہے اور ”علی حدیو بیئہ“ ہے ازل سے ابد تک ہے اور ”من الذرة الی الذرة“ ہے۔ اور جسے وہ خدا کی ساری قدرت کا حامل، اور خلق کرنے، رزق دینے، مارنے، جلانے، اور کائنات کے سارے امور کی تدبیر کرنے والا، اور ساری کائنات کے نظام کو چلانے والا قرار دیتے ہیں، تو اس قسم کی ولایت پر ایمان لانے کا خدا نے کسی بھی انسان کو مکلف نہیں بنایا ہے۔ بلکہ جو خدا کے سوا کسی اور کو خالق کے کسی اور کو رازق کے کسی اور کو عی و میت کے اسے خدا نے بھی مشرک کہا ہے۔ اور آئمہ طاہرین نے بھی مشرک کہا ہے۔ لہذا ان امور کو خدا کی طرف منسوب

کرنا ہی صحیح ہے۔ اور ان امور کے لئے اسباب میں سے کسی بھی سبب پر خصوصی طور سے ایمان لانے کے لئے، کسی بھی انسان کو کلفت نہیں بنایا گیا ہے۔ چاہے کوئی چھوٹا سبب ہو یا سبب اعظم ہو۔

لیکن شیاطین شیخہ احقاقیہ کویت شیعان حقہ جعفریہ اثنا عشریہ کو اسی طرح سے فریب دیتے ہیں جس طرح سے شیطان نے آدم کو فریب دیا تھا۔

کیونکہ خدا نے تو آدم (ع) سے یہ کہا تھا کہ اگر تم اس درخت کے پاس گئے تو تم نقصان اٹھاؤ گے۔ لیکن ابلیس نے اس منع کرنے کا مطلب ہی بدل دیا اور یہ کہا کہ خدا نے تمہیں اس درخت کے پاس جانے سے اس لئے منع کیا ہے کہ اگر تم نے اس درخت کے پھل کھا لے تو تم دونوں کے دونوں فرشتے بن جاؤ گے اور ہمیشہ ہمیشہ میں رہنے لگو گے۔ یہی طریقہ کار شیاطین شیخہ احقاقیہ کویت کا ہے۔ کیونکہ خدا نے تو قرآن میں ہر جگہ یہ عقیدہ اختیار کرنے کی تاکید کی اس کے سوا اور کوئی خالق و رازق و معی و مبدی و مدبر کائنات نہیں ہے۔ اور آئمہ طاہرین نے بھی بالفاظ واضح یہ کہا کہ ہمیں خلق و رزق اور کائنات کے دوسرے امور کی تدبیر کا کام سپرد نہیں کیا گیا۔ لیکن شیاطین شیخہ احقاقیہ کویت شیعان حقہ جعفریہ اثنا عشریہ کو ابلیس کے طریقہ پر بہکاتے ہوئے یہ کہتے ہیں کہ نہیں جی نہیں۔ یہ کیسے ہو سکتا ہے کہ ان کو ان امور کی تفویض نہ ہو۔ جب کہ فرشتوں کے بارے میں یہ کہا جاتا ہے کہ وہ یہ کام کرتے ہیں۔ یہ تو بالاستقلال تفویض کے بارے میں کہا گیا ہے اور ہم غیر استقلالی تفویض کے قائل ہیں۔ اور مفوضہ چونکہ بالاستقلال تفویض کے قائل تھے لہذا اس وجہ سے آئمہ اطہار نے انہیں مشرک کہا ہے۔ حالانکہ وہ روایات جنہیں وہ ثبوت میں پیش کرتے ہیں وہ مفوضہ ہی کی گھڑی ہوئی ہیں اور ان میں باذن اللہ کالفظ موجود ہے۔ اور یہ بات مسلمہ ہے کہ مفوضہ یہ نہیں کہتے تھے کہ یہ طاقت انہیں خدا نے نہیں دی تھی۔ پس مفوضہ کو بھی مشرک اسی وجہ سے کہا گیا ہے کہ وہ بھی یہی کہتے تھے کہ خدا نے انہیں خلق و رزق اور تمام کائنات کے امور کی تدبیر کرنے کا کام سپرد کر دیا ہے۔ اور وہ بالکل اسی طرح سے تفویض کے قائل تھے جس طرح شیاطین شیخہ احقاقیہ کویت آج تفویض کے قائل ہیں، اور شیعوں کو گمراہ کرنے کے لئے یہ کہتے ہیں کہ اس طرح سے تفویض کا قائل ہونا صحیح ہے۔ بلکہ فی

الحقیقت قدیمی مفوضہ یہی ہیں اور انہوں نے تیرہویں صدی عیسوی میں اپنے عقیدہ تفویض کو فلسفہ یونان کے ذریعہ مدلل کر کے پیش کیا ہے۔ اور اس موضوع کو ہم نے اپنی کتاب ”الشیخية الاحقاقية هم المفوضة المشركون“ میں تفصیل کے ساتھ بیان کیا ہے۔

دوسری بات جو انہوں نے ابلیس کی اپنائی ہے وہ یہ ہے کہ خدا نے تو آدم کو یہ کہا تھا کہ یہ ابلیس تم دونوں کا دشمن ہے، مگر ابلیس نے آدم سے یہ کہا تھا کہ میں یقینی طور پر تمہارا خیر خواہ ہوں، اس طرح شیاطین شیخہ اتحاقیہ کویت شیعیان حقہ جعفریہ اثنا عشریہ کو فریب دیتے ہیں۔ کیونکہ خدا اور آئمہ طاہرین نے تو یہ کہا تھا کہ جو یہ عقیدہ رکھے وہ مشرک ہے۔ لیکن شیاطین شیخہ اتحاقیہ کویت یہ کہتے ہیں۔ کہ یہ چارہ دہ معصومین علیہم السلام کے فضائل ہیں۔ اور جو اس طرح نہیں مانتا وہ مقرر ہے۔ اس طرح وہ شیعیان حقہ جعفریہ اثنا عشریہ کو، تفسیر سے ڈرا کر شرک میں مبتلا کرتے ہیں، اور انہیں اپنے ساتھ جہنم میں لے جانے کے لئے تیار کرتے ہیں۔

بہر حال اب تک کے بیان سے ثابت ہو گیا کہ وہ ولایت جس کے بارے میں مومنین سے سوال ہو گا۔ اور جس کے بارے میں ان سے پوچھا جائے گا۔ یا بالفاظ دیگر وہ ولایت جسکے اہل ایمان کلمت ہیں وہ پہلی دو طرح کی ولایت ہے۔ ایک اجر رسالت کے طور پر مومنین کا حضرت علی اور ان کی پاک اولاد سے محبت و مودت رکھنا اور دوسری آیہ مجیدہ ”انما ولیکم اللہ...“ والی ولایت یعنی پیغمبر کے بعد مومنین کا علی (ع) کو والی و حاکم و فرمانروا ماننا۔ اور پیغمبر کے بعد علی (ع) اور ان کی پاک اولاد کی اطاعت و پیروی کرنا۔ پس مومنین سے ایک تو یہ پوچھا جائے گا کہ تم علی اور ان کی پاک اولاد سے دوستی رکھتے تھے یا نہیں اور دوسرے یہ پوچھا جائے گا کہ پیغمبر کے بعد تم نے علی (ع) کو اور ان کی پاک اولاد کو اپنا امام، اپنا رہبر، اپنا رہنما، اپنا پیشوا، اپنا والی و حاکم اور اپنا فرمانروا مانا تھا یا نہیں، اور ان کی پیروی کرتے ہوئے ان کی اطاعت کے لئے سر تسلیم خم کیا تھا یا نہیں، ان دونوں معنی کے علاوہ اہل ایمان اور کسی ولایت کے لئے کلمت نہیں ہیں، اور نہ ہی ان سے کسی اور ولایت کے لئے باز پرس کا کہیں ذکر ہے۔

معجزہ اور شیطین شیخیہ احقاقیہ کویت کی ولایت تکوینی میں فرق

جب ہم قرآن کریم کا مطالعہ کرتے ہیں تو ہمیں معلوم ہوتا ہے کہ قرآن کریم میں بسم اللہ کی ”ب“ سے لے کر والناس کے ”س“ تک نہ تو خدا نے کہیں معجزہ کا لفظ استعمال کیا ہے، اور نہ ہی ولایت تکوینی کا لفظ قرآن میں نازل کیا ہے۔

بلکہ اصل حقیقت یہ ہے کہ خداوند تعالیٰ نے لوگوں کی ہدایت کے لئے جتنے بھی پیغمبر بھیجے ان کو اپنے پاس سے کوئی نہ کوئی نشانی ضرورت دے کر بھیجا۔ اور وہ ایک طرح سے خدا کی طرف سے اس پیغمبر کے لئے سند سفارت ہوتی تھی۔ تاکہ لوگ اس بات کا یقین کر لیں کہ واقعاً نبوت کا یہ مدعی خدا کا بھیجا ہوا ہے۔ اور وہ نشانی ایسی ہوتی تھی۔ جو کسی بھی انسان سے ممکن الوقوع نہ ہو، اور تمام نوع انسانی اس کا مثل لانے سے قاصر ہو۔ اور اس کو سوائے خدا کے اور کوئی نہ کر سکتا ہو۔ اسی لئے وہ فعل خدا کے فعل سمجھا جاتا تھا۔ اور ان تمام نشانیوں کو تمام علمائے اسلام خواہ شیعہ ہوں یا سنی، اس کام سے عاجز ہونے کی بنا پر، اصطلاح میں معجزہ کہا کرتے تھے، اور وہ معجزہ انبیاء علیہم السلام کا وظیفہ، یا ان کا نوعی فعل نہیں ہوتا تھا، بلکہ خدا کی طرف سے اس کی نبوت کے ثبوت میں ایک سند اور نشانی ہوا کرتا تھا۔ اور شیعہ علمائے متقدمین سے لے کر متاخرین میں علامہ مجلسی تک کسی نے بھی ان نشانیوں کے لئے ولایت تکوینی یا ولایت کلیہ مطلقہ الہیہ کی اصطلاح استعمال نہیں کی۔

حجتہ الاسلام آیت اللہ آقائے ناصر مکارم شیرازی اپنی تفسیر نمونہ جلد 2 سورہ آل عمران کی آیت نمبر 49: ”ورسولا الی بنی اسرائیل انی قد جئتکم بایۃ من ربکم“ کی تفسیر میں لکھتے ہیں۔

جو افراد خدا کی طرف سے لوگوں کی ہدایت کے لئے مامور ہوتے ہیں ان کے لئے ضروری ہے کہ پہلے مرحلہ میں علم و دانش کے ذریعہ لوگوں کو دعوت دیں۔ اور زندہ اور انسان ساز آئین و قوانین پیش کریں۔ پھر دوسرے مرحلہ میں خدا سے اپنے ارتباط کے لئے واضح اِستادہ کھائیں۔ اور یوں خدا کی طرف سے اپنے منصوب ہونے کا ثبوت پیش

کریں۔

اس مقصد کے لئے ہر پیغمبر اپنے زمانے کے ترقی یافتہ علوم کی قسم کے معجزے سے لیس ہوتا تھا، جہاں ماوراء طبعیت سے ان کا ارتباط زیادہ واضح ہو جائے۔ وہاں ہر زمانے کے علماء ان کے مقابلہ میں اپنے عجز کی وجہ سے ان کی دعوت کی حقانیت کا اعتراف کریں۔

یہ بات ایک حدیث میں امام علی ابن موسیٰ رضا علیہ السلام سے منقول ہے۔ ان سے سوال کیا گیا تھا۔ ہر پیغمبر کے پاس کچھ نہ کچھ معجزات کیوں ہوتے تھے۔ اس سوال کے جواب میں آپ نے وضاحت فرمائی۔ جس کا خلاصہ کچھ یوں ہے۔

حضرت موسیٰ کے زمانے میں جادوگر بہت زیادہ تھے۔ حضرت موسیٰ نے ایسا عمل انجام دیا جس کے مقابلہ میں تمام جادوگر عاجز آ گئے۔ حضرت مسیح کے زمانے اور دعوت کے موقع پر، اطباء بیماروں کے علاج معالجے میں بہت مہارت رکھتے تھے۔ جناب عیسیٰ نے لاعلاج بیماروں کو مادی وسائل کے بغیر شفا دے کر اپنی حقانیت کو ثابت کر دیا، پیغمبر اسلام کے زمانے میں خطباء و شعرا اور سخنور بہت زیادہ فصاحت و بلاغت کے مالک تھے اور ان سب نے قرآنی فصاحت و بلاغت کے سامنے گھٹنے ٹیک دیئے۔

(ترجمہ تفسیر نمونہ جلد 2 صفحہ 31-33)

آقای ناصر مکارم شیرازی کی اس تفسیر سے اور امام علی بن موسیٰ رضا علیہ السلام کی اس حدیث پاک سے واضح طور پر ثابت ہو گیا کہ معجزہ کو معجزہ کیوں کہتے تھے؟ پیغمبروں کو معجزہ کیوں دیا جاتا تھا؟ اور ہر پیغمبر کو کس قسم کا معجزہ دیا جاتا تھا؟ یہ بیان تھا حجتہ الاسلام آیت اللہ آقای ناصر مکارم شیرازی کا اب شیخ مفید علیہ الرحمہ کا بیان سنئے۔

شیخ مفید علیہ الرحمہ مذہب شیعہ کے بزرگ ترین علماء میں شمار ہوتے ہیں۔ انہوں نے اعتقادات کے موضوع پر ایک کتاب نکت اعتقادیہ لکھی ہے جو ”ان قلت“ و ”قلت“ کے طریقہ پر لکھی گئی ہے۔ اس کی شرح علامہ ہبۃ الدین نے کی ہے اور اس کا ترجمہ یزبان فارسی علامہ غلام حسین تبریزی نے کیا ہے۔

اس ترجمہ میں ”ان قلت“ و ”قلت“ کی بجائے سوال و جواب کی طرز پر ترجمہ کیا گیا ہے۔ اس کا سوال نمبر 83 اور اس کا جواب ہم اردو زبان میں ترجمہ کر کے ذیل میں

نقل کرتے ہیں۔

س-83: ہمارے پاس اس بات کے لئے کیا دلیل ہے کہ جو شخص دعوے پیغمبری کرے اور اس سے معجزات کا ظہور ہو وہ پیغمبر ہے۔

ج- یہ بات بدیہی ہے۔ اس کے لئے کسی دلیل کی ضرورت نہیں ہے لیکن ہم غافل لوگوں کی بیداری کے لئے اس کی دلیل بھی پیش کرتے ہیں کہ معجزہ خداوند تعالیٰ کا فعل ہوتا ہے۔ اور یہ پیغمبر کی تصدیق کے لئے ہوتا ہے۔ اور جس کی خداوند تعالیٰ تصدیق کر دے۔ وہ اپنے دعوائے نبوت میں سچا ہوتا ہے۔ کیونکہ یہ بات محال ہے کہ خداوند تعالیٰ کسی جھوٹے نبی کی تصدیق کرے۔

(ام) مزید وضاحت اس کی یہ ہے کہ معجزہ یا خداوند تعالیٰ کی نشانی اس چیز کو کہا جاتا ہے کہ جو قوت بشری سے مافوق ہو۔ اور انسانی طاقت کی حدود سے باہر ہو۔ پس اگر کوئی شخص خداوند تعالیٰ کی طرف سے برگزیدگی اور اس کی نمائندگی کا دعویدار ہو تو لوگ یہ حق رکھتے ہیں کہ وہ یہ کہیں کہ ہم نے اس قادر مطلق کو دیکھا نہیں ہے۔ اور ہم نے اس کو اس کے قدرت و جلال کے آثار سے پہچانا ہے۔ ہمیں معلوم نہیں ہے کہ وہ تعلیمات اور وہ احکام جو تم بیان کر رہے ہو، فکر بشر کے آثار سے ہیں، اور طبیعی طور پر، اپنی فکر و دانش کے ذریعہ تم نے ان تک رسائی حاصل کی ہے، یا دوسروں سے سیکھ کر حاصل کئے ہے۔ یا خداوند تعالیٰ نے اپنے فیض خاص سے تم کو یہ چیزیں عطا کی ہیں۔ اور تمہارا علم مافوق قدرت بشری ہے۔ اور حضرت حق سبحانہ کے جلال کبریائی کے آثار میں سے ہے۔ لہذا خداوند تعالیٰ کو اپنی حکمت و لطف خاص کے اقتضاء سے، اپنی قدرت کی کوئی نشانی تجھ کو عنایت کرنی چاہئے۔ تاکہ یہ بات سب پر واضح و روشن ہو جائے کہ تم جو علوم و معارف و احکام و قوانین لوگوں تک پہنچا رہے ہو، طبیعت بشری سے مافوق ہیں۔ اور فقط خدائی اور غیبی فیضان کی وجہ سے ہیں۔ ان بیانات سے بہت سے اہم نکتوں کا استفادہ ہوتا ہے۔

پہلا نکتہ یہ ہے کہ معجزہ پیغمبر کی صفت (فعل) نہیں ہوتا۔ بلکہ یہ خدا کا کام ہوتا ہے۔ جو وہ اپنے نمائندہ کے ہاتھ پر اس کے لئے ظاہر کرتا ہے۔ تاکہ اس کی حقانیت اور سچا ہونا اہل عالم پر واضح و آشکارا ہو جائے۔ جیسا کہ قرآن مجید میں اس مطلب کی طرف

اشارہ فرماتا ہے۔ ان میں سے ایک یہ ہے کہ وہ حضرت موسیٰ کے قصہ میں فرماتا ہے کہ :-

موسیٰ نے اپنا عصا ڈالا تو وہ ایک بہت بڑا سانپ بن گیا۔ موسیٰ ڈرے اور وہاں سے بھاگ کھڑے ہوئے اور اتنا ڈرے کہ پیٹھ پھیر کر بھی نہیں دیکھا، سورہ مبارکہ نحل میں ہے کہ ”فلما راها تهنز کا نها جان ولی ملبراً ولم یعقب یا موسیٰ اقبل و لا تخف“

اور یہ بات صاف طور پر واضح اور روشن ہے کہ اگر موسیٰ نے خود اپنے عصا کو اڑدھا بنایا ہوتا تو کیوں ڈرتے؟ اور ڈر کر کیوں بھاگتے؟

مزید واضح عبارت کے طور پر خدا اس قصہ کو اس طریقہ سے ہم سے بیان فرما رہا ہے کہ تاکہ وہ ہمیں اچھی طرح سے سمجھا دے کہ عصا کو سانپ بنانا موسیٰ کا کام نہیں تھا۔ اور ہم نے اس کی طاقت اور قدرت اس کو نہیں دی تھی۔ کیونکہ اگر یہ کام خود انہوں نے ہی کیا ہوتا تو اس طرح سے کیوں ڈرتے؟ کہ پیٹھ پھیر کر بھی نہیں دیکھا۔

(نکت اعتقادیہ شیخ مقبذ علیہ الرحمہ جواب سوال نمبر 83)

یہاں تک شیخ مفید کی نکت اعتقادیہ کا بیان ختم ہوا۔ اب حجتہ الاسلام آیت اللہ آقائے ناصر مکارم شیرازی کا بیان ملاحظہ ہو۔

آقائے شیرازی اپنی معروف تفسیر نمونہ جلد پنجم سورہ الانعام کی آیت نمبر 109 کی تفسیر میں اس طرح تحریر فرماتے ہیں۔

109: و اقسموا باللہ جہدا یمانہم لن جاء ہم آیۃ لیومنن بها قل انما الآیات عند اللہ وما یشعرکم انها اذا جاءت لا یومنون۔

(الانعام: 109)

ترجمہ: انہوں نے بہت ہی اصرار سے اللہ کی قسم کھائی کہ اگر کوئی نشانی (معجزہ) ان کے لئے آجائے تو وہ یقینی طور پر اس پر ایمان لے آئیں گے (اے رسول تم یہ) کہہ دو کہ معجزات خدا کی طرف سے ہوتے ہیں اور یہ بات میرے اختیار میں نہیں ہے کہ میں تمہاری خواہش پر معجزہ لے آؤں اور تم نہیں جانتے کہ وہ معجزات کے آجانے کے باوجود ایمان نہیں لائیں گے۔

(اردو ترجمہ تفسیر نمونہ جلد پنجم: 319)

شان نزول : مفسرین کی ایک جماعت نے اس آیت کی شان نزول کے بارے میں یہ نقل کیا ہے کہ قریش کا ایک گروہ پیغمبر صلی اللہ علیہ وآلہ وسلم کی خدمت میں حاضر ہوا۔ اور کہا کہ تم موسیٰ اور عیسیٰ کے بڑے بڑے معجزات بیان کرتے ہو۔ اور اسی طرح دوسرے انبیاء کے بھی۔ تم بھی ہمیں کوئی ایسا ہی کام کر کے دکھاؤ۔ تاکہ ہم ایمان لائیں۔ پیغمبر صلی اللہ علیہ وآلہ وسلم نے فرمایا کہ تم کون سا کام چاہتے ہو کہ میں اسے تمہارے لئے انجام دوں۔ انہوں نے کہا کہ تم خدا سے درخواست کرو کہ وہ کوہ صفا کو سونے میں تبدیل کر دے۔ اور ہمارے بعض پہلے کے مرے ہوئے مردے زندہ ہو جائیں۔ اور ہم ان سے تیری حقانیت کے بارے میں سوال کریں، اور ہمیں فرشتے بھی دکھا۔ جو تیرے بارے میں گواہی دیں۔ یا خدا اور فرشتوں کو اکٹھا اپنے ساتھ لے آ۔

پیغمبر صلی اللہ علیہ وآلہ وسلم نے فرمایا کہ اگر میں ان میں سے بعض کام انجام دوں تو کیا تم ایمان لے آؤ گے۔ انہوں نے کہا خدا کی قسم ہم ایسا کریں گے (یعنی ایمان لے آئیں گے) مسلمانوں نے جب مشرکین کا اس سلسلہ میں اصرار دیکھا تو پیغمبر سے تقاضا کیا کہ آپ ایسا کریں شاید یہ ایمان لے آئیں۔ جو نبی پیغمبر صلی اللہ علیہ وآلہ وسلم دعا کرنے کے لئے آمادہ ہوئے کہ ان میں سے بعض مطالبات کے لئے خدا سے دعا کریں (کیونکہ ان میں سے بعض تو نامعقول اور محال تھے) کہ امین وحی خدا نازل ہوئے اور یہ پیغام لائے کہ اگر آپ چاہیں تو آپ کی دعا قبول ہو جائے گی لیکن اس صورت میں (چونکہ ہر لحاظ سے اتمام حجت ہو جائے گا) اور یہ حسی طور پر ظاہر بظاہر کھل کر سامنے آ جائے گا۔ اگر پھر بھی ایمان نہ لائے تو سب کو سخت عذاب ہو گا۔ اور نیست و نابود ہو جائیں گے، لیکن اگر ان کے تقاضوں کو پورا نہ کیا جائے۔ اور تم انہیں ان کی اپنی اسی حالت پر چھوڑ دو تو ممکن ہے کہ ان میں سے بعض آئندہ توبہ کر لیں اور راہ حق اختیار کر لیں۔ پیغمبر صلی اللہ علیہ وآلہ وسلم نے اسے قبول کر لیا۔ اس پر مندرجہ بالا آیات نازل ہوئیں۔

(اردو ترجمہ تفسیر نمونہ جلد پنجم: 319-320)

تفسیر : گذشتہ آیات میں توحید کے بارے میں متعدد منطقی دلیلیں بیان ہوئی

ہیں، کہ جو خدا کی وحدانیت کے اثبات اور شرک و بت پرستی کی نفی کے لئے کافی تھیں۔ لیکن اس کے باوجود ہٹ دھرم اور متعصب مشرکین کی ایک جماعت نے سر تسلیم خم نہ کیا۔ اور وہ بہانے تراشنے لگے۔ اور منجملہ ان کے پیغمبر اکرم صلی اللہ علیہ وآلہ وسلم سے عجیب و غریب خارق عادات کے لئے کہ جن میں سے بعض تو بنیادی طور پر محال تھے، مطالبہ کرنے لگے۔ اور دروغ بیانی کے ساتھ یہ دعویٰ کرنے لگے کہ ان کا مقصد یہ ہے کہ اس قسم کے معجزات دیکھ کر ایمان لے آئیں۔ قرآن پہلی آیت میں ان کی کیفیت اور وضع کو اس طرح بیان کرتا ہے۔ انہوں نے انتہائی اصرار کے ساتھ یہ قسم کھائی کہ اگر ان کے لئے معجزہ آجائے تو وہ ایمان لے آئیں گے، ”واقسموا باللہ جہدا یمانہم لئن جاءنہم آیۃ لیسومننہا“ قرآن ان کے جواب میں دو حقیقتوں کو بیان کرتا ہے، پہلی بات تو یہ ہے کہ وہ پیغمبر کو حکم دیتا ہے کہ تو ان سے یہ کہہ دے کہ یہ کام میرے اختیار میں نہیں ہے، کہ میں تمہارے ہر مطالبے اور ہر تقاضے کو پورا کر دوں، بلکہ معجزات تو صرف خدا ہی کی طرف سے ہوتے ہیں، اور اسی کے فرمان سے ظہور پذیر ہوتے ہیں۔ ”قل انما الآیات عند اللہ“ آیت اللہ آقائے ناصر مکارم شیرازی کی اس تفسیر میں جو بات خاص طور پر قابل غور ہے وہ یہ ہے کہ پیغمبر نے خدا سے یہ معجزات دکھانے کے لئے دعا کے واسطے ہاتھ اٹھائے ہی تھے کہ جبریل امین نازل ہوئے اور پیغمبر کو دعا کرنے سے منع کر دیا۔

اس سے واضح طور پر یہ ثابت ہے کہ شیئہ اختلافیہ کویت کا یہ کہنا قطعی غلط ہے کہ ولایت تکوینی یا ولایت کلیہ مطلقہ ایسے ان بزرگواروں کی نہادان کے وجود اور ان کی ذات میں، خیر کر کے گوندھی ہوئی ہے، اور ان کی ذات کا اس طرح سے جزو ہے، جس طرح روغن میں چکنائی ہوتی ہے، اور نمک میں نمکینی ہوتی ہے، بلکہ اس سے تو واضح طور پر یہ ثابت ہوا کہ نہ صرف ولایت تکوینی یا ولایت کلیہ مطلقہ ایسے ان کی نہاد میں ان کے وجود میں، خیر کر کے گوندھی ہوئی اور ان کی ذات کا اس طرح سے جزو نہیں ہے جس طرح روغن میں چکنائی اور نمک میں نمکینی ہوتی ہے، بلکہ دعا کرنے پر بھی خدا کے نزدیک اگر اس میں مصلحت اور حکمت نہ ہو، تو پیغمبر کو دعا کرنے سے بھی روک دیا جاتا ہے۔ اور ان سے یہ اعلان کرایا جاتا ہے، کہ تم یہ کہہ دو کہ معجزات کا دکھانا میرے

اختیار میں نہیں ہے بلکہ معجزات کا دکھانا تو اللہ ہی کا کام ہے۔

اور اس سے یہ بات بھی ثابت ہے کہ تیرہویں صدی ہجری تک تمام شیعہ علمائے متقدمین جو معجزے کو خدا کے فعل کہتے تھے، وہی صحیح تھا اور تیرہویں صدی ہجری کے بعد بلکہ چودہویں صدی ہجری کے آخر میں بعض شیعہ علماء کا شیخیہ اتحاقیہ کویت کے زبردست پروپیگنڈے اور تبلیغات سے متاثر ہو کر یہ کہنا کہ ”انبیاء کے بہت سے معجزات تو ایسے افعال ہیں، جو خود انہی کے ذریعہ انجام پاتے ہیں، اگرچہ وہ فرمان خدا کے تحت اور خدا کی طاقت کی مدد سے ہوتے ہیں۔ اس لئے حقیقت میں کہا جاسکتا ہے کہ معجزہ انبیاء کا فعل بھی ہے۔ کیونکہ ان کے ذریعہ انجام پاتا ہے اور خدا کا کام بھی ہے کیونکہ پروردگار کی قدرت سے مدد طلب کرتے ہوئے اس کے اذن سے انجام پاتا ہے۔“

ہم یہ بات تو آئندہ چل کر ثابت کریں گے کہ انبیاء کے وہ معجزات جو خود انہی کے ذریعہ انجام پاتے ہیں، ان کی کیفیت کیا تھی۔ لیکن یہاں پر بھی مختصر طور پر ایک ایسے معجزہ کے بارے میں عرض کر دینا مناسب سمجھتے ہیں، کہ اس سے بڑھ کر اور کوئی معجزہ ایسا نہیں ہے جس کی نسبت معجزہ نما کی طرف سے دی جاسکے، اور اسے انہی کا فعل کہا جاسکے۔

قرآن کریم میں انبیاء علیہم السلام کے بے شمار معجزات کا ذکر آیا ہے۔ لیکن ان میں سے کوئی بھی معجزہ ایسا نہیں ہے۔ جو آج ہمارے سامنے موجود ہو، سوائے قرآن کریم کے، اور بلاشبک و شبہ حتماً یقیناً قرآن کریم پیغمبر اکرم صلی اللہ علیہ وآلہ وسلم کا ہمیشہ باقی رہنے والا معجزہ ہے۔ اور اس بات سے بھی کوئی انکار نہیں کر سکتا کہ قرآن کریم کی ہر آیت اور قرآن کریم کا ہر لفظ پیغمبر اکرم (ص) نے اپنی زبان سے پڑھ کر سنایا ہے، اور کم از کم یہ ایک ایسا فعل ہے کہ جسے یہ کہا جاسکے، کہ یہ پیغمبر اکرم نے اپنی زبان مبارک سے ادا کیا ہے۔ لیکن اگر کوئی شخص قرآن کریم کی کسی ایک بھی آیت کے کلام خدا ہونے سے انکار کرے گا، اور یہ عقیدہ رکھے گا، کہ یہ پیغمبر کا خود اپنا کلام ہے۔ تو وہ کافر ہو گیا۔ جب کہ کافر بھی اسے خود پیغمبر ہی کا اپنا کلام کہتے تھے۔ اسی لئے تمام علمائے متقدمین شیعہ علامہ مجلسی تک ہر معجزے کو فعل خدا کہتے تھے۔ اور اسی وجہ سے علامہ مجلسی نے اپنی کتاب ”سبیل النجات فی اصول الاعتقاد“ میں اس طرح سے لکھا ہے کہ

”من اعتقد ان المعجزات والکرامات من فعل النبی والا مام فلیس فی

کفرہ رب ولا شک" (سبیل النجات: 41)

یعنی جو شخص یہ اعتقاد رکھے کہ معجزات و کرامات نبی و امام کا اپنا فعل ہے، اس شخص کے کفر میں کوئی شک و شبہ نہیں ہے۔

تیرہویں صدی ہجری کے بعد اور اغلباً چودھویں صدی ہجری میں بعض شیعہ علماء نے، جہاں شیعہ اہل حقیت کے زبردست پروپیگنڈہ سے متاثر ہو کر، یہ نظریہ اپنا لیا کہ معجزہ پیغمبر کا فعل بھی ہے۔ وہاں معجزہ کی اصطلاح کو چھوڑ کر ولایت تکوینی کی اصطلاح کو بھی اپنا لیا۔ اور اس کی وجہ صرف اور صرف یہ ہے کہ شیاطین شیعہ اہل حقیت کویت فریب دینے اور دھوکہ دینے میں، ابلیس سے بھی بڑھ کر ہیں، کیونکہ انہوں نے دکھاوے کے طور پر یہ کہا ہے کہ ولایت معجزہ کا ہی دوسرا نام ہے، جیسا کہ مرزا عبدالرسول اہل حقیت نے کچھ انبیاء علیہم السلام کے معجزات اور خاص طور پر حضرت موسیٰ کے معجزات کو بیان کرنے کے بعد اپنی کتاب "ولایت از دید گاہ قرآن" میں لکھا ہے کہ :-

حال آناں اسمش را ہرچہ می خوابند بگزارند، مفعزہ، کرامت خارق العادت یا ولایت، مناقشہ در الفاظ نداریم، منکر اصل موضوع و حقیقت مطلب نباشند۔

(ولایت از دید گاہ قرآن: 146)

یعنی اب وہ (یعنی علمائے شیعہ حقہ جعفریہ اثنا عشریہ) اس کا نام جو کچھ چاہیں رکھیں۔ معجزہ، کرامت، خارق العادت یا ولایت ہمارا الفاظ کے بارے میں کوئی جھگڑا نہیں، بس وہ اصل موضوع اور مطلب کی حقیقت کا انکار نہ کریں۔

مرزا عبدالرسول اہل حقیت رئیس مذہب شیعہ اہل حقیت کویت کا اس بیان میں واضح فریب اور صریح دھوکہ یہ ہے کہ ان کے اس بیان سے یہ ظاہر ہوتا ہے، جیسا کہ معجزہ، کرامت یا ولایت ایک ہی چیز کے مختلف نام ہیں، اور وہ اسی چیز کو ولایت کہتے ہیں، جسے چودہ سو سال سے تمام مسلمان شیعہ و سنی معجزہ یا کرامت یا خارق العادت کہتے چلے آئے ہیں۔ اور دوسرا جھوٹ اور الزام علمائے شیعہ حقہ جعفریہ پر، پر فریب انداز میں یہ لگایا ہے جیسا کہ وہ معجزات یا کرامات انبیاء و آئمہ علیہم السلام کے منکر میں حالانکہ ان کی ولایت تکوینی یا ولایت مطلقہ کلیہ الیہ نہ تو معجزہ کے ہم معنی ہے، اور نہ ہی ان کے

نزدیک معجزہ کی وہ تعریف ہے جو تمام اہل اسلام شیعہ و سنی کے نزدیک ہے۔ اور اس کتاب کے مطالعہ سے قارئین پر یہ حقیقت کھل کر سامنے آ جائے گی کہ شیاطین شیعہ احقاقیقہ کویت جس چیز کو ولایت تکوینی، اور ولایت کلیہ مطلقہ الیہ کہتے ہیں، وہ اور چیز ہے، اور تمام اہل اسلام شیعہ و سنی، جس چیز کو معجزہ کہتے ہیں، وہ اور چیز ہے۔ اور ہم اپنی اس کتاب میں شیاطین شیعہ احقاقیقہ کویت کی ولایت تکوینی اور معجزہ کا فرق واضح طور پر دکھا کے رہیں گے۔ لیکن یہاں پر جو بات کہنی ہے، وہ یہ ہے کہ شیاطین شیعہ احقاقیقہ کویت کے اس فریب میں آ کر کہ معجزہ، کرامات، خارق العادت یا ولایت تکوینی ایک ہی چیز ہے۔ بعض شیعہ علماء نے بھی چودھویں صدی ہجری میں آ کر معجزہ کی بجائے ان کی ولایت تکوینی کی اصطلاح کو اپنا لیا ہے۔ اور اس سے مبلغین شیعہ کو شیعیان حقہ جعفریہ اثنا عشریہ کے عوام کو گمراہ کرنے میں بڑی مدد ملی ہے، اگرچہ ان کے نزدیک ولایت تکوینی سے مراد معجزہ ہی ہے۔ اور اس سے ان کی مراد شیاطین شیعہ احقاقیقہ کویت کی ولایت تکوینی نہیں ہے۔ جیسا کہ حجتہ الاسلام آیت اللہ آقائے ناصر مکارم شیرازی کے بیان سے ظاہر ہے۔ وہ اپنی تفسیر نمونہ کی جلد دوم میں سورہ آل عمران کی آیت نمبر 49: ”انی قد جئتکم بایہ من ربکم“ کی تفسیر میں ”ولایت تکوینی“ کے عنوان کے تحت لکھتے ہیں۔

”ولایت تکوینی سے بھی اس کے علاوہ کچھ مراد نہیں ہے کہ انبیاء و آئمہ علیہم السلام ضرورت کے وقت اذن پروردگار سے عالم خلقت میں تصرفات کر سکتے ہیں۔ اور یہ چیز ولایت تشریعی، یعنی عوام پر حکومت۔ قوانین کی نشر و اشاعت اور براہ راست دعوت و ہدایت سے بالاتر ہے۔“

(اردو ترجمہ تفسیر نمونہ جلد دوم: 333)

اور اس مذکورہ آیت کی تفسیر میں ولایت تکوینی کے عنوان سے پہلا عنوان یہ ہے کہ کیا یہ معجزات باعث تعجب ہیں؟ گویا وہ بھی آج ولایت تکوینی اسی چیز کو کہتے ہیں جس چیز کو شیخ احمد احسائی سے بارہ تیرہ سو سال پہلے تک، تمام شیعہ علماء معجزہ کہا کرتے تھے۔ اور یہ بات ان کے عنوان ”کیا یہ معجزات باعث تعجب ہیں؟“ سے ثابت ہے۔

اور اس قسم کی ولایت تکوینی کا جو صرف معجزہ کی اصطلاح کا بدل ہو، شیعیان جہاں سے کوئی بھی منکر نہیں ہے، ہاں شیعیان جہاں، جس ولایت تکوینی، یا ولایت مطلقہ کلیہ

ایلیہ کے منکر ہیں وہ شیطین شیخہ احتاقیہ کویت کی وہ ولایت تکوینی یا ولایت کلیہ مطلقہ الہیہ ہے جسے وہ اپنے عقیدہ تفویض کے بدل کے طور پر اصطلاح میں لائے ہیں۔

قارئین محترم! جب ہم قرآن کریم کا مطالعہ کرتے ہیں، تو ہمیں معلوم ہوتا ہے کہ قرآن کریم میں بسم اللہ کی (ب) سے لے کر والناس کے (س) تک کہیں بھی نہ تو لفظ ”معجزہ“ کہیں آیا ہے اور نہ ہی ”ولایت تکوینی“ کا لفظ سالم قرآن میں کہیں ہے۔ بلکہ خداوند تعالیٰ نے اپنے انبیاء علیہم السلام کو ان کی نبوت کی تصدیق کے لئے جو چیز عطا کی تھی، اس کو اکثر مقام پر کہیں آیت یا آیات سے تعبیر کیا ہے، جس کے معنی نشانی کے ہیں۔ اور اسی چیز کو کہیں ”سلطان“ کہا ہے۔ کہیں ”بینہ“ کہا ہے۔ اور کہیں ”برہان“ کہا ہے۔ جس کی تفصیل آگے آتی ہے۔

معجزہ کے لئے قرآن میں کیا کیا الفاظ آئے ہیں؟

نمبر 1: حضرت موسیٰ کو خداوند تعالیٰ نے حکم دیا کہ تم فرعون کے پاس جا کر کہنا: ”قد جئناک بایۃ من ربکم“ (طہ: 47)

ہم دونوں تیرے رب کے پاس سے ایک نشانی یعنی معجزہ لے کر آئے ہیں۔

نمبر 2: حضرت عیسیٰ جب بنی اسرائیل کے پاس گئے تو انہوں نے کہا: ”انسی قد جئکم بایۃ من ربکم“ (آل عمران: 49)

میں تمہارے رب کے پاس سے ایک آیت یعنی معجزہ لے کر آیا ہوں۔

نمبر 3: خدا نے تو یہ کہا تھا کہ اے موسیٰ تم دونوں فرعون کے پاس جا کر یہ کہنا کہ ہم تیرے رب کے پاس سے ایک نشانی (آیت) لے کر آئے ہیں لیکن موسیٰ نے فرعون کے دربار میں جا کر یہ کہا کہ :-

”قد جئکم ببینۃ من ربکم“ (الاعراف: 105)

میں تمہارے رب کے پاس سے تمہارے لئے ایک ثبوت لے کر آیا ہوں۔

نمبر 4: جب خدا نے کوہ طور پر، عصا کا اڑوہا بنانا اور ید بیضا کا عملی نمونہ ظاہر کر کے دکھا دیا تو فرمایا۔

”فَذَا نِكَ بَرَهَا نَانَ مِنْ رِبْكَ الِیْ فِرْعَوْنَ وَمَلَأْتُهُ“ (القصص: 32)
اے موسیٰ یہ دونوں دلیلیں ہیں، فرعون اور اس کے سرداروں کو دکھانے کے لئے
تیرے رب کی طرف سے۔

نمبر 5: اور گزشتہ رسولوں کا مجموعی حیثیت میں ذکر کرتے ہوئے ارشاد فرماتا ہے۔
”قَالَ لَهُمْ رَسُولُ اللَّهِ إِنَّا نَحْنُ الْإِنْسَانُ الْمَثَلُ لَكِنَّا اللَّهُ يَمُنُّ عَلَىٰ مَنْ يَشَاءُ
مِنْ عِبَادِهِ وَمَا كَانَ لَنَا أَنْ تَأْتِيَكُمْ بِسُلْطَانٍ إِلَّا بِإِذْنِ اللَّهِ وَاللَّهُ عَلَىٰ كُلِّ
شَيْءٍ قَدِيرٌ“ (ابراہیم: 11)

(پچھلی امتوں کو) ان کے رسولوں نے کہا کہ ہم تو تم ہی جیسے بشر ہیں۔ لیکن اللہ
اپنے بندوں میں سے جس پر چاہتا ہے احسان کرتا ہے، اور یہ بات ہمارے اختیار میں
نہیں ہے کہ ہم خدا کے اذن کے بغیر کوئی سلطان (دلیل یا معجزہ) پیش کر سکیں۔
نمبر 6: اور کلی طور پر ایک اصول بیان کرتے ہوئے فرمایا۔

”وَمَا كَانَ لِرَسُولٍ أَنْ يَأْتِيَ بِآيَةٍ إِلَّا بِإِذْنِ اللَّهِ“ (الرود: 38)
یعنی کسی بھی رسول کا یہ ذاتی خاصہ اور اختیار نہیں ہے کہ وہ اللہ کے اذن کے بغیر
آیت (نشانی یا معجزہ) دکھاوے۔

نمبر 7: پیغمبر اکرمؐ کے زمانے میں مطلوبہ معجزات نہ دکھانے کی وجہ بیان کرتے ہوئے
ارشاد فرماتا ہے۔

”وَمَا مَنَعَنَا أَنْ نَرْسِلَ بِالْآيَاتِ إِلَّا أَنْ كُنَّا بَعَاثًا لَوَلَدٍ وَأَنَّا نَمُودُ
الْبَاقِيَةَ مَبْصُورَةً فَظَلَمُوا بَعَاثًا وَمَا نَرْسِلُ بِالْآيَاتِ إِلَّا تَخَوُّفًا“ (بنی اسرائیل: 59)

اور ہم نے آیات (نشانیوں یا معجزات) ظاہر کرنے اس لئے روک دیئے، کیونکہ
اگلے لوگوں نے ان کو جھٹلایا تھا۔ اور ہم نے قوم ثمود کو ایک صریح نشانی، اونٹنی دی
تھی۔ مگر انہوں نے اس پر ظلم کیا۔ اور آیات (نشانیوں) تو ہم ڈرانے کے لئے بھیجتے
ہیں۔

نمبر 8: اور کفار قریش کی طرف معجزہ دکھانے کے مطالبہ کے جواب میں خود پیغمبر
اکرم (ص) سے کہلوا یا۔

”وقالوا لولا انزل عليه آيت من ربه قل انما الآيات عند الله وانما انا نذير مبين“ (التكويث: 50)

اور ان کفار قریش نے مطالبہ کرتے ہوئے یہ کہا کہ اس پیغمبر (صلی اللہ علیہ وآلہ) پر اس کے پروردگار کی طرف سے کوئی آیت کوئی نشانی کوئی معجزہ کیوں نہ اتارا گیا۔ اے میرے حبیب تم ان سے یہ کہہ دو کہ آیات یعنی نشانیاں یا معجزات تو خدا ہی کے پاس ہوتی ہیں (اور وہی بوقت ضرورت انہیں دکھاتا ہے) اور سوائے اس کے نہیں کہ میں تو ایک کھلا ڈرانے والا ہوں۔

نمبر 9: اور سورہ الانعام میں کفار و مشرکین کے جواب میں پیغمبر کو یہ کہنے کی ہدایت کی کہ :-

”واقسموا باللہ جہدا یمانہم لئن جاءہم آیتہ لیؤمنن بہا۔ قل انما الآيات عند اللہ“ (الانعام: 109)

اور انہوں نے بہت ہی اصرار کے ساتھ اللہ کی قسم کھا کر کہا کہ اگر انہیں کوئی آیت (نشانی یا معجزہ) دکھایا جائے تو وہ یقینی طور پر ایمان لے آئیں گے۔ اے میرے حبیب تم ان کفار و مشرکین سے یہ کہہ دو کہ آیات (نشانیاں اور معجزات) تو خدا ہی کے پاس ہیں۔

ان تمام مذکورہ آیات قرآنی سے ثابت ہوا کہ معجزہ یا ولایت تکوینی کسی بھی نبی و رسول یا امام کے وجود میں ’خمیر بنا کر‘ نہیں گوندھا گیا تھا، اور نہ ہی کسی نبی و رسول و امام کا اس طرح سے جزو تھا، جیسا کہ روغن میں چکنائی ہوتی ہے، یا نمک میں نمکینی ہوتی ہے۔ بلکہ وہ چیز جو ہر پیغمبر کو نمائندہ الہی ہونے کی حیثیت سے، اور خدا کا فرستادہ ہونے کے ثبوت میں دے کر بھیجی گئی۔ اسے خداوند تعالیٰ نے قرآن کریم میں یا آیت کہا ہے، یا بینہ کہا ہے، یا برہان کہا ہے، یا سلطان کہا ہے اور ہر نبی سے ان کی زبان سے یہ اعلان کرایا کہ ان کے دکھانے کا اختیار ہمیں نہیں ہے، بلکہ یہ سب اللہ ہی کے پاس ہیں اور وہی دکھا سکتا ہے۔ اور لغت میں ان الفاظ کے معنی اس طرح آئے ہیں۔

”آیت“ نشانی کو کہتے ہیں اور آیات اس کی جمع ہے۔

”برہان“ ثبوت اور سند کو کہتے ہیں۔

”بینہ“ گواہ اور ثبوت کو کہتے ہیں۔

”سلطان“ دلیل اور حجت اور غلبہ کو کہتے ہیں۔

اور تیرہ سو سال تک تمام شیعہ علماء اعلام۔ آیت کا، برہان کا بینہ، اور سلطان کا معنی و مطلب اصطلاح میں، معجزہ ہی لیتے رہے۔ کیونکہ وہ خدا کی طرف سے ہوتا تھا اور تمام بنی نوع انسان کو عاجز کرنے والا ہوتا تھا۔ اور سورہ رعد کی آیت نمبر 38 اور سورہ العنکبوت کی آیت نمبر 50 کے ذریعہ واضح طور پر یہ بتا دیا کہ آیت و برہان و بینہ و سلطان کا پیش کرنا رسولوں کا ذاتی خاصہ اور ان کے اختیار کا کام نہیں ہے۔ اور ”قل انما الایات عند اللہ“ کہنے کے بعد ”وانما انا نذیر مبین“ کا اعلان کرا کے یہ واضح کر دیا کہ پہلا کام پیغمبروں کے اختیار کا کام نہیں ہے، اور ”انما“ کے حصر کے ذریعہ بتا دیا کہ یہ صرف خدا کے پاس ہے، اور صرف دوسرا کام ان کے ذمہ ہے۔ اور یہ صرف خدا ہی کا کام ہے کہ وہ انبیاء و رسل کو اپنا نمائندہ اور بھیجا ہوا، ثابت کرنے کے لئے، ثبوت میں جو چیز چاہے پیش کرے۔ لیکن قرآن کریم میں اس چیز کو جسے خدا نے اپنے پیغمبروں کی نبوت و رسالت کے ثبوت میں پیش کیا، کس بھی ولایت تکوینی نہیں کہا۔ اور ولایت مطلقہ کلیہ الہیہ تو رہی ایک طرف۔ کسی ایک بھی آیت، کسی ایک بھی بینہ، کسی ایک بھی برہان، اور کسی ایک بھی سلطان، کو اپنے پیغمبروں کا ذاتی خاصہ، ان کے اختیار کی چیز، اور موجودات کے تمام طبقات کے لئے ولایت تکوینی نہیں کہا۔ لیکن رئیس مذہب شیعہ احقاقیہ کویت مرزا عبدالرسول احقاقی انبیاء کے لئے، خدا کی طرف سے ظاہر کردہ انہیں آیات و بینات و برہان و سلطان کو، دلیل بنا کر اپنی کتاب ”ولایت از دید گاہ قرآن“ میں اس طرح سے لکھتے ہیں۔

”حال ضعفائے کہ منکرا میں مقامات برائے پیامبران و آئمہ اطہارند۔ بروند و داستانہائے شگفت انگیز انبیاء اولوالعزم را در قرآن کریم بخوانند۔ و ولایت تکوینیہ آنان را در انحاء موجودات مشاہدہ نمایند، و در برابر عظمتی کہ خدای نوالجلال بہ آن بزرگواران کہ بزرگزدگان عالم خلقت اند عنایت فرمودہ است، سرخجلت و شرمساری فرود آورند، و از گفتہ ہائے بے اساس و ضد قرآن خودشان استغفار نمایند“

ولا محالہ بلون توبہ از دنیا نرفند کہ بہ عذاب الہی دچار خواہند شد

(ولایت از دید گاہ قرآن: 144)

یعنی اب پیغیروں اور آئمہ اطہار کے لئے، ان مقامات کے مکر، ضعیف العقیدہ لوگ جائیں، اور انبیاء اولوالعزم کے حیرت انگیز واقعات کو قرآن کریم میں مطالعہ کریں، اور ان کی ولایت تکوینی کا تمام موجودات کے تمام طبقات میں مشاہدہ کریں۔ اور اس عظمت کے سامنے، جو خدائے ذوالجلال نے عالم خلقت کی ان برگزیدہ ہستیوں کو عنایت فرمائی ہے۔ نخل اور شرمساری کے ساتھ سر جھکالیں اور اپنی بے بنیاد اور خلاف قرآن باتوں سے استغفار کریں اور ہر حال میں توبہ کئے بغیر دنیا سے نہ جائیں ورنہ وہ عذاب الہی سے دوچار ہوں گے۔

پھر اس کے بعد لکھتے ہیں۔

آیا آناں در قرآن کریم داستان اعجاب انگیز جناب عیسیٰ (ع) را
نخوانند اند؟ آیا خدای متعال قدرت احیاء بہ آن بزرگوار عنایت نفرمودہ
بود؟ آیا جناب عیسیٰ بیمار راں لا علاج را شفا نمی داد؟ آیا کوران مادر
زاد را بینائی نمی بخشید؟ آیا مردگان چند ہزار سالہ را زندہ نمی کرد
آیا جناب موسیٰ بہ امر الہی بہ وسیلہ نیروی کہ خدا بہ او عنایت
فرمودہ بود چوب خشک را بارہا تبیل بہ اژدہای دمان نکرد۔ آیا او آ
بہائے مصر را، بہ خون مبلل نمود۔ آیا او بارہا در انحاء مختلف
موجودات، در نباتات در جمادات در دریا ہا وغیرہ نفوذ نکرد، و تصرف
تکوینی نمود و.....

(ولایت از دید گاہ قرآن 144-145)

کیا انہوں نے قرآن کریم میں حضرت عیسیٰ کی حیرت انگیز داستان نہیں پڑھی ہے؟
کیا خداوند تعالیٰ نے مردوں کو زندہ کرنے کی قدرت ان کو عنایت نہیں کی تھی؟ کیا
حضرت عیسیٰ لا علاج بیماروں کو شفا نہیں دیتے تھے؟ کیا مادر زاد اندھوں کو بینائی عطا نہیں
کرتے تھے؟ آیا ہزاروں سال پہلے کے مرے ہوئے مردوں کو زندہ نہیں کرتے تھے؟

وغیرہ وغیرہ

کیا حضرت موسیٰ نے خدا کے حکم سے، اور اس قدرت و طاقت کے ذریعہ جو خدا نے انہیں عنایت فرمائی تھی، خشک لکڑی کو بارہا غضبناک اژدھے میں تبدیل نہیں کیا؟ کیا انہوں نے مصر کے پانیوں کو خون میں نہیں بدلا؟ کیا انہوں نے موجودات کی مختلف انواع میں، نباتات میں، ہمدات میں، اور دریا وغیرہ میں نفوذ نہیں کیا؟ اور ان میں تصرف تکوینی نہیں کیا؟ وغیرہ وغیرہ۔ قارئین محترم اگرچہ ان تمام باتوں کے جواب میں خداوند تعالیٰ کا یہ ارشاد ہی کافی ہے، جو اس نے قاعدہ کلیہ، اور ایک اصول کی حیثیت سے بیان فرمایا ہے کہ :- ”وَمَا كَانَ لِرَسُولٍ أَنْ يَأْتِيَ بِآيَةٍ إِلَّا بِإِذْنِ اللَّهِ“ (الرعد: 38) یعنی کسی بھی رسول میں یہ ذاتی صفت یا قدرت یا اختیار نہیں ہے، کہ وہ خدا کے حکم کے بغیر کوئی آیت، کوئی نشانی، یا کوئی معجزہ پیش کر سکے۔

لیکن چونکہ خداوند تعالیٰ نے حضرت موسیٰ (ع) کے تمام معجزات اور ان کے ظہور کے طریقوں کو مفصل طور پر بیان کیا ہے، لہذا ہم یہ دکھانے کے لئے کہ آیا حضرت موسیٰ نے خشک لکڑی کو خود اژدھا بنایا تھا؟ اور کیا انہوں نے مصر کے پانیوں کو خود خون میں بدلا تھا؟ اور کیا انہوں نے موجودات کی تمام انواع میں، نباتات میں، ہمدات میں اور دریا میں خود نفوذ کیا تھا؟ قرآن کریم سے حضرت موسیٰ کے تمام کے تمام معجزات کو نقل کرتے ہیں۔

حضرت موسیٰ کے معجزات

خداوند تعالیٰ نے قرآن کریم میں حضرت موسیٰ کے تمام معجزات کو، اور جس جس طریقہ سے وہ وقوع پذیر ہوئے، انہیں تفصیل کے ساتھ بیان کیا ہے، جن میں وقت نظر کے ساتھ غور کرنے سے، کسی صاحب ایمان اور کسی صاحب عقل کو، ان کی حقیقت و کیفیت کے سمجھنے میں کوئی دشواری نہیں رہتی اور ابتدائی طور پر ان کا آغاز اس طرح سے ہوتا ہے کہ جب حضرت موسیٰ (ع) مدین سے لوٹ رہے تھے۔ تو رات کی تاریکی چھا گئی موسم بھی سردی کا تھا۔ کہ یکایک حضرت موسیٰ نے کوہ طور پر آگ دیکھی۔ یہ آگ کسی انسان کی جلائی ہوئی نہیں تھی۔ اور نہ ہی اسے حضرت موسیٰ نے جلایا تھا۔ اس

آگ کو دیکھ کر موسیٰ (ع) نے اپنی بیوی سے کہا کہ میں نے آگ دیکھی ہے، میں اس سے تاپنے کے لئے کچھ آگ سلگا کر لے آؤں۔ یا آگ کے پاس جا کر رستہ کا پتہ چلاؤں۔ کیونکہ ممکن ہے کہ آگ کے پاس اس کا جلانے والا بھی ہو۔ پس جو نبی موسیٰ آگ کے قریب پہنچے تو خدا نے آواز دی، اے موسیٰ یہ تو میں ہوں، تمہارا رب، جس نے تمہیں اپنی طرف متوجہ کرنے کے لئے یہ آگ جلائی ہے ”انی انا ربک“ (طہ: 12) ”و انا اخترتك فاستمع لما يوحىٰ“ اننى انا الله لا اله الا انا فاعبئنى واقم الصلوة لذكرى“ (طہ: 13-14)

اور (اے موسیٰ) میں نے تم کو (نبوت و رسالت کے لئے) منتخب کیا ہے پس جو کچھ تمہیں وحی کے ذریعہ حکم ہوا اسے غور سے سنو، بیشک میں اللہ ہوں میرے سوا اور کوئی معبود نہیں ہے۔ پس تم میری ہی عبادت کرو، اور میری یاد کے لئے نماز قائم کرو۔ اس کے بعد موسیٰ (ع) سے خطاب کرتے ہوئے ان سے پوچھا۔

”وما تلک بیمینک یا موسیٰ“ (طہ: 17)

اے موسیٰ یہ تمہارے ہاتھ میں کیا ہے؟

موسیٰ نے جواب دیا۔

”قال هی عصای اتوکوا علیہا“ واہش بها علی غنمی ولی فیہا ما

ربا خیری“ (طہ: 18)

کہا یہ میرا عصا ہے۔ اس پر میں سہارا لیا کرتا ہوں۔ اور اسی کے ذریعہ اپنی بھیڑیوں کے لئے پتے بھاڑا کرتا ہوں۔ اور اس سے میرے اور بھی کئی کام نکلتے ہیں۔

جب موسیٰ نے یہ بتایا کہ ان کے ہاتھ میں کیا ہے، اور وہ کام بھی بتا دیئے، جو وہ اس سے لیا کرتے تھے، تو اب خدا نے انہیں یہ دکھانے کے لئے، کہ اب تم نے اس سے اور بھی کام لینے ہیں، جس کا انہیں ابھی تک علم نہیں ہے، موسیٰ سے فرمایا۔

”قال القها ی موسیٰ“ (طہ: 18)

کہا اے موسیٰ تم اسے زمین میں ڈال دو۔

”فالقها فانما هی حیة تسعی۔ قال خلہا ولا تخف سنعیہا

سیرتہا الا ولی، واضمم یدک الی جنا حک تخرج بیضاء من غیر سوء آیتہ

(ط: 49-50)

پس موسیٰ نے اپنے عصا کو زمین میں ڈال دیا۔ تو وہ فوراً ہی دوڑتا ہوا سانپ بن گیا۔ خدا نے فرمایا اے موسیٰ اسے پکڑ لو، اور اس سے نہ ڈرو۔ ہم اس کو (تمہارے پکڑتے ہی) فوراً اس کی پہلی حالت میں لوٹا دیں گے (یعنی عصا بنادیں گے) اور اپنا ہاتھ بغل کے نیچے دے لو، تو یہ بالکل بے عیب سفید چمکتا ہوا نکلے گا۔ یہ دوسری آیت (یا نشانی اور معجزہ) ہے (یہ تو ابتدائی آیات و معجزات ہیں جو تمہیں جاتے ہی دکھانے ہیں اور یہ آغاز اس لئے کیا ہے کہ تاکہ ہم آئندہ چل کر) تجھے اپنی بڑی بڑی نشانیاں دکھائیں۔

اسی واقعہ کو سورہ القصص میں ایک دوسرے عنوان سے ہمیں سنانے کے لئے بطور واقعہ کے یوں بیان کیا ہے۔

”وان الق عصاک فلہما راءھا تہترزا کناھا جان وئی ملبراً ولم یعقب یموسى اقبل ولا تخف انک من الامنین“

(القصص: 31)

اور (ہم نے جب موسیٰ سے یہ کہا کہ اے موسیٰ) تم اپنا عصا (زمین میں) ڈال دو، (عصا کو ڈالتے ہی) جب انہوں نے یہ دیکھا کہ یہ تو اس طرح لہرا رہا ہے، جیسے بہت بڑا اڑدھا ہو، تو موسیٰ پیٹھ پھیر کر بھاگے۔ اور مڑ کر بھی نہ دیکھا۔ تو ہم نے کہا اے موسیٰ آگے بڑھو اور ڈرو نہیں (تمہیں یہ کچھ نہیں کے گا اور) یقیناً تم امن میں رہو گے۔

سورہ طہ کی مذکورہ آیات میں خود موسیٰ سے خطاب تھا اور ان کو عملاً دکھایا جا رہا تھا تاکہ دربار فرعون میں جا کر یقین کے ساتھ اعلان کر سکیں۔ اور اس کے ظاہر ہونے پر خود ہی نہ ڈر جائیں۔ لیکن دوسری جگہ سورہ القصص میں ہمیں سنانے کے لئے، پیغمبر (ص) کو، بذریعہ وحی غیب کی خبر دیتے ہوئے، قصہ کے طور پر موسیٰ کا یہ واقعہ بیان کیا ہے۔

سورہ طہ میں خود موسیٰ کو مخاطب کر کے کہا تھا کہ ڈرو نہیں اس کو پکڑ لو، ہم اس کو پہلی حالت میں لوٹا دیں گے۔ سورہ القصص میں بطور واقعہ ہمیں سنا رہا ہے، کہ باوجود اس کے کہ ہم نے موسیٰ سے یہ کہہ دیا تھا کہ اس کو پکڑ لو، ڈرو نہیں، ہم تمہارے پکڑتے ہی

اس کو پہلی حالت میں لوٹا دیں گے، مگر موسیٰ پھر بھی ڈر گئے اور پیٹھ پھیر کر بھاگ کھڑے ہوئے اور مڑ کر بھی نہیں دیکھا۔ تو ہم نے ان سے کہا کہ اے موسیٰ آگے بڑھو ڈرو نہیں، یہ تمہیں کچھ نہیں کہے گا اور تم امن میں رہو گے۔
پھر اسی واقعہ کو سورہ نمل میں ہمیں سننے کے لئے ایک دوسرے عنوان سے بیان کیا کہ :-

”والق عصاک فلما راءھا تھترز کا نہا جان ولی ملبر ولم یغقب
یموسى لا تخف انى لا یخاف لى المرسلون“

(النمل: 10)

اور (ہم نے موسیٰ سے کہا کہ اے موسیٰ) تم اپنے عصا کو زمین میں ڈال دو (زمین میں عصا کے ڈالنے کے بعد) جب موسیٰ نے دیکھا کہ یہ تو اس طرح سے لہرا رہا ہے جیسے کہ بہت بڑا اڑدھا ہو، تو موسیٰ پیٹھ پھیر کر بھاگ کھڑے ہوئے اور مڑ کر بھی نہ دیکھا۔ (تو ہم نے کہا) اے موسیٰ ڈرو نہیں، میرے پاس میرے رسول ڈرا نہیں کرتے۔
”سنعیلھا“ کے الفاظ سے ثابت ہے کہ نہ عصا کا سانپ بنانا موسیٰ کا کام تھا اور نہ ہی اس کو پکڑنے کے بعد دوبارہ عصا میں بدلنا موسیٰ کا کام تھا اور اگرچہ ان الفاظ سے کہ موسیٰ پیٹھ پھیر کر ایسے بھاگے کہ مڑ کر بھی نہ دیکھا۔ یہ ثابت ہے کہ موسیٰ اس اڑدھے کو دیکھ کر ڈر گئے تھے، لیکن خدا نے واضح الفاظ میں بھی کہا ”لا تخف“ ڈرو نہیں۔ کیا اس صورت میں کوئی کہہ سکتا ہے کہ اس چوب خشک کو موسیٰ نے خود اڑدھا بنایا تھا؟ اور یہ صفت ولایت تکوینی کی صورت میں ان کی نہاد میں ان کے وجود میں خمیر کر کے گوندھی گئی تھی؟ اور یہ صفت ان کی ذات میں اس طرح سے تھی جس طرح روغن میں چکنائی ہوتی ہے؟ اور نمک میں نمکینی ہوتی ہے؟ ہرگز نہیں!
بہر حال پھر اس کے آگے سورہ نمل میں ارشاد ہوتا ہے۔

”وادخل یدک فی جیبک تخرج بیضاء من غیر سوء فی تسع آیات
الی فرعون وقومہ انہم کانوا قومًا فاسقین“

(النمل: 12)

اور (ہم نے موسیٰ سے کہا کہ اے موسیٰ) تم اپنے ہاتھ کو اپنے گریبان میں ڈال

لو۔ تو یہ بغیر کسی عیب کے سفید چمکتا ہوا نکلے گا۔ یہ دونوں آیات ان نو آیات میں سے ہیں جو فرعون اور اس کی قوم کے سامنے دکھائی جائیں گی۔ بیشک وہ نافرمان قوم تھی۔ اس آیت سے ثابت ہوا کہ خدا نے پہلے ہی دن یہ بتلادیا تھا کہ فرعون اور اس کی قوم کو ہماری طرف سے نو (9) نشانیاں دکھائی جائیں گی۔ اور سورہ القصص میں ارشاد ہوا۔

”فَإِنَّا نَكْذِبُكَ بِرَهْأَنَّا إِنَّا مِنَ آلِ فِرْعَوْنَ وَمَلَئِهِ“ (القصص: 32) یعنی ان نشانوں میں سے جو تمہارے رب کی طرف سے فرعون اور اس کی قوم کو دکھائی جائیں گی، دو نشانیاں یہ ہیں جو تم نے جاتے ہی فرعون اور اس کے درباریوں کو دکھائی ہیں۔

موسیٰ کو فرعون کے پاس جانے کا حکم

خداوند تعالیٰ نے مذکورہ دونوں معجزے عطا کر کے اور عملی طور پر انہیں موسیٰ کو دکھا کر حکم دیا کہ اب تم اپنے بھائی ہارون کو ساتھ لے کر فرعون کے دربار میں جاؤ۔

”اَفْهَبْ اَنْتَ وَ اَخُوكَ بِاٰیٰتِنَا وَلَا تَنْتَبِهْ“ (طہ: 42) اے موسیٰ اب تم میری ان دونوں آیات کو ساتھ لے کر اپنے بھائی ہارون کے ہمراہ فرعون کے پاس جاؤ۔ اور تم دونوں میری یاد سے غافل نہ رہنا۔ اور انہیں جاکر کہنا کہ :-

”قَدْ جِئْتُكَ بِاٰیَةٍ مِنْ رَبِّكَ“ (طہ: 47) ہم تیرے رب کے پاس سے نشانی لے کر آئے ہیں۔

چنانچہ جب موسیٰ فرعون کے پاس پہنچے تو انہوں نے فرعون سے کہا۔

”قَدْ جِئْتُكَ بِبَیِّنَةٍ مِنْ رَبِّكَ“ (الاعراف: 105)

یعنی موسیٰ نے فرعون سے کہا کہ میں تیرے پاس تیرے رب کی طرف سے گواہ اور ثبوت لے کر آیا ہوں۔

”قَالَ اَنْ كُنْتَ جِئْتَ بِآیَةٍ فَاْتِ بِهَا اِنْ كُنْتَ مِنَ الصّٰدِقِیْنَ“ (الاعراف: 106)

یعنی فرعون نے موسیٰ سے کہا کہ اگر تو اپنے خدا کے پاس سے کوئی نشانی کوئی گواہ اور ثبوت لے کر آیا ہے تو اپنی سچائی ثابت کرنے کے لئے اسے پیش کرو۔

”فَالْقَىٰ عَصَاهُ فَإِذَا هِيَ ثَعْبَانٌ مُّبِينٌ وَنَزَعَ يَدَهُ فَإِذَا هِيَ بِيضَاءُ
لِلنَّاطِرِينَ“ (الاعراف: 107-108)

پس موسیٰ نے اپنا عصا ڈال دیا تو وہ یکایک ظاہر بظاہر اڑدھا بن گیا۔ اور اپنا ہاتھ جو نکالا تو وہ یکایک دیکھنے والوں کے لئے روشن ہو گیا۔

یہ ہے موسیٰ کے چوب خشک کو اڑدھا بنانے کا واقعہ، کیا کوئی بھی ذی شعور، جس میں ذرا سی بھی عقل ہو، یہ کہہ سکتا ہے کہ یہ وہ ولایت تکوینی ہے جو موسیٰ کی نہاد میں، خمیر بنا کر گوندھی گئی ہو، اور ان کی ذات کا اس طرح سے جزو ہو، جس طرح روغن میں چکنائی ہوتی ہے، یا نمک میں نمکینی ہوتی ہے۔

موسیٰ نے خدا کے حکم سے صرف عصا پھینکا اور بس، عصا کو سانپ بنانا ہرگز موسیٰ کا کام نہیں تھا۔ عصا کو سانپ بنانا اور پھر اسے اپنی اسی حالت پر لانا صرف خدا کا کام تھا، ”سَنَعِيْلَهَا سَيْرَتَهَا الْاُولَىٰ“ (طہ: 19) لہذا نہ تو موسیٰ نے عصا کو سانپ بنایا، اور نہ ہی خود اپنے ہاتھ کو روشن چمکدار کر کے دکھایا۔

موسیٰ نے فرعون کے دربار میں خدا کے حکم سے وہ دونوں نشانیاں پیش کر دیں، جو خدا نے کوہ طور پر عطا کی تھیں، ان میں سے یہ بیضاء کے دکھانے کی دوبارہ ضرورت نہ پڑی۔ لیکن عصا کو سانپ بنانے کا معجزہ ایک دفعہ اور دکھانا پڑ گیا۔ جب جادوگروں سے مقابلہ ہوا، اس کا حال خداوند تعالیٰ نے حکایتیوں بیان فرمایا ہے، کہ جادوگر بولے اے موسیٰ بتاؤ پہلے تم ڈالو گے، یا ہم ہی پہلے ڈال لیں۔ اس پر موسیٰ نے جواب دیا۔

”قَالَ بَلِ الْقَوَا فَإِذَا هَبَّ لَهُمُ وَعَصِيْهُمُ بِخِيَالِهِ مِنَ سِحْرِهِمْ اَنهَا
تَسْعٰی“ (طہ: 66)

موسیٰ نے کہا پہلے تم ہی ڈال لو۔ تو یکایک ان کی رسیاں اور ان کی لکڑیاں ان کے جادو کے زور سے ایسی معلوم ہونے لگیں کہ دوڑ رہی ہیں۔

”فَاَوْجَسَ فِيْ نَفْسِهِ خِيفَةً مُّوسٰی“ (طہ: 67) پس موسیٰ دل ہی دل میں

ڈرے۔

حضرت امیر المومنین (ع) فرماتے ہیں کہ موسیٰ ان کے سانپوں سے نہیں ڈرے تھے۔ بلکہ ان کو خوف یہ ہوا کہ کہیں جادوگروں کے بنائے ہوئے اتنے سانپوں کو دیکھ کر

تماشائی ان کے غالب آنے کا گمان کر کے گمراہ نہ ہو جائیں۔ اور یہی بات خدا کے کلام سے ثابت ہے کیونکہ اس سے آگے خداوند تعالیٰ ارشاد فرماتا ہے۔

”قلنا لا تخف انک انت الالٰہی والقی ما فی یمینک تلقف ما صنعوا، انما صنعوا کید سنا حر، فلا یفلح الساکر حیث اتی“
(طہ: 68-69)

ہم نے کہا اے موسیٰ ڈرو نہیں بیشک غالب تو تم ہی رہو گے اور جو کچھ تمہارے دائیں ہاتھ میں ہے اسے زمین پر ڈال دو کہ انہوں نے جو کچھ بنایا ہے وہ اسے ہڑپ کر جائے گا۔ کیونکہ انہوں نے جو کچھ بنایا ہے وہ جادو گروں کا کرتب ہی تو ہے۔ اور جادو گر جیسے بھی آئے گا، کامیاب نہ ہو گا۔

موسیٰ کوہ طور پر پہلی مرتبہ عصا کو سانپ کی شکل میں دیکھ کر تو اس لئے ڈرے تھے۔ کہ یہ کام ان کا اپنا نہیں تھا۔ اور سانپ ہر صورت میں انسان کو اذیت پہنچانے والا جانور ہے۔ مگر جب خدا نے بتا دیا کہ یہ تمہیں کچھ نہیں کے گا۔ تم اس سے امن میں رہو گے۔ اور تمہارے پکڑتے ہی ہم اسے پھر عصا بنا دیں گے۔ تو پھر فرعون کے دربار میں بے دھڑک لاشعی پھینک دی اور اس کے اژدھے بننے سے بالکل نہیں ڈرے۔ مگر جادو گروں کے مقابل میں ان کے سانپوں سے ڈرنے کی وجہ یہ تھی کہ موسیٰ نے یہ تو جان لیا تھا کہ میرے عصاء کے زمین پر ڈالتے ہی خدا اس کو اژدھا بنا دے گا، مگر جادو گروں کے بے شمار سانپوں کو دیکھ کر یہ سمجھے کہ تماشائی لوگوں کا تاثر یہ ہو گا، کہ موسیٰ نے تو صرف ایک ہی سانپ بنایا ہے، مگر جادو گروں نے سانپوں سے میدان کو بھر دیا ہے۔ لہذا یہ بات کہیں تماشائیوں کی نظروں میں جادو گروں کا غلبہ نہ دکھائی دے لہذا خدا نے فرمایا۔

”لا تخف ان کا انت الالٰہی والقی ما فی یمینک تلقف ما صنعوا“

(طہ: 68) اے موسیٰ ڈرو نہیں غالب تم ہی رہو گے اور جو کچھ تمہارے ہاتھ میں ہے

اسے زمین پر ڈال دو، انہوں نے جو کچھ بنایا ہے، یہ انہیں ہڑپ کر جائے گا۔

اس سے ثابت ہوا کہ موسیٰ (ع) کو یہ علم تو تھا کہ میرے عصاء کے ڈالتے ہی خدا اس کو اژدھا بنا دے گا۔ مگر ابھی تک یہ علم نہیں تھا کہ یہ جادو گروں کے بنائے ہوئے

سارے سانپوں کو نگل جائے گا۔ اور اگر انہیں اس بات کا علم ہوتا۔ کہ یہ عصا اڑدھا بن کر ان کے سارے سانپوں کو نگل جائے گا تو پھر موسیٰ کے لئے ڈرنے کی کوئی بات ہی نہیں تھی۔ یہ بات اب بتائی گئی۔

تجربہ کی بات یہ ہے کہ خدا کے کلام اور امیر المومنین کے ارشاد سے تو بطور واضح یہ ثابت ہوتا ہے کہ موسیٰ کو یہ علم نہیں تھا کہ ان کا عصا جادوگروں کے بنائے ہوئے سارے سانپوں کو نگل لے گا۔ مگر شیاطین شیعہ افتاقیہ کویت یہ کہتے ہیں کہ خدا نے علم کو انبیاء کے وجود میں خیر کر کے گوندھا تھا، اور علم و دانش ان کی ذات کا اس طرح سے جزو تھا جس طرح روغن میں چکنائی ہوتی ہے اور نمک میں نمکینی ہوتی ہے۔ اور اسی طرح وہ قرآن کریم کی تمام آیات کا مطلب اپنے عقیدہ تفویض کے مطابق کرتے ہیں اور موسیٰ کے عصا کے معجزہ کو ولایت تکوینی قرار دیتے ہیں۔ جو ان کی ذات کا جزو لا ینفک بنا کر ان کے وجود میں رکھی گئی تھی۔ جس طرح روغن میں چکنائی اور نمک میں نمکینی ہوتی ہے۔ کیا کوئی معمولی سی عقل رکھنے والا شخص بھی یہ کہہ سکتا ہے کہ یہ چوب خشک کو سانپ بنانے والی ولایت تکوینی، خدا نے موسیٰ کی نہاد میں، ان کے وجود کے خیر میں گوندھی تھی، اور ان کی ذات کا اس طرح سے اسے جزو لا ینفک بنایا تھا جس طرح روغن میں چکنائی ہوتی ہے اور نمک میں نمکینی ہوتی ہے۔

اگر کوئی مغرض قرآن کی ہر آیت کو اپنے عقیدہ تفویض کے مطابق زبردستی ڈھالنے پر تل جائے، تو کسی بھی صاحب عقل کے لئے یہ ضروری نہیں ہے، کہ وہ بھی ان کے ساتھ جنم کا ایندھن بننے کے لئے آمادہ ہو جائے، کیونکہ جو بھی اپنی عقل پر ذرا سا زور دے گا تو وہ معلوم کر لے گا کہ چوب خشک کو سانپ بنانا موسیٰ کا کام نہیں تھا۔

خدا کی دوسری نشانیوں کا ظہور

جب فرعون اور اس کے درباریوں نے یہ دیکھا کہ موسیٰ کے پاس خداوند تعالیٰ کی دو نشانیاں یا معجزات ہیں تو انہوں نے ہٹ دھرمی کرتے ہوئے کہا۔
”وقالوا مهما نانا به من آية لتسحرنا بها فما نحن لك بمومنين“

فارسلنا علیہم الطوفان، والجراد والقمل والضفادع والدم آیات مفصلت، فاستکبروا وکانوا قوما مجرمین“

(الاعراف: 132-133)

اور (فرعون نے موسیٰ سے) کہا کہ جب بھی تم ایسی کوئی نشانی (یا معجزہ) لاؤ گے کہ اس سے تم ہم پر جادو کر دو، تو ہم تو (اسے دیکھ کر) تم پر ایمان لائیں گے نہیں۔ پس ہم نے (ان کی اس ہٹ دھرمی کی وجہ سے) ان پر طوفان بھیجا اور مڈیاں بھیجیں اور چیچڑیاں بھیجیں اور میٹھک بھیجے اور خون بھیجا۔ یہ ہماری کھلی ہوئی آیات (نشانیاں) تھیں۔ پھر بھی وہ اکرے ہی رہے، اس لئے کہ وہ گنہگار لوگ تھے۔

ان آیات میں پانچ نشانوں یا معجزات کا بیان ہوا ہے۔ ایک طوفان، دوسرے مڈیوں، تیسرے چیچڑیاں، چوتھے میٹھک اور پانچواں خون، ان آیات یا نشانوں یا معجزات کے ظاہر کرنے کے لئے نہ تو موسیٰ کا ہاتھ استعمال ہوا۔ نہ موسیٰ نے اس کے لئے دعا کی اور نہ ہی دل میں کسی نیت کا کہیں تذکرہ ہے بلکہ خداوند تعالیٰ نے از خود اپنی طرف سے فرعون اور اس کی قوم کو ان کے جرم کی سزا دینے کے لئے طوفان بھیجا۔ گھر برباد ہو گئے کھیتیاں اجڑ گئیں۔ باغات تباہ ہو گئے۔ پھر مڈیاں کا لشکر بھیجا، جس نے ساری فصلیں اور باغات چٹ کر ڈالے۔ قحط پڑ گیا۔ اس کے بعد چیچڑیاں بھیجیں، جو ان کا خون چوستی رہیں۔ پھر میٹھکوں کا لشکر بھیجا، اور پھر ہر جگہ خون ہی خون ہر برتن کا پانی خون میں بدل گیا۔ پیاس کے مارے ہلکان ہو گئے۔ ان آیات کو اگرچہ خدا نے از خود ظاہر کیا۔ لیکن چونکہ یہ آیات فرعون کے موسیٰ سے اکرے کی وجہ سے دکھائی تھیں۔ لہذا خدا نے ان کی نسبت بھی موسیٰ کی طرف دی۔ اور ان کی خبر پہلے ہی دن جب کہ موسیٰ کو دو آیات دی تھیں۔ اسی وقت دیدی تھی جیسا کہ ارشاد ہوتا ہے۔

”لنریک من آیا تننا الکبریٰ“ (طہ: 23)

تاکہ (اے موسیٰ اس کے بعد) ہم تجھے اپنی بڑی بڑی نشانیاں دکھائیں اور دوسری جگہ یہ بتلایا کہ :-

”فی تسع آیات الی فرعون وقومہ“ (النمل: 12)

یعنی یہ (دونوں نشانیاں) ان نو نشانوں میں سے ہیں جو ہم فرعون اور اس کی قوم کی

طرف (بھیجیں گے)۔

اور سورہ بنی اسرائیل بھی ان نشانیوں کے بارے میں فرعون کے روبرو موسیٰ سے یہ اعلان کرایا کہ اے فرعون یہ نشانیاں میں نے تجھ پر نازل نہیں کی ہیں، بلکہ یہ تو آسمانوں اور زمین کے رب نے خود تجھے سمجھانے کے لئے نازل کی ہیں۔ چنانچہ ارشاد ہوتا ہے کہ :-

”وَلَقَدْ آتَيْنَا مُوسَىٰ تِسْعَ آيَاتٍ بَيْنَتْ بَيْنَهُ وَبَيْنَ إِسْرَائِيلَ إِذْ جَاءَهُمْ فَقَالَ لَهُ فِرْعَوْنُ إِنِّي لَأَظُنُّكَ يَمُوسَىٰ مَسْحُورًا“ قَالَ لَقَدْ عَلِمْتَ مَا أَنزَلَ هَؤُلَاءِ إِلَّا رَبَّ السَّمَاوَاتِ وَالْأَرْضِ بِصَافِرٍ وَرَوَانِي لَأَظُنُّكَ يُفْرِعُونَ مَثُورًا“

(بنی اسرائیل: 101-102)

ترجمہ : اور یقیناً ہم نے موسیٰ کو نو (9) کھلی ہوئی نشانیاں دی تھیں۔ پس تم بنی اسرائیل سے دریافت کر لو، کہ جب وہ ان کے پاس آئے۔ تو فرعون نے ان سے کہا۔ کہ اے موسیٰ میرا خیال یہ ہے، کہ تم پر کسی نے جادو کر دیا ہے، (موسیٰ نے) کہا کہ اے فرعون اتنا تو تو بھی سمجھ گیا ہے، کہ ان نشانیوں کو کسی اور نے نہیں اتارا، مگر آسمانوں اور زمین کے رب نے، انہیں دلیلیں بنا کر تجھے سمجھانے کے لئے نازل کیا ہے، اور اے فرعون میرا تو خیال یہ ہے کہ اب تیری شامت آئی ہے۔

بیشک یہ نشانیاں وہ ہیں جن کے نازل کرنے کے لئے نہ تو موسیٰ نے عصا ڈالا، نہ موسیٰ کی طرف سے کسی بددعا کا کہیں ذکر ہے، اور نہ ہی دل میں ان کے لئے نیت کرنے کا کہیں پتہ چلتا ہے، بلکہ یہ خود خداوند تعالیٰ نے، فرعون کے موسیٰ پر ایمان نہ لانے، اور ہٹ دھرمی کرنے کی وجہ سے، فرعون اور اس کی قوم پر سزا و عذاب کے طور پر نازل کی تھیں۔ اور ان نشانیوں کو موسیٰ کے لئے فرعون کی طرف بھیجی گئی نشانیاں کہا ہے، لہذا ان نشانیوں سمیت اب تک کل سات نشانیاں ظاہر ہو گئیں۔ کیا کوئی بھی صاحب عقل یہ کہہ سکتا ہے کہ خدا نے انہیں ولایت تکوینی کی صورت میں ان کے وجود میں خیر بنا کر گوندھا تھا اور یہ ان کی ذات کا اس طرح سے جزو لا ینفک تھیں جس طرح روغن چکنائی ہوتی ہے یا نمک میں نمکینی ہوتی ہے۔

اب نو میں سے باقی کی دو نشانیاں کا حال سنئے۔

دریائے نیل کو شگافتہ کرنے کا معجزہ

حضرت موسیٰ ایک رات خداوند تعالیٰ کے حکم سے بنی اسرائیل کو ساتھ لے کر مصر سے نکل کھڑے ہوئے۔ جب فرعون کو اس بات کا علم ہوا تو وہ بھی اپنا لشکر لے کر پیچھے سے روانہ ہو گیا۔

جب بنی اسرائیل نے دیکھا کہ ان سے آگے دریائے نیل ہے اور پیچھے فرعون کا لشکر آن پہنچا ہے۔ تو وہ بہت گھبرائے۔ اس موقع کا نقشہ خداوند تعالیٰ نے یوں کھینچا ہے۔
”فلما تراء الجمع قال اصحاب موسى انا لملوكون۔ قال كلا ان معي ربي سيهدين“ فاوحينا الى موسى ان اضرب بعصاك البحر فانقلب فکان کل فرق کا لطورا العظیم“

(الشعرا: 61 تا 63)

پس جب دونوں گروہوں نے ایک دوسرے کو دیکھا۔ تو موسیٰ کے اصحاب نے کہا۔ اے موسیٰ ہم تو پکڑے گئے موسیٰ نے کہا ہرگز نہیں۔ بے شک میرا پروردگار میرے ساتھ ہے۔ وہ عنقریب میری رہنمائی کرے گا۔ اور مجھے کوئی تدبیر بتا دے گا۔ پس ہم نے موسیٰ کو وحی کی کہ تم سمندر پر اپنے عصا کو مارو۔ (عصا کا مارنا تھا کہ) وہ پھٹ گیا۔ اور اس پر ہر ٹکڑا بڑے پہاڑ کی مانند ہو گیا۔

اسی کے بعد اس سے آگے اسی سورہ میں فرماتا ہے۔

”وانجینا موسى ومن معه اجمعین“ ثم اغرقنا الاخرین“ ان فی ذالک لآیة وما کان اکثرهم مومنین“

(الشعرا: 65 تا 67)

اور ہم نے موسیٰ کو اور ان تمام لوگوں کو جو ان کے ساتھ تھے نجات دی اور انہیں غرق ہونے سے بچالیا۔ اس کے بعد دوسروں کو غرق کر دیا۔ بیشک اس میں ایک نشانی ہے۔ لیکن ان میں سے اکثر ایمان لانے والے نہیں تھے۔

اسی بات کو خداوند تعالیٰ نے سورۃ البقرہ میں یوں بیان فرمایا ہے۔

”واذفرقنا بكم البحر فانجينكم واعرقنا آل فرعون وانتم نظرون“

(البقرہ: 50)

اے بنی اسرائیل اس وقت کو یاد کرو جب ہم نے تمہارے لئے دریا کو پھاڑ دیا تھا۔ پس ہم نے تم کو تو ڈوبنے سے نجات دی تھی، اور تمہیں غرق ہونے سے بچالیا تھا۔ اور فرعون کے لشکر کو تمہارے دیکھتے ہی دیکھتے غرق کر دیا تھا۔

ان آیات میں قابل غور بات یہ ہے کہ جب بنی اسرائیل نے یہ کہا کہ ہم تو پکڑے گئے تو موسیٰؑ نے یہ نہیں کہا کہ گھبراؤ نہیں میں تمہارے لئے دریا میں اپنا عصا مار کر ابھی راستہ بتائے دیتا ہوں، بلکہ یہ کہا کہ ”ان معی ربی سیہلین“ بیشک میرا رب میرے ساتھ ہے۔ وہ میری اس سلسلے میں رہنمائی کرے گا، اور مجھے کوئی تدبیر بتا دے گا۔ اور یہ بات خداوند تعالیٰ نے فرعون کی طرف بھیجے وقت واضح طور پر بتا دی تھی۔ جب خدا نے موسیٰ و ہارون کو فرعون کی طرف جانے کا حکم دیا، تو انہوں نے کہا۔

”قالا ربنا اننا نخاف ان يفرط علينا او ان يطغى“ (طہ: 45)

انہوں نے کہا اے ہمارے پروردگار ہمیں اس بات کا خوف ہے کہ وہ ہمارے ساتھ زیادتی کرے گا یا وہ سرکشی پر اتر آئے گا۔

”قال لا تخافا اننى معكما اسمع وارى“ (طہ: 46)

خدا نے فرمایا تم دونوں بالکل نہ ڈرو، بیشک یقینی طور پر میں ہر دم تمہارے ساتھ ہوں۔ تمہاری ہر بات کو سنتا رہوں گا اور جو مشکل تمہیں درپیش ہوگی اسے دیکھتا رہوں گا۔

اسی لئے موسیٰؑ نے خدا پر بھروسہ کرتے ہوئے انتہائی اطمینان قلب کے ساتھ فرمایا۔ ”کلا ان معی ربی سیہلین“ (الشعرا: 62) ہرگز نہیں میرا رب میرے ساتھ ہے، وہ بہت جلد اس سلسلے میں میری ہدایت فرمائے گا۔ اور مجھے کوئی تدبیر بتا دے گا۔ کتنی مماثلت ہے حضرت موسیٰؑ کے اس قول میں، اور مثیل موسیٰؑ پیغمبر اکرم (ص) کے اس قول میں، جو آپ عارثور میں اپنے ساتھی سے فرما رہے تھے۔

”اذيقول لصاحبہ لا تحزن ان اللہ معنا“ (التوبہ: 40)

نے اپنے حبیب کی اس وقت مدد کی) جب وہ اپنے صحابی سے فرما رہے تھے کہ

حزن نہ کر بیشک اللہ ہمارے ساتھ ہے، ہمیں کوئی کچھ نہیں کہہ سکتا۔

اللہ پر توکل اور خدا کی ذات پر کامل بھروسہ، پیغمبرؐ کے اطمینان قلب سے نمایاں ہے۔ کتنی خطرناک حالت تھی وہ جس طرح موسیٰ کے اصحاب نے کہا تھا کہ ”انا لمدرکون“ کہ ہم تو پکڑے گئے۔ پیغمبر کے غار کے ساتھی نے بھی کفار قریش کے دہانے پر کھڑے ہوئے دیکھ کر یہ سمجھ لیا کہ ”ہم تو پکڑے گئے“ لہذا ایک طرف تو پیغمبر کے ساتھی نے رونا شروع کیا۔ دوسری طرف پیغمبر نے تسلی دینے کے انداز میں فرمایا ”لا تحزن ان اللہ معنا“ (التوبہ: 40) غور طلب ہے یہ بات کہ ایک آدمی رو رہا ہو، اور دوسرا اسے یہ کہہ رہا ہو کہ نہ رو۔ حزن نہ کر، اور دشمن غار کے دہانے پر کھڑا ہو، نہ انہیں دیکھ سکے نہ ان دونوں میں سے کسی کے رونے یا بولنے کی آواز سن سکے، خداوند تعالیٰ نے اس غار کو ایسا ”سائڈ پروف“ اور ”سائٹ پروف“ بنایا کہ نہ وہ رونے کی آواز سن سکے، نہ پیغمبر کے تسلی آمیز الفاظ ان کے کانوں تک پہنچے، نہ وہ غار میں جھانک کر دیکھنے کا تصور کر سکے، کیونکہ اسلامی روایات میں یہ آیا ہے کہ جب کفار قریش غار کے دہانے پر پہنچے تو اس غار کے منہ پر مکڑی نے جالاقن دیا اور کبوتری نے انڈے دے دیئے، لہذا انہوں نے غار میں جھانکنے کی ضرورت ہی محسوس نہ کی یہ تو اسلامی روایات کہتی ہیں، لیکن خداوند تعالیٰ کا قرآن میں کہنا یہ ہے کہ:-

”وایده بجنود لم تروها“ (التوبہ: 40)

ہم نے اپنے حبیب کی ایسے لشکروں سے مدد کی جنہیں تم نے دیکھا تک نہیں۔

لیکن شیعہ افتاقیہ کویت کے نزدیک یہ سب باتیں پیغمبرؐ نے خود کی ہیں، اور یہ ولایت نکوینی ان کے وجود میں خمیر کے طور پر گوندھی گئی تھی، اور ان کی ذات کا اسی طرح سے جزو لا ینفک تھی جس طرح سے روغن میں چکنائی گھولی ہے، اور نمک میں عمیقینی ہوتی ہے۔

بہر حال موسیٰ نے فرمایا کہ بیشک میرا رب میرے ساتھ ہے وہ اس سلسلے میں ضرور

عقرب میری رہنمائی کرے گا چنانچہ خدا نے وہ رہنمائی کی اور فرمایا۔

”فاوحینا الی موسیٰ ان اضرب بعصاک البحر فاللق“ (الشعراء:

پس ہم نے موسیٰ کو وحی کی کہ اپنے عصا کو دریا پر مارو۔ مارا تو وہ پھٹ گیا۔ ولایت تکوینی کا عقیدہ رکھنے والے کہتے ہیں کہ یہ دریا کو موسیٰ نے پھاڑا تھا، اور یہ قدرت و طاقت خدا نے ان کی نہاد میں رکھ دی تھی اور ان کے وجود میں خمیر بنا کر گوندھی گئی تھی، اور ان کی ذات کا اس طرح سے جزو لا ینفک تھی جس طرح روغن میں چکنائی ہوتی ہے، اور نمک میں نمکینی ہوتی ہے۔

لیکن خدا یہ کہتا ہے کہ موسیٰ کو اس وقت تک پتہ بھی نہ تھا کہ کیا کرنا ہے؟ اور آئندہ کیا ہو گا؟ یہ ہم تھے جس نے دریا کو پھاڑا، اور بنی اسرائیل کو ڈوبنے سے بچایا، اور فرعون کے لشکر کو غرق کیا۔

”وَاذْفَرْنَا بِكُمْ الْبَحْرَ فَاَنْجَيْنَاكُمْ وَاَغْرَقْنَا آلَ فِرْعَوْنَ“ (البقرہ: 50)

دریا کو شگافہ بھی ہم نے کیا۔ تمہیں موسیٰ سمیت ڈوبنے سے نجات بھی ہم نے دی، اور فرعون کا لشکر بھی غرق ہم نے کیا۔

جس راستے پر چل کر بنی اسرائیل نے نجات پائی تھی، اسی راستے پر چل کر فرعون کا لشکر ڈوب گیا۔ یہ کام موسیٰ نے کیا تھا یا خدا نے کیا تھا۔

بس یہی بات سمجھنے کی ہے۔ یقیناً یہ کام خدا ہی نے کیا تھا۔ لیکن موسیٰ کے لئے کیا تھا اور موسیٰ کی خاطر کیا تھا۔ اسی لئے سورۃ الشعراء میں اس واقعہ کو بیان کر کے کہتا ہے۔

”اِنْ فِیْ ذٰلِكَ لَا یَذْفَرُوْنَ مَا كَانَ اَكْثَرُھُمْ مُّؤْمِنِیْنَ“ (الشعراء: 67)

بیشک اس واقعہ میں ضرور ایک نشانی ہے۔ لیکن ان میں سے اکثر ایمان لانے والے نہیں ہیں۔ نہ تو فرعون والے ایمان لائے اور نہ ہی شیخہ احقاقیہ کویت اللہ کی اس بات پر ایمان لائیں گے۔ اب اس نشانی کے بیان تک نو نشانیوں میں سے خدا کی آٹھ نشانیوں کا بیان ہو گیا ہے۔

پتھر سے چشمے پھوٹنے کا معجزہ

دریائے نیل کو عبور کرنے کے بعد بنی اسرائیل صحرائے سینا میں پہنچے۔ وہاں پانی کا نام و نشان نہ تھا۔ لہذا جب پیاس نے ستایا، تو انہوں نے موسیٰ سے اپنی پیاس کی شکایت

کی اور ان سے کہا کہ ہمارے لئے پانی کا انتظام کرو، خداوند تعالیٰ ان کے موسیٰ سے پانی طلب کرنے کے واقعہ کو یوں بیان کرتا ہے۔

”واوحینا الی موسیٰ اذا استسقه قومه ان اضرب بعصا الحجر فانجست منه اثنا عشره عینا قد علم کل اناس مشربهم وظللنا علیہم الغمام وانزلنا علیہم المن والسلوی کلوا من طیبات ما رزقنکم وما ظلمونا ولكن کانوا انفسهم یظلمون“

(الاعراف: 160)

جب موسیٰ کی قوم نے ان سے پانی طلب کیا، تو ہم نے موسیٰ کو وحی کو کہ تم اپنی لاشی کو پتھر پر مارو۔ لاشی کا مارنا تھا کہ فوراً اس پتھر سے بارہ چشمے پھوٹ نکلے۔ ہر قبیلے نے اپنا گھاٹ معلوم کر لیا۔ اور (اس کے علاوہ اس تپتے ہوئے صحرا میں) ہم نے ان (کے سروں) پر ابر کا سایہ کر دیا، اور (انکے کھانے کے لئے) من و سلوی اتارا (اور ان سے کہا کہ) جو پاک اور طیب چیزیں ہم نے تمہیں روزی کے طور پر دی ہیں ان میں سے کھاؤ۔ اور انہوں نے ہمارا تو کچھ نہ بگاڑا لیکن انہوں نے اپنا ہی نقصان کر لیا۔

اس آیت سے دو باتیں ثابت ہوئیں۔ ایک یہ کہ جب موسیٰ کی قوم نے موسیٰ سے پانی طلب کیا تو خدا نے وحی کے ذریعہ حکم دیا کہ تم پتھر پر اپنا عصا مارو۔ دوسرے خدا نے پانی تو طلب کرنے پر دیا۔ لیکن اس تپتے ہوئے صحرا میں ان کی درخواست کے بغیر ہی ان کے سروں پر بادلوں کا سایہ کر دیا۔ اور چونکہ وہاں کھانے کا بھی کوئی انتظام نہ ہو سکتا تھا، لہذا از خود آسمان سے ان پر من و سلوی بھی بھیجنا شروع کر دیا۔

اس آیت میں بنی اسرائیل کی طرف سے پانی طلب کرنے کا ذکر ہے، لیکن سورہ بقرہ میں یہ کیا ہے کہ بنی اسرائیل کی درخواست پر موسیٰ نے خدا سے دعا کی تھی، ”واذ استسقی موسیٰ لقومه“ (البقرہ: 60) یعنی موسیٰ نے اپنی قوم کے لئے پانی کے واسطے دعا کی۔

بہر حال پانی تو بنی اسرائیل کی طلب اور موسیٰ کے خدا سے دعا کرنے پر ملا، لیکن سینا کے تپتے ہوئے صحرا میں سروں کے اوپر بادلوں کا سایہ کرنا۔ اور اس سرزمین میں جہاں کھانے کی کوئی چیز نہیں تھی از خود آسمان سے من و سلوی نازل کرنا۔ یہ موسیٰ کا

اکرام اور بنی اسرائیل کی ناز برداری تھی۔ اور اس کے لئے بنی اسرائیل کو بھوک کی شکایت کرنے، اور دھوپ میں تپنے کی فریاد کرنے، اور موسیٰ کو دعا کرنے کی بھی ضرورت پیش نہ آئی۔

یہاں تک کے بیان میں، موسیٰ کے لئے، خدا نے جو نو نشانیاں ظاہر کرنے کا اعلان کیا تھا، ان سب کا بیان ہو گیا، اور ان میں سے ایک بھی بات ایسی نہیں ہے جس کے لئے یہ کہا جاسکے کہ یہ خصوصیات ولایت تکوینی کے طور پر موسیٰ کی نماد میں، ان کے وجود میں، خیر کر کے گوندھی گئی تھیں، اور ان کی ذات کا اس طرح سے جزو لاینفک تھیں جیسے کہ انسان میں نطق اور روغن میں چکنائی اور نمک میں نمکینی ہوتی ہے اور ان نو معجزات کے علاوہ بنی اسرائیل پر بادلوں کا سایہ کرنا اور ان کے کھانے کے لئے من و سلویٰ کا نزول، قدرت کی طرف سے بنی اسرائیل پر ایک علیحدہ انعام تھا۔

علاوہ ازیں یہ بات بھی تھی کہ سینا کے اس تپتے ہوئے صحرا میں، اور گرم ریگزار میں، اگر بنی اسرائیل کے لئے گھروں اور درختوں کا کوئی سایہ نہیں تھا۔ اور کھانے کے لئے کوئی چیز انہیں مہیا نہیں ہو سکتی تھی تو حضرت موسیٰ و ہارون اور ان کے گھر والوں کے لئے سایہ اور کھانے کا انتظام کیسے ممکن تھا۔ لہذا اسے حضرت موسیٰ اور حضرت ہارون کی برکت اور اکرام بھی کہا جاسکتا ہے جسے عرف عام میں کرامات کہتے ہیں۔ یعنی حضرت موسیٰ نے بادلوں کا سایہ کرنے اور آسمان سے من و سلویٰ نازل کرنے کے لئے نہ تو ہاتھ ہلایا، نہ زبان سے دعا مانگی، نہ دل میں نیت کی، بلکہ حضرت موسیٰ اور حضرت ہارون اور ان کے گھر والے دوسرے بنی اسرائیل کی طرح دھوپ میں تپ رہے تھے۔ اور بھوک کی وجہ سے غذا کی ضرورت محسوس کر رہے تھے۔ لہذا خداوند تعالیٰ نے حضرت موسیٰ کی طرف سے طلب کئے بغیر ہی یہ اکرام کیا۔ اور ان کی برکت سے بنی اسرائیل پر یہ انعام کیا۔ کہ ان کے سروں کے اوپر بادلوں کا سایہ کر دیا، اور ان کے کھانے کے لئے آسمان سے ان پر من و سلویٰ نازل کیا۔ اور یہ اس وقت تک ان کو ملتا رہا۔ جب تک وہ ایک ہی قسم کا کھانا کھاتے کھاتے اکتانہ گئے۔ اور زمین سے اگنے والی ترکاریاں۔ گلڑی۔ کھیرے۔ گیہوں اور پیاز وغیرہ مانگنے پر اصرار نہ کرنے لگے۔ اس قسم کے اکرام کو اصطلاح میں کرامات کہا جاتا ہے جو خداوند تعالیٰ بغیر مانگے از خود کسی بزرگ

کی برکت سے عطا کرے اور اسی بات کی طرف اشارہ ہے دعائے عدیلہ کے ان فقرات میں جسے مرزا عبدالرسول احقاقی نے ولایت تکوینی کے ثبوت میں نقل کیا ہے اور جو اس طرح ہے کہ :-

”اللی یبقا نہ بقیث اللنیا وبیمنه رزق الوری وبوجوده ثبتت الارض والسماء“

یعنی بہ وسیلہ بقای حضرت صاحب الزمان جہاں باقی ماندہ وہ یمن وبرکت او بہ مخلوقات روزی دادہ شد، وہ وسیلہ وجود او زمین و آسمان ثابت است۔

(ولایت از دید گاہ قرآن: 159)

ترجمہ :- یعنی حضرت صاحب الزمان کے زندہ اور باقی رہنے کی وجہ سے دنیا باقی ہے، اور آپ کی برکت سے مخلوقات کو روزی مل رہی ہے۔ اور آپ کے وجود کی وجہ سے زمین و آسمان قائم ہیں۔ لیکن اس عبادت کا شیخہ احقاقیہ کویت کی ولایت تکوینی کے ساتھ کوئی تعلق اور واسطہ نہیں ہے۔ بلکہ یہ اسی طرح کی برکت اور کرامات کی طرف اشارہ ہے جو وہ ان برگزیدہ بندوں کی برکت سے بطور اکرام کے از خود کرتا ہے، اور اسے کرامات کہتے ہیں اور چونکہ معجزہ اور کرامات دونوں خدا کی طرف سے ہوتے ہیں لہذا اسی وجہ سے علامہ مجلسی نے یہ فرمایا ہے کہ :-

”من اعتقد ان المعجزات والکرامات من فعل النبی والا امام فلیس

فی کفرہ شک ولا ریب“

یعنی جو یہ عقیدہ رکھے کہ معجزات اور کرامات نبی و امام کا فعل ہوتا ہے، اس کے کفر میں کوئی شک و شبہ نہیں ہے۔

امام زمانہ (عج) کو خدا نے کیوں زندہ رکھا ہوا ہے؟

مرزا عبدالرسول احقاقی ولایت تکوینی کا عقیدہ نہ رکھنے والوں کی پر زور الفاظ میں

ذمت کرنے کے بعد، ولایت تکوینی کے لئے ایک اور نئی دلیل پیش کرتے ہیں، اور وہ یہ

امام کے غیبت کبریٰ میں تبلیغ احکام کا وظیفہ تو مجتہدین والا مقام اور تقضائے اسلامی انجام دے رہے ہیں۔ اور ولایت تکوینی کو تم مانتے نہیں ہو۔ تو امام زمانہ کے زندہ رکھنے کا کیا فائدہ ہے؟ چنانچہ اپنی اس دلیل کو انہوں نے ان الفاظ میں بیان کیا ہے۔

”حضرت امام زمان (ع) بہ عقیدہ شما ولایت تکوینی ندارد ولایت تشریعی در عصر غیبت کبریٰ بہ عہدہ مجتہدین است و مسائل دیں را مجتہدین بہ مردم می آموزند پس در ایں میاں وظیفہ امام چیست؟ و ایں وجود مقلس کہ بہ انیشہ باطل شما انجام دہنہ بیچ وظیفہ در جہان نیست وجودش بہ چہ درد می خورد؟ و چرا متجاوز از ہزار سال است کہ خدای مہربان او را زندہ نگہداشتہ؟ و اعتقاد بہ زندہ بودن و امامت او از ضروریات مذہب شیعہ اثنا عشری می باشد۔“

(ولایت از دید گاہ قرآن: 157)

ترجمہ : حضرت امام زمان (ع) تمہارے عقیدہ کے مطابق ولایت تکوینی نہیں رکھتے۔ اور غیبت کبریٰ کے زمانہ میں ولایت تشریعی بھی مجتہدین کے ذمہ ہے اور مسائل دین کو مجتہدین لوگوں کو سکھاتے ہیں پس اب امام کا کیا کام رہ گیا ہے؟ اور یہ وجود مقدس جو تمہارے باطل خیال کے مطابق دنیا میں کسی بھی وظیفہ کے انجام دینے والا نہیں ہے، تو اس کا وجود کس مرض کی دوا ہے۔ اور خدائے مہربان نے اسے ایک ہزار سال سے زیادہ عرصے سے کیوں زندہ رکھا ہوا ہے۔ اور ان کے زندہ ہونے اور ان کی امامت کا عقیدہ مذہب شیعہ اثنا عشری کی ضروریات میں سے ہے۔

رئیس مذہب شیعہ کویت کے اس بیان کا واضح مطلب یہ ہے کہ چونکہ مسائل دین سکھانے کا وظیفہ تو مجتہدین ادا کر رہے ہیں اور امام یہ وظیفہ ادا کرنے سے فارغ ہو چکے ہیں، اور اب وہ یہ وظیفہ انجام نہیں دے رہے، لہذا یا تو یہ مانو کہ امام ولایت تکوینی رکھتے ہیں۔ اور ولایت تکوینی سے مراد وہ نہیں جو معجزہ کا بدل ہے، اور جو بوقت ضرورت دکھایا جاتا ہے، بلکہ ولایت تکوینی سے مراد ان کی یہ ہے کہ وہی خلق و رزق اور احیاء و امات کا وظیفہ انجام دیتے ہیں، وہی ساری کائنات کا نظام چلا رہے ہیں، اور وہ ولایت کلیہ مطلقہ الہیہ کے مالک ہیں یا یہ مانو کہ ان کے زندہ رکھنے کا کوئی فائدہ نہیں ہے،

گویا ولایت تکوینی ان کے نزدیک بوقت ضرورت موجودات میں تصرف کا نام نہیں ہے، جیسا کہ حجتہ الاسلام آیت اللہ آقاہی ناصر مکارم شیرازی نے اپنی تفسیر نمونہ میں ”ولایت تکوینی“ کے بارے میں لکھا ہے، اور جس کا ذکر پیچھے گذر چکا ہے، بلکہ ان کی ولایت تکوینی سے مراد ان تمام کاموں کو بطور وظیفہ کے انجام دینا ہے۔ جو خدا کی طرف منسوب ہیں، اور وہ خدا ہی کے کام کہلاتے ہیں، اور حیرت کی بات یہ ہے کہ وہ ہر لفظ کو، ہر فقرے کو، اور کسی بھی روایت کے ہر جملہ کو، اپنے عقیدہ تفویض پر چپکاتے ہیں، چنانچہ وہ دعائے عدیلہ کے اس فقرہ کا کہ ”بیمنہ رزق الوری“ کا مطلب بھی یہ لیتے ہیں، کہ رزق کی تقسیم کا کام امام انجام دے رہے ہیں۔ حالانکہ کسی کی برکت سے رزق ملتا اور بات ہے، اور کسی کا خالق و رازق ہونا، اور رزق تقسیم کرنے کا وظیفہ انجام دینا، اور بات ہے۔

ہم کہتے ہیں کہ شیاطین شیعہ اتحاقیہ کویت کا یہ کہنا، کہ اگر امام ولایت تکوینی نہیں رکھتے، اور وہ ولایت کلیہ مطلقہ اپنے کے مالک نہیں ہیں، یعنی خدا کے سارے کام، یعنی خلق و رزق، احياء و امات کائنات کے امور کی تدبیر کرنے اور ساری کائنات کا نظام چلانے کا کام بطور وظیفہ کے انجام نہیں دے رہے ہیں، تو پھر وہ کس مرض کی دوا ہے؟ اور انہیں زندہ رکھنے کا کیا فائدہ ہے؟

تو انہیں معلوم ہونا چاہئے کہ وہ خداوند تعالیٰ کی حکمت و مصلحت کے ٹھیکیدار نہیں ہیں، کہ جو کام وہ تجویز کریں اور جو باطل عقیدہ وہ خود سے اپنالیں، وہی خدا کے نزدیک بھی امام کے زندہ رکھنے کی حکمت و مصلحت ہو سکتی ہے۔

جب ہم قرآن کریم کا مطالعہ کرتے ہیں تو ہمیں معلوم ہوتا ہے کہ خداوند تعالیٰ نے سورہ آل عمران میں دو انبیاء اور انبیاء کے دو خانوادوں کے اطمینان کا ذکر کیا ہے۔ انبیاء میں ایک آدم ہیں، دوسرے نوح ہیں، اور خانوادوں میں ایک آل ابراہیم میں دوسرے آل عمران ہیں قرآن کے الفاظ اس طرح ہیں۔

”ان اللہ صطفیٰ آدم و نوحا و آل ابراہیم و آل عمران علی العالمین“

(آل عمران: 33)

یعنی بیشک اللہ نے برگزیدہ کیا ہے، آدم کو، اور نوح کو، اور آل ابراہیم کو، اور آل

عمران کو، دنیا جہاں کے لوگوں میں سے۔

اور آیات و روایات اسلامی سے پتہ چلتا ہے کہ خدا نے آدم (ع) کی نسل میں سے آدم کے آخری وصی حضرت ادریس کو زندہ رکھا ہوا ہے۔ ارشاد خداوندی ہے۔

”واذکر فی الکتب ادريس انه كان صديقاً نبيا ورفعناه مکانا علیا“

(مریم: 58)

اور اس کتاب (قرآن) میں ادریس کا قصہ (بھی) بیان کرو بیشک وہ ایک صدیق نبی تھے اور ہم نے اسے ایک اونچے مکان کی طرف اٹھالیا۔

تفسیر صافی میں ہے کہ یہ حضرت شیش کے پوتے اور حضرت نوح کے جد امجد تھے۔ اور ان کا نام اخوخ تھا۔ تفسیر قمی میں ہے کہ بہت درس دینے کے سبب سے ادریس مشہور ہو گئے تھے۔

حضرت ادریس کے آسمان پر زندہ اٹھائے جانے کا عقیدہ بالکل اسی طرح روایات میں بیان ہوا ہے۔ جس طرح حضرت عیسیٰ کے زندہ اٹھالینے کا بیان ہوا ہے۔ پس حضرت ادریس بھی اسلامی روایات کے مطابق زندہ ہیں۔

اسی طرح حضرت الیاس کے بارے میں، جو حضرت نوح کی نسل سے آخری وصی تھے، اسلامی روایات کے مطابق خدا نے انہیں بھی زندہ اٹھالیا ہے۔

اور حضرت ابراہیم کی نسل میں ان کے خانوادے میں حضرت اسحق کی نسل کے آخری نبی حضرت عیسیٰ کو بھی خدا نے زندہ اٹھالیا ہے، اور روایات اسلامی اور آیات قرآنی اس پر گواہ ہیں کہ :-

”وما قتلوه یقینا بل رفعہ اللہ الیہ“ (النساء: 157-158)

یعنی یقیناً یہودیوں نے اسے قتل نہیں کیا تھا، بلکہ خدا نے اسے اپنی طرف زندہ اٹھا لیا تھا۔

غرض خدا نے دو ایسے اور دو خانوادوں کا ذکر کرنے کے بعد، اپنی ہی کتاب میں یہ بتایا ہے کہ ہم نے آدم کی نسل کے آخری نبی ادریس کو بھی زندہ رکھا ہوا ہے، نوح کی نسل کے آخری نبی الیاس کو بھی زندہ رکھا ہوا ہے۔ اور ابراہیم کے خانوادے میں سے حضرت عیسیٰ کو زندہ رکھا ہوا ہے۔ اور آل عمران کے خانوادے میں سے حضرت صاحب

العصر والزمان امام مہدی ہادی آخر الزمان کو زندہ رکھا ہوا ہے۔

بنی نوح انسان کی ہدایت کے لئے خدا کے فرمودہ ہادیوں کے یہی چار سلسلے ہیں۔ اور خداوند تعالیٰ نے ان چاروں سلسلوں میں سے ایک ایک نمائندہ کو اب تک زندہ رکھا ہوا ہے۔ تاکہ جب امام عصر عجل اللہ فرجہ الشریف ظہور کریں تو عیسیٰ آکر آل ابراہیم کی طرف سے۔ اور الیاس آکر حضرت نوح کی طرف سے، اور حضرت ادریس آکر حضرت آدم تک کے انبیاء کی طرف سے ”ثم جاء کم رسول مصلق لما معکم لتؤمنن بہ ولتنصرنہ“ کا فریضہ ادا کریں اور امام مہدی عجل اللہ فرجہ الشریف کے ساتھ ہو کر ”هو الذی ارسل رسولہ بالہدی و دین الحق لیظہرہ علی الدین کلہ“ کے کام کی تکمیل کریں۔ اور حکومت الیہ کو روئے زمین پر قائم کریں نہ یہ کہ خدا نے ان حضرات کو خلق و رزق، احیاء و اماتت، امور عالم کی تدبیر کرنے اور ساری کائنات کا نظام چلانے کے لئے زندہ رکھا ہوا ہے۔ اگر یہ نہیں تو پھر ان کے زندہ رکھنے کا کوئی فائدہ نہیں، جیسا کہ مرزا عبدالرسول احقاقی نے اپنی کتاب ”ولایت از دید گاہ قرآن“ میں امام کے بارے میں لکھا ہے کہ:-

”آخر خدای متعال ایں امام مرا، کہ بہ اعتقاد فاسد دشما، وجودش از ہر لحاظ عاقل و باطل، و حالا جز خوردن و خوابیدن کاری ندارد، چرا باید ایں قدر زندہ نگاہ دارد“

(ولایت از دید گاہ قرآن: 157)

یعنی آخر خداوند تعالیٰ نے اس امام کو، جس کا وجود تمہارے فاسد عقیدے کے مطابق ہر لحاظ سے معطل اور باطل ہے، اور اب سوائے کھانے اور سونے کے اسے کوئی کام نہیں ہے۔ اسے اس قدر زندہ رکھنے کی کیا ضرورت ہے؟

شیاطین شیخہ احقاقیہ کویت کے یہ کہنے کا مطلب یہ ہے کہ یا تو یہ مانو کہ امام زمانہ اب خلق کرنے، رزق دینے، مارنے، جلانے ساری کائنات کے امور کی تدبیر کرنے اور ساری کائنات کا نظام چلانے کا کام خدا کی بجائے بطور وظیفہ کے انجام دے رہے ہیں، جسے وہ ولایت تکوینی اور ولایت کلیہ مطلقہ الیہ کہتے ہیں۔ اور اگر یہ نہیں مانتے تو اس کا مطلب یہ ہے کہ ان کا وجود ہر لحاظ سے معطل اور باطل ہے۔ اور اب سوائے کھانے اور

سونے کے اس کا کوئی کام نہیں ہے۔ لہذا اسے اس قدر زندہ رکھنے کی کیا ضرورت ہے؟ معلوم نہیں وہ شیعہ علماء جنہوں نے شیعوں کے فریب میں آکر معجزہ کی بجائے ولایت تکوینی کی اصطلاح کو اپنا لیا ہے، انہیں شیعہ احقاقیہ کویت کے اس مطلب کا علم ہے یا نہیں۔ لیکن ہر حال میں ان کا معجزہ کی بجائے ولایت تکوینی کی اصطلاح کو اپنانا سادہ لوح شیعہ عوام کے لئے گمراہی کا سبب بنا ہے اور شیعہ احقاقیہ کویت کے مبلغین کے ہاتھ میں یہ ایک ہتھیار کا کام دے رہا ہے۔

بہر حال چونکہ شیعہ احقاقیہ کویت کی اس دلیل کا مطلب یہ ہے کہ خدا نے امام (ع) کو ولایت تکوینی یا ولایت کلیہ مطلقہ الہیہ کے وظیفہ کی ادائیگی کے لئے زندہ رکھا ہوا ہے اور اب وہ زندہ رہتے ہوئے یہ کام بطور وظیفہ کے انجام دے رہے ہیں، تو انہیں یہ ماننا پڑے گا کہ وہ امام جو شہید ہو چکے ہیں کم از کم وہ اس دلیل کی رو سے ولایت تکوینی اور ولایت کلیہ مطلقہ الہیہ سے فارغ ہو گئے ہیں۔ لیکن وہ ایسا بھی نہیں مانتے۔ بلکہ ان کے شہید ہو جانے اور اس دنیا سے رخصت ہو جانے کے باوجود آج بھی معصومین علیہم السلام کو ولایت تکوینی یا ولایت کلیہ مطلقہ الہیہ کا وظیفہ ادا کرنے پر مامور سمجھتے ہیں۔ اور ان کا یہی عقیدہ ہے۔ تو اس صورت میں، جب کہ شہادت کے بعد بھی وہ یہ وظیفہ انجام دے سکتے ہیں، اور دے رہے ہیں، تو پھر وہی بتلائیں کہ امام زمانہ کو زندہ رکھنے کی کیا ضرورت ہے؟ جب کہ وہ شہید ہونے، یا اس دنیا سے رخصت ہو جانے کے بعد بھی یہ وظیفہ انجام دے سکتے ہیں؟ لہذا ماننا پڑے گا کہ انہیں ولایت تکوینی اور ولایت مطلقہ کلیہ الہیہ کا وظیفہ ادا کرنے کے لئے زندہ نہیں رکھا ہے۔ بلکہ آپ کے زندہ رکھنے کی حکمت و مصلحت اس کے علاوہ کوئی اور ہے، جس کو وہی بہتر طور پر جانتا اور سمجھتا ہے۔ کیونکہ ان کا زندہ رکھنا اسی طرح سے ہے، جس طرح حضرت ادریس کو، حضرت الیاس کو اور حضرت عیسیٰ کو زندہ رکھا ہوا ہے۔ کیا وہ ان کے بارے میں بھی یہی کہیں گے کہ خدا نے انہیں بھی خلق کرنے رزق دینے، مارنے جلانے اور کائنات کے امور کی تدبیر کرنے اور ساری کائنات کا نظام چلانے، یعنی ولایت تکوینی اور ولایت مطلقہ کلیہ الہیہ کی انجام دہی کے لئے زندہ رکھا ہوا ہے۔ اور اگر یہ نہ مانا تو انکا وجود بھی ہر لحاظ سے باطل و عاقل ہو جائے گا۔ اور ان کا کام بھی سوائے کھانے اور سونے کے اور کچھ نہ رہے گا۔ لہذا انہیں

بھی اس قدر زندہ رکھنے کی کوئی ضرورت نہیں ہے۔ وہ کہتے ہیں کہ امام زمانہ کو ایک ہزار سال ہو گئے ہیں انہیں ایک ہزار سال کی مدت کے لئے اس قدر زندہ کیوں رکھا ہوا ہے؟ لیکن حضرت عیسیٰ کو تو تقریباً دو ہزار سال گذر چکے ہیں یہ 1997ء عیسوی ان کی پیدائش ہی کا سال ہے، اور حضرت الیاس کو تقریباً چھ ہزار سال گذر چکے ہیں۔ اور حضرت ادریس کو تقریباً آٹھ ہزار سال سے بھی زیادہ گذر چکے ہیں۔ کیا شیاطین شنیعہ احتیاقہ کویت اپنے شیطانی قیاس کے ذریعہ یہ بتلائیں گے کہ اتنے عرصے سے زندہ رہتے ہوئے یہ حضرات کیا وظیفہ انجام دے رہے ہیں؟ کیونکہ شریعت ان کی منسوخ ہو چکی ہے۔ اور محمد و آل محمد علیہم السلام کے ہوتے، تم ان کی ولایت مطلقہ کلیہ الیہ نہ بھی تسلیم نہیں کر سکتے۔ لہذا اب ان کا بھی سوائے کھانے اور سونے کے کیا کام رہ گیا؟

شیعوں کے نزدیک معجزہ دلیل نبوت ہے

ہم سابق میں شیخ مفید علیہ الرحمہ کا بیان نقل کر آئے ہیں کہ معجزہ دلیل نبوت ہے۔ اور خدا کی طرف سے نمائندگان الہی کے لئے سند سفارت ہے۔ اور یہی شیعوں کا عقیدہ ہے اور ہم پوری تفصیل کے ساتھ ثابت کر آئے ہیں کہ سالم قرآن میں بسم اللہ کی (ب) سے لے کر والناس کے (س) تک کہیں بھی نہ تو لفظ معجزہ آیا ہے۔ اور نہ ہی کہیں ولایت تکوینی کا لفظ آیا ہے۔ بلکہ خداوند تعالیٰ نے اس چیز کو جو وہ انبیاء علیہم السلام کو سند سفارت کے طور پر عطا کرتا تھا۔ کہیں ”آیت“ یعنی نشانی کہا ہے، کہیں ”بینہ“ یعنی گواہ کہا ہے، کہیں ”برہان“ یعنی سند اور ثبوت کہا ہے، اور کہیں ”سلطان“ یعنی حجت، دلیل اور غلبہ کہا ہے۔ اور چونکہ یہ نشانیاں یہ گواہ یہ سند یہ ثبوت۔ یہ حجت اور یہ دلیل مافوق فطرت انسان ہوتی تھی، لہذا ائمہ دین علما شیعہ نے ان کے خرق عادت ہونے کی وجہ سے جو کل انسانوں کو عاجز کرنے والا ہوتا تھا، اس کا نام معجزہ رکھا تھا۔ جو خداوند تعالیٰ حسب ضرورت اور موقع و محل کے لحاظ سے اپنے نمائندوں کی تصدیق کے لئے ظاہر فرماتا تھا۔ اور وہ خدا کا فعل ہوتا تھا۔ جیسا کہ موسیٰ علیہ السلام کے نو (9) معجزات سے ثابت ہے، جنہیں ہم نے تفصیل کے ساتھ سابق میں پیش کر دیا ہے، اب

ان آیات کا جو خدا انبیاء علیہم السلام کی نبوت کے ثبوت میں ظاہر فرماتا تھا، چاہے معجزہ نام رکھا جائے۔ یا کرامات کہا جائے، یا بعض شیعہ علماء کے شیعوں کے پروپیگنڈے سے متاثر ہو کر کہنے کے مطابق اسے ولایت تکوینی کہا جائے، وہ ولایت تکوینی جس کی تعریف حجتہ الاسلام آیت اللہ آقائے ناصر مکارم شیرازی نے یوں کی ہے کہ: ولایت تکوینی سے بھی اس کے علاوہ کچھ مراد نہیں ہے۔ کہ انبیاء و آئمہ علیہم السلام ضرورت کے وقت اذن پروردگار سے عالم خلقت میں تصرفات کر سکتے ہیں۔ اور یہ چیز ولایت تشریعی یعنی عوام پر حکومت، قوانین کی نشر و اشاعت اور براہ راست دعوت و ہدایت سے بالاتر ہے۔ (اردو ترجمہ تفسیر نمونہ جلد دوم: 333)

ان معجزات یا کرامات یا ایسی ولایت تکوینی جس کی تعریف آقائے شیرازی نے اوپر بیان کی ہے، کا کوئی بھی شیعہ منکر نہیں ہے۔ اور ان کے نزدیک یہ دلیل نبوت ہیں، اور ان کے نمائندہ الہی ہونے کا ثبوت ہیں، اور ان کے دکھانے میں کبھی ان پیغمبروں کا ہاتھ یا زبان، یا دل میں نیت شامل ہوتی تھی۔ اور کبھی خدا ان کے ہاتھ، زبان اور دل میں نیت کے بغیر ہی ان کے اکرام میں ایسا کرتا تھا۔ چنانچہ بنی اسرائیل کے سروں کے اوپر بادل اور آسمان سے من و سلویٰ کا نزول، اسی طرح سے تھا، اور ہمارے پیغمبر اکرم (ص) کے سر کے اوپر بادل کا سایہ رہنا بھی اسی زمرے میں آتا ہے۔

بہر حال انبیاء (ع) کے تمام معجزات، یا کرامات، یا ایسی ولایت تکوینی جسے اوپر تفسیر نمونہ کے حوالے سے نقل کیا گیا ہے۔ تمام شیعوں کے نزدیک صحیح اور درست ہے۔ لیکن ایسی ولایت تکوینی کے بارے میں مبلغین شیعہ نے اور شیخی دھوکہ باز ایجنٹوں نے بعض شیعہ علمائے ایران کو شیعوں کی طرف سے غلط فہمی میں مبتلا کر دیا ہے۔

ہاں شیعوں کے نزدیک جو بات بات صحیح نہیں ہے وہ شیطانی شیخہ احتوائیہ کویت کا یہ کہنا ہے، کہ یہ ولایت تکوینی انبیاء علیہم السلام کی طینت میں، ان کی نہاد میں، ان کے وجود میں، ضمیر کر کے گوندھی گئی تھی، اور یہ ولایت تکوینی، ان کی ذات کا اس طرح سے جزو لا ینفک تھی، جس طرح سے انسان میں نطق ہوتا ہے۔ روشن میں چمکانی ہوتی ہے، اور نمک میں نمکینی ہوتی ہے۔ ان کے نزدیک یہ ولایت تکوینی انبیاء علیہم السلام کا نوعی فعل ہے۔ اور اسے انہوں نے اپنے فلسفہ کے علل اربعہ کی علت فاعلی کو

سیدھا کرنے کے لئے اختراع کیا ہے۔

شیعہ احنافہ کویت کا بیان سابق اور اراق میں گذر چکا ہے چونکہ اس بارے میں شیعہ احنافہ کویت اور شیعہ رکنیہ کرمان ایک ہی عقیدہ رکھتے ہیں، لہذا ہم اپنے قارئین کو سمجھانے کے لئے رکنیہ مذہب شیعہ رکنیہ کرمان مرزا عبدالناصر ابراہیمی کا بیان بھی ان کی کتاب ”نود“ مسئلہ سے پیش کرتے ہیں جنہوں نے اسے زیادہ سادہ اور صاف الفاظ میں عام فہم بنا کر لکھا ہے۔ ہم اس کا ترجمہ ڈاکٹر کاظم علی کے شائع کردہ رسالہ سے یہاں پر نقل کرتے ہیں۔

سوال نمبر 5: کے جواب میں ارشاد فرماتے ہیں۔

جواب: آپ اگر نباتات کا جمادات سے مقابلہ کریں تو دیکھیں گے کہ نباتات کی صفات میں جمادات سے ایک صفت فاضل ہے، وہ ہے جذب و دفع اور ہضم کرنے اور اگنے اور بڑھنے کی صلاحیت جو جمادات میں نہیں پائی جاتی، وہ صفت ”روح ہناتی“ کہلاتی ہے۔ اسی طرح نباتات کا حیوانات سے مقابلہ کیجئے۔ تو ایک صفت، نباتات و جمادات کی جملہ صفات سے زیادہ ملے گی، جس کی طاقت پر حیوانات دیکھتے ہیں، سنتے ہیں، چلتے پھرتے ہیں، احساس کرتے ہیں، اسے ”روح حیوانی“ کہا جاتا ہے۔ جو پہلے کے دونوں اصناف میں نہیں تھیں۔ اسی طرح سے حیوانات کا انسان سے مقابلہ کیا جائے۔ تو اس میں مندرجہ بالا تینوں صفات کے علاوہ ایک اور صفت ملتی ہے۔ جس کی طاقت پر انسان فکر کرتا ہے۔ خیال کرتا ہے۔ تدبیر کرتا ہے۔ چیزوں کو اپنے حافظے میں محفوظ رکھتا ہے۔ گزشتہ کے واقعات کو ضرورت کے موقع پر یاد کر لیتا ہے اور ان سے فائدہ اٹھاتا ہے۔ اس صفت کو روح انسانیت کہا جاتا ہے، اور اس طرح جو کام انسان کرتا ہے، وہ حیوانات کے لئے خارق العادہ یا معجزہ کے برابر ہوتے ہیں۔ اسی ترتیب سے انبیاء میں جمادیت کے علاوہ روح نباتات اور روح حیوانات اور روح انسانیت سے بالاتر ایک صفت ہوتی ہے جسے روح نبوت عامہ کہا جاتا ہے۔ اور انبیاء علیہم السلام اسی روح کی طاقت پر ایسے افعال کے اظہار میں قادر ہوتے ہیں جنہیں ہم معجزات کہتے ہیں۔

(مسئلہ نمبر 5 نود مسئلہ عبدالرضا ابراہیمی)

(ترجمہ ڈاکٹر کاظم علی رسا کتاب خانہ ابراہیمیہ شاخ پاکستان)

شیعہ احقاقہ کویت اور شیعہ رکنیہ کرمان، دونوں کے بیانات سے ثابت ہو گیا کہ ان کے نزدیک معجزہ یا ولایت تکوینی ایک نوعی فعل ہے۔ اور ہر اوپر کے مرتبہ کی مخلوق کا نوعی فعل نچلے مرتبہ اور طبقہ کی مخلوق کے لئے خرق عادت ہے اور معجزہ ہے جسے وہ ولایت تکوینی کہتے ہیں۔ یعنی انسانوں سے جو فعل سرزد ہوتا ہے وہ حیوانات کے لئے معجزہ اور ولایت تکوینی ہے۔ اور انبیاء چونکہ ان کے فلسفہ کے مطابق انسانوں سے علیحدہ نوع اور جدا اوپر کی مخلوق ہے لہذا ان سے جو نوعی فعل سرزد ہوتے ہیں وہ انسانوں کے لئے خرق عادت معجزہ اور ولایت تکوینی ہیں جو جداگانہ نوع کی علامت ہے اور چونکہ ان کے فلسفہ کے مطابق محمد و آل محمد (ص) یا چارہرہ معصومین (ع) کا نور خدا کے نور میں سے اس طرح نکلا ہے جس طرح سورج میں سے شعاعیں نکلتی ہیں، لہذا وہ انبیاء سے بھی اوپر کی جداگانہ نوع ہیں، اور وہ مخلوقات کے طبقات میں سے سب سے پہلی نوع ہیں، لہذا ان میں خداوند تعالیٰ کی ولایت تکوینی بطور ولایت کلیہ مطلقہ الہیہ کے موجود ہے، باقی آیات قرآنی کو تو وہ زبردستی اپنے مطلب پر چباتے ہیں، تاکہ شیعوں کو دھوکہ دے سکیں کہ ان کے رہنما پر قرآن بھی گواہ ہے۔ اور اپنے مطلب کی تائید میں منصفہ کی اور غالیوں کی گھڑی ہوئی روایات کو پیش کرنے میں، اور صحیح احادیث کو زبردستی اپنے مطلب کے مطابق معنی کر کے پیش کرتے ہیں کہیں کہتے ہیں کہ جب فرشتے یہ کام کرتے ہیں تو وہ کیوں نہیں کر سکتے، اور خدا بغیر کسی سبب کے کوئی کام نہیں کرتا، اور وہ سبب اعظم ہیں۔ یہ ہے وہ ولایت تکوینی، یا ولایت کلیہ مطلقہ الہیہ جسے شیعیان شیعہ احقاقہ کویت، شیعوں میں داخل ہو کر، اور خود کو شیعہ ظاہر کر کے، رد ارجح کر رہے ہیں، اور اس سے ان کی مراد تمام یقیناً یہ ہے کہ خداوند تعالیٰ نے صرف اور صرف محمد و آل محمد کو خلق کیا ہے اور اس کے بعد جو کچھ خلق کیا ہے، اور جو کچھ کر رہے، وہ محمد و آل محمد نے کیا ہے اور کر رہے ہیں۔ ایران میں شیخ احمد احسانی کی پیروی کرنے والوں میں سے کچھ نہ کچھ شیعوں نے بابی مذہب بھی اختیار کیا۔ ایران میں بہائی مذہب اختیار کرنے والوں میں بھی شیعہ ہی تھے۔ اور ایران میں شیعہ رکنیہ کرمان کی پیروی میں رکن رابع کا عقیدہ رکھنے والے بھی شیعوں میں سے ہی تھے، لیکن پاکستان میں بھی، اور متحدہ ہندوستان میں بھی، تقریباً تقریباً کوئی شیعہ بابیت، بہائیت اور رکنیت سے گمراہ نہیں ہوا، اور یہاں کے

کسی شیعہ نے بابی، بہائی اور رکنیہ کے اعتقادات کو نہیں اپنایا، لیکن شیخ احمد احسائی کے شاگردوں میں سے شیعہ احتقاقیہ کویت شیخ احمد احسائی کی تمام تعلیمات، اور گمراہ کن اعتقادات کے ساتھ ابلیس کی طرح شیعوں کے بھیس میں آئے، اور مجتہدین کے لباس میں جلوہ نما ہوئے، لہذا اس خطہ زمین میں وہ پہلے تو پوشیدہ طور پر شیعہ علماء کہلاتے ہوئے، شیخی نظریات کی تبلیغ کرتے رہے، اور جب ہمارے جہاد کے نتیجے میں وہ ننگے ہو گئے، تو اب وہ کھل کر اپنی وابستگی کا اظہار کرنے لگے، اور باقاعدہ ان کے درس پاکستان میں کھلم کھلا موجود ہیں اور ان کے رسالوں، پمفلٹوں اور اشتہاروں کی پیشانی پر واضح الفاظ میں لکھا ہوا ہوتا ہے۔ ”زیر سرپرستی حجت الاسلام، آیت اللہ، الامام المصلح مرزا حسن الاسکوئی الاحقائی“۔

چونکہ شیعہ احتقاقیہ کویت شیعوں کے ہر رنگ ہو کر آئے لہذا پاکستان کے اکثر شیعوں کو گمراہ کرنے میں کامیاب ہو گئے ہیں۔ ان کے دھوکہ دینے کے طریقوں میں سے جتنے طریقے ہیں، ہم نے اوپر کھول کر بیان کر دیئے ہیں، ان کے علاوہ ان کے دھوکہ دینے کا ایک طریقہ اور ہے۔ کہتے ہیں کہ خدا کے کام بغیر اسباب کے جاری نہیں ہوتے اور وہ ان اسباب میں سے سب اعظم ہیں۔ لہذا خدا جو کچھ کرتا ہے، وہ ان کے واسطے سے کرتا ہے، اور ان کے واسطے ہونے یا سب اعظم ہونے کو وہ فضیلت کے طور پر بیان کرتے ہیں، جیسا کہ ابلیس نے آدم سے کہا تھا کہ اگر تم اس درخت کا پھل کھا لو گے تو فرشتے بن جاؤ گے اور میں جنت میں ہمیشہ ہمیشہ رہا کروں گا۔

پس جس طرح آدم (ع) کو فرشتے بننے، نور ہمیشہ جنت میں رہنے کا لالچ دیا گیا، اسی طرح شیعہ ان شیاطین شیعہ احتقاقیہ کویت سے ”ان کے گمراہ کن اعتقادات کو فضیلت کے عنوان سے سن کر، جھوم جھوم جاتے ہیں“ لہذا آئیے اب یہ دیکھتے ہیں کہ انہیں خلق و رزق اور دیگر تکوینی امور کے لئے سب کچھ کوئی فضیلت کی بات ہے یا۔ ان کی توہین ہے؟

کیا پیغمبر اکرم اور آئمہ اطہار کو منجملہ اسباب کہنا فضیلت ہے؟

شیاطین شیعہ احقاقیقہ کویت شیعوں کو دھوکہ دینے اور بہکانے کے لئے یہ کہتے ہیں کہ خدا کے کام بغیر اسباب کے جاری نہیں ہوتے۔ لہذا محمد و آل محمد علیہم السلام اس طرح سے خدا کے کام انجام دینے کے لئے واسطہ اور آلہ ہیں جس طرح فرشتے ہیں اور یہ تمام امور تکوین کو انجام دینے کے لئے ایک سبب اور واسطہ اور آلہ ہیں اور بقول ان کے سبب اعظم ہیں اور یہ لفظ صرف شیعوں کو دھوکہ دینے کے لئے ہے ورنہ اس سے ان کی مراد علل اربعہ کی وہی علت فاعلی اور علت مادی ہوتا ہے کہ ان کے بغیر کوئی شے نہ پیدا ہو سکتی ہے نہ ان کے مادہ کے بغیر بنائی جاسکتی ہے۔ اور وہ اس کو چارہ معصومین علیہم السلام کی فضیلت کے عنوان سے پیش کرتے ہیں، علل اربعہ کے فلسفہ کو تو ہم اپنی کتاب العقائد الحقیقہ میں پیش کر کے رد و ابطال کر چکے ہیں یہاں پر صرف یہ بیان کرنا ہے کہ کیا چارہ معصومین کو امور تکوین کے لئے فرشتوں یا دوسری موجودات کی طرح واسطہ یا آلہ یا سبب کہنا فضیلت ہے؟ یا یہ ان کی توہین ہے؟ بیشک خداوند تعالیٰ کے کام اسباب کے ذریعہ ہی انجام پاتے ہیں اور خدا مسبب الاسباب ہے۔ لیکن محمد و آل محمد علیہم السلام کو امور تکوین میں واسطہ اور آلہ اور سبب قرار دینا ان کی فضیلت نہیں ہے بلکہ یہ ان کی توہین ہے کیونکہ خداوند تعالیٰ نے تمام اسباب کو انسانوں کے لئے مسخر اور ان کے تابع قرار دے دیا ہے۔ اور وہ سب کے سب ان کی خدمت میں لگے ہوئے ہیں چاہے وہ فرشتے ہوں یا دوسرے وسائط و آلات و اسباب ہوں۔

ان میں سے کچھ اسباب تو ایسے ہیں جن کو انسان اپنے ارادہ و اختیار کے ساتھ اپنے تابع رکھتا ہے۔ اور وہ ظاہر بظاہر ہیں اور سب کو معلوم ہیں لہذا ان کی تفصیل میں جانے کی ضرورت نہیں ہے۔

لیکن دوسرے وسائط و آلات و اسباب ایسے ہیں جن کو خدا نے جبر طبعی کے ماتحت انسانوں کے تابع کر دیا ہے اور وہ ان کے نفع کے کاموں کے انجام دینے میں ہر وقت گرم عمل رہتے ہیں جیسا کہ خداوند تعالیٰ کا ارشاد ہے کہ :-

”اللہ الذی خلق السموت والارض وانزل من السماء ماء فخرج به من الثمرات رزقا لکم وسخر لکم الفلک تجری فی البحر بامرہ وسخر لکم الانهار“ وسخر لکم الشمس والقمر دابین“ وسخر لکم اللیل والنهار“ وانا کم من کل ما سألتموه وان تعلوا نعمت اللہ لا تحصوها“ ان الانسان لظلوم کفار“

(ابراہیم: 31-34)

ترجمہ : اللہ ہی ہے وہ جس نے آسمانوں اور زمین کو خلق کیا، اور آسمان سے پانی برسایا۔ اور اس سے تمہارے رزق کے لئے پھل پیدا کئے۔ اور کشتیوں اور جہازوں کو تمہارے تابع کر دیا۔ تاکہ وہ اللہ کے حکم سے سمندروں اور دریاؤں میں چلیں، اور دریاؤں کو بھی تمہارے تابع کر دیا ہے۔ جو تمہارے فائدے کے لئے جاری ہیں۔ اور تمہارے لئے سورج اور چاند کو تابع کر دیا ہے۔ جو ہر وقت گردش میں رہتے ہیں۔ اور رات اور دن کو تمہارا مسخر کر دیا۔ اور اپنی حکمت و مصلحت کے ماتحت جس جس چیز کی تمہیں ضرورت تھی تمہیں عطا کی اور اگر تم اللہ کی نعمتوں کو گننے لگو، تو ان کا شمار نہ کر سکو گے بیشک انسان بڑا ہی بے انصاف اور ناشکرا۔

ان آیات میں خدا نے انسان کو بے انصاف اور ناشکرا کیوں کہا؟ ان وجوہات میں سے ایک وجہ تو یہ ہے کہ اس نے ان باتوں کو خدا کی بجائے دوسروں کی طرف منسوب کر دیا، جو اپنی بلندی مراتب کے باوجود اس کی مخلوق ہی ہیں۔ لہذا یہ ناانصافی بھی ہے اور ناشکرانہ بھی ہے، دوسرے ”ان الانسان لظلوم کفار“ کہہ کر یہ بتلا دیا اور برملا کہہ دیا کہ یہ تغیر عام ہے۔ اور یہ دوسرے انسان ہی ہیں جو بے انصاف اور ناشکرے ہیں ورنہ معصومین علیہم السلام کو ”ظلم کفار“ یعنی بے انصاف اور ناشکرا کہا ہی نہیں جاسکتا۔ ایک اور مقام پر کہتا ہے۔

”هو الذی خلق لکم ما فی الارض جمیعا“ (البقرہ: 29)

وہی اللہ تو ہے کہ جس نے تمہارے لئے ہی خلق کیا ہے جو کچھ بھی زمین میں ہے۔ اب انسان اگر اس لقمہ کو غور سے دیکھے جسے وہ کھا رہا ہے، تو اسے معلوم ہو گا کہ ساری کائنات اس ایک لقمہ کی تیاری میں لگی ہوئی ہے۔ اور یہ سب اسباب اس ایک

لقمہ کی تیاری میں مصروف ہیں۔ اور اس لقمہ کی تیاری میں اپنی اپنی خدمات انجام دے رہے ہیں۔ کیا ان اسباب میں سے ایک سبب چارودہ معصومین علیہم السلام کو قرار دینا ان کو انسانوں کے خدمتکاروں میں سے ایک خدمتکار بنانا نہیں ہے؟ اور کیا اس میں ان کی فضیلت کی کوئی بات ہے؟ ہرگز نہیں بلکہ یہ ایک غلط دلیل انہوں نے اپنی دانست میں انہیں خالق و رازق وغیرہ بنانے کے لئے اپنے قیاس سے گھڑی ہے، تاکہ شیعوں کو شیطان کی طرح سے دھوکہ دے سکیں بلکہ اصل فضیلت کی بات یہ ہے کہ خداوند تعالیٰ نے تمام اسباب کو انسانوں کے لئے مسخر، اور ان کے تابع کر کے ان کی خدمت پر جبر طبعی کے ماتحت مامور کیا ہوا ہے اور خداوند تعالیٰ کے تمام اسباب انسانوں کی خدمت کے لئے مصروف عمل ہیں، اور چارودہ معصومین علیہم السلام، اکمل ترین و افضل ترین و اشرف ترین انسان ہیں، جن پر انسانیت کو فخر اور ناز ہے۔

بہر حال ولایت تکوینی کی اصطلاح چاہے وہ جس رنگ میں بھی بیان کریں اس کا مطلب وہی ان کو ہر چیز کی علت فاعلی قرار دیتا ہے، اور اسی لئے ہمیں اس بات کا افسوس ہے کہ بعض صحیح العقیدہ شیعہ علماء نے معجزہ کی اس پرانی اصطلاح کو جو بارہ تیرہ سو سال سے چل آ رہی تھی، اور وہ بھی ان کا مطلب کماحقہ پورا کرتی تھی، چونکہ ہر صورت میں معجزہ بھی ولایت تشریفی سے جدا اور اس سے بالائز ایک علیحدہ چیز تھی۔ چھوڑ کر ولایت تکوینی کی اصطلاح کو اختیار کر لیا اور اس طرح بہت سے سادہ لوح شیعہ عوام کے گمراہ ہونے، اور شیعوں کے دامن ترویج میں پھٹنے کا سبب بن گئے۔

تاریخ میں محترم! ہر وہ شخص جو مذہب شیعہ کی تاریخ سے واقف ہے وہ اچھی طرح جانتا ہے کہ شیخ احمد احسانی کے شاگردوں اور پیروی کرنے والوں میں آگے چل کر جو فرقے بنے، ان فرقوں میں، ایران والوں میں سے تو بابی، بہائی، ازلی، رکنیہ اور احقاقیہ بنے۔ اور ایران میں ان فرقوں کی پیروی کرنے والے بہت ہوئے لیکن پاک و ہند میں تقریباً کوئی بھی بابی و بہائی و ازلی و رکنیہ نہیں بنا لیکن شیعہ احقاقیہ چونکہ ہم رنگ بن کر اعتماد کے نام سے خود کو شیعہ ظاہر کر کے میدان میں آئے اور شیعہ علماء کہلاتے ہوئے شیخ احمد احسانی کے عقائد و افکار کی تبلیغ کرتے رہے، لہذا پاک و ہند کے اکثر شیعوں کو گمراہ کرنے کا موجب بن گئے۔ اور جب سادہ لوح شیعہ عوام کی اکثریت کو گمراہ کرنے میں

کامیاب ہو گئے تو پھر کھل کر میدان میں آ گئے اور باقاعدہ ان کے درس کھل گئے۔

پاکستان میں مبلغین شیخیہ کی تبلیغ کے اثرات

بعض لوگوں کا خیال یہ ہے کہ پاکستان میں شیخی مبلغین صرف روسائے مذہب شیخیہ احقاقیہ کویت سے مال و دولت حاصل کرنے میں لگے ہوئے ہیں، اور پاکستان میں ان کی تبلیغ کا کوئی اثر نہیں ہے۔ لیکن یہ اندازہ ان کا صحیح نہیں ہے۔ کیونکہ اول تو مبلغین شیخیہ احقاقیہ کی یہ نسل جو اب کھلم کھلا درس قائم کر کے اور رسالے نکال کر، چکوال و خانیوال روڈ ملتان و فیصل آباد و سرگودھا و لاہور و کراچی و اسلام آباد سے شیخی عقائد کی نشر و اشاعت میں مصروف ہے یہ ثانوی مرحلہ ہے۔ اس سے پہلے مبلغین شیخیہ احقاقیہ کویت کی پہلی نسل، شیخہ مجلس عمل کے نام سے پوشیدہ طور پر اور اپنی شیخیت کو مخفی رکھ کر، اور خود کو شیخہ عالم ظاہر کر کے، شیخی عقائد کے بہت سے بنیادی نظریات کو پاکستان کے اکثر بے خبر کلمہ علم اور سادہ لوح شیخہ عوام کے ذہنوں میں بٹھا چکے ہیں۔ مثلاً ایک انبیاء و آئمہ علیہم السلام کی نوع کا مسئلہ ہے، چونکہ ہم نے اس موضوع پر ایک علیحدہ مفصل کتاب ”نور محمد صلی اللہ علیہ وآلہ اور نوع نبی و امام“ لکھی ہے۔ لہذا ہمیں یہاں پر اس کی زیادہ تفصیل میں جانے کی ضرورت نہیں ہے جس کا دل چاہے اس کتاب کی طرف رجوع کرے۔ لیکن یہاں پر بھی مختصر طور پر ہم یہ بتانا ضروری سمجھتے ہیں کہ شیخیہ احقاقیہ کویت کی جداگانہ نوع شیخ احمد احسائی کے من گھڑت خیالی و قیاسی و فرضی فلسفہ کی اختراع ہے چونکہ ان کے پاس من گھڑت فلسفہ کے مطابق ساری مخلوق کے آئمہ طبقات ہیں۔ پہلا طبقہ محمد و آل محمد کا نور ہے جو براہ راست خدا کے نور میں سے اس طرح نکلا جس طرح سورج میں سے شعاعیں نکلتی ہیں اسی کے بعد دوسرا طبقہ انبیاء علیہم السلام کا نور ہے جو محمد و آل محمد کے نور میں سے نکلا اس کے بعد تیسرا طبقہ مخلوق کا انسانوں کا نور ہے جو انبیاء علیہم السلام کے نور میں سے بطریق مذکورہ نکلا۔ اس طرح یہ آٹھوں کے آٹھوں طبقات نور ہیں بجاوات تک اور ہر طبقہ ایک علیحدہ نوع ہے۔ اس طرح شیخ احمد احسائی کے فلسفہ کی رو سے انبیاء علیہم السلام اور چارہ معصومین علیہم

السلام کے جداگانہ اور علیحدہ نوع ہونے کی گذشتہ پچاس سال کے عرصہ میں مبلغین شیعہ نے پوشیدہ طور پر، خود کو شیعی ظاہر کئے بغیر، خود کو شیعہ علماء ظاہر کر کے اتنی نشر و اشاعت کی ہے کہ پاکستان کے نہ صرف بے خبر، کم علم اور سادہ لوح شیعہ عوام اس سے متاثر ہوئے بلکہ بعض شیعہ علماء بھی متاثر ہوئے بغیر نہ رہ سکے۔ اور وہ خیانت مجرمانہ کرتے ہوئے تحریف کرنے سے بھی نہیں ڈرے، چنانچہ لاہور کے ایک نشریاتی ادارے نے مولانا حافظ فرمان علی صاحب کا ترجمہ قرآن کا جدید ایڈیشن شائع کیا ہے۔ اس میں انہوں نے مولانا کے ترجمہ میں تحریف کا ارتکاب کیا ہے۔ چونکہ مولانا فرمان علی صاحب نے تو قرآن کریم کی سورہ کف کی آخری آیت ”قل انما انا بشر مثلكم یوحی الی...“ کا ترجمہ یہ کیا تھا کہ ”سوائے اس کے نہیں کہ میں بھی تمہارے مانند ایک بشر ہوں فرق یہ ہے کہ مجھے وحی آتی ہے“

لیکن مذکورہ ادارہ نے جو قرآن مولانا حافظ فرمان علی کے ترجمہ کے نام سے شائع کیا ہے اس میں اس کا ترجمہ یوں کیا ہے کہ :-

”میں دیکھنے میں تمہاری مانند بشر ہوں لیکن میری نوع جدا ہے“

اسی طرح کراچی کے ایک ادارہ نے بھی مولانا فرمان علی کے ترجمہ کے نام سے ترجمہ قرآن شائع کیا ہے۔ اس میں بھی یہی تحریف اور خیانت مجرمانہ کا ارتکاب کیا گیا ہے۔ خیانت مجرمانہ اس لئے کہ پڑھنے والا یہ سمجھ گا کہ یہ مولانا فرمان علی کا ترجمہ ہے جب کہ ان کے ترجمہ میں تحریف ہو گئی ہے۔ کراچی کا یہ ادارہ شیعہ مذہب کی کتابوں کی نشر و اشاعت میں بڑی اچھی خدمات انجام دے رہا ہے۔ لیکن بڑے ہی افسوس کے ساتھ کہنا پڑتا ہے کہ اس ادارہ نے شیخ صدوق علیہ الرحمہ کی من لا بحضرہ الفقیہ کا جو ترجمہ شائع کیا ہے اس میں سے اذان کا بیان اور اذان کے بارے میں جو کچھ انہوں نے لکھا تھا وہ بالکل ہی صاف کر دیا ہے۔ تاکہ شیعان پاکستان کو اس بات کا پتہ ہی نہ چلے کہ اس جلیل القدر محدث اور فقیہ نے اپنی مستند ترین مسلمہ حدیث کی کتاب میں کیا لکھا ہے۔ اسی طرح اسی ترجمہ من لا بحضرہ الفقیہ میں رات کو سوتے وقت پڑھنے کی دعا جو امام علیہ السلام نے تعلیم کی تھی، وہ سورہ کف کی وہی آخری آیت تھی۔ اس کا ترجمہ بھی وہی کیا، جو مولانا فرمان علی کے ترجمہ میں خیانت مجرمانہ کے ساتھ تحریف کر

کے کیا تھا۔

یہ باتیں شیعہ علماء میں شیخی نظریات کے اثر کرنے کا پتہ دیتی ہیں۔ اگر اس ترجمہ قرآن کو مولانا فرمان علی کی طرف منسوب نہ کیا جاتا تو ہم اسے کم از کم تحریف اور خیانت مجرمانہ اور شیخی مبلغین کی شیعہ کتابوں میں مداخلت تصور نہ کرتے۔ اور اسے یا تو خود کس شیخی عالم کا ترجمہ سمجھتے یا کسی فریب خوردہ مذہب شیعہ کی بات قرار دیتے۔ جیسا کہ مولانا امداد حسین کاظمی نے ترجمہ قرآن خود اپنے نام سے شائع کیا ہے۔ لہذا انہوں نے مذکورہ آیت کے ترجمہ اور اس کی تفسیر میں جو کچھ لکھا ہے۔ اسے کم از خیانت مجرمانہ کا نام نہیں دیا جاسکتا۔ البتہ اس سے واضح طور پر یہ ثابت ہوتا ہے کہ یا تو وہ حقیقتاً شیخی ہیں۔ یا پھر مذہب شیعہ کے مبلغین کے فریب میں آگئے ہیں اور ان کے ترجمہ سے شیخی نظریات سے متاثر ذہن کی نشاندہی ضرور ہوتی ہے۔

چنانچہ انہوں نے اس آیت کی تفسیر میں چاروہ معصومین علیہم السلام کے جداگانہ نوع ہونے کو ثابت کرنے کے لئے بڑا زور لگایا ہے۔ ان کا تفسیری بیان ہم ذیل میں نقل کرتے ہیں جو اس طرح ہے۔

تفسیر صافی صفحہ 301 پر بحوالہ احتجاج طبری و تفسیر امام حسن عسکری علیہ السلام ذیل سورہ بقرہ منقول ہے، کہ آنحضرت صلی اللہ علیہ وآلہ وسلم نے اس آیت کی تفسیر میں یوں فرمایا کہ آپ کو یہ حکم پہنچا کہ ان سے یہ کہہ دو کہ میں صورت بشری میں تم ہی جیسا ہوں، لیکن جیسا کہ پروردگار عالم عام آدمیوں میں سے کسی کو حسن و جمال کے ساتھ۔ کسی کو مال و دولت کے ساتھ کسی کو صحت و عافیت کے ساتھ مخصوص فرمادیتا ہے اسی طرح مجھ کو خاص آدمیوں میں سے نبوت و رسالت کے ساتھ مخصوص فرمایا ہے۔ پس تم میری اس خصوصیت کا کیوں انکار کرتے ہو۔

(القرآن المبین یعنی تفسیر المبین: 349)

یہ تفسیر کاظمی صاحب نے احتجاج طبری کی بیان کی ہے لیکن احتجاج طبری میں اصل عبارت اس طرح سے ہے۔

”قل لهم انا في البشرية مثلکم ولكن ربي خصني بالنبوة دونکم كما يخصص بعض البشر بالفضی والصحت والجمال دون بعض من البشر فلا

(احتجاج طبری: 14)

اور اس حدیث مبارک اور تفسیر امام کا لفظی ترجمہ اور مفہوم اس طرح ہے (اے رسول تم ان منکرین نبوت سے) کہہ دو کہ میں بشریت میں تو تمہاری ہی مانند ہوں۔ لیکن میرے رب نے مجھے نبوت کے ساتھ مخصوص کیا ہے۔ اور تمہیں اس نے نبوت نہیں دی۔ جس طرح وہ بعض بشر کو مال و دولت دیتا ہے، بعض کو نہیں دیتا۔ بعض بشر کو صحت دیتا ہے، بعض کو نہیں دیتا۔ بعض بشر کو حسن و جمال دیتا ہے بعض کو نہیں دیتا۔ پس تم اس بات کا انکار نہ کرو کہ اس نے مجھے بھی نبوت کے ساتھ مخصوص کیا ہے۔ اور تمہیں نہیں کیا۔

قارئین محترم! اس حدیث اور تفسیر علیہ السلام میں کوئی لفظ ایسا نہیں ہے جس کا ترجمہ صورت ہو بلکہ مطلقاً کہا ہے کہ :-

”انا فی البشریۃ مثلکم“ (میں بشریت میں تمہاری مانند ہوں)

کاظمی صاحب کا اس مقام پر صورت کا لفظ اپنی طرف سے بڑھانا اس معنی میں ہے کہ فی الحقیقت وہ بشر نہیں ہیں۔ بلکہ جس طرح جبریل حضرت مریم کے پاس بشری صورت میں آئے تھے اسی طرح وہ بشری صورت میں آئے ہیں، اور جس طرح جبریل نوع بشر سے نہیں تھے، بلکہ بشری صورت میں آئے تھے، اسی طرح آنحضرت صلی اللہ علیہ وآلہ نوع بشر سے نہیں تھے، بلکہ بشری صورت میں آئے تھے، ورنہ ان کی نوع جدا اور علیحدہ ہے۔ جیسا کہ انہوں نے فمثل لها بشرا سويا کی آیت سے استدلال کیا ہے جو آگے آتا ہے۔ بہر حال کاظمی صاحب نے پیغمبر اکرم کو یہ ثابت کرنے کے لئے کہ وہ فی الحقیقت بشر نہیں تھے، بلکہ ان کی نوع جدا اور علیحدہ تھی، وہ بشری صورت میں آئے تھے، اور ان کی نوع جدا ثابت کرنے کے لئے، حاشیہ میں اپنی طرف سے جو تفسیری نوٹ لکھا ہے وہ اس طرح ہے کہ: آیت میں مثلکم ہے نہ کہ منکم اور مثل کسی چیز کا عین نہیں ہوا کرتا۔ قرآن میں لفظ مثل اکثر مقام پر استعمال ہوا ہے مثلاً کاظمی صاحب لکھتے ہیں۔

نمبر 1: ”اعجزت ان اکون مثل هذا الغراب“ (پ 6 ماخذہ 5) اس آیت میں

کوے کو مثل کہا گیا ہے تو کیا قابلِ باطل کو اتنا اسی طرح اس کی چونچ کالے پر وغیرہ تھے۔
 نمبر 2: ”مثل اللین حملوا التوارۃ ثم لم یحملوها کمثل الحمار یحمل
 استفاراً“ (پ 28 جعہ 1) اس میں توریت کے علم کو اٹھانے والوں کو ’گدھے کی
 مثل‘ کہا گیا ہے حالانکہ وہ نہ تو گدھے کی جنس میں سے بن گئے، نہ گدھوں کی طرح ان
 کے کان اور جسم، نہ وہ ڈھینچوں ڈھینچوں کرتے تھے۔

نمبر 3: ”فمثله کمثل الکلب“ (پ 6 الاعراف ع 22) اس میں بلعم باعور کو
 کتے کی مثل کہا گیا ہے حالانکہ وہ انسان تھا وغیرہ وغیرہ۔ پس جب انسانوں کو کوے،
 گدھے، کتے وغیرہ کی مثل کہنے سے، وہ کو، گدھا، کتا نہیں بن جاتا۔ تو جب آنحضرت یہ
 فرمائیں، کہ میں انسانوں کی مثل ہوں تو انہیں عام انسان کیوں سمجھا جاتا ہے۔ وہاں بھی
 وہی قانون لاگو کیوں نہیں ہوتا۔ کہ آپ تھے تو نور، لیکن مثل بشر تھے۔ حیرت ہے کہ
 حضرت مریم کے پاس جبریل مثل بشر بن کر آئے (فمثل لها بشراً سوياً) (پ 16
 ع 1) تو لوگ کہتے ہیں فرشتہ تھا بشر نہ تھا۔ صرف شکل بشری تھی۔ حضرت ابراہیم حضرت
 لوط کے پاس فرشتے آئے جو مثل بشر تھے۔ تو قبول کر لیتے ہیں۔ کہ ہاں واقعی وہ تھے تو
 فرشتے لیکن شکل و صورت میں بشر تھے۔ لیکن جب ہم کہتے ہیں کہ آنحضرت صلی اللہ علیہ
 وآلہ وسلم مجسم نور تھے۔ اور اس پر آیات قرآنی بھی پڑھتے ہیں کہ ”قد جاء کم من
 اللہ نور“ (پ 6 مادہ 3) تو کہتے ہیں، ہم نہیں مانتے، جس طرح فرشتے اگر اپنی شکل میں
 آئیں تو یہ مادی لوگ انہیں دیکھ نہیں سکتے، اسی طرح آنحضرت صلعم مجسم نور تھے اور
 نور غیر مرئی ہوتا ہے۔ یعنی دکھلائی نہیں دیتا اس لئے اللہ تعالیٰ نے مثل بشر بنا کر بھیجا، تا
 کہ مرئی ہوں اور لوگ انہیں دیکھ سکیں۔

اے قابلِ صد احترام شیعہ علمائے کرام، علم کی اس طرح سے مٹی پلید ہونے پر
 اپنے سروں پر خاک ڈال لو۔ کیونکہ مبلغین مذہبِ شیعہ اور فریب خوردگان مذہبِ شیعہ
 نے اصل حقیقت کو پلٹنے میں ابلیس کو بھی مات دیدی ہے اور قرآن کریم کی آیات کا
 مطلب اپنے عقیدہ کے ماتحت ڈھالنے میں حد کر دی ہے۔

یہاں پر میں اپنے قابلِ صد احترام شیعہ علمائے کرام سے مخاطب ہوں۔ اے علمائے
 کرام یہاں ”مثلكم“ میں ”مثل“ زیر کے ساتھ ہے۔ اور ”مثل“ زیر کے

ساتھ اور ”مثل“ زبر کے ساتھ دو علیحدہ علیحدہ الفاظ ہیں جنہیں کاظمی صاحب نے غلط طور پر اپنا مطلب نکالنے کے لئے انہیں گڈ کر دیا ہے۔ راغب اصفہانی کی مفردات القرآن کے مطابق ”مثل“ (م) کے زبر کے ساتھ تو وصف کے معنی میں استعمال ہوتا ہے جیسا کہ فرمایا ہے : ”مثل الجنة التي وعد المتقون“ (35-13) یعنی جس جنت کا مقین سے وعدہ کیا گیا ہے اس کے اوصاف یہ ہیں اور ”مثل“ (م) کے زبر کے ساتھ مشابہ کے معنی میں آتا ہے۔ اور ہر قسم کی مشابہت کو شامل ہوتا ہے۔ یعنی عربی میں جو الفاظ بھی مشابہ کے معنی میں آئے ہیں سب سے عام ہوتا ہے اور اسی بنا پر اللہ تعالیٰ سے من کل الوجہ شیشہ کی نفی کرنے کے لئے قرآن نے مثل (م) کے زبر کے ساتھ کالفاظ استعمال کیا ہے ”لیس کمثلہ شئی“ (42-11) اس جیسی کوئی چیز نہیں۔

کاظمی صاحب نے اپنے مطلب کے ماتحت قرآن کا معنی کرنے کے لئے عجیب و غریب پلٹیاں کھائی ہیں۔ کہتے ہیں ”مثلکم“ کہا ہے ”منکم“ تو نہیں کہا۔ لیکن انہوں نے خود قرآن کا ترجمہ کیا ہے اور انہوں نے آیہ مجیدہ ”یا بنی آدم یا نبینکم رسل منکم یقصون علیکم آیاتی“ (آل عمران : 35) کا ترجمہ صفحہ 199 پر یہ کیا ہے کہ : ”اے اولاد آدم اگر تمہارے پاس تم میں سے رسول آئیں جو میری آیتوں کو تم پر بیان کریں، سچ کہا ہے کسی نے دروغ گورا حافظ نباشد“ انہیں یہ یاد ہی نہ رہا کہ وہ صفحہ 199 پر اپنے ترجمہ میں تمام رسولوں کو ”منکم“ لکھ آئے ہیں اور خدا رسول ”مثلکم“ بھی ہیں اور ”منکم“ بھی ہیں۔

خداوند تعالیٰ قرآن کریم میں فرماتا ہے کہ : ”قل فلیہ الحجۃ البالغہ“ (الانعام : 149) اور اس کا ترجمہ خود کاظمی صاحب نے یہ کیا ہے ”کہہ دو کہ سب سے بڑھی ہوئی حجت تو اللہ تعالیٰ ہی کی ہے“ تو اس نے مبلغین مذہب شیعہ اور فریب خوردگان مذہب شیعہ کی تمام جہتیں قطع کر دی ہیں اور اس کی حجت تو سب سے بڑھی ہوئی ہے۔ چنانچہ اس نے یہ ثابت کرنے کے لئے کہ اس نے جو بھی رسول بھیجا وہ نوع بشر سے تھا اتنے دو ٹوک الفاظ استعمال کئے ہیں کہ ان کے بعد کسی کے لئے بولنے کی گنجائش ہی نہیں چھوڑی۔ چنانچہ اس نے نہ صرف ”مثلکم“ کہا اور نہ صرف ”منکم“ کہا بلکہ دو ٹوک الفاظ میں کہا کہ وہ مطلقاً نبی آدم تھے۔ مطلقاً بشر تھے۔ مطلقاً

انسان تھے اور مطلقاً صنف رجال سے تھے۔ چنانچہ آل عمران کی مذکورہ آیت نمبر 35 سے تو واضح طور پر یہ ثابت ہے کہ تمام رسول بنی آدم سے تھے۔ معلوم نہیں یہ حضرات حضرت ابوطالب کو، حضرت علی کا باپ ماننے سے کیوں انکار کرتے ہیں۔ اور حضرت محمد صلی اللہ علیہ وآلہ وسلم کو حضرت عبداللہ کا فرزند ماننے سے کیوں انکار کرتے ہیں اور اگر اقرار ہے تو حمادہ بنی آدم ہیں، اور بنی آدم کی اولاد میں کوئی دوسری نوع پیدا ہونے کا سوال ہی پیدا نہیں ہوتا۔

تمام انبیاء و رسل مطلقاً اور اصلاً بشر تھے

خداوند تعالیٰ قرآن کریم میں ارشاد فرماتا ہے۔

”ما كان لبشر ان يوئيه الله الكتب والحكم والنبوة ثم يقول للناس كونوا عباداً لي من دون الله“ (آل عمران: 29)

اس آیت کا ترجمہ خود کاظمی صاحب نے یہ کیا ہے کہ :-

کسی انسان کے لئے یہ واجب نہیں کہ اللہ تعالیٰ اسے کتاب اور حکمت اور نبوت عطا کرے، پھر وہ لوگوں سے کہتا پھرے کہ تم اللہ کو چھوڑ کر میرے بندے بن جاؤ۔

اس آیت میں لفظ مطلقاً ”بشر“ ہے جس کا ترجمہ کاظمی صاحب نے مطلقاً انسان کیا ہے نہ مشکم ہے، نہ مکم ہے، اس آیت کے علاوہ خداوند تعالیٰ ایک اور آیت کے ذریعہ پیغمبر اکرم سے اعلان کر رہا ہے کہ :-

”قل سبحان ربی هل كنت الا بشراً رسولاً“ (بنی اسرائیل: 92)

اس آیت میں خدا نے پیغمبر کو مطلقاً بشر کہا ہے نہ مشکم کہا ہے نہ مکم کہا ہے۔ اور اس آیت کا سیاق و سباق یہ ہے کہ کفار نے پیغمبر سے کچھ تکوینی امور پر تصرف کرنے، یعنی معجزہ دکھانے کا مطالبہ کیا تھا، لہذا اس کے جواب میں خدا نے یہ حکم دیا۔ کہ تم یہ کہہ دو کہ خدا کی ذات پاک ہے۔ میں تو ایک بشر ہوں اور کوئی بشر بطور وظیفہ کے ایسے کام انجام نہیں دیتا۔ جہاں تک معجزہ کا تعلق ہے تو وہ میرے اختیار میں نہیں ہے بلکہ وہ خدا ہی کے اختیار میں ہے جیسا کہ اس نے فرمایا ہے کہ: <قل انما الآيات عند الله>

(التکوین: 50) اے رسول تم یہ کہہ دو کہ معجزات کا دکھانا تو خدا ہی کا کام ہے۔
 پس خداوند تعالیٰ نے تمام انبیاء و رسل کو قرآن کریم میں متعدد مقام پر مطلقاً بشر کہا
 ہے نہ مشکم کہا ہے نہ مکم کہا ہے اور آدم علیہ السلام کے بارے میں تو واضح الفاظ میں
 فرمایا کہ: ”انی خالق بشراً من طین“ میں مٹی سے بشر بنانے والا ہوں۔ اب
 فریب خوردگان مذہب شیخی یہاں کیا کہیں گے۔ کیا وہ یہ کہیں گے کہ آدم بشر نہیں تھے
 یا وہ یہ کہیں گے کہ آدم نبی نہیں تھے دونوں صورتوں میں وہ قرآن کا انکار کریں گے۔
 اور پیغمبر کی یہ حدیث بھی معروف ہے کہ آپ نے فرمایا: ”علی خیر البشر من ابی
 فقد کفر“ اس میں علی کو پیغمبر (ص) نے مطلقاً بشر کہا اور یقیناً وہ تمام نوع بشر میں پیغمبر
 کے بعد سب سے افضل تھے۔

”محمد و آل محمد (ص) مطلقاً انسان تھے“

خداوند تعالیٰ قرآن کریم میں ارشاد فرماتا ہے۔

”ام یحسبون الناس علی ما اتاهم اللہ من فضله فقد آتینا آل ابراہیم
 الکتب والحکمہ و آتینہم ملکاً عظیماً“

(النساء: 54)

اس آیت کا ترجمہ خود کاظمی صاحب نے یوں کیا ہے کہ: کیا وہ لوگوں پر اس سے
 حسد کرتے ہیں جو اللہ نے انہیں اپنے فضل سے دیا ہے یقیناً ہم نے آل ابراہیم کو کتاب
 اور حکمت عطا فرمائی اور انہیں ایک بہت بڑی سلطنت دی۔

اور ”یحسبون الناس“ کی تفسیر میں کاظمی صاحب نے خود یہ لکھا ہے کہ تفسیر
 صافی صفحہ 113 پر کافی اور تفسیر عیاشی کے حوالہ سے لکھا ہے کہ آئمہ عظیم السلام نے فرمایا
 کہ وہ محمود ہم ہیں جن کے بارے میں اللہ تعالیٰ نے فرمایا ہے کہ ہم نے ان کو اپنے فضل
 سے دیا۔ اس آیت میں بھی خدا نے محمد و آل محمد کو مطلقاً انسان کہا ہے جس کا ترجمہ
 کاظمی صاحب نے ”لوگ“ کیا ہے۔

اور وہ آیت تو کوئی شیعہ بھول ہی نہیں سکتا جو مولا علی امیر المومنین علی ابن ابی

طالب کی شان میں شب ہجرت نازل ہوئی تھی جو اس طرح ہے کہ:-

”وَمِنَ النَّاسِ مَن بَشَرَ نَفْسَهُ ابْتِغَاءَ مَرْضَاتِ اللَّهِ وَاللَّهُ رَؤُوفٌ بِالْعِبَادِ“
(البقرہ: 206)

اور اس آیت کا ترجمہ خود کاظمی صاحب نے یوں کیا ہے کہ:-

اور لوگوں میں سے کوئی ایسا بھی ہے جو اللہ تعالیٰ کی رضامندی کو حاصل کرنے کے لئے اپنی جان کو بیچ دیتا ہے اور خداوند تعالیٰ اپنے بندوں پر بڑا ہی شفقت کرنے والا ہے۔ اور خود کاظمی صاحب نے اس آیت کی تفسیر میں حاشیہ میں یہ لکھا ہے کہ یہ آیہ مجیدہ باتفاق فریقین حضرت علی کی شان میں نازل ہوئی ہے۔ بس اس آیت میں خدا نے حضرت علی کو مطلقاً انسان کہا ہے جس کا ترجمہ کاظمی صاحب نے ”لوگ“ کیا ہے۔

تمام انبیاء و رسل مطلقاً رجال میں سے تھے

خداوند تعالیٰ سورہ یوسف میں ارشاد فرماتا ہے:-

”وَمَا أَرْسَلْنَا مِنْ قَبْلِكَ إِلَّا رَجُلًا نُوحِيَ إِلَيْهِ مِنَ أَهْلِ الْقُرَى“

(یوسف: 109) اور اس آیت کا ترجمہ خود کاظمی صاحب نے یوں کیا ہے کہ:-

اور ہم نے تم سے پہلے بستیوں کے رہنے والوں میں مردوں ہی کو بھیجا تھا۔ جن کی طرف ہم وحی کیا کرتے تھے۔

”رجالا“۔ ”رجل“ کی جمع ہے۔ جو نساء کی صنف مخالف ہے۔ بس قرآن کی اس

آیت سے ثابت ہوا کہ پیغمبر اکرم سمیت جتنے انبیاء و رسل آئے وہ نوع بشر اور نوع انسانی کے صنف رجال میں سے آئے، یعنی مردوں سے تعلق رکھتے تھے اور عورتوں میں سے کوئی نبی یا رسول نہیں آیا۔

اور شیعہ پیغمبر اکرم (ص) کی وہ حدیث تو کسی طرح بھول ہی نہیں سکتے جس میں

آپ نے خیبر کی جنگ میں یہ فرمایا تھا کہ ”لَا عَظِيمَ هَذَا الرَّايَةَ غَدًا رَجُلًا كَرَارًا“
غیر فرار

یعنی کل میں یہ علم اس مرد کو دو ٹوکاً جو کرار ہو گا، غیر فرار ہو گا، پس ان تمام آیات

و احادیث سے ثابت ہوا کہ نہ صرف خدا نے پیغمبر اکرم کو مثلکم کہا، نہ صرف انہیں منکم کہا، بلکہ انہیں مطلقاً بنی آدم، مطلقاً بشر، مطلقاً انسان کہا اور مطلقاً رجال کہا۔

کاظمی صاحب کے وسوسے

کاظمی صاحب اگر شیخی نہیں ہیں تو فریب خوردگان مذہب شیخیہ سے ضرور ہیں۔ کیونکہ انہوں نے شیخیوں کی طرح شیخی عقیدے کی جداگانہ نوع ثابت کرنے کے لئے پہلا وسوسہ تو یہ پیدا کیا کہ ”انما انا بشر مثلکم“ میں ”مثلکم“ کہا ہے منکم نہیں کہا۔ اگرچہ دنیا جہاں کے شیخی اپنے روسائے مذہب شیخیہ سمیت مل کر بھی یہ ثابت نہیں کر سکتے کہ اگر کسی بشر کو یہ کہنا ہو کہ وہ تمہاری طرح بشر ہے، تو اس کے لئے ”انا بشر مثکم“ سے بہتر اور کون سا لفظ ہو سکتا ہے۔ لیکن ان کے یہ کہنے سے کہ مثلکم کہا ہے منکم تو نہیں کہا یہ ثابت ہوتا ہے کہ اگر خدا انہیں منکم کہتا تو پھر ان کے نزدیک تمام انبیاء و رسل اور آئمہ معصومین کے بشر ہونے میں انکار کی کوئی گنجائش نہیں ہے۔

تعجب کی بات یہ ہے کہ انہوں نے قرآن کا ترجمہ بھی کیا اور حاشیہ پر تفسیر پر لکھی لیکن منکم کا لفظ جو رسولؐ کے لئے قرآن میں کئی مرتبہ آیا یہ بات لکھتے وقت انہوں نے کیوں بھلا دیا چنانچہ سورہ الاعراف کی ایک آیت تو سابقہ عنوان میں بیان ہو چکی، جس میں ”اما یا نینکم رسلا منکم“ ہے، جو اس بات کی نشاندہی کرتی ہے کہ کوئی رسول بنی آدم میں، سوائے بنی آدم کے نہیں آئے گا۔

دوسرے سورہ نساء کی وہ معروف آیت جو رسول اور اولی الامر کی اطاعت کو اہل ایمان پر واجب قرار دیتی ہے وہ ”اطیعوا الرسول واولی الامر منکم“ (النساء: 59) ہے یہ ”منکم“ رسول اور آئمہ اطہار کو شامل ہے۔

تیسرے سورہ البقرہ کی آیت نمبر 151 میں فرماتا ہے ”کما ارسلنا فیکم رسولاً منکم..“ اس آیت میں بھی منکم خصوصیت کے ساتھ پیغمبر اکرم صلی اللہ علیہ وآلہ وسلم کے لئے آیا ہے، اس کے علاوہ اور بھی آیات پیش کی جاسکتی ہیں، مگر جس کے دل میں ایمان کا نور ہو اس کے لئے ایک آیت بھی کافی ہے۔ یہ منکم کا ثبوت ہم نے

اس لئے دیا ہے کیونکہ کاظمی صاحب نے یہ لکھا ہے کہ مشکم کہا ہے مشکم تو نہیں کہا حالانکہ مشکم کے ساتھ انما کا حصر بھی ہے جو یہ کہتا ہے کہ سوائے اس کے نہیں کہ میں تمہاری مانند ہی ایک بشر ہوں، اور اس سے بہتر اور کوئی لفظ بشریت پیغمبر کو بیان کرنے کے لئے نظر قدرت میں اور کوئی تھا ہی نہیں۔

اس کے بعد ان کا دوسرا دوسرہ یہ ہے کہ قرآن میں لفظ مثل اکثر مقامات پر استعمال ہوا ہے۔ اور اس کے ثبوت میں انہوں نے جتنی مثالیں دی ہیں ان میں سے صرف ایک جگہ تو لفظ ”مثل“ (م) کے زیر کے ساتھ ہے۔ اور دو مثالیں انہوں نے وہ دی ہیں جن میں ”مثل“ (م) کے زیر کے ساتھ ہے، اور لغت میں ان دونوں کے معنی مختلف ہیں ”مثل“ جو (م) کے زیر کے ساتھ ہے وہ لغت میں وصف کے معنی دیتا ہے جیسے کہ: ”مثل الجنة التي وعد المتقون“ (35-13) ”مفردات القرآن“ یعنی وہ جنت جس کا متقیوں سے وعدہ کیا گیا ہے اس کے اوصاف یہ ہیں۔

اور ”مثل“ جو (م) کے زیر کے ساتھ ہے وہ مشابہت کے معنی دیتا ہے اور مثل ہر قسم کی مشابہت کو شامل ہے اسی لئے خدا نے ”من كل الوجوه“ تشبیہ کی نفی کرنے کے لئے قرآن میں مثل کا لفظ استعمال کیا ہے ”لیس كمثله شئ“ اس جیسی کوئی چیز نہیں۔ (مفردات راغب)

کاظمی صاحب نے ”مثل“ جو (م) کے زیر کے ساتھ ہے اس کے لئے سورہ المائدہ کی ایک آیت کا ٹکڑا یوں نقل کیا ہے۔ ”اعجزت ان اکون مثل هذا الغراب“ اور اس کا اول و آخر چھوڑ دیا جو اس طرح ہے: ”قال یا ویلتی اعجزت ان اکون مثل هذا الغراب فاواری سوءة اخی“ (المائدہ: 31)

اور اس کا ترجمہ خود کاظمی صاحب نے اپنے ترجمہ قرآن میں یوں کیا ہے: ”اس نے کہا اے میری خرابی، کیا میں اس سے بھی عاجز ہو گیا کہ میں اس کوے کی مثل ہو جاؤں تاکہ میں اپنے بھائی کی لاش کو چھپاؤں“ یہ ترجمہ خود کاظمی صاحب نے کیا ہے، اور یہ آیت یہ کہتی ہے کہ قاتیل کو اس بات پر افسوس ہے کہ وہ اس کوے کی مثل بننے سے بھی عاجز رہا۔ کیونکہ اس نے تو اپنے مرے ہوئے بھائی کوے کو زمین کھود کر دفن کیا، مگر مجھ میں اس کوے جیسی بھی عقل اور سمجھ نہ ہوئی، کہ میں بھی اپنے بھائی ہابیل کو دفن

کرنے کے لئے اس کوے کی مثل ہی ہو جاتا۔ لیکن کاظمی صاحب کا وسوسہ ملاحظہ ہو لکھتے ہیں: ”اس آیت میں کوے کی مثل کہا گیا ہے، تو کیا قاتیل بالکل کوا تھا اسی طرح اس کی چونچ کالے پر وغیرہ تھے۔“ کاظمی صاحب کی اس تفسیر کو پڑھ کر سارے مفسرین کو سرپیٹ لینا چاہئے۔ لیکن نہیں۔ ٹھہریئے۔ سارے مفسرین ایسے نہیں ہوتے، یہ صرف پیروان مذہب شیخہ ہیں جو قرآن کی ہر آیت کو اپنے مطلب کے سانچے میں ڈھال لیتے ہیں اور چاہے وہ صریحاً ان کے خلاف ہو وہ اسے اپنے عقیدے کے ماتحت کر لیتے ہیں۔

اس کے بعد تیسرا وسوسہ کاظمی صاحب کا یہ ہے کہ وہ آیہ مجیدہ ”مثل الذین حملوا التوراة ثم لم يحملوها کمثل الحمار یحمل اسفاراً“ (پ 28 جمعہ 1) سے استدلال کرتے ہوئے لکھتے ہیں کہ:

اس میں توریت کے علم کو نہ اٹھانے والوں کو گدھوں کی مثل کہا گیا ہے حالانکہ وہ نہ تو گدھے کی جنس میں سے بن گئے نہ گدھوں کی طرح ان کے کان اور اور جسم نہ وہ ڈھینچوں ڈھینچوں کرتے تھے۔

لیکن اگر قارئین کرام اور صاحبان علم کاظمی صاحب کی بات پر غور کریں تو واقعا وہ یہودی تو ایسا نہیں کرتے تھے، البتہ کاظمی صاحب خود ڈھینچوں ڈھینچوں کرتے ہوئے نظر آتے ہیں۔ کیونکہ اس آیت میں جو انہوں نے مثال میں پیش کی ہے مثل الذین کا مثل (م) کے زبر کے ساتھ ہے یہ مثل (م) کے زبر کے ساتھ نہیں ہے اور سابق میں لغت سے بتایا جا چکا ہے کہ ”مثل“ (م) کے زبر کے ساتھ اوصاف کے معنی دیتا ہے۔ پس اس آیت کا مفہوم و معنی یہ ہے کہ جن لوگوں کو تورات دی گئی اور انہوں نے اس پر عمل نہ کیا اور اسے نہ سمجھا، تو بس وہ توریت کا بوجھ ہی اٹھائے ہوئے ہیں لیکن انہیں یہ معلوم نہیں ہے کہ اس میں کیا لکھا ہے لہذا اس بارے میں ان کے اوصاف بالکل اس گدھے کی مانند ہیں، جو کتابوں کا بوجھ اٹھائے ہوئے ہو، لیکن اسے کچھ پتہ نہیں ہوتا کہ ان کتابوں میں کیا لکھا ہوا ہے، بوجھ اٹھانے میں گدھے کے اوصاف اور ان یہودیوں کے اوصاف یکساں ہیں۔ اور یہ مثال بالکل صحیح اور درست ہے۔

اس کے بعد چوتھا وسوسہ کاظمی صاحب کا یہ ہے کہ وہ آیہ مجیدہ: ”فمثلہ کمثل الکلب“ (پ 16 الاعراف 22) سے استدلال کرتے ہوئے لکھتے ہیں کہ: اس میں بلغم

باعور کو کتے کی مثل کہا گیا ہے حالانکہ وہ انسان تھا وغیرہ وغیرہ پس جب انسانوں کو کوئے، گدھے، کتے وغیرہ کی مثل کہنے سے وہ کو اگدھا اور کتا نہیں بن جاتا تو جب آنحضرت معلم یہ فرمائیں کہ میں انسانوں کی مثل ہوں تو انہیں عام انسان کیوں سمجھ لیا جاتا ہے۔ کاظمی صاحب کے اس بیان میں وسوسہ شیطانی یہ ہے کہ قاتیل نے خود کو کوئے کی مثل نہیں کہا، بلکہ کوئے کی مثل ہونے کی نفی کی ہے۔ اور گدھے اور کتے کے لئے جو لفظ خدا نے استعمال کیا ہے وہ مثل ہے (م) کے زبر کے ساتھ یہ (م) کے زبر کے ساتھ نہیں ہے اور مثل جو (م) کے زبر کے ساتھ ہو وہ اوصاف کو بیان کرتا ہے یعنی جس طرح گدھا بوجھ اٹھاتا ہے اسی طرح یہودی بھی توریت کا بوجھ ہی اٹھائے ہوئے ہیں۔ نہ گدھے کو کچھ پتہ ہوتا ہے کہ وہ بوجھ جو وہ اٹھائے ہوئے ہے اس میں کیا لکھا ہے اور نہ ہی ان یہودیوں کو کچھ پتہ ہے کہ توریت کا جو بوجھ وہ اٹھائے ہوئے ہیں اس میں کیا لکھا ہوا ہے۔ اور بلعم باعور کے لئے مثل کا لفظ دو دفعہ آیا ہے، اور دونوں دفعہ مثل (م) کے زیر کے ساتھ ہے جس کا معنی و مفہوم یہ ہے کہ جس طرح کتا لالچ کے مارے زبان نکالے رہتا ہے۔ اسی طرح بلعم باعور لالچ میں آگیا۔ پس کتا بھی لالچی ہے اور بلعم باعور بھی لالچی ہیں یہاں کتے کی مثل (م) کے زیر کے ساتھ نہیں ہے، کہ بلعم باعور کو جو انسان ہے، کتے کی نوع یا جنس سمجھا جائے۔

اس کے بعد پانچواں وسوسہ کاظمی صاحب کا یہ ہے کہ وہ آیہ مجیدہ: ”فتمثل لها بشراً سوياً“ (پ 16 مریم 1) سے استدلال کرتے ہوئے لکھتے ہیں: حیرت ہے کہ حضرت مریم کے پاس جبریل مثل بشر بن کر آئے تو لوگ کہتے ہیں فرشتہ تھا بشر نہ تھا۔ صرف شکل بشری تھی۔ اگر اس قسم کی تفسیروں کو شیعہ صحیح سمجھنے لگ جائیں تو انہیں جمالت کا سرٹیکٹ لینے کی کسی سے ضرورت نہ رہے۔ لیکن ہم اپنے صحیح العقیدہ شیعہ بھائیوں کو بتانے کے لئے کہتے ہیں کہ کاظمی صاحب کا ہر وسوسہ ایک سے ایک بڑھا ہوا ہے۔ کیونکہ اس آیت میں بھی مثل (م) کے زیر کے ساتھ والا نہیں ہے کہ مثل بشر کہا جائے۔ یہاں پر تو نہ (م) کے زیر کے ساتھ ہے نہ (م) کے زبر کے ساتھ ہے بلکہ یہاں تو یہ ”تمثل“ ہے جو ”التمثال“ سے ہے جس کے معنی لغت میں تصویر یا کسی چیز کا مجسمہ ہے ”تمثل کنا“ کسی کی شکل بن جانا، قرآن میں ہے: ”تمثل لها بشراً

سویا" (17-19) تو وہ ان کے سامنے ٹھیک آدمی کی شکل کا بن گیا۔ (مفردات القرآن راغب اصفہانی) التمثال کی جمع تماشیل آتی ہے۔ جیسا کہ قرآن میں ہے۔

"اذ قال لا بیه و قومہ ما ہذا التماثیل النی انتم لها عاکفون"

(الانبیاء: 52)

اور اس کا ترجمہ خود کاظمی صاحب نے یوں کیا ہے۔

جب کہ اس (ابراہیم) نے اپنے چچا اور اپنی قوم سے کہا کہ یہ کیا صورتیں ہیں جن کے تم مجاور بنے بیٹھے ہو، اس میں تماثیل، صورتیاں، ہتوں کو کہا ہے۔ اور سورہ سبا میں ارشاد ہوتا ہے۔

"ويعملون له ما يشاء من محاريب و تماثیل" (سبا: 13)

اس کا ترجمہ کاظمی صاحب نے خود یہ کیا ہے کہ: وہ اس کے لئے بناتے تھے جو کچھ وہ چاہتا تھا قلعوں سے اور صورتیں

کاظمی صاحب اتنے دسوے تو شیطان نے بھی آدم کو بہکانے کے لئے نہ ڈالے ہوں گے جتنے آپ نے ڈال دیئے۔ اس آیت میں تو جبریل کو تمشیل کہا ہے مثل نہیں کہا۔ اور تمشیل، تصویر بن کر یا مورتی بن کر آتا ہے اور پیغمبر کو آیہ زیر بحث > قل انما انا بشر مثلکم" میں تو مثل (م) کے زیر کے کہا ساتھ ہے جو مانند اور مشابہ کے معنی دیتا ہے۔ اور پیغمبر اکرم کو دوسرے مقام پر مطلقاً بنی آدم کہا ہے مطلقاً بشر کہا ہے، مطلقاً انسان کہا ہے اور مطلقاً رجال میں سے کہا ہے۔

اس کے بعد اس سلسلہ کا چھٹا دسواں نور کا دسواں ہے، جہاں تک ان کا آیہ نور سے استدلال کا تعلق ہے، تو ان کا نور ہونا ان کے مطلقاً بنی آدم ہونے، مطلقاً بشر ہونے، مطلقاً انسان ہونے اور مطلقاً رجل یعنی مرد ہونے سے مانع نہیں ہو سکتا۔ وہ نور بھی ہیں اور بنی آدم بھی ہیں اور اصلی بشر بھی ہیں اصلی انسان بھی ہیں اور اصلی رجل یعنی مرد بھی ہیں۔ نور کا اطلاق دو طرح سے ہوتا ہے۔ ایک شیخ احمد احسائی کا اختراعی و قیاسی و فرضی اور من گھڑت نور ہے جو خدا کے نور میں سے اس طرح نکلا جیسے سورج میں سے شعاعیں نکلتی ہیں اور پھر یہ نور اسی طریقہ سے انبیاء میں پھر انسانوں میں، جنوں میں فرشتوں میں حیوانوں میں نباتات میں اور جمادات میں پہنچا۔

حالانکہ وہ >یم یلدولم یولد< ہے نہ اس میں سے کوئی چیز اس طرح نکلتی ہے جس طرح سورج میں سے شعاعیں، نہ اس طرح نکلتی ہے جس طرح زمین میں سے نباتات، نہ اس طرح نکلتی ہے، جس طرح حیوانات و انسان کا بچہ۔ اس طرح کا نور شیخ احمد احسانی کا اختراعی نور ہے، جو تنزل کرتا ہوا ہر طبقہ میں پہنچتا ہے اور اسی لئے مذہبِ شیعہ کے نزدیک محمد و آل محمد علیہم السلام ہر شے کی علت مادی ہیں یعنی ہر شے جس چیز سے بنی، اس کا مادہ محمد و آل محمد ہی ہیں اور ہر شے میں کیا کیا چیزیں آ سکتی ہیں اس کے بیان سے ہم اپنا قلم روکتے ہیں۔

دوسرا نور ہدایت کا نور ہے، چنانچہ خداوند تعالیٰ نے قرآن کریم میں توریت کو بھی نور کہا ہے۔ انجیل کو بھی نور کہا ہے، اور قرآن کو بھی نور کہا جو اس طرح ہے۔

توریت نور ہے

خداوند تعالیٰ سورہ الانعام میں ارشاد فرماتا ہے۔

>قل من انزل الكتاب الذی جاء به موسیٰ نوراً وھدی للناس< (الانعام: 91)
اے میرے حبیب ان سے کہہ دو، کہ وہ کتاب جو موسیٰ لائے تھے کس نے نازل کی تھی، جو کل آدمیوں کے لئے نور ہے اور ہدایت تھی اس آیت میں واؤ تفسیری ہے جو یہ کہتی ہے کہ نور سے مراد ہدایت ہے۔

اور سورہ المائدہ میں ارشاد ہوتا ہے۔

”انا انزلنا التوراة فیہا ھدی ونور“ (المائدہ: 44)

بیشک توریت کو ہم نے ہی نازل کیا تھا۔ اس میں ہدایت اور نور تھا پہلی آیت میں نور، پہلے کہا ہدی بعد میں کہا دوسری آیت میں حدی پہلے کہا اور نور بعد میں کہا جس سے ثابت ہوا کہ ہدایت نور ہے اور نور ہدایت ہے۔

انجیل نور ہے

خداوند تعالیٰ سورہ المائدہ میں ارشاد فرماتا ہے۔

”وَأَتَيْنَاهُ الْإِنجِيلَ فِيهِ هُدًى وَنُورٌ“ (المائدہ: 46)
اور ہم نے اسے (عیسیٰ کو) انجیل عطا کی جس میں ہدایت اور نور تھا۔

قرآن نور ہے

جب توریت نور ہے۔ انجیل نور ہے تو قرآن کے نور ہونے میں تو کسی کو کوئی کلام ہو ہی نہیں سکتا۔ کیونکہ یہ ان دونوں کتابوں کی نگران ہے لیکن خدا نے بالفاظ واضح بھی قرآن کو نور کہا ہے۔ جیسا کہ ارشاد ہوتا ہے۔

”فَاٰمَنُوْا بِاللّٰهِ وَرَسُوْلِهِ وَالنُّوْرَ الَّذِیْ اَنْزَلْنَا“ (التغابن: 14)

یعنی تم اللہ پر اور اس کے رسول پر ایمان لاؤ۔ اور اس نور پر ایمان لاؤ جو ہم نے نازل کیا ہے۔

تفسیر صافی صفحہ 435، تفسیر المیزان 192، صفحہ 347 تفسیر مجمع السیاق ج 5 صفحہ 299 تفسیر البیان ج 2 صفحہ 681 تفسیر عمدة السیاق ج 3 صفحہ 411 کے مطابق نور سے مراد قرآن ہے۔ البیان اور مجمع السیاق کے الفاظ اس طرح ہیں۔

”وَالنُّوْرَ الَّذِیْ اَنْزَلْنَا“ وَهُوَ الْقُرْآنُ سَمَاهُ نُورًا لِّمَا فِيْهِ مِنَ الْاَوَّلِ وَالْجَمِیْعِ الْمَوْصِلَهُ اِلَى الْحَقِّ فَشَبَّهَ بِالنُّوْرِ الَّذِیْ يَهْتَدِیْ بِهِ اِلَى الطَّرِیْقِ“ یعنی اس آیہ مبارکہ میں لفظ نور سے مراد قرآن ہے، ان دلائل و براہین کے باعث اسے نور کے لفظ سے موسوم کیا گیا ہے۔ جو قرآن مجید میں موجود ہیں اور حق کی رہبری کرنے والے ہیں۔ قرآن پاک کو نور یعنی روشنی سے تشبیہ دی گئی ہے۔ کیونکہ روشنی کے ذریعہ راستہ کا علم حاصل کیا جاتا ہے۔

اس آیت کے علاوہ اور بھی بہت سی آیات ہیں جن میں قرآن کو نور کہا گیا ہے۔ لیکن ہم اختصار کے پیش نظر اسی ایک آیت پر اکتفا کرتے ہیں۔

بہر حال مذکورہ بیان سے ثابت ہو گیا کہ توریت نور ہے، اور وہ کتاب بھی ہے۔ تو جس طرح توریت و انجیل و قرآن نور ہونے کی وجہ سے کتاب ہونے سے خارج نہیں ہو سکتیں۔ اسی طرح محمد و آل محمد نور بھی ہیں اور بشر بھی ہیں۔ بنی آدم بھی ہیں، رجل بھی

ہیں اور انسان بھی ہیں۔ بلکہ ایک صحیح حدیث کی رو سے اصلی اور حقیقی انسان وہی ہیں اور ان کی پیروی کرنے والے اشاہ الناس ہیں اور باقی کے سب لوگ نئاس ہیں۔ اور جس طرح توریت حدی و نور ہے انجیل حدی و نور ہے اسی طرح آنحضرت صلم بھی نور ہدایت ہیں اور قرآنی آیت ”وانک لتھدی الی صراط مستقیم“ (الشوریٰ):

(52)-

اس بات پر شاہد ہے، لیکن وہ ایسا نور نہیں ہیں جو شکل بدل بدل کر آتا ہو۔ یہ صرف شیخ احمد احسائی کا فلسفی اختراعی نور ہے۔ اور شیخی مبلغین کی تبلیغ کے زیر اثر بہت سے فریب خوردگان مذہب شیخیہ نے اسے اپنا لیا ہے اور وہ قرآنی آیات کو زبردستی غلط طور پر اپنے مطلب پر چپکاتے ہیں، اور قرآنی آیات کا مطلب اپنے عقیدہ کے مطابق نکالتے ہیں، جیسا کہ کاظمی صاحب نے قرآنی آیات کا قتل عام کیا ہے، اور انہیں غلط طور پر تراش خراش کر اپنے پہلے سے اپنائے ہوئے عقیدہ پر چپکایا ہے۔

اس بحث سے ثابت ہو گیا، کہ پاکستان کے نہ صرف بے خبر، کم علم اور سادہ لوح شیعہ عوام بلکہ بہت سے عمامہ و عبا والے علماء بھی شیخی مبلغین کی تبلیغ کے اثر سے متاثر ہوئے بغیر نہیں رہے۔ اور وہ نہ صرف قرآن کریم کے مطالب میں معنوی تحریف کے مرتکب ہوئے، بلکہ دوسروں کے کئے ہوئے ترجمہ کو اپنے عقیدہ کے مطابق بدل کر خیانت مجرمانہ کے مرتکب بھی ہوئے۔ جیسا کہ مولانا حافظ فرمان علی صاحب کے ترجمہ میں کیا گیا۔ اور شیخ صدوق کی ”من لا یحضرہ الفقیہ“ کے ترجمہ میں کیا گیا۔ لہذا پاکستان میں شائع ہونے والے لٹریچر کا ایک بڑا حصہ مذہب شیخیہ کے عقائد کے اثرات سے پاک نہیں ہے، اور انہیں خالص شیعہ لٹریچر نہیں کہا جاسکتا۔ اب ہم اس موضوع کو ہمیں پر ختم کرتے ہیں اور شیخیہ احقاقیہ کے بارے میں ہماری اگلی کتاب ”الشیخیۃ الاحقاقیۃ ہم المفوضۃ المشرکون“ کے چھپنے کا انتظار کریں۔

وما علینا الا البلاغ

مؤلف کی تالیفات ایک نظر میں

مطبوعہ	شیخ احمد احسانی مسلمانان پاکستان کی عدالت میں	1
مطبوعہ	ترجمہ تنبیہ الانام بر مفاسد ارشاد العوام	2
مطبوعہ	نور محمد صلی اللہ علیہ وآلہ اور نوع نبی و امام	3
مطبوعہ	شیخیت کیا ہے؟ اور شیخی کون؟	4
مطبوعہ	حکومت الیہ اور دنیاوی حکومتیں	5
مطبوعہ	تبصرة المصموم علی اصلاح الرسوم و ایضاح الموهوم	6
مطبوعہ	خلافت قرآن کی نظر میں	7
مطبوعہ	العقائد الحقیقہ	8
مطبوعہ	شیعہ علماء سے چند سوال	9
مطبوعہ	صراط مستقیم	0
مطبوعہ	ولایت قرآن کی نظر میں	11
غیر مطبوعہ	”الشیخیۃ لا حقائقہ“ ہم المفوضۃ المشرکون	12
غیر مطبوعہ	شیوہ حکومت اسلامی	13
غیر مطبوعہ	عظمت ناموس رسالت	14
غیر مطبوعہ	عظمت ناموس صحابہ	15
غیر مطبوعہ	سراب آزادی یا غلامی کی پر فریب زنجیریں	16

ادارہ انتشارات حقائق الاسلام چنیوٹ